

بِسْمِ اللَّهِ الرَّحْمَنِ الرَّحِيمِ

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ مِنَ الْمُؤْمِنِينَ اللَّهُ بِهِ يُفْتَلِحُ فِي الصِّبْيَةِ وَالصَّبِيَةِ

ہزارہا فقہی مسائل اور اسلامی و دینی معلومات کا خزینہ

مجموعۃ الفتاویٰ
المعروفہ بہ

حصہ اول تا ہشتم
النوازل العربیہ

جلد اول

ازافات

مجدد اسلام اعلیٰ حضرت امام احمد رضا خان صاحب بریلوی قدس سرہ
حجت الاسلام حضرت شاہ حامد رضا خان صاحب بریلوی قدس سرہ
صدر الافاضل حضرت مولانا سید نعیم الدین مراد آبادی قدس سرہ
مناظر اسلام حضرت مولانا نظام الدین ملتانی صاحب قدس سرہ

مرتبہ
مفتی محمد سلیمان قادری علوی
مولانا محمد اسلم ضوی علوی

سٹی دارالاشاعت علویہ رضویہ
ڈھکوت روڈ فیصل آباد

علماء اہلسنت کی کتب Pdf فائل میں فری

<https://ataunnabi.blogspot.in>

حاصل کرنے کے لیے

ٹیلیگرام چینل لنک

<https://t.me/tehqiqat>

آرکائیو لنک

<https://archive.org/details>

[@zohaibhasanattari](https://archive.org/details/@zohaibhasanattari)

بلوگسپوٹ لنک

<https://ataunnabi.blogspot>

[.com/?m=1](https://ataunnabi.blogspot.com/?m=1)

طالب دعا۔ زوہیب حسن عطاری

for more books click on the link
<https://archive.org/details/@zohaibhasanattari>

لَقَدْ كَانَ لَعَنُوكُمْ فِي زُجُومِكُمْ وَاللَّهُ بِمَا تَعْمَلُونَ خَبِيرٌ
مَنْ يُرِبِ اللَّهُ بِهِ خَيْرًا يُفَقِّهْهُ فِي الْعِلْمِ الْحَنِيفِ الْحَمِيدِ

ہزاروں فقہی مسائل اور اسلامی و دینی معلومات کا خزینہ

انوار شریعت

المعروف بہ

جامع الفتاویٰ

حصوں تا ہفتم

جلد اول

ازافات

مجذو اسلام اعلیٰ حضرت امام احمد رضا خان صاحب بریلوی قدس سرہ
حجۃ الاسلام حضرت شاہ حامد رضا خان صاحب بریلوی قدس سرہ
صدر الافاضل حضرت مولانا سید نعیم الدین مراد آبادی قدس سرہ
مناظر اسلام حضرت مولانا نظام الدین ملتانی صاحب قدس سرہ

ترتیب

مولانا محمد اسلم علوی قادری رضوی

سنی دارالاشاعت علویہ رضویہ
ڈبکھوٹ روڈ فیصل آباد

اشاعتی
ضابطہ

جملہ حقوق بحق ناشر محفوظ



نام کتاب: انوار شریعت المعروف بہ جامع الفتاویٰ

ترتیب و تدوین: مولانا محمد اسلم علوی قادری رضوی

نظر ثانی: مولانا محمد اسحاق ظفر

کمپوزنگ: ضیاء العلوم کمپوزنگ سنٹر، سیٹلائیٹ ٹاؤن راولپنڈی

کمپیوٹر گرافکس: قاضی محمد یعقوب چشتی، اظہر اقبال اعوان

پروف ریڈنگ: مولانا محمد عظیم، خواجہ وقار احمد چشتی

قیمت

ناشر سنی دارالاشاعت علویہ رضویہ فیصل آباد

ملنے کے تے

ضیاء العلوم پبلی کیشنز یو 128 بازار تلواڑاں راولپنڈی
Fax-4580404 0333-5166587
Emil:ziauloom@isb.paknet.com.pk



ضیاء القرآن پبلی کیشنز گنج بخش روڈ لاہور



فرید بک سٹال اردو بازار لاہور



مکتبہ غوثیہ محلہ فرقان آباد سبزی منڈی کراچی



مکتبہ نوریہ رضویہ گلبرگ اے فیصل آباد



عرضِ ناشر

انسانی زندگی کو کامیابی و کامرانی سے گزارنے کیلئے اسلامی تعلیمات اور احکامات کا جاننا انتہائی ضروری ہے۔ دین اسلام اپنی ہمہ گیر آفاقی اور جامع احکامات کے باعث اتنا وسیع حلقہ رکھتا ہے کہ اس کی گہرائی و گیرائی تک پہنچنا ہر کس و ناکس کے بس کی بات نہیں۔ ائمہ دین اور مجتہدین کرام نے اپنے اپنے ادوار میں پیش آمدہ مسائل کا حل نکالا اور انہیں کتابی شکل میں ترتیب دیا۔ اسلاف کرام کے انہی علمی جواہر پاروں کے مجموعے کا نام فقہ اسلامی ہے۔

سلف صالحین نے کتاب اللہ اور سنت رسول اللہ ﷺ سے استدلال کرتے ہوئے دنیا کو پیش آمدہ مسائل کا نہ صرف حل بتایا بلکہ ایسے جامع اصول مرتب فرمادیئے کہ آنے والی نسلوں کیلئے مسائل کا استخراج و استنباط آسان ہو گیا۔ قدیم ذخائر میں مسائل اعتقادیہ و فقہیہ کا وافر حصہ عربی و فارسی زبان میں موجود ہے۔ مگر اردو زبان کا دامن معرفت اس خزانہ سے بڑی حد تک خالی تھا۔ اور جو درآبادار تھے وہ بھی یکجانہ تھے۔ اس عظیم خدمت کو انجام دینے کی ذمہ داری محترم جناب مولانا محمد اسلم علوی نے پوری فرمادی ہے۔

زیر نظر کتاب ”انوار شریعت“ (جامع الفتاویٰ) مولانا محمد اسلم علوی کی مرتبہ ہے۔ آپ نے مسلک حقہ اہل سنت و جماعت کی کئی نایاب اور انتہائی قیمتی کتب کو دور افتادہ اور عدم توجہی کا شکار ذخائر علم سے انتھک کاوش روز و شب کے بعد ہم تک پہنچایا ہے۔ آپ کے کئی علمی شاہکار آپ کے علمی تبحر پر دلالت کرتے ہیں۔ بہت سے مشائخ عظام کی بیش بہا تصانیف کے تراجم آپ نے کیے ہیں۔ جامع الفتاویٰ کی ترتیب و تدوین اہل سنت و جماعت پر آپ کا احسان عظیم ہے کیونکہ اس میں دیوبندیوں اور وہابیوں کے ساتھ اہلسنت و جماعت کے اختلافی مسائل پر سیر حاصل اور مدلل بحث کے علاوہ مرزائیوں کے رد میں بھی مدلل فتاویٰ شامل ہیں۔ اگر کوئی بھی ذی شعور باہوش و حواس اس فتاویٰ کا غیر جانبداری سے مطالعہ کرے تو وہ اپنی ہدایت کے لیے مکمل رہنمائی پائے گا۔

جامع الفتاویٰ میں علامہ موصوف نے مجدد اسلام اعلیٰ حضرت امام شاہ احمد رضا خان بریلوی، حجۃ الاسلام شاہ حامد رضا خان بریلوی، صدر الافاضل حضرت مولانا سید نعیم الدین مراد آبادی اور مناظر اسلام حضرت مولانا نظام الدین ملتانی رحمۃ اللہ علیہم اجمعین کے فتاویٰ کو جمع کیا ہے۔ اس کتاب میں گرانقدر مسائل فقہ کو نہایت مدلل طریقے سے بیان کرنے کے علاوہ مذہب حق اہلسنت و جماعت کی صحیح ترجمانی کی گئی ہے۔

یہ اس کتاب کا دوسرا ایڈیشن ہے۔ پہلا ایڈیشن کتابت کے ساتھ منظرِ عام پر آیا جس میں بے شمار لفظی اغلاط کے علاوہ عربی عبارات کے نقل کرنے میں بہت زیادہ بے توجہی اختیار کی گئی تھی۔ اب یہ کتاب جدید انداز میں کمپیوٹر کمپوزنگ کے ساتھ شائع کی جا رہی ہے اور حتی الامکان غلطیوں کو درست کر دیا گیا ہے۔

یہ کتاب امت مسلمہ کے لیے نہایت قیمتی تحفہ ہے۔ قارئین اس کے مطالعہ سے یقیناً فائدہ اٹھائیں گے اور اپنے عقائد اور ایمان کو مضبوط کریں گے۔ اس کتاب کو اصلاحِ عقائد میں اہم مقام حاصل ہے۔

تحریر کو اس کے معنوی و تصویری حسن کے ساتھ صفحہ قرطاس پر لانا بھی ایک فن ہے۔ عبارات کی پیرا بندی اور اقتباسات کو ان کے خدو حال کے ساتھ لکھنا علم و ہنر کے بغیر بہت مشکل ہے۔ اس نئی اشاعت کو کتابت و کیلی گرافی کے جدید تقاضوں سے ہم آہنگ کرنے کے لیے ”ضیاء العلوم کمپوزنگ سنٹر“ کے احباب عزیزم محمد یعقوب چشتی، اظہر اقبال اعوان خصوصاً مولانا حافظ محمد اسحاق ظفر زید مجدہ کی خدمات حاصل کی گئیں۔ حافظ صاحب نے بڑی دلجمعی اور جانفشانی کے ساتھ ان ساتھیوں کے ہمراہ اس کتاب کو فنی خوبصورتیوں سے مزین کیا ہے۔ ان کی شبانہ روز محنت، لگن اور قلبی خلوص نے اس کتاب کی دلکشی اور جاذبیت میں بے انتہاء اضافہ کر دیا ہے۔ صاحب ذوق اور فن کی باریکیوں میں نظر رکھنے والے حضرات یقیناً اس سے محظوظ ہوں گے۔

”ادارہ“ کی شروع سے یہی کوشش رہی ہے کہ ایسی کتب شائع کرنے کا اہتمام کیا جائے جن سے اعلیٰ اسلامی و اخلاقی اقدار کا تحفظ ہو اور مسلک اہل سنت کی صحیح تصویر کشی اور ترجمانی ہو۔

الحمد للہ! ہم تجدیدِ نعمت کے طور پر فخر سے اس بات کا اظہار کرتے ہیں کہ ہم بہت حد تک اس کوشش میں کامیاب رہے ہیں۔ عوام کا بے پناہ اعتماد اس بات کا گواہ ہے۔

ان شاء اللہ تعالیٰ مستقبل میں ہم اپنی ان کوششوں اور خدمات کو مزید آگے بڑھانے کا پختہ ارادہ رکھتے ہیں۔

اللہ رب العزت سب کو جزائے خیر عطا فرمائے۔ آمین

مارچ 2004ء

فہرست عنوانات و مضامین

صفحہ	مضامین	نمبر
۱۷	حرف آغاز	۱
	حصہ اول : از فتاویٰ شیخ الاسلام شاہ احمد رضا خان بریلوی رضی اللہ عنہ	
۲۰	مرد مرزائی ہو جائے تو منکوحہ اس کی زوجیت سے علیحدہ ہو جائے گی اور اولاد صغار اس کی ولایت سے نکل جائے گی	۲
۲۰	خلاصہ جوابات امرتسر	۳
۲۰	جواب ابو محمد زبیر غلام رسول الحنفی القاسمی صاحب	۴
۲۰	جواب عبد الجبار بن عبد اللہ الغزنوی صاحب	۵
۲۰	جواب ابو الحسن غلام مصطفیٰ صاحب	۶
۲۱	جواب ابو محمد یوسف غلام محی الدین صاحب	۷
۲۱	جواب احقر عباد اللہ العلیٰ واعظ عبد الغنی صاحب	۸
۲۱	تصدیق احقر العباد خدا بخش خیر الدین صاحب	۹
۲۱	جواب ابو الوفاء ثناء اللہ مصنف تفسیر ثنائی امرتسری	۱۰
۲۱	جواب ابو تراب محمد عبد الحق امرتسری بازار سالونیاں	۱۱
۲۱	جواب صاحبزادہ صاحب ظہور الحسن قادری فاضلی	۱۲
۲۱	جواب نور احمد صاحب	۱۳
۲۲	مراسلت حامی سنت جناب مولانا مولوی محمد عبد الغنی صاحب امرتسری باسم سامی حضرت عالم اہل سنت دام ظلہ العالی	۱۴
۲۳	فتوائے حضرت مجدد الملت الحاضرہ	۱۵
۲۳	مرزا قادیانی کے دس کفر	۱۶
۲۳	۱: "میں احمد ہوں" جو آیت مبشرا ہر رسول یاتی من بعدی اسمہ احمد میں مراد ہے۔	۱۷
۲۳	۲: "میں محدث ہوں" اور محدث بھی ایک معنی سے نبی ہوتا ہے۔	۱۸
۲۳	۳: سچا خدا نہیں ہے جس نے قادیان میں اپنا رسول بھیجا۔	۱۹
۲۳	۴: خدائے تعالیٰ نے براہین احمدیہ میں اس عاجز کا نام امتی بھی رکھا ہے اور نبی بھی۔	۲۰

صفحہ	مضامین	نمبر
۳۰	۵: دافع البلاء صفحہ نمبر ۱۰ پر عیسیٰ علیہ السلام پر برتری کا اظہار	۲۱
۳۰	۶: ابن مریم کے ذکر کو چھوڑو اس سے بہتر غلام احمد ہے۔	۲۲
۳۰	۷: میں بعض نبیوں سے بھی افضل ہوں۔	۲۳
۳۰	۸: اگر میں اس قسم کے معجزات کو مکروہ نہ جانتا تو ابن مریم سے کم نہ رہتا۔	۲۴
۳۲	۹: عیسیٰ علیہ السلام کو مسمریزم کا عمل کرنے والا کہا۔	۲۵
۳۳	۱۰: ایک زمانے میں چار سو نبیوں کی پیش گوئی غلط ثابت ہوئی۔	۲۶
۳۵	مسئلہ مہر	۲۷
۳۵	اولاد صغار کا حکم	۲۸
	حصہ دوم: از فتاویٰ حجۃ الاسلام شاہ حامد رضا خان صاحب بریلوی رحمۃ اللہ علیہ	
۳۸	عیسیٰ علیہ السلام کے رفع و نزول کی نہایت نایاب اور محققانہ بحث اور امام مہدی کا آنا اور دجال کا ظہور و ہلاکت وغیرہ	۲۹
۳۸	جاہلوں پر علماء کی تقلید اور علماء پر رسول پاک کی اور رسول پاک پر قرآن پاک کی تقلید واجب ہے۔	۳۰
۳۳	دلائل چار قسم کے ہوتے ہیں ایک جن کا منکر کافر، بعض کا منکر گمراہ، بعض کا منکر آثم، بعض کا منکر خاٹی	۳۱
۳۳	مدعی پر اپنے دعویٰ کو ثابت کرنے کے لئے ثبوت کا ہونا ضروری ہے۔	۳۲
۳۵	جو جس بات کا مدعی ہو اس سے اس دعویٰ کے متعلق بحث کرنی چاہئے اس کا دعویٰ کے علاوہ بحث کرنا مکاری ہے۔	۳۳
۳۶	کسی نبی کا انتقال دوبارہ دنیا میں اس کی تشریف کو محال نہیں کر سکتا۔	۳۴
۳۶	مسئلہ اول سیدنا عیسیٰ علیہ السلام نہ قتل ہوئے نہ ان کو سولی دی گئی۔	۳۵
۳۷	سیدنا عیسیٰ علیہ السلام کا دوبارہ تشریف لانا اور اس کے دلائل تینتالیس حدیثیں اور قرآن پاک کے دلائل	۳۶
۶۳	سیدنا روح اللہ کی حیات پر دلائل	۳۷
۶۸	رسول پاک ﷺ پر افتراء، حضرت عبداللہ بن عباس رضی اللہ عنہ پر افتراء، امام بخاری پر افتراء	۳۸
۷۳	سیدنا عیسیٰ علیہ السلام کا امتی بن کر آنا مرتبہ نبوت سے معزولی نہیں کیونکہ حضور علیہ السلام نبی الانبیاء ہیں۔	۳۹
۷۵	انسان میں تین صفات ہیں: ملکی، بہیمی، شیطانی	۴۰
۷۸	سیدنا عیسیٰ علیہ السلام کا آسمانوں سے تشریف لانا اور دجال کو قتل کرنا	۴۱
۷۹	واقعات عہد مبارک	۴۲

صفحہ	مضامین	نمبر
	حصہ سوم: از فتاویٰ صدر الافاضل سید محمد نعیم الدین مراد آبادی رحمۃ اللہ علیہ	
۸۰	جواب سوال اخیر	۴۳
۸۲	مستورات اور پردہ	۴۴
۸۵	احادیث	۴۵
۹۰	آپ کا تمام انبیاء کے لئے بھی نبی ہونا	۴۶
۹۲	درود ابراہیمی کا مفہوم، نبی و رسول میں فرق اور تعریف، آپ کی امت کو دیگر امتوں پر فضیلت	۴۷
۹۳	مسجد میں جوتا پہن کر جانے اور نماز پڑھنے کا حکم	۴۸
۹۴	مسلمانوں میں تفرقہ اندازی	۴۹
۹۵	مسجد خیر بقاء ہے۔	۵۰
۱۰۳	وہابیہ کے مقتداء ابن تیمیہ کا حال	۵۱
۱۰۶	”المعجزة العظمیٰ المحمدیہ“	۵۲
۱۱۱	توہین علماء کا حکم	۵۳
۱۱۳	تعظیم و عبادت میں فرق	۵۴
۱۱۷	مسئلہ علم غیب	۵۵
۱۲۰	قرآن عظیم میں قسمیں یاد فرمانے میں حکمت اور ”ما اهل به لغير الله“ کے متعلق فتویٰ	۵۶
۱۲۲	سینوں کی مساجد میں غیر مقلد وہابی وغیرہ کے نماز پڑھنے کے متعلق فتویٰ	۵۷
۱۲۸	قادیانیوں اور بہائی کے ساتھ سعیہ کے نکاح کا حکم	۵۸
۱۳۱	فتویٰ ایصال ثواب و حکم زوجہ مفقود و خطبہ میں اردو خلاف سنت	۵۹
۱۳۳	فتویٰ گاؤں میں نماز جمعہ جائز ہے یا نہیں؟	۶۰
۱۳۴	تثویب	۶۱
۱۳۶	مدینہ طیبہ کو شرب کہنے کا حکم	۶۲
۱۳۹	وہابیہ کی عیاریاں اور ”التلبیسات“ کا افشاء راز	۶۳
۱۴۵	علماء حرمین کی تصدیق کا حال	۶۴

صفحہ	مضامین	نمبر
۱۳۶	ایک اور بڑا امر	۶۵
۱۳۷	علماء مدینہ کی تصدیقات کا حال	۶۶
۱۳۷	مولانا شیخ احمد بن خیر شفقظلی کی تحری	۶۷
۱۳۸	فتویٰ متعلق فاتحہ، سوئم و چہلم وغیرہ	۶۸
۱۵۱	نماز صبح کے بعد قضاء عمری پڑھنے کا حکم	۶۹
۱۵۲	فرض نماز کے بعد کلمہ طیبہ یاد رو د شریف بلند آواز سے پڑھنے کا حکم	۷۰
۱۵۴	علم غیب نبی ﷺ پر وہابیہ کا شبہ اور اس کا جواب	۷۱
۱۵۷	وہابیہ کا سوال اور اس کا جواب	۷۲
۱۶۰	وہابی کس کو کہتے ہیں اور سنی کس کو کہتے ہیں؟	۷۳
۱۶۲	فتویٰ دربارے گلیم حضور انور ﷺ	۷۴
۱۶۳	وہابی کی امامت	۷۵
۱۶۵	امام کا حد شرع سے ڈاڑھی کم رکھنا، سو د خور کے گھر کا کھانا کھانا اور مسجد میں نماز جنازہ کیسی ہے؟	۷۶
۱۶۷	تجوید کا سیکھنا ضروری ہے یا نہیں؟	۷۷
۱۶۸	نماز جمعہ	۷۸
۱۷۳	نماز جمعہ جامع مسجد کے علاوہ کیسی ہے؟	۷۹
۱۷۸	جنت میں چند جانور بھی جائیں گے	۸۰
۱۷۹	مجموعہ مسائل متعلقات ختم قرآن و رمضان و عید	۸۱
۱۸۱	ختم قرآن پاک اور خوشی اور اس کے لئے احباب کا اجتماع	۸۲
۱۸۳	تراویح میں ایک مرتبہ بسم اللہ کا جہر	۸۳
۱۸۳	سورہ اخلاص تین بار پڑھنا	۸۴
۱۸۵	بعد ختم سورہ بقرہ تا "مفلحون" پڑھنا	۸۵
۱۸۵	دعا بعد ختم قرآن	۸۶
۱۸۶	بیخ آیت پڑھنا اور دم کرانا	۸۷

صفحہ	مضامین	نمبر
۱۸۹	تقسیم شیرینی	۸۸
۱۹۰	خطبہ الوداع	۸۹
۱۹۱	عید کی سوئیاں	۹۰
۱۹۳	مصافحہ و معانقہ	۹۱
۱۹۹	عرس کا حکم	۹۲
	حصہ چہارم : از فتاویٰ مناظر اسلام علامہ مولانا نظام الدین صاحب ملتانی رحمۃ اللہ علیہ	
۲۰۳	سبب تالیف کتاب و تعریف موحد	۹۳
۲۰۴	بحث لفظ حنفی	۹۴
۲۰۵	وجہ تسمیہ ابوحنیفہ	۹۵
۲۰۵	معنی بدعت و اقسام بدعت	۹۶
۲۰۷	شُرک	۹۷
۲۰۷	اہل قبلہ کون سا گروہ ہے و اقسام مبتدع اور وہ کام جن کے کرنے سے انسان کافر ہو جاتا ہے۔	۹۸
۲۱۱	ناجی فرقہ کون ہے؟	۹۹
۲۱۲	تقلید شخصی صحابہ کرام سے چلتی آئی ہے۔	۱۰۰
۲۱۳	عقائد غیر مقلدین و مرزائی و شیعہ و نیچری	۱۰۱
۲۱۵	ثبوت اسقاط از قرآن و حدیث	۱۰۲
۲۱۸	اسقاط میت دفن کرنے سے پہلے کی جائے یا بعد میں	۱۰۳
۲۲۰	وجہ تسمیہ اسقاط	۱۰۴
۲۲۲	طریقہ اسقاط و مستحق مال ثبوت از کتب غیر مقلداں	۱۰۵
۲۲۳	”قدم میت نہلاتے وقت کس طرف ہوں“ اور دعا بعد نماز جنازہ و تحریر کفنی وغیرہ	۱۰۶
۲۳۳	نذر اور اس کا طریق	۱۰۷
۲۳۳	”یا رسول اللہ“ کہنا اور اس کا وسیلہ پکڑنا	۱۰۸
۲۳۱	استمداد غیر اللہ	۱۰۹
۲۳۳	تحقیق ”وما اهل به لغير الله“	۱۱۰

صفحہ	مضامین	نمبر
۲۳۵	ثبوت میلاد شریف	۱۱۱
۲۳۸	ثبوت گیارہویں شریف	۱۱۲
۲۳۸	بوقت اذان ناخن چوم کر آنکھوں پر رکھنا	۱۱۳
۲۳۸	اشارات انگشت شہد میں	۱۱۴
۲۵۰	ثبوت علم باطن	۱۱۵
۲۵۱	ثبوت بیس رکعت تراویح	۱۱۶
۲۵۳	تصور شیخ	۱۱۷
۲۵۴	سنتہائے صبح	۱۱۸
۲۵۴	وتر تین رکعت ہیں	۱۱۹
۲۵۵	شرائط جمعہ	۱۲۰
۲۵۸	ولایت کفار میں جمعہ کا حکم	۱۲۱
۲۵۹	ثبوت احتیاط الظہر	۱۲۲
۲۶۲	”بسم اللہ“ نماز میں اونچی نہ پڑھی جائے	۱۲۳
۲۶۲	عدم جواز فاتحہ خلف الامام	۱۲۴
۲۶۴	عدم جواز ”رفع یدین فی القراءۃ“	۱۲۵
۲۶۵	آمین بالجہر خلف الامام	۱۲۶
۲۶۶	نجس و پاک پانی	۱۲۷
۲۶۶	ناف کے نیچے ہاتھ باندھنے کا ثبوت	۱۲۸
۲۷۳	غیر مقلدین کے خیالات کی تردید	۱۲۹
۲۷۷	مولوی ثناء اللہ امرتسری کا اعتقاد	۱۳۰
۲۷۷	غیر مقلدوں سے خیر خواہی	۱۳۱
حصہ پنجم: از فتاویٰ مناظر اسلام علامہ مولانا حضرت نظام الدین صاحب ملتانی رحمۃ اللہ علیہ		
	فیصلے و احکام کتاب اللہ میں کتنے ہیں اور اجتہاد یہ کتنے ظاہر الروایت و نادر واقعات کس کو کہتے ہیں،	۱۳۲
۲۷۸	فقہ و قرآن و حدیث میں کچھ تفاوت ہے یا نہیں؟	
۲۷۹	اصول اسلام کتنے ہیں؟ ثبوت قیاس اور مذمت منکر قیاس۔	۱۳۳
۲۸۱	امام اعظم کے رتبہ سے امام بخاری کے رتبہ کی کمی کی وجوہات	۱۳۴
۲۸۳	رد طعن فرقہ وہابیہ کہ امام صاحب کم علم مرجیہ اور ضعیف تھے۔	۱۳۵
۲۸۶	بخاری و مسلم میں بہت حدیثیں ضعیف اور مخالف کتاب اللہ ہیں، وجہ تسمیہ صحاح ستہ۔	۱۳۶

صفحہ	مضامین	نمبر
۲۸۸	چار مذہب کس لئے ہوئے؟ اور اس کا ثبوت حدیثوں سے	۱۳۷
۲۸۹	محدث کس کو کہتے ہیں، اس کو کس قدر علم ہونا چاہئے اور کیا ہمارے زمانہ میں کوئی محدث ہے؟	۱۳۸
۲۹۰	مناظرہ کرنا اور مناظرہ کے شرائط	۱۳۹
۲۹۱	”اتر کو اقرنی“ کے کیا معنی ہیں اور امام صاحب نے یہ کس کو کہا؟ معہ جواب رد وہابیہ	۱۴۰
۲۹۳	مفتی اور واعظ اور مفسر کو کس قدر علم ہونا چاہئے؟	۱۴۱
۲۹۴	قرآن مجید اور علم حدیث کے سمجھنے کے لئے کس قدر علم ہو؟	۱۴۲
۲۹۵	ثبوت علم فقہ	۱۴۳
۲۹۶	بحث مفقود الخیر	۱۴۴
۲۹۸	جواب فرقہ وہابیہ اور حضرت عمر کار جوع حضرت علی کی طرف	۱۴۵
۲۹۹	مسئلہ طلاق ثلاثہ مع تردید غیر مقلدین، احکام مبتدع	۱۴۶
۳۰۲	مسئلہ خلع و عدت خلع مع جواب فرقہ وہابیہ	۱۴۷
۳۰۲	بحث جنازہ غائب	۱۴۸
۳۰۵	چار تکبیر جنازہ	۱۴۹
۳۰۵	ترکیب جنازہ اور جنازہ کا کئی بار پڑھنا، سینہ پر ہاتھ باندھنا	۱۵۰
۳۰۶	مسجد میں نماز جنازہ پڑھنا کیسا ہے؟	۱۵۱
۳۰۷	بحث علم غیب رسول و زیارت روضہ اقدس و طلب حاجات از قبور بزرگان	۱۵۲
۳۱۰	اپنے آپ کو محمدی مذہب کہلانا کیسا ہے؟	۱۵۳
۳۱۱	مصافحہ و معانقہ بعد ہر نماز و ملاقات کیسا ہے؟	۱۵۴
۳۱۳	بحث ”ضالین و ظالین“ مع جواب فرقہ وہابیہ	۱۵۵
۳۱۴	تردید مسئلہ مسح بر جراب	۱۵۶
۳۱۵	اجرت نکاح و مسئلہ ”رسول واہی“ و قدم مبارک و والدین جو کفر پر مرے ہوں، ان کے لئے طلب مغفرت کا کیا حکم ہے؟	۱۵۷
۳۱۸	ثبوت عذاب قبر از قرآن و حدیث	۱۵۸

صفحہ	مضامین	نمبر
۱۵۹	بیس سوالوں کے جواب مثلاً حکم اشیاء، ہنود و نوکری کفار اور منکر کتب فقہ و وطی با عورت قبل از غسل و جبراً بالغہ کے نکاح کا حکم بیع	۱۵۹
۳۲۰	فاسد و مذمت رشوت خور و سود خور و ریش تراشی و ثبوت بیعت و ممانعت محبت بامر زائیاں و مسئلہ صاحب سلسل بول وغیرہ	۱۶۰
۳۲۱	غیر مقلدین کے پیچھے نماز حنفی کی ناجائز اگر پڑھے تو کیا تعزیر ہے، اس پر علمائے بریلوی اور انجمن نعمانیہ وغیرہ کے فتوے اور حقہ پینے کی ممانعت	۱۶۱
۳۲۰	بخاری کے امام صاحب کا شاگرد ہونے کا ثبوت	۱۶۲
۳۳۱	کتے کی کھال پر نماز کا نہ ہونا	۱۶۳
۳۳۲	وظیفہ برائے القضاء جمع حاجات	۱۶۴
۳۳۲	فرقہ مرزائیہ کے دس سوالوں کے جواب بادل	۱۶۵
۳۳۰	بحث شیعہ یعنی اصحاب ثلاثہ کا جنازہ پڑھنا قبل از دفن حضور ثبوت از کتب شیعہ	۱۶۶
۳۳۲	وضو میں پاؤں کا دھونا	۱۶۷
۳۳۳	مذمت تعزیر و مرثیہ خوانی از کتب شیعہ	۱۶۸
حصہ ششم: از فتاویٰ مناظر اسلام مولانا علامہ حضرت نظام الدین صاحب ملتانی رحمہ اللہ علیہ		
۳۳۶	وضو کے فرائض، سنن اور مستحب مع جواب شیعہ ثبوت قرآن مجید و احادیث صحیحہ	۱۶۹
۳۳۹	بحث آیت وضو مجمل میں مفصل مع رد خیال چکڑ الوی و مفسدا ت وضو اور موزہ پر مسح کرنے کا حکم اور مدت	۱۷۰
۳۵۰	مس ذکر یا فرج سے وضو فاسد ہوتا ہے یا نہیں؟	۱۷۱
۳۵۲	غسل کا سبب و طریقہ	۱۷۲
۳۵۳	جمعہ و عرفہ اور عیدین پر غسل کا حکم	۱۷۳
۳۵۳	نماز کی شرائط وغیرہ ثبوت از قرآن و احادیث	۱۷۴
۳۵۵	بیان عدم ثبوت آئین بالجہد و رفع یدین ثبوت از قرآن مجید و احادیث صحیحہ	۱۷۵
۳۶۱	امام کے پیچھے فاتحہ نہ پڑھنے کا ثبوت مع رد اعتراضات وہابی	۱۷۶
۳۶۷	چکڑ الوی مذہب کی نماز کا بیان	۱۷۷
۳۶۸	نماز حنفی کا ثبوت قرآن مجید سے	۱۷۸
۳۶۹	کرم الہی ناگی کے رسالہ کاردار اور عورتوں کی بیعت کا حکم اور طریقہ قرآن مجید و احادیث سے	

صفحہ	مضامین	نمبر
۳۷۰	احادیث سے صبح و عصر اور مغرب کی نماز پڑھ چکنے کے بعد جماعت سے شریک نہ ہونے کا حکم	۱۷۹
۳۷۱	اندھے کی امامت	۱۸۰
۳۷۲	عاق استاد و مرشد کے پیچھے نماز ناجائز ہونے کا بیان	۱۸۱
۳۷۳	قرآن کا بیان کہ کس قدر بلند آواز سے پڑھنا چاہئے اور قرأت میں خوش الحانی جائز ہے یا نہیں؟	۱۸۲
۳۷۵	امام کو اجتماع اہل مسجد کے بعد کسی امیر کا انتظار نہ کرنے کا حکم	۱۸۳
۳۷۵	حکم نابالغ کی اقتداء کا تراویح میں اور و تریا تراویح میں جماعت سے ملنے کا مسئلہ فرضوں کی نماز کے بعد	۱۸۴
۳۷۶	مسجد کی دیوار سے تیمم کرنے کا عدم جواز	۱۸۵
۳۷۶	فرقہ دیوبندیہ اور وہابیہ کے عقائد کا بیان	۱۸۶
۳۷۷	ثناء اللہ امرتسری کے قول کا رد اور عبد الوہاب نجدی اور وہابیوں کی یکسانیت اور نقل فتویٰ کفر	۱۸۷
۳۸۰	تمام محدثین امام اعظم رحمۃ اللہ علیہ کے شاگرد ہیں، ان کا نقشہ اور رد وہابی	۱۸۸
۳۸۲	حقہ نوشی کی حرمت کی بحث	۱۸۹
۳۸۳	مرزائی قادیانی کی لاعلمی اور مجدد نہ ہونے کا ثبوت اور عقائد کفریہ اور مرزا کا افتراء اور عوام الناس کو دھوکہ میں ڈالنا اور عیسیٰ علیہ السلام کے "نزول من السماء" اور رجوع کا طلب کرنا اور پھر اس کا بیس ہزار روپے دینے کا وعدہ کرنا	۱۹۰
۳۸۳	مع مفصل جواب رد قادیانی	
۳۹۰	بحث شیعہ بیان معنی آل و آیت تطہیر میں ازواج کا داخل ہونا، بیان فضائل امام اعظم رحمۃ اللہ علیہ	۱۹۱
۳۹۳	حرمت متعہ از کتب شیعہ	۱۹۲
۳۹۳	ایک احمدی کے پندرہ اعتراضوں کے جواب	۱۹۳
	حصہ ہفتم: از فتاویٰ مناظر اسلام علامہ مولانا حضرت نظام الدین صاحب ملتانی رحمۃ اللہ علیہ	
۴۰۰	وتر کتنی رکعت ہیں اور اس میں کتنے سلام ہیں؟	۱۹۴
۴۰۱	نماز فجر میں دعائے قنوت پڑھنا کیسا ہے؟	۱۹۵
۴۰۱	نماز قصر کا بیان	۱۹۶
۴۰۳	وقت نماز ظہر اور فجر کی نماز کا افضل وقت	۱۹۷
۴۰۵	پانچ نمازوں کے اوقات کا قرآن پاک سے ثبوت	۱۹۸

صفحہ	مضامین	نمبر
۴۰۶	نماز کی اذان کس طرح شروع ہوئی؟	۱۹۹
۴۰۸	”تقلید“ کا بیان	۲۰۰
۴۱۲	”بیچ سلم“ کا بیان اور مرتہن کے منافع کا بیان	۲۰۱
۴۱۳	محرمات سے نکاح جائز سمجھنے میں ”تعزیر القتل“	۲۰۲
۴۱۸	صبح کی نماز کے درمیان سورج نکل آئے تو نماز نہ ہوگی۔	۲۰۳
۴۱۹	عورت دعویٰ نکاح گواہوں کے ساتھ کرے تو مرد کے لئے جائز ہے کہ اس سے صحبت کرے۔	۲۰۴
۴۲۳	وہابیہ کا عقیدہ در تعظیم نبی	۲۰۵
۴۲۴	بحث شیعہ حضرت علی سے خلافت کا جبراً چھیننا، باغ فدک اور اہل بیت سے منافقانہ برتاؤ	۲۰۶
۴۳۰	مزید ار مناظرہ شیعہ باسنی ۱۹۱۷ء	۲۰۷
۴۳۵	شیعہ کا اعتراض کہ قرآن پاک چالیس پارے تھا۔	۲۰۸
۴۳۸	مذہب شیعہ کا بانی کون؟	۲۰۹
۴۴۰	امام حسین کو خط لکھنے والے کون؟	۲۱۰
۴۴۱	زینب و رقیہ و ام کلثوم رسول اللہ ﷺ کی صاحبزادیاں ہیں۔	۲۱۱
۴۴۱	شیعہ کا اعتراض مثلاً حضرت عمر فاروق کا لکڑیاں جمع کر کے آگ لگانا، حضرت ابو بکر صدیق کا خاتون جنت کو جلا	۲۱۲
۴۴۱	دینے کا حکم اور حضرت عمر فاروق کا خاتون جنت کے سر پر تازیانہ مار کر حمل گرا دینا۔	
۴۴۲	حضرت علی رضی اللہ عنہ کے زمانہ میں شیعہ کے کتنے گروہ تھے؟	۲۱۳
۴۴۳	مولا مشککشاء کا حضرت عمر رضی اللہ عنہ کی شان میں خطبہ	۲۱۴
۴۴۴	باغ فدک اور ناراضگی خاتون جنت	۲۱۵
۴۴۸	بحث مذہب نصاریٰ	۲۱۶
۴۵۱	بحث فرقہ مرزائی، حیات عیسیٰ علیہ السلام	۲۱۷
۴۵۵	حضور کا خاتم النبیین ہونا، مرزائیوں کا رد	۲۱۸

صفحہ	مضامین	نمبر
	حصہ ہشتم: از فتاویٰ مناظر اسلام علامہ مولانا نظام الدین صاحب ملتانی رحمۃ اللہ علیہ	
۲۱۹	بحث آنجناب کا جسم مبارک نوری ہونا اور معنی حدیث ”لو لاک لما خلقت الافلاک“ اور کیفیت نور اور پیدائش تمام کائنات	
۲۲۰	بحث خداوند کریم سے آنجناب کے ناموں کی شرکت و مساوات از قرآن و حدیث	
۲۲۱	بحث آنجناب کو علم کلی و جزئی و علم غیب و علم ”بای ارض تموت“ و علم ”ما فی الارحام“ وغیرہ پر بحث	
۲۲۲	فرق درمیان علم خدا اور رسول ﷺ کے کیا ہے؟	
۲۲۳	مشرک کا بیان	
۲۲۴	بحث نبوت آنجناب کو حاضر و ناظر سمجھنا اور بوقت ذکر از کار آنجناب کی خاطر تعظیماً کھڑے ہونا	
۲۲۵	بحث عدم جواز و عظمننا فرقہ وہابیہ و شیعہ وغیرہ	
۲۲۶	فرقہ ضالہ اور اہل سنت کے درمیان فرق	
۲۲۷	بحث مسئلہ سماع ثبوت از قرآن و حدیث و کتب فقہ و اقوال صحابہ مع رد و اعتراض فرقہ وہابیہ	
۲۲۸	بحث سجدہ تعظیسی و بوسہ و جھکنا بزرگوں کے آگے	
۲۲۹	بحث نام نہادان پیراندہ و عبدالنہی و غلام محی الدین وغیرہ	
۲۳۰	بحث عدم جواز سنت صبح قبل از طلوع آفتاب مع رد فرقہ وہابیہ	
۲۳۱	بحث مرتد شخص کی میراث مسلمان کو مل سکتی ہے یا نہیں؟	
۲۳۲	مرزائی و شیعہ وہابی کی میراث سنی کو مل سکتی ہے یا نہیں؟	
۲۳۳	بیان ناجائز نکاح جنسی کا ساتھ دھوبی کے	
۲۳۴	جواز نکاح عالم کا اعلیٰ خاندان کی عورت سے	
۲۳۵	ناجائز نکاح سیدہ علویہ کا بعالم و مسلمان وغیرہ	
۲۳۶	بیان نکاح دختر بالغہ کا کفو اپنے میں بلا اجازت ولی و مسئلہ عدت حاملہ و مطلقہ و بیوہ از ثبوت قرآن مجید	
۲۳۷	بیان جس عورت سے پرنے زنا کیا ہو پھر اس کا باپ نکاح اس سے کر سکتا ہے یا نہیں؟	
۲۳۸	بیان حرمت مصاحرت کا سوتیلی والدہ یا ساس سے زنا و ہاتھ شہوت کا لگانے پر ظاہر ہونا و ”مسکہ“	

صفحہ	مضامین	نمبر
۴۹۷	بیوہ عورت یا کنواری کا جبرائکاح	۲۳۹
۴۹۸	بیان باپ دادا دختر نابالغہ کا نکاح کر دین تو وہ نکاح صحیح نہیں ہو سکتا	۲۴۰
۴۹۹	مسئلہ عدم جواز قربانی در قریہ قبل از نماز عید و عدم جواز نفل قبل و بعد عید	۲۴۱
۵۰۰	بیان عورت بوقت در روزہ کس طرح نماز پڑھے؟	۲۴۲
۵۰۱	حکم جنازہ طفل کیا ہے؟	۲۴۳
۵۰۱	بیان سبب متعصب ہونے امام بخاری کے "فرقہ وہابیہ" و توہین نبی علیہ السلام کی کتاب بخاری میں و کہانی بندر کی	۲۴۴
۵۰۱	حدیثیں بخاری میں اور کہانی گھوڑے کی وغیرہ	۲۴۵
۵۰۶	بیان اعتقاد مولوی عبدالجبار	۲۴۶
۵۰۸	ثناء اللہ غیر مقلد امرتسری و محمد بن عبدالوہاب وغیرہ کے اعتقادات	۲۴۷
۵۰۸	بیان معجزہ شق قمر	۲۴۸
۵۰۹	بحث شیعہ در بارہ سورۃ براءت طعن در حق خلیفہ اول	۲۴۹
۵۱۰	آنحضرت علیہ الصلوٰۃ والسلام کے والدین کا ناجی اور موحد اور مسلمان ہونا ثبوت از قرآن مجید و احادیث	۲۵۰
۵۱۳	وجہ تسمیہ ہاشم و عبدالمناف وغیرہ	۲۵۱
۵۱۵	جواز نکاح قریشی باعلویہ	۲۵۲
۵۱۷	عدم جواز نکاح شیعہ باسنیہ مع مواہیر علمائے دین	۲۵۳
۵۲۰	معنی تقلید و ثبوت تقلید از کتب اصول مع رد اعتراض ثناء اللہ امرتسری	

☆☆☆☆☆

بِسْمِ اللّٰهِ الرَّحْمٰنِ الرَّحِیْمِ

حرفِ آغاز

الْحَمْدُ لِلّٰهِ رَبِّ الْعَالَمِينَ ☆
وَالصَّلٰوةُ وَالسَّلَامُ عَلٰی رَسُوْلِهِ الْاَمِيْن ☆
وَعَلٰی اٰلِهِ وَاَصْحَابِهِ اَجْمَعِيْنَ ☆

اما بعد:

یہ کتاب مستطاب ”جامع الفتاویٰ“ جیسا کہ نام ہی سے واضح ہے چند کتب فتاویٰ کا مجموعہ ہے۔ جس میں گرانقدر مسائل فقہ کو نہایت مدلل طریق سے بیان کرنے کے علاوہ مذہب برحق اہل سنت و جماعت کی صحیح ترجمانی کی گئی ہے۔ ”جامع الفتاویٰ“ کا انتخاب اہل سنت و جماعت کے جن نامی گرامی علمائے کرام کی کتب افتاء سے کیا گیا ہے ان میں اعلیٰ حضرت امام اہل سنت مجدد دین و ملت حضرت مولانا الشاہ احمد رضا خان صاحب بریلوی قدس سرہ کا اسم مبارک فہرست ہے۔ آپ کی ذات گرامی محتاج تعارف نہیں۔ عرب و عجم کے اہل علم کو آپ کے علمی تبحر کا نہ صرف اعتراف ہے بلکہ اکثر مقتدر ہستیوں نے آپ کو اس صدی کا مجدد برحق تسلیم کیا ہے۔ نبی اکرم سرور انبیاء علیہ السلام کی محبت میں سرشار ہو کر لکھنا آپ کا واحد نصب العین ہے اور آپ تمام اہل اسلام کا رشتہ عشق رسول سے وابستہ کرنا چاہتے ہیں وہ تقاضات حب رسول کو کیفیات جذب و شوق اور عالم فریفتگی و وارفتگی سے ہم آغوش دیکھنا چاہتے ہیں، اسی لئے کسی بزرگ نے آپ رحمہ اللہ تعالیٰ کے متعلق فرمایا ہے:

”گم رضائش در رضائے مصطفیٰ
زاں سب شد نام او احمد رضا“

ایک ہزار کے قریب ضخیم کتابیں اور رسائل آپ کی درخشاں تصنیفات ہیں جو کہ تقریباً پچاس قسم کے علوم و فنون پر حاوی ہیں جن میں فتاویٰ رضویہ بھی ایک قابل قدر شاہکار ہے۔ آپ چودہ برس کی عمر میں مسند افتاء پر رونق افروز ہوئے اور تقریباً چوں سال تک فتویٰ نویسی کی قابل قدر خدمات انجام دیتے رہے اور آپ کا مقام فقہ اسقدر بلند ہے جس کا اندازہ مندرجہ ذیل سطور کو پڑھنے کے بعد بخوبی لگایا جاسکتا ہے جو کہ حضرت مولانا مفتی اعجاز ولی رضوی نے اپنے مقالہ ”رضا کا مقام فقہ“ میں رقم فرمائیں ہیں۔ چنانچہ فرماتے ہیں کہ اعلیٰ حضرت کے امام معاصر صاحب فتاویٰ سے پوچھا گیا ”مسجد کی دیوار

سے تیمم جائز ہے یا نہیں۔ انہوں نے غیر مدلل و غیر مفصل جواب تحریر کیا کہ ”تیمم دیوار مسجد سے کرنے کو بعض کتب فقہ میں مکروہ لکھا ہے“ فقط۔

یہی سوال حضرت فقیر اعظم بریلوی سے ہوا اور مجیب اول کا جواب بھی سامنے آیا۔ یہ جواب اس کے فتاویٰ میں چھپ چکا تھا۔ جواب کے لئے قلم اٹھا اور بطور تمہید ارشاد فرمایا:

”تحریر مذکور صواب سے بیگانہ..... مذہب حنفی میں اس کی کچھ اصل نہیں۔ نہ کسی کتاب معتمد سے اس کی کراہت متین۔ نہ ایسی نقل مجہول۔ کسی طرح قابل قبول..... بلکہ کتب معتمدہ سے اسکا بطلان روشن جن سے گرنہ بیندہ روز پردہ برافکن۔“

اس مختصر تمہید کے بعد جواب تحریر فرمایا..... تیرہ معتمد کتب و فتاویٰ سے مسئلہ کو واضح فرماتے ہوئے مجیب کے لفظ ”بعض کتب فقہ میں مکروہ لکھا ہے۔“ اس کے متعلق تحریر فرمایا کہ:

”مجیب کو شاید یہ شبہ ہوا کہ دیوار مسجد وقف ہے اور وقف پر تصرف ناجائز کہ مسجد کی دیوار جس غرض کے لئے بنائی گئی اس میں تیمم داخل نہیں لہذا دیوار مسجد سے تیمم مکروہ..... ارشاد فرمایا..... یہ دیوار میں کوئی تصرف نہ کہلائے گا ورنہ مکروہ نہیں حرام ہوتا، صرف دیوار مسجد بلکہ دیوار ہر وقف بلکہ دیوار تیمم بلکہ ہر نابالغ بلکہ بے اذن مالک۔ ہر دیوار مملوک سے تیمم کرنا بلکہ اس پر ہاتھ لگانا یا انگلی سے چھونا یا دیوار مسجد سے پیٹھ لگانا سب حرام ہوتا اور اس کا قائل نہ ہوگا مگر سخت جاہل۔“

اعلیٰ حضرت قدس سرہ کی سند حدیث گیارہ واسطوں سے امام بخاری رحمۃ اللہ علیہ تک اور سند فقہ تیس واسطوں سے امام اعظم ابوحنیفہ رحمۃ اللہ علیہ تک پہنچتی ہے۔

جامع الفتاویٰ میں حضرت حجۃ الاسلام شاہ حامد رضا خان صاحب بریلوی رحمۃ اللہ علیہ کے فتاویٰ بھی شامل ہیں۔ یہ بزرگ ہستی اعلیٰ حضرت کے جگر گوشہ ہیں جنہوں نے آپ کی علمی آغوش میں پرورش پائی ہے۔ جامع الفتاویٰ میں آپ کے فتاویٰ شامل ہونا علمی سعادت ہے۔

خلیفہ مجاز صدر الافاضل سید نعیم الدین مراد آبادی رحمۃ اللہ علیہ کا فتاویٰ بھی اپنی تمام تر خوبیوں کے ساتھ جامع الفتاویٰ کی زینت ہے۔ آپ اعلیٰ حضرت قدس سرہ کے معروف تلامذہ میں درّ یکتا اور خلیفہ مجاز ہیں۔ جامعہ نعیمیہ مراد آباد کی بنیاد بھی آپ ہی نے رکھی تھی۔ آپ نے قرآن پاک کی نہایت جامع اور مختصر تفسیر بھی تحریر فرمائی ہے۔ اس کے علاوہ آپ کی کئی دوسری کتابیں اور چھوٹے چھوٹے رسالے مثلاً ”الکلمۃ العلیاء“ ”اطیب البیان“ ”سوانح کربلا“ اور

”کتاب العقائد“ وغیرہ کئی بار شائع ہو چکے ہیں۔

جامع الفتاویٰ کی نمایاں خوبی یہ بھی ہوگی کہ اس میں نائب اعلیٰ حضرت قبلہ شیخ الحدیث حضرت مولانا سردار احمد صاحب رحمۃ اللہ علیہ کے فتاویٰ بھی اپنی علمی جولانیوں کے ساتھ جلوہ گر ہوں گے۔ آپ کی ذات گرامی اور نام نامی سے پاک و ہند، عرب و افریقہ کا ہر ذی علم واقف ہے۔ خالق و مالک نے آپ کو طاہری محسن و کمال کے ساتھ ساتھ باطنی و روحانی مدارج میں وہ بلند مقام عطا فرمایا کہ اہل اسلام اس سے تا ابد فیض پاتے رہیں گے۔ آپ نے جامعہ رضویہ مظہر الاسلام لائل پور (فیصل آباد) کی بنیاد رکھی جو آج بھی اپنی علمی ضیاء پاشیوں میں مصروف ہے۔

حضرت مولانا نظام الدین صاحب ملتانی رحمۃ اللہ علیہ جو کہ حضرت سلطان العارفین حضرت سلطان باہو رحمۃ اللہ علیہ کے خلفاء میں سے ہیں ان کے فتاویٰ جو کہ اس دور میں تقریباً نایاب ہیں کو بھی جامع الفتاویٰ میں شائع کیا گیا ہے تاکہ یہ قیمتی فقہی سرمایہ بھی قدردانوں کے ہاتھوں میں پہنچ جائے۔ اہل علم اس گم گشتہ گنج علم و عرفان کو پا کر یقیناً روحانی طور پر مسرور و بہرہ مند ہو گے۔

اس صد تحسین دینی خدمت کا سہرا مجاہد اہل سنت حضرت مولانا محمد اسلم صاحب علوی کے سر ہے جنہوں نے ہمارے مسلک کی بہت سی نایاب کتب کو دور افتادہ ذخائر علوم سے حاصل کر کے ہم تک پہنچایا ہے۔ آپ کسی نہ کسی علمی شہکار کو منظر عام پر لاتے ہی رہتے ہیں بہت سے مشائخ کرام کی تصانیف کے تراجم شائع فرماتے ہیں۔ اب جامع الفتاویٰ کی اشاعت کا اہم کام سرانجام دے رہے ہیں جس میں دیوبندیوں اور وہابیوں کے ساتھ اہل سنت و جماعت کے اختلافی مسائل پر سیر حاصل بحث و مدلل جوابات کے علاوہ مرزائیوں اور افضیوں کے رد میں بھی مدلل فتوے شامل ہیں۔ اگر کوئی مرزائی یا اہل تشیع تعصب کو بالائے طاق رکھتے ہوئے ان کا مطالعہ کرے تو وہ یقیناً تائب ہو کر صراط مستقیم پر گامزن ہو سکتا ہے۔ حضرت مولانا محمد اسلم صاحب علوی جامع الفتاویٰ کے مکمل تیس حصے شائع فرمانے کا عزم کئے ہوئے ہیں۔ آٹھ حصے اشاعت پذیر ہو کر آپ تک پہنچ چکے ہیں باقی بائیس جلدیں بھی ان شاء اللہ تکمیل اشاعت سے ہمکنار ہوں گی۔ اللہ تعالیٰ استفادہ و عمل کی توفیق دے آمین۔

خادم اہل سنت

حکیم محمد سلیم چشتی

(بی۔ اے)

☆☆☆☆☆

حصہ اول:

از فتاویٰ شیخ الاسلام شاہ احمد رضا خان بریلوی رضی اللہ عنہ

﴿بِسْمِ اللّٰهِ الرَّحْمٰنِ الرَّحِیْمِ﴾

مسئلہ:

از امر تر کرڑہ گر باسگنہ کوچہ ٹنڈا شاہ مرسلہ جناب مولانا مولوی عبدالغنی صاحب واعظ ۲۱ ربیع الاول شریف ۱۳۲۰ھ
باسمہ سبحانہ مستفتی نے ظاہر کیا کہ ایک شخص نے درانحالیکہ مسلمان تھا ایک مسلمہ سے نکاح کیا زوجین عرصہ
تک باہم معاشرت کرتے رہے اولاد بھی ہوئی اب کسی قدر عرصہ سے شخص مذکور مرزا قادیانی کے مریدوں میں منسلک ہو کر
صبغ عقائد کفریہ مرزائیہ سے مصطبغ ہو کر علی رؤس الانشہاد ضروریات دین سے انکار کرتا رہتا ہے سو
مطلوب عن الاظہار یہ ہے کہ شخص مذکور شرعاً مرتد ہو چکا اور اس کی منکوحہ اس کی زوجیت سے علیحدہ ہو چکی اور منکوحہ مذکورہ کا
کل مہر معجل و مؤجل مرتد مذکور کے ذمہ ہے۔ اولاد صغار اپنے والد مرتد کی ولایت سے نکل چکی یا نہ؟ بینوا تو جوا۔

خلاصہ جوابات امر تر:


۱۔ شخص مذکور باعث آنکہ ہم عقیدہ مرزا کا ہے جو بافتاق علمائے دین کافر ہے۔ مرتد ہو چکا۔ منکوحہ زوجیت سے علیحدہ
ہو چکی کل مہر بذمہ مرتد واجب الاداء ہو چکا اور مرتد کو اپنی اولاد صغار پر ولایت نہیں۔

ابو محمد زبیر غلام رسول الحنفی القاسمی عفی عنہ

۲۔ شک نہیں کہ مرزا قادیانی اپنے آپ کو رسول اللہ نبی اللہ کہتا ہے اور اس کے مرید اس کو نبی مرسل جانتے ہیں اور دعویٰ
نبوت کا بعد رسول اللہ ﷺ کے بالا جماع کفر ہے جب اس طائفے کا ارتداد ثابت ہو اپنی مسلمہ ایسے شخص کے نکاح
سے خارج ہوتی ہے۔ عورت کو مہر ملنا ضروری ہے اور اولاد کی ولایت بھی ماں کا حق ہے۔

عبدالجبار بن عبداللہ الغزنوی

۳۔ لایشک فی ارتداد من نسب المسمریزم الذی ہو من اقسام السحر الی الانبیاء علیہم السلام



واهان روح الله عيسى ابن مريم عليهما السلام وادعى النبوة وغيرها من الكفريات كالمرزا فنكاح المسلمة لاشك في فسخه لكن لها المهر والاولاد الصغار .

ابوالحسن غلام مصطفي عفي عنه

شک نہیں کہ مرزا کے معتقدات کا معتقد مرتد ہے۔ نکاح منفسخ ہوا، اولاد عورت کو دی جائے گی۔ عورت کامل مہر لے سکتی ہے۔

ابو محمد یوسف غلام محی الدین عفي عنه

۵ آنچہ علمائے کرام از عرب و ہند و پنجاب در تکفیر مرزا قادیانی و معتقدان وے قتلے دادہ اند ثابت و صحیح ست قادیانی خود را نبی و رسول یزدانی قرار میدہد و توہین و تحقیر انبیاء علیہم الصلوٰۃ والسلام و انکار معجزات شیوہ اوست کہ از تحریراتش پر ظاہرست (نقل عبارات ازالہ کہ از رسالہ مرزا است)۔

احقر عباد الله العلي واعظ محمد عبد الغني

۶ احقر العباد خدا بخش امام مسجد شیخ خیران الدین۔

۷ شک نہیں کہ مرزا قادیانی مدعی نبوت و رسالت ہے۔ (نقل عبارات کثیرہ ازالہ و غیرہا تحریرات مرزا) پس ایسا شخص کافر تو کیا میرا وجدان تو یہی کہتا ہے کہ اس کو خدا پر بھی ایمان نہیں۔

ابو الوفا ثناء الله مصنف تفسیر ثنائی امر تسری

۸ قادیانی کی کتابوں سے معلوم ہوتا ہے کہ اس کو ضروریات دین سے انکار ہے نیز دعوی رسالت کا بھی چنانچہ (ایک غلطی کا ازالہ) میں اس نے صراحت لکھا ہے کہ میں رسول ہوں لہذا اعلام احمد اور اس کے معتقدین بھی کافر بلکہ اکفر ہوئے۔ مرتد کا نکاح فسخ ہو جاتا ہے اولاد صغار والد کے حق سے نکل جاتی ہے پس مرزائی مرتد سے اولاد لے لینی چاہئے اور مہر معجل و موجل لے کر عورت کو اس سے علیحدہ کرنا چاہئے۔

ابو تراب محمد عبدالحق امر تسری بازار سالونیاں

۹ مرزائی مرتد ہیں اور انبیاء علیہم الصلوٰۃ والسلام کے منکر۔ معجزات کو مسمریزم تحریر کیا ہے۔ مرزا کافر ہے مرزا سے جو دوست ہو یا اس کے دوست سے دوست وہ بھی کافر و مرتد ہے۔

صاحبزادہ صاحب سید ظہور الحسن قادری فاضلی سجادہ نشین حضرات سادات جیلانی بشالہ شریف

۱۰ آنحضرت ﷺ کے بعد نبوت و رسالت کا دعویٰ اور ضروریات دین کا انکار بیشک موجب کفر و ارتداد ہے ایسے شخص پر قادیانی ہو یا غیر مرتدوں کے احکام جاری ہونگے۔

نور احمد عفي عنه

مراسلت حاتی سنت جناب مولانا:

مولوی محمد عبد الغنی صاحب امرتسری باسم سامی حضرت عالم اہل سنت دام ظلہم العالی

بخدمت شریف جناب فیض مآب قانع فساد بدعات دافع جہالت و ضلالت مفر العلماء الحنفیہ قانع اصول الفرقۃ

الضالۃ النجدیہ مولانا مولوی محمد احمد رضا خاں صاحب متعنا اللہ بعلمہ۔


تحفہ تحیات و تسلیمات مسنونہ رسانیدہ مکشوف ضمیر مہر انجلا آں کہ چون دریں بلاد از مدت مدید بہ ظہور دجال کذاب
قادیانی فتور و فساد برخاست است بموجب حکم آزادی بے صورتی در چنگ علماء آں دہری راہزن دین اسلام نمی آید اکنون
ایں واقعہ در خانہ یک شخص حنفی شد کہ زنی مسلمہ در عقد شخصے بودہ آں مرد مرزائی گرد ہدزن مذکورہ ازوے ایں کفریات شنیدہ
گریز نمودہ بخانہ پد رسید لہذا برائے آں و برائے سدا آئندہ و تنبیہ مرزائیاں فتویٰ ہذا طبع کردہ آید امید کہ آنحضرت ہم ظہر و
دستخط شریف خود مزین فرمائید کہ باعث افتخار باشد سفیر از ندوہ کد ام مولوی غلام محمد ہوشیار پوری وارد امرتسری از مدت دو ماہ
شدہ است فتوے لہذا از دوے فرستادم مشارالیه دستخط نمود و گفت اگر دریں فتوے دستخط کنم ندوہ از من بیزار شود خاش بدہن
ازیں جہت مردماں ایں بلدہ را بسیار بدظنی در حق ندوہ میشود زیادہ چہ نوشتہ آید۔

جزاکم اللہ عن الاسلام والمسلمین

الملتس بندہ کثیر المعاصی واعظ محمد عبد الغنی

از امرتسر کڑہ گر باسگہ کوچہ ٹنڈا شاہ

☆☆☆☆☆



فتوای حضرت مجدد المائۃ الحاضرہ عالم اہل سنت و جماعت مدظلہ العالی

﴿ بسم الله الرحمن الرحيم ﴾

الحمد لله وحده والصلوة والسلام على من لا نبى بعده وعلى آله وصحبه المكرمين عنده
رب انى اعوذ بك من همزات الشياطين واعوذ بك رب ان يحضرون ☆

اللہ عزوجل دین حق پر استقامت عطا فرمائے اور ہر ضلال و وبال و نکال سے بچائے۔ قادیانی مرزا کا اپنے آپ کو
مسیح و مثل مسیح کہنا تو شہرہ آفاق ہے۔ اور بحکم آنکہ -

غیب سے جملہ بگفتی ہرزہ نیز بگو


فقیر کو بھی اس دعویٰ سے اتفاق ہے مرزا کے مسیح و مثل مسیح ہونے میں اصلاً شک نہیں مگر لا واللہ نہ مسیح کلمۃ اللہ علیہ
صلوات اللہ ، بلکہ مسیح دجال علیہ اللعن والنکال۔ پہلے اس ادعائے کاذب کی نسبت سہارنپور سے سوال آیا تھا
جس کا ایک مبسوط جواب ولد اعز فاضل نوجوان مولوی حامد رضا خان محمد حفظہ اللہ تعالیٰ نے لکھا اور بنام تاریخی الصارم
الربانی علی اسراف القادیانی مسٹی کیا یہ رسالہ حامی سنن ماجی فتن ندوہ شکن ندوی فلکن مکر منا قاضی عبدالوحید صاحب
حنفی فردوسی صیین عن الفتن نے اپنے رسالہ مبارکہ تحفہ حقیقیہ میں کہ عظیم آباد سے ماہوار شائع ہوتا ہے طبع
فرمادیا۔ بحمد اللہ تعالیٰ اس شہر میں مرزا کا فتنہ نہ آیا اور اللہ عزوجل قادر ہے کہ کبھی نہ لائے۔ اس کی تحریرات یہاں نہیں ملتیں
مجیب ہفتم جو اقوال ملعونہ اس کی کتابوں سے بہ نشان صفحات نقل کئے مثیل مسیح ہونے کے ادعا کو شاعت و نجاست میں ان سے
کچھ نسبت نہیں ان میں صاف صاف انکار ضروریات دین اور بوجہ کثیرہ کفر و ارتداد مبین ہے۔ فقیر ان میں سے بعض کی
اجمالی تفصیل کرے گا۔

کفر اول

مرزا کا ایک رسالہ ہے جس کا نام ایک غلطی کا ازالہ ہے اس کے صفحہ ۶۷۳ پر لکھتا ہے۔ میں احمد ہوں جو آیت:

﴿ مُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ ﴾ میں مراد ہے۔ آئیہ کریمہ کا مطلب یہ ہے:

کہ سیدنا مسیح ربانی عیسیٰ بن مریم روح اللہ علیہا السلام نے بنی اسرائیل سے فرمایا کہ مجھے اللہ عزوجل نے تمہاری
طرف رسول بنا کر بھیجا ہے تو روایت کی تصدیق کرتا اور اس رسول کی خوشخبری دیتا ہوں جو میرے بعد تشریف لانے والا ہے
جس کا نام پاک احمد ہے (ﷺ) ازالہ کے قول ملعون مذکور میں صراحتاً ادعا ہوا کہ وہ رسول پاک جن کی جلوہ افروزی کا مژدہ
حضرت مسیح لائے، معاذ اللہ مرزا قادیانی ہے۔



کفر دوم : توضیح مبرام طبع ثانی ص ۹ پر لکھتا ہے کہ میں محدث (۱) ہوں اور محدث بھی ایک معنی سے نبی ہوتا ہے۔
کفر سوم : دافع البلاء مطبوعہ ریاض ہند صفحہ ۹ پر لکھا ہے سچا خدا وہی ہے جس نے قادیان میں اپنا رسول بھیجا۔
کفر چہارم : مجیب پنجم نے نقل کیا: ونیز میگوید کہ خدائے تعالیٰ نے براہین احمدیہ میں اس عاجز کا نام امتی بھی رکھا ہے اور نبی بھی۔

ان اقوال خبیثہ میں اولاً کلام الہی کے معنی میں صریح تحریف کی کہ ، معاذ اللہ آ یہ کریمہ میں یہ شخص مراد ہے نہ حضور سید عالم ﷺ ثانیاً نبی اللہ و رسول اللہ و کلمۃ اللہ عیسیٰ روح اللہ علیہ الصلوٰۃ والسلام پر افتراء کیا کہ وہ اس کی بشارت دینے کو اپنا تشریف لانا بیان فرماتے تھے ثالثاً اللہ عزوجل پر افتراء کیا کہ اس نے عیسیٰ علیہ الصلوٰۃ والسلام کو اس شخص کی بشارت دینے کے لئے بھیجا اور اللہ عزوجل فرماتا ہے:

﴿ اِنَّ الَّذِیْنَ یَفْتَرُوْنَ عَلٰی اللّٰهِ الْکَذِبَ لَا یُفْلِحُوْنَ ﴾

بے شک جو لوگ اللہ عزوجل پر جھوٹ بہتان اٹھاتے ہیں فلاح نہ پائیں گے۔

اور فرماتا ہے:



﴿ اِنَّمَا یَفْتَرِی الْکَذِبَ الَّذِیْنَ لَا یُؤْمِنُوْنَ ﴾

ایسے افتراء وہی باندھتے ہیں جو بے ایمان کافر ہیں۔

رابعاً : اپنی گھڑی ہوئی کتاب براہین غلامیاں کو اللہ عزوجل کا کلام ٹھہرایا کہ خدائے تعالیٰ نے براہین احمدیہ میں یوں فرمایا ہے اور اللہ عزوجل فرماتا ہے:

﴿ فَوَیْلٌ لِّلَّذِیْنَ یَکْتُبُوْنَ الْکِتٰبَ بِاَیْدِیْهِمْ ثُمَّ یَقُوْلُوْنَ هٰذَا مِنْ عِنْدِ اللّٰهِ لَیْسَتْ رَاٰیہِ ثَمٰنًا

(۱) - "لا اله الا الله لقد کذب عدو الله ايها المسلمون" سید الحدیث امیر المؤمنین عمر فاروق رضی اللہ تعالیٰ عنہ ہیں کہ انہیں کے واسطے حدیث محدثین آئی انہیں کے صدقے میں ہم نے اس پر اطلاع پائی کہ رسول اللہ ﷺ نے فرمایا "قد کان فیما مضی قبلکم من الامم اناس محدثون فان یکن فی امتی منهم احد فانه عمر بن الخطاب" اگلی امتوں میں کچھ لوگ محدث ہوتے تھے یعنی فراست صادقہ والہام حق والے اگر میری امت میں ان میں سے کوئی ہوگا تو وہ ضرور عمر ہے (رضی اللہ تعالیٰ عنہ) (رواہ احمد والبخاری عن ابی ہریرۃ والترمذی والنسائی عن ام المومنین الصدیقۃ رضی اللہ تعالیٰ عنہما) فاروق اعظم نے نبوت کے کوئی معنی نہ پائے صرف ارشاد آیا "لو کان بعدی نبی لکان عمر بن الخطاب" اگر میرے بعد کوئی نبی ہو سکتا تو عمر ہوتا (رواہ احمد والترمذی والحاکم عن عقبۃ بن عامر والطبرانی فی الکبیر عن عصمۃ بن مالک رضی اللہ تعالیٰ عنہما) مگر پنجاب کا محدث حادث کہ حقیقۃً نہ محدث ہے نہ محدث یہ ضرور ایک معنی پر نبی ہو گیا۔ "الا لعنة الله علی الکذبین والعیاذ باللہ رب العالمین"



قَلِيلًا قَوْلًا لَّهُمْ مِمَّا كَتَبَتْ أَيْدِيهِمْ وَوَيْلٌ لَّهُمْ مِمَّا يَكْسِبُونَ ﴿﴾
خرابی ہے ان کے لئے جو اپنے ہاتھوں کتاب لکھیں پھر کہہ دیں یہ اللہ کے پاس سے ہے تاکہ اس کے
بدلے کچھ ذلیل قیمت حاصل کریں، سو خرابی ہے ان کے لئے ان کے ہاتھوں کے لکھے سے، اور
خرابی ہے ان کے لئے اس کمائی سے۔

ان سب سے قطع نظر ان کلمات ملعونہ میں صراحتاً اپنے لئے نبوت و رسالت کا ادعا ہے اور وہ بالاجماع قطعی کفر
صریح ہے فقیر نے رسالہ ”جزاء اللہ عدوہ بابائہ ختم النبوة“ خاص اسی مسئلے میں لکھا اور اس میں آیت قرآن عظیم
ایک سو دس حدیثوں اور تیس نصوص کو جلوہ دیا۔ اور ثابت کیا کہ محمد رسول اللہ ﷺ کو خاتم النبیین ماننا اور ان کے زمانہ میں خواہ
ان کے بعد کسی نبی جدید کی بعثت کو یقیناً قطعاً محال و باطل جاننا فرض اجل و جزو ایقان ہے

﴿وَلَكِنَّ رَسُولَ اللَّهِ وَخَاتَمَ النَّبِيِّينَ﴾ نص قطعی قرآن ہے۔ اس کا منکر، نہ منکر بلکہ شک کرنے والا، نہ شاک
کہ ادنیٰ ضعیف احتمال خفیف سے تو ہم خلاف رکھنے والا قطعاً جملاً کافر ملعون مخلد فی النیران ہے۔ نہ ایسا کہ وہی
کافر ہو بلکہ جو اس کے عقیدہ ملعونہ پر مطلع ہو کر اسے کافر نہ جانے وہ بھی کافر، جو اس کے کافر ہونے میں شک و تردد کو راہ دے
وہ بھی کافر بین الکفر جلی الکفران ہے۔

قول دوم و سوم میں شاید وہ یا اس کے اذتاب آج کل کے بعض شیاطین سے سیکھ کر تاویل کی آڑ لیں کہ یہاں نبی
و رسول سے معنی لغوی مراد ہیں یعنی خبردار یا خبر دہندہ اور فرستادہ۔ مگر یہ محض ہوس ہے۔ اولاً صریح لفظ میں تاویل نہیں سنی
جاتی۔ فتاویٰ خلاصہ و اصول عمادیہ و جامع الفصولین و فتاویٰ ہندیہ وغیرہا میں ہے:



”واللفظ للعمادی قال قال انا رسول الله او قال بالفارسية من پیغمبر یریدہ من

پیغام می برم ینکفر“

یعنی اگر کوئی اپنے آپ کو اللہ کا رسول کہے یا کہے میں پیغمبر ہوں اور مراد یہ لے کہ میں کسی کا پیغام پہنچانے والا اپنی
ہوں کافر ہو جائے گا۔

امام قاضی عیاض کتاب الشفافی تعریف حقوق المصطفیٰ ﷺ میں فرماتے ہیں:

”قال احمد بن ابی سلیمان صاحب سحنون رحمہما اللہ تعالیٰ فی رجل قیل له لا وحق رسول الله ﷺ
قال فعل الله برسول كذا وكذا وذكر كلاماً قبيحاً فقیل له ما تقول يا عدو الله في حق رسول الله
فقال اشد من كلامه الاثم، ثم قال انما اردت برسول الله العقرب: فقال ابن ابی سلیمان
للذی سأله اشهد علیه وانا شریکک یرید فی قتله و ثواب ذلك قال حبيب بن الربیع لان
ادعائه التاویل فی لفظ صراح لا یقبل“



یعنی امام احمد بن ابی سلیمان تمیز و رفیق امام سحنون رحمہما اللہ تعالیٰ سے ایک مردک کی نسبت کسی نے پوچھا کہ اس سے کہا گیا تھا رسول اللہ کے حق کی قسم اس نے کہا اللہ رسول اللہ کے ساتھ ایسا ایسا کرے اور ایک بد کلام کا ذکر کیا۔ کہا گیا اے دشمن خدا تو رسول اللہ کے بارے میں کیا بکتا ہے تو اس سے بھی سخت تر لفظ بکا، پھر بولا میں نے تو رسول اللہ سے کچھ مراد لیا تھا۔

امام ابن ابی سلیمان نے مستفتی سے فرمایا تم اس پر گواہ ہو جاؤ اور اسے سزائے موت دلانے اور اس پر جو ثواب ملے گا اس میں تمہارا شریک ہوں یعنی تم حاکم شرع کے حضور اس پر شہادت دو اور میں بھی سعی کروں گا کہ ہم تم دونوں بحکم حاکم اسے سزائے موت دلانے کا اجر عظیم پائیں۔ امام حبیب بن ربیع نے فرمایا یہ اس لئے کہ کھلے لفظ میں تاویل کا دعویٰ مسوع نہیں ہوتا۔ ملا علی قاری شرح شفا میں فرماتے ہیں:

”ثم قال انما اردت برسول الله العقرب ، فانه ارسل من عند الحق وسلط على الخلق ناولا للرسالة العرفية بالارادة اللغوية وهي مردود عند القواعد الشرعية“

یعنی وہ جو اس مردک نے کہا کہ میں نے کچھ مراد لیا اس میں اس نے رسالت معنی لغوی کی طرف ڈھال کر پھو کو بھی خدا ہی نے بھیجا اور خلق پر مسلط کیا ہے اور ایسی تاویل قواعد شرع کے نزدیک مردود ہے۔

علامہ شہاب خفاجی نسیم الریاض میں فرماتے ہیں۔

” هذا لحقيقة معنى الارسال وهذا مما لا شك فى معناه وانكاره مكابرة لكنه لا يقبل من قائله ادعاؤه انه مراده لبعده غاية البعد وصرف اللفظ عن ظاهره لا يقبل كما لو قال ” انت طالق“ و قال اردت محلولة غير مربوطة لا يلتفت لمثله ويعد هذيانا اه“ ملتقطا

یعنی یہ لغوی معنی جن کی طرف اس نے ڈھالا ضرور بلا شک حقیقی معنی ہیں اس کا انکار ہٹ دھرمی ہے بایں ہمہ قائل کا یہ ادعا مقبول نہیں کہ اس نے یہ معنی لغوی مراد لئے تھے اس لئے کہ یہ تاویل نہایت دور از کار ہے اور لفظ کا اس کے معنی ظاہر سے پھیرنا مسوع نہیں ہوتا جیسے کوئی اپنی عورت کو کہے تو طالق ہے اور کہے میں نے تو یہ مراد لیا تھا کہ تو کھلی ہوئی ہے بندھی نہیں (کہ لغت میں طالق کشادہ کو کہتے ہیں) تو ایسی تاویل کی طرف التفات نہ ہوگا اور اسے ہذیان سمجھا جائے گا۔ ثانیاً وہ بالیقین ان الفاظ کو اپنے لئے مدح و فضل جانتا ہے نہ ایک ایسی عام بات کہ:

دندان تو جملہ درد ہانند چشمیں تو زیر ابروانند

کوئی عاقل بلکہ نیم پاگل بھی ایسی بات کو جو ہر انسان ہر بھنگی چہرہ بلکہ ہر جانور بلکہ ہر کافر و مرتد میں موجود ہو محل مدح میں ذکر نہ کرے گا نہ اس میں اپنے لئے فضل و شرف جانے گا بھلا، کہیں براہین غلامیہ میں یہ بھی لکھا کہ سچا خدا وہی ہے جس

نے مرزا کی ناک میں دو نتھنے رکھے، مرزا کے کان دو گھونگے بنائے، یا خدا نے براہین احمدیہ میں لکھا ہے کہ اس عاجز کی ناک ہونٹوں سے اوپر اور بھوؤں کے نیچے ہے۔ کیا ایسی بات لکھنے والا پورا مجنون پکا پاگل نہ کہلایا جائے گا؟ اور شک نہیں کہ وہ معنی لغوی یعنی کسی چیز کی خبر رکھنا یا دینا یا بھیجا ہوا ہونا ان مثالوں سے بھی زیادہ عام ہیں۔ بہت جانوروں کے ناک کان بھویں اصلاً نہیں ہوتیں مگر خدا کے بھیجے ہوئے وہ بھی ہیں اللہ تعالیٰ نے انہیں عدم سے وجود، نر کی پیٹھ سے مادہ کے پیٹھ سے دنیا کے میدان میں بھیجا، جس طرح اس مردک خبیث نے بچھو کو رسول بمعنی لغوی بنایا۔

مولوی معنوی قدس سرہ القوی مثنوی شریف میں فرماتے ہیں:

حق عزوجل فرماتا ہے:

مرد را بیکار وبے فعلے مداں !	کل یوم ہو فی شان بخواں
روز سے لشکر روانہ میکند	کمترین کارش کہ آں رب احد
تا بروید در رحمہا شان نبات	لشکرے ز اصلاب سوئے امہات
تا ز نر مادہ پر گرود جہان	لشکرے ز ارحام سوئے خاک دان
تا بہ بیند ہر کسے حسن عمل !	لشکرے از خاک داں سوئے اجل

﴿فَارْسَلْنَا عَلَيْهِمُ الطُّوفَانَ وَالْجَرَادَ وَالْقُمَّلَ وَالضَّفَادِعَ وَالْدَّمَ﴾

”ہم نے فرعونوں پر بھیجے طوفان اور ٹیڈیاں اور جوئیں اور مینڈکیں اور خون“

کیا مرزا ایسی ہی رسالت پر فخر رکھتا ہے جیسے ٹیڈی اور مینڈک اور جوئیں اور کتے اور سب کو شامل مانے گا۔ ہر جانور بلکہ ہر حجر و شجر بہت علوم سے خبردار ہے اور ایک دوسرے کو خبر دینا بھی صحاح احادیث سے ثابت ہے۔ حضرت مولوی قدس المعنوی ان کی طرف سے فرماتے ہیں:

هميعيم و بصيريم و خوشيم باشمانا محرمان ما خامشيم


اللہ عزوجل فرماتا ہے:

﴿وَإِنْ مِنْ شَيْءٍ إِلَّا يُسَبِّحُ بِحَمْدِهِ وَلَكِنْ لَا تَفْقَهُونَ تَسْبِيحَهُمْ﴾

کوئی چیز ایسی نہیں جو اللہ کی حمد کے ساتھ اس کی تسبیح نہ کرتی ہو مگر ان کی تسبیح تمہاری سمجھ میں نہیں آتی۔

حدیث میں ہے رسول اللہ ﷺ فرماتے ہیں:

”ما من شئ الا يعلم انى رسول الله الا كفرة الجن والانس“



کوئی چیز ایسی نہیں جو مجھے اللہ کا رسول نہ جانتی ہو سوا کافر جن اور آدمیوں کے

(رواہ الطبرانی فی الکبیر عن یعلی بن مرہ رضی اللہ تعالیٰ عنہ وصحیحہ خاتم الحافظ)

حق سبحانہ و تعالیٰ فرماتا ہے:

﴿ فَمَكَتْ غَيْرَ بَعِيدٍ فَقَالَ أَحَطُّ بِمَا لَمْ تَحِطْ بِهِ وَجِئْتُكَ مِنْ سَبَإٍ بَنِيَّ يَقِينُ ﴾

کچھ دیر ٹھہر کر ہد ہد بارگاہ سلیمانی میں حاضر ہوا اور عرض کی مجھے ایک وہ بات معلوم ہوئی ہے جس پر حضور کو اطلاع نہیں اور میں خدمت عالی میں ملک سب سے ایک یقینی خبر لے کر حاضر ہوا ہوں۔

حدیث میں ہے رسول اللہ ﷺ فرماتے ہیں:

”ما من صباح ولا رواح الا وبقاع الارض ينادى بعضها بعضا يا جارة هل مر بك اليوم عبد

صالح صلی علیک او ذکر اللہ فان قالت نعم رأت ان لها بذلك فضلا“

کوئی صبح اور کوئی شام ایسی نہیں ہوتی کہ زمین کے ٹکڑے ایک دوسرے کو پکار کر نہ کہتے ہوں کہ اے ہمسائے آپ تیری طرف کوئی نیک بندہ ہو کر نکلا۔ جس نے تجھ پر نماز پڑھی یا ذکر الہی کیا اگر وہ ٹکڑا جواب دیتا ہے کہ ہاں تو وہ پوچھنے والا ٹکڑا اعتقاد کرتا ہے کہ اسے مجھ پر فضیلت ہے۔

(رواہ الطبرانی فی الاوسط و ابونعیم فی الحلیۃ عن انس رضی اللہ تعالیٰ عنہ)

تو خبر رکھنا، خبر دینا، سب کچھ ثابت ہے، کیا مرزا ہر اینٹ پتھر ہر بت پرست کافر ہر بیچھ بندر کتے سؤر کو بھی اپنی طرح نبی و رسول کہے گا؟ ہر گز نہیں۔ تو صاف روشن ہوا کہ معنی لغوی ہر گز مراد نہیں بلکہ یقیناً وہی شرعی و عرفی رسالت و نبوت مقصود اور کفر و ارتداد یقینی قطعی موجود و بعبارہٴ آخری معنی چارہی قسم ہیں:

(۱) لغوی (۲) شرعی (۳) عرفی (۴) عام یا خاص

یہاں عرف عام تو بعینہ وہی معنی شرعی ہے جس پر کفر قطعاً حاصل اور ارادہ لغوی کا ادعا یقیناً باطل۔ اب یہی رہا کہ فریب دہی عوام کو یوں کہہ دے کہ میں نے اپنی خاص اصطلاح میں نبی و رسول کے معنی اور رکھے ہیں جن میں مجھے سبگ و خوک سے امتیاز بھی ہے اور حضرت انبیاء علیہم الصلوٰۃ والسلام کے وصف نبوت میں اشتراک بھی نہیں مگر حاشا للہ ایسا باطل ادعا اصلاً، شرعاً، عقلاً کسی طرح بادشتر سے زیادہ وقعت نہیں رکھتا۔ ایسی جگہ لغت و شرع و عرف عام سب سے الگ اپنی نئی اصطلاح کا مدعی ہونا قابل قبول ہو تو کبھی کسی کافر کی کسی سخت سے سخت بات پر گرفت نہ ہو سکے، کوئی مجرم کسی معظّم کی کیسی ہی شدید سے شدید توہین کر کے مجرم نہ ٹھہر سکے، کہ ایک کو تو اختیار ہے اپنی کسی اصطلاح خاص کا دعویٰ کر دے جس میں کفر و توہین کچھ نہ ہو۔ کیا زید کہہ سکتا ہے خدا دو ہیں جب اس پر اعتراض ہو کہ دے میری اصطلاح میں ایک کو دو کہتے ہیں۔ کیا عمرو جنگل میں سؤر کو بھاگتا دیکھ کر کہہ سکتا ہے وہ قادیانی بھاگا جاتا ہے جب کوئی مرزائی گرفت چاہے تو کہہ دے: میری مراد وہ

نہیں جو آپ سمجھے میری اصطلاح میں ہر بھگوڑے یا جنگلی کو قادیانی کہتے ہیں۔

اگر کہے کوئی مناسبت بھی ہو تو جواب دے کہ اصطلاح میں مناسبت شرط نہیں ”لا مشاحۃ فی الاصطلاح“
آخر سب جگہ منقول ہی ہونا کیا ضرور، لفظ مرتجل بھی ہوتا ہے جس میں معنی اول سے مناسبت اصلاً منظور نہیں۔ مع ہذا قادی
بمعنی جلدی کتندہ ہے یا جنگل سے آنے والا۔ قاموس میں ہے:

”قدت قادیۃ جاء قوم قد اقحموا من البادية والفرس قد یانا اسرع“

قادیان اس کی جمع اور قادیانی اس کی طرف منسوب یعنی جلدی کرنے والوں یا جنگل سے آنیوالوں کا ایک۔

اس مناسبت سے میری اصطلاح میں ہر بھگوڑے جنگلی کا نام قادیانی ہوا۔ کیا زید کی وہ تقریر کسی مسلمان یا عمرو کی یہ
توجیہ کسی مرزائی کو مقبول ہو سکتی ہے؟ حاشا وکلا! کوئی عاقل ایسی بناوٹوں کو نہ مانے گا۔ بلکہ اسی پر کیا موقوف یوں اصطلاح
خاص کا ادعا مستوع ہو جائے تو دین و دنیا کے تمام کارخانے درہم و برہم ہوں۔ عورتیں شوہروں کے پاس سے نکل کر جس سے
چاہیں نکاح کر لیں کہ ہم نے تو ایجاب و قبول نہ کیا تھا اجازت لیتے وقت ہاں کہا تھا۔ ہماری اصطلاح میں (ہاں) بمعنی
(ہوں) یعنی کلمہ عز و جر و انکار ہے۔ لوگ بیعنا مرے لکھ کر رجسٹری کرا کر جائدادیں چھین لیں کہ ہم نے تو بیع نہ کی تھی۔ بیچنا
لکھا تھا، ہماری اصطلاح میں عاریت یا اجارے کو بیچنا کہتے ہیں..... الی غیر ذلک من فسادات لا تخصی

تو ایسی جھوٹی تاویل والا خود اپنے معاملات میں اسے شانے گا کیا مسلمانوں کو زن و مال اللہ (ا) و رسول سے زیادہ
پیاری ہیں؟ جو رو اور جائداد کے باب میں تاویل نہ سیں اور اللہ و رسول کے معاملے میں ایسی ناپاک بناوٹیں قبول کر لیں؟
لا الہ الا اللہ مسلمان ہرگز ایسے مردود بہانوں پر التفات بھی نہ کریں گے۔ انہیں اللہ و رسول اپنی جان اور تمام جہان سے
زیادہ عزیز ہیں۔

وللہ الحمد جل جلالہ و صلی اللہ تعالیٰ علیہ وسلم خود ان کا رب جل و علی قرآن عظیم میں اسے یہودہ
عذروں کا رو با جلا چکا ہے فرماتا ہے:

﴿قُلْ لَا تَعْتَدُوا قَدْ كَفَرْتُمْ بَعْدَ اِيْمَانِكُمْ﴾

”ان سے کہہ دو بہانے نہ بناؤ بے شک تم کافر ہو چکے ایمان کے بعد“ والعیاذ باللہ رب العلمین۔

ثالثاً کفر چہارم میں امتی و نبی کا مقابلہ صاف اسی معنی شرعی و عرفی کا تعین کر رہا ہے۔

رابعاً کفر اول میں تو کسی جھوٹے ادعائے تاویل کی بھی گنجائش نہیں۔ آیت میں قطعاً معنی شرعی ہی مراد ہیں نہ

لغوی۔ نہ اس شخص کی کوئی اصطلاح خاص اور اسی کو اس نے اپنے نفس کے لئے مانا تو قطعاً یقیناً بمعنی شرعی ہی اپنے نبی اللہ و رسول اللہ ہونے کا مدعی اور ولکن رسول اللہ و خاتم النبیین کا منکر اور باجماع قطعی جمیع امت مرحومہ مرتد و کافر ہوا۔ سچ فرمایا سچے خدا کے سچے رسول سچے خاتم النبیین محمد مصطفیٰ ﷺ نے کہ عنقریب میرے بعد آئیں گے:

”ثلاثون دجالون کذابون کلہم یزعم انہ نبی“ تیس دجال کذاب کہ ہر ایک اپنے کو نبی کہے گا۔ ”وانا خاتم النبیین لا نبی بعدی“ حالانکہ میں خاتم النبیین ہوں میرے بعد کوئی نبی نہیں۔

امنت امنت امنت صلی اللہ تعالیٰ علیک وسلم اسی لئے فقیر نے عرض کیا تھا کہ مرزا ضرور مثیل مسیح ہے مگر نہ مسیح صدق بلکہ مسیح دجال کا، کہ ایسے مدعیوں کو یہ لقب خود بارگاہ رسالت سے عطا ہوا۔

والعیاذ باللہ رب العالمین

کفر پنجم: دافع البلا صنفہ ۱۰ پر حضرت مسیح علیہ الصلوٰۃ والسلام سے اپنی برتری کا اظہار کیا ہے۔

کفر ششم: اسی رسالہ کے صفحہ ۷ پر لکھا ہے:

ابن مریم کے ذکر کو چھوڑو اس سے بہتر غلام احمد ہے

کفر ہفتم: اشتہار معیار الاخیار میں لکھا ہے میں بعض نبیوں سے بھی افضل ہوں۔ یہ ادعاء بھی باجماع قطعی کفر و ارتداد یقینی ہیں۔ فقیر نے اپنے فتویٰ مسمی بہ رد الرفضۃ میں شفاء شریف امام قاضی عیاض و روضہ امام نووی و ارشاد الساری امام قسطلانی و شرح عقاید نسفی و شرح مقاصد امام تفتازانی ۱۳۲۰ھ و اعلام ابن حجر مکی و مخ الروض علامہ قاری و طریقہ محمدیہ علامہ برکوی و حدیقہ ندیہ مولانا نابلسی وغیرہا کتب کثیرہ کے نصوص سے ثابت کیا ہے کہ باجماع مسلمین کوئی ولی، کوئی غوث، کوئی صدیق بھی کسی نبی سے افضل نہیں ہو سکتا۔ جو ایسا کہے قطعاً جملاً کافر، ملحد ہے۔ از انجملہ شرح صحیح بخاری شریف میں ہے:

”النبی افضل من الولی و هو امر مقطوع بہ والقائل بخلافہ کافر لانه معلوم من الشرع بالضرورۃ“

یعنی ہر نبی ہر ولی سے افضل ہے اور یہ امر یقینی ہے اور اس کے خلاف کہنے والا کافر ہے کہ ضروریات دین سے ہے۔

کفر ہفتم میں اسے ایک لطیف تاویل کی گنجائش تھی کہ یہ لفظ (نبیوں) بتقدیم نون نہیں بلکہ (نبیوں) بتقدیم باء ہے۔ یعنی بھنگی درکنار کہ خود ان کے تو لال گرو کا بھائی ہوں۔ ان سے افضل تو ہوا ہی چاہوں۔ میں تو بعض نبیوں سے بھی افضل ہوں کہ انہوں نے صرف آٹے دال میں ڈنڈی ماری اور یہاں وہ ہتھ پھیری کی کہ بیسیوں کا دین ہی اڑ گیا۔ مگر افسوس کہ دیگر تصریحات نے اس تاویل کی گنجائش نہ رکھی۔

کفر ہشتم: ازالہ صفحہ ۳۰۹ پر حضرت مسیح علیہ الصلوٰۃ والسلام کے معجزات جن کا ذکر خداوند تعالیٰ بطور احسان فرماتا

ہے..... کو مسمریزم لکھ کر کہتا ہے۔ ”اگر میں اس قسم کے معجزات کو مکروہ نہ جانتا تو ابن مریم سے کم نہ رہتا“ یہ کفر متعدد کفروں کا خمیرہ ہے۔ معجزات کو مسمریزم کہنا ایک کفر کہ اس تقدیر پر وہ معجزہ نہ ہوئے بلکہ معاذ اللہ ایک کسی کرشمے ٹھہرے۔ اگلے کافروں نے بھی ایسا ہی کہا تھا۔ حق عزوجل فرماتا ہے:

﴿ اِذْ قَالَ اللهُ يٰعِيسَىٰ بِنَ مَرْيَمَ اِذْ كُرْنَا نِعْمَتِيْ عَلَیْكَ وَعَلٰی وَالِدَتِكَ اِذْ اٰتٰتُكَ بِرُوْحِ الْقُدُسِ تُكَلِّمُ النَّاسَ فِی الْمَهْدِ وَكَهْلًا وَاِذْ عَلَّمْتُكَ الْكِتٰبَ وَالْحِكْمَةَ وَالتَّوْرَةَ وَالْاِنْجِیْلَ وَاِذْ تَخْلُقُ مِنَ الطِّیْنِ كَهَيْئَةِ الطَّیْرِ بِاِذْنِیْ فَتَنْفُخُ فِیْهَا فَتَكُوْنُ طَیْرًا بِاِذْنِیْ وَتُبْرِئُ الْاَكْمَهَ وَالْاَبْرَصَ بِاِذْنِیْ وَاِذْ تُخْرِجُ الْمَوْتِیْ بِاِذْنِیْ وَاِذْ كَفَفْتُ بَنِیْ اِسْرٰئِیْلَ عَنْكَ اِذْ جِئْتَهُمْ بِالْبَیِّنٰتِ فَقَالَ الَّذِیْنَ كَفَرُوْا مِنْهُمْ اِنْ هٰذَا اِلَّا سِحْرٌ مُّبِیْنٌ ﴾

جب فرمایا اللہ سبحانہ نے اے مریم کے بیٹے یاد کر میری نعمتیں اپنے اوپر اور اپنی ماں پر جب میں نے پاک روح سے تجھے قوت بخشی لوگوں سے باتیں کرتا پالنے میں اور پکی عمر کا ہو کر اور جب میں نے تجھے سکھایا لکھنا اور علم کی تحقیق باتیں اور تورات و انجیل اور جب تو بنا تا مٹی سے پرند کی سی شکل میری پروانگی سے پھر تو اس میں پھونکتا تو وہ پرند ہو جاتی میرے حکم سے اور تو چنگا کرتا مادر زاد اندھے اور سفید داغ والے کو میری اجازت سے اور جب تو قبروں سے جیتا نکالتا مردوں کو میرے اذن سے اور جب میں نے یہود کو تجھ سے روکا جب تو ان کے پاس یہ روشن معجزے لے کر آیا ان میں کافر بولے یہ تو نہیں مگر کھلا جادو۔

”مسمریزم“ بتایا یا ”جادو“ کہا۔ بات ایک ہی ہوئی۔ یعنی الہی معجزے نہیں کسی ڈھکوسلے ہیں۔ ایسے ہی منکروں کے خیال ضلال کو حضرت مسیح کلمۃ اللہ صلی اللہ علی سیدہ وعلیہ وسلم نے بار بار بتا کیدرد فرما دیا تھا۔ اپنے معجزات مذکورہ ارشاد کرنے سے پہلے فرمایا:

﴿ اِنِّیْ قَدْ جِئْتُكُمْ بِاٰیَةٍ مِّنْ رَّبِّكُمْ اِنِّیْ اَخْلَقْتُ لَكُمْ مِنَ الطِّیْنِ كَهَيْئَةِ الطَّیْرِ اٰیة ﴾

میں تمہارے پاس تمہارے رب کی طرف سے معجزے لایا کہ میں مٹی سے پرندہ بنا تا اور پھونک مار کر اسے جلاتا اور اندھے اور بدن بگڑے کو شفا دیتا اور خدا کے حکم سے مردے جلاتا اور جو کچھ گھر سے کھا کر آؤ اور جو کچھ گھر میں اٹھار کھو وہ سب تمہیں بتاتا ہوں۔

اور اس کے بعد فرمایا: ﴿ اِنَّ فِیْ ذٰلِكَ لَاٰیةٌ لَّكُمْ اِنْ كُنْتُمْ مُّوْمِنِیْنَ ﴾

بے شک ان میں تمہارے لئے بڑی نشانی ہے اگر تم ایمان لاؤ۔

پھر مکرر فرمایا: ﴿ وَجِئْتُكُمْ بِاٰیَةٍ مِّنْ رَّبِّكُمْ فَاتَّقُوا اللّٰهَ وَاَطِیْعُوْنَ ﴾

میں تمہارے رب کے پاس سے معجزہ لایا ہوں تو خدا سے ڈرو اور میرا حکم مانو۔

مگر جو عیسیٰ کے رب کی نہ مانے وہ عیسیٰ کی کیوں ماننے لگا یہاں تو اسے صاف گنجائش ہے کہ اپنی بڑائی سبھی کرتے ہیں۔
کس نہ گوید کہ دوغ من ترش است

پھر ان معجزات کو مکروہ جاننا دوسرا کفریہ کراہت اگر اس بناء پر ہے کہ وہ فی نفسہ مذموم کام تھے جب تو کفر ظاہر ہے۔
اللہ تعالیٰ نے فرمایا:

﴿تِلْكَ الرُّسُلُ فَضَّلْنَا بَعْضَهُمْ عَلَىٰ بَعْضٍ﴾

یہ رسول ہیں کہ ہم نے ان میں ایک کو دوسرے پر فضیلت دی۔

اور اسی فضیلت کے بیان میں ارشاد ہوا:

﴿وَإِنَّا لَنَعْلَمُ عِيسَىٰ ابْنَ مَرْيَمَ الْبَيْنَتِ وَإِنَّهُ بِرُوحِ الْقُدُسِ﴾

اور ہم نے عیسیٰ بن مریم کو معجزے دیے اور جبریل سے اس کی تائید فرمائی۔ اور اگر اس بناء پر ہے کہ وہ کام اگرچہ
فضیلت کے تھے مگر میرے منصب اعلیٰ کے لائق نہیں تو یہ وہی نبی پر اپنی تفضیل ہے ہر طرح کے کفر و ارتداد قطعی سے مفر نہیں۔

پھر ان کلمات شیطانیہ میں مسیح کلمۃ اللہ صلی اللہ تعالیٰ علی سیدہ وعلیہ وسلم کی تحقیر تیسرا کفر ہے اور ایسی ہی تحقیر اس کلام
ملعون کفر ششم میں تھی اور سب سے بڑھ کر اس:

کفر نہم:

” انا لله وانا اليه راجعون ، الا لعنة الله على اعداء انبياء الله و صلى الله تعالى على انبيائه
وبارك وسلم“

ہر نبی کی تحقیر مطلقاً کفر قطعی ہے جس کی تفصیل شفاء شریف و شرح شفاء و سیف مسلول امام تقی الملتہ والدین سبکی
و روضہ امام نووی و وجیز امام کردری، و اعلام امام ابن حجر مکی وغیرہ تصانیف ائمہ کرام کے دفتر گونج رہے ہیں۔ نہ کہ نبی بھی
کون نبی مرسل نہ کہ مرسل بھی کیسا مرسل اولوالعزم، نہ کہ تحقیر بھی کتنی کہ مسمریزم کے سبب نور باطن، نہ نور باطن بلکہ دینی
استقامت، نہ دینی استقامت بلکہ نفس توحید میں، نہ کم درجہ بلکہ قریب ناکام رہے۔ اس ملعون قول ”لعن الله قائله و
قابله“ نے اولوالعزمی و رسالت و نبوت در کنار اس عہد اللہ، و کلمۃ اللہ، و روح اللہ علیہ صلوات اللہ و سلام
اللہ و تحیات اللہ کے نفس ایمان میں کلام کر دیا اس کا جواب ہمارے ہاتھ میں کیا ہے سو اس کے کہ:

﴿إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُّهِينًا﴾

بے شک جو لوگ ایذا دیتے ہیں اللہ اور اس کے رسول کو ان پر اللہ نے لعنت کی دنیا و آخرت میں اور ان کے لئے
تیار کر رکھا ہے ذلت کا عذاب۔

کفر دہم : ازالہ صفحہ ۶۲۹ پر لکھتا ہے: ”ایک زمانے میں چار سونبیوں کی پیشین گوئی غلط ہوئی اور وہ جھوٹے“۔ یہ

صراحتہ انبیاء علیہم الصلوٰۃ والسلام کی تکذیب ہے۔ عام اقوام کفار لعنہم اللہ کا کفر عزت عز جلالہ نے یوں ہی تو بیان فرمایا:

﴿ كَذَّبَتْ قَوْمُ نُوحٍ الْمُرْسَلِينَ ☆ كَذَّبَتْ عَادُ الْمُرْسَلِينَ ☆ كَذَّبَتْ ثَمُودُ الْمُرْسَلِينَ ☆
كَذَّبَتْ قَوْمُ لُوطٍ الْمُرْسَلِينَ ☆ كَذَّبَ أَصْحَابُ النَّيْكَةِ الْمُرْسَلِينَ ☆ ﴾

ائمہ کرام فرماتے ہیں جو نبی پر اس کی لائی ہوئی بات میں کذب جائز ہی مانے اگرچہ وقوع نہ جانے باجماع کافر نہ کہ معاذ اللہ چار سونبیاء کا اپنے اخبار بالغیب میں کہ وہ ضرور اللہ ہی کی طرف سے ہوتا ہے واقع میں جھوٹا ہو جانا۔

شفا شریف میں ہے:

”من دان بالوحدانية وصحة النبوة ونبوة نبينا ﷺ ولكن يجوز على الانبياء الكذب فيما أتوا

به ادعى في ذلك المصلحة بزعمه اولم يدعها فهو كافر باجماع“

یعنی جو اللہ تعالیٰ کی واحدیت، نبوت کی حقانیت ہمارے نبی ﷺ کی نبوت کا اعتقاد رکھتا ہو بایں ہمہ انبیاء علیہم

الصلوٰۃ والسلام پر ان کی باتوں میں کذب جائز مانے خواہ بزعم خود میں کسی مصلحت کا ادعا کرے یا نہ کرے ہر طرح

بالاتفاق کافر ہے۔

ظالم نے چار سو کہہ کر گمان کیا کہ اس نے باقی انبیاء کو تکذیب سے بچالیا حالانکہ یہی آیتیں جو ابھی تلاوت کی گئی ہیں شہادت دے رہی ہیں کہ اس نے آدم نبی اللہ سے محمد رسول اللہ تک تمام انبیاء کرام علیہم افضل الصلوٰۃ والسلام کو کاذب کہہ دیا کہ ایک رسول کی تکذیب تمام مرسلین کی تکذیب ہے۔ دیکھو قوم نوح و ہود و صالح و لوط و شعیب علیہم الصلوٰۃ والسلام نے اپنے ایک ہی نبی کی تکذیب کی تھی مگر قرآن نے فرمایا: قوم نوح نے سب رسولوں کی تکذیب کی، عاد نے کل پیغمبروں کو جھٹلایا، ہمود نے جمیع انبیاء کو کاذب کہا، قوم لوط نے تمام رسل کو جھوٹا بتایا ایکہ والوں نے سارے نبیوں کو دروغ گو کہا یونہی واللہ اس قاتل نے نہ صرف چار سو بلکہ جملہ انبیاء و مرسلین کو کذاب مانا:

”فلعن الله من كذب احدا من انبيائه وصلى الله تعالى على انبيائه ورسله والمؤمنين بهم

اجمعين وجعلنا منهم وحشرنا فيهم وادخلنا معهم دار النعيم بجاههم عنده وبرحمة بهم


ورحمتهم بنا إنه ارحم الراحمين والحمد لله رب العالمين“

طبرانی معجم کبیر میں و بر حنفی رضی اللہ تعالیٰ عنہ سے راوی رسول اللہ ﷺ فرماتے ہیں:

انی اشهد عدد تراب الدنيا ان مسيلمة كذاب “بے شک میں ذرہ ہائے خاک تمام دنیا کے برابر

گواہیاں دیتا ہوں کہ مسیلمہ (جس نے زمانہ اقدس میں ادعائے نبوت کیا تھا) کذاب ہے:

”وانا اشهد معك يا رسول الله“ اور محمد رسول اللہ ﷺ کی بارگاہ عالم پناہ کا یہ ادنیٰ کتا بعدد دنہائے



ریگ و ستارہائے آسمان گواہی دیتا ہے اور میرے ساتھ تمام ملئکہ سموات و ارض و حاملان عرش گواہ ہیں اور خود عرش عظیم کا مالک گواہ ہے۔ و کفی باللہ شہیدا کہ ان اقوال مذکورہ کا قائل بیباک کافر، مرتد، کذاب ناپاک ہے۔

اگر یہ اقوال (۱) مرزا کی تحریروں میں اسی طرح ہیں تو واللہ واللہ یقیناً کافر اور جو اس کے ان اقوال یا ان کے امثال پر مطلع ہو کر اسے کافر نہ کہے وہ بھی کافر، ندوہ مخذولہ اور اس کے اراکین کہ صرف طوطے کی طرح کلمہ گوئی پر مدار اسلام رکھتے اور تمام بددینوں گمراہوں کو حق پر جانتے، خدا کو سب سے یکساں راضی مانتے، سب مسلمانوں پر مذہب سے لادعوئی دینا لازم کرتے جیسا کہ ندوہ کی روداد اول و دوم و رسالہ اتفاق وغیرہا میں مصرح ہے ان اقوال پر بھی اپنا وہی قاعدہ ملعونہ مجرد کلمہ گوئی نیچریت کا اعلیٰ نمونہ جاری رکھیں اس کی تکفیر میں چون و چرا کریں تو وہ بھی کافر وہ اراکین بھی کفار، مرزا کے پیروا اگرچہ خود ان اقوال انجس الابوان کے معتقد نہ بھی ہوں مگر جب کہ وہ صریح کفر وہ کھلے ارتداد دیکھتے سنتے پھر مرزا کو امام و پیشوا و مقبول خدا کہتے قطعاً یقیناً سب مرتد ہیں سب مستحق نار۔

شفا شریف میں ہے۔

”نکفر من لم یکفر من دان بغير ملة المسلمین من الملل او وقف فیہم اوشک“

یعنی ہم ہر اس شخص کو کافر کہتے ہیں جو کافر کو کافر نہ کہے یا اس کی تکفیر میں توقف کرے یا شک رکھے۔ (شفا شریف)

نیز فتاویٰ بزازیہ و درغبر و فتاویٰ خیریہ و در مختار و مجمع الانہر وغیرہا میں ہے: من شک فی کفرہ و عذابہ فقد کفر جو اس کے کفر و عذاب میں شک کرے یقیناً وہ خود کافر ہے اور جو شخص باوصف کلمہ گوئی و ادعائے اسلام کفر کرے کافروں کی سب سے بدتر قسم ”مرتد“ کے حکم میں ہے:

ہدایہ و در مختار عالمگیری و غرور ملقتی الابحر و مجمع الانہر وغیرہا میں ہے:

صاحب الہوی ان کان یکفر فہو بمنزلۃ المرتد.

فتاویٰ ظہیریہ و طریقہ محمدیہ و حدیقہ ندویہ و برجندی شرح نقایہ و فتاویٰ ہندیہ میں ہے:



”ہولاء القوم خارجون عن ملة الاسلام و احکامہم احکام المرتدین“

یہ لوگ دین اسلام سے خارج ہیں اور ان کے احکام بعینہ مرتدین کے احکام ہیں۔

اور شوہر کے کفر کرتے ہی عورت نکاح سے فوراً نکل جاتی ہے۔ اب اگر بے اسلام لائے اپنے اس قول و مذہب سے

(۱) یہ اقوال دوسرے کے منقول تھے اس فتویٰ کے بعد مرزا کی بعض نئی تحریر خود نظر سے گزریں جن میں قطعاً کفر بھرے ہیں۔

بلاشبہ وہ یقیناً کافر و مرتد ہے۔



بغیر توبہ کئے یا بعد اسلام و توبہ عورت سے بغیر نکاح جدید کئے اس سے قربت کرے زنائے محض ہو، جو اولاد ہو یقیناً ولد الزنا ہو۔ یہ احکام سب ظاہر اور تمام کتب میں دائر و سائر ہیں:

” فی الدر المختار عن غنیہ ذوی الاحکام ما یکون کفرا اتفاقا یبطل العمل والنکاح واولاده
اولاد زنا“

مسئلہ مہر:

اور عورت کا کل مہر اس کے ذمے عائد ہونے میں بھی شک نہیں جب کہ خلوت صحیحہ ہو چکی ہو کہ ارتداد کسی دین کو ساقط نہیں کرتا۔ فی التنویر وارث کسب اسلامہ وارثہ المسلم بعد قضاء دین اسلامہ و کسب ردتہ فی بعد قضاء دین ردتہ اور معجل توفی الحال آپ ہی واجب الادا ہے۔ رہا مؤجل وہ ہنوز اپنی اجل پر رہے گا۔ مگر یہ کہ مرتد بحال ارتداد ہی مرجائے گا یا دار الحرب کو چلا جائے اور حاکم شرع حکم فرمادے کہ وہ دار الحرب سے ملحق ہو گیا، اس وقت مؤجل بھی فی الحال واجب الادا ہو جائے گا۔ اگرچہ اجل موعود میں دس بیس برس باقی ہوں۔



” فی الدر ان حکم القاضی بلحاقہ حل دینہ و فی رد المحتار لانه باللحاق صار من اهل الحرب وهم اموات فی حق احکام الاسلام فصار کالموت الا انه لا یستقر لحاقہ الا بالقضاء لاحتمال العود واذا تقرر موته ثبتت الاحکام المتعلقة به کما ذکر نہر“

اولاد صغار کا حکم:

اولاد صغار (چھوٹی اولاد) ضرور اس کے قبضے سے نکال لی جائے گی۔

” حذرا علی دینہم الا تری انہم صرحوا بنزع الولد من الام الشفیقة المسلمة ان کانت فاسقة والولد یعقل یحشی علیہ التخلق بسیرھا الذمیمة فما ظنک بالاب المرتد والعیاذ باللہ تعالیٰ قال فی رد المحتار الفاجرة بمنزلة الکتابیة فان الولد یبقی عندها الی ان یعقل الادیان کما سیأتی خوفا علیہ من تعلمہ منها ما تفعلہ فکذا الفاجرة الخ۔ وانت تعلم ان الولد لا یخضنہ الاب الا بعد ما بلغ سبعا او تسعا وذلك عمر العقل قطعاً فیحرم الدفع الیہ ویجب النزع منه وانما اخرجنا الی هذا ان الملك لیس بید الاسلام والا فالسلطان (۱) این بقی المرتد حتی یبحث عن خضانة الا تری الی قولہم لاخضانة المرتدة لانہا تضرب

(۱) فان سلطان الاسلام مامور بقتله لا یجوز له ابقاؤه بعد ثلاثة ايام: ۱۲ منہ



وتحس كل يوم فاني تتفرع للخضانة فاذا كان هذا في المحبوس فما ظنك بالمقتول
ولكن انا لله وانا اليه راجعون ولا حول ولا قوة الا بالله العلي العظيم-

مگر ان کے نفس یا مال میں بدعوئی ولایت اس کے تصرفات موقوف رہیں گے اگر پھر اسلام لے آیا اور اس مذہب
ملعون سے توبہ کی تو وہ تصرف سب صحیح ہو جائیں گے اور اگر مرتد ہی مر گیا یا دار الحرب کو چلا گیا اور حکم لحوق ہو گیا تو باطل ہو
جائیں گے۔

” في الدر المختار يبطل منه اتفاقا ما يعتمد الملة وهي خمس النكاح والذبيحة والصيد
والشهادة والارث ويتوقف منه اتفاقا ما يعتمد المساواة وهو المفاوضة او ولاية متعدية وهو
التصرف على ولده الصغير ان اسلم نفذ وان هلك اولحق بدار الحرب وحكم بلحاظه بطل
اه مختصرا نسأل الله التبات على الايمان وحسبنا الله ونعم الوكيل وعليه التكلان ولا حول
ولا قوة الا بالله العلي العظيم وصلى الله تعالى على سيدنا ومولانا محمد وآله وصحبه
اجمعين آمين والله تعالى اعلم.“

کتاب


عبدہ المذنب احمد رضا البریلوی

محمدی سنی حنفی قادری
عبد المصطفی
احمد رضا خان

عفی عنہ بمحمدہ المصطفی
النبی الامی ﷺ

وصی احمد
محمد ناصر دین

☆☆☆☆☆



﴿ بِسْمِ اللّٰهِ الرَّحْمٰنِ الرَّحِیْمِ ﴾

اما بعد :

الحمد لاهله والصلوة على اهلها لعمرى لقد اجاد فيما جاب ، واطاب و اصاب ،
فاوضح الصواب وميز القشر عن اللباب ، وازاح الارتياب ، فدمدم على المسيح الكذاب ،
وصب عليه سوط عذاب ، فبهت الذى كفروا رتاب ، فانهزم الاحزاب ، وفرت الاذنان ،
وخفت عليهم كلمة العقاب ، خالدين فى النار و بشس الماب الامن تاب و اب ، ورجع
واناب ، فان المولى الوهاب تواب على من تاب ، فعل هذا او يدها تحت الثياب ، وسيفه فى
الجراب ، فما كان عاقبة الذين ظلموا الا فى تباب ، فله در المجيب رزقه الله زيادة وجميل
الثواب والزلفى عنده و حسن ماب ، وها ذاك حبر الشامخ فى الدين بحر بازخ ، مجدد
المائة الحاضره ذوالحجة القاهرة ، صاحب القوة القدسية ، عالم اهل السنة السنية ،
والجماعة السنية ، السמידع العريف الغططم الغطريف ، والدى واستاذى و ملجائى و
ملاذى مولانا و مولى الكل حضرة احمد رضا خان البريلوى مدظلهم العالى ، مدى الايام
والليالى وانا عبد الضعيف الاواه محمد المعروف بحامد رضا كان له الله بجاه حبيبه
الحامد المططفى عليه افضل التحية والشنا -


نصير الدين
حسن خان

سلطان محمد
خان احمد

محمد حامد رضا خان
سنى حنفى قادرى

محمد رضا خان قادرى
عرف
محمد عبدالرحمن

☆☆☆☆☆



حصہ دوم:


از فتاویٰ حجۃ الاسلام شاہ حامد رضا خان بریلوی رضی اللہ عنہ

﴿ بِسْمِ اللّٰهِ الرَّحْمٰنِ الرَّحِیْمِ ﴾

مسئلہ:

از سرساوہ ضلع سہارنپور مرسلہ یعقوب علی خان کلارک پولیس ۱۵ رمضان المبارک ۱۳۱۵ھ قبلہ و کعبہ ام مدظلہ، بعد آداب فدویانہ کے معروض خدمت۔ کہ اس قصبہ سرساوہ میں ایک شخص جو اپنے آپ کو نائب مسیح یعنی مرزا غلام احمد قادیانی مسیح موعود کا خلیفہ بتلاتا رہتا ہے پرسوں اس نے ایک عبارت پیش کی جس کا مضمون ذیل میں تحریر کرتا ہوں ایک دوسرے صاحب نے وہی عبارت مولوی رشید احمد گنگوہی کو بھیجی ہے۔ مگر میں خدمت والا میں پیش کرتا ہوں اور مجھے یقین ہے کہ بہت جلد جواب سے مشرف ہوں گا اور در صورت تاخیر کے کئی مسلمانوں کا ایمان جاتا رہے گا۔ اور وہ اپنی راہ پر لے آوے گا، زیادہ ادب، تحریر یہ ہے۔

ایک مدت سے حضرت عیسیٰ علیہ السلام کی وفات و حیات میں ہر جگہ گفتگو ہوتی ہے اور اس میں دو گروہ ہیں ایک وہ گروہ ہے جو جو مدعی حیات ہے اور ایک وہ گروہ ہے جو منکر حیات ہے اور ان دونوں فریق کی طرف سے کتابیں شائع ہو چکی ہیں۔ اب میں آپ کی خدمت میں التماس کرتا ہوں کہ ان دونوں فریق میں سے کون حق پر ہے۔ بس اس بارے میں ایک آیت قطعیت الدلالة اور صریحہ الدلالة یا کوئی حدیث مرفوع متصل اس مضمون کی عنایت فرمائیں کہ حضرت عیسیٰ علیہ السلام بجسده العنصری و بحیات جسمانی آسمان پر اٹھائے گئے ہیں اور کسی وقت میں بعد حضرت خاتم النبیین محمد رسول اللہ ﷺ آسمان سے رجوع کریں گے اور اس دوبارہ رجوع میں وہ نبی نہ رہیں گے اور وہ نبوت یا رسالت سے خود مستعفی ہوں گے یا ان کو خدا تعالیٰ اس عہدہ جلیلہ سے معزول کر کے امتی بنا دے گا تو پہلے تو کوئی آیت بشرط متذکرہ بالا ہونی چاہئے اور بعد اس کے کوئی حدیث تاکہ ہم اس حالت تذبذب سے بچیں اور جو آیت ہو اس میں لفظ حیات ہو خواہ کسی صیغے سے ہو۔ یہاں کئی صاحب ایسے ہیں جو حضرت عیسیٰ علیہ السلام کی وفات پر گفتگو کرتے ہیں اور متوفیک و فلما توفیتنی دو آیت پیش کرتے ہیں اور ان دونوں آیتوں کا ترجمہ حضرت رسول خدا ﷺ و ابن عباس رضی اللہ عنہ سے پیش کرتے ہیں اور سند میں



صحیح بخاری اور اجتہاد بخاری موجود کرتے ہیں۔ اب آپ ان آیتوں کے ترجمے جو کسی صحابی یا رسول اللہ ﷺ سے منقول ہوں اور صحیح بخاری میں موجود ہوں عنایت فرمائیے اور دونوں طرف روایتیں ہر قسم کی موجود ہیں ہم کو صرف قرآن شریف سے ثبوت چاہئے جس کے تواتر کے برابر کوئی تواتر نہیں ہے۔ اور دوسرا سوال یہ ہے کہ حضرت امام مہدی اور دجال کا ہونا قرآن شریف میں ہے یا نہیں۔ اگر ہے تو اس کی آیت اور نہیں ہے تو وجہ فقط بینوا تو جروا۔

فتویٰ:

﴿ بسم الله الرحمن الرحيم ﴾

” ان الذين كذبوا بايثنا واستكبروا عنها لا تفتح لهم ابواب السماء الحمد لله الذي خلق عبده وابن امته عيسى بن مريم رسول الله بكلمة منه وجعله في البدء مبشرا برسول ياتي من بعده اسمه احمد وفي الختم ناصراً لملته اماماً من امته نائباً عنه ﷺ وعلى سائر انبياءه وكل محبوب لديه وعلينا بهم الى يوم الدين امين امين يارب العلمين ، قال الفقير محمد بن المدعوا بحامد رضا القادري البريلوي غفر الله تعالى له واورده من مناهل المنى كل مورد روى“

الجواب؛ اللهم هداية الحق والصواب

برادران مسلمین حفظکم اللہ تعالیٰ عن شرور المفسدین حفظ ناموس و حفظ جان و حفظ جسم و حفظ مال من سب مومن و کافر ہمیشہ ساعی و سرگرم رہتے ہیں۔ اللہ عزوجل کو یاد کر کے اپنے وقت عزیز کا ایک حصہ اپنے حفظ دین میں بھی صرف کیجئے کہ یہ سب سے اہم ہے یعنی بگوش ہوش یہ چند کلمے سن لیجئے اور انہیں میزان عقل و انصاف میں تول کر حق و ناحق کی تمیز کیجئے۔ فصل الہی عزوجل سے امید و اثق ہے کہ دم کے دم میں صبح حق تجلی فرمائے گی اور شب ضلالت کی ظلمت دھواں ہو کر اڑ جائے گی مخالفین اگر برسر انصاف آئے فہو المراد ورنہ آپ تو بعنایت الہی راہ حق پر ثابت قدم ہو جائیں گے۔ وباللہ التوفیق، میں پیش از جواب چند مقدمات نافعہ ذکر کرتا ہوں جن سے بعونہ تعالیٰ حق واضح ہو اور صواب لائح و اللہ المعین و بہ نستعین

مقدمہ اولیٰ:

مسلمانو! میں پہلے تمہیں ایک سہل پہچان گمراہوں کی بتاتا ہوں جو خود قرآن مجید و حدیث حمید میں ارشاد ہوئی۔ اللہ

عزوجل نے قرآن عظیم اتارا:

﴿تَبَيَّنَا لِكُلِّ شَيْءٍ﴾ جس میں ہر چیز کا روشن بیان تو کوئی ایسی بات نہیں جو قرآن میں نہ ہو مگر ساتھ ہی فرمادیا:

﴿مَا يَعْقِلُهَا إِلَّا الْعُلَمَاءُ﴾ اس کی سمجھ میں نہیں مگر عالموں کو۔ اسی لئے فرماتا ہے:

﴿فَاسْتَلُوا أَهْلَ الذِّكْرِ إِنْ كُنْتُمْ لَا تَعْلَمُونَ﴾ علم والوں سے پوچھو اگر تم نہ جانتے ہو۔ اور پھر یہی نہیں کہ علم

والے آپ سے آپ کتاب اللہ کے سمجھ لینے پر قادر ہوں نہیں بلکہ اس کے متصل ہی فرمادیا:

﴿وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ﴾ اے نبی ہم نے یہ قرآن تیری طرف اس لئے اتارا

کہ تو لوگوں سے شرح بیان فرمادے اس چیز کی جو ان کی طرف اتاری گئی۔ اللہ اللہ قرآن عظیم کے لطائف و نکات منتہی

نہ ہونگے ان دو آیتوں کے اتصال سے رب العالمین نے ترتیب وار سلسلہ فہم کلام الہی کا منتظم فرمادیا کہ اے جاہلو تم کلام علماء

کی طرف رجوع کرو اور اے عالمو تم ہمارے رسول کا کلام دیکھو تو ہمارا کلام سمجھ میں آئے۔ عرض ہم پر تقلید ائمہ۔ واجب فرمائی

اور ائمہ پر تقلید رسول اور رسول پر تقلید قرآن ”وَلِلَّهِ الْحُجَّةُ الْبَالِغَةُ وَالْحَمْدُ لِلَّهِ رَبِّ الْعَالَمِينَ“

امام عارف باللہ عبدالوہاب شعرانی قدس سرہ الربانی نے کتاب مستطاب میزان الشریعة الکبریٰ میں اس معنی کو

جا بجا بتفصیل تام بیان فرمایا از انجملہ فرماتے ہیں۔

”لو لا ان رسول الله ﷺ فصل بشريعته ما اجمل في القران بقى القران على اجماله كما ان

الائمة المجتهدين و لم يفصلوا ما اجمل في السنة لبقية السنة على اجمالها وهكذا الى

عصرنا هذا“

پس اگر رسول اللہ ﷺ اپنی شریعت سے جملات قرآن عظیم کی تفصیل نہ فرماتے تو قرآن یونہی مجمل رہتا اور اگر

مجتہدین جملات حدیث کی تفصیل نہ کرتے تو حدیث یونہی مجمل رہتی اور اسی طرح ہمارے اس زمانے تک کہ اگر کلام ائمہ کی



علمائے مابعد شرح نہ فرماتے تو ہم اسے سمجھنے کی لیاقت نہ رکھتے۔ تو یہ سلسلہ ہدایت رب العزۃ کا قائم فرمایا ہوا ہے۔ جو اسے

توڑنا چاہے وہ ہدایت نہیں چاہتا بلکہ صریح ضلالت کی راہ پر چل رہا ہے اس لئے قرآن عظیم کی نسبت ارشاد ہوا:

”يُضِلُّ بِهِ كَثِيرًا وَيَهْدِي بِهِ كَثِيرًا“ اللہ تعالیٰ اسی قرآن سے بہتیروں کو گمراہ کرتا اور بہتیروں کو سیدھی راہ عطا

فرماتا ہے جو سلسلے سے چلتے ہیں بفضلہ تعالیٰ ہدایت پاتے ہیں اور جو سلسلہ توڑ کر اپنی ناقص اوندھی سمجھ کے بھروسے قرآن عظیم

سے بذات خود مطلب نکالنا چاہتے ہیں چاہ ضلالت میں گرتے ہیں اسی لئے امیر المؤمنین عمر فاروق اعظم رضی اللہ تعالیٰ عنہ



فرماتے ہیں:

”سیاتی ناس یجادلونکم بشبہات القرآن فخذوہم بالسنن فان اصحاب السنن اعلم بکتاب اللہ“

قریب ہے کہ کچھ لوگ آئیں گے جو تم سے قرآن عظیم کے مشتبہ کلمات سے جھگڑیں گے تم انہیں حدیثوں سے پکڑو کہ حدیث والے قرآن کو خوب جانتے ہیں۔

رواہ الدارمی و نصر المقدسی فی الحجۃ واللکائی فی السنۃ وابن عبد البر فی العلم وابن ابی زمیم فی اصول السنۃ والدارقطنی والاصہانی فی الحجۃ وابن النجار

اسی لئے امام سفیان بن عیینہ رضی اللہ تعالیٰ عنہ فرماتے ہیں:

”الحدیث مضلۃ الا للفقہاء“ حدیث گمراہ کر دینے والی ہے مگر ائمہ مجتہدین کو، تو وجہ وہی ہے کہ قرآن مجمل ہے جس کی توضیح حدیث نے فرمائی اور حدیث مجمل ہے جس کی تشریح ائمہ مجتہدین نے کر دکھائی تو جو ائمہ کا دامن چھوڑ کر خود قرآن و حدیث سے اخذ کرنا چاہے گا گرے گا اور جو حدیث کو چھوڑ کر قرآن مجید سے لینا چاہے وادی ضلالت میں پیاسا مرے گا تو خوب کان کھول کر سن لو اور لوح دل پر نقش کر رکھو کہ جسے کہتا سنو ہم اماموں کا قول نہیں جانتے ہمیں تو قرآن و حدیث چاہئے جان لو یہ گمراہ ہے اور جسے کہتا سنو کہ ہم حدیث نہیں جانتے ہمیں صرف قرآن درکار ہے سمجھ لو کہ یہ بددین دین خدا کا بدخواہ ہے۔ پہلا فرقہ قرآن عظیم کی پہلی آیت ﴿فَاسْئَلُوا أَهْلَ الذِّكْرِ﴾ کا مخالف مستکبر ہے اور دوسرا طائفہ قرآن عظیم کی پہلی آیت ﴿لَتُبَيِّنَنَّ لِلنَّاسِ مَا نُزِّلَ إِلَيْهِمْ﴾ کا منکر ہے رسول اللہ ﷺ نے پہلے فرقہ مخذولہ کا رد اس حدیث میں فرمایا کہ ارشاد فرماتے ہیں:

”الا سألو اذا لم تعلموا فانما شفا العی السؤال“ کیوں نہ پوچھا جب نہ جانتے تھے کہ تھکنے کی دوا تو

پوچھنا ہے۔

رواہ ابو داود عن جابر بن عبد اللہ رضی اللہ تعالیٰ عنہما

اور دوسرے طائفہ معلونہ کا رد اس حدیث میں فرمایا کہ ارشاد فرماتے ہیں:

”الا انی اوتیت القرآن ومثلہ معہ الا یوشک رجلا شعبان علی اریکتہ یقول علیکم بہذا

القران فما وجدتم فیہ من حلال فاحلوہ وما وجدتم فیہ من حرام فحرموہ وان ما حرم رسول

اللہ (ﷺ) کما حرم اللہ“

سن لو مجھے قرآن عطا ہوا اور قرآن کے ساتھ اس کا مثل، خبردار نزدیک ہے کہ کوئی پیٹ بھرا اپنے تخت پر پڑا کہے یہی

قرآن لئے رہو اس میں حلال پاؤ اسے حلال جانو اور جو حرام پاؤ اسے حرام مانو حالانکہ جو چیز رسول اللہ ﷺ نے حرام کی وہ

اسی کے مثل ہے جو اللہ تعالیٰ حرام فرمائے۔

رواہ الائمة احمد والدارمی وابوداؤد والترمذی وابن ماجہ

”عن المقدم بن معديكرب ونحوه عندهم ما خلا الدارمی وعند البيهقي في الدلائل عن ابي رافع و عند ابي داؤد عن العرباض بن سارية رضى الله تعالى عنهم“

رسول اللہ ﷺ کی پیشین گوئی کے مطابق اس زمانہء فساد میں ایک تو پیٹ بھرے بے فکرے نیچری حضرات تھے جنہوں نے حدیثوں کو یکسر ردی کر دیا اور بزور زبان صرف قرآن عظیم پر دار و مدار رکھا حالانکہ واللہ وہ قرآن کے دشمن اور قرآن ان کا دشمن۔ وہ قرآن کو بدلنا چاہتے ہیں اور مراد الہی کے خلاف اپنی ہوائے نفس کے موافق اس کے معنی گھڑنا۔ اب دوسرے یہ حضرات نئے فیشن کے مسیحی اس انوکھی آن والے پیدا ہوئے کہ ہم کو صرف قرآن شریف سے ثبوت چاہئے جس کے تواتر کے برابر کوئی تواتر نہیں ہے تو بات کیا ہے، کہ یہ دونوں گمراہ طائفے دل میں خوب جانتے ہیں کہ رسول اللہ ﷺ کے دربار میں ان کا ٹھکانا نہیں۔ حضور کی روشن حدیثیں ان کے مزد و خیالات کے صاف پرزے پارچے بکھیر رہی ہیں اسی لئے اپنی بگڑتی بنانے کو پہلے ہی دروازہ بند کرتے ہیں کہ ہمیں صرف قرآن شریف سے ثبوت چاہئے جس میں عوام بیچاروں کے سامنے اپنے سے لگتے لگانے کی گنجائش ہو۔

مسلم و م ان گمراہوں کی ایک نہ سنو اور جب تمہیں قرآن میں شبہ ڈالیں تم حدیث کی پناہ لو اگر اس میں این و آں نکالیں تم ائمہ کا دامن پکڑو اس تیسرے درجے پر آ کر حق و باطل صاف کھل جائیگا اور ان گمراہوں کا اوڑھایا ہوا سارا غبار حق کے برستے ہوئے بادلوں سے دھل جائے گا اس وقت یہ ضال مضل طائفے بھاگتے نظر آئیں گے۔

”كانهم حمر مستنفرة فرت من قسورة“ اول تو حدیثوں ہی کے آگے انہیں کچھ نہ بنے گی صاف منکر ہو بیٹھیں گے اور وہاں کچھ چون و چرا کی تو ارشادات ائمہ معانی حدیث کو ایسا روشن کر دیں گے کہ پھر انہیں یہی کہتے بن آئیگی کہ ہم حدیث کو نہیں جانتے یا ہم اماموں کو نہیں مانتے اس وقت معلوم ہو جائے گا کہ ان کا امام ابلیس لعین ہے جو انہیں لئے پھرتا ہے اور قرآن و حدیث و ائمہ کے ارشادات پر نہیں جمنے دیتا ”ولا حول ولا قوة الا بالله العظیم“ یہ نفیس و جلیل فائدہ ہمیشہ کے لئے محفوظ رکھو کہ ہر جگہ کام آئے گا اور باذن اللہ تعالیٰ ہزاروں گمراہوں سے بچائیگا۔

”كيف لا وانه من زواهر جواهر افادات سيدنا الوالد العلام مقدم المحققين الاعلام مدظله العالی الى يوم القيام فى كتابه المستطاب البارقة الشارقة على مارقة الشارقة والحمد لله رب العلمين“

مقدمہ ثانیہ:

مانی ہوئی باتیں چار قسم کی ہوتی ہیں۔

اول :- ضروریات دین جن کا منکر کافر۔ ان کا ثبوت قرآن عظیم یا حدیث متواتر یا اجماع قطعی قطعیات الدلالات واضح الافادات سے ہوتا ہے جن میں نہ شبہ کو گنجائش نہ تاویل کو راہ۔

دوم :- ضروریات مذہب اہل سنت و جماعت جن کا منکر گمراہ بد مذہب ان کا ثبوت بھی دلیل قطعی سے ہوتا ہے اگرچہ باحتمال تاویل باب تکفیر مسدود ہو۔

سوم :- ثابتات محکمہ جن کا منکر بعد وضوح امر خاطمی و آثم قرار پاتا ہے ان کے ثبوت دلیل ظنی کافی جب کہ اس کا مفاد اکبر رائے ہو کہ جانب خلاف کو مطروح و مضحک کر دے یہاں حدیث آحاد صحیح یا حسن کافی اور قول سواد اعظم و جمہور علماء سند وافی فان ید اللہ علی الجماعۃ۔“

چہارم :- ظنیات محتملہ جن کے منکر کو صرف محظی کہا جائے۔ ان کے لئے ایسی دلیل ظنی بھی کافی جس نے جانب خلاف کے لئے بھی گنجائش رکھی ہو۔ ہر بات اپنے ہی مرتبے کی دلیل چاہتی ہے جو فرق مراتب نہ کرے اور ایک مرتبے کی بات کو اس سے اعلیٰ درجے کی دلیل مانگے جاہل بے وقوف ہے یا مکار فیلسوف۔

ہر سخن وقت و ہر نکتہ مقامے دارد
گر فرق مراتب نہ کنی زندیقی

اور بالخصوص قرآن عظیم بلکہ حدیث ہی میں تصریح صریح ہونے کی تو اصلاً ضرورت نہیں حتی کہ مرتبہ اعلیٰ اعنی ضروریات دین میں بھی بہت باتیں ضروریات دین سے ہیں جن کا منکر یقیناً کافر مگر بالتصریح ان کا ذکر آیات و احادیث میں نہیں۔ مثلاً باری عزوجل کا جہل محال ہونا۔ قرآن و حدیث میں اللہ عزوجل کے علم و احاطہ علم کالاکھ جگہ ذکر ہے مگر امکان و امتناع کی بحث کہیں نہیں۔ پھر کیا جو شخص کہے کہ واقع میں تو بے شک اللہ تعالیٰ سب کچھ جانتا ہے عالم الغیب والشہادہ ہے کوئی ذرہ اس کے علم سے چھپا نہیں مگر ممکن ہے کہ جاہل ہو جائے تو کیا وہ کافر نہ ہوگا کہ اس امکان کا سلب صریح قرآن میں مذکور نہیں۔ حاشا للہ ضرور کافر ہے اور جو اسے کافر نہ کہے خود کافر تو جب ضروریات دین ہی کے ہر جزئیہ کی تصریح قرآن و حدیث میں ضرور نہیں تو ان سے اتر کر اور کسی درجے کی بات پر یہ مڑ چر اپن کہ ہمیں تو قرآن ہی میں دکھاؤ ورنہ ہم نہ مانیں گے، نری جہالت ہے یا صریح ضلالت۔ اس کی نظریوں سمجھا چاہئے کہ کوئی کہے کہ فلاں بیگ کا باپ قوم کا مرزا تھا زید کہے

اس کا ثبوت کیا ہے ہمیں قرآن میں لکھا دکھا دو کہ مرزا تھا ورنہ ہم نہ مانیں گے کہ قرآن کے تو اتر کے برابر کوئی تو اتر نہیں ہے ایسے سفیہ کو مجنون سے بہتر اور کیا لقب دیا جاسکتا ہے شرع میں نسب شہرت و تسماع سے ثابت ہو جاتا ہے۔

بالخصوص قرآن مجید ہی میں تصریح کیا ضرور یا کہا جائے کہ حضرت سیدنا یحییٰ علیہ الصلوٰۃ والسلام نے انتقال فرمایا یہ کہے میں نہیں مانتا ہمیں خاص قرآن میں دکھا دو کہ ان کی رحلت ہو چکی سلام علیہ یوم ولد و یوم یموت فرمایا ہے عات یحییٰ کہیں نہیں آیا تو اس احمق سے یہی کہا جائے گا کہ قرآن مجید میں با تصریح کتنے انبیاء علیہا الصلوٰۃ والسلام کی موت و حیات کا ذکر فرمایا ہے جو خاص یحییٰ و عیسیٰ علیہما الصلوٰۃ والسلام کے انتقال و زندگی کا ذکر ضرور ہوتا بلکہ قرآن مجید نے تو انبیاء کی گنتی کے گنائے اور باقی کو فرما دیا:

﴿ وَمِنْهُمْ مَنْ لَمْ نَقُصُّ عَلَيْكَ ﴾

بہت انبیاء وہ ہیں جن کا ذکر ہی ہم نے تمہارے سامنے نہ کیا تو عاقل کے نزدیک جس طرح ہزاروں انبیاء کا صلا تذکرہ نہ ہوے سے ان کی نبوت معاذ اللہ باطل نہیں ٹھہر سکتی یونہی موت یحییٰ یا حیات عیسیٰ علیہما الصلوٰۃ والسلام کا ذکر نہ فرمانے سے ان کی موت اور ان کی حیات بے ثبوت نہیں ہو سکتی۔ عقل و انصاف ہو تو بات اتنے ہی فقرے میں تمام ہو گئی اور جنون و تعصب کا علاج میرے پاس نہیں۔

مقدمہ ثالثہ:

جو شخص کسی بات کا مدعی ہو اس کا بار ثبوت اسی کے ذمے ہوتا ہے آپ اپنے دعوے کا ثبوت نہ دے اور دوسروں سے اثبات ثبوت مانگتا پھرے وہ پاگل مجنون کہلاتا ہے یا مکار پرفنون۔ و هذا ظاهر جدا .

☆☆☆☆☆

مقدمہ رابعہ:

جو جس بات کا مدعی ہو اس سے اس دعوے کے متعلق بحث کی جائے گی خارج از بحث بات کہ ثابت ہو تو اسے مفید نہیں نہ ثابت ہو تو اس کے محصم کو مضر نہیں ایسی بات میں اس کا بحث چھیڑنا وہی جان بچانا اور مکر کی چال کھیلنا اور عوام ناواقفوں کے آگے اپنے فریب کا ٹھیلنا ہوتا ہے۔ مثلاً زید مدعی ہو کہ میں قطب وقت ہوں اپنی قطبیت کا تو کچھ ثبوت نہ دے اور بحث اس میں چھیڑ دے کہ اس زمانے کے جو قطب تھے ان انتقال ہو گیا اس عیار سے یہی کہا جائے گا کہ اگر ان کا انتقال ثابت بھی ہو جائے تو تیرے دعویٰ کا کیا ثبوت اور تجھے کیا نافع تیرے خصم کو کیا مضر ہوا کیا ان کے انتقال سے یہ ضرور ہے کہ تو ہی قطب ہو جائے تو اپنے دعوے کا ثبوت دے ورنہ گریبان ذلت میں منہ ڈال کر الگ بیٹھ۔

مقدمہ خامسہ:

کسی نبی کا انتقال دوبارہ دنیا میں اس کی تشریف آوری کو محال نہیں کر سکتا۔

اللہ عزوجل قرآن عظیم میں فرماتا ہے:

﴿ أَوْ كَالَّذِي مَرَّ عَلَى قَرْيَةٍ وَهِيَ خَاوِيَةٌ عَلَى عُرُوشِهَا قَالَ أَنَّى يُحْيِي هَذِهِ اللَّهُ بَعْدَ مَوْتِهَا ، فَأَمَاتَهُ اللَّهُ مِائَةَ عَامٍ ثُمَّ بَعَثَهُ ، قَالَ كَمْ لَبِثْتَ ؟ قَالَ لَبِثْتُ يَوْمًا أَوْ بَعْضَ يَوْمٍ ، قَالَ بَلْ لَبِثْتَ مِائَةَ عَامٍ فَانظُرْ إِلَى طَعَامِكَ وَشَرَابِكَ لَمْ يَتَسَنَّهْ ، وَانظُرْ إِلَى حِمَارِكَ ، وَلِنَجْعَلَ آيَةً لِلنَّاسِ ، وَانظُرْ إِلَى الْعِظَامِ كَيْفَ نُنشِزُهَا ثُمَّ نَكْسُوهَا لَحْمًا ، فَلَمَّا تَبَيَّنَ لَهُ ، قَالَ أَعْلَمُ أَنَّ اللَّهَ عَلَى كُلِّ شَيْءٍ قَدِيرٌ ﴾

یا اس کی طرح جو گزرا ایک بسنتی پر اور وہ گرمی ہوئی تھی اپنی چھتوں پر بولا کہا جلائے گا اسے اللہ بعد اس کی موت کے سو اسے موت دی اللہ نے سو برس پھر اسے زندہ کیا اور فرمایا یہاں کتنا ٹھہرا؟ بولا میں ٹھہرا ایک دن یا دن کا کچھ حصہ۔ فرمایا بلکہ تو یہاں ٹھہرا سو برس، اب دیکھ اپنے کھانے اور پینے کو (جو دو روز میں بگڑ جانے کی چیز تھے وہ اب تک) نہ بگڑے اور دیکھ اپنے گدھے کو (جس کی ہڈیاں تک گل گئیں) اور تا کہ ہم تجھے نشانی بنائیں لوگوں کے لئے (کہ اللہ تعالیٰ یوں مردوں کو جلاتا ہے) اور دیکھ ان ہڈیوں کو کہ ہم کیونکر انہیں اٹھاتے پھر انہیں گوشت پہنانے ہیں۔ جب یہ سب اس کے لئے ظاہر ہو گیا۔ (اور اس کی آنکھوں کے سامنے ہم نے اس کے گدھے کی گلی ہوئی ہڈیوں کو درست فرما کر گوشت پہنا کر زندہ کر دیا) بولا میں جانتا ہوں کہ اللہ سب کچھ کر سکتا ہے۔ اس کے بعد رب جل وعلا نے سیدنا ابراہیم علیہ الصلوٰۃ والسلام کا قصہ ذکر فرمایا ہے کہ انہوں نے اپنے رب سے عرض کی مجھے دکھا دے تو کیونکر مردے جلائے گا۔ حکم ہوا چار پرند اپنے اوپر ہلا لے پھر انہیں ذبح

کر کے متفرق پہاڑوں پر ان کے اجزاء رکھ دے سیدنا ابراہیم علیہ الصلوٰۃ والسلام نے ایسا ہی کیا ان کے پر اور خون اور گوشت قیمہ کر کے سب غلط ملط کئے اور اس مجموعہ مخلوط کے حصے کر کے متفرق پہاڑوں پر رکھے۔ حکم ہوا اب انہیں بلا تیرے پاس دوڑے چلے آئیں گے۔

سیدنا ابراہیم علیہ الصلوٰۃ والسلام نے بیچ میں کھڑے ہو کر آواز دی۔ ملاحظہ فرمایا کہ ہر جانور کے گوشت پوست پروں کا ریزہ ریزہ ہر پہاڑ سے اڑ کر ہوا میں باہم ملتا اور پورا پرندہ بن کر زندہ ہو کر ان کے پاس دوڑتا آ رہا ہے۔ تو جب پرند چرندم کر دنیا میں پھر پلٹے اور عزیر یا ارمیا علیہما الصلوٰۃ والسلام سو برس موت کے بعد دنیا میں پھر تشریف لا کر ہادی خلق ہوئے تو اگر سیدنا عیسیٰ علیہ الصلوٰۃ والسلام نے بالفرض انتقال بھی فرمایا ہو تو یہ ان کے دوبارہ تشریف لانے اور ہدایت فرمانے کا کیا مانع ہو سکتا ہے یہاں مسلمانوں سے کلام ہے جو اپنے رب کو قادر مطلق مانتے اور اس کے کلام کو حق یقینی جانتے ہیں نیچری طحدوں کا ذکر نہیں جن کا معبود ان کے زعم نیچر کی زنجیروں میں جکڑا ہے کہ ان کے ساختہ نیچر کے خلاف دم نہیں مار سکتا جو بات ان کے ناقص عقل معمولی قیاس سے باہر ہے کیا مجال کہ ان کا خدا کر سکے ان کے نزدیک قرآن مجید کے ایسے ارشادات معاذ اللہ سب بناوٹ کی کہانیاں ہیں کہ گڑھ گڑھ من سمجھوتے کو بنائی گئی ہیں۔

﴿ تَعَالَى اللَّهُ عَمَّا يَقُولُ الظَّالِمُونَ عُلُوًّا كَبِيرًا ﴾ قَاتَلَهُمُ اللَّهُ أَنَّى يُؤْفَكُونَ ☆ بَلْ لَعَنَهُمُ اللَّهُ بِكُفْرِهِمْ فَقَلِيلًا مَّا يُؤْمِنُونَ ☆ وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ ﴿﴾

اب فقیر غفر لہ المولی القدر ان مقدمات خمس سے منکرین خمس کے حواس خمسہ درست کر کے بتوفیق اللہ تعالیٰ جانب جواب عطف عنان اور چند تنبیہوں میں حق واضح کو ظاہر و بیان کرتا ہے۔

تنبیہ اول : سیدنا عیسیٰ بن مریم رسول اللہ و کلمۃ اللہ و روح اللہ صلی اللہ تعالیٰ علی نبینا الکریم و علیہ و علی سائر الانبیاء و بارک و سلم کے بارے میں یہاں تین مسئلے ہیں۔

مسئلہ اولی : یہ کہ نہ وہ قتل کئے گئے نہ سولی دیے گئے بلکہ ان کے رب جل و علی نے انہیں مکر یہود عنود سے صاف سلامت بچا کر آسمان پر اٹھالیا اور ان کی صورت دوسرے پر ڈال دی کہ یہود ملامت نے ان کے دھوکے میں اسے سولی دی یہ ہم مسلمانوں کا عقیدہ قطعیہ یقینیہ ایمانیہ پہلی قسم کے مسائل یعنی ضروریات دین سے ہے جس کا منکر یقیناً کافر اس کی دلیل قطعی رب العزۃ جل جلالہ کا ارشاد ہے:

﴿ وَ بِكُفْرِهِمْ وَ قَوْلِهِمْ عَلَىٰ مَرْيَمَ بُهْتَانًا عَظِيمًا ﴾ وَقَوْلِهِمْ إِنَّا قَتَلْنَا الْمَسِيحَ عِيسَىٰ ابْنَ مَرْيَمَ رَسُولَ اللَّهِ ☆ وَمَا قَتَلُوهُ وَمَا صَلَبُوهُ وَلَكِنْ شُبِّهَ لَهُمْ ☆ وَإِنَّ الَّذِينَ اخْتَلَفُوا فِيهِ لَفِي شَكٍّ مِّنْهُ مَا لَهُمْ بِهِ مِنْ عِلْمٍ إِلَّا اتِّبَاعَ الظَّنِّ ☆ وَمَا قَتَلُوهُ يَقِينًا بَلْ رَفَعَهُ اللَّهُ إِلَيْهِ ☆ وَكَانَ اللَّهُ عَزِيزًا حَكِيمًا ﴿﴾

اور ہم نے یہود پر لعنت کی بسبب ان کے کفر کرنے اور مریم پر بہتان اٹھانے اور ان کے اس کہنے کے کہ ہم نے قتل کیا مسیح عیسیٰ بن مریم خدا کے رسول کو اور انہوں نے نہ اسے قتل کیا نہ اسے سولی دی بلکہ اس کی صورت کا دوسرا بنا دیا گیا ان کے لئے اور بے شک وہ جو اس کے بارے میں مختلف ہوئے (کہ کسی نے کہا اس کا چہرہ تو عیسیٰ کا سا ہے مگر بدن عیسیٰ کا سا نہیں یہ وہ نہیں کسی نے کہا نہیں بلکہ وہی ہیں) البتہ اس سے شک میں ہیں انہیں خود بھی اس کے قتل کا یقین نہیں مگر یہی گمان کے پیچھے ہو لینا اور بالیقین انہوں نے اسے قتل نہ کیا بلکہ اللہ نے اسے اپنی طرف اٹھالیا اور اللہ غالب حکمت والا ہے۔

اور نہیں اہل کتاب سے کوئی مگر یہ کہ ضرور ایمان لانے والا ہے عیسیٰ پر اس کی موت سے پہلے اور قیامت کے دن عیسیٰ ان پر گواہی دے گا۔ اس مسئلے میں مخالف یہود و نصاریٰ نہیں اور مذہب نیچری کا قیاس ہوتا ہے کہ وہ بھی مخالف ہوں یہود تو خلاف کیا ہی چاہیں اور یہ ساختہ نیچر کی سمجھ سے دور ہے کہ آدمی سلامت آسمان پر اٹھالیا جائے اور اس کی صورت کا دوسرا بن جائے اس کے دھوکے میں سولی پائے مگر ختم الہی کا ثمرہ نصاریٰ بھی اس عبداللہ و رسول اللہ علیہ الصلوٰۃ والسلام کو معاذ اللہ معاذ اللہ وہ ابن اللہ مان کر پھر باجماع یہود اسی کے قائل ہوئے کہ دشمنوں نے انہیں سولی دے دی۔ قتل کیا نہ ان کی خدائی چلی نہ بیٹے ہونے نے کام دیا طرفہ خدا جسے آدمی سولی دیں۔

﴿وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ﴾

مسئلہ ثانیہ: اس جناب رفعت قباب علیہ الصلوٰۃ والسلام کا قرب قیامت آسمان سے اترنا دنیا میں دوبارہ تشریف فرما ہو کر اس عہد کے مطابق جو اللہ عزوجل نے تمام انبیائے کرام علیہم الصلوٰۃ والسلام سے لیا دین محمد رسول اللہ ﷺ کی مدد کرنا یہ مسئلہ قسم ثانی یعنی ضروریات مذہب اہل سنت و جماعت سے ہے جس کا منکر گمراہ خاسر بد مذہب فاجر اس کی دلیل احادیث متواترہ و اجماع اہل حق ہے۔ ہم یہاں بعض احادیث ذکر کرتے ہیں۔

حدیث اول: صحیح بخاری و صحیح مسلم میں حضرت ابو ہریرہ رضی اللہ عنہ سے ہے رسول اللہ ﷺ فرماتے ہیں:

”کیف انتم اذا نزل ابن مریم فیکم و امامکم منکم“


کیسا حال ہوگا تمہارا جب تم میں ابن مریم نزول کریں گے اور تمہارا امام تمہیں میں سے ہوگا۔

یعنی اس وقت کی تمہاری خوشی اور تمہارا فخر بیان سے باہر کہ روح اللہ تم میں اتریں تم میں رہیں تمہارے معین و یاور

بنیں اور تمہارے امام مہدی کے پیچھے نماز پڑھیں۔

حدیث دوم: نیز صحیحین و جامع ترمذی و سنن ابن ماجہ میں انہیں سے ہے رسول اللہ تعالیٰ علیہ وسلم فرماتے ہیں:

”والذی نفسی بیدہ لیوشکن ان ینزل فیکم ابن مریم حکماً عدلاً فیکسر الصلیب ویقتل“



الخنزير ويضع الجزية ويفيض المال حتى لا يقبله احد حتى يكون السجدة الواحدة خيرا من الدنيا وما فيها ثم يقول ابو هريرة فافروا ان شئتم وان من اهل الكتاب الا ليومنن به قبل موته

قسم اس کی جس کے ہاتھ میں میری جان ہے بے شک ضرور نزدیک آتا ہے کہ ابن مریم تم میں حاکم عادل ہو کر اتریں پس صلیب کو توڑ دیں اور خنزیر کو قتل کریں اور جزیہ کو موقوف کر دیں گے (یعنی کافر سے سوا اسلام کے کچھ قبول نہ فرمائیں گے) اور مال کی کثرت ہوگی یہاں تک کہ کوئی لینے والا نہ ملے گا یہاں تک کہ ایک سجدہ تمام دنیا اور اس کی سب چیزوں سے بہتر ہوگا۔ یہ حدیث بیان کر کے حضرت ابو ہریرہ رضی اللہ تعالیٰ عنہ فرماتے تم چاہو تو اس کی تصدیق قرآن مجید میں دیکھ لو کہ اللہ تعالیٰ فرماتا ہے عیسیٰ کی موت سے پہلے سب اہل کتاب ان پر ایمان لے آئیں گے۔

حدیث سوم: صحیح مسلم میں انہیں سے ہے رسول اللہ ﷺ فرماتے ہیں قیامت قائم نہ ہوگی یہاں تک کہ رومی نصاریٰ اعماق یا وابق میں اتریں (کہ ملک شام کے دو موضع ہیں) ان کی طرف مدینہ طیبہ سے ایک لشکر جائیگا جو اس دن بہترین اہل زمین سے ہونگے۔ جب دونوں لشکر مقابل ہوں گے رومی کہیں گے ہمیں ہمارے ہم قوموں سے لڑ لینے دو جو ہم میں سے قید ہو کر تمہاری طرف گئے (اور مسلمان ہو گئے) ہیں مسلمان کہیں گے نہیں واللہ نہیں ہم اپنے بھائیوں کو تمہارے مقابلے میں تنہا نہ چھوڑیں گے پھر ان سے لڑائی ہوگی لشکر اسلام سے ایک تہائی بھاگ جائیں گے اللہ تعالیٰ انہیں توبہ نصیب نہ کرے گا اور ایک تہائی مارے جائیں گے وہ اللہ کے نزدیک شہداء ہونگے اور ایک تہائی کو فتح ملے گی یہ کبھی فتنے میں نہ پڑیں گے پھر یہ مسلمان قسطنطنیہ کو (کہ اس سے پہلے نصاریٰ کے قبضے میں آچکی ہوگی) فتح کریں گے وہ غنیمتیں تقسیم ہی کرتے ہوں گے اپنی تلواریں درختان زیتون پر لٹکا دی ہوں گی کہ ناگاہ شیطان پکارے گا کہ تمہارے گھروں میں دجال آ گیا مسلمان پلیٹیں گے اور یہ خبر جھوٹی ہوگی جب شام میں آئیں گے دجال نکل آئے گا۔

” فبینما هم یعدون للقتال یسرون الصفوف اذ اقيمت الصلوة فینزل عیسیٰ بن مریم فامهم فاذا اراه عدو الله ذاب كما یذوب الملح فی الماء فلو ترکه لا نذاب حتی یهلك ولكن یقتله الله بیده فیریهم دمه فی حربته “

اسی اثنا میں کہ مسلمان دجال سے قتال کی تیاریاں کرتے صفیں سنوارتے ہونگے کہ نماز کی تکبیر ہوگی عیسیٰ بن مریم نزول فرمائیں گے ان کی امامت کریں گے۔ وہ خدا کا دشمن دجال جب انہیں دیکھے گا ایسا گلنے لگے گا جیسے نمک پانی میں گل جاتا ہے اگر عیسیٰ رسول اللہ سے نہ ماریں جب بھی گل گل کر ہلاک ہو جائے مگر اللہ تعالیٰ ان کے ہاتھ سے اسے قتل کرے گا مسیح مسلمانوں کو اس کا خون اپنے نیزے میں دکھائیں گے۔

حدیث چہارم: نیز صحیح مسلم و سنن ابی داؤد جامع ترمذی و سنن نسائی ابن ماجہ میں حضرت حذیفہ بن اسید غفاری رضی اللہ تعالیٰ عنہ سے ہے رسول اللہ ﷺ نے فرمایا:

”انہا لن تقوم حتی تروا قبلہا عشر آیات فذكر الدخان والدجال والدابة وطلوع الشمس من مغربها ونزول عيسى بن مريم وياجوج و ماجوج“ (الحدیث)

بے شک قیامت نہ آئے گی جب تک تم اس سے پہلے دس نشانیاں نہ دیکھ لو از انجملہ ایک دھواں اور دجال اور دابۃ الارض اور آفتاب کا مغرب سے طلوع کرنا اور عیسیٰ بن مریم کا اترنا اور یاجوج و ماجوج کا نکلنا؛

حدیث پنجم: مسند امام احمد و صحیح مسلم میں حضرت ام المومنین صدیقہ رضی اللہ تعالیٰ عنہا سے ہے رسول اللہ ﷺ نے دجال کے ذکر میں فرمایا:

”یاتی بالشام مدینة بفسطین بیاب لد فینزل عیسیٰ علیہ الصلوٰۃ والسلام فیقتله ویمکت عیسیٰ فی الارض اربعین سنة اماما عدلا و حکما مقسطاً“



وہ ملک شام میں شہر فلسطین دروازہ شہر لد کو جائیگا عیسیٰ علیہ الصلوٰۃ والسلام اتر کر اسے قتل کریں گے۔ عیسیٰ علیہ الصلوٰۃ والسلام زمین میں چالیس برس رہیں گے امام عادل حاکم منصف ہو کر۔

حدیث ششم: نیز مسند و صحیح مذکورین میں حضرت جابر بن عبد اللہ انصاری رضی اللہ تعالیٰ عنہما سے ہے رسول اللہ ﷺ فرماتے ہیں:

”لاتزال طائفة من امتی یقاتلون علی الحق ظاہرین الی یوم القیامة فینزل عیسیٰ بن مریم فیقول امیرہم تعالیٰ صل لنا فیقول لا ان بعضکم علی بعض امیر تکرمة اللہ لہذہ الامۃ“

ہمیشہ میری امت کا ایک گروہ حق پر قتال کرتا قیامت تک غالب رہے گا پس عیسیٰ بن مریم علیہما الصلوٰۃ والسلام اتریں گے امیر المومنین ان سے کہے گا آئیے ہمیں نماز پڑھائیے وہ فرمائیں گے نہ تم میں بعض بعض پر سردار ہیں بسبب اس امت کی بزرگی کے اللہ تعالیٰ کی طرف سے۔

حدیث ہفتم: نیز مسند احمد و صحیح مسلم و جامع ترمذی و سنن ابن ماجہ مطولا اور سنن ابی داؤد میں مختصراً حضرت نو اس بن سمعان رضی اللہ تعالیٰ عنہ سے ہے رسول اللہ ﷺ نے دجال لعین کا ذکر فرمایا کہ وہ شام و عراق کے درمیان سے





نکلے گا چالیس دن رہے گا پہلا دن ایک سال کا ہوگا اور دوسرا ایک مہینے کا تیسرا ایک ہفتہ کا باقی دن جیسے دن ہوتے ہیں اس قدر جلد ایک شہر سے دوسرے میں پہنچے گا جیسے (۱) بادل کو ہوا اڑائے لئے جاتی ہو جو اسے مانیں گے ان کے لئے بادل کو حکم دے گا برسنے لگے گا زمین کو حکم دے گا کھیتی جم اٹھے گی جو نہ مانیں گے ان کے پاس سے چلا جائیگا ان پر قحط ہو جائے گا تبی دست رہ جائیں گے۔ ویرانے پر کھڑا ہو کر کہے گا اپنے خزانے نکل کر شہد کی مکھوں کی طرح اس کے پیچھے ہو لیں گے پھر ایک جوان گٹھے ہوئے جسم کو بلا کر تلوار سے دو ٹکڑے کرے گا دونوں ٹکڑے ایک نشانہ تیر کے فاصلے سے رکھ کر مقتول کو آواز دے گا وہ زندہ ہو کر چلا آئے گا دجال لعین اس پر بہت خوش ہوگا ہنسے گا۔

”فینما هو كذلك اذا بعث الله المسيح عيسى بن مريم عليه الصلوة والسلام فينزل عند المنارة البيضاء شرقي دمشق بين مهر و ذتين واضعا كفيه على اجنحة ملكين اذا طأطأ راسه قطر واذا رفعه تحدر منه جمان كاللؤلؤ فلا يحل الكافر يجد ريح نفسه الامات و نفسه ينتهي حيث ينتهي طرفه قطبه حتى يدركه بباب لد فيقتله“

دجال لعین اسی حال میں ہوگا کہ اللہ عزوجل مسیح عیسیٰ بن مریم علیہ الصلوٰۃ والسلام کو بھیجے گا وہ دمشق کی شرقی جانب منارۃ سپید کے پاس نزول فرمائیں گے دو کپڑے ورس وزعفران سے رنگے ہوئے پہنے دو فرشتوں کے پروں پر ہاتھ رکھے جب اپنا سر جھکائیں گے بالوں سے پانی ٹپکنے لگے گا اور جب سر اٹھائیں گے موتی سے جھڑنے لگیں گے کسی کافر کو حلال نہیں کہ ان کی سانس کی خوشبو پائے اور مرنے جائے اور ان کا سانس وہاں تک پہنچے گا جہاں تک ان کی نگاہ پہنچے گی وہ دجال لعین کو تلاش کر کے بیت المقدس کے قریب جو شہر لد ہے اس کے دروازے کے پاس اسے قتل فرمائیں گے۔ اس کے بعد سید عالم ﷺ نے ان کے زمانے میں یا جوج و ماجوج کا نکلنا پھر اس کا ہلاک ہونا بیان فرمایا پھر ان کے زمانے برکت کی افراط یہاں تک کہ انار اتنے بڑے پیدا ہوں گے کہ ایک انار سے ایک جماعت کا پیٹ بھرنے کا۔ چھلکے کے سایہ میں ایک جماعت آجائے گی ایک اونٹنی کا دودھ آدمیوں کے گروہوں کے لئے کافی ہوگا ایک گائے کے دودھ سے ایک قبیلے ایک بکری کے

۱؛ فائدہ: یہ ہوائی جہاز اس رسالہ طبع ثانی کے زمانہ میں ایجاد ہوئے اسی کا پیش خیمہ ہیں صادق مصدوق ﷺ کے ارشادات سب یقیناً حق ہیں ظاہری اسباب پر سر منڈانے والے اپنے وقت تک کے خلاف اسباب بات سن کر بدکتے ہیں پھر اسباب ہی بتا دیتے ہیں کہ ان کا بد کنامحض جہل و حماقت تھا اللہ عزوجل کی قدرت پر اعتقاد نہ تھا اسی قبیل سے ہے وہ حدیث کہ آدمی سے اس کا کوڑا بات کرے گا بازار کو جائے گا کوڑا مکان میں لٹکا جائیگا اس کے پیچھے گھر میں جو باتیں ہوئیں کوڑا اسے بتا دیگا یہ احمقوں کے نزدیک کتنا خلاف نیچر تھا اب فوٹو گراف سے اس کا سامان پڑ چلا۔ ۱۲ منہ



دودھ سے ایک قبیلے کی شاخ کا پیٹ بھر جائے گا۔

حدیث ہشتم : نیز مسند احمد و صحیح مسلم میں حضرت عبداللہ بن عمرو بن العاص رضی اللہ تعالیٰ عنہما سے ہے رسول اللہ ﷺ فرماتے ہیں:

” ینخرج الدجال فی امتی فیمکتھ اربعین سنة فیبعث اللہ عیسیٰ بن مریم فیطلبہ فیہلکھ : الحدیث“

جال میری امت میں نکلے گا ایک چلنٹھہرے گا پھر اللہ عزوجل عیسیٰ بن مریم کو بھیجے گا وہ اسے ڈھونڈ کر قتل کریں گے۔

حدیث نہم : سنن ابوداؤد میں حضرت ابو ہریرہ رضی اللہ تعالیٰ عنہ سے ہے رسول اللہ ﷺ فرماتے ہیں:

” لیس بینی و بینہ نہی یعنی عیسیٰ علیہ السلام وانہ نازل فاذا رایتموہ فاعرفوہ رجل مربع

الی الحمرة والبیاض بین مصرتین کان راسہ یقطرون لم یصبہ بلل فیقاتل الناس علی

الاسلام فیدق الصلیب ویقتل الخنزیر ویضع الجزیة ویہلک اللہ فی زمانہ الملل کلہا الا

الاسلام و یہلک المسیح الدجال فیمکتھ فی الارض اربعین سنة ثم یتوفی فیصلی علیہ

المسلمون“

میرے اور عیسیٰ کے بیچ میں کوئی نبی نہیں اور بے شک وہ اترنے والے ہیں جب تم انہیں دیکھنا پہچان لینا وہ میانہ قد ہیں رنگ سرخ و سپید دو کپڑے ہلکے زرد رنگ کے پہنے ہوئے گویا ان کے بالوں سے پانی ٹپک رہا ہے اگرچہ انہیں تری نہ پہنچی ہو وہ اسلام پر کافروں سے جہاد فرمائیں گے صلیب توڑیں گے خنزیر قتل کریں گے جزیہ اٹھادیں گے ان کے زمانہ میں اللہ عزوجل اسلام کے سوا سب مذہبوں کو فنا کر دے گا وہ مسیح دجال کو ہلاک کریں گے دنیا میں چالیس برس رہ کر وفات پائیں گے مسلمان ان کے جنازے کی نماز پڑھیں گے۔


حدیث دہم : جامع ترمذی میں حضرت مجمع بن جاریہ انصاری رضی اللہ تعالیٰ عنہ سے ہے رسول اللہ ﷺ

فرماتے ہیں:

” یقتل ابن مریم الدجال بباب لد“

عیسیٰ بن مریم علیہا الصلوٰۃ والسلام دجال کو دروازہ شہر لد پر قتل فرمائیں گے۔ امام ترمذی فرماتے ہیں۔ یہ حدیث صحیح ہے اور اس باب میں حدیثیں وارد ہیں حضرت عمران بن حصین و نافع بن عتبہ و ابو ہریرہ و حذیفہ و کیسان و عثمان بن ابی العاص و جابر و ابوامامہ و ابن مسعود و عبداللہ بن عمرو و ثمرہ بن جندب و نواس بن سمعان و عمرو بن عوف و حذیفہ بن الیمان سے رضی اللہ تعالیٰ عنہم اجمعین۔

حدیث یازدہم : سنن ابن ماجہ و صحیح ابن حزمیہ و مستدرک حاکم و صحیح مختارہ میں ہے حضرت ابوامامہ باہلی رضی اللہ



تعالیٰ عنہ سے حدیث طویل جلیل ہے کہ رسول اللہ ﷺ نے بالتفصیل عجائب احوال اعور دجال اعاذنا اللہ تعالیٰ منہ بیان فرمائے پھر فرمایا اہل عرب سے زمانے میں سب کے سب بیت المقدس میں ہوں گے اور ان کا امام ایک مرد صالح ہوگا (یعنی حضرت امام مہدی)

”فینما امامہم قد تقدم یصلی بہم الصبح اذ نزل علیہم عیسیٰ بن مریم الصبح“

اس اثنا میں کہ ان کا امام نماز صبح پڑھانے کو بڑھے گا ناگاہ عیسیٰ بن مریم علیہا الصلوٰۃ والسلام وقت صبح بزول فرمائیں گے مسلمانوں کا امام اٹھے قدموں پھرے گا کہ عیسیٰ امامت کریں عیسیٰ اپنا ہاتھ اس کی پشت پر رکھ کر کہیں گے آگے بڑھو نماز پڑھاؤ کہ تکبیر تمہارے ہی لئے ہوئی تھی ان کا امام نماز پڑھائے گا عیسیٰ علیہ الصلوٰۃ والسلام پھیر کر دروازہ کھلوائیں گے اس طرف دجال ہوگا جس کے ساتھ ستر ہزار یہودی ہتھیار بند ہوں گے جب دجال کی نظر عیسیٰ علیہ الصلوٰۃ والسلام پر پڑے گی پانی میں نمک کی طرح گلنے لگے گا بھاگے گا عیسیٰ علیہ الصلوٰۃ والسلام فرمائیں گے میرے پاس تجھ پر ایک وار ہے جس سے تو بچ کر نہیں جاسکتا پھر شہر لد کے شرقی دروازے پر اسے قتل فرمائیں گے اس کے بعد قتل کے احوال ارشاد ہوئے۔


حدیث دوازدهم: نیز سنن ابن ماجہ میں حضرت عبداللہ بن مسعود رضی اللہ تعالیٰ عنہ سے ہے شب اسراء رسول اللہ ﷺ ابراہیم و موسیٰ و عیسیٰ علیہم الصلوٰۃ والسلام سے ملے باہم قیامت کا چرچا ہوا انبیاء نے پہلے ابراہیم علیہ الصلوٰۃ والسلام سے اس کا حال پوچھا انہیں خبر نہ تھی موسیٰ علیہ السلام سے پوچھا انہیں بھی معلوم نہ تھا انہوں نے عیسیٰ علیہ الصلوٰۃ والسلام پر رکھا عیسیٰ علیہ الصلوٰۃ والسلام نے فرمایا قیامت جس وقت آ کر گرے گی اسے تو اللہ کے سوا کوئی نہیں جانتا۔ ہاں اس کے گرنے سے پہلے کے باب میں مجھے رب العزۃ نے ایک اطلاع دی ہے پھر خروج دجال ذکر کر کے فرمایا ”فانزل فاقتلہ“ میں اتر کر اسے قتل کروں گا پھر یاجوج و ماجوج نکلیں گے میری دعا سے ہلاک ہو جائے۔

”فعهد الی امتی کان ذلک کانت الساعة من الناس کالحمامل التي لا یدری اهلها متی تفجؤہم بولادة“

یعنی مجھے رب العزۃ نے اطلاع دی ہے کہ جب یہ سب ہو لے گا تو اس وقت قیامت کا حال لوگوں پر ایسا ہوگا جیسے کوئی عورت پورے دنوں پیٹ سے ہو گھر والے نہیں جانتے کہ کس وقت اس کے بچہ ہو پڑے۔

حدیث سیزدهم: امام احمد مسند اور طبرانی معجم کبیر اور رویانی مسند اور ضیاح صحیح مختارہ میں حضرت سمرہ بن جندب رضی اللہ تعالیٰ عنہ سے راوی رسول اللہ ﷺ نے ذکر دجال بیان کر کے فرمایا:

”ثم یجئ عیسیٰ بن مریم من قبل المغرب مصدقا بمحمد ﷺ و علی ملته فیقتل الدجال ثم انما هو قیام الساعة“



اس کے بعد عیسیٰ بن مریم علیہا الصلوٰۃ والسلام جانب مغرب سے آئیں گے محمد ﷺ کی تصدیق کرتے ہوئے اور انہیں کی ملت پر۔ پس دجال کو قتل کریں گے پھر آگے قیامت ہی قائم ہونا ہے۔

حدیث چہار دہم : معجم کبیر میں حضرت عبداللہ بن مغفل رضی اللہ تعالیٰ عنہ سے ہے رسول اللہ ﷺ نے بعد ذکر دجال فرمایا:

” یلبث فیکم ما شاء اللہ ثم ینزل عیسیٰ بن مریم مصدقا بمحمد علی ملته اماما مہدیا وحکما عدلا فیقتل الدجال “

وہ تم میں رہے گا جب تک اللہ چاہے پھر عیسیٰ بن مریم علیہا الصلوٰۃ والسلام اتریں گے محمد ﷺ کی تصدیق کرتے حضور کی ملت پر امام راہ پائے ہوئے اور حاکم عدل کرنے والے وہ دجال کو قتل کریں گے۔

حدیث پانزدہم : مسند احمد و صحیح ابن حزمہ و مسند ابی یعلیٰ و مستدرک حاکم و مختارہ مقدسی میں حضرت جابر بن عبداللہ رضی اللہ تعالیٰ عنہما سے ہے رسول اللہ ﷺ نے حدیث طویل ذکر دجال میں فرمایا مسلمان ملک شام میں ایک پہاڑ کی طرف بھاگ جائیں گے وہ وہاں جا کر ان کا حصار کرے گا اور سخت مشقت و بلائیں ڈالے گا۔

” ثم ینزل عیسیٰ فینادی من السحر فیقول یا ایہا الناس ما یمنعکم ان تخرجوا! الی الکذاب الخبیث فیقولون ہذا رجل حی فینطقون (۱) فاذا ہم بعیسیٰ علیہ الصلوٰۃ والسلام “

اس کے بعد عیسیٰ علیہ الصلوٰۃ والسلام اتریں گے پچھلی رات مسلمانوں کو پکاریں گے لوگو اس کذاب خبیث کے مقابلے کو کیوں نہیں نکلتے مسلمان کہیں گے یہ کوئی مرد زندہ ہے (یعنی گمان میں یہ ہوگا کہ جتنے مسلمان یہاں محصور ہیں ان کے سوا کوئی باقی نہ بچا عیسیٰ علیہ الصلوٰۃ والسلام کی آواز سن کر کہیں گے یہ مرد زندہ ہے) جواب دیں گے دیکھیں تو وہ عیسیٰ ہیں علیہ الصلوٰۃ والسلام اس کے بعد نماز صبح میں امام مسلمین کی امامت پھر دجال کے قتل کا ذکر فرمایا:

حدیث شانزدہم : نعیم بن حماد کتاب الفتن میں حضرت حذیفہ بن الیمان رضی اللہ تعالیٰ عنہما سے راوی ” قلت یا رسول اللہ الدجال قبل او عیسیٰ بن مریم قال الدجال ثم عیسیٰ بن مریم : ” الحدیث “ میں نے عرض کی یا رسول اللہ (ﷺ) پہلے دجال نکلے گا یا عیسیٰ بن مریم فرمایا عیسیٰ بن مریم۔

حدیث ہفدہم : طبرانی کبیر میں اوس بن اوس رضی اللہ تعالیٰ عنہ سے راوی رسول اللہ ﷺ فرماتے ہیں:

” ہکذا فی نسختی التی رایت ولعلیٰ تو ابہ فیتطلقون “

”ینزل عیسیٰ بن مریم عند المنارة البيضاء شرقی دمشق“

عیسیٰ بن مریم دمشق کی شرقی جانب منارہ سپید کے پاس نزول فرمائیں گے۔

حدیث ہیجڈہم: مستدرک حاکم میں حضرت ابو ہریرہ رضی اللہ تعالیٰ عنہ سے ہے رسول اللہ ﷺ فرماتے ہیں:

”لیهبطن عیسیٰ بن مریم حکما واما ما مقسطاً فجاء، فجاء حاء، جا او معتمر او لیأتین تبری حتی یسلم علی ولا ردون علیہ“

خدا کی قسم ضرور عیسیٰ بن مریم حاکم و امام عادل ہو کر اتریں گے اور ضرور شارع عام کے رستے حج یا عمرے کو جائیں

گے اور ضرور میرے سلام کے لئے میرے مزار اقدس پر حاضر آئیں گے اور ضرور میں ان کے سلام کا جواب دوں گا صلی اللہ

تعالیٰ علیک و علیہ و علی جمیع اخوانکما من النبیا والمرسلین والکمالہم وبارک وسلم.

حدیث نوزدہم: صحیح ابن حزمہ و مستدرک حاکم میں حضرت انس رضی اللہ تعالیٰ عنہ سے ہے رسول اللہ ﷺ

فرماتے ہیں:

”سیدرک رجلان من امتی عیسیٰ بن مریم ویشهد ان قتال الدجال“

منقہ یب میری امت سے دو مرد عیسیٰ بن مریم کا زمانہ پائیں گے اور دجال سے قتال میں حاضر ہوں گے۔

اقول: ظاہر امت سے مراد امت موجودہ زمانہ رسالت ہے علیہ افضل الصلوٰۃ والتحیۃ ورنہ امت حضور سے تو لا کھوں زمانہ

کلمۃ اللہ علیہ الصلوٰۃ والسلام پائیں گے اور قتال لعین دجال میں حاضر ہوں گے اس تقدیر سے وہ دونوں مرد سیدنا الیاس و سیدنا

خضر علیہما الصلوٰۃ والسلام ہیں کہ اب تک زندہ ہیں اور اس وقت تک زندہ رہیں گے۔

”کما ورد فی حدیث افادہ سیدنا الوالد المحقق دام ظلہ علی ہامش التیسیر شرح جامع

الصغیر“

حدیث بستم: امام حکیم ترمذی نوادر الاصول اور حاکم مستدرک میں حضرت جبیر بن نفیر رضی اللہ تعالیٰ عنہ سے

راوی رسول اللہ ﷺ فرماتے ہیں:


”لن یجزی اللہ تعالیٰ امة انا اولها وعیسیٰ بن مریم اخرها“

اللہ عزوجل ہرگز رسوا نہ فرمائے گا اس امت کو جس کا اولی میں ہوں اور آخر عیسیٰ بن مریم علیہما الصلوٰۃ والسلام۔

حدیث بست ویکم: ابواؤدوطیاسی حضرت ابو ہریرہ رضی اللہ تعالیٰ عنہ سے راوی رسول اللہ ﷺ فرماتے

ہیں:

”لم یسلط علی الدجال الا عیسیٰ بن مریم“



دجال لعین کے قتل پر کسی کو قدرت نہ دی گئی سوا عیسیٰ بن مریم کے علیہا الصلوٰۃ والسلام کے۔

حدیث بست و دوم: مسند احمد و سنن نسائی و صحیح مختارہ میں حضرت ثوبان رضی اللہ تعالیٰ عنہ سے ہے رسول اللہ ﷺ فرماتے ہیں:

”عصابتان من امتی اضررهما اللہ تعالیٰ من النار عصابة تغزو الهند وعصابة تكون مع عیسیٰ بن مریم“

میری امت کے دو گروہ ہوں کو اللہ عز و جل نے نار سے محفوظ رکھا ہے ایک گروہ وہ جو کفار ہند پر جہاد کرے گا اور دوسرا وہ جو عیسیٰ بن مریم علیہا الصلوٰۃ والسلام کے ساتھ ہوگا۔

حدیث بست و سوم: ابو نعیم حلیہ اور ابو سعید نقاش فوائد العراقین میں حضرت ابو ہریرہ رضی اللہ تعالیٰ عنہ سے راوی رسول اللہ ﷺ فرماتے ہیں:

”طوبی لعیش بعد المسیح یوذن للسماء فی القطر و یوذن للارض فی النبات حتی لو بذرت حبک علی الصفالنبت و حتی یمر الرجل علی الاسد فلا یضره و یطأ علی الحیة فلا تضره ولا تشاحح ولا تحاسد ولا تباغض“

خوشی اور شادمانی ہے اس عیش کے لئے جو بعد نزول عیسیٰ علیہ الصلوٰۃ والسلام ہوگا آسمان کو اذن ہوگا کہ بر سے اور زمین کو حکم ہوگا کہ اگائے یہاں تک کہ اگر تو اپنا دانہ پتھر کی چٹان پر ڈال دے تو وہ بھی جم اٹھے گا اور یہاں تک کہ آدمی شیر پر گذرے گا اور وہ اسے نقصان نہ پہنچائے گا اور سانپ پر پاؤں رکھ دے گا اور وہ اسے مضرت نہ دے گا نہ آپس میں مال کا لالچ رہے گا نہ کینہ۔

”فی التیسر شرح الجامع الصغیر طوبی لعیش بعد المسیح ای بعد نزول عیسیٰ علیہ الصلوٰۃ والسلام الی الارض فی آخر زمان“



حدیث بست و چہارم:

مسند الفردوس میں انہیں سے ہے رسول اللہ ﷺ فرماتے ہیں:

”ینزل عیسیٰ بن مریم علی ثمانمائة رجل و اربع مائة امرأة اخیراء من علی الارض“

الحدیث

عیسیٰ بن مریم ایسے آٹھ سو مردوں اور چار سو عورتوں پر آسمان سے نزول فرمائیں گے جو تمام روئے زمین پر سب سے بہتر ہوں گے۔



حدیث بست و پنجم:

امام رازی وابن عساکر بطریق عبدالرحمن بن ایوب بن نافع بن کیسان عن ابیہ عن جدہ رضی اللہ تعالیٰ عنہ راوی رسول اللہ ﷺ فرماتے ہیں:

”ینزل عیسیٰ بن مریم عند باب دمشق عند المنارة البيضاء لست ساعات من النهار ثوبین ممشوقین کانما ینحدر من راسه اللؤلؤ“

عیسیٰ بن مریم علیہا الصلوٰۃ والسلام دروازہ دمشق کے نزدیک سپید منارے کے پاس چھ گھڑی دن چڑھے دو سنگین کپڑے پہنے اتریں گے گویا ان کے بالوں سے موتی جھڑتے ہیں۔

حدیث بست و ششم:

صحیح مسلم میں حضرت ابو ہریرہ رضی اللہ تعالیٰ عنہ سے ہے رسول اللہ ﷺ فرماتے ہیں:

”انی لا رجوان ظال بی عمران القی عیسیٰ بن مریم فان عجل بی موت فمن لقیہ منکم فلیقرأہ منی السلام“

میں امید کرتا ہوں کہ اگر میری عمر دراز ہوئی تو عیسیٰ بن مریم سے ملوں اور اگر میرا دنیا سے تشریف لے جانا جلد ہو جائے تو تم میں جو انہیں پائے ان کو میرا سلام پہنچائے۔

حدیث بست و ہفتم:

ابن الجوزی کتاب الوفا میں حضرت عبداللہ بن عمرو بن العاص رضی اللہ تعالیٰ عنہما سے راوی رسول اللہ ﷺ فرماتے ہیں:

”ینزل عیسیٰ بن مریم الی الارض فیتنزوج یولد له و یمکث خمساً و اربعین سنة ثم یموت فیدفن معی فی قبری فاقوم انا و عیسیٰ بن مریم من قبر واحد بین ابی بکر و عمر“

عیسیٰ بن مریم علیہا الصلوٰۃ والسلام زمین پر اتریں گے یہاں شادی کریں گے ان کے اولاد ہوگی۔ پینتالیس برس رہیں گے اس کے بعد ان کی وفات ہوگی۔ میرے ساتھ مقبرہ پاک میں دفن ہوں گے روز قیامت میں اور وہ ایک ہی مقبرے سے اس طرح اٹھیں گے کہ ابو بکر و عمر ہم دونوں کے دانے بائیں ہوں گے رضی اللہ تعالیٰ عنہما۔

حدیث بستی و شہتہم:

بغوی شرح السنن میں حضرت جابر بن عبد اللہ رضی اللہ تعالیٰ عنہما سے حدیث طویل ابن صیاد میں راوی (جس پر وہ جال ہونے شہیر کیا جاتا تھا) امیر المؤمنین عمر رضی اللہ تعالیٰ عنہ نے عرض کی یا رسول اللہ (ﷺ) مجھے اجازت دیجئے کہ اسے قتل کروں فرمایا:

”ان یکن ہو فاست صاحبہ انما صاحبہ عیسیٰ بن مریم والا یکن ہو فلیس لک ان تقتل وجلا من اهل العهد“

اگر یہ وہ جال ہے تو اس کے قاتل تم نہیں وہ جال کے قاتل تو عیسیٰ بن مریم ہوں گے اور اگر یہ وہ نہیں تو تمہیں حق نہیں پہنچتا کہ کسی ذی کو قتل کرو۔

حدیث بستی و شہتہم:

ابن جریر حضرت حدیث بن ابیہان رضی اللہ تعالیٰ عنہما سے راوی رسول اللہ ﷺ فرماتے ہیں:

”اول الآیات اللہ جلال و نزول عیسیٰ و یاجوج و ماجوج یسورون الی خراب اللہیا حتی یأتوا بیت المقدس و عیسیٰ والمسلمون یجمل طور سینین فیوحی اللہ الی عیسیٰ ان احرز عبادی بالطور وما یلی ایلہ ہم ان عیسیٰ یوقع یدہ الی السماء ویؤمن المسلمون فیعت اللہ علیہم دابہ یقال لها النعف تدخل فی مناخوہم فیصبعون موتی هذا مختصر“

قیامت کی بڑی نشانیوں میں پہلی نشانی وہ جال کا لکنا اور عیسیٰ بن مریم کا اترنا اور یاجوج کا پھیلنا وہ گر وہ ہیں ہر گر وہ میں چار لاکھ گر وہ ان میں کوئی مرد نہیں مرتا وہ جال کا جب تک خاص اپنے نطفے سے ہزار شخص نہ دیکھ لے بنی آدم سے۔ وہ دنیا ویران کرنے چلیں گے (دجلہ و فرات و بحیرہ کویر کو پانی جائیں گے) یہاں تک کہ بیت المقدس تک پہنچیں گے اور عیسیٰ علیہ الصلوٰۃ والسلام والی اسلام اس دن کوہ طور سینا میں ہوں گے اللہ عز و جل عیسیٰ علیہ الصلوٰۃ والسلام کو وحی بھیجے گا کہ میرے بندوں کو طور اور ایلہ کے قریب محفوظ جگہ میں رکھ۔ پھر عیسیٰ علیہ الصلوٰۃ والسلام ہاتھ اٹھا کر دعا کریں گے اور مسلمان آئین کہیں گے۔ اللہ عز و جل یا جوج و ماجوج پر ایک کیر بھیجے گا نفع نام۔ وہ ان کے نکتوں میں گھس جائے گا صبح سب سرے پڑے ہوں گے۔

حدیث بستی:

حاکم وابن عساکر تاریخ اور ابوالنعیم کتاب اخبار المہدی میں حضرت عبد اللہ بن عباس رضی اللہ تعالیٰ عنہما سے راوی

رسول اللہ ﷺ فرماتے ہیں:

” کيف تهلک امة انا فی اولها وعیسی بن مریم فی اخرها والمهدی من اهل بیتی فی وسطها“

کیونکہ ہلاک ہو وہ امت جس کی ابتداء میں میں ہوں اور انتہاء میں عیسیٰ بن مریم اور نوح میں میرے اہل بیت سے مہدی۔

حدیث سی ویکم:

بیزا اسی میں حضرت ابو سعید خدری رضی اللہ تعالیٰ عنہ سے رسول اللہ ﷺ فرماتے ہیں:

” منا الذی یصلی عیسیٰ بن مریم خلفہ“
 میرے اہل بیت میں سے وہ شخص ہے جس کے پیچھے عیسیٰ بن مریم نماز پڑھیں گے۔

حدیث سی و دوم:

ابو نعیم حلیۃ الاولیاء میں حضرت ابو ہریرہ رضی اللہ تعالیٰ عنہ سے راوی رسول اللہ ﷺ نے حضرت ابن عباس رضی اللہ تعالیٰ عنہ سے فرمایا:

” یاعم النسی (ﷺ) ان اللہ ابتداء الاسلام نبی وسیختمہ بعلام من ولداک وهو الذی یقدم“

اے نبی کے چچا بے شک اللہ تعالیٰ نے اسلام کی ابتداء مجھ سے کی اور قریب ہے کہ اسے ختم تیری اولاد سے ایک لڑکے پر کرے گا وہی جس کے پیچھے عیسیٰ بن مریم نماز پڑھیں گے۔ حضرت امام مہدی کی نسبت متعدد احادیث سے ثابت کردہ معززت رسالت و نبی فاطمہ سے ہیں اور متعدد احادیث میں ان کا علاقہ، نسب حضرت عباس عم کریم سید عالم ﷺ سے بھی بتایا گیا اور اس میں کچھ بعد نہیں وہ نہ اسید حسنی ہوں گے اور ماورائی رشتوں میں حضرت عباس رضی اللہ تعالیٰ عنہ سے بھی اتصال رکھیں گے جیسے حضرت امام جعفر صادق رضی اللہ تعالیٰ عنہ نے رافضیوں کے درمیں فرمایا کہ کوئی شخص اپنے باپ کو بھی برا کہتا ہے ابو بکر صدیق دو بار میرے باپ ہوئے یعنی دو طرح سے میرا نسب ماورائی حضرت صدیق اکبر رضی اللہ تعالیٰ عنہ تک پہنچتا ہے۔

حدیث سی و سوم:

اسحاق بن بشر وابن عساکر حدیث طویل ذکر دو جاہل میں حضرت عبد اللہ بن عباس رضی اللہ تعالیٰ عنہما سے راوی رسول

اللہ علیہ نے فرمایا:

”فعد ذلک یزول اخی عیسیٰ بن مریم من السماء علی جبل القیظ اماما هادیا وحکما عادلا علیہ ورنس له موبوع الخلق سبط النضر بیده حربة یقتل الدجال تضع الحرب اوزارها وکان المسلم لیلقی الرجل الاسد فلا یهیجه ویأخذ الحیة فلا تضره وتنبت الارض کبابها علی عهد ادم و یومن به اهل الارض ویکون الناس اهل مله واحده“

یعنی جب دجال نکلے گا اور سب سے پہلے ستر ہزار یہودی طیلان پوش اس کے ساتھ ہوئیں گے اور لوگ اس کے سبب بلائے عظیم میں ہوں گے مسلمان سمٹ کر بیت المقدس میں جمع ہوں گے اس وقت میرے بھائی عیسیٰ بن مریم علیہما الصلوٰۃ والسلام آسمان سے کوہ اقیق پر اتریں گے۔ امام راہ نما حاکم عادل ہو کر ایک اونچی ٹوپی پہنے میانہ قد کشادہ پیشانی مؤئے سرسیدھے ہاتھ میں نیزہ جس سے دجال کو قتل کریں گے اس وقت لڑائی اپنے ہتھیار رکھ دے گی اور سب جہان میں امن و امان ہو جائے گا آدمی شیر سے ملے تو وہ جوش میں نہ آئے گا اور سانپ کو پکڑے تو وہ نقصان نہ پہنچائے گا کھیتیاں اس رنگ پر آگیں گی جیسے زمانہ آدم علیہ الصلوٰۃ والسلام میں آگ کرتی تھیں۔ تمام اہل زمین ان پر ایمان لے آئیں گے اور سارے جہان میں صرف ایک دین اسلام ہوگا۔

حدیث سی و چہارم:

ابن العجا رب نہیں سے راوی رسول اللہ ﷺ نے مجھ سے فرمایا:

”اذا سکن بنوک السواد ولسوا السواد وکان شیعتم اهل خراسان لم یزل هذا الامر فیهم حتی یدفعوه الی عیسیٰ بن مریم“

جب تمہاری اولاد دیہات میں بے اور سیاہ لباس پہنے اور ان کے گروہ اہل خراسان ہوں جب سے خلافت ہمیشہ ان میں رہے گی یہاں تک کہ وہ اسے عیسیٰ بن مریم کے سپرد کر دیں گے۔

حدیث سی و پنجم:

ابن عساکر ام المومنین صدیقہ رضی اللہ تعالیٰ عنہا سے راوی میں نے عرض کیا یا رسول اللہ مجھے اجازت دیجئے کہ میں حضور کے پہلو میں دفن کی جاؤں فرمایا:

”انی لی بذالک الموضع ما فیہ الاموضع قبری و قبر ابی بکر و عمر و عیسیٰ بن مریم“

بھلا اس کی اجازت میں کیوں کروں وہاں تو صرف میری قبر کی جگہ ہے اور ابو بکر و عمر و عیسیٰ بن مریم کی علیہ السلام

حدیث سی و ہشتم:

ابو ہشیم کتاب العقیق میں حضرت عبد اللہ بن عمر رضی اللہ تعالیٰ عنہما سے راوی رسول اللہ ﷺ فرماتے ہیں:

”المصاحفون بیت المقدس اذا ذاک مائة الف امرأة والمان و عشرون الفاً مقاتلون اذا غشيتهم ضيابة من ضمام اذا تكشف عنهم مع الصبح لادا عيسى بين ظهر انهم“

اس وقت بیت المقدس میں ایک لاکھ مورتیں اور بائیس ہزار مرد جنگی حضور ہوں گے ناگاہ ایک ابر کی گھٹان پر چھائے گی صبح ہوتے کھلے گی تو دیکھیں گے کہ عیسیٰ ان میں تشریف فرما ہیں۔

حدیث سی و ہفتم:

سند ابی یعلیٰ میں حضرت ابو ہریرہ رضی اللہ تعالیٰ عنہ سے ہے رسول اللہ ﷺ فرماتے ہیں:

”واللذی نفسی بیدہ لپیذن عیسیٰ بن مریم ثم لنن قام علی قبری فقال یا محمد لا حینہ“

مقام اس کی جس کے قبضہ قدرت میں میری جان ہے بے شک عیسیٰ بن مریم اتریں گے پھر اگر میری قبر پر کھڑے ہو کر مجھے پکاریں تو ضرور اٹھیں جو اب دون گا۔

حدیث سی و ششم:

ابو نعیم حلیہ میں عروہ بن روم سے مرسل راوی رسول اللہ ﷺ فرماتے ہیں:

”خیر هذه الامة اولها و آخرها اولها فيهم رسول الله ﷺ و آخرها فيهم عيسى بن مریم : الحدیث“

اس امت کے بہتر اولی و آخر کے لوگ ہیں اول کے لوگوں میں رسول اللہ ﷺ رونق افروز ہیں اور آخر کے لوگوں میں عیسیٰ بن مریم علیہما الصلوٰۃ والسلام تشریف فرما ہوں گے۔

حدیث سی و پنجم:

جامع ترمذی میں حضرت عبد اللہ بن سلام رضی اللہ تعالیٰ عنہما سے ہے:

”مکتوب فی النورۃ صفۃ محمد ﷺ و عیسیٰ یدلن معہ“

رب العروۃ تبارک و تعالیٰ نے تواریخ مقدس میں حضور سید عالم ﷺ کی صفت میں ارشاد فرمایا ہے کہ عیسیٰ ان کے پاس دفن کئے جائیں گے۔

” عليه الصلوة والسلام في المرقاة اى و مكروب فيها ايضا ان عيسى يذلن ممة قال الطيبى

هذا هو المكروب في التوراة“

حدیث چہلم:

ابن عسا کر حضرت ابو ہریرہ رضی اللہ تعالیٰ عنہ سے راوی:

” یھیط عیسیٰ بن مریم فیصلی الصلوٰۃ ویجمع الجمع ویزید فی الحلال کانی بہ تجدہ

رواحلہ بیطن الروحاء حاجاً او معتمراً“

عیسیٰ بن مریم اتریں گے نمازیں پڑھیں گے جمعے قائم کریں گے مال حلال کی افراط کر دیں گے گویا میں انہیں دیکھ رہا

ہوں کہ ان کی سواریاں انہیں تیز لے جاتی ہیں طین وادی روم میں حج یا عمرے کے لئے۔

حدیث چہل و یکم:

وہی حضرت ترجمان القرآن رضی اللہ تعالیٰ عنہ سے راوی:

” لا تقوم الساعة حتی ینزل عیسیٰ بن مریم علی ذورۃ الیق بیدہ حوبہ یقتل الدجال“

قیامت قائم یہاں تک کہ عیسیٰ بن مریم علیہا الصلوٰۃ والسلام کوہ ائق کی چوٹی پر نزول فرمائیں گے ہاتھ میں نیزہ لے

جس سے وہ جال کو قتل کریں گے۔

حدیث چہل و دوم:

وہی حضرت عبداللہ بن مسعود رضی اللہ تعالیٰ عنہما سے راوی

” ان المسیح بن مریم خارج قبل یوم القیمۃ ولیستغن بہ الناس عن سواہ“

بے شک مسیح بن مریم علیہا الصلوٰۃ والسلام قیامت سے پہلے ظہور فرمائیں گے آدمیوں کو ان کے سبب اور سب سے بے

نیازی چاہئے یہ امر بمعنی اخبار سے زمانہ عیسیٰ علیہ الصلوٰۃ والسلام میں نہ کوئی قاضی ہوگا نہ کوئی مفتی نہ کوئی بادشاہ انہیں کی

طرف سب باتوں میں رجوع ہوگی۔

حدیث چہل و سوم:

وہی حضرت عبداللہ بن عمر رضی اللہ تعالیٰ عنہما سے ایک حدیث طویل ذکر مقدمات آئندہ میں راوی کر چئیں وچناں

وہوگا پھر مسلمان قسطنطنیہ و رومیہ کو فتح کریں گے پھر دجال نکلے گا اس کے زمانہ میں قحط شدید ہوگا۔

” فیئنا ہم کذالک اذ سمعوا صوتا من السماء ابشروا فقد اتاکم الغوث فیقولون نزل عیسیٰ بن مریم فیستبشرون و یتبشرون بہم ویقولون سل روح اللہ فیقول ان اللہ اکرم ہذہ الامۃ فلا ینبغی لاحد ان یؤمہم الا منہم فیصلی امیر المؤمنین بالناس ویصلی عیسیٰ خلفہ“

لوگ اسی ضیق و پریشانی میں ہوں گے ناگاہ آسمان سے ایک آواز سنیں گے خوش ہو کہ فریاد رس تمہارے پاس آیا مسلمان کہیں گے کہ عیسیٰ بن مریم اترے خوشیاں کریں گے اور عیسیٰ علیہ الصلوٰۃ والسلام انہیں دیکھ کر خوش ہونگے مسلمان عرض کریں گے یا روح اللہ نماز پڑھائیے فرمائیں گے اللہ عزوجل نے اس امت کو عزت دی ہے اس کا امام اسی میں سے چاہئے امیر المؤمنین نماز پڑھائیں گے اور عیسیٰ علیہ الصلوٰۃ والسلام ان کے پیچھے نماز پڑھیں گے۔ سلام پھیر کر اپنا نیزہ لے کر دجال کے پاس جا کر فرمائیں گے ٹھہراے دجال اے کذاب! جب وہ عیسیٰ علیہ الصلوٰۃ والسلام کو دیکھے گا اور ان کی آواز پہچانے گا ایسا گلنے لگے جیسے آگ میں رانگ یا دھوپ میں چربی۔ اگر روح اللہ علیہ الصلوٰۃ والسلام نے ٹھہر نہ فرمایا ہوتا تو گل کر فنا ہو جاتا پس عیسیٰ علیہ الصلوٰۃ والسلام اس کی چھاتی میں نیزہ مار کر واصل جہنم کریں گے۔ پھر اس کے لشکر یہود و منافقین ہونگے قتل فرمائیں گے۔ صلیب توڑیں گے۔ خنزیر کو نیست و نابود کریں گے اب لڑائی موقوف اور امن و چین کے دن آئیں گے یہاں تک کہ بھیڑیے کے پہلو میں بکری بیٹھے گی اور وہ آنکھ اٹھا کر نہ دیکھے گا۔ بچے سانپ سے کھلیں گے وہ نہ کاٹے گا۔ ساری دنیا عدل سے بھر جائے گی پھر خروج یا جوج و ماجوج اور ان کے فنا وغیرہ کا حال بیان کر کے فرمایا۔

” ویقبض عیسیٰ بن مریم و ولیہ المسلمون و غسلوہ و حنطوہ و کفنوہ و صلوا علیہ و حفروا
لہ و دفنوہ : الحدیث“

ان سب وقائع کے بعد عیسیٰ بن مریم علیہا الصلوٰۃ والسلام وفات پائیں گے مسلمان ان کی تجہیز کریں گے نہلائیں گے خوشبو لگائیں گے، کفن دیں گے، نماز پڑھیں گے، قبر کھود کر دفن کریں گے صلی اللہ علیہ وسلم یہ سردست بے قصد استیعاب تینتالیس حدیثیں ہیں جن میں ایک **چمیل حدیث** پوری حضور پر نور سید المرسلین صلی اللہ علیہ وسلم سے ہے۔ ”ثمانیۃ و ثلثون نصا واثنتان او ثلثة حکما اما عبد اللہ بن عمرو فکثیرا ما یاخذ عن الاوائل“ اور ایک حدیث میں تو کلام اللہ تو رایت مقدس کا ارشاد ہے اور خود قرآن **عظیم** میں بھی اس کا اشعار موجود قال اللہ عزوجل

﴿وَلَمَّا ضُرِبَ ابْنُ مَرْيَمَ مَثَلًا..... اِلَىٰ قَوْلِهِ تَعَالَىٰ..... وَاِنَّهُ لَعَلَّمَ لِّلسَّاعَةِ﴾

بے شک مریم کا بیٹا علم ہے قیامت کا یعنی ان کے نزول سے معلوم ہو جائے گا کہ قیامت اب آئی۔ حضرت ابو ہریرہ
حضرت عبداللہ بن عباس رضی اللہ تعالیٰ عنہم کی قرأت ہے۔ ”وانہ لعلم الساعة“ بے شک ابن مریم نشانی ہیں قیامت

کے لئے۔ معالم التنزیل میں ہے:

”وانه یعنی عیسیٰ لعلم للساعة یعنی نزوله من اشراط الساعة يعلم به قربها وقرأ ابن عباس وابوهريرة وقتادة وانه لعلم للساعة بفتح اللام والعين ای امارة وعلامه “مدارك التنزیل میں ہے: وانه لعلم للساعة وان عیسیٰ علیه الصلوة والسلام مما يعلم به مجئ الساعة وقرأ ابن

عباس رضی اللہ تعالیٰ عنہما العلم وهو العلامة ای وان نزوله علم الساعة“

امام جلال الدین محلی تفسیر جلالین میں فرماتے ہیں:

”وانه ای عیسیٰ لعلم للساعة تعلم بنزوله“

باجملہ یہ مسئلہ قطعاً یقیناً عقائد اہل سنت وجماعت سے ہے جس طرح اس کا راساً منکر گمراہ بالیقین یونہی اس کا بدلنے والا اور نزول عیسیٰ بن مریم رسول اللہ علیہ الصلوة والسلام کو کسی زید و عمر کے خروج پر ڈھالنے والا بھی ضال مضل بددین کہ ارشادات حضور سید عالم ﷺ کی دونوں نے تکذیب کی:

”وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ“

مسئلہ ثالثہ:

سیدنا روح اللہ صلوات اللہ تعالیٰ وسلامہ علیہ کی حیات اقول اس کے دو معنی ہیں ایک یہ کہ وہ اب زندہ ہیں یہ بھی مسائل قسم ثانی سے ہے جس میں خلاف نہ کرے گا مگر گمراہ کہ اہل سنت کے نزدیک تمام انبیائے کرام علیہم الصلوة والسلام بحیات حقیقی زندہ ہیں۔ ان کی موت صرف تصدیق وعدۃ الہیہ کے لئے ایک آن کو ہوتی ہے پھر ہمیشہ حیات حقیقی ابدی ہے آئمہ کرام نے اس مسئلہ کو محقق فرمادیا ہے:

”وقد فصلها سيدنا الوالد المحقق دام ظلّه في كتابه سلطنة المصطفى في ملكوت كل الوردی“

دوسرے یہ کہ اب تک ان پر موت طاری نہ ہوئی زندہ ہیں آسمان پر اٹھائے گئے اور بعد نزول دنیا میں سالہا سال تشریف رکھ کر بعد اتمام نصرت اسلام وفات پائیں گے یہ مسائل قسمین اخیرین سے ہیں ان کے ثبوت کو اولاً اسی قدر کافی وافی کہ رب العزت جل وعلا نے فرمایا:

﴿وَإِنْ مِنْ أَهْلِ الْكِتَابِ إِلَّا لَيُؤْمِنَنَّ بِهِ قَبْلَ مَوْتِهِ﴾

جس کی تفسیر حضرت ابو ہریرہ رضی اللہ تعالیٰ عنہ صحابی حضور سید عالم ﷺ سے گزری مخالف نے اپنی جہالت سے صرف صحیح بخاری کی تخصیص کی تھی یہ تفسیر نہ صرف اس میں بلکہ صحیح بخاری و مسلم دونوں میں موجود شرح مشکوٰۃ شریف للعلامة الطیبی میں ہے۔

” استدلال بالآية على نزول عيسى عليه الصلوة والسلام في آخر الزمان مصدقا للحديث وتحويره ان الضميرين في به وقبل موته لعيسى والمعنى وان من اهل الكتب الا ليؤمنن بعيسى قبل موت عيسى وهم اهل الكتب الذين يكولون في زمان نزوله فتكون الملة واحدة وهي ملة الاسلام“

خلاصہ یہ کہ حضرت ابو ہریرہ رضی اللہ تعالیٰ عنہ اس آیت سے تصدیق حدیث کے لئے نزول عیسیٰ علیہ الصلوٰۃ والسلام پر استدلال فرماتے ہیں کہ اللہ تعالیٰ فرماتا ہے ہر کتابی عیسیٰ کی موت سے پہلے اس پر ضرور ایمان لانے والا ہے اور وہ یہود و نصاریٰ ہیں جو بعد نزول عیسیٰ علیہ الصلوٰۃ والسلام ان کے زمانے میں ہوں گے تو تمام روئے زمین پر صرف ایک دین ہوگا دین اسلام و بس

” نقله عنه الملا على القارى فى المرقاة“

ثانياً یہی تفسیر بسند صحیح دوسرے صحابی جلیل الشان ترجمان القرآن حضرت عبداللہ بن عباس رضی اللہ تعالیٰ عنہما سے بھی مروی جن سے صحیح بخاری میں قول موت منقول ہونے کا مخالف نے ادعا کیا تھا صحیح بخاری وارشاد الساری میں ہے:

” ثم يقول ابو هريرة بالاسناد السابق مستدلا على نزول عيسى في آخر الزمان تصديقا للحديث (واقرؤا ان شئتم وان من اهل الكتب الذين تكونون في زمانه فتكون الملة واحدة وهي ملة الاسلام ولهذا جزم ابن عباس رضی اللہ تعالیٰ عنہما فيما رواه ابن جرير من طريق سعيد بن جبیر عنه باسناد صحيح“

یعنی صحیح اس حدیث کو روایت کر کے ابو ہریرہ رضی اللہ تعالیٰ عنہ آخر زمانے میں عیسیٰ علیہ السلام کے نزول پر دلیل لانے حدیث کی تصدیق قرآن مجید سے بتانے کے لئے فرماتے تم چاہو تو یہ آیت پڑھو۔

﴿وَإِنْ مِنْ أَهْلِ الْكِتَابِ إِلَّا لِيُؤْمِنُوا... آلاية﴾

اس آیت کے معنی یہ ہیں کہ ہر کتابی ضرور ایمان لانے والا ہے عیسیٰ پر ان کی موت سے پہلے اور وہ کتابی ہیں جو اس وقت ان کے زمانے میں ہوں گے تو سارے جہان میں صرف ایک دن اسلام ہوگا اور اسی پر جزم کیا حضرت ابن عباس رضی اللہ تعالیٰ عنہما نے اس حدیث میں جو ان سے ابن جریر نے ان کے شاگرد رشید سعید بن جبیر کے واسطے سے بسند صحیح روایت کی اتنی۔ اور یہی تفسیر امام حسن بصری سے مروی ہوئی کما سیاتی انشاء اللہ تعالیٰ۔

ثالثاً: تصریحات کثیرہ ائمہ کرام و مفسرین عظام و علمائے اعلام امام جلال الملتہ والدین سیوطی تفسیر جلالین میں فرماتے ہیں:

” انى متوفيك قابضك رافعك الى من الدنيا من غير موت“

یعنی اللہ عزوجل نے عیسیٰ علیہ الصلوٰۃ والسلام سے فرمایا میں تجھے اپنے پاس لے لوں گا اور دنیا سے بغیر موت دیے اٹھا لوں گا۔

تفسیر امام ابوالبقا عکبری میں ہے:

”انه رفع الی السماء ثم يتوفى من ذلك“

عیسیٰ علیہ الصلوٰۃ والسلام آسمان پر اٹھائے گئے ہیں اور اس کے بعد وفات دیے جائیں گے۔ تفسیر سمین و تفسیر فتوحات

الہیہ میں ہے:

”رفع الی السماء ثم يتوفى بعد ذلك بعد نزوله الی الارض وحكمه بشریة محمد ﷺ“

وہ آسمان پر اٹھائے گئے اور اس کے بعد زمین پر اتر کر شریعت محمدیہ ﷺ پر حکم کر کے وفات پائیں گے۔ امام بغوی تفسیر معالم التنزیل میں فرماتے ہیں:

”قال الحسن والکلبی وابن جریح انی قابضک ورافعک من الدنیا الی من غیر موت بذلک“

یعنی امام حسن بصری نے اجلہ ائمہ تابعین و تلامذہ امیر المؤمنین مولیٰ علی کرم اللہ تعالیٰ وجہہ الکریم سے ہیں اور محمد بن السائب کلبی اور امام عبدالملک بن عبدالعزیز بن جریح نے اجلہ و اکابر ائمہ تبع تابعین سے اور حسب روایت ائمہ تابعین سے ہیں آئیہ کریمہ کی تفسیر کی کہ اے عیسیٰ میں تجھے اپنی طرف اٹھالوں گا بغیر اس کے کہ تیرے جسم کو موت لاحق ہو۔ امام فخر الدین رازی تفسیر کبیر میں فرماتے ہیں:

”قد ثبت الدلیل انه حی وورد الخبر عن النبی ﷺ انه سینزل ویقتل الدجال ثم انه تعالیٰ یتوفاه بعد ذلك“

دلیل سے ثابت ہو چکا ہے کہ عیسیٰ علیہ الصلوٰۃ والسلام کے بعد اللہ عزوجل انہیں وفات دے گا اسی میں ہے:

”التوفی اخذ الشئ وافیاً ولما علم اللہ تعالیٰ ان من الناس من یحظر بناله ان الذی رفعه اللہ هو روحه لا جسده ذکر هذا الکلام لیدل انه علیہ الصلوٰۃ والسلام رفع بتمامه الی السماء بروحه وجسده“

توفی کہتے ہیں کسی چیز کے پورے لینے کو جب کہ اللہ عزوجل کے علم میں تھا کہ کچھ لوگوں کو یہ وہم گزرے گا کہ عیسیٰ علیہ الصلوٰۃ والسلام کی روح آسمان پر گئی نہ بدن لہذا یہ کلام فرمایا جس سے معلوم ہو کہ وہ تمام و کمال مع روح و بدن آسمان پر اٹھائے گئے۔ تفسیر عنایۃ القاضی و کفایۃ الراضی للعلامة شہاب الدین الخفاجی میں ہے:

”سبق انه علیہ الصلوٰۃ لم یصلب ولم یمت“

اوپر گذرا کہ عیسیٰ علیہ الصلوٰۃ والسلام نہ سولی دیے گئے نہ انتقال فرمایا۔ امام بدر الدین محمود عینی عمدۃ القاری شرح صحیح

بخاری میں فرماتے ہیں:

”کذا روی من طریق ابی رجاء عن الحسن قال قبل موت عیسیٰ واللہ انه لحي ولكن اذا نزل“

امنوا به اجمعون و ذهب اليه اكثر اهل العلم

یعنی آیہ کریمہ ﴿وَإِنْ مِنْ أَهْلِ الْكِتَابِ﴾ کی تفسیر جو حضرت سیدنا ابو ہریرہ رضی اللہ تعالیٰ عنہ نے فرمایا امام حسن بصری سے بطریق ابی رجا مروی ہوا کہ انہوں نے فرمایا معنی آیت یہ ہیں کہ تمام کتابی موت عیسیٰ علیہ الصلوٰۃ والسلام سے پہلے ان پر ایمان لانے والے ہیں اور فرمایا خدا کی قسم عیسیٰ علیہ الصلوٰۃ والسلام زندہ ہیں اور اکثر اہل علم کا یہی مذہب ہے۔ امام شمس الدین ابو عبد اللہ محمد ذہبی نے تجرید الصحابہ اور امام تاج الدین سبکی نے کتاب القواعد اور امام ابن حجر عسقلانی نے اصحابہ میں سیدنا عیسیٰ علیہ الصلوٰۃ والسلام کو ہمارے نبی اکرم سید عالم ﷺ کے صحابیوں میں شمار کیا کہ وہ شب معراج حضور اقدس ﷺ کے دیدار سے بہرہ اندوز ہوئے۔ ظاہر ہے کہ ان کی تخصیص اسی بناء پر ہے کہ انہیں یہ دولت قبل طریاں موت نصیب ہوئی ورنہ شب معراج حضور کی زیارت کس نبی نے نہ کی۔ امام سبکی نے اس مضمون کو ایک چیتان میں ادا فرمایا کہ رسول اللہ ﷺ کی امت نے وہ کونسا جوان ہے جو باتفاق تمام جہان کے حضرت افضل الصحابہ صدیق اکبر و فاروق اعظم و عثمان غنی و علی مرتضیٰ رضی اللہ تعالیٰ عنہم اجمعین سب سے افضل ہے یعنی سیدنا عیسیٰ علیہ الصلوٰۃ والسلام۔ اصحابہ فی تمیز الصحابہ میں ہے:

” عیسیٰ المسیح بن مریم الصدیقة رسول الله و كلمته القاها الى مریم ذكره الذهبي في التجريد مستدر كا على من قبله فقال عیسی بن مریم رسول الله رأى النبي ﷺ ليلة الاسراء فهو نبی و صحابی وهو آخر من يموت من الصحابة والغره القاضي تاج الدين السبكي في قصيدة التي في او اخر المقواعد له فقال

من باتفاق جميع الخلق افضل من
ومن على و من عثمان وهو فتى
خير الصحاب ابى بكر ومن عمر
من امة المصطفى المختار من مضر

امام ذہبی کی اس عبارت میں یہ بھی تصریح ہے کہ عیسیٰ علیہ الصلوٰۃ والسلام ایسے صحابی ہیں جن کا انتقال سب صحابہ کرام رضی اللہ تعالیٰ عنہم کے بعد ہوگا۔ یہاں کلمات ائمہ دین و علمائے معتمدین کی کثرت اس حد پر نہیں کہ ان کے احاطہ و استیعاب کی طمع ہو سکے اور اہل حق کے لئے اس قدر بھی کافی اور مخالف متعسف کہ اپنی ناقص عقل کے آگے ائمہ کو کچھ نہیں گنتے ان کے لئے ہزار دفتر نادانی لہذا اسی قدر پرس کریں۔



رابعاً: یہی قول جمہور ہے اور قول جمہور ہی معتمد و منصور ابھی شرح صحیح بخاری سے گذرا:

” ذهب اليه اكثر اهل العلم “

خامساً: یہی قول صحیح و مرجح ہے اور قول صحیح کا مقابل ساقط و نامعتبر۔ امام قرطبی صاحب مفہم شرح صحیح مسلم پھر علامۃ

الوجود امام ابوالسعود تفسیر ارشاد لعقل السليم میں فرماتے ہیں:

” الصحيح ان الله رفعه من غير وفاة ولا نوم كما قال الحسن وابن زيد وهو اختيار الطبري



وهو الصحيح عن ابن عباس رضی اللہ تعالیٰ عنہما

صحیح یہ ہے کہ اللہ تعالیٰ نے انہیں زندہ بیدار اٹھا لیا نہ ان کا انتقال ہوا نہ اس وقت سوتے تھے جیسا کہ امام حسن بصری و ابن زید نے تصریح فرمائی اور اسی کو طبرانی نے اختیار کیا اور حضرت عبداللہ بن عباس رضی اللہ تعالیٰ عنہما سے بھی صحیح روایت یہی ہے۔ عمدۃ القاری شرح صحیح بخاری میں ہے: "القول الصحيح انه رفع وهو حي" صحیح روایت یہ ہے کہ وہ زندہ اٹھا لئے گئے۔ اقوال یہ تو بالیقین ثابت کہ وہ دنیا میں عنقریب نزول فرمانے والے ہیں اور اس کے بعد وفات پانا قطعاً ضرور تو اگر آسمان پر اٹھائے جانے سے پہلے بھی وفات ہوئی ہوتی تو دوبار ان کی موت لازم آئے گی۔ کیونکر امید کی جائے کہ اللہ عزوجل اپنے ایسے محبوب جمیل ایسے رسول عظیم و جلیل پر (کہ ان پانچ مرسلین اولوالعزم صلوات اللہ تعالیٰ وسلامہ علیہم سے ہیں جو باقی تمام انبیاء و مرسلین و خلق اللہ جمعین سے افضل اور زیادہ محبوب رب عزوجل ہیں) دوبار مصیبت مرگ بھیجے گا۔ جب حضور پر نور سید یوم النشور ﷺ کا وصال شریف ہوا اور امیر المؤمنین عمر فاروق اعظم رضی اللہ تعالیٰ عنہ اس سخت صدمے کی دہشت میں تلوار کھینچ کر کہنے لگے خدا کی قسم رسول اللہ ﷺ نے انتقال نہ فرمایا اور انتقال نہ فرمائیں گے یہاں تک کہ منافقوں کی زبانیں اور ہاتھ پاؤں کاٹیں اور ان کے قتل کا حکم دیں۔ صدیق اکبر رضی اللہ تعالیٰ عنہ نعش اقدس پر حاضر ہوئے جھک کر روئے انور پر بوسہ دیا پھر روئے اور عرض کی:

"بابی انت وامی واللہ لا یجمع اللہ علیک موتین اما الموتة کتبت علیک فقدمتها"

میرے ماں باپ حضور پر قربان خدا کی قسم اللہ تعالیٰ حضور پر دو موتیں جمع نہ فرمائے گا وہ جو مقدر تھی ہو چکی۔

"بابی وانت امی طبت حیا و میتاً والذی نفسی بیدہ لا یدیک اللہ الموتین ابدا"

میرے ماں باپ حضور پر قربان حضور زندگی میں بھی پاکیزہ اور بعد انتقال بھی پاکیزہ۔ قسم اس کی جس کے قبضہ

قدرت میں میری جان ہے اللہ تعالیٰ کبھی حضور کو دو موتیں نہ چکھائے گا۔

رواہ البخاری والنسائی وابن ماجہ عن ام المؤمنین الصدیقة رضی اللہ تعالیٰ عنہا

تو ایسی بات جب تک نص صریح سے ثابت نہ ہو انبیاء اللہ خصوصاً ایسے رسول جلیل کے حق میں ہرگز نہ مانی جائے گی

خصوصاً روح اللہ عیسیٰ علیہ الصلوٰۃ والسلام جن کی دعا یہ تھی کہ الہی اگر تو یہ پیالہ یعنی جام مرگ کسی سے پھیرنے والا ہے تو مجھ

سے پھیر دے۔ بارگاہ رب العزت میں رسول اللہ کی جو عزت ہے۔ اس پر ایمان لانے والا بے دلیل صریح واضح تصریح کے

کیونکر مان سکتا ہے کہ وہ یہ دعا کریں اور رب عزوجل اس کے بدلے ان پر موت پر موت نازل فرمائے۔ یہ ہرگز قابل قبول

نہیں۔ انصاف کیجئے۔ تو ایک ہی دلیل ان کے زندہ اٹھائے جانے پر کافی و وافی ہے۔

وباللہ التوفیق

تنبیہ دوم:

اقول: قرآن مجید سے اتنا ثابت اور مسلمانوں کا ایمان کہ سیدنا عیسیٰ علیہ الصلوٰۃ والسلام یہود عنود کے مکروہ سے بچ کر آسمان پر تشریف لے گئے۔ رہا یہ کہ تشریف لے جانے سے پہلے زمین پر ان کی روح قبض کی گئی اور جسم یہیں چھوڑ کر صرف روح آسمان پر اٹھائی گئی اس کا آیت میں کہیں ذکر نہیں۔ یہ دعویٰ زائد ہے جو مدعی ہو ثبوت پیش کرے ورنہ قول بے ثبوت محض مردود ہے۔

مخالف نے جو کچھ ثبوت میں پیش کیا سب بیہودہ ہے وہ یا تو نرا افتراء اس کے اپنے دل کا اختراع ہے یا مطلب سے محض بیگانہ جس میں مقصود کی بوجہ نہیں یا مراد میں غیر نص جو مدعی کے لئے ہرگز بکار آمد کافی نہیں، سب کا بیان سنئے:

ایک افتراء تو اسکا وہ کہنا ہے کہ سید عالم ﷺ نے ان آیات کی تفسیر میں ثابت فرمادیا کہ عیسیٰ علیہ الصلوٰۃ والسلام بعد قبض روح آسمان پر اٹھائے گئے۔

دوسرا افتراء حضرت عبداللہ بن عباس رضی اللہ تعالیٰ عنہما پر کہ انہوں نے ایسا فرمایا حالانکہ ہم ابھی ثابت کر آئے کہ ان سے بسند صحیح اس کا خلاف ثابت ہے وہ اسی کے قائل ہیں کہ عیسیٰ علیہ الصلوٰۃ والسلام نے ابھی وفات نہ پائی ان کی موت سے پہلے یہود و نصاریٰ ان پر ایمان لائیں گے۔ امام قرطبی سے گزرا کہ یہی روایت ابن عباس سے صحیح ہے رضی اللہ تعالیٰ عنہما۔

تیسرا افتراء صحیح بخاری شریف پر کہ اس میں یہ تفسیر سید عالم ﷺ و ابن عباس سے مروی ہے حالانکہ اس میں بروایت حضرت ابن عباس صرف اس قدر ہے کہ رسول اللہ ﷺ نے فرمایا:



”انکم محشورون وان ناسا یؤخذ بہم ذات الشمال فاقول کما قال العبد الصالح وکنت

علیہم شہیدا مادمت فیہم الی قولہ العزیز الحکیم“

یعنی تمہارا حشر ہوگا اور کچھ لوگ بائیں طرف یعنی معاذ اللہ جانب جہنم لے جائے جائیں گے۔ میں وہ عرض کروں گا جو بندہ صالح عیسیٰ بن مریم نے عرض کیا کہ میں ان پر گواہ تھا جب تک ان میں موجود رہا جب تو نے مجھے وفات دی تو ہی ان پر مطلع رہا اور تو ہر چیز پر گواہ ہے اگر تو انہیں عذاب کرے تو وہ تیرے بندے ہیں اور اگر تو انہیں بخش دے تو تو ہی ہے غالب حکمت والا۔

اس حدیث میں مدعی کے اس دعوے کا کہاں پتا ہے کہ آسمان پر جانے سے پہلے وفات ہوئی اور صرف روح اٹھائی گئی۔ اور بیگانہ و بیعلاقہ اس آیت کریمہ ”فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ“ کا ذکر ہے یہاں اگر وفات بمعنی موت ہو بھی تو یہ تو روز قیامت کا مکالمہ ہے۔ رب العزّة جل جلالہ فرماتا ہے:

﴿يَوْمَ يَجْمَعُ اللَّهُ الرُّسُلَ فَيَقُولُ مَاذَا أُجِبْتُمْ﴾ قَالُوا لَا عِلْمَ لَنَا ☆ إِنَّكَ أَنْتَ عَلَّامُ الْغُيُوبِ ☆



إِذْ قَالَ اللَّهُ يُعِيسَى ابْنَ مَرْيَمَ اذْكُرْ نِعْمَتِي عَلَيْكَ ﴿۱﴾ اِلَى قَوْلِهِ تَعَالَى ﴿۲﴾ وَإِذْ قَالَ اللَّهُ يُعِيسَى ابْنَ مَرْيَمَ ءَ أَنْتَ قُلْتَ لِلنَّاسِ اتَّخِذُونِي وَأُمَّيِ الْهَيْنِ مِنْ دُونِ اللَّهِ ☆ قَالَ سُبْحَانَكَ مَا يَكُونُ لِي أَنْ أَقُولَ مَا لَيْسَ لِي بِحَقِّ ☆ إِنْ كُنْتُ قُلْتُهُ فَقَدْ عَلِمْتَهُ ☆ تَعَلَّمَ مَا فِي نَفْسِي وَلَا أَعْلَمُ مَا فِي نَفْسِكَ ☆ إِنَّكَ أَنْتَ عَلَّامُ الْغُيُوبِ ☆ مَا قُلْتُ لَهُمْ إِلَّا مَا أَمَرْتَنِي بِهِ أَنْ اعْبُدُوا اللَّهَ رَبِّي وَرَبَّكُمْ ☆ وَ كُنْتُ عَلَيْهِمْ شَهِيدًا مَادَعْتُ فِيهِمْ ☆ فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ ☆ وَأَنْتَ عَلَى كُلِّ شَيْءٍ شَهِيدٌ ☆ إِنْ تُعَذِّبُهُمْ فَإِنَّهُمْ عَبَادُكَ ☆ وَإِنْ تَغْفِرَ لَهُمْ فإِنَّكَ أَنْتَ الْعَزِيزُ الْحَكِيمُ ☆ قَالَ اللَّهُ هَذَا يَوْمٌ يَنْفَعُ الصَّادِقِينَ صِدْقُهُمْ ﴿۳﴾

جس دن جمع فرمائے گا اللہ تعالیٰ رسولوں کو پھر فرمائے گا تمہیں کیا جواب ملا۔ بولے ہمیں کچھ خبر نہیں بے شک تو ہی خوب جانتا ہے سب چھپی باتیں جب فرمایا اللہ نے اے عیسیٰ مریم کے بیٹے یاد کر میرے احسان اپنے اوپر (پھر احسانات گنا کر فرمایا) اور جب فرمایا اللہ نے اے عیسیٰ مریم کے بیٹے کیا تو نے کہہ دیا تھا لوگوں سے کہ بنا لو مجھے اور میری ماں کو دو خدا اللہ کے سوا۔ بولا پاکی ہے تجھے مجھے روانہ نہیں کہ وہ کہوں جو مجھے نہیں پہنچتا اگر میں نے کہا تو تجھے خوب معلوم ہوگا تو جانتا ہے جو میرے جی میں ہے اور میں نہیں جانتا جو تیرے علم میں ہے بے شک تو ہی خوب جانتا ہے سب چھپی باتیں۔ میں نے نہ کہا ان سے مگر وہی جس کا تو نے مجھے حکم دیا کہ پوجو اللہ کو جو مالک ہے میرا اور تمہارا اور میں ان پر گواہ تھا جب تک میں تھا جب تو نے مجھے وفات دی تو ہی ان پر مطلع رہا اور تو ہر چیز پر گواہ ہے۔ اگر تو انہیں عذاب کرے تو وہ تیرے بندے ہیں اور اگر تو انہیں بخش دے تو بے شک تو ہی غالب حکمت والا ہے۔ فرمایا اللہ نے یہ دن ہے جس میں نفع دے گا بچوں کو ان کا سچ۔

اڈل سے آخر تک یہ ساری گفتگوروز قیامت کی ہے کس نے کہا کہ عیسیٰ علیہ الصلوٰۃ والسلام کبھی وفات پائیں گے ہی نہیں کہ روز قیامت بھی اپنی وفات کا ذکر نہ کر سکیں شاید۔ جاہل یہاں قال اللہ اور قال سبحانک میں ماضی کے صیغے دیکھ کر سمجھا کہ یہ تو گذری ہوئی باتیں ہیں اور قیامت کا دن ابھی نہ گذرا حالانکہ وہ نہیں جانتا کہ کلام فصیح میں آئندہ بات کو جو یقینی ہونے والی ہے ہزار جگہ ماضی کے صیغے سے تعبیر کرتے ہیں۔ یعنی وہ ایسی یقین الوقوع ہے کہ گویا واقع ہوئی۔ قرآن مجید میں بکثرت ایسے محاورات ہیں۔ سورہ اعراف میں دیکھئے:

﴿وَنَادَى أَصْحَابُ الْجَنَّةِ أَصْحَابَ النَّارِ﴾

جنتیوں نے دوزخیوں کو پکارا کہ ہم نے تو پایا جو وعدہ دیا ہمیں ہمارے رب نے سچا۔ کیا تم نے بھی پایا جو تمہیں وعدہ دیا تھا سچا ﴿قَالُوا نَعَمْ﴾ وہ بولے ہاں ﴿فَأَذَّنَ مُؤَذِّنٌ بَيْنَهُمْ﴾ تو ندا کی ان میں ایک ندا دینے والے نے کہ خدا کی پھٹکار ستمگاروں پر ﴿وَنَادُوا أَصْحَابَ الْجَنَّةِ أَنْ سَلِّمُوا عَلَيْهِمْ﴾ اعراف والے پکارے جنت والوں کو کہ سلام تم پر ﴿وَنَادَى أَصْحَابُ الْأَعْرَافِ رِجَالًا يَعْرِفُونَهُمْ بِسِيمَاهُمْ﴾ اور اعراف والے پکارے دوزخیوں کو ان کے چہرے کی علامت

سے پہچان کر ﴿وَنَادَىٰ أَصْحَابُ النَّارِ أَصْحَابَ الْجَنَّةِ﴾ اور دوزخی پکارے جنتیوں کو کہ ہمیں اپنے پانی وغیرہ سے کچھ دو ﴿قَالُوا إِنَّ اللَّهَ حَرَمَهَا عَلَى الْكٰفِرِينَ﴾ بولے اللہ نے یہ نعمتیں کافروں پر حرام کی ہیں۔ اسی طرح سورہ صافات میں: ﴿وَأَقْبَلَ بَعْضُهُمْ عَلَىٰ بَعْضٍ يَتَسَاءَلُونَ.....الآیات﴾ اور سورہ ص میں: ﴿قَالُوا بَلْ أَنْتُمْ لَا مَرْحَبًا بِكُمْ سَإِنَّ ذٰلِكَ لَحَقُّ تَخٰصُمِ أَهْلِ النَّارِ﴾ تک دوزخ میں دوزخیوں کا باہم جھگڑا اور سورہ زمر میں:

﴿نَفْعٌ فِي السُّورِ فَصَبِقُوا مِنَ فِي السَّمٰوٰتِ وَمَنْ فِي الْأَرْضِ إِلَّا مَنْ شَاءَ اللَّهُ سَ وَقَالُوا الْحَمْدُ لِلَّهِ الَّذِي صَدَقْنَا.....الآية﴾

تک تمام وقائع روز قیامت صیغہ ہائے ماضی میں ارشاد ہوئے ہیں اور خود اسی آت میں دیکھئے جس دن جمع کرے گا اللہ رسولوں کو پھر فرمائے گا تم نے کیا جواب پایا بولے ہمیں کچھ علم نہیں۔ یہاں بھی ان کا جواب بصیغہ ماضی ارشاد فرمایا اور نا کافی و نا مثبت آ یہ کریمہ:

﴿إِذْ قَالَ اللَّهُ يٰعِيسَى ابْنِ مَرْيَمَ إِنِّي مُتَوَفِّيكَ وَرَافِعُكَ إِلَيَّ وَمُطَهِّرُكَ مِنَ الَّذِينَ كَفَرُوا﴾

سے استدلال جس میں ارشاد ہوتا ہے کہ جب فرمایا اللہ نے اے عیسیٰ میں تجھے وفات دینے والا اور اپنی طرف اٹھانے والا اور کافروں سے دور کرنے والا ہوں۔

اولاً: حرف واؤ ترتیب کے لئے نہیں کہ اس میں جو پہلے مذکور ہو اس کا پہلے ہی واقع ہونا ضرور ہو تو آیت سے صرف اتنا سمجھا گیا کہ وفات و رفع و تطہیر سب کچھ ہونے والے ہیں اور یہ بلاشبہ حق ہے یہ کہاں سے مفہوم ہوا کہ رفع سے پہلے وفات ہولے گی۔ تفسیر امام عکبری میں ہے:

” متوفیک ورافعک الی کلاهما للمستقبل والتقدیر رافعک الی و متوفیک لانہ رفع الی السماء ثم یتوفی بعد ذلک “

تفسیر سمیں و تفسیر جمل و تفسیر مدارک و تفسیر کشاف و تفسیر بیضاوی و تفسیر ارشاد العقل میں ہے:

” واللفظ للنسفی او میتک فی وقتک بعد النزول من السماء ورافعک الآن اذا الی اولاً یوجب الترتیب “

تفسیر کبیر میں ہے:

” الایة تدل علی انه تعالیٰ یفعل بہ هذه الافعال فاما کیف لفعل ومتی یفعل فالامر فیہ موقوف علی الدلیل انه حی “

ثانیاً: توفی خواہ مخواہ معنی موت میں نص نہیں۔ توفی تسلیم و قبض اور پورالے لینے کو کہتے ہیں۔ کبیر کی عبارت اوپر گزری

کہ معنی یہ ہیں کہ مع جسم و روح تمام و کمال اٹھالوں گا۔ تفسیر جلالین سے گزرا:

”متوفیک قابضک ورافعک من غیر موت“

معالم التنزیل سے گزرا کہ حسن و کلبی و ابن جریر نے کہا:

”انی قابضک ورافعک من غیر موت بدنک“

اسی میں ہے:

”علیٰ هذا فی التوفیٰ تاویلان احدہما انی رافعک الیٰ وافیاء لم ینالوا منک شیئا من قولہم

توفیت منہ کذا و کذا واستوفیتہ اذ اخذتہ تاماً و الآخر انی متسلمک من قولہم توفیت منہ

کذا ای تسلمتہ“

کشاف و انوار التنزیل و تفسیر ابی السعود و تفسیر نسفی میں ہے:

”او قابضک من الارض من توفیت مالی“ خفاجی علی البیضاوی میں ہے ”ولذا فسر التوفیٰ

بدفعہ و اخذہ من الارض کما یقال توفیت المال اذا قبضتہ“

ثالثاً: توفیٰ بمعنی استیفاء اجل ہے یعنی تمہیں تمہاری عمر کامل تک پہنچاؤں گا اور ان کافروں کے قتل سے بچاؤں گا ان کا ارادہ

پورا نہ ہوگا تم اپنی عمر مقرر تک پہنچ کر اپنی موت انتقال کرو گے۔ تفسیر سمین و تفسیر جمل و تفسیر مدارک و تفسیر کشاف و تفسیر بیضاوی و تفسیر

ارشاد میں ہے:

”انی مستوفیٰ اجلک ومؤخرک وعاصمک من ان یقتلک الکفار الیٰ ان تموت حتف

انفک“

تفسیر کبیر میں ہے:

”ای متم عمرک فحینئذ اتوفاک فلا اترکھم حتی یقتلوک و هذا تاویل حسن“

رابعاً: وفات بمعنی خواب خود قرآن عظیم میں موجود قال اللہ تعالیٰ ﴿وَهُوَ الَّذِي يَتَوَفَّكُم بِاللَّيْلِ﴾ اللہ ہے جو تمہیں وفات دیتا

ہے رات میں یعنی سلاتا ہے۔

”اللہ یتوفی الانفس حین موتھا والتی لم تمت فی منامھا“

اللہ تعالیٰ وفات دیتا ہے جانوں کو ان کی موت کے وقت اور جو نہ مرے انہیں ان کے سوتے میں۔ تو معنی یہ ہوئے کہ تمہیں سلاؤں گا

اور سوتے میں آسمان پر اٹھالوں گا کہ اٹھائے جانے میں دہشت نہ لاحق ہو یہی قول امام ربیع بن انس کا ہے۔ معالم التنزیل میں

ہے:

”قال الربیع بن انس المراد بالتوفیٰ النوم وکان عیسیٰ قد نام فرفعه اللہ تعالیٰ الیٰ السماء

ومعناہ انی منیمک ورافعک الیٰ“

مدارک میں ہے:

”او متوفیٰ نفسک بالنوم ورافعک وانت نائم حتی لا یلحقک خوف و تستیقظ وانت فی

السماء امن مقرب

کشاف وانوار وارشاد میں ہے:

” او متوفیک نائما اذ روی انه رفع نائما “

اور ان کے سوا آیت میں اور بھی بعض وجوہ کلمات علماء میں مذکور۔ تو وفات کو بمعنی موت لینا اور اسے قبل از رفع ٹھہرا دینا محض بے دلیل ہے جس کا آیت میں اصلاً پتہ نہیں۔ اقول بلکہ اگر خدا انصاف دے تو آیت تو اس مزعوم مخالف کا رد فرما رہی ہے ان کلمات کریمہ میں اپنے بندے عیسیٰ روح اللہ علیہ الصلوٰۃ والسلام کو تین بشارتیں تھیں:

مطهرک

رافعک

متوفیک

اگر معنی آیت یہی ہوں کہ میں تمہیں موت دوں گا اور بعد موت تمہاری روح کو آسمان پر اٹھالوں گا تو اس میں سوا اس کے کہ انہیں موت کا پیغام دیا گیا اور کونسی بشارت تازہ ہے۔ مرنے کے بعد ہر مسلمان کی روح آسمان پر بلند ہوتی اور کافروں سے نجات پاتی ہے قال اللہ تعالیٰ:

﴿ إِنَّ الَّذِينَ كَذَبُوا بآيَاتِنَا وَاسْتَكْبَرُوا عَنْهَا لَا تُفْتَحُ لَهُمْ أَبْوَابُ السَّمَاءِ ﴾

بے شک جن لوگوں نے ہماری آیتیں جھٹلائیں اور ان سے تکبر کیا ان کے لئے نہ کھولے جائیں گے دروازے آسمان کے۔

ہر کافر کی روح آسمان پر نہیں جاتی بلکہ عذاب جب لے کر جاتے ہیں درہائے آسمان بند کر لئے جاتے ہیں کہ یہاں اس ناپاک روح کی جگہ نہیں بخلاف مومن کہ اس کی روح بلند ہوتی اور زیر عرش اپنے رب جل و علا کو سجدہ کرتی ہے۔ تو دو پچھلی باتیں ہر مسلمان کی روح کو حاصل۔ آیت میں صرف خبر موت رہ گئی اور ہمارے طور پر ہر ایک بشارت عظیمہء مستقلہ ہے کہ میں تمہیں عمر کامل تک پہنچاؤں گا یہ کافر قتل نہ کر سکیں گے اور جیتے جی آسمان پر اٹھالوں گا اور کافروں سے ایسا دور و پاک کر دوں گا کہ عمر بھر کسی کافر کو تم پر اصلاً دسترس نہ ہوگی جب دوبارہ دنیا پر آؤ گے یہ جو تمہیں قتل کرنا چاہتے ہیں تم خود انہیں قتل کرو گے اور انہیں کو نہیں بلکہ تمام کافروں سے سارے جہان کو پاک کرو گے کہ ایک دین حق تمہارے نبی محمد ﷺ کا ہوگا اور تم تمام عالم میں اس کے مرجع و ماویٰ مع ہذا شروع کلام میں فرمایا:

” وَمَكْرُؤًا وَّمَكْرَ اللَّهِ وَاللَّهُ خَيْرُ الْمَاكِرِينَ ☆ اِذْ قَالَ اللَّهُ يُعِيسِي اِنِّي مُتَوَفِّيك الْآيَةُ “

یہاں یہ ارشاد ہوتا ہے کہ کافروں نے حضرت عیسیٰ کے ساتھ مکر کیا انہیں قتل کرنا چاہا اور اللہ عزوجل نے انہیں ان کے

مکر کا بدلہ دیا کہ ان کا مکر الٹا انہیں پر پڑا۔ جب فرمایا اللہ نے اے عیسیٰ میں تیرے ساتھ یہ باتیں کرنے والا ہوں۔

انصاف کیجئے اگر کچھ دشمن کسی بادشاہ ذوالاقتدار کے محبوب کو قتل کرنا چاہتے ہوں اور وہ اسے بچائے تو معنی یہ ہونگے

کہ اسے سلامت نکال لے جائے اور ان کا چاہنا نہ ہونے پائے یا یہ کہ ان کے قتل سے یوں محفوظ رکھے کہ خود موت دے

وے۔ ان کی مراد تو یوں بھی بر آئی آخر جو کسی کا قتل چاہے اس کی غرض یہی ہوتی ہے کہ یہ جان سے جائے وہ حاصل ہو گیا ان کے ہاتھوں سے نہ سہی اللہ کے ہاتھ سے سہی بخلاف اس کے کہ انہیں ان کے مالک قادر ذوالجلال والا کرام نے زندہ اپنے پاس اٹھالیا کہ انہیں پھرتیج کر ان جٹیوں کی شرارتیں انہیں کے دست مبارک سے نیست و نابود کرانے تو یہ سچا بدلہ ان ملعونوں کے مکر کا ہے۔

”وَاللَّهُ خَيْرُ الْمَاكِرِينَ ☆ هَكَذَا يَنْبَغِي التَّحْقِيقُ وَاللَّهُ وَلِيُّ التَّوْفِيقِ“

مسلمانو! ان منکروں کا ظلم قابل غور ہے ہم سے تو محض بے ضابطہ وہ جبروتی تقاضے تھے کہ ثبوت حیات صرف قرآن سے دو، آیت بھی قطعیت الدالالتہ ہو، حدیث ہو بھی تو خاص صحیح بخاری کی ہو حالانکہ از روئے قواعد علمیه ہمارے ذمے ثبوت دینا ہی نہ تھا۔ ہماری تقریرات سے روشن ہو چکا کہ مسئلے میں مخالفین مدعی ہیں اور بار ثبوت ذمہ مدعی ہوتا ہے تو ایک تو الٹا مطالبہ اور وہ بھی ایسی تنگ قیدوں سے جو عقلاً و نقلاً کسی طرح لازم نہیں اور جب خود ان مدعی صاحبوں کو ثبوت دینے کی نوبت آئی تو وہ گل کثرت کہ رسول اللہ ﷺ پر افتراء، حضرت عبداللہ بن عباس پر افتراء، صحیح بخاری شریف پر افتراء۔ محض بیگانہ و اجنبی سے استناد قرآن پر بس نہ قطعیت کی ہوس اور کیا انصافی کے سر پر سنگ ہوتے ہیں۔


”لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ“

تنبیہ سوم:

ان نئے فیشن کے مسخوں کا سچے مسخوں رسول اللہ و کلمۃ اللہ ﷺ کی نسبت سوال کہ اس دوبارہ رجوع میں وہ نبی نہ رہیں گے اور وہ نبوت یا رسالت سے خود مستغنی ہوں گے یا ان کو اللہ تعالیٰ اس عہدہ جلیلہ سے معزول کر کے امتی بنا دے گا اگر ازراہ نادانی ہے تو محض سفاہت و جہالت ورنہ صریح شرارت و ضلالت۔ حاشا للہ نہ وہ خود مستغنی ہوں گے نہ کوئی نبی معزول کیا جاتا ہے وہ ضرور اللہ تعالیٰ کے نبی ہیں اور ہمیشہ نبی رہیں گے اور ضرور محمد رسول اللہ ﷺ کے امتی ہیں اور ہمیشہ امتی رہیں گے۔ یہ سفیہ اپنی حماقت سے نبی ہونے اور محمد رسول اللہ ﷺ کے امتی ہونے میں باہم منافات سمجھا۔ یہ اس کی جہالت اور محمد رسول اللہ ﷺ کی قدر رفع سے غفلت ہے وہ نہیں جانتا کہ ایک عیسیٰ روح اللہ علیہ الصلوٰۃ والسلام پر موقوف نہیں ابراہیم خلیل اللہ و موسیٰ کلیم اللہ و نوح نجی اللہ و آدم صفی اللہ تمام انبیاء صلی اللہ علیہم وسلم سب کے سب ہمارے نبی اکرم سید عالم ﷺ کے امتی ہیں حضور کا نام پاک نبی الانبیاء ہے۔

حدیث میں ہے حضور نبی الانبیاء ﷺ فرماتے ہیں:

”لَوْ كَانَ مُوسَىٰ حَيًّا مَا وَسَعَهُ الْاِتِّبَاعِي“



اگر موسیٰ زندہ ہوتے انہیں میری پیروی کے سوا کچھ گنجائش نہ ہوتی۔

رواہ احمد والبیہقی فی الشعب عن جابر بن عبد اللہ رضی اللہ عنہما

اور فرماتے ہیں ﷺ:

”والذی نفس محمد بیدہ لو بدا لکم موسیٰ فاتبعتموہ وترکتونی لضللتم عن سواء السبیل
ولو کان حیا وادرک نبوتی لاتبعنی“


قسم اس کی جس کے قبضہ قدرت میں محمد ﷺ کی جان پاک ہے اگر موسیٰ تمہارے لئے ظاہر ہوں اور تم مجھے چھوڑ کر
ان کی پیروی کرو تو سیدھے راہ سے بہک جاؤ گے اور اگر وہ زندہ ہوتے اور میری نبوت کا زمانہ پاتے تو ضرور میری اتباع
کرتے۔ اس وقت تورات شریف کا ذکر تھا لہذا موسیٰ علیہ الصلوٰۃ والسلام کا نام لیا ورنہ انہیں کی تخصیص نہیں سب انبیاء کے
لئے یہی حکم ہے۔ یہ سب قرآن مجید کا تو نام لیتے اور حدیثوں سے منکر ہو کر فریب دہی عوام کے لئے صرف اسی سے استناد کا
پیام دیتے ہیں مگر استغفر اللہ قرآن کی انہیں ہوا بھی نہ لگی یہ منہ اور قرآن کا نام۔ اگر قرآن عظیم کبھی سنا بھی ہوتا تو ایسے بیہودہ
سوال کا مونہ پڑتا۔ اللہ عزوجل قرآن عظیم میں فرماتا ہے:

﴿وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا
مَعَكُمْ لَتُؤْمِنُنَّ بِهِ وَلَتَنْصُرُنَّهُ قَالَ أَأَقْرَرْتُمْ وَأَخَذْتُمْ عَلَىٰ ذَٰلِكُمْ إِصْرِي قَالُوا أَقْرَرْنَا قَالَ فَاشْهَدُوا
وَإِنَّا مَعَكُمْ مِنَ الشَّاهِدِينَ ☆ فَمَنْ تَوَلَّىٰ بَعْدَ ذَٰلِكَ فَأُولَٰئِكَ هُمُ الْفَاسِقُونَ﴾

اور یاد کرو جب اللہ نے عہد لیا سب پیغمبروں سے جب میں تمہیں کتاب و حکمت عطا کروں پھر آئے تمہارے پاس
ایک رسول تصدیق فرماتا ہو اس کتاب کی جو تمہارے ساتھ ہے تو تم ضرور ضرور اس پر ایمان لانا اور ضرور ضرور اس کی مدد کرنا
اللہ تعالیٰ نے فرمایا اے پیغمبرو کیا تم نے اس بات کا اقرار کیا اور اس عہد پر میرا ذمہ لیا سب نے عرض کی ہم نے اقرار کیا فرمایا تو
آپس میں ایک دوسرے پر گواہ ہو جاؤ اور میں خود تمہارے ساتھ عہد کا گواہ ہوں تو جو اس کے بعد پھر جائے تو وہی لوگ بے حکم
ہیں۔

کیوں قرآن کا نام لینے والو کیا یہ آیتیں قرآن میں نہ تھیں۔ کیا اللہ تعالیٰ نے اس سخت تاکید شدید کے ساتھ سب انبیاء و
مرسلین علیہم الصلوٰۃ والسلام سے محمد رسول اللہ ﷺ پر ایمان لانے کا عہد نہ لیا۔ کیا اس عہد سے ان سب کو محمد رسول اللہ ﷺ
کا امتی نہ بنا دیا۔ کیا اس عہد لیتے وقت انہوں نے نبوت سے استعفا کیا یا اللہ عزوجل نے انہیں معزول کر کے امتی کر دیا۔
اے سفیہو نے اس عہد عظیم پر حضرت روح اللہ علیہ الصلوٰۃ والسلام اتریں گے اور باوصف نبوت و رسالت محمد رسول اللہ ﷺ
کے امتی و ناصر دین ہو کر رہیں گے۔

آسمان نسبت بعرش آمد فرود
گر چہ بس عالیست پیش خاک تود





اس آیت کریمہ کا نفیس جانفرا بیان اگر دیکھنا چاہو تو سیدنا الوالد المحقق دام ظلہ کی کتاب مستطاب تجلی الیقین بان نبینا سیدنا المرسلین کا مطالعہ کرو۔
اور ہمارے نبی اکرم سید عالم ﷺ کے نبی الانبیاء ہونے پر ایمان لاؤ۔
گرچہ شیریں دہنان بادشہا نندولے اوسلیمان جہان ست کہ خاتم باوست (ﷺ)
رہا اس کا سوال کہ کس وقت آسمان سے رجوع کریں گے اس کا جواب وہی ہے کہ:
”ما المسئول عنها باعلم من السائل“

اتنا یقینی ہے کہ وہ مبارک وقت بہت قریب آ پہنچا ہے کہ وہ آفتاب ہدایت و کمال افتخار رحمت و جمال و قہر و جلال سے طلوع فرما کر اس زمین تیرہ و تار پر تجلی فرمائے اور ایک جھلک میں تمام کفر و بدعت، نصرانیت، یہودیت، شرک، مجوسیت، نیچریت، قادیانیت، رخص و خروج وغیرہ اقسام ضلالت سب کا سویرا کر دے۔ تمام جہان میں ایک دین اسلام ہو اور دین اسلام میں صرف ایک مذہب اہل سنت باقی سب تہ تیغ و لله الحجة السامیہ مگر تعیین وقت کہ آج سے کئے سال کئے ماہ باقی ہیں نہ ہمیں بتائی گئی نہ ہم جان سکتے ہیں، جس طرح قیامت کے آنے پر ہمارا ایمان ہے اور اس کا وقت معلوم نہیں۔

تنبیہ چہارم:

مسلمانو! اللہ عزوجل نے انسان کو جامع صفات ملکی و بہیمی و شیطانی بنایا ہے جسے وہ ہدایت فرمائے۔ صفات ملکی ظہور کرتے ہیں اور اسے بعض یا کل ملئکہ سے افضل کر دیتے ہیں کہ:
”عبدی المؤمن احب الی من بعض ملئکتی“
شریعت ان کی شعار ہوتی ہے اور تقویٰ ان کا آثار کہ:
”لا یعصون اللہ ما امرهم و یفعلون ما یؤمرون“
تواضع و فروتنی ان کی شان حبلی اور تکبر و جلی سے تنفر کل کہ:
”ان الملئکة لتضع اجنحتها لطالب العلم“
اور جس نے صفات بہیمی کی طرف رجوع کی بہائم واریل و نہاوطن و فرج کا خادم خوار اور فکر شہوات کا اسیر و گرفتار کہ:
﴿اُولئِكَ كَالْاَنْعَامِ بَلْ هُمْ اَضَلُّ﴾
اور جس پر صفات شیطانیہ غالب آئیں تکبر و ترفع اس کا دین و آئین کہ:
﴿ابی و استکبر و کان من الکافرین﴾



یہ ہر وقت طلب جاہ و شہرت میں مبتلا رہتے ہیں کہ کسی طرح وہ بات نکالے جس سے آسمان تعالیٰ پر ٹوپی اچھالے دور دور نام مشہور ہو خاص و عام میں ذکر مذکور ہوا اپنا گروہ الگ بنائیں وہ ہمارا غلام ہم اس کے امام کہلائیں ان میں جن کی ہمت پوری ترقی کرتے ہیں، وہ انا ربکم الاعلیٰ بولتے اور دعویٰ خدائی کی دکان کھولتے ہیں جیسے گزرے ہوؤں میں فرعون و نمرود وغیرہ مردود اور آنے والوں میں مسیح قادیانی کے سوا ایک اور مسیح خرنشین یعنی دجال لعین اور جو ان سے کم درجہ ہمت رکھتے ہیں کذاب یمامہ و کذاب ثقیف وغیرہما خبیثوں کی طرح ادعائے رسالت و نبوت پر تھکتے ہیں اور گھٹ کی ہمت والے کوئی مہدی موعود بنتا ہے کوئی غوث زماں کوئی مجتہد وقت کوئی چنیں و چناں۔ ہندوستان جس میں مدتوں سے اسلام بے سردار ہے اور دین بے یاور دینار نفس امارہ کی آزادیاں کھلے بندوں رہنے کی شادیاں یہاں رنگ نہ لائیں تو کہاں۔ ہزاروں مجتہد سینئروں ریفارمر مقناں تہذیب مشرعان نیچر کتنے ہی مہدی کتنے مذہب گر حشرات الاض کی طرح نکل پڑے اور خدا کی شان ﴿يَهْدِي مَنْ يَشَاءُ وَيُضِلُّ مَنْ يَشَاءُ﴾

جو کوئی کیسے ہی کھلے باطل صریح جھوٹ کا نشان باندھ کر آگے بڑھا کچھ عقل کے اندھے قسمت کے اوندھے اس کے پیچھے ہو لئے آخر یہی آدمی تھے جو فرعون کو سجدہ کرتے یہی آدمی ہونگے جو دجال کا ساتھ دیں گے۔ ان صدیوں کی دوری میں مہدی تو کتنے ہی نکلے اور ز میں کا پیوند ہوئے سنا جاتا ہے ایک صاحب کو پانچ پانیوں کے زور میں نئی اونچ کی سو جھی کہ مدی بننا پرانا ہو گیا اور نرا امتی بننے میں لطف ہی کیا لاؤ عیسیٰ موعود بنیں اور ادعائے الہام کی بنیاد پر نبوت کی دیوار چنیں اور ادھر عیسائیوں کا زمانہ بنا ہوا ہے اگر کہیں صلیب کے صدقے میں نصیب جاگا اور ان کی سمجھ میں آ گیا جب تو جنگل میں منگل ہے۔

۱: ہاں ہاں برے کی شادی تو ہوئی اور ہوئی بھی کس زور سے کہ آسمان ابالسنہ پر ہوئی اور ہوئی بھی گھر کی گھر میں یعنی خود مرزا اماموں جی کی ان کی بھانجی محمدی سے ہوئی۔ اور اس کی ابلسی جی بھی مرزا جی پر اتری کہ زوجنا کھا مگر افسوس کہ اس نہ آئی آسمانی جو رو پاس نہ آئی۔ مرزا جی کی بہن نے مرزا جی کی ایک نہ سنی اور ان کی منکوحوہ جو روسلطان محمد خان کو بیاح دی مرزا جی چنچے چلائے وحیوں کا آسمان مرزا جی پر پھٹ پڑا کہ وہ ان کا رقیب تین برس کے اندر مر جائے گا اور اس کی نیم جھوٹن پھر مرزا جی کو پہنچے گی مگر وہ پٹھان ایسا کرا کہ آج تک قادیانی جی کی آسمانی جو رو کو بغل میں لیے بیٹھا ہے اس کا بال بھی بیکانہ ہوا خود قادیانی ہائے جو رو ہائے جو رو کرتا چل بسا اور پھر ان کے مرید ہیں کہ اب تک ان کی پیشگوئیوں پر سر منڈائے بیٹھے اور ان کی نبوت ملعونہ پر ایمان لارہے ہیں۔ بھنگی کو بھی ایسی ذلت پہنچتی تو ڈوب مرتا مگر مرزا جی کی حیا کہ اتنے برسوں اپنی جائز جو رو خانم کو پٹھان کی بغل میں دیکھ کے زندہ بھی رہے اور ان کی نبوت کے شیشہ کو بھی ٹھیس نہ لگی اگر چہ خون خرابا ہو گیا جس پر ایک ظریف نے کہا ہے۔

وحی ویوش بود زوج ناکھا واقعہ نیمود زوج ناکھا ۱۲ منہ

سولی کے دن گئے برے کی شادی کا (ا) دن گل ہے۔ یورپ و امریکہ و برہما و انڈیا سب تخت اپنے ہی ہیں اپنے ہی بندے خداوند تاج و شہی ہیں پاؤں میں چاند تارے کا جو تاسر پر سورج کا تاج ہوگا۔ باپ کو جیتے جی معزول کر کے بیٹے کا راج ہوگا اور ایسا نہ بھی ہو تو چند گانٹھ کے پورے ہیں کہ اندھے تو کہیں گئے ہی نہیں یوں بھی اپنا ایک گروہ الگ طیار شہرت حاصل سرداری برقرار اس خیال کے جمانے کو جہاں ہزاروں گل کھلائے صد ہا جل کھیلے وہاں ایک ہلکا سا پتھر یہ بھی چلے کہ سیدنا عیسیٰ علی نبینا الکریم وعلیہ الصلوٰۃ و التسلیم تو مر بھی گئے اب وہ کیا خاک اتریں گے اور کیا کریں دھریں گے جو کچھ ہمیں ہیں ذات شریف ہیں۔ ہمیں آخری امید گاہ دین حنیف ہیں۔ ہمیں قاتل خنزیر ہمیں قاطع یہود ہمیں کاسر صلیب ہمیں مسیح موعود گویا انہیں کی ماں کو کنواری انہیں کا باپ معدوم۔ احادیث متواترہ میں انہیں کے آنے کی دھوم مگر یہ ان کی نری خام ہوس ہے اور حیات و موت عیسوی میں ان کی گفتگو عبث ہم پوچھتے ہیں موت عیسوی منافی نزول ہے یا نہیں اگر نہیں اور بے شک نہیں جیسا کہ ہم مقدمہء خامہ میں روشن کر آئے جب تو اس دعوے سے تمہیں کیا نفع ملا اور احادیث نزول کو اپنے اوپر ڈھالنے سے کیا کام چلا اور بالفرض منافی جانے تو یقیناً لازم کہ موت سے انکار کیجئے حیات ثابت ماننے کہ اگر موت ہوتی تو نزول نہ ہوتا مگر نزول یقینی کہ مصطفیٰ ﷺ کے ارشادات متواترہ اس کی دلیل قطعی۔

مسلمان ہرگز کسی فریب دہندہ کی بناوٹ مان کر اپنے رسول کریم علیہ الصلوٰۃ و التسلیم کے ارشادات کو معاذ اللہ غلط و باطل جاننے والے نہیں جو کوئی ان کے خلاف کہے اگر چہ زمین سے آسمان تک اڑ طرف سے نا امید ہر طرح سے باطل تو عوام کو چھلنے اور پینترے بدلنے اور ترچھے نکلنے اور اٹنے اچھلنے سے کیا حاصل۔ ے مسلمان اس کا ناپاک قول بدتر از بول اسی کے منہ پر مار کر الگ ہو جائیں گے اور مصطفیٰ ﷺ کے دامن پاک سے لپٹ جائیں گے، اللہ تعالیٰ ان کا دامن نہ چھڑائے دنیا نہ آخرت میں آئیں آئیں۔ آمین بجاہر عندک یا ارحم الراحمین اور بفرض باطل یہ سب کچھ سہی پھر آخر تمہاری مسیحیت کیونکر ثابت ہوئی ثبوت دو اور اپنے دعوے کی غیرت کہنے کی آن ہے تو صرف قرآن سے دو وہ دیکھو قرآن کی بارگاہ سے محروم پھرتے ہو، اچھا وہاں نہ ملا حدیث سے دو..... وہ دیکھو حدیث کی درگاہ سے خائب خاسر پلٹے ہو۔ خیر یہاں بھی ٹھکانا نہ لگا تو کسی صحابی ہی کا ارشاد کسی تابعی ہی کا اثر کسی امام ہی کا قول کچھ تو پیش کرو کہ احادیث متواترہ میں مصطفیٰ ﷺ نے جو نزول عیسیٰ کی بشارت دی ہے اس سے مراد کوئی ہندی پنجابی ہے جہاں جہاں ابن مریم ارشاد ہے وہاں کسی پنجابن کا بچہ مغل زادہ مراد ہے۔ اور جب ایسے بدیہی البطلان دعووں کا کہیں سے ثبوت نہ دے سکو ہر حضرت مسیح مع جسم و روح یا صرف روح سے بعد انتقال گئے یا جیتے جاگتے تمہیں کیا نفع اور تم پر سے ذلت بے ثبوتی کیونکر دفع، تمہارا مطلب ہر طرح مفقود تمہارا دعا ہر طرح مفقود پھر اس بے معنی بحث کو چھیڑ کر کیا سنبھالو گے اور عیسیٰ کی وفات سے مغل کو مرسل، پنجابن کو مریم نطفے کو کلمہ اذل کو اکرم، بیاہی کو کنواری، ادخال کو دم کیونکر بنا لو گے۔ بالجملہ وہی دو حرف کہ مقدمہ ثالثہ و رابعہ میں گذرے ان تمام جہالات فاحشہ کے رد میں کافی و وافی ہیں واللہ الحمد.

متنبیہ پنجم:

بفرض باطل یہ بھی سہی کہ نزول عیسیٰ سے مراد کسی مماثل عیسیٰ کا ظہور ہے مگر مصطفیٰ ﷺ نے صرف اتنا ہی تو ارشاد فرمایا کہ نزول عیسیٰ ہوگا بلکہ اس سے پہلے بہت وقائع ارشاد ہوئے ہیں کہ یہ واقع ہو لیں گے اس کے بعد نزول ہوگا۔ اس کے مقارن بہت احوال و اوصاف بتائے گئے ہیں کہ اس طور پر اتریں گے یہ کیفیت ہوگی اس کے لاحق بہت حوادث و کوائف فرمائے گئے کہ ان کے زمانے میں یہ ہوگا آخر ان سب کا صادق آنا تو ضرور ہے مثلاً **سابقا**ت میں روم و شام و تمام بلاد اسلام باستثنائے حرین شریفین سب مسلمانوں کے ہاتھ سے نکل جانا سلطان اسلام کا شہادت پانا تمام زمین کا فتنہ فساد سے بھر جانے کے باعث اولیائے عالم کا مکہ معظمہ کو ہجرت کر جانا وہاں حضرت امام آخر الزمان کا طواف کعبہ کرتے ہوئے ظہور فرمانا اولیائے کرام و سائر اہل اسلام کا ان کے ہاتھ پر بیعت کرنا نصاریٰ کا دابق یا اعماق ملک شام میں لام باندھنا ان کی طرف مدینہ طیبہ سے لشکر اسلام کا نہضت فرمانا نصاریٰ کا اپنے ہم قوم نو مسلموں سے لڑائی مانگنا مسلمانوں کا انہیں اپنی پناہ میں لینا لشکر مسلمین کا تین حصے ہو جانا نصاریٰ پر فتح عظیم پانا فتیاب حصے کا قسطنطنیہ کو نصاریٰ سے چھیننا ملحمہء کبریٰ کا واقع ہونا ہزار ہا مسلمانوں کا تین روز اپنے خیموں سے قسم کھا کر نکلنا کہ فتح کر لیں گے یا شہید ہو جائیں گے اور شام تک سب کا شہید ہو جانا آخر میں نصرت الہی کا نزول فرمانا۔

مسلمانوں کا فتح اجل و اعظم پانا اتنے کافروں کا کھیت ہونا کہ پرندہ اگر ان کی لاشوں کے ایک کنارے سے اڑے تو دوسرے کنارے تک پہنچنے سے پہلے مر کر گر جائے۔ مسلمانوں کا اموال غنیمت تقسیم کرتے میں ابلیس لعین کی زبان سے خروج دجال کی غلط خبر سن کر پلٹنا وہاں اس کا نشان نہ پانا پھر اس خبیث اعاذنا اللہ منہ کا ظہور کرنا۔ بے شمار عجائب دکھانا میں برسنا کھیتی اگانا زمین کو حکم دے کر خزانے نکلوانا خزانوں کا اس کے پیچھے ہو لینا سب سے پہلے ستر ہزار یہود طیلسان پوش کا اس کافر پر ایمان لانا اس کا لشکر بننا دجال کا ایک جوان مسلمان کو تلوار سے دو ٹکڑے کر کے پھر زندہ کرنا اس مسلمان کا اس پر فرمانا کہ اب مجھے اور بھی یقین ہو گیا کہ تو وہی کا نا کذاب ملعون ہے جس کے خروج کی ہمیں نبی ﷺ نے خبر دی تھی اگر کچھ کر سکتا ہے تو اب تو مجھے کچھ ضرور پہنچا پھر اس کا ان پر قدرت نہ پانا خائب خاسر ہو کر رہ جانا چالیس روز میں اس ملعون کا حرین طہین کے سوا تمام جہان میں گشت لگانا اہل عرب کا سٹ کر ملک شام میں جمع ہونا۔ اس خبیث کا انہیں محاصرہ کرنا بائیس ہزار مرد جنگی اور ایک لاکھ عورتوں کا محصور ہونا۔

کیا تمہارے نکلنے سے پیشتر یہ سب وقائع واقع ہوئے؟ واللہ کہ صریح جھوٹے ہو۔

اب چلیے **مقارنات** ناگاہ اسی حالت میں قلعہ بند مسلمانوں کو آواز آنا کہ گھبراؤ نہیں فریادرس آ پہنچا عیسیٰ موعود

علیہ الصلوٰۃ والسلام کا باب دمشق کے پاس دمشق الشام کے شرقی جانب منارہ سپید کے نزدیک دو فرشتوں کے پروں پر ہاتھ رکھے آسمان سے نزول فرمانا بے نہائے بالوں سے پانی ٹپکنا۔ جب سر جھکائیں یا اٹھائیں مومن مبارک سے موتیوں کا جھڑنا، یہاں تکبیر ہو چکی نماز قائم ہے حضرت امام مہدی کا بامر عیسوی امامت فرمانا حضرت کا ان کے پیچھے نماز پڑھنا سلام پھیر کر دروازہ کھلوانا، اس طرف ستر ہزار یہود مسیح کے ساتھ اس مسیح کذاب یک چشم کا ہونا مسیح صدیق صلی اللہ علیہ وسلم کو دیکھتے ہی اس کا بدن گھلنا، بھاگنا عیسیٰ علیہ الصلوٰۃ والسلام کا اس کے تعاقب میں جانا باب لد کے پاس اسے قتل فرمانا اس کا خون ناپاک اپنے نیزہ پاک پر دکھانا۔ کیا تم پر یہ صفات صادق ہیں کیا تم سے یہ دقائق واقع ہوئے؟ لا واللہ صریح جھوٹے ہو۔ آگے

واقعات عہد مبارک:

سیدنا موعود مسیح محمود صلوات اللہ تعالیٰ وسلامہ علیہ کا صلیبیں توڑنا، خنزیر کو قتل فرمانا، جزیہ اٹھا دینا، کافر سے ”اما الاسلام واما السیف“ پر عمل فرمانا یعنی اسلام لاؤ ورنہ تلوار، تمام کفار روئے زمین کا مسلمان یا مقتول ہونا، یہود کو گن گن کر قتل فرمانا، پیڑوں پتھروں کا مسلمانوں سے کہنا اے مسلمان آئیے میرے پیچھے یہودی ہے، سوادین اسلام کے تمام مذاہب کا یکسر نیست و نابود ہو جانا، روجاء کے رستے سے حج یا عمرے کو جانا، مزار اقدس سید اطہر صلی اللہ علیہ وسلم پر حاضر ہو کر سلام کرنا، قبر انور سے جواب آنا، اور ان کے زمانے میں ہر طرح کا امن چین ہونا، لالچ حسد بغض ہوس کا دنیا سے اٹھ جانا، شیر کے پہلو میں گائے کا چرنا، بھیڑیے کی بغل میں بکری کا بیٹھنا، سانپ کو ہاتھوں میں لے کر بچوں کا کھیلنا، کسی کا کسی کو ضرر نہ پہنچانا، آسمان کا اپنی برکتیں انڈیل دینا، زمین کا اپنی برکات اگل دینا، پتھر کی چٹان پر دانہ بکھیر دو تو کھیتی ہو جانا، اتنے اتنے بڑے اناروں کا پیدا ہونا کہ چھلکے کے سایہ میں ایک جماعت کا آ جانا، ایک بکری کے دودھ سے ایک قوم کا پیٹ بھرنا، روئے زمین پر کسی کا محتاج نہ رہنا اور دینے والا اثر فیوں کے توڑے لئے پھرے کوئی قبول نہ کرے وغیرہ وغیرہ کیا یہ تمہارے اس زمانہ پر شوروشین کے حالات ہیں۔ کلا واللہ صریح جھوٹے ہو۔

اسی طرح اور وقائع کثیرہ مثلاً یا جوج و ما جوج کا عہد عیسوی میں نکلنا، دجلہ و فرات وغیرہ ما دریا کے دریا پی کر بالکل سکھنا دینا، عیسیٰ علیہ الصلوٰۃ والسلام کا بحکم الہی مسلمانوں کو کوہ طور کے پاس محفوظ جگہ رکھنا، یا جوج و ما جوج کا دنیا خالی دیکھ کر آسمان پر تیر پھینکنا کہ زمین تو ہم نے خالی کر لی اب آسمان والوں کو ماریں۔ اللہ تعالیٰ کا ان خبیثوں کے استدرج کے لئے تیروں کو آسمان سے خون آلودہ واپس فرمانا۔ ان کا دیکھ کر خوش ہونا کو دونا پھر عیسیٰ علیہ الصلوٰۃ والسلام کی دعا سے ان اشقیاء پر بلائے نغف کا آنا، سب کا ایک رات میں ہلاک ہو کر رہ جانا، روئے زمین کا ان کی عفونت سے خراب ہونا، دعائے عیسوی سے ایک

حاشیہ اگلے صفحہ پر ملاحظہ فرمائیں

سخت آندھی آ کر ان کی لاشیں اڑا کر سمندر میں پھینک دینا، عیسیٰ و مسلمین کا کوہ طور سے نکلنا شہروں میں از سر نو آباد ہونا، چالیس سال زمین میں امامت دین و حکومت عدل آئین فرما کر وفات پانا اور حضور سید المرسلین ﷺ کے پہلے مبارک میں دفن ہونا جب اتم اپنی عمر جو لکھا کر آئے ہو پوری کر لو تو ان شاء اللہ العظیم سب مسلمان علانیہ دیکھ لیں گے کہ حضرت عزرائیل علیہ الصلوٰۃ والسلام نے تمہیں تو گلابا کر تمہارے مقراصلی کو پہنچایا اور ان باقی واقعوں سے بھی کوئی تم پر صادق نہ آیا پھر تم کیونکر مماثل عیسیٰ و مراد احادیث ہو سکتے ہو۔ اگر کہیے ہم حدیثوں کو نہیں مانتے۔ جی یہ تو پہلے ہی معلوم تھا کہ آپ منکر کلام رسول اللہ ﷺ ہیں۔ مگر یہ تو فرمائیے کہ پھر آپ مسیح موعود کس بناء پر بنتے ہیں۔ کیا قرآن عظیم میں کوئی ایت صریحہ قطعیہ الدلالہ موجود ہے کہ عیسیٰ کا نزول موعود ہے تو بتاؤ اور نہیں تو آخر یہ موعود موعود کہاں سے گار ہے ہوا نہیں حدیثوں سے۔ جب حدیثیں نہ مانو گے موعودی کا پھندنا کس گھر سے لاؤ گے۔

شرم بادت از خدا و از رسول



مگر بھلا اللہ مسلمان کبھی ایسی زلیات پر کان نہ دھریں گے۔ کیا ممکن ہے معاذ اللہ معاذ اللہ وہ ارشادات مصطفیٰ ﷺ کو جھوٹا جانیں اور ان کے مخالف کو سچا حاش اللہ حاش اللہ اور پھر مخالف بھی وہ جو خود انہیں ارشادات کے سہارے اپنے خیالی پلاؤ پکاتا ہو۔ تمہارے موعود بننے کو تو حدیثیں سچی مگر تطبیق اوصاف و وقائع کے وقت جھوٹی۔

﴿ اَفْتُوْمِنُوْنَ بِبَعْضِ الْكِتَابِ وَتَكْفُرُوْنَ بِبَعْضٍ ۚ فَمَا جَزَاءُ مَنْ يَّفْعَلُ ذٰلِكَ مِنْكُمْ اِلَّا خِزْيٌ فِى الْحَيٰوةِ الدُّنْيَا وَيَوْمَ الْقِيٰمَةِ يُرَدُّوْنَ اِلَىْ اَشَدِّ الْعَذَابِ ۗ وَمَا لِاللّٰهِ بِغَافِلٍ عَمَّا تَعْمَلُوْنَ ۗ وَقِيْلَ لِقَوْمِ الظّٰلِمِيْنَ ۗ وَالْحَمْدُ لِلّٰهِ رَبِّ الْعٰلَمِيْنَ ۗ ﴾

جواب سوال اخیر:

اب نہ رہا مگر سائل کا حضرت امام مہدی و اعور دجال کی نسبت سوال بتوفیق اللہ تعالیٰ اس کے جواب لیجئے:

الحمد للہ کہ حضرت مصنف کی پیشگوئی صادق ہوئی مرزا قادیانی ۱۳۲۶ء میں اپنے مقرر میں دھکیل دیا گیا اور اصلاً ایک واقعہ ایک حرف بھی اس پر صادق نہ آیا۔ مرزا جی نے جو اپنی عمر کی وحی ابلیسی بتائی تھی اس میں بھی اس کے وحی دہندہ نے غبا کھایا قصدا انہیں مسخرہ بنا کر غبا دیا کہ ۸۳ برس کی عمر پائیں گے حالانکہ کچھ اوپر ساٹھ ہی میں ساٹھ ماروں نے پیکڑے ڈال کر ان کو لو بھی میں جھونک دیا۔ وہی شیطانی وحی کا جملہ جو آسمانی جو رو کے بارے میں مرزا جی پر برابر اترتا تھا کہ زوجنا کھا شان الہی کہ اسی سے ایک ظریف نے مرزا قادیانی کی تاریخ موت نکالی یوں کہ اس میں تین لفظ ہیں زوج عدد ۶ انا ک عدد ۱۷ ہا عدد ۶ تینوں با ترتیب تین مرتبہ احاد و عشرات واحاد میں رکھیں ہوئے الہام اسے کہتے ہیں۔



قولہ حضرت امام مہدی اور دجال کا ہونا قرآن شریف میں ہے یا نہیں؟

اقول ہے اور بہت تفصیل سے۔

قولہ ہے تو اس کی آیت؟

اقول ایک نہیں متعدد۔ دیکھو سورۃ النجم شریف آیت تیسری اور چوتھی، سورۃ فتح شریف آخری آیت کا صدر، سورۃ قلب القرآن مبارک کی پہلی چار آیتیں، وغیر ذلک مواقع کثیرہ۔

جواب دوم: دیکھو مقدمہء اولیٰ۔

جواب سوم: قادیانی کا نکلنا اس کا عیسیٰ موعود ہونا قرآن شریف میں ہے یا نہیں اگر ہے تو اس کی آیت اور نہیں

توجہ:

﴿كَذَلِكَ الْعَذَابُ وَالْعَذَابُ الْآخِرَةُ أَكْبَرُ لَوْ كَانُوا يَعْلَمُونَ ☆﴾

الحمد لله کہ یہ مختصر جواب ۲۲ رمضان مبارک روز جان افروز دو شنبہ ۱۳۱۵ھ کو حلقہ پوش اختتام

اور بلحاظ تاریخ الصارم الربانی علی اسراف القادیانی نام ہوا۔

وصلی اللہ تعالیٰ علی سیدنا و مولانا محمد والہ وصحبہ اجمعین و آخر دعوانا ان الحمد لله

رب العلمین واللہ سبحنہ و تعالیٰ اعلم و علمہ و حلمہ احلم“

کتبہ:

محمد المعروف بحامد رضا البریلوی عفی عنہ

بمحمد المصطفیٰ النبی الامی ﷺ

☆☆☆☆☆

حصہ سوم از فتاویٰ:

صدر الافاضل سید **محمد نعیم الدین** مراد آبادی رحمۃ اللہ علیہ

﴿مستورات اور پردہ﴾

مسلم خواتین کی عزت و حرمت اور ان کا پردہ صد ہا سال سے دنیا میں ضرب المثل ہے لیکن اس زمانہ میں مغربی تعلیم مسلمانوں کو نصرانیت کی طرف کھینچ رہی ہے اور وہ حکمران قوم کے معائب کو بھی ہنر سمجھ کر فخریہ تقلید برتتے ہوئے ہیں۔ بجا اصرار اس حد تک پہنچ گیا ہے کہ اپنے طریق عمل کو صحیح ثابت کرنے کے لئے شرعی احکام سے بھی انکار کر دیا جاتا ہے۔ جو اصحاب بے پردگی کے حامی ہیں وہ پردہ کے خلاف تقریریں کرتے ہیں اور مسلمانوں کو مغالطہ میں ڈالتے ہیں کہ پردہ خود شریعت کے خلاف اس لئے ہم حضرت صدر الافاضل قدس سرہ کے محققانہ فتوے کو جس سے پردہ کی شرعی حیثیت صاف معلوم ہوتی ہے، مسلمانوں کی رہنمائی کے لئے پیش کرتے ہیں اللہ تعالیٰ نفع دے۔ آمین۔

فتویٰ:

غیر محرم عورت کو بے پردہ مرید کرنا کیسا ہے؟ زید کہتا ہے جائز ہے کسی طرح کا حرج نہیں۔ پردہ سے بے ایمان لوگ مرید کیا کرتے ہیں اور بکر کہتا ہے کہ مولانا احمد رضا خان صاحب بریلوی رضی اللہ تعالیٰ عنہ نے فتاویٰ رضویہ کتاب النکاح حصہ دوم صفحہ ۱۲ پر تحریر کیا ہے کہ مریدہ کو اپنے پیر کے سامنے بے پردہ آنا جائز ہے لہذا ناجائز ہے تو زید کا کہنا صحیح ہے یا بکر کا قول؟

الجواب بعون الوهاب:

عورتوں کے لئے شریعت طاہرہ نے غیر مردوں سے پردہ کا حکم دیا۔ قرآن پاک میں فرمایا:
﴿يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ﴾
یعنی اے ایمان والو! نبی علیہ الصلوٰۃ والسلام کے مکانوں میں نہ داخل ہو جب تک اذن نہ پاؤ۔

اس آیت سے صاف طور پر پردہ کا حکم ثابت ہے اور اس سے بڑھ کر تصریح یوں فرمائی ہے:

﴿فَإِذَا سَأَلْتُمُوهُنَّ مَسَلِمًا فَاسْتَلُوهُنَّ مِنْ وَرَاءِ حِجَابٍ﴾

اور جب تم ان سے متاع مانگو تو پردہ کے باہر سے مانگو۔ تفسیر احمدی میں اس آیت کے تحت فرماتے ہیں:
” هذه الآية التي يفهم منها ان يحتجب النساء من الرجال “

یعنی یہی آیت ہے جس سے یہ حکم معلوم ہوتا ہے کہ عورتیں مردوں سے پردہ کریں اس آیت کا نزول اگرچہ حضور انور علیہ افضل الصلوٰۃ والتحيات کی ازواج کے حق میں ہے لیکن حکم عام ہے اور تمام مومنہ عورتوں کو شامل۔ تفسیر احمدی میں ہے:
” لان موردھا ان كان خاصاً في حق ازواج رسول الله ﷺ لكن الحكم عام لكل من المؤمنات فيفهم منه ان يحتجب جميع النساء من الرجال ولا يبدين انفسهن عليهم “

یعنی اس آیت کا مورد اگرچہ خاص ہے رسول کریم ﷺ کی ازواج کے حق میں، لیکن ہر ایک ایماندار عورت کے لئے عام ہے۔ اس آیت سے سمجھا جاتا ہے کہ تمام عورتیں مردوں سے پردہ کریں اور اپنے نفس کو ان پر ظاہر نہ کریں دوسری آیت میں ارشاد ہوا:

﴿ يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا وَتُسَلِّمُوا عَلَىٰ أَهْلِهَا ﴾

مطلب یہ کہ اے ایمان والو! اپنے گھروں کے سوا اور گھروں میں داخل ہو یہاں تک کہ اجازت لو اور سلام کرو ان کو، گھر والوں پر۔ تَسْتَأْذِنُوا کے معنی تستاذنوا کے ہیں اور حضرت اُبی کی قرأت میں تستاذنوا ہی آیا ہے۔ حضرت ابویوب انصاری رضی اللہ تعالیٰ عنہ سے مروی ہے:

” قلنا يا رسول الله ما الاستيناس فقال يتكلم الرجل بالسبحة والتكبير والتحميد او يتحنح ليوذن اهل البيت “

ہم نے عرض کیا یا رسول اللہ استیناس سے کیا مراد ہے فرمایا آدمی سبحان اللہ یا اللہ اکبر یا الحمد للہ پڑھے یا کھگارے (گلے سے آواز کر کے) تاکہ گھر والے اجازت دیں۔ دوسری حدیث میں ہے:

” التسليم ان يقول السلام عليكم ا ادخل ثلث مرات فاذا اذن له دخل والارجع “

یعنی تسلیم سے مراد یہ ہے کہ آدمی یہ کہے ”السلام علیکم کیا میں داخل ہوں؟“ اس پر اگر اس کو اجازت دی جائے تو مکان میں داخل ہو ورنہ واپس ہو جائے۔

دوسری آیت میں ارشاد ہوا:

﴿ قُلْ لِلْمُؤْمِنِينَ يَغُضُّوا مِنْ أَبْصَارِهِمْ وَيَحْفَظُوا فُرُوجَهُمْ ☆ ذَلِكُمْ أَزْكَىٰ لَهُمْ ☆ إِنَّ اللَّهَ خَبِيرٌ بِمَا يَصْنَعُونَ ☆ وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا وَلْيَضْرِبْنَ بِخُمُرِهِنَّ عَلَىٰ جُيُوبِهِنَّ وَلَا يُبْدِينَ زِينَتَهُنَّ إِلَّا لِبُعُولَتِهِنَّ أَوْ آبَائِهِنَّ أَوْ

ابَاءٌ بُعُولَتِهِنَّ أَوْ أَبْنَاءُ بُعُولَتِهِنَّ أَوْ إِخْوَانِهِنَّ أَوْ بَنِي إِخْوَانِهِنَّ أَوْ نِسَائِهِنَّ أَوْ مَا
مَلَكَتْ أَيْمَانُهُنَّ أَوِ التَّبِيعِينَ غَيْرِ أَوْلِيَ الْأَرْبَابَةِ مِنَ الرِّجَالِ أَوْ الْوَالِدِ الَّذِي لَمْ يَظْهَرُوا عَلَى عَوْرَتِ
النِّسَاءِ وَلَا يَضْرِبْنَ بَارِئًا لِهِنَّ لِيُعْلَمَ مَا يُخْفِينَ مِنْ زِينَتِهِنَّ وَتَوْبُوا إِلَى اللَّهِ جَمِيعًا أَيُّهَا الْمُؤْمِنُونَ
لَعَلَّكُمْ تُفْلِحُونَ ﴿٨٤﴾

مطلب یہ ہے کہ اے نبی ﷺ ایمان لانے والوں سے فرمادیتے تھے کہ وہ اپنی نگاہیں پست کریں اور اپنے اندام خاص
کی حفاظت کریں یہ ان کے لئے پاکیزہ ہے۔ بے شک اللہ خبر داز ہے اس کا جو وہ کرتے ہیں اور ایماندار عورتوں سے فرمادیتے
کہ وہ اپنی نگاہیں چھپائیں اور اپنے اندام مخصوص کی نگہبانی کریں اور اپنی زینت مواضع یعنی ان اعضاء کو جن پر وہ سنگھار
استعمال کرتی ہیں ظاہر نہ کریں مگر جو خود ہی ظاہر ہے اور چاہئے کہ اپنی اور حُضُنِیَاں اپنے گریبانوں پر ڈالیں اور اپنا سنگھار ظاہر
نہ کریں مگر اپنے شوہروں کے لئے یا اپنے باپوں یا اپنے شوہروں کے باپوں یا اپنے بیٹوں یا اپنے شوہروں کے بیٹوں یا
اپنے بھائیوں یا اپنے بھتیجیوں یا اپنے بھانجیوں یا اپنی عورتوں یا اپنی کنیروں یا اپنے نوکر بشرطیکہ شہوت والے مرد نہ ہوں یا وہ بچہ
جس کی عورتوں کی شرم کی چیزوں پر نگاہ نہیں ہے اور عورتیں اپنے پاؤں نہ ماریں جس سے ان کی چھپی ہوئی زینت جانی
جائے اور اے ایمان دارو! تم سب اللہ کی طرف توبہ کرو تا کہ تم فلاح پاؤ۔

اس آیت مبارکہ میں چند حکم ہیں۔ مردوں کا عورتوں کی طرف عورتوں کا مردوں کی طرف مردوں کی طرف نظر نہ کرنا،
اندام خاص کی حفاظت کرنا عورتوں کا اپنے سنگھار کے مواقع یعنی ان اعضاء کا ظاہر نہ کرنا جن پر وہ سنگھار استعمال کرتی ہیں۔
اس حکم سے شوہروں، باپوں، شوہروں کے باپوں، بیٹوں، شوہروں کے بیٹوں، بھائیوں، بھتیجیوں، بھانجیوں، مسلمان
عورتوں مملوکوں، بے خواہش مردوں، بچوں کا مستثنیٰ ہونا، پاؤں کا اس طرح نہ مارنا جس سے زیور کی آواز غیر مرد سننے:

پردہ کی انتہا ہے۔ مردوں کو عورتوں کے اور عورتوں کو مردوں کے دیکھنے کی ممانعت ہے اور شریعت ظاہرہ کو پردہ میں
یہاں تک مبالغہ مقصود ہے کہ ان کے زیور کی آواز بھی غیر مرد نہ سننے پائے البتہ نظر کے استثناء سے بعض روایات پر نظر کر کے
ایک نر وہ اس طرف گیا ہے کہ چہرہ اور ہاتھ اور قدم چھپانا ضروری نہیں ہے۔ جب کہ نظر بد سے امن ہو۔ چنانچہ تفسیر احمدی
میں ہے:

”والی الحجرۃ الاجنبیۃ مطلقاً ان لم یامن من الشہوة وما سوی الوجہ والكف والقدم ان امن
منہا“

یعنی نرہ اجنبی کی طرف نظر مطلقاً حرام ہے اگر شہوت سے امن نہ ہو اور اگر امن ہو تو چہرہ اور گٹوں تک بات اور ٹخنوں
تک پاؤں کے سوا باقی ہر حصہ بدن کی طرف نظر کرنا حرام ہے۔

آج کون کہہ سکتا ہے کہ عورتیں چہرہ کھولنے پھریں اور نگاہ بد سے امن ہو تو کوئی بڑی نظر سے انہیں دیکھے ہی نہیں۔ جب یہ بات نہیں ہے تو ہاتھ پاؤں اور قدم کا کھولنا اور اس کی طرف نظر کرنا بھی جائز نہیں۔ یہ حکم تو اس قول پر تھا کہ لاییدین زینتھن کو مسئلہ نظر میں وارد پایا جائے لیکن بیضاوی کی تحقیق اس کے خلاف ہے وہ فرماتے ہیں:

”الا ظهران هذا في الصلوة لا في النظر فان كل بدن الحرة عورة ولا يحل لغير الزوج والمحرم النظر الى شيء منها الا ضرورة كالمعالجة وتحمل الشهادة“

یعنی اظہر یہ ہے کہ یہ حکم نماز میں ہے کہ عورت اپنا تمام بدن سوائے گٹوں تک ہاتھوں اور قدموں کے چھپانے یہ نظر کا حکم نہیں اس لئے کہ تمام بدن حرہ کا عورت اور قابل پردہ ہے اور شوہروں اور محرموں کے سوا کسی کو اس کے بدن کے کسی حصہ کی طرف نظر کرنا حلال نہیں مگر بضرورت مثل معالجات اور تحمل شہادت کے کہ جب شاہد کو ضرورت ہو تو وہ موضع شہادت کو دیکھ سکتا ہے۔ اس تحقیق کی بناء پر شہوت اور نظر بد سے امن ہونے کی صورت میں بھی تمام بدن کا مع چہرہ اور ہاتھوں اور پاؤں کے چھپانا اور پردہ کرنا لازم ہے اور کسی حصہ کی طرف نظر کرنا بھی حلال نہیں۔

احادیث:

بیہقی نے شعب الایمان میں حضرت حسن بصری رضی اللہ تعالیٰ عنہ سے روایت کی ہے کہ حضور اقدس ﷺ نے فرمایا ”لعن الله الناظر والمنظور اليه“ کہ اللہ تعالیٰ غیر کی عورت کو دیکھنے والے پر اور جس کو دیکھا گیا ہے اس پر لعنت کرے۔

اس حدیث سے معلوم ہوا کہ غیر عورت کو دیکھنا مرد کے لئے ناجائز اور سبب لعنت ہے۔ اسی طرح جو عورتیں بے پردہ رہیں اور ایسا موقع دیں کہ خواہ مخواہ لوگوں کی نگاہیں ان پر پڑیں نیز حضور نے ان پر لعنت فرمائی۔ ترمذی نے حضرت ابن مسعود رضی اللہ تعالیٰ عنہ سے روایت کی کہ حضور اقدس ﷺ نے فرمایا:

”المرأة عورة فاذا خرجت استستوقها الشيطان“

عورت مستور قابل پردہ ہے اور اس کا حق بھی ہے کہ وہ چھپے۔ جب باہر نکلتی ہے تو شیطان اس کی طرف نظر اٹھاتا ہے۔ اس حدیث میں پردہ کا بیان اور بے پردگی کی مضرت کا اظہار ہے کہ بے پردگی کی حالت میں شیطان اس کی طرف نظر آٹھاتا ہے اور اس کو اغوا کرنے اور اس کے ذریعہ سے دوسروں کو گمراہ کرنے کا موقع پاتا ہے۔

یہ بھی ہو سکتا ہے کہ باہر نکلنے والی عورت کی طرف جو لوگ نظریں ڈالتے ہیں ان کو شیطان فرمایا گیا ہو۔ بخاری اور مسلم میں حضرت شیبہ ابن عامر رضی اللہ تعالیٰ عنہ سے مروی ہے کہ حضور اقدس ﷺ نے فرمایا:

”ایاکم و الدخول علی النساء فقال رجل یا رسول الله ارايت الحمی قال الحمی الموت“

حضور علیہ الصلوٰۃ والتسلیمات نے فرمایا تم اپنے آپ کو عورتوں پر داخل ہونے سے بچاؤ۔ ایک شخص نے عرض کیا یا رسول اللہ! دیور۔ جیٹھ وغیرہ یعنی ان لوگوں کے لئے کیا حکم ہے جو عورت کے شوہر کے رشتہ دار ہوں؟ حم عربی زبان میں شوہر کے رشتہ داروں کو کہتے ہیں سوائے اس کے آباؤ ابناء کے حضور نے فرمایا حم موت ہے۔ یعنی اس سے پردہ لور پینا بہت زیادہ ضروری ہے۔ حضور نے مختشوں تک کو مکان میں داخل ہونے کی اجازت نہیں دی۔ بخاری و مسلم میں بروایت ابو المؤمنین حضرت ام سلمہ رضی اللہ تعالیٰ عنہا مروی ہے کہ حضور نے فرمایا:

”لا یدخلن ہولاء علیکم“

یہ لوگ ہرگز تم پر داخل نہ ہوں۔

ترمذی و ابوداؤد میں ام المؤمنین ام سلمہ رضی اللہ تعالیٰ عنہا سے مروی ہے کہ وہ اور ام المؤمنین حضرت میمونہ رضی اللہ تعالیٰ عنہا حضور اقدس ﷺ کی خدمت میں حاضر تھیں کہ ابن ام مکتوم صحابی رضی اللہ تعالیٰ عنہ حضور کی خدمت میں حاضر ہوئے وہ نابینا تھے۔ باوجود اس کے حضور نے ان دونوں پاک بیبیوں کو حکم فرمایا کہ وہ پردہ کریں۔ حضرت ام سلمہ نے عرض کیا یا رسول اللہ وہ نابینا ہیں۔ ہمیں دیکھ نہیں سکتے؟ حضور نے فرمایا:


”انعمیا وان انتما السما تبصرانہ“

کیا تم بھی نابینا ہو۔ کیا تم انہیں نہیں دیکھ سکتیں۔ اس حدیث سے معلوم ہوا کہ شخص نابینا سے بھی پردہ چاہئے اور عورت بھی غیر مرد کو نہ دیکھے۔ شریعت ظاہرہ میں پردہ کا کس قدر انتظام ہے۔ ابوداؤد میں حضرت عبداللہ ابن بشر رضی اللہ تعالیٰ عنہ سے مروی ہے:

”کان رسول اللہ ﷺ اذا اتی باب قوم لم یستقبل الباب من تلقاء وجہہ ولکن من رکنہ

الایمن اولاً بسی (الحدیث)

حضور اقدس ﷺ جب کسی قوم کے دروازہ پر تشریف فرما ہوتے تو دروازہ کے سامنے رخ کر کے قیام نہ فرماتے۔ اپنے یا بائیں بازو پر قیام فرما کر السلام علیکم فرماتے۔ حضور کو خود یہ احتیاط ہے کہ کسی دروازہ پر تشریف بھی لے جائیں تو دروازہ سے ہٹ کر قیام فرمائیں۔ کہ کہیں سامنے کھڑے ہونے سے نظر مبارک گھر والوں پر نہ پڑ جائے۔ باوجودیکہ آں سرور اکرم ﷺ کی نظر انور سر ایا شفقت و رحمت و کرم ہے اور اس امت کے لئے آپ مثل والد کے ہیں۔ بلکہ ہر ایک رسول کو اپنی امت کے لئے آپ مثل والد کے ہیں بلکہ ہر ایک رسول کو اپنی امت سے یہی نسبت ہوتی ہے۔ حضرت شیخ عبدالحق محدث دہلوی رحمۃ اللہ تعالیٰ علیہ لمعات شرح مشکوٰۃ میں فرماتے ہیں۔



”ثم انه قد ثبت انه ﷺ كالأب بالنسبة الى امته“

لیکن باوجود اس کے حیا کا بادشاہ اپنی نظر پاک کو اپنی کنیزوں پر واقع ہونے سے بچائے۔ اس میں امت کو حیا اور پردہ کی کیسی مبلغ تعلیم ہے اور عقلاً بھی حفظ ناموس و آبرو و حیا و حمیت کے لئے پردہ نہایت ضروری ہے۔

درمختار میں ہے:

”و تمنع المرأة الشاب من كشف الوجه بين الرجال لا لانه عورة بل لخوف الفتنة مكسبه وان امن الشهوة“

جوان عورت کو مردوں میں چہرہ کھولنے سے منع کیا جائے اس لئے نہیں کہ چہرہ عورت ہے بلکہ فتنہ کے خوف سے۔

ردالمختار میں ہے:

”و المعنى تمنع من الكشف لخوف ان يرى الرجال وجهها فتقع الفتنة لانه مع الكشف قد يقع النظر اليها بشهوة“

مطلب یہ ہے کہ عورت کو چہرہ کھولنے سے بایں اندیشہ منع کیا جائے کہ مرد اس کا چہرہ دیکھیں گے تو فتنہ واقع ہوگا کیونکہ چہرہ کھلا ہونے کی حالت میں کبھی اس کی طرف شہوت سے نظر پڑتی ہے۔ ان لوگوں کی عورتوں پر افسوس جو نصاریٰ کی تقلید میں اپنی عورتوں کو بے پردہ لئے پھرتے ہیں اور مجموعوں میں ہر قسم کے لوگ ان کو دیکھتے اور بدنگاہ ہیں ان پر پڑتی ہیں۔ وہ مردوں سے ہاتھ ملاتی ہیں اور یہ شرع میں جوان عورتوں کے لئے کسی حال میں بھی جائز نہیں خواہ شہوت سے امن بھی ہو۔ جدید تعلیم یافتہ عورتیں مردوں سے بے تکلف کلام کرتی ہیں۔ بلند آواز سے بولتی ہیں۔ مجموعوں میں تقریر کرتی ہیں۔ شعر گاتی ہیں۔ انہیں خبر نہیں کہ عورتوں کو مردوں سے بلند آواز کے ساتھ کلام کرنا جائز نہیں۔ شریعت میں عورت کی آواز یہاں تک محفوظ رکھی گئی کہ آذان دینا بھی جائز نہیں۔ اگر امام سہو کرے تو عورت کو سبحان اللہ کہنے کی بھی اجازت نہیں۔ اسے چاہئے اپنے ہاتھ کی پشت پر ہاتھ مار کر آواز کرے تاکہ امام اپنے سہو پر متنبہ اور آگاہ ہو۔ ردالمختار میں نوازل سے منقول ہے:

”نغمة المرأة عورة وتعلمها القران من المرأة احب“



اسی میں امام ابوالعباس قرطبی سے منقول ہے:

”ولا يجوز لهن رفع اصواتهن تمطيطها و وطنيها و تقطيعها لما في ذلك من استمالة الرجال

اليهن و تحريك الشهوات منهم و من هذا لم يجوز ان تؤذن المرأة“

ردالمختار میں سر نیلا لہ سے نقل کیا ہے:

”ولا يكلم الا جنبيه الا عجوزاً عطست او سلمت فيشمتها ويرد السلام اليها والا لا“



یعنی غیر عورت سے کلام نہ کرے سوائے بوڑھی عورت کے جس کو چھینک آئے یا وہ سلام کرے تو اس کو یرحمک اللہ کہہ دے یا سلام کا جواب دے دے اور اگر بوڑھی نہ ہو تو یہ بھی نہیں۔

ردالمختار میں ہے:

”وان لم تکن عجوزاً بل شابة لا یשמتهَا ولا یرد السلام بلسانہ“

یعنی اگر عورت بوڑھی نہ ہو جو ان کی تشمیت بھی نہ کرے اور زبان سے اس کے اسلام کا جواب بھی نہ دے۔ قاضی خان میں ہے:

”ان كانت عجوزاً ردت الرجل سلاماً بلسانہ بصوت تسمع وان كانت شابة ردت علیہا فی نفسه“

عورت بوڑھی ہو تو مرد اس کے سلام کا زبان سے ایسی آواز کے ساتھ جواب دے جس کو وہ سن لے اور اگر وہ جوان ہو اور سلام کرے تو اس کے سلام کا اپنے دل میں جواب دے۔ درمختار میں ہے:

”فان خافت الشهوة او شک امتنع نظره الی وجهها فحل النظر مقید بعدم الشهوة والا

فحرام وهذا فی زمانہم واما فی زماننا فممنوع من الشابة“ (قہستانی وغیرہ) الا النظر والمس

لحاجة“

اگر غیر عورت کے دیکھنے میں شہوت کا اندیشہ ہو یا شک ہو تو اس کے چہرہ کی طرف دیکھنا ممنوع ہے۔ پس نظر کی حلت عدم شہوت کی قید کے ساتھ مقید ہے۔ یہ نہ ہو تو غیر عورت کے چہرہ کی طرف نظر کرنا حرام۔ یہ حکم تو زمانہء سلف کا ہے (جو زمانہ تقویٰ اور پاکبازی کا تھا اور نفوس ذکی تھے) لیکن ہمارے زمانہ میں جو ان عورت کو منع کیا جائے مگر بشرط ضرورت اس کے چہرہ کی طرف نظر جائز ہوگی۔ عدم شہوت سے مراد یہ ہے کہ شہوت نہ ہونے کا یقین ہو۔

چنانچہ علامہ شامی نے قہستانی سے نقل کیا:

”وشرط لحل النظر الیہا والیہ الا من بطریق الیقین من الشهوة“



یعنی غیر مرد کے عورت کی طرف اور عورت کے مرد کی طرف دیکھنے کی حلت اس شرط کے ساتھ مشروط ہے کہ شہوت سے امن کا یقین ہو اور شک ہونے کے معنی یہ ہیں کہ شہوت کا ہونا اور نہ ہونا کوئی یقینی نہ ہو۔ چنانچہ علامہ شامی فرماتے ہیں:

”معناه استواء الأمرین تاتار خانیہ“

ردالمختار میں ہے:

”قال فی التاتار خانیہ و فی شرح الکرخی النظر الی وجه الاجنبیة الحرہ لیس بحرام ولکنہ

ویکرہ یکرہ بغير حاجة اہ و ظاہرہ الکراہة ولو بلا شهوة“



یعنی تاتار خانہ اور شرح کرنی نے کہا کہ غیر عورت کے چہرہ کی طرف نظر کرنا حرام نہیں لیکن بے ضرورت مکروہ ہے۔
ظاہر مطلب یہ ہے کہ غیر عورت کے چہرہ کو بے شہوت دیکھنا بھی مکروہ ہے۔ یعنی اگر شہوت نہ ہونے کا یقین ہو جب بھی بے
ضرورت دیکھنا جائز نہیں اور شہوت سے دیکھنا تو حرام ہے۔ درمختار میں ہے: والا فحرام۔ شامی میں ہے ان کان عن شہوتہ حرام
یہ حکم کہ غیر عورت کے چہرہ کو بے ضرورت دیکھنا حرام نہیں، مکروہ ہے اس کی نسبت صاحب درمختار نے فرمایا کہ یہ حکم سلف
صالحین کے زمانہ کا ہے، جو عہد تقویٰ اور دینداری کا تھا اور ہمارے زمانہ میں جو ان عورت کو بے ضرورت دیکھنا بغیر شہوت کے
بھی حلال نہیں۔ اب مسئلہ بعون اللہ تعالیٰ واضح ہو چکا تو اب سمجھنا چاہئے کہ پیرا اگر عورت کا محرم نہیں ہے اجنبی اور غیر شخص ہے
۔ تو اس سے بھی پردہ لازم ہے اور اگر وہ پردہ نہیں کرتا تو گناہ گار ہے اور عورتوں کو اس کے سامنے آنا جائز نہیں البتہ اگر پیر
صاحب صلاح و تقویٰ اور شیخ فانی ہو جو ان کی امنگیں مرچکی ہوں اور قوائے شہوانیہ میں حرکت نہ رہی ہو تو عورتیں اس کے
سامنے اعضاء کو چھپا کر محرم کی طرح سے آسکتی ہیں جیسا کہ آیت کریمہ میں ارشاد ہوا:

﴿ غَيْرِ أُولَى الْأَرْبَابَةِ مِنَ الرِّجَالِ ﴾

اور درالمختار میں ہے:

” ولها ان تصافح الشيوخ في شفاء من الكرميني العجوز شهوتها والشيخ الذي لا يجامع
مثله بمنزله المحارم“

زید کا قول کہ پردہ سے بے ایمان لوگ مرید کیا کرتے ہیں؟ نہایت قبیح اور سخت شنیع ہے۔ اس سے اصحاب زہد و ورع
پر بے ایمانی کا الزام دیا جاتا ہے اور بے ایمان کافر ہوتا ہے۔ چاہئے کہ زید اپنے اس نالائق کلمہ سے توبہ کرے۔

ہر ایک پیر جو جوان ہو خواہ صالح متقی ہو۔ اس کو مریدہ سے پردہ لازم ہے۔ پیری کچھ شرع کے احکام سے مستثنیٰ نہیں
کردیتی۔ البتہ وہ بوڑھا جس میں شہوانی جذبات نہ رہے اور نفسانی امنگوں سے خالی ہو گیا۔ اگر وہ صالح ہو تو عورتیں اس
طرح اس کے سامنے آسکتی ہیں جس طرح اپنے محرم کے سامنے خواہ پیر ہو یا نہ ہو۔

مسئلہ بعون اللہ تعالیٰ نہایت وضاحت کے ساتھ مدلل طریقہ پر عرض کیا گیا۔ اللہ تعالیٰ اس کو اپنے بندوں کے لئے
ذریعہ ہدایت فرمائے اور ہمیں سب کو اپنی راہ رضا پر چلائے۔

آمین یا رب العالمین و صلی اللہ تعالیٰ علی خیر خلقہ سید الانبیاء والمرسلین خاتم النبیین
محمد رحمة للعالمین و علی الہ واصحابہ الطیبین الطاہرین اجمعین۔

فتویٰ:

سوال: (۱) آیات ذیل کی مطابقت باہمی بدلائل قرآنی سورہ سبأ کی آیت (۲۹)

﴿مَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا﴾ سے فرمادیتے کیونکہ قرآن شریف اور آنحضرت ﷺ تمام دنیا کے انسانوں اور قوموں کی ہدایت کے واسطے نازل ہوئے ہیں تو آیات ذیل میں خصوصیت خاص قوم کی کیوں کی گئی ہے جس سے شبہ ہوتا ہے کہ آپ کی رسالت انبیاء علیہم السلام کی قوم پر نہ تھی:

﴿لِتُنذِرَ قَوْمًا مَّا أَتَهُمْ مِنْ نَّذِيرٍ مِّنْ قَبْلِكَ لَعَلَّهُمْ يَهْتَدُونَ﴾ ☆

﴿لِتُنذِرَ قَوْمًا مَّا أُنذِرَ آبَاؤُهُمْ فَهُمْ غَافِلُونَ﴾ ☆

(۲) نماز میں جو درود شریف پڑھے جاتے ہیں ان میں کوئی ایسی برکت و رحمت ہے جو حضرت ابراہیم علیہ السلام اور ان کی آل میں موجود تھی اور آنحضرت ﷺ اور آپ کی آل کے واسطے ابتدائے اسلام سے اب تک برابر مانگ رہے ہیں اور وہ پوری ہونے کو نہیں آتی بظاہر اس سے افضلیت میں نقص پایا جاتا ہے؟

(۳) نبی، رسول کی جامع تعریف اور ان کا فرق بتائیے؟

(۴) دیگر انبیاء علیہم السلام کی امتوں پر بروئے قرآن شریف کیا کیا فضیلت و انعامات خاص امت محمدیہ ﷺ ہیں؟

الجواب بعون الکریم الوہاب:

﴿بِسْمِ اللّٰهِ الرَّحْمٰنِ الرَّحِیْمِ﴾

نحمدہ و نصلی علی رسولہ الکریم ☆

(۱) آیات مذکورہ میں اصلاً اختلاف نہیں۔ نہ آیت سورہ سجدہ یا سورہ یسین سے کسی قسم کا کوئی شبہ پیدا ہوتا ہے۔

اولاً: شے اس لئے کہ ثبوت شئی نفی ماعدا کی دلیل نہیں ہوتا تو کسی قوم کے لئے آپ کا نذیر ہونا دوسری اقوام کے نذیر ہونے کا انکار نہیں۔ اگر کسی شخص کو کہا جائے کہ یہ حکیم ہیں۔ تو اس کے یہ معنی نہیں ہو سکتے کہ وہ رئیس نہیں ہیں۔ ورنہ خصوصیت کے ساتھ حکیم ہونے کا ذکر کیوں کیا جاتا یا کسی شخص کو کہا جائے کہ آپ اس گاؤں کے زمیندار ہیں۔ تو اس سے یہ لام نہیں آتا کہ اور کسی گاؤں کے زمیندار نہیں یا کسی استاد سے کہا جائے کہ یہ لڑکا آپ کی شاگردگی میں اس لئے دیا گیا کہ آپ اس کے اخلاق کی درستی کریں۔ اس کا یہ مطلب نہیں ہو سکتا آپ اس کے سوا اور کسی لڑکے کے استاد ہی نہیں ایسا سمجھنا سراسر جہل و نادانی ہے۔

قرآن پاک کی آیات خود دلالت کرتی ہیں کہ بعض مقامات پر حسب موقع بعض افراد کا ذکر کرنا منافی عموم نہیں

ہوسکتا۔ قرآن کریم میں ایک جگہ ارشاد ہوتا ہے:

﴿ خَالِقُ كُلِّ شَيْءٍ ﴾

اللہ تعالیٰ ہر شے کا خالق ہے۔

دوسری جگہ ارشاد ہوتا ہے:

﴿ وَاللَّهُ خَلَقَكُمْ وَمَا تَعْمَلُونَ ﴾

اللہ تعالیٰ نے تمہیں اور تمہارے اعمال کو پیدا کیا۔ اس سے یہ نتیجہ نہیں نکل سکتا کہ دونوں آیتوں میں مخالفت ہے اور دوسری آیت سے شبہ ہوتا ہے کہ انسان اور اس کے عمل کے سوا کائنات میں سے اور کسی چیز کا اللہ تعالیٰ خالق نہیں ہے۔

معاذ اللہ ایک آیت میں ارشاد ہوا:

﴿ يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ ﴾

اے لوگو اپنے اس رب کی عبادت کرو جس نے تم کو پیدا کیا۔ دوسری آیت میں ارشاد فرمایا:

﴿ يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا ﴾

اے لوگو تم اپنے اس رب سے ڈرو جس نے تم کو ایک جان سے پیدا کیا اور اس سے اس کی زوجہ کو پیدا کیا۔ کیا کوئی نادان کہہ سکتا ہے کہ ان آیتوں سے شبہ ہوتا ہے اللہ تعالیٰ صرف انسانوں ہی کا خالق ہے اور کسی چیز کا نہیں والعیاذ باللہ تعالیٰ۔ اگر صرف ایک قوم کے لئے نذیر ہونے کا ذکر کیا جاتا تو بھی وہ دوسری قوم کے حق میں نذیر نہ ہونے کی دلیل نہ ہو سکتا چہ جائیکہ سورہ سباء کی آیت میں ارسال عام کا صاف و صریح ذکر موجود ہے۔ پھر شبہ کا کیا محل۔ علاوہ بریں اور بہت سی آیات اس مدعا کی مثبت ہیں:

﴿ وَمَا أَرْسَلْنَاكَ إِلَّا رَحْمَةً لِّلْعَالَمِينَ ☆ وَلِتَكُونَ لِّلْعَالَمِينَ نَذِيرًا وغیرہا من الآیات ﴾

ثانیاً: سائل کا یہ قول کہ آیات ذیل میں خصوصیت خاص قوم کی کیوں کی گئی۔ یہ سوال ایک غلط دعوے پر مشتمل ہے ان آیات میں کسی قوم کی خصوصیت نہیں کی گئی کہ حضور صرف اسی قوم کے لئے یا خاص اسی قوم کے لئے نذیر بنائے گئے۔ اس معنی پر دلالت کرنے والا کوئی لفظ آیات میں نہیں۔ یہ قرآن پاک پر افتراء ہے۔ اس میں یہ نہیں فرمایا گیا:

”لئلا تنذر الا قوما ما اتهم“



جس سے خصوصیت سمجھی جائے۔ ذکر خاص تخصیص عام نہیں ہوتا۔ اگر زید کو کہا جائے کہ وہ بکر کا باپ ہے تو اس کے یہ معنی نہیں کہ وہ خالد کا باپ نہیں۔ خاص ایک بیٹے کا ذکر کرنا زید کے باپ ہونے کی اسی کے ساتھ تخصیص نہیں کرتا ہاں اگر یہ کہا جاتا کہ زید بکر ہی کا یا صرف بکر کا باپ ہے تو تخصیص ہوتی، آیت میں ایسا کہاں ہے۔

ثالثاً: آیات سورہ سجدہ و سورہ یسین میں قوم خاص مراد ہونے پر معترض کے پاس کوئی دلیل قطعی ہے۔ حاشیہ تفسیر جلالین جمل میں قوما کی تفسیر میں فرمایا "ای العرب و غیرہم" اس تفسیر پر سارے ہی عرب و عجم مراد ہیں تو خصوص بھی ندارد چہ جائیکہ تخصیص ارسال۔

۲:- سوال نہایت بیہودہ ہے اور عقل و علم سے بہت ہی دور ہے۔ اول تو مشبہ بہ میں حقیقتہً وجہ شبہ کی کثرت و قوت ضرور نہیں۔ شہرت کافی ہے۔ کما لا ینحی اهل العلم "اعتراض تو یہیں ختم ہو گیا۔ لیکن اس کو سمجھے تو وہ جس کو علم سے کچھ واسطہ ہو۔ عام آدمی بھی اپنے محاورات میں اتنا سمجھتے ہیں کہ جب ایک کریم بادشاہ داد و دہش پر آئے اور اپنے غلاموں اور حاشیہ برداروں کو انعام دے۔ اس وقت اعیان دولت اور وزرائے سلطنت عرض کریں جیسا ان غلاموں پر کرم ہوا ہے ہم نیاز مندوں پر بھی نظر توجہ ہو تو اس کے یہ معنی نہیں ہیں کہ پانچ پانچ روپے کے ملازموں کو دس دس روپے انعام دیا گیا ہے تو ان کی مثال پیش کر کے ہم بھی نظر عنایت کے امیدوار ہیں ورنہ جسے اللہ تعالیٰ نے عقل دی ہے وہ تو یہی سمجھے گا جس طرح ان کے لئے جیسا انعام شایاں تھا وہ انہیں دیا۔ ایسے ہی ہمارے لئے تیرے کرم سے جو شایاں ہو وہ ہمیں عنایت فرماتا اب فضیلت میں وہ حاشیہ بردار فائق ہونگے یا وزراء و اعیان سلطنت اتنی موٹی بات بھی سمجھ میں آ جاتی تو معترض ایسا بھدا بھونڈا لایعنی اعتراض نہ کرتا۔

دویم: یہ بات کس قدر بعید از عقل ہے جو وہ کہتا ہے کہ ابتدائے اسلام سے سارے مسلمان مانگ رہے ہیں اور وہ پوری ہونے کو نہیں آتی۔ اسی سے اس کو حضور پر نور سید الانبیاء صلی اللہ تعالیٰ علیہ وآلہ وبارک وسلم کی عظمت شان معلوم ہو جاتی۔ اگر وہ عقل رکھتا ہر عاقل سمجھ سکتا ہے کہ درود شریف حضور اقدس علیہ الصلوٰۃ والتسلیمات اور آپ کی آل کے حق میں دعائے رحمت و برکت ہے اور قرآن پاک میں پروردگار عالم نے اس کا حکم فرمایا تو اگر پروردگار عالم کو اس دعا کا قبول کرنا منظور نہ ہوتا تو وہ مسلمانوں کو کیوں حکم فرماتا اور اس طرح رغبت دلاتا کہ ہم بھی اس محبوب اکرم علیہ الصلوٰۃ والتسلیمات پر نازل فرماتے ہیں ہمارے ملائکہ بھی درود بھیجتے ہیں تم بھی درود و سلام بھیجو تو ظاہر ہے کہ یہ سب دعائیں مقبول اور شرع میں مطلوب اور ان سے اظہار شان سید کون و مکان صلی اللہ علیہ وآلہ وسلم کا منظور۔

اور مسلمانوں کو اس محبوب اکرم کی محبت اور درود دعا گوئی کی برکتوں سے فیضیاب فرمانا مد نظر تو اب جتنے مسلمان درود بھیجتے ہیں اور حضور کے حق میں رحمت و برکت کی دعائیں کرتے ہیں اور قیامت تک کرتے رہیں گے وہ سب مقبول اور مرضی الہی کے مطابق اور ہر مسلمان درود میں دعایوں کرتا ہے کہ اے پروردگار حضور پر نور سید الانبیاء محبوب کبریا صلی اللہ علیہ وآلہ وسلم اور ان کی آل پاک پر رحمتیں اور برکتیں نازل فرما جیسی تو نے سیدنا حضرت ابراہیم اور انکی آل پر رحمتیں اور برکتیں نازل فرمائیں تو اگر کوتاہ



نظر معترض کے طور پر یہ بھی فرض کر لیا جائے کہ ہر مسلمان حضور اور ان کی آل کے لئے اتنی ہی رحمت و برکت مانگتا ہے۔ ان حضرت ابراہیم علیہ السلام اور ان کی آل کو ملی اور ہر دعا مقبول ہے تو حضور کو ہر مسلمان کی ہر دعا پر رحمتیں اور برکتیں اتنی ہی جتنی حضرت ابراہیم علیہ السلام اور ان کی آل کو ملیں اور قیامت تک بے شمار مسلمان یہ دعائیں مانگتے رہیں گے اور پھر ایک ایک ہی مرتبہ نہیں بلکہ ہر مسلمان عمر بھر اپنے تمام فرائض و نوافل وغیرہ میں یہ دعائیں مانگتا رہتا ہے تو اب حضور کی رحمت و برکت کی کیا نیابت ہوئی! کریم کارساز کا مقصود ہی یہ ہے کہ حضرت ابراہیم اور ان کی آل کو جتنی رحمتیں اور برکتیں عطا فرمائی گئیں۔ حضور سید عالم ﷺ کا ہر غلام ان کا ذکر کر کے حضور کے لئے ان سے اعلیٰ نعمتیں اور برکتیں مانگا کرے اور ان کی ہر دعا مقبول ہو اور حضور کو ہر دعا کے ساتھ حضرت ابراہیم اور آل ابراہیم سے زیادہ نعمتیں اور برکتیں دی جائیں اور ان کا سلسلہ قیامت تک جاری رہے۔ اس فضیلت کی کچھ نہایت ہے کم عقلی پر افسوس جو اس کو نقصان سمجھ گیا۔

(۳) نبی وہ آزاد مرد ہیں جن کے پاس اللہ تعالیٰ نے ہدایت کے لئے وحی بھیجی ہو۔ رسول بشر ہی میں منحصر نہیں۔ ملائکہ سے بھی ہوتے ہیں۔

(۴) حضور علیہ الصلوٰۃ والسلام کی امت کو دوسری امتوں پر بے شمار فضیلتیں حاصل ہیں اللہ تعالیٰ نے اس امت کو امت وسط فرمایا۔ دوسری امتوں کے حق میں ان کو شاہد کیا ان کی قسمتوں کا فیصلہ ان کی شہادت پر رکھا اور سب کا یہ کہ اجمال خود اللہ تعالیٰ نے اس امت مبارک کی مدح کی اور اس کو خیر امت فرمایا قرآن پاک میں ارشاد ہوا:

﴿كَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ﴾

دوسری آیت میں ارشاد ہوا:

﴿كُنْتُمْ خَيْرَ أُمَّةٍ أُخْرِجَتْ لِلنَّاسِ﴾

واللہ تعالیٰ اعلم

مسجد میں جوتا پہن کر جانے اور نماز پڑھنے کا حکم:

سوال: ما قولکم رحمکم اللہ تعالیٰ خواجہ حسن نظامی صاحب دہلوی کا ایک مضمون رسالہ پیشوا جلد ۵ نمبر ۵ میں چھپا ہے رسالہ بھی ملاحظہ کے لئے حاضر ہے۔ اس مضمون میں صاحب موصوف نے مسجد میں جوتا پہن کر جانے اور جوتا پہنے ہوئے ہی نماز پڑھنے پر بہت زور دیا ہے اور اس امر کو جائز و مستحب ہی کے درجہ تک نہیں رکھا بلکہ واجب قرار دیا ہے اور ایسا نہ کرنے والوں پر ترک واجب کا الزام لگایا ہے اور انہیں ضعیف الایمان ٹھہرایا ہے اپنی تائید میں کچھ احادیث بھی پیش کی ہیں۔ اس مسئلہ کے متعلق تفصیل کے ساتھ تحریر فرمائیں تاکہ مسلمانوں کو حکم شرع معلوم ہو اور گمراہی سے بچیں۔ اللہ تعالیٰ آپ

کو دارین میں اجر عطا کرے، آمین والسلام۔

خاکسار محمد ظہور اختر


الجواب: ” الحمد لله رب العالمين والصلوة والسلام على سيد المرسلين محمد وآله واصحابه اجمعين “ میں نے رسالہ پیشوائی حسن نظامی صاحب کا جوتیوں والا مسئلہ دیکھا۔ اس مسئلہ میں انہوں نے بہت حد سے تجاوز کیا ہے اور معبد میں جوتیاں پہن کر نماز پڑھنے کو جائز ہی نہیں بلکہ واجب تک قرار دیا ہے اور جو شخص برہنہ پا نماز کو بہتر سمجھے اس کے ایمان میں شبہ کیا ہے۔ ”ولا حول ولا قوة الا بالله“ عجب خود پسندی کی انتہا ہو گئی۔

مسلمانوں میں تفرقہ اندازی:

تمام عالم کے مسلمان مساجد میں جوتا اتار کر داخل ہونے کے پابند ہیں اور اس کو مسجد کا احترام سمجھتے ہیں۔ اگر فرض کر لیا جائے کہ کسی تفصیل و تشریح کے جوتا پہن کر مسجد میں داخل ہونا جائز یا افضل و اولیٰ بھی ہو تو اتنے امر کے لئے مسلمانان عالم کے ایک متحد طریق عمل میں تغیر کرنا اور ان میں ایک نئے تفرقہ کی بنیاد ڈالنا سخت ممنوع ہوگا آج ضرورت ہے کہ مسلمانوں کے انتشار کو دور کیا جائے اور جس حد تک ممکن ہو سکے اور کوئی محدود شرعی لازم نہ آئے۔ ان میں ارتباط و اتحاد پیدا کرنے کے لئے کامل جدوجہد کی جائے۔ بجائے اس کے ڈھونڈ ڈھونڈ کر ایسی باتیں نکالنا جس سے مسلمانوں میں اختلاف پیدا ہو اور ان کے صدیوں کے معمول اور ان کے اکابر علماء و مشائخ اولیاء و ائمہ اور بزرگ انہوں نے دیکھے ہیں ان سب کے معمول کے خلاف انہیں مجبور کرنا یقیناً ایک فساد عظیم کی بنیاد ہے اور مسلمانوں میں ایک نئی جنگ چھڑ جانے اور تفرقہ پیدا ہونے کی تحریک ہے جو درحقیقت مسلمانوں کے ساتھ عداوت اور حکم اسلام کی مخالفت ہے۔ بوداؤد میں حضرت ابو ذر غفاری رضی اللہ تعالیٰ عنہ سے یہ حدیث مروی ہے:

” من فارق الجماعة شبراً فقد خلق ربقة الاسلام من عنقه “

حضور اقدس علیہ السلام نے ارشاد فرمایا جو جماعت سے بالشت بھر جدا ہو اس نے اسلام کا حلقہ اپنی گردن سے نکال ڈالا۔ مگر حسن نظامی صاحب کو اس کی مطلق پرواہ نہ ہوئی اور انہوں نے ذرا لحاظ نہ کیا کہ اس تحریک کا کیا اثر ہوگا۔ مسلمانوں میں فساد عظیم برپا ہوگا۔ اس نازک حالت میں ان کی قوت کو کیسا صدمہ پہنچے گا۔ اگر مطلقاً جوتے پہن کر مسجد میں جانا اور نماز پڑھنا جائز بھی ہوتا۔ تاہم اس میں اختلاف پیدا ہونے کے اندیشہ سے اس کی تحریک سے باز رہنا شرعاً ضروری تھا۔ ایک ایسے امر میں جو زیادہ سے زیادہ مباح ہو سکتا ہو آپ کو یہ اہتمام ہے۔ اس قدر تاکید ہے۔ مسلمانوں میں تفرقہ پڑنے کی پرواہ نہیں ہے۔ لیکن کتنے منہیات ممنوعات محرّمات بلکہ ضلالت ہیں جن کی طرف آپ کو التفات نہیں:



” واللہ یهدی من یشاء الی سواہ السبیل“
اب میں مسئلہ کے متعلق ایک مسلح گزارش کروں۔

مساجد خیر بقاع ہیں:

زمین کے تمام خطوں اور بقعوں میں مساجد بہترین بقاع ہیں۔ ہر مسلمان ان کو غایت احترام کی نظر سے دیکھتا ہے اور دین اسلام نے یہی تعلیم دی ہے۔ مسلم شریف میں بروایت حضرت ابو ہریرہ رضی اللہ تعالیٰ عنہ حضور اکرم ﷺ سے یہ مروی ہے:

”احب البلاد الی اللہ مساجدھا“

اللہ تعالیٰ کو بلاد میں سب سے پیاری مسجدیں ہیں۔ شریعت مطہرہ نے مسجدوں کے احترام کا حکم دیا ہے اور ان کے آداب مقرر فرمائے ہیں بد بودار چیز کھا کر مسجد میں آنے۔ مسجد میں بیٹھ کر دنیا کی باتیں کرنے تک سے روکا ہے۔ بخاری و مسلم میں حضرت جابر رضی اللہ عنہ سے مروی ہے:

”من اکل هذه الشجرة الملتة فلا يقربن مسجدنا“

جو اس بد بودار درخت (پیاز) کو کھائے ہرگز ہماری مسجد کے پاس نہ آئے۔ بیہقی کی حدیث میں ہے کہ حضور اقدس نبی کریم ﷺ نے ارشاد فرمایا:

”یاتی علی الناس زمان یكون حدیثهم فی مساجدھم فی امر دنیاھم فلا تجالسوھم فلیس للھ فیھم حاجة“

یعنی لوگوں پر ایک ایسا زمانہ آئے گا کہ ان کی مسجدوں میں ان کی گفتگو امر دنیا میں ہوگی ان کے ساتھ مجالست نہ کرو اللہ تعالیٰ کو ان کی پرواہ نہیں۔ امام ابن ہمام رحمۃ اللہ علیہ نے فتح القدر میں فرمایا:

”الكلام المباح فی المسجد مکروه تاكل الحسنات“

یعنی جو کلام فی نفسہ مباح ہے وہ بھی مسجد میں مکروه ہے نیکوں کو کھا جاتا ہے۔ کلام دنیا سے مسجدوں کو یہاں تک بچایا ہے کہ معاملات بیع و ثراء کی بھی اجازت نہیں۔ ترمذی نے حضرت ابو ہریرہ رضی اللہ تعالیٰ عنہ سے ایک حدیث روایت کی کہ حضور اقدس علیہ الصلوٰۃ والسلام فرماتے ہیں:

”اذا رائیتم من بیع او بیتاع فی المسجد فقولوا لا اربح اللہ تجارتک“

یعنی جب تم دیکھو کہ کوئی شخص مسجد میں خرید و فروخت کرتا ہے تو کہ دو کہ خدا تیری تجارت کو مفید نہ کرے۔ بلکہ گمشدہ چیز کو تلاش کرنے کے لئے بھی مسجد میں آواز بلند کرنے کی اجازت نہیں چنانچہ حدیث مذکورہ بالا میں یہ بھی ارشاد ہوا:

”اذا رايتهم من يلبس ضالة فقلوا لا ارد الله عليكم“

یعنی جب تم دیکھو کہ کوئی شخص مسجد میں گمشدہ چیز کو با آواز بلند تلاش کرتا ہے تو کہ دو خدا تجھے واپس نہ دلائے۔
بخاری شریف میں حضرت سائب بن یزید سے مروی ہے کہ طائف کے دو شخص مسجد میں بلند آواز سے بولتے تھے۔
حضرت عمر رضی اللہ تعالیٰ عنہ نے انہیں بلا کر فرمایا:

”لو كنتما من اهل المدينة لا وجعكما ترفعان اصواتكما في مسجد رسول الله ﷺ“

یعنی اگر تم مدینہ شریف کے ساکن ہوتے تو میں تمہیں مارتا۔ مسجد رسول اللہ میں آوازیں بلند کرتے ہو۔ ان احادیث
کریمہ سے معلوم ہوا کہ شریعت طاہرہ نے مسجد کے احترام کی کس قدر تاکید فرمائی۔ بدبودار چیز کھا کر مسجد میں آنا، مسجد میں
دنیا کی باتیں کرنا، گمی ہوئی چیز کو با آواز بلند تلاش کرنا اور بلند آواز سے بولنا خرید و فروخت کا معاملہ کرنا سب ممنوع فرما دیا۔
مسجد کی صفائی پاکیزگی و تطیب کا حکم دیا۔ ابو داؤد و ترمذی، ابن ماجہ میں حضرت ام المومنین عائشہ صدیقہ رضی اللہ تعالیٰ
عنہا سے مروی ہے:

”امر رسول الله ﷺ ببناء المسجد في الدوران ينظف ويطيب“

یعنی حضور اقدس ﷺ نے گھروں میں مسجد بنانے اور اس کو خوب پاک و صاف اور مطیب رکھنے کا حکم دیا۔ کیا
یہی پاکی اور صفائی ہے کہ ہر کس و ناکس کو مسجد میں جوتے پہنے پھرنے کا اذن عام دے دیا جائے؟ اور گرد و کوڑے سے فرش
مسجد جو اہل اسلام کا سجدہ گاہ ہے آلودہ اور گندہ رہے۔ سیکڑوں بے احتیاط چلنے والے بازاروں کی سنی سنائی نجاست آلودہ
جو تیاں پہن کر چلیں۔ فرش مسجد اس سے ملوث ہو۔ اسی فرش پر پرستار ان حق پیشانیاں رگڑیں۔ سجدے کریں۔ کیا یہی مسجد کی
پاکیزگی و تنظیف ہے؟ خواجہ صاحب کے فرش و بستر پر اگر کوئی جوتا پہن کر پاؤں رکھے تو شاید انہیں ناگوار ہو مگر مہجہ
کے لئے گوارا ہے۔ حیف! اور اگر خواجہ صاحب نے انگریزوں کا سا مزاج پیدا کر لیا ہو اور ان کو جوتے و ٹوپی میں فرق و امتیاز
باقی نہ رہا ہو۔ جس طرح وہ جوتے پر ٹوپ اور ٹوپ پر جوتا بے تکلف رکھ لیا کرتے ہیں آپ کو بھی گوارا ہو تو آپ کے ذوق
سلیم سے سوال کرنا بیکار۔

صحابہ کرام کی مثالیں دینا بیکار ہے۔ آج ان کی طرح طہارت و نظافت کا لحاظ کس کو ہے۔ کون احتیاط رکھتا ہے کہ
اس کا قدم ناپاک جگہ پر نہ رکھا جائے اور اس کا جوتا نجاست پر نہ پڑے۔ صحابہ کرام کی دینداری اور انکی طہارت سے
دوسروں کو کیا نسبت۔ ان کی پاپوش مبارک جیسی پاک و صاف رہتی تھیں آج لوگوں کو اپنے لباس کے لئے وہ پاکیزگی میسر
نہیں۔ خواجہ صاحب نے حضرت ابوسعید خدری رضی اللہ تعالیٰ عنہ کی جو حدیث نقل کی جس میں ذکر ہے کہ حضور علیہ الصلوٰۃ
والسلام نے نعلین شریف کو نماز میں پائے اقدس سے اتارا تو صحابہ نے اپنی پاپوشیں اتار لیں۔ حضور اقدس علیہ الصلوٰۃ والسلام

نے نماز سے فارغ ہو کر صحابہ سے پاپوش اتارنے کا سبب دریافت فرمایا تو صحابہ نے عرض کیا کہ ہم نے حضور کو دیکھ کر ایسا کیا۔ ارشاد فرمایا کہ جبریل نے ہمیں آ کر خبر دی کہ نعلین شریفین میں کچھ لگا ہے (اس لئے ہم نے نعلین مبارک کو اتارا) تم میں سے جب کوئی مسجد میں آئے چاہئے کہ اپنی پاپوشوں کو دیکھ لیا کرے۔ اگر ان میں کچھ لگا ہو تو ان کو گرڈ ڈالے۔

اس حدیث پر نظر کرنے سے معلوم ہوتا ہے کہ نعل پاک میں جو چیز لگی تھی وہ نجاست تو نہ تھی جس سے نماز درست نہ ہوتی۔ کیونکہ نجاست ہوتی تو نماز کا اعادہ فرمایا جاتا۔ یہ کیونکر ہو سکتا ہے کہ آدھی نماز نجس نعلین سے پڑھ لی جائے۔ علاوہ بریں نجاست کی صورت میں چونکہ نماز ہی درست نہ تھی اس لئے حضرت جبریل علیہ السلام نماز سے قبل حاضر ہو کر اطلاع کرتے۔ اس سے صاف ظاہر ہے جو چیز لگی تھی وہ نجاست نہ تھی لیکن گرد کوڑے کا رہنا بھی حبیب کی نعل شریف میں رحمت الہی نے گوارا نہ فرمایا اور یہ بھی آپ کے منصب عالی کے لائق قرار نہ دیا گیا چنانچہ اسی حدیث کی شرح میں حضرت شیخ عبدالحق محدث دہلوی رحمۃ اللہ تعالیٰ علیہ فرماتے ہیں:



”وقدر بفتح قاف و ذال معجمہ آنچه مکروه پندارد و آنرا طبع و ظاہرا نجاستے نبود کہ نماز بان درست نباشد بلکہ چیزے بود مستقدر کہ طبع آنرا ناخوش دارد والا نماز از سر میگرفت کہ بعض از نماز بان گزارده بود خبر دادن جبریل و بر آوردن از پا جہت کمال تنظیف و تطہیر بود کہ لائق بحال شریف و بے بود۔“

اس سے معلوم ہوا کہ حضور علیہ الصلوٰۃ والسلام کے نعل شریف کی طہارت کا تو یہ عالم ہے کہ اس کو اگر کوئی ایسی پاک چیز بھی لگ جائے جس کو طبع سلیم ناپسند رکھے تو نماز میں جبریل حاضر ہو کر عرض کریں ایسی نعل پاک ہے کسی کے جبہ و دستار کو بھی کچھ نسبت نہیں۔ اس پر آجکل کے بے احتیاط لوگوں کے جو توں کو قیاس کرنا سراسر خطا ہے۔ پھر یہ ادعا بھی غلط و باطل ہے کہ حضور کی عادت کریمہ ہی یہ تھی کہ پاپوش مبارک پہن کر نماز پڑھیں اور ہمیشہ ایسا ہی کیا جاتا تھا اور صحابہ بھی سب اس کے عامل تھے۔

ابوداؤد شریف میں حضرت ابو ہریرہ رضی اللہ تعالیٰ عنہ سے مروی ہے:

”قال رسول الله ﷺ اذا صلتی احدکم فلا یضع نعلیہ عن یمینہ ولا عن ینسارہ فتکون عن یمین غیرہ الا ان لا یکون علی ینسارہ احد ولیضعہما بین رجلیہ“

یعنی حضور انور علیہ الصلوٰۃ والسلام نے فرمایا جب تم میں سے کوئی نماز پڑھے تو جو تاپنے والے طرف نہ رکھے اور نہ بائیں طرف رکھے کیونکہ وہ دوسرے شخص کے دانے ہو جائے گا مگر جس حالت میں کہ اس کے بائیں طرف کوئی نہ ہو بلکہ



چاہئے کہ جوتا اپنے پاؤں کے درمیان رکھے اس حدیث سے معلوم ہو گیا کہ زمانہ اقدس میں جوتا پہن کر نماز پڑھنا امر عادی نہ تھا۔ جب تو جوتا رکھنے کی جگہ بتائی گئی۔ اسی ابو داؤد شریف میں دوسری روایت حضرت عمرو بن شعیب رضی اللہ تعالیٰ عنہ سے مروی ہے وہ اپنے دادا سے روایت کرتے ہیں:

”رأیت رسول اللہ ﷺ یصلی حافياً متعلاً“

میں نے حضور اقدس ﷺ کو پا رہنے نماز پڑھتے بھی دیکھا اور پاپوش مبارک پہنے بھی اس حدیث شریف سے بھی معلوم ہوا کہ پاپوش مبارک پہن کر نماز پڑھنا امر عادی نہ تھا۔ خود حضور اقدس علیہ الصلوٰۃ والسلام بھی بغیر پاپوش مبارک کے نماز پڑھتے اور صحابہ کرام بھی۔ خواجہ حسن نظامی صاحب نے جوتا پہن کر نماز پڑھنا واجب بتایا ہے تو کیا ان کے نزدیک معاذ اللہ صحابہ اور خود حضور اقدس ﷺ واجب ترک کرتے تھے؟ اور خواجہ صاحب نے تو نماز میں جوتا نہ پہننے والے کے ایمان تک میں شبہ کیا ہے کس قدر نابینائی اور جہالت ہے اور یہ بات کہاں تک پہنچتی ہے حق و انصاف کا کچھ بھی لحاظ ہو تو فوراً توبہ کریں اور توبہ کا اعلان شائع کریں کہ:

”توبة السر بالسر والعلانية“


مسجد کی صفائی اور تنظیف کے جو احکام اوپر احادیث سے بیان کئے گئے ان کا مطلب یہ نہیں ہے کہ صرف ناپاک چیز سے ہی مسجد کو بچایا جائے۔ مگر جو چیز پاک ہو مگر طبع سلیم اس سے گھن کرتی ہو اور اس کو ناپسند رکھتی ہو اس سے بھی مسجد کو بچانا داخل تنظیف ہے۔ ورنہ تھوک اور ریٹھ سے خواجہ صاحب کی مسجد خوب گندہ ہوتی رہے اور خواجہ صاحب کہتے رہیں کہ یہ چیز ناپاک نہیں ہیں۔ مگر خواجہ صاحب کے کہنے سے کیا ہوتا ہے۔ خود حدیث شریف میں اس کی تشریح فرمادی گئی۔ بخاری و مسلم نے حضرت انس رضی اللہ تعالیٰ عنہ سے روایت کی ”البزاق فی المسجد خطیئة“ یعنی تھوکنا مسجد میں گناہ ہے۔ با۔ جو دیکھ تھوک نجس نہیں۔ طبیعت سلیمہ اس سے کراہت کرتی ہے تو جوتا جب بازاروں۔ سڑکوں میں ہر طرح کے راستوں میں استعمال کیا جائے تو اس کی پاکی کا احتمال ضعیف ہے اور غالب ہے کہ ضرور اس میں نجاستوں کا نفوذ ہو اور فرض کرو ایک شخص نے نہایت احتیاط کی، کبھی نجاست پر اس کا قدم نہ پڑا تب بھی ایسی چیزیں جوتے میں لگ جانا بہت غالب ہے اور اس سے مسجد کی تلویث کا قوی اندیشہ ہے۔ اس لئے جوتے کو مسجد میں لے جانا درست نہ ہو جیسا کہ بچوں کا مسجد میں لے جانا اندیشہ تلویث و نجس درست نہیں۔

در مختار میں ہے:

”ویحرم ادخال صبیان و منجانبین حیث غلب تنجیسهم والا فیکره“

اور حدیث میں وارد ہوا:


”جنبوا مساجدکم صبیانکم و منجانبکم“



زمانہ اقدس پر قیاس نہیں ہو سکتا صحابہ کی جیسی احتیاط کسی کا کیا منہ ہی کر سکے۔ حضور اقدس علیہ الصلوٰۃ والسلام کی پاپوش اقدس میں کوئی پاک چیز بھی الگ جائے جو طبع سلیم کو پسند نہ ہو تو وحی آئے۔ وہاں اطمینان ہے کہ وہ نعل اقدس ایسی پاک چیزوں سے بھی آلودہ نہیں جن سے طبع سلیم متنفر ہو۔ تو اس نعلین پاک کا مسجد میں جانا یقیناً موجب تلویث مسجد نہیں۔ علاوہ بریں اس زمانہ میں مسجد شریف میں پختہ فرش نہ تھا جس کی تلویث کا اندیشہ ہوتا اس کے ماسوا جن احادیث میں جوتا پہن کر نماز پڑھنے کی نسبت ارشاد ہوا ان میں اس کی علت کفار (یہود) کی مخالفت بتائی گئی اور آج کفار (نصاری وغیرہ) کا عام دستور ہے کہ وہ جوتا نہیں اتارتے جیسا کہ خود خواجہ صاحب کو بھی تسلیم ہے تو ان کی مخالفت جوتا اتار کر مسجد میں جانے کی علت ہے مقصود شارع علیہ السلام کی مخالفت کفار ہے اور اب وہ جوتا اتارنے میں حاصل ہے تو پہننے کا حکم اور اس پر تاکید خلاف منشاء شارع علیہ السلام ہے۔ یہ تمام باتیں کتابوں میں تھیں اور خود خواجہ صاحب نے جس ردالمختار کی عبارت نقل کی اس میں موجود تھیں۔ مگر ان پر نظر نہ ڈالنا اور اس عبارت کو چھوڑنا حق و انصاف کا خون ہے۔ ملاحظہ فرمائیے ردالمختار کی عبارت:

”وصلوته فیہما ای فی النعل والخف الطاہرین افضل مخالفة لليهود تاتارخانیہ وفی الحدیث صلوا فی نعالکم ولا تشبہوا بالیہود رواہ الطبرانی کما فی الجامع الصغیر رامز ابصحتہ واخذ منہ جمع من الحنابلہ انہ سنۃ ولو کان یمشی بہا فی الشوارع لان النبی ﷺ وصحبہ کانوا یمشون بہا فی طرف المدینۃ ثم یصلون بہا قلت لکن اذا خشی تلویث فرش المسجد بہا ینبغی عدمہ وان کانت طاہرۃ واما المسجد النبوی فقد کان مفروشا بالحصا فی زمنہ ﷺ بخلافہ فی زماننا ولعل ذلک محمل ما فی عمدۃ المفتی من ان دخول المسجد متنعلا من سوء الادب تأمل“

یعنی بنظر مخالفت یہود پاک جوتوں اور موزوں کے ساتھ نماز پڑھنا افضل ہے اور حدیث شریف میں ہے کہ جوتوں سمیت نماز پڑھو اور یہود کے ساتھ تشبیہ نہ کرو۔ اس حدیث سے ایک جماعت حنابلہ نے اخذ کیا کہ یہ سنت ہے خواہ ان جوتوں کو پہن پر رستوں میں چلتا ہو اس لئے کہ نبی اکرم ﷺ اور آپ کے اصحاب مدینہ طیبہ کے رستوں میں پاپوش مبارک پہن کر چلتے پھر ان کے ساتھ نماز پڑھ لیتے۔ علامہ فرماتے ہیں لیکن جب مسجد کی تلویث کا اندیشہ ہو تو چاہئے جوتا پہن کر مسجد میں نہ جائے۔ خواہ وہ جوتا پاک ہی کیوں نہ ہو لیکن مسجد نبوی میں زمانہ اقدس میں سنگریزے بچھے تھے (پختہ فرش نہ تھا) بخلاف ہمارے زمانہ کے اور شاید یہی محل ہو اس کا جو ”عمدۃ المفتی“ میں ہے کہ مسجد میں جوتے پہن کر داخل ہونا بے ادبی ہے۔ اس عبارت سے چند باتیں معلوم ہوئیں۔ ایک یہ کہ جوتا پہن کر نماز پڑھنے میں نہ رہی بلکہ جوتا اتارنے میں ہوئی لہذا اسی علت سے اب جوتا اتارنا ثابت ہوا۔ دوم یہ کہ مخالفت کفار کے قصد سے بھی وہ جوتا پہن کر نماز پڑھنے کی اجازت ہے جو



پاک ہو اور اس سے اندیشہ تلویت مسجد نہ ہو اور یہ بات آج حاصل نہیں ہمارے جوتوں سے مسجد کی تنجیس و تلویت کا کافی اندیشہ اور ظن غالب ہے لہذا ان جوتوں کو پہن کر مسجد میں جانا ہرگز درست نہیں رہا۔ خواجہ صاحب کا یہ فرمانا کہ جوتا رگڑنے سے پاک ہو جاتا ہے یہ مطلق صحیح نہیں کیونکہ نجاست غیر ذی جرم سے بغیر دھوئے پاک نہیں ہو سکتا نہ کسی حدیث سے آپ ایسا ثابت کر سکتے ہیں بلکہ جو حدیثیں آپ نے لکھی ہیں ان کی شرح دیکھئے۔ شرح مشکوٰۃ میں ہے:

” اما النجاسة مثل البول ونحوه يصيب الثوب او بعض الجسد فان ذلك لا يطهر الا الغسل اجماعاً كذا ذكره الطيبي “

یعنی پیشاب اور اس کی مثل نجاست کپڑے یا جسم کو لگ جائے تو وہ بالاجماع بغیر دھوئے پاک نہیں ہو سکتا۔ حضرت شیخ عبدالحق محدث دہلوی قدس سرہ اشعة اللمعات شرح مشکوٰۃ شریف میں فرماتے ہیں:

” اما در غیر ذی جرم مثل بول و خمر غسل واجب است “

در مختار میں ہے:

” وان لا جرم لها كبول فيغسل “

یعنی اگر پیشاب کی طرح نجاست غیر ذی جرم ہو تو دھونا لازم ہے۔ شامی میں ہے:

” فيغسل اى الخلف قال فى الذخيرة والمختار ان يغسل ثلاث مرات و يترك فى كل مرة حتى ينقطع التقاطر ويذهب الندوة ولا يشترط اليبس “

یعنی ذخیرہ میں ہے کہ مختار یہ ہے کہ تین مرتبہ دھویا جائے اور ہر مرتبہ اتنا توقف کیا جائے کہ تقاطر موقوف ہو تری جاتی رہے بالکل خشک ہونا شرط نہیں۔ خواجہ صاحب کا یہ خیال کہ نجاست غیر ذی جرم رگڑنے سے پاک ہو جاتی ہے بالکل غلط اور اجماع و کتب دینیہ کی تصریحات کے خلاف ہے اور نجاست تجسدہ کو نجاست غیر ذی جرم سمجھ جانا علم کی کمی اور باوجود اس قدر بے ادراکی مسائل دینیہ میں قلم اٹھانا کمال جرات و لا حول و لا قوہ۔ رہی یہ بات کہ حدیث شریف میں جوتے کارگڑنے سے پاک ہونا جو بیان کیا ہے اس سے کوئی نجاست سے پاک ہونا مراد ہے؟ یہ حدیث کی شرح سے معلوم کیجئے۔ اشعة اللمعات شرح مشکوٰۃ شریف میں ہے:

” مراد نجاست خشک است کہ چیزے ازاں تعلق گرفته است بنعل یاخف پس دلک کرد آن را بارض “

یعنی حدیث میں خشک نجاست مراد ہے کہ اگر وہ جوتے یا موزے کو لگ جائے تو زمین سے رگڑنے سے پاک ہو جائے گا اور یہ بات قرین عقل بھی ہے کہ خشک نجاست اگر جوتے کو لگ گئی تو رگڑنے سے چھوٹ جائے گی جوتا پاک ہو جائے

گا کیونکہ نجاست کے اجزاء جوتے کے جرم میں نفوذ تو کر ہی نہیں گئے تھے لیکن ترنجاست کے اجزاء تو جوتے کے جرم میں نفوذ کر جاتے ہیں۔ وہ صرف رگڑنے سے کیسے پاک ہو جائے گا اور یہ بات عجب لطف کی ہے کہ مسجد کے دروازے پر لوہے کی جالیاں رکھی جائیں ہر آنے والا پہلے ان سے اپنے جوتے خوب رگڑ لیا کرے جب خواجہ صاحب کے نزدیک جوتا اتنا پیارا ہوتا ہے کہ حالت نماز میں دل کے اندر گھسا چلا آتا ہے (یہ انہی کے الفاظ ہیں) تو اس جوتے کو روزانہ کم از کم پانچ مرتبہ رگڑ کر چار روز میں توڑ دینا کون گوارا کرے گا؟ یہ قید لگا دیجئے تو جوتے کی محبت والے مسجد میں آنا ہی چھوڑ دیں گے اور نماز کے لئے یہ اتنا گوارا نہ کریں گے کہ چھ ماہ چلنے والا جوتا ہفتہ بھر میں نکما ہو جائے یا دلی کے جوتے والوں کی تجارت کی اعانت مقصود ہے۔


الحاصل جب معلوم ہے کہ عام طور پر جوتوں میں رات دن ہر طرح کی نجاست لگتی رہتی ہے اور صحابہ کی سی احتیاط آج میسر نہیں تو مسجد کی تطہیر و تنظیف کے لئے ضروری ہے کہ فرش مسجد کو جوتوں سے بچایا جائے اور جوتا پہن کر مسجد میں داخل ہونا ناجائز ہو جیسا کہ اوپر نقل کی ہوئی عبارت کتب معتبرہ سے ثابت ہو چکا۔

علامہ ابن عابدین نے اس کی بہت صاف تصریح فرمادی کہا اگر جوتا بالکل پاک ہو کسی قسم کی نجاست اس کو نہ لگی ہو کہ اس سے مسجد کی تلویث کا اندیشہ ہو جب بھی اس کو پہن کر مسجد میں نہ آنا چاہئے۔ مگر خواجہ صاحب نے یہ عبارت نقل نہیں کی یہ بات دیانت کے خلاف ہے زمانہ اقدس میں خود حضور علیہ الصلوٰۃ والسلام اور صحابہ کرام جو کبھی کبھی مسجد میں جوتا پہن کر تشریف لاتے اس کی تین وجہیں ہیں۔ دو تو ذکر ہو چکیں ایک تو ان حضرات کی پاپوش کا پاک ہونا دوسرے مخالفت کفار کا قصد اور تیسری وجہ علامہ ابن عابدین نے ردالمحتار میں یہ تحریر فرمائی کہ اس زمانہ میں مسجد نبوی میں سنگریزے بچھے تھے فرش پختہ نہ تھا لہذا پاک جوتوں سے اس کی تلویث کا اندیشہ نہ تھا بخلاف ہمارے زمانہ کے کہ اب فرش پختہ ہیں۔ پاک جوتا بھی ان پر نہ پہننا چاہئے کہ اس سے تلویث مسجد ہوگی اور حالات بدلنے سے ضرور حکم بدل جاتے ہیں۔ حضرت ابن عمر رضی اللہ تعالیٰ عنہما سے مروی ہے:

”كانت الكلاب تقبل وتدبر في المسجد في زمان رسول الله ﷺ“

یعنی حضور کے زمانہ میں مسجد کے اندر کتے آتے جاتے تھے۔ اس کا یہی تو باعث تھا کہ فرش خام تھا تلویث کا اندیشہ نہ تھا کیا اب بھی خواجہ صاحب اجازت دیں گے کہ فیشن ایبل جنٹلمین بوٹ پہن کر کتا ساتھ لے کر مسجد کے اندر آیا کریں؟ کچھ تو عقل سے کام لو۔ اشعة اللمعات میں اس حدیث کی شرح میں فرمایا:

”گفته اند کہ این در ابتدائے اسلام بود برا باحت اصلیہ پس ازاں وارد شد امر تکریم مساجد و تطہیر آن و محافظت آن از در آمدن کلاب و حیوانات و



ساختن درہا و دربندھا تا آن کہ یک وقتے امر کردند بکشتن سگاں
یعنی یہ اباحت اصلیہ کی بناء پر ابتدائی اسلام میں تھا۔ اس کے بعد مساجد کی تکریم و تطہیر اور ان کی حفاظت و نگہداشت کا
امر وارد ہوا اور کتوں اور جانوروں کو مسجد شریف سے روکنے کے لئے دروازے اور کیواڑ بنائے گئے یہاں تک کہ ایک وقت
کتوں کے مار ڈالنے کا حکم دیا گیا۔

اب الحمد للہ خواجہ صاحب کے تمام واہی تباہی شبہوں کا قلع قمع ہو گیا اور مسئلہ خوب واضح ہو گیا اگر خواجہ صاحب
اب بھی نہ سمجھیں تو بعون اللہ تعالیٰ ایک مبسوط تحریر سے ان کے اطمینان کی کوشش کی جائے گی۔ مگر تعجب یہ ہے کہ اس قدر
صاف مسئلہ میں انہیں الجھن کس طرح ہوئی؟ انہیں تو اتنا سمجھ لینا کافی تھا کہ تمام دنیا کے مسلمان صدیوں سے مسجد میں جوتا
پہن کر آنا ناجائز سمجھتے ہیں۔ اسی پر تمام امت کے اختیار ابرار صالحین، علمائے ائمہ، اولیاء سب کا عمل رہا ہے یہ مسئلہ اجتماعی
ہو گیا آج بھی تمام مسلمان اس کے عامل ہیں اور کسی مسئلہ صحت کے لئے مسلمانوں میں اس کا بلا نکیر رائج ہونا بھی دلیل شرعی
ہے۔ حدیث شریف میں ارشاد ہوا:

”مراہ المسلمون حسنا فهو عند الله حسن“

جو مسلمانوں کے نزدیک بہتر ہے۔ اللہ کے نزدیک بہتر ہے۔ اللہ تعالیٰ ارشاد فرماتا ہے:

﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ نَضَلِينَهُ
جَهَنَّمَ وَسَاءَتْ مَصِيرًا ☆﴾

یعنی اور جو رسول اللہ ﷺ کا خلاف کرے بعد اس کے کہ حق راستہ اس پر کھل چکا اور مسلمانوں کی راہ سے جدا راہ
چلے ہم اسے اس کے حال پر چھوڑ دیں گے اور اسے دوزخ میں داخل کریں گے اور کیا ہی بری پلٹنے کی جگہ۔ اس آیت کی تفسیر
میں حضرت امام علامہ ابوالبرکات عبداللہ بن احمد بن محمود نسفی، تفسیر مدارک التنزیل میں فرماتے ہیں:

”وهو دليل على ان الاجماع حجة لا تجوز مخالفتها كما لا تجوز مخالفة الكتاب والسنة
لان الله تعالى جميع بين اتباع سبيل المؤمنين وبين مشاققة الرسول في الشرط وجعل جزاءه
الوعيد الشديد فكان اتباعهم واجبا كمالات الرسول“

یعنی یہ آیت دلیل ہے کہ اجماع حجت ہے اس کی مخالفت جائز نہیں، جیسے قرآن و حدیث کی مخالفت جائز نہیں اس
لئے کہ اللہ تعالیٰ نے مومنین کی راہ کے سوا دوسری راہ کے اتباع کو مخالفت رسول کے ساتھ شرط میں جمع فرمادیا اور اس کی جزاء
وعید شدید ٹھہرائی تو مسلمانوں کا اتباع رسول کی موالات کی طرح واجب ہوا۔ تفسیر خازن میں ہے:

”وذلك لان اتباع غير سبيل المؤمنين وهو مفارقة الجماعة حرام فوجب ان يكون اتباع
سبيل المؤمنين ولزوم جماعتهم واجبا“

یعنی یہ اس لئے کہ مسلمانوں کی راہ کے سوا اور دوسری راہ کا اتباع اور وہ جماعت سے مفارقت کرنا ہی حرام ہے تو مومنین کی راہ کا اتباع اور ان کی جماعت کا لزوم واجب ہوا۔

اس مضمون پر بکثرت نصوص وارد ہیں اور کوئی عاقل جو اسلام کا بدخواہ نہ ہو۔ یہ گوارا نہ کرے گا کہ ایسا امر جس میں تمام دنیا کے مسلمان متفق و متحد ہیں اور اس میں اصلاً اختلاف نہیں اس کو مورد بحث بنائے اور مسلمانوں میں جھگڑے اور فساد پیدا کرے۔ مساجد کی بے حرمتی کے لئے عوام و خواص کو ہر طرح کے جوتے پہن کر مسجد میں آنے کی اجازت دے اور فساد کی ایک بنیاد قائم کرے۔ یہ خیال خواجہ صاحب ہی کے دماغ عالی میں پیدا ہوا اور اس پر آپ سوشہیدوں کے ثواب کے بھی امیدوار ہیں اور جوتا پہن کر مسجد میں آنے کو سنت سمجھ رہے ہیں۔ اتنا ہی نہیں بلکہ جوتا پہن کر مسجد میں آنا واجب قرار دیتے ہیں اور جو اس میں ان کے ساتھ نہ ہو اس کے ایمان میں شک کرتے ہیں کس قدر ظلم ہے۔ اللہ تعالیٰ ہدایت فرمائے۔ آمین

وہابیہ کے مقتدا ابن تیمیہ کا حال:


کیا فرماتے ہیں علماء دین اس امر میں کہ ابن تیمیہ کون اور کیسا شخص ہے۔ مذہب کے اعتبار سے اس کا مرتبہ کیا ہے؟ ہندوستان کے اخبار نویس مثل ابوالکلام آزاد کے اکثر اس کے اقوال نقل کرتے ہیں۔ آج کل یزید پلیدی کی مدح و ثناء میں ابن تیمیہ کا کلام پیش کیا جاتا ہے، یہ شخص معتبر تھا یا نامعتبر؟

(احقر محمد ظہور)

الجواب بعون اللہ الوہاب:

ابن تیمیہ کو وہابیہ نجد یہ اپنا پیشوا جانتے ہیں اور کبھی اس کے نام کی تصریح کر کے اور کبھی بلا تصریح اس کے اقوال فاسدہ سے تمسک کرتے ہیں۔ ابن مسعود نے جو بابائیت کا میگزین کتاب ”مجموعۃ التوحید“ چھاپا ہے اس میں بھی ابن تیمیہ کے رسالے شامل ہیں۔ اس شخص کی نسبت خاتم الحدیث علامہ شیخ احمد شہاب الدین بن حجر ہیتمی مکی رحمۃ اللہ علیہ فتاویٰ حدیثیہ صفحہ ۸۳ میں فرماتے ہیں۔

”ابن تیمیہ عبد خذالہ اللہ واضلہ واعماہ واصمہ واذلہ و بذلک صرح الائمة الذین بینوا فساد احوالہ و کذب اقوالہ ومن اراد ذلک فعلیہ بمطالعة کلام الامام المجتہد المتفق علی امامتہ وجلالتہ وبوغہ مرتبۃ الاجتہاد ابی الحسن السبکی وولده التاج وشیخ الامام العز ابن جماعۃ واهل عصرہم وغیرہم من الشافعیۃ والمالکیۃ والحنفیۃ ولم یقصر اعتراضہ علی متأخری الصوفیۃ بل اعتراض علی مثل عمر بن الخطاب وعلی بن ابی طالب رضی اللہ



عنہما کما یاتی والحاصل ان لا یقام لکلامہ وزن بل یری فی کل وعرو حزن ویعتقد فیہ انه مبتدع ضال ومضل جاهل غال عاملہ اللہ بعدلہ وارحاء نامن مثل طریقته وعقیدته وفعلہ
“ امین ”

ابن تیمیہ ایک بندہ ہے جس کو خدا نے رسوا کیا۔ گمراہ کیا اندھا کیا۔ بہرہ کیا ذلیل کیا ائمہ دین نے اس کی تصریح کی جنہوں نے اس کے فساد احوال اور جھوٹے اقوال کا بیان فرمایا جو شخص چاہے وہ امام مجتہد جن کی امامت، جلالت رتبہ اجتہاد کو پہنچا مسلم ہے یعنی ابوالحسن سبکی اور ان کے فرزند ارجمند علامہ تاج الدین سبکی اور شیخ امام عز بن جماعہ اور ان کے اہل زبان اور ان کے سوا علماء شافعیہ، مالکیہ حنفیہ کے کلام کا مطالعہ کرے۔ ابن تیمیہ نے متاخرین صوفیہ پر ہی اعتراض کرنے میں اکتفا نہیں کیا ہے بلکہ اس نے حضرت عمر بن خطاب رضی اللہ تعالیٰ عنہ اور حضرت علی بن ابی طالب رضی اللہ تعالیٰ عنہ جیسے اکابر صحابہ پر بھی اعتراض کیا ہے جیسا کہ آتا ہے۔ خلاصہ یہ کہ اس کا کلام کچھ وزن نہیں رکھتا بلکہ ویرانہ میں پھینکنے کے قابل ہے۔ اس کے حق میں یہ اعتقاد رکھنا چاہئے کہ وہ بدعتی گمراہ، گمراہ کن جاہل غالی ہے۔ اللہ تعالیٰ اس کے ساتھ اپنے عدل سے معاملہ کرے اور ہمیں اس کے جیسے عقیدے و طریقے سے بچائے آمین۔

اس کے بعد علامہ نے ذکر کیا ہے کہ ابن تیمیہ نے کن کن اکابر اسلام و اعلام دین پر اعتراضات کئے اور افتراء اٹھائے۔ ان میں سے اکابر صحابہ بھی ہیں حتیٰ کہ امیر المؤمنین امام المسلمین خلیفہ راشد سیدنا و مولانا عمر ابن الخطاب رضی اللہ تعالیٰ عنہ کی شان میں کہا:

“ ان عمر له غلطات و بلیات و ای بلیات ”

اور امیر المؤمنین امام المتقین حضرت مولیٰ علی مرتضیٰ کرم اللہ تعالیٰ وجہہ الکریم کے حق میں کہا:

“ ان علیا اخطأ فی اکثر من ثلث مائة مکان ”

یعنی معاذ اللہ حضرت عمر رضی اللہ تعالیٰ عنہ کی بہت سی غلطیاں اور بڑی بڑی بلائیں اور حضرت علی رضی اللہ تعالیٰ عنہ نے تین سو جگہ زیادہ غلطیاں کیں۔

“ معاذ اللہ ولا حول ولا قوة الا باللہ ”

حضرت علامہ ابن حجر فرماتے ہیں:

“ من این یحصل لک الصواب اذا اخطأ علی بزعمک کرم اللہ وجہہ و عمر بن الخطاب ”

رضی اللہ عنہ ”

کہ تجھے کہاں سے صواب حاصل ہو گیا۔ جب امیر المؤمنین علی اور امیر المؤمنین عمر بن الخطاب تیرے گمان میں خطا

کار ہیں۔ اس بے دین نے بہت سے مسائل ایسے گھڑ دیئے۔ اجماع کو توڑ ڈالا، شریعت کے نظام کو درہم برہم کیا۔ کہا جو شخص ”علی الطلاق“ کہے اس پر کفارہ یمین لازم آئے گا اور طلاق نہ ہوگی، حالانکہ اس سے پہلے مسلمانوں میں سی کوئی بھی کفارہ کا قائل نہ ہوا۔ دوسرا مسئلہ یہ ہے کہ حائض کہے طلاق واقع نہیں کی ہوتی۔ ایسے ہی جس طہر میں قربت ہو اس میں طلاق واقع نہیں ہوتی۔ ایسے ہی یہ مسئلہ کہ نماز عمداً چھوڑ دی جائے تو اس کی قضا واجب نہیں۔ ایسے ہی یہ مسئلہ کہ حائض کے لئے بیت اللہ کا طواف مباح ہے اور اس پر کفارہ نہیں۔ ایسے ہی یہ مسئلہ کہ تین طلاقیں ایک کی طرف رد ہو جاتی ہیں اور اس کا دعویٰ کرنے سے پہلے ابن تیمیہ خود اس کے خلاف پر مسلمانوں کا اجماع نقل کرتا تھا۔ اس کے علاوہ بہت مسائل ہیں جن میں اس نے دین کی مخالفت کی۔ منجملہ ان کے یہ ہے کہ بننے والی چیزوں میں چوہے وغیرہ کی طرح کوئی جاندار مر جائے تو وہ نجس نہیں ہوتے۔ جب رات میں نفل پڑھ لے اور قبل فجر غسل تک تاخیر نہ کرے اگر چہ شہر میں ہو اور مخالف اجماع نہ کافر ہے نہ فاسق اور رب تعالیٰ محل حوادث ہے:

”تعالیٰ اللہ عن ذلک و تقدس“

اور یہ کہ باری تعالیٰ مرکب ہے اور اس کی ذات ایسی ہی محتاج ہے جیسا کل جزو کا اور قرآن ذات الہی میں

محدث ہے:

”تعالیٰ اللہ عن ذلک“

اور یہ کہ عالم قدیم بالنوع ہے اور ہمیشہ اللہ کے ساتھ مخلوق دائم رہا تو اس نے واجب تعالیٰ کو موجب بالذات قرار دیا نہ کہ فاعل بالا اختیار۔ جسمیت و جہت انتقال کا قائل ہوا اور یہ کہا کہ خدا تعالیٰ بقدر عرش کے ہے۔ نہ چھوٹا نہ بڑا اور انبیاء غیر معصوم ہیں اور رسول ﷺ کا کوئی مرتبہ نہیں۔ ان کے ساتھ تو سل نہ کیا جائے ان کی زیارت کے لئے سفر کرنا گناہ ہے (وہابیہ نے بھی اس کی خوشہ چینی اور ریزہ خواری کی ہے) ایسے ایسے اور اس سے بہت زیادہ ناپاک اور گندے مسائل اس کے ہیں جن کو حضرت شیخ علامہ نے اپنے اسی فتاویٰ میں ذکر فرمایا۔ دوسری جگہ اسی فتاویٰ کے صفحہ ۱۴۴ پر یہی علامہ فرماتے ہیں:

”وایاک ان تصفی الی ما فی کتب ابن تیمیہ و تلمیذہ ابن القیم الجوزیہ وغیرہما ممن اتخذ الہ ہواہ واضلہ اللہ علی علم و ختم علی سمعہ و قلبہ وجعل علی بصرہ غشاوۃ فمن یهدیہ من سعد اللہ و کیف تجاوز هؤلاء الملحدون الحدود و تعدوا الرسوم و خروا سباح الشریعۃ و الحقیقۃ فظنوا بذلک انہم علی ہدی من ربہم و لیسوا کذلک بل ہم علی اسوء الضلال و اقبح الخصال و ابلغ المقط و الخسران و انہی الکذب و البہتان فخذ اللہ متبعہم و طہر الارض من امثالہم“

ابن تیمیہ اور اس کے شاگرد ابن قیم جوزی وغیرہ کی کتابوں پر کان رکھنے سے بچو جنہوں نے اپنی خواہش نفسانی کو اپنا

معبود بنایا اور کدبانے اس کو علم پر گمراہ کیا اور اس کے کان اور دل پر مہر کی اور اس کی آنکھ پر پردہ ڈالا تو اس کے بعد اب کون اسے ہدایت کرنے گا اور بے دینوں نے کس طرح حدود سے تجاوز کیا اور رسموں سے تعدی کی اور چادر شریعت و حقیقت کو پھاڑ کر گمان کیا کہ وہ اپنے رب کی طرف سے راہ راست پر ہیں۔ حالانکہ ایسا نہیں ہے بلکہ وہ بدترین گمراہی اور قبیح ترین خصائل اور انتہائی بد نصیبی اور ٹوٹے اور کذب و بہتان میں ہیں۔ اللہ ان کے قبیح کو رسوا کرنے اور ان کے امثال سے زمین کو پاک فرمائے۔

ابن تیمیہ کا یہ حال ہے اور ائمہ دین اور مشائخ محدثین اس کے حق میں ایسا فرماتے ہیں۔ اہل اسلام ایسے بے دین سے احترام کریں اور اس کی گمراہ کن تعلیم سے بچیں۔ جو علی مرتضیٰ کو خطا کار بتاتا ہے۔ یزید کی تعریف و توصیف اس سے کیا بعید، ہندوستان کے بے قید جو دین سے آزاد ہو کر ملحدان بے دین کے دام تزویر میں گرفتار ہیں۔ وہ اگر ایسے فاسد العقیدہ شخص کی تقلید کریں تو یہ ان کی لاندہ ہی کا ایک اور ثبوت ہے۔

” لعاذنا الله تعالى ابانا وجميع المسلمين ووقانا وسائر المومنين عن مكائد للباطلين
المفسدين المانعين من الدين بحرمة خاتم النبیین شفيع المذنبين صلى الله تعالى عليه وعلى
اله واصحابه اجمعين والله سبحانه اعلم وعلمه اتم“

کتبہ

العبد المعتصم بحبل الله المتين


محمد نعیم الدین عفر لہ

المعجزة العظمیٰ المحمدیہ

۲۵ هـ ۱۳

کیا فرماتے ہیں علمائے دین و حامیان شرع متین اس مسئلہ میں کہ مورخہ ۶ شعبان المعظم ۱۳۲۵ھ ہجری کو مغرب کے وقت بجانب قبلہ ایک روشن ستارہ نے ٹوٹ کر سرکار دو عالم ﷺ کا اسم مبارک محمد صفحہ آسمان پر نمایاں کیا، جبلپور سی کے اکثر مقامات کے ہزار ہا باشندوں نے دیکھا۔ کیا اس کرشمہ قدرت یا آسمانی شہادت کو معجزہ کہا جاسکتا ہے؟ جواب مع عقلی و نقلی دلائل تحریر فرمائیں۔ بینوا و توجروا؛

احقر نور اللہ خان کاتب، الہ آبادی عفی عنہ ۲۶ رمضان المبارک ۱۳۲۵ھ



الجواب و هو الموفق

ہر امر عجیب و خارق عادت جس کے ظہور کا تعلق نبی کی ذات یا صفات و خصائص و حالات سے ہو۔ اگر وہ تحت تحدی و مقترن بدعوائے نبوت ہے تو معجزہ ہے ورنہ آیت لیکن بروجہ تشبیہ و تغلیب آیت پر بھی معجزہ کا اطلاق شائع و ذائع ہے پھر یہ تعلق بھی نبی کی حیات ظاہری سے خاص نہیں بلکہ نبی کی وفات کے بعد کے بھی عام اور تا قیامت باقی ہے۔ حتیٰ کہ نبی کے امتی کسی ولی کی کرامت بھی اسی نبی کے معجزات سے ہے۔ غرض کہ نبی کی وفات کے بعد بھی اس سے نسبت رکھنے والے امور خارقہ عادت و کرمہائے قدرت الہی آیات و معجزات دکھلائیں گے کیونکہ وہ نبی سے متعلق ہیں اور بدلا لیت قرآن اقوال و احوال و خصائص بھی حکماً مقترن بدعوائے نبوت اور تحت تحدی ہیں۔ زبیدی شرح احیاء میں ہے:

”ایده الله سبحانه بالمعجزات الظاهرة والآيات الباهرة (معنی الایة العلامة علی صدقہ والمعجزة هی الآيات مع التحدی بها“

اور اللہ سبحانہ نے حضور اکرم ﷺ کی تائید فرمائی ظاہر معجزات اور کھلی ہوئی آیتوں کے ساتھ آیت کے معنی یہ کہ ایسی علامت جو حضور کی صداقت پر دلالت کرے اور معجزہ بھی وہی آیت ہے جو تحدی کے ساتھ ہو اور بھی زبیدی میں ہے:

”والقوم يعدون امثال هذه كشف الصدور و اظلال الغمامة والتسليم الحجر معجزات علی سبیل التشبیہ والتغلیب“

اور قوم یعنی ائمہ کرام نے ایسی آیتوں اور نشانیوں کو جو بغیر تحدی کے ہوں جیسے شق صدر اور ابر کا حضور پر سایہ کرنا اور پتھر کا سلام کرنا معجزات میں بروجہ تشبیہ و تغلیب شمار کیا ہے۔ فتاویٰ حدیثیہ میں ہے:

”ان کرامة الولی من بعض المعجزات النبوی ﷺ“

ولی کی کرامت نبی ﷺ کے معجزات میں سے ہے۔

پھر بعد وفات نبی جب تک نبی کی نبوت باقی اس کے دعویٰ نبوت پر تحدی قائم اور نبی کے تحت تحدی اور تحت نبوت جو امر خلاف معمول و خارق عادت صادر ہو وہ اس نبی کا معجزہ ہے۔ کیونکہ معجزہ ایک فعل الہی ہے جو منکرین و مشرکین و معاندین کو نبی کی مخالفت اور اس کے مقابلہ معارضہ سے عاجز کر کے اس نبی برحق کے دعویٰ نبوت و رسالت کی تصدیق اور اس کے دین متین کی صداقت و حقانیت کی توثیق کرے۔ تو اس کے لئے نبی کی حیات ظاہری کی حاجت نہیں۔ نشر المحاسن میں ہے:

”کل فعل خارق للعادة مستلزم صدق النبی ﷺ فیما دعاه من الرسالة معجزة له“

ہر فعل جو خارق عادت خلاف معمول ہو اور نبی ﷺ نے جو رسالت کا دعویٰ کیا اس میں ان کی سچائی کا مستلزم ہو وہ اس نبی ﷺ کا معجزہ ہے۔ احیاء العلوم میں ہے:

”وجه دلالة المعجزة على صدق الرسل ان كل ما يعجز عنه البشر لم يكن الا فعلا لله تعالى“

نبیوں اور رسولوں کی سچائی پر معجزہ کی دلالت کرنے کی وجہ ہے کہ ہر وہ چیز جس کے مقابلہ سے انسان عاجز ہو وہ اللہ ہی کی طرف سے اور اسی کا فعل ہے۔ حدیقہ نذیہ میں سے:

”فالمعجزة على هذا الا يشترط لها حياة الرسول بل تكون بعد موته ايضا“

تو اس بناء پر معجزہ کے لئے رسول کا حیات ظاہری کے ساتھ زندہ رہنا شرط نہیں بلکہ معجزہ ان کی وفات کے بعد بھی ہوتا

ہے۔

جب ظہور معجزہ کے لئے رسول و پیغمبر کی حیات ظاہری شرط نہ رہی تو بعد وفات نبی ﷺ جو کچھ بھی خرق عادت ظاہر ہوں سب معجزہ ہیں کیونکہ وہ مقرون بالتحدی ہیں۔ نبی ﷺ کی رسالت کی بین شہادت دیتے ہیں اور بقرآن صریحہ نبی کریم ﷺ کے دین متین کی صداقت و حقانیت پر دلالت کرتے ہیں اور منکرین و معاندین اس کے معارضہ سے عاجز اور مقابلہ سے مبہوت ہیں۔ فتاویٰ حدیقہ میں ہے:

”اکثر معجزات الانبياء لا سيما نبينا محمد ﷺ وقعت من غير ادعاء النبوة“

انبیاء کرام علیہم السلام کے اکثر معجزات خصوصاً ہمارے نبی ﷺ کے بغیر ادعائے نبوت کے واقع ہوئے اور بھی فتاویٰ

حدیقہ میں ہے:

”ان كل ما وقع منه ﷺ بعد النبوة مقرون بالتحدى لان قرائن اقواله واحواله ناطقة بدعواة

النبوة وتحديه المخالفين و اظهاره ما يجمعهم ويجديهم“

جو معجزات حضور اکرم ﷺ سے بعد نبوت ظاہر و واقع ہوئے وہ مقرون بالتحدی ہیں کیونکہ حضور کے دعوائے نبوت اور

حضور کے مخالفین پر تحدی اور حضور کا وہ باتیں ظاہر فرمانا جو منکرین و مخالفین کو توڑ دیں اور عاجز کر دیں ان تمام امور پر حضور کے

اقوال اور احوال کے قرائن ناطق ہیں۔ شرح الشفا للملا علی قاری میں ہے:

(معجزة نبينا ﷺ لا تبید) ای لا تفنی ابدا ولا تنقطع (رایاتہ) علاماته الدالة على صدقه

(تجدد یوما قیوما ولا تضحل) ای ولا تزول اصلا“

ہمارے نبی ﷺ کا معجزہ ہمیشہ رہنے والا ہے اور کبھی منقطع نہ ہوگا اور حضور کی آیتیں یعنی حضور کی سچائی اور صداقت و

حقانیت پر دلالت کرنے والی علامتیں دن پر دن نئی ظاہر ہوں گی اور کبھی کمزور نہ ہوں گی یعنی ہرگز زائل نہ ہوں گی۔ حدیقہ

نذیہ میں ہے:

”انه مبعوث الى الثقليين و خاتم الانبياء والرسل و معجزاته ظاهرة باقية على الزمان و

شهادته قائمة في القيامة على كافة البشر“

بے شک حضور ﷺ دونوں جہان کے لئے پیغمبر بنا کر بھیجے گئے ہیں اور آپ خاتم ہیں تمام نبیوں اور رسولوں کے اور آپ کے کھلے ظاہر معجزات زمانہ کے قائم رہنے تک باقی ہیں اور صدق نبوت کی شہادت قیامت تک تمام لوگوں پر قائم ہے۔
افضل القرئی میں ہے:

” ان هذه الشريعة كانت باقية على صفحات الدهر الى يوم القيمة خصت بالمعجزات العقلية الباقية ليرها ذوالبصائر “

بے شک یہ شریعت دنیا کے پردہ پر قیامت تک رہنے والی ہے یہ شریعت خاص کی گئی ہے معجزات عقلیہ کے ساتھ جو باقی رہیں گے تاکہ انہیں عقل کی آنکھ والے دیکھیں۔ جامع الکرامات میں ہے:


” فكان بذلك ﷺ كانه موجود بين امته ليشاهدون معجزاته بعد مماته كما كانوا يشاهدونها في حياته ﷺ ليزداد الذين امنوا ايمانا “

ان معجزات کے سبب گویا کہ حضور اکرم ﷺ اپنی امت کے درمیان خود موجود ہیں کہ لوگ آپ کے معجزات کا مشاہدہ آپ کی وفات کے بعد کر رہے ہیں جیسا کہ آپ کی حیات ظاہری میں مشاہدہ کرتے تھے تاکہ ایمان والوں کے ایمان زیادہ ہوں۔

واقعہ مذکورہ سوال کہ ستارہ کا بصورت شہاب ثاقب نازل ہونا مطلع ہلال پر قرار پکڑنا پھر اس کا تغیرات کے بعد علم پاک محمد ﷺ ہو جانا حسب تصریحات بالا یقیناً وہ سرکار رسالت مآب محمد رسول اللہ ﷺ کا بین معجزہ ہے کیونکہ ظاہر ہے کہ نہ وہ کسی انسان کا کام تھا نہ وہ کسی مجہول الحال کا نام تھا، نہ کوئی مہمل و بے معنی کلمہ تھا بلکہ ایک فعل الہی اور کرشمہ قدرت کبریائی تھا جس نے اپنے پیارے محبوب حقیقی، مطلب تحقیقی، مختار مطلق برگزیدہ نبی برحق پیغمبر رسول مکرم محمد رسول اللہ ﷺ کے علم محترم اسم پاک و معظم کو چمکا کر روشن فرما کر بھٹکتوں گم کردہ راہوں کو متنبہ کر دیا اور سوتوں غفلت آشنائوں کو بیدار فرمایا کہ یہی سرکار ابد قرار ہیں جن کا دین متین قیامت تک قائم و باقی اور جن کی نبوت کریمہ و رسالت عظیمہ دائم و لازوال ہے۔ یہ ظہور اسم مبارک زبان حال سے کفار پر تحدی فرما رہا ہے کہ بے کوئی دین، کوئی مذہب، کوئی ملت، کوئی فرقہ جو اسلام کی ایسی کھلی صاف روشن مبارک مثال پیش کر سکے، لا واللہ ہرگز نہیں:

” فان لم تفعلوا ولن تفعلوا فاتقوا النار التي وقودها الناس والحجارة ☆ اعدت للكافرين “

(تو اے مخالفین اسلام!) اگر تم ایسی ظاہر مثال پیش نہ کر سکو اور یقیناً تم ہرگز پیش نہ کر سکو گے تو ڈرو اس آگ سے جس کے ایندھن آدمی ہیں اور وہ پتھر جنہیں یہ آدمی بت بنا کر پوجتے ہیں اور وہ مقرر کی گئی ہے صرف کافروں کے لئے۔
اللہ تعالیٰ اسم اعظم علم معظم کو مرتفع فرما کر اپنے بندوں، حضور اکرم محمد رسول اللہ ﷺ کے امتیوں کو بشارت عظیمہ



دے رہا ہے کہ جس پیارے نبی کی پیروی، جس برگزیدہ پیغمبر کی اطاعت جس رسول کی تعظیم کے اتباع میں تمہیں مراتب سعادت عطا ہوں، تمہیں عتاب الہی، فتنہ قبر اور عذاب آخرت سے نجات ملے اس کا نام پاک علم مبارک ہم نے مشعل ہدایت بنا کر مطلع ہلال پر چمکادیا اور حسب وعدہ قرآنی ﴿وَرَفَعْنَا لَكَ ذِكْرَكَ﴾ ہم نے تمہارے لئے تمہارا ذکر بلند کیا۔ پاک کورفت و بلندی کے ساتھ تم پر سایہ آگن فرمادیا جو اپنی سعادت افروز تجلی اور مسرت افزا روشنی میں عامہ امت اجابت دعوت کو طریق خیر و سعادت اور صراط رشد و ہدایت کی طرف پکار پکار کر بتلا رہا ہے:

﴿إِنَّ هَذَا صِرَاطِي مُسْتَقِيمًا فَاتَّبِعُوهُ وَلَا تَتَّبِعُوا السَّبِيلَ فَتَفْرَقَ بَكُمْ عَنْ سَبِيلِهِ﴾

یقیناً یہی میری سیدھی راہ ہے تو اس پر چلو اور دوسری راہیں نہ اختیار کرو کہ سیدھی راہ سے بھٹکا دیں۔

بلاشبہ یہ ظہور اسم پاک محمد رسول اللہ ﷺ، حضور اکرم محمد رسول اللہ ﷺ کی نبوت و رسالت کے بقاء و قیام و دوام بین شہادت اور دینِ مصدق و برحق اسلام کی برہان ساطح اور اس کی صداقت و حقانیت پر دلیل قاطع ہے جس کے ظہور سے کفار و مشرکین و مخالفین اسلام مبہوت اور اس کے مقابلہ و معارضہ سے عاجز و قاصر ہیں یہی معجزہ کی تعریف ہے اور تمامہات پر صادق۔ شرح مقاصد میں ہے:

”المعجزة هي فعل من الله تعالى بقصد بمثله التصديق“

معجزہ اللہ تعالیٰ کا فعل ہے جس سے نبی کریم ﷺ کی تصدیق مقصود ہے۔ اب کون ہے جو اس کے اعجاز محمدی ہونے شک لائے اور معجزہ ہونے میں کلام کرے۔

مسلمانو! ہوشیار، خبردار! بہت سوچے اور خواب غفلت میں اتنا کچھ کھو چکے کہ اس کی تلافی دشوار ہے مگر جو کچھ رہا ہے اسی کو سنبھالو اور ظہور اسم مبارک تمہیں سبق دے رہا ہے کہ اسی مبارک و محترم نام والے سرکار ابد قرار کے سایہ میں تمہارے لئے سب کچھ ہے۔ صدق و اخلاص کے ساتھ ان کی اطاعت ان کا اتباع ان کی پیروی تمہارے لئے منہاجِ رفعت و عزت اور معراجِ ترقی ہے۔ اس سے باہر ہونے ان سے پھر جانے روگرداں ہو جانے میں تمہارے لئے ذلت و رسوائی کے سوا کچھ نہیں۔ قال عز وجل:

﴿إِنَّ الَّذِينَ يُحَادُّونَ اللَّهَ وَرَسُولَهُ أُولَئِكَ فِي الْأَذَلِّينَ كَتَبَ اللَّهُ لَأَغْلِبَنَّ أَنَا وَرُسُلِي إِنَّ اللَّهَ قَوِيٌّ عَزِيزٌ﴾

بے شک وہ لوگ جو اللہ و رسول کی مخالفت کرتے ہیں وہ سب سے زیادہ ذلیلوں میں ہیں اللہ لکھ چکا کہ ضرور ضرور میں غالب آؤں گا اور میرے رسول غالب آئیں گے بے شک اللہ قوت والا عزت والا ہے:

”وَاللَّهُ تَعَالَى أَعْلَمُ وَعِلْمُهُ عَزَمَ مَجْدُهُ، أَتَمَّ وَأَحْكَمَ“

محمد نعیم الدین غفرلہ

فتویٰ:

﴿ توہین علماء کا حکم ﴾

سوال ۱: ایک شخص داڑھی منڈا جو نہ کبھی نماز پڑھتا نہ داڑھی رکھتا ہے۔ اس عالم کی شان میں جو قرآن و حدیث کا وعظ بیان فرما رہا ہے اور لوگوں کو منہیات شرعیہ سے روکتا ہے۔ اس کے بیان کے خلاف میں ایسی غزلیں جو بالکل خلاف مذہب اسلام اور شرع ہے لکھ کر اس مسجد میں پڑھتا ہے جہاں کہ لوگ وعظ سن کر متاثر ہو رہے تھے اور لوگوں کو اس بات کی ترغیب دیتا ہے کہ مولویوں کے وعظ مت سنو۔ اپنے شعر میں مولویوں کی توہین کرتا ہے اور اس کو فخر سمجھتا ہے ایسا شخص از روئے شرع کیسا ہے؟

۲: شخص مذکور داڑھی منڈانے کی ممانعت میں حدیث نبی سننے کے بعد بھی باصرار یہ کہتا ہے کہ داڑھی کو اسلام سے کوئی واسطہ نہیں اور داڑھی رکھنا اسلام میں داخل نہیں ایسا شخص عند اللہ وعند الشرع کیسا ہے؟

۳: شخص مذکور نماز کبھی پڑھتا نہیں ہے بلکہ نماز کو عبث سمجھتا ہے اور کہتا ہے کہ نماز سے اسلام کو کیا واسطہ، نماز اسلام میں داخل نہیں ہے ایسے شخص پر کیا حکم شرع عائد ہوتا ہے؟



۴: ایسا شعر جس کے مضامین بالکل خلاف شرع ہوں اور جس میں مولویوں کی توہین ناحق ہو جس کے خلاصہ مضمون یہ ہوں کہ نماز اسلام کی چیز نہیں، داڑھی اسلام کی چیز نہیں، وضع و لباس اسلام میں داخل نہیں، جیسا لباس چاہو پہنو ایسا شعر جس کے مضامین اس قسم کے ہوں مسجد میں پڑھنا کیسا ہے؟ اور ایسے شخص کی مدد و استعانت کرنا جو قرآن و حدیث کے خلاف کہہ رہا ہو کیسا ہے؟ اور ایسے قول کے سرزد ہونے کے بعد اسے کیا کرنا چاہئے؟ بینوا و توجروا

المستفتی ابو الرشید محمد عبد اللطیف مدھو پور

جواب ۱: داڑھی منڈانا نماز ترک کرنا فسق ہے اور عالم اہل سنت کے وعظ سننے سے لوگوں کو روکنا منع خیر اور سخت جرم اور عالم کی توہین اشد حرام اور نہایت خطرناک ہے۔ اگر اس کے لئے کوئی سبب دینی یا اخروی نہ ہو۔ شرح فقہ اکبر للمولانا علی قاری میں ہے:

”من البغض عالماً من غیر سبب ظاہر خیف علیہ الکفر قلت الظاهر انه یکفر لانه اذا ابغض العالم من غیر سبب دینی و اخروی فیکون بغضه لعلم الشریعة ولا شک فی کفر من انکره فضلاً عن ابغضه“

یعنی خلاصہ میں ہے کہ جو شخص بغیر سبب ظاہر کسی عالم کو مبالغہ و زور رکھے اس پر کفر کا خوف ہے حضرت علامہ فرماتے ہیں ظاہر یہ ہے کہ وہ کافر ہو جائے گا کیونکہ جب اس نے بغیر دینی و دینی سبب کے عالم سے بغض رکھا تو یہ بغض علم دین کی وجہ سے ہوا اور علم دین کا



منکر بھی کافر ہے چہ جائیکہ اس کو مبغوض رکھنے والا۔ اسی شرح فقہ اکبر میں ہے:
” ان قال لعالم عویلیم او العلوی علیوی بصیغۃ التصغیر فیہما قیدہ بقولہ قاصدا بہ
الاستخفاف کفر“

اس سے معلوم ہوا کہ جس کسی نے عالم کی تحقیر کے لئے تصغیر کے صیغہ سے پکارا اور اس کا نام گھٹا کر لیا وہ کافر ہو گیا۔
اللہ پناہ میں رکھے۔ بے قید لوگوں کی عادت ہے کہ علماء دین کو ملاٹا وغیرہ استخفاف و تحقیر کے الفاظ کہہ گزرتے ہیں اور انہیں پتہ
نہیں ہوتا کہ اس میں اپنے ہی ایمان کا خلل ہے۔ ایک عالم اپنی کتاب کہیں رکھ کر تشریف لے گئے تھے تو ایک شخص نے ان
سے کہا کہ آپ اپنی آری چھوڑ گئے! یہ کہنے پر امام فضلی نے اس کے قتل کا حکم دیا۔ اسی شرح میں ہے:

” امر الامام الفضلی بقتل من قال لفقہہ ترک کتابہ و ذہب ترک المنشار ہنا و ذہب
کفر“

خانیہ میں ہے:

” رجلان بینہما خصومة فقال احدهما للاخر بیانا بعلم رویم فقال الاخر من علم چہ ذام
قال ابوبکر القاضی بکفر المجیب لان یستخف بالعلم“



یعنی دو آدمیوں میں جھگڑا تھا ایک نے دوسرے سے کہا آؤ علم کی طرف چلیں دوسرے نے کہا میں علم کو کیا سمجھتا ہوں۔
قاضی ابوبکر نے فرمایا یہ دوسرا کافر ہو گیا کیونکہ اس نے علم کا استخفاف کیا، روسی میں ہے:

” رجلان بینہما خصومة فجاء احدهما بخطوط الفقہاء والفتویٰ فقال الخصم لیس کما
افتوا او قال لا نعمل بهذا وهما من عرض الناس کان علیہ التعزیر“

اس سے معلوم ہوا کہ علماء کی تحریر فتویٰ کو کہہ دینا کہ ہم اس کو نہیں مانتے یا یہ ٹھیک نہیں ہے اس پر تعزیر ہوتی ہے لوگوں کی
عادت ہو گئی ہے کہ علماء کے جھٹلانے اور ان کے بتائے ہوئے مسائل کی تکذیب کرنے پر جری ہو گئے ہیں اور ایسے بہرہ
کلمات اکثر زبان پر لے آتے ہیں چاہئے کہ اس سے احتیاط کریں۔ سوال میں بھی یہ ذکر ہے کہ وہ شخص علماء کی تعلیم اور ان
کے وعظ سے روکتا ہے اور علماء کی توہین کرتا ہے اس کو چاہئے کہ توبہ کر لے۔

۳۲: یہ کہنا کہ داڑھی کو اسلام سے کوئی واسطہ نہیں اور داڑھی رکھنا اسلام میں داخل نہیں اور اسی طرح نماز کی نسبت ایسے
کلمات کہنا اگر اس مطلب سے ہو کہ ان کا ترک گناہ ہے فسق و کبیرہ ہے مگر اس سے وہ شخص اسلام سے خارج نہیں ہو گیا تو
جائے عذر ہے اور اگر نماز کی فرضیت کا انکار یا سنت کا استخفاف مد نظر ہو تو اس کو فقہا کفر فرماتے ہیں یہ بہت خطرناک جرم ہے
اللہ تعالیٰ پناہ دے۔ فتاویٰ خانیہ میں ہے:

” رجل قال لغيرہ نماز کن فقال اے مرد نماز کردن سخت کار گرانست براین“



قالوا يكون كفرا“

۴: سوال چہارم کا جواب سوال اول میں آچکا۔ ایسے شخص سے توبہ لینا چاہئے اور اگر وہ توبہ نہ کرے تو مسلمان اس سے میل جول ترک کر دیں۔

”لا تقعد بعد الذکری مع القوم الظلمین ، واللہ سبحانہ وتعالیٰ اعلم وعلمہ اتم واحکم“

محمد نعم الدین غفرلہ

تعظیم و عبادت میں فرق

سوال : تعظیم اور عبادت میں کیا فرق ہے؟ کیا سبب ہے کہ اولیاء کرام کی قبروں پر چادریں پھول مٹھائیاں

چڑھانے والے موحد مسلمان اور بتوں پر پھول پتیاں چڑھانے والے کافر و مشرک بے ایمان؟

۲: نیچری کہتا ہے: ”پردہ قرآن کے خلاف ہے، منہ چھپانے کا حکم کہیں قرآن میں نہیں آیا کریمہ:

﴿قُلْ لِلْمُؤْمِنِينَ يَغُضُّوا مِنْ أَبْصَارِهِمْ الْآيَةُ ☆ وَقُلْ لِلْمُؤْمِنَاتِ يَغْضُضْنَ﴾

• سے صاف معلوم ہوتا ہے کہ چہرہ کھلا رہنا چاہئے اس لئے کہ جب تک چہرہ نہیں کھلا رہے گا نیچی نظریں رکھنے کا حکم

فضول اور آئیہ کریمہ:

﴿ذَلِكَ أَدْنَىٰ أَنْ يُعْرَفْنَ فَلَا يُؤْذِنَنَّ﴾ کے متعلق کہتا ہے اس سے بھی ہمارا مطلب ثابت ہوتا ہے جب تک

چہرہ عورتوں کا کھلا نہیں رہے گا پہچاننا غیر ممکن ہے لہذا چہرہ چھپانا خلاف آیات قرآنی ہے۔

جواب سوال ۲ کا صرف قرآن سے ہو۔ آیات تاویل صحیح ہے۔ بینوا تو جروا۔

خاکسار غریب عفی عنہ

جواب نمبر ۱: عبادت غایتِ خضوع اور انتہاءِ تذلل کو کہتے ہیں اور یہ حاصل نہیں ہوتا جب تک کہ عابد معبود کی

نسبت الوہیت کا اعتقاد نہ رکھتا ہو اور اس کو قادرِ مطلق متصرف بالذات وبالاستقلال نہ جانتا ہو اور اس کے حضور بغیر اضطراب

کے اپنے اختیار سے انتہائی تذلل جس کو اظہارِ عبدیت کہتے ہیں بجا نہ لائے۔

تعظیم اس سے عام ہے۔ اس میں غایتِ تذلل اور غایتِ خضوع اور معظم کی الوہیت اور اس کی قدرت ذاتیہ و

مستقلہ کا اعتقاد ضروری نہیں ہے۔ ان دونوں میں عموم و خصوص مطلق کی نسبت ہے ہر عبادت تعظیم ہے اور ہر تعظیم

عبادت نہیں۔ ورنہ ماں باپ استاد پیر نبی، رسول (علیہ السلام) قرآن شریف، مسجد، کعبہ معظمہ سب کی تعظیم شرعاً مطلوب ہے

اور مسلمانوں کو ان کی تعظیم و توقیر کا حکم دیا گیا ہے ہر تعظیم اگر عبادت ہو جایا کرے تو یہ سب تعظیمیں شرک ہوں اور ان کا حکم کرنا شرک کا حکم کرنا ہو جو شخص شریعت پر ایسا الزام لگائے گمراہ ہے۔ ایک ہی طرح کے افعال جن میں صورتاً کوئی فرق ظاہر نہ ہو بسا اوقات حقیقت میں ہوتے ہیں۔ مشرکین سے زیادہ کا بعد و دوری ہوتی ہے۔ غیر خدا کی عبادت یقیناً شرک ہے۔ ہر شریعت حقہ اس کو مٹاتی آئی۔ تمام انبیاء و مرسلین علیہم الصلوٰۃ والسلام جب تک دنیا میں تشریف فرما رہے اس کی بیخ کنی میں مصروف رہے۔ شرک کسی حال میں جائز نہیں ہو سکتا اور محال ہے کہ خدائی طرف سے شرک کا حکم دیا جائے باوجود اس کے ملائکہ کو حضرت آدم علیہ السلام کو سجدہ کا حکم ہو۔ ابراہیم اور ان حضرت یوسف علی نبینا وعلیہ الصلوٰۃ والسلام کا حضرت یوسف علیہ السلام کو سجدہ کرنا قرآن کریم نے ذکر فرمایا۔ صورتاً یہ سجدہ اور نمازی کا سجدہ اور بت کا سجدہ وضع جہہ یا انحناء ہے۔ یہ بات تینوں صورتوں میں پائی جاتی ہے مگر حقیقت و حکم میں اشتراک نہیں، ملائکہ اور ابراہیم اور ان یوسف علیہ السلام کا سجدہ حضرت آدم و یوسف علی نبینا وعلیہم السلام کی تعظیم تھا نہ عبادت ورنہ اس کا حکم ہونا محال تھا۔ فرق یہ ہے کہ ملائکہ اور ابراہیم و یوسف علیہم السلام اپنے معظّم کی الوہیت کا اعتقاد نہیں رکھتے تھے تو وہ سجدہ عبادت نہ ہو اور نمازی سجدہ میں مسجودہ کی الوہیت کا اعتقاد رکھتا ہے اس لئے اس کا سجدہ عبادت ہے۔ مگر چونکہ مسجودہ اس کا اللہ رب العزت تبارک و تعالیٰ ہے اس لئے یہ عبادت مقبول اور مامور بہا ہے۔ بت پرست کا سجدہ بھی باعتبار الوہیت ہے اور چونکہ اس کا مسجودہ غیر خدا ہے اس لئے وہ شرک و منون موجب خسران و خذلان ہے۔ قبروں پر چادریں اور پھول ڈالنا اور بتوں کے آگے پھول پیش کرنا ان دونوں میں بھی وہی فرق ہے کہ قبروں پر پھول لے جانے والا صاحب قبر کو الہ اور قادر بالذات والا استقلال ہمیں اعتقاد کرتا اس کو خدا کا خالق بندہ جانتا ہے نہ خدائی کا شریک یا حصہ دار نہ معاذ اللہ چھوٹے درجہ کا خدا اور بت پرست بت کو الہ اور قادر بالذات والا استقلال اعتقاد کرتا ہے حضرت مولانا شاہ عبدالعزیز صاحب محدث دہلوی رحمۃ اللہ علیہ تفسیر سورہ بقرہ میں فرماتے ہیں:

”پیشانی رابر زمین رسانیدن هر دو طریق میشود، یکے آنکہ برائے ادائے حق عبودیت باشد این قسم در جمیع ادیان و جمیع مال برائے غیر خدا حرام و ممنوع است و هیچ گاہ جائز نہ شد زیرا کہ از محرّمات عقلی است و محرّمات عقلیہ بتبدل ادیان و ملل متبدل نمی شوند و دلیلش آنکہ این نوع تعظیم مشعر لغایت تذلل است و غایت تذلل برائے کسے سزاوار ہست کہ در غایت عظمت باشد و غایت عظمت آنست کہ ذاتی باشد و عظمت ذاتی خاص بحضرت حق است در هیچ مخلوقے یافتہ نمی شود، دوم آنکہ برائے تکریم و تحیت باشد مانند سلام و سرخم کردن و این معنی باختلاف رسوم و عادات و تبدل از منہ و واقعات مختلف است گاہے جائز است و گاہے حرام

در امتہائے سابقہ جائز بود چنانچہ در قصہ حضرت یوسف و اخوان ایشان واقع شدہ کہ ”وخروالہ سجداً، واللہ سبحنہ تعالیٰ اعلم“

جواب نمبر ۲: نیچری صاحب کا یہ دعویٰ کہ پردہ قرآن کریم کے خلاف ہے اور اس کی یہ دلیل کہ منہ چھپانے کا حکم کہیں قرآن میں نہیں نہایت ہی عجیب ہے۔ اگر یہ فرض بھی کر لیا جائے کہ قرآن کریم میں مونہ چھپانے کا حکم نہیں ہے تو پردہ کا خلاف قرآن ہونا کیسے لازم آئے گا؟ اس کی مثال یوں سمجھئے جیسے کسی نے کہا کہ نمازوں میں رکعتوں کی تعداد اور صلاتی افعال کی ترتیب قرآن کے خلاف ہے کیونکہ اس کا حکم قرآن میں نہیں تو جیسا یہ قول باطل ہوگا ایسا ہی یہ استدلال بھی باطل ہے۔ پردہ قرآن کے خلاف تو جب کہا جاسکتا تھا کہ قرآن پاک میں کہیں یہ حکم ہوتا کہ عورتیں اجنبی مردوں کے سامنے بے پردہ رہیں۔ جب یہ نہیں تو پردہ کا حکم قرآن پاک کے خلاف کس طرح ہوا؟ پھر یہ آئیہ کریمہ:

﴿قُلْ لِلْمُؤْمِنِينَ يَغُضُّوا مِنْ أَبْصَارِهِمْ﴾ اور ﴿قُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ﴾

ان دونوں آیتوں کو نیچری نے کس طمع میں پیش کیا ہے؟ ان آیات کے نفس ترجمہ سے اتنا معلوم ہوتا ہے کہ مردوں کو عورتوں کے دیکھنے سے اور عورتوں کو مردوں کے دیکھنے سے منع فرمایا گیا۔ اس سے پردہ کی تاکید ہوتی ہے اور نہ دیکھنا پردہ کی حالت میں کامل طور پر حاصل ہوتا ہے تو اس آیت میں پردہ کی تائید ہے یا مخالفت اس کو بے پردگی سند بنانا عقل پر پردے پڑے ہونے کی دلیل ہے۔ نیچری صاحب کی یہ دلیل ایسی ہی ہے جیسے کوئی بے دین کہے کہ ناحق کسی کا مال لے لینے کی ممانعت قرآن شریف کے خلاف ہے کیونکہ قرآن شریف میں فرمایا:

﴿لَا تَأْكُلُوا أَمْوَالَكُم بَيْنَكُم بِالْبَاطِلِ﴾



اس سے صاف معلوم ہوتا ہے کہ مال ناحق لینا چاہئے۔ اس لئے کہ جب تک مال ناحق نہ لیا جائے کھانے کی ممانعت فضول۔ ایسے ہی دوسرا بے دین کہے کہ سود لینے کی ممانعت قرآن شریف کے خلاف ہے کیونکہ قرآن شریف میں فرمایا ہے:

﴿لَا تَأْكُلُوا الرِّبَا﴾ اس سے صاف معلوم ہوتا ہے کہ سود لینا چاہئے اس لئے کہ جب تک سود لیا نہیں جائے گا سود کھانے کی ممانعت فضول ہوگی جیسے ان بے دینوں کا شیطانی قیاس باطل ہے۔ ایسا ہی نیچری کا یہ قول باطل ہے کہ آئیہ:

﴿قُلْ لِلْمُؤْمِنَاتِ يَغْضُضْنَ﴾ سے صاف معلوم ہوتا ہے کہ چہرہ کھلا رہنا چاہئے اس لئے کہ جب تک چہرہ نہیں کھلا

رہے گا۔ نیچری نظریں رکھنے کا حکم فضول ہے۔

تو نادان نے یہ نہ سوچا کہ چہرہ کھلے رکھنے کے جواز پر آیت میں کونسی دلالت ہے۔ چہرہ کھلا رکھنا ناجائز ہو تو کیا ضروری ہے کہ دنیا میں کوئی فاسق اس کا خلاف نہ کرے۔ اگر باوجود ناجائز ہونے کے کوئی چہرہ کھلا رکھے اور نیچری عورتوں کی طرح آزاد پھرے وہ سامنے آئے تو اس کو نہ دیکھے اور نظر نیچی کر لینے کا حکم دینا اس کی بے پردگی کے جواز کی دلیل کس طرح



ہو سکتا ہے۔ اس سے تو پردہ کی تائید ہوتی ہے کہ اگر کوئی بے پردہ پھرنے والا بھی تمہارے سامنے آ جائے۔ یا اتفاقاً کسی اجنبی کا سامنا ہو جائے تو بھی تم پردہ کے اہتمام میں کمی نہ کرو اور اپنی آنکھیں نیچی کر لو۔ بے پردگی کی اجازت منظور ہوتی تو نگاہیں نیچی کرنے اور نہ دیکھنے کا حکم کیا معنی رکھتا ہے۔ علاوہ بریں آیت میں یہ کہاں ہے کہ اجانب کے سامنے ایسا کرنے کا حکم ہے؟ جائز ہے کہ یہ حکم گھر کے اندر کا ہو اور حیا کی تعلیم دی گئی ہو کہ محارم کے سامنے بھی نگاہیں نیچی رکھیں یہ کلام تو محض آیت کے الفاظ اور اس کے ظاہر ترجمہ پر نظر کر کے تھا کیونکہ سائل صاحب جواب صرف قرآن شریف سے مانگتے ہیں یہ اصرار بھی ان کا باطل ہے۔ جب قرآن پاک واجب الاتباع ہے تو حدیث رسول اور تمام دلائل شرعیہ بھی لازم القول ہیں بلکہ قرآن کریم کی فہم حدیث شریف سے حاصل ہوتی ہے۔ حضور علیہ الصلوٰۃ والسلام فرماتے ہیں: ”کلامی تفسیر کلام اللہ“ یعنی میرا کلام قرآن پاک کی تفسیر ہے۔ اب ذرا اس آیت کی تفسیر بھی دیکھ لیجئے۔ تفسیر احمدی میں فرمایا:

﴿ اِذَا ظَهَرَ اِنْ هَذَا فِي الصَّلَاةِ لَا فِي النَّظَرِ فَاِنْ كَلَّ بَدَنَ الْحُرَّةِ عَوْرَةً لَا يَحِلُّ لِغَيْرِ الزَّوْجِ وَالْمَحْرَمِ النَّظَرَ اِلَى شَيْءٍ مِنْهَا اِلَّا بِضُرُورَةٍ كَالْمَعَالِجَةِ وَتَحْمَلُ الشَّهَادَةَ ﴾

یعنی ظاہر تر یہ ہے کہ آیت میں حکم نماز کا ہے نہ کہ نظر کا کیونکہ حرہ کا تمام بدن عورت ہے۔ شوہر اور محرم کے سوا کسی کو اس کے بدن کا کوئی حصہ دیکھنا جائز نہیں:

﴿ اِلَّا الضَّرُورَةَ مَعَالِجَهُ وَشَهَادَةَ ﴾

نیچری صاحب اس آیت کو تو پڑھ گئے اور اس سے پہلی آیت چھوڑ گئے جس میں صاف ارشاد تھا:

﴿ يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا وَتَسَلِّمُوا عَلَىٰ أَهْلِهَا ﴾

جس میں غیروں کے گھروں میں داخل ہونے کی ممانعت تھی۔ اس سے آپ نے نہ سوچا کہ نیچری عورتوں کی طرح کھلا پھرنا جائز ہوتا تو مردوں کو دوسرے کے گھروں میں داخل ہونے کی ممانعت کیوں فرمائی جاتی؟ اسیران شہوت اپنی خواہشات کے لئے طرح طرح کی حیلہ جولی کرتے ہیں۔ اللہ تعالیٰ توفیق خیر دے۔

اسی طرح نیچری صاحب نے ﴿ ذَلِكْ اَذْنِي اَنْ يُعْرَفْنَ فَلَا يُؤْذِنَنَّ ﴾ لکھ کر دھوکہ دینا چاہا۔ بڑی بد نصیبی کہ انسان قرآن جیسی سراسر ہدایت کتاب کی آیات کو بھی دھوکہ دینے کے لئے پیش کرے اور دھوکہ دینے ہی کی ضرورت سے آدھی آیت لکھی اور آدھی چھوڑ دی۔ او او پر کی آدھی آیت یہ تھی:

﴿ يَا أَيُّهَا النَّبِيُّ قُلْ لِأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ وَذَلِكْ اَذْنِي اَنْ يُعْرَفْنَ فَلَا يُؤْذِنَنَّ ﴾

یعنی اے نبی کریم ﷺ فرمادیجئے اپنی بیبیوں سے اور صاحبزادیوں اور مسلمانوں کی بیبیوں سے کہہ برقعے اوڑھے

رہیں یہ قریب ہے اس کے کہ پہچانی جائیں پس نہ ستائی جائیں۔ یعنی برقع پوشی حرہ بیبیوں کے پہچاننے کے لئے علامت ہوگی۔ ایسا ہی تمام تفاسیر میں ہے آیت کا نظم صاف اس مدلول پر دلالت کرتا ہے۔ اگر وہ مطلب لیا جائے جو نیچری کہتا ہے اور پہچانا چہرہ دیکھ کر مقصود ہو تو پہلی آیت جو اس نے نقل کی ہے اس میں غرض بصر یعنی نگاہیں نیچی کرنے کا حکم کس لئے ہوگا؟ اور دوسری آیات:

﴿وَقُرْنِ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَى﴾ وغیرہا کی مخالفت لازم آئے گی بلکہ آیت کا یہ حصہ خود اپنے صدر کے خلاف ہوگا اور کلام الہی تو بہت بلند و بالا ہے۔ ایسا تو کسی عاقل کے کلام بھی نہیں ہو سکتا۔ اس نیچری کا مطلب جب ثابت ہوتا کہ اس سے پہلے یُكشِفْنَ وَجُوهُهُنَّ ہوتا تو ذلک مشارالیه کشف کو بنایا جاسکتا تھا اب جب کہ یدنین علیہن جلابیہن ہے تو ذلک سے مراد پردہ ہو سکتا ہے نہ کہ بے پردگی۔ اللہ تعالیٰ عقل دے اور ہدایت فرمائے۔

محمد نعیم الدین غفرلہ

مسئلہ علم غیب

سوال: حضور نبی کریم ﷺ کے علم بالغیب کے متعلق ہر جگہ گفتگوئیں ہوتی ہیں۔ دیوبندی لوگ اس کے انکار میں بہت مبالغہ کرتے ہیں اور کہتے ہیں کہ خدا کے سوا اور کسی کے لئے غیب کا علم ثابت کرنا شرک ہے اور اپنی تائید میں قرآن پاک کی آیتیں اور حدیثیں بیان کرتے ہیں، اس کی حقیقت کیا ہے؟ جواب مدلل ارشاد فرمائیے۔ بینوا و تو جروا۔

جواب: بِسْمِ اللّٰهِ الرَّحْمٰنِ الرَّحِیْمِ نَحْمَدُهٗ وَنُصَلِّیْ عَلٰی حَبِیْبِہِ الْکَرِیْمِ وَعَلٰی اٰلِہٖ وَ اَصْحَابِہٖ اَجْمَعِیْنَ
حضور اقدس نبی کریم ﷺ کو رب العزت تبارک و تعالیٰ نے جمیع اشیاء کا علم عطا فرمایا حاضرہ ہوں یا غائبہ صغیرہ ہوں یا کبیرہ۔ قرآن کریم اور احادیث شریفہ سے یہ خوب اچھی طرح ثابت ہے۔ اللہ تبارک و تعالیٰ فرماتا ہے:

﴿نَزَّلْنَا عَلَیْكَ الْكِتَابَ بَيِّنًا لِّكُلِّ شَیْءٍ﴾

ہم نے آپ پر کتاب نازل فرمائی جو ہر شے کا بیان واضح ہے۔ اس آیت سے معلوم ہوا کہ حضور کو جمیع اشیاء کا علم ہے۔ اور قرآن پاک میں ان سب کا بیان اور بلا خلاف حضور اقدس ﷺ قرآن کے عالم ہیں دوسری آیت میں ارشاد ہوا:

﴿وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللّٰهِ عَلَیْكَ عَظِیْمًا﴾

اور اللہ تعالیٰ نے تعلیم فرمایا آپ کو جو آپ نہ جانتے تھے اور اللہ کا فضل آپ پر بہت بڑا ہے۔ تیسری آیت میں ارشاد

ہوا:

﴿مَا كَانَ اللَّهُ لِيُظْهِرَ عَلَى الْغَيْبِ وَلَكِنَّ اللَّهَ يَجْتَبِي مِنْ رُسُلِهِ مَنْ يَشَاءُ﴾
اور اللہ کی شان یہ نہیں ہے کہ اے عام لوگو! تمہیں غیب کا علم دے ہاں اللہ جن لیتا ہے اپنے رسل سے جسے چاہے۔
چوتھی آیت یہ ہے:

﴿عَالِمُ الْغَيْبِ فَلَا يُظْهِرُ عَلَى غَيْبِهِ أَحَدًا إِلَّا مَنْ ارْتَضَى مِنْ رَسُولٍ﴾
اللہ تعالیٰ عالم الغیب ہے اپنے غیب پر کسی کو ظاہر و مسلط نہیں فرماتا مگر جس کو وہ انتخاب کرے اپنے رسولوں میں سے۔
ان کے علاوہ بہت کثیر آیات ہیں جن سے یہ مضمون ثابت ہے اب چند حدیثیں ذکر کی جاتی ہیں۔

حدیث ۱: بخاری شریف میں حضرت عمر رضی اللہ تعالیٰ عنہ سے مروی ہے:

”قام فينا رسول الله ﷺ مقاماً فاخبرنا عن بدء الخلق حتى دخل اهل النجاة منازلهم واهل النار منازلهم حفظ ذلك من حفظه و نسيه من نسيه“

حضرت عمر رضی اللہ تعالیٰ عنہ نے بیان کیا کہ حضور نبی کریم ﷺ نے ہماری مجلس میں قیام فرما کر ابتدائے آفرینش سے اہل جنت اور اہل نار کے اپنی اپنی منزلوں میں داخل ہونے کی خبر دی، جسے یاد رہا اور جو بھول گیا بھول گیا۔ بخاری شریف سے معلوم ہوا کہ حضور اقدس ﷺ نے مجلس صحابہ میں ابتدائے آفرینش سے دخول جنت و نار تک ہونے والے جملہ وقائع و حوادث اور تمام حالات و کمونات کی خبر دی۔

حدیث ۲: بخاری و مسلم میں حضرت حذیفہ رضی اللہ تعالیٰ عنہ سے مروی ہے:

”قام فينا رسول الله ﷺ مقاماً ما ترك شيئاً يكون في مقامه ذلك الى قيام الساعة الا حدث به“

یعنی حضور اقدس ﷺ نے ہماری مجلس میں قیام فرمایا اور قیامت تک ہونے والی کوئی چیز نہ چھوڑی جن کا بیان نہ فرمایا ہو بخاری و مسلم کی اس حدیث سے صاف ظاہر ہے کہ حضور علیہ الصلوٰۃ والسلام نے قیامت تک ہونے والی ہر چیز کا بیان فرمادیا کوئی چیز چھوڑ نہ دی۔

حدیث ۳: مسلم شریف میں حضرت ثوبان رضی اللہ تعالیٰ عنہ سے مروی ہے:

”قال رسول الله ﷺ ان الله زوى لى الارض فرايت مشارقها و مغاربها“

یعنی حضور اقدس ﷺ نے فرمایا کہ اللہ تعالیٰ نے میرے لئے زمین کو سمیٹا پس میں نے اس کے مشارق و مغارب کو

دیکھا یعنی تمام زمین کو ملاحظہ فرمایا۔

مرقات المفانج میں اس حدیث کی شرح میں فرمایا:

”معناه ان الارض زويت لی جملتها مرة واحدة فرأيت مشارقها و مغاربها“

یعنی میرے لئے تمام زمین یکبارگی سمیٹی گئی پس میں نے اس کے مشارق و مغارب کو دیکھا۔

حدیث ۴ : مواہب لدنیہ میں طبرانی سے بروایت ابن عمر رضی اللہ تعالیٰ عنہ مروی ہے:

”قال رسول الله ﷺ ان الله تعالى قد رفع لي الدنيا فانا انظر اليها والى ما هو كائن فيها الى

يوم القيمة كانها انظر الى كفى هذه“

حضور اقدس ﷺ نے فرمایا کہ اللہ تعالیٰ نے میرے لئے دنیا اٹھائی میں نے اس کو اور اس میں جو کچھ قیامت تک

ہونے والا ہے سب کو ایسے ملاحظہ فرمایا جیسا اپنے اس کف دست کو۔

حدیث ۵ : امام احمد و ترمذی نے ایک حدیث روایت کی اور اس کو حسن و صحیح بتایا اور ترمذی نے کہا میں نے امام بخاری

سے اس حدیث کو دریافت کیا انہوں نے فرمایا صحیح ہے۔ اس حدیث میں ہے:

”فتجلی لی کل شیء و عرفت“ پس مجھے ہر چیز روشن ہوگئی اور میں نے پہچان لی۔

ان آیات و احادیث سے خوب ظاہر و روشن ہے کہ اللہ تبارک و تعالیٰ نے اپنے حبیب اکرم ﷺ کو جمیع اشیاء کے

علوم عطا فرمائے اور کائنات کا کوئی ذرہ اور قیامت تک ہونے والا کوئی واقعہ و حادثہ ایسا نہ رہا جس کا حضور علیہ الصلوٰۃ والسلام کو

علم نہ دیا گیا ہو۔ اب جو شخص علم حضور اقدس کا انکار کرتا ہے وہ باطل پر ہے اور جو آیات و احادیث پیش کرتا ہے ان میں علم

ذاتی یعنی خود بخود جاننے کی نفی ہے۔ کسی میں تعلیم کی نفی نہیں اور کسی ایک حدیث میں یہ نہیں کہ اللہ تعالیٰ نے اپنے حبیب علیہ

الصلوٰۃ والسلام کو یہ علوم عطا نہیں فرمائے۔ چنانچہ علامہ شہاب الدین خفاجی نسیم الریاض شرح شفاء قاضی عیاض میں فرماتے

ہیں:

”ان المنفی علمه من غیر واسطة و اما اطلاعه علیہ باعلام الله تعالى فامر متحقق قال الله تعالى



عالم الغیب فلا یظهر علی غیبہ احدا الا من ارتضى من رسول“

یعنی نفی علم ذاتی کی گئی ہے اور ثبوت علم بتعلیم الہی کا ہے جو امر ثابت ہے اللہ تعالیٰ نے فرمایا کہ تعالیٰ عالم غیب

ہے اور اپنے غیب پر کسی کو ظاہر و مسلط نہیں کرتا مگر جس کو رسولوں میں سے چنے۔ خفاجی علیہ الرحمة کی اس عبارت نے فیصلہ کر

دیا کہ عبارات نفی میں علم ذاتی مراد ہے اور عبارات اثبات میں علم عطائی، دونوں میں کوئی تعارض نہیں۔ پس حضور علیہ الصلوٰۃ

والسلام کے علم عطائی کے انکار میں آیات و احادیث پیش کرنا مغالطہ اور تغلیط ہے۔



بجہ اللہ تعالیٰ حضور اقدس علیہ الصلوٰۃ والتسلیمات کے علم غیب کا مسئلہ خوب واضح و روشن اور دلائل و براہین سے موثق و مزین ہو چکا۔ اب مخالف کو جائے چون و چرا باقی نہیں۔ بیان مسطور بالا سے یہ بھی ظاہر ہے کہ حضور علیہ الصلوٰۃ والتسلیمات کے لئے بتعلیم الہی غیب کے علم کا اثبات شرک نہیں اور جو چیز نصوص سے ثابت ہو کس طرح شرک ہو سکتی ہے۔ اس کو شرک کہنا کھلی گمراہی ہے۔ شرک کہنے والا اس بات کا مدعی ہے کہ اللہ سبحانہ و تعالیٰ کا علم بھی معاذ اللہ عطائی اور بتعلیم غیر ہے۔ ایسا کہے تو یقیناً کافر اور نہ کہے تو اثبات علم عطائی پر شرک کا حکم لگانا کذب و باطل اور جہالت و ضلالت۔ تمام عالم کے وہابی مل کر کوشش کریں تو بھی علم عطائی کو شرک ثابت نہیں کر سکتے۔

وَاللّٰهُ سُبْحٰنَهُ، وَتَعَالٰی اَعْلَمُ .

محمد نعیم الدین غفرلہ

نوٹ: مسئلہ علم غیب کی مزید تحقیق و تنقیح اور بے مثل و بے عدیل توضیح و تشریح کا شوق ہو تو حضرت صدر الافاضل مولانا مولوی حکیم حافظ محمد نعیم الدین صاحب قدس سرہ کی تصنیف منیف ”الکلمۃ العلیاء لا علاء علم المصطفیٰ“ ملاحظہ فرمائیے جس میں وہابیہ کے ہر اعتراض کا مفصل و مدلل جواب ہے اور جس شخص کی اس کتاب پر نظر ہو۔ وہابی اس سے اس مسئلہ میں گفتگو نہیں کر سکتا۔ کتاب مذکور آپ اپنے ادارہ علویہ رضویہ سے طلب فرما کر پڑھیں اور حضرت مصنف کی علمی بصیرت کی داد دیں۔


﴿قرآن عظیم میں قسمیں یاد فرمانے میں حکمت﴾

اور مَا أَهْلٌ بِهِ لِغَيْرِ اللَّهِ کے متعلق فتویٰ

سوال ۱: قرآن مجید میں جو مولیٰ تعالیٰ نے دن اور رات سورج و قمر، زیتون و انجیر اور طور سینا وغیرہ کی قسمیں اٹھائی ہیں۔ اس کی کیا ضرورت تھی اور اس میں کیا راز ہے؟

۲:- ﴿وَمَا أَهْلٌ بِهِ لِغَيْرِ اللَّهِ﴾ کے بارے میں تو جملہ مفسرین کا اجماع عند الذبح کی قید پر ہے۔ لیکن درمختار میں مذبح لقدم الامیر کی حرمت کا فتویٰ دیا گیا ہے گو اس پر اللہ کا نام لیا گیا ہو۔ بحوالہ کتب فقہ مفصل تشریح فرمادیں۔ امید ہے کہ آپ تھوڑا سا قیمتی وقت صرف فرما کر مختصر طور پر مگر جامع و مانع بحوالہ کتب جواب تحریر فرمادیں گے۔ آپ کی عنایت ہوگی۔ میں معترض نہیں بلکہ لیطمئن قلبی کا خواہاں ہوں۔

غلام رسول



﴿الجواب بعون الكريم الوهاب﴾

بِسْمِ اللَّهِ الرَّحْمَنِ الرَّحِيمِ نَحْمَدُهُ وَنُصَلِّي عَلَى رَسُولِهِ الْكَرِيمِ

۱:- اللہ تعالیٰ جل جلالہ و عم نوالہ ضرورت سے پاک ہے اسے کسی چیز کی ضرورت نہیں وہ سب سے بے نیاز ہے۔ ضرورت دلیل نقصان و علامت امکان ہے۔ ”تعالیٰ اللہ عن ذلک علواً کبیراً واللہ غنی عن العالمین“ البتہ اس کے ہر کام میں حکمت ہے خواہ بندوں کی فہم اس حکمت تک رسائی کرے یا نہ کرے۔ قرآن کریم میں قسمیں یاد فرمائی گئیں اس میں بہت حکمتیں ہیں۔ اول تو یہ قرآن پاک محاورہ عرب میں نازل ہوا اور اثبات مطالب میں حلف و بیعت عرب کا طریقہ مالوفہ ہے تو کلام کا ان کے اسلوب پر ہونا مناسب۔

امام فخر الدین رازی قدس سرہ نے فرمایا:



”والقران انزل بلغة العرب واثبات المطالب بالحلف واليمين طريقة مالوفة عند العرب“

دوم اصول ہدایت و ارشاد کا اقتضاء ہے کہ رہنمائی کے تمام مدارج، مراتب پورے کر دیے جائیں اور قوم کے لئے جائے عذر نہ چھوڑی جائے پھر بھی وہ انکار ہی کرتی رہے تو اس کی بد نصیبی:

جہاں کا یہ بھی ایک طریقہ ہے کہ برہان کی اقامت اور دلائل کے وضوح کے بعد وہ یہ کہہ دیا کرتے ہیں کہ ہم علم میں آپ کا مقابلہ نہیں کر سکتے، مطلب یہ ہوتا ہے کہ تم نے ہمیں علمی قوت سے دبایا۔ مدعی پر اطمینان نہیں ہوا۔ ایسی حالت میں اور مزید دلائل قائم کرنا بیکار ہوتا ہے۔ اب ضرورت ہے کہ ان کے اطمینان اور قطع عذر کے لئے کلام مؤکد بقسم کیا جائے تاکہ انہیں عذر کرنے کا موقع نہ رہے کہ دلائل تک تو ہمیں رسائی نہ تھی۔ قسم یاد کی جاتی تو ہماری تسلی ہو جاتی۔ اس لئے قرآن کریم میں اقامت دلائل اور براہین کے ساتھ مطالب پر اطمینان دلانے اور عذر دفع فرمانے کے لئے قسم یاد فرمائی جاتی ہے۔

سوم عرب جھوٹی قسموں سے بہت ڈرتے اور پرہیز کرتے تھے۔ ان کا اعتقاد تھا کہ جھوٹی قسم کھانے والا ضرور برباد ہو جاتا ہے۔ قرآن پاک میں قسمیں ذکر فرمائیں اور دین اسلام برابر ترقی میں رہا۔ یہ عرب کے لئے ایک دلیل تھی کہ یہ مضمون صحیح ہے ورنہ تمہارے اعتقاد کے بموجب قسموں سے مؤکد کرنے کے بعد اس کا رواج روز بروز کیسے بڑھتا رہتا۔

چہارم قرآن کریم میں جس قدر قسمیں مذکور ہیں ان میں غور کیجئے تو وہ سب کی سب مدعا کی زبردست دلائل ہیں۔ پیرایہ قسم کا ہے اور مضمون برہان قوی ”والحمد لله العليم الحكيم“ اس کے علاوہ اور بہت وجوہ حکمت ہیں استعمال میں اسی قدر پراکتفا کیا گیا۔



مسئلہ: مَا أَهْلٌ بِهِ لِغَيْرِ اللَّهِ اور عبارت در مختار کا مطلب:

۲- قرآن کریم میں ذبح کے متعلق دو حکم ہیں۔ ایک تو یہ کہ اس پر خدا کا نام لیا گیا ہو ورنہ ذبیحہ حرام؛

قال الله تعالى: ﴿وَلَا تَأْكُلُوا مِمَّا لَمْ يُذَكِّرْ اسْمُ اللَّهِ عَلَيْهِ﴾

دوسرا یہ کہ غیر کا نام لیا گیا ہو جیسا کہ:

﴿مَا أَهْلٌ بِهِ لِغَيْرِ اللَّهِ﴾ سے ظاہر ہے۔ یہ دونوں حکم وقت ذبح کے ہیں یعنی ذبح یا اس کا قائم مقام مثل ارسال در ذبح غیر اختیاری جب ہی جائز ہو سکتے ہیں کہ ان پر اللہ تعالیٰ کا نام لیا گیا ہو۔ یہ بات بحث طلب نہیں ہے کہ تسمیہ عند الذبح یا عند الارسال معتبر ہے۔ آیت صاف طور پر اس مدعا کو ثابت کر رہی ہے اور تمام امت کا اس پر اتفاق ہے۔ اسی در مختار میں: ”وتشترط التسمية من الذابح حال الذبح او الرمي لصيد او لا رسال“ اور ظاہر ہے کہ تسمیہ قبل یا بعد مفید حلت نہیں۔

در مختار ہی میں ہے:

”ولو سمي الذابح ثم اشتغل باكل او الشرب ثم ذبح ان طال وقطع الفور حرام والا لا“ اب خوب ظاہر و روشن ہو گیا کہ تسمیہ عند الذبح معتبر ہے۔

در مختار ہی میں ہے ”والمعتبر الذبح عقبت التسمية قبل تبديل المجلس“ اتنا پیش نظر رکھ کر ہر عاقل اس نتیجہ پر پہنچتا ہے کہ ذبح بنام خدا ہونا ضروری ہے۔ تو جہاں ذبح اختیاری ہو وہاں عین وقت ذبح تسمیہ ضروری ہے اور جہاں غیر اختیاری ہو وہاں جو اس کا قائم مقام ہو۔ مثل ارسال ورمی وغیرہ اس پر ضروری اور ایک گھنٹہ قبل تسمیہ و تکبیر کا وظیفہ پڑھتا رہا تھا مگر وقت ذبح خدا کا نام نہ لیا تو یہ ذبیحہ حلال نہ ہوگا۔ ذبح میں تسمیہ یعنی بنام خدا ذبح کرنا اس وقت پورا ہوتا ہے جب کہ اس کے نام پاک کے ساتھ اور کسی کا نام شامل نہ کیا ہو ورنہ ذبح خاص اس کے نام پر نہ ہوا۔ مسئلہ کے اس پہلو کو آیت کریمہ میں ﴿وَمَا أَهْلٌ بِهِ لِغَيْرِ اللَّهِ﴾ کی عبارت سے بیان فرمایا تو مسئلہ نظر رکھنے والا ان دونوں آیتوں کو ملحوظ کرنے کے بعد اس یقین پر پہنچتا ہے کہ جس طرح تسمیہ عند الذبح ضروری ہے اسی طرح غیر کے نام سے مجرد ہونا بھی عند الذبح لازم ہے۔ اسی سے عامہ مفسرین عند الذبح کی قید لگاتے ہیں اور یہ بالکل حق ہے فقہاء کے کلام میں اس کی مخالفت کہیں نہیں پائی جاتی۔ اب یہ بات ناقابل لحاظ ہے کہ ذکر الہی کے ساتھ ذکر غیر کی کئی صورتیں ہیں ایک تو یہ کہ غیر کا نام خدا کے نام کے ساتھ صورت و معنی دونوں طرح موصول ہونے صورتاً دوسری یہ کہ فقط صورتاً موصول ہونے معنی تیسری یہ کہ معنی موصول نہ ہو۔ اس میں سب سے اخف شکل وصل صورتی کی ہے کہ اس میں حقیقتاً وصل نہیں پھر بھی اس میں فقہاء نے بہت کلام فرمایا ہے۔ باقی دونوں صورتوں میں وصل ہے۔ فرق اتنا ہے کہ ایک میں صریح ہے۔ دوسرے میں غیر صریح مگر ذکر الہی کی تجرید کما ینبغی دونوں

میں حاصل نہیں۔ تو یہ دونوں صورتیں ﴿مَا أَهْلٌ بِهِ لغيرِ اللَّهِ﴾ میں داخل ہیں۔ درمختار میں ہے:
”وان عطف حرمت نحو باسم الله واسم فلان او فلان لانه اهل به لغير الله“

ردالمحتار میں ہے:

”لان الاهلال لله تعالى لا يكون الا بذكر اسمه مجردا لا شريك له“

اب معلوم ہو گیا کہ اہلال اللہ یہ ہے کہ وقت ذبح صرف اللہ کا نام لیا جائے اور ذکر الہی مجرور ہے اور جہاں یہ بات نہ ہو بلکہ ذکر غیر بھی ملایا گیا ہو تو وہ اہلال لغير اللہ ہے۔ خواہ صورتہ و معنای دونوں طریقہ سے ہو۔ جیسا کہ درمختار کی عبارت سے ابھی ظاہر ہوا۔ خواہ فقط معنی ہو صورتہ نہ ہو۔ اس کی مثال درمختار کا مسئلہ ذبح لقدم الامیر ہے جس کا مطلب یہ ہے کہ جس حالت میں نہ گوشت کا خود کھانا منظور ہونہ امیر نہ اس کے خدام کو کھلانا۔ نہ اس مذبح سے کسی اور طرح کا انتقال، بلکہ اراقت دم کا مقصد امیر کی طرف تقرب ہو تو گو صورتہ ذکر امیر نہیں مگر معنی ذکر امیر موجود ہے خواہ زبان سے عمر بھر کبھی امیر کا نام نہ لیا ہو تو اب وقت ذبح ”بسم الله الله اكبر“ کے ساتھ امیر کا نام حکماً مذکور ہے گو صراحتہ نہیں۔ ردالمختار میں ہے:

”لكن لما كان في ذلك تعظيم له لم تكن التسمية مجردة لله تعالى حكماً كما لو قال بسم الله واسم فلان“

تو اب وقت ذبح غیر کے اس ذکر حکمی کو منع فرمانے کے معنی یہ کس طرح ہو گئے کہ:

اہلال لغير الله مطلقاً رفع الصوت باسم غيره ہے اور اس میں وقت ذبح کا کوئی اعتبار نہیں۔ عجب لغویت ہے اتنا نہیں سمجھتے کہ یہ سب وقت ذبح ہی کے تو احکام ہیں۔ ردالمختار میں اس کی شرح میں فرمایا:
”اعلم ان المدار على القصد عند ابتداء الذبح“

اور جو اہلال لغير اللہ کے معنی رفع الصوت لغيرہ لیتے ہیں ان کے نزدیک تو ذبح لقدم الامیر محض قصد سے حرام ہونا ہی نہ چاہئے کہ اس میں رفع صوت باسم الامیر کا نام و نشان بھی نہیں۔ رفع صوت باسم اللہ ہے وہ کس منہ سے اس کو حرام کہیں گے۔ خلاصہ یہ کہ جس طرح تارك التسمیہ ناسیاً کو ذکر حکماً قرار دیا گیا ہے اسی طرح قاصد تقرب امیر، ذاکر اسم امیر عند الذبح قرار دیا گیا اور ﴿مَا أَهْلٌ بِهِ لغيرِ اللَّهِ﴾ کا محل وہی ذکر غیر عند الذبح رہا۔ تفاسیر سے اس میں اضلاً مخالفت نہیں نہ مسئلہ نذر اولیاء سے قطعاً کوئی مناسبت کہ وہاں مقصود ایصال ثواب ہے نہ تقرب ”كما هو الظاهر“ اب ثابت ہو گیا کہ عبارت درمختار تفاسیر کے بالکل مطابق ہے اور مخالفین کے مدعائے باطل کو اس سے کچھ فائدہ نہیں پہنچتا:

”والله سبحانه تعالى اعلم و علمه عز اسمه اتقن واحكم“

کتاب

العبد المعتصم بجبلہ المتین محمد نعیم الدین عفاعنہ المعین

سنیوں کی مساجد میں غیر مقلد وہابی وغیرہ نماز پڑھنے کے متعلق

فتویٰ:

سوال: کیا فرماتے ہیں علماء دین و مفتیان شرع متین ان مسائل میں:

- ۱:- مسجد اہل سنت و جماعت میں حنفی امام کے پیچھے وہابی نماز پڑھتے ہیں اور آمین بالجہر کہتے ہیں۔ ان کو منع کرنے سے زیادہ فساد ہوتے ہیں اور کہتے ہیں کہ یہ خدا خانہ ہے آپ کو کوئی حق روکنے کا نہیں ہے۔ ہم لوگ آمین بالجہر ضرور کہیں گے۔ ایسی حالت میں ان کو آمین کہنے سے ان کو روکا جاوے اور نہ ماننے پر مسجد میں آنے سے منع کیا جاوے تو کیا خلاف مسئلہ ہوگا؟
- ۲:- اگر وہابی لوگ مسجد مذکور میں بعد ممانعت کے حنفی امام کے پیچھے نماز نہ پڑھیں اور اپنی جماعت علیحدہ قائم کر کے آمین بالجہر بالا اعلان کہہ رہے ہوں تو ایسی حالت میں کیا کرنا ہوگا؟ کیونکہ ہر وقت ایسے واقعات سے بلوہ کا اندیشہ ہے اور وہ لوگ آمادہ فساد ہیں۔ بینوا بالکتاب توجروا یوم الحساب“

الجواب بعون الکریم الوہاب

بِسْمِ اللّٰهِ الرَّحْمٰنِ الرَّحِیْمِ ☆ نَحْمَدُهُ وَنُصَلِّیْ عَلٰی حَبِیْبِهِ الْکَرِیْمِ ☆

اہل سنت کی مسجد اہل سنت کے لئے ہے۔ کوئی رافضی، خارجی، وہابی بد مذہب اس میں دخل نہیں ہو سکتا۔ واقف کا وقف خواہ مسجد ہو یا مدرسہ اس میں بد مذہب کو دخل نہیں پہنچتا، ردالمحتار میں ہے:

”کمدرسة موقوفة علی الحنفیة مثلاً لا یملک احداً ان یجعلها لاهل مذہب آخر“

مذہب حق مذہب اہل سنت ہے باقی سب فرقے گمراہ اور ناری ہیں۔ یہی صراط مستقیم ہے۔ یہی طریق مسلمین ہے اس پر قائم رہنے کا شرع مطہر نے حکم فرمایا اس کے چھوڑنے والے کے حق میں وعیدیں وارد ہوئیں۔ قرآن کریم میں ارشاد ہوا

﴿وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّى وَنُصَلِّهِ جَهَنَّمَ وَسَاءَتْ مَصِيرًا﴾

اور جو مسلمانوں کی راہ سے جدا راہ چلے ہم اسے اس کے حال پر چھوڑ دیں گے اور اسے دوزخ میں داخل کریں گے اور کیا ہی بُری جگہ ہے پٹنے کی۔ اس آیت کریمہ سے صاف معلوم ہوتا ہے کہ مسلمانوں کے طریقہ کا اتباع لازم اور اس کی مخالفت حرام ہے۔ تفسیر مدارک میں ہے:

”ای السبیل الذی ہم علیہ من المذہب الحنفی وهو دلیل علی ان الاجماع حجة لا تجوز مخالفتها کی لا تجوز مخالفة الكتاب والسنة لان الله تعالى جمع بين اتباع غير سبیل“

المؤمنين و بين مشاققة الرسول في الشرط وجعل جزاءه الوعيد الشديد فكان اتباعهم واجبا
كمولاة الرسول

تفسیر خازن میں ہے:

”وذلك لان اتباع غير سبيل المؤمنين وهو مفارقة الجماعة حرام فوجب ان يكون اتباع
سبيل المؤمنين جماعتهم واجبا“

تفسیر احمدی میں ہے:

”ويتبع غير سبيل المؤمنين من عمل او اعتقاد“

اور اسی میں ہے: ”هذه الآية هي التي تدل على ان الاجماع كالكتاب السنة“ اسی میں ہے ”الاية

تدل على حرمة مخالفة الاجماع“

نیز اسی میں میں ہے:

”واذا كان اتباع غير سبيلهم محرماً كان اتباع سبيلهم ممن عرف سبيلهم اتباع غير سبيلهم
محرماً كان اتباع سبيلهم ممن عرف سبيلهم هذا لفظه فعلم ان اتباع سبيل
المؤمنين اى ما عليه المؤمنون باجمعهم واجب وذلك سمي بالاجماع فيكون حجة قطعية
يكفر جاحده“ كالكتاب والسنة المتواترة“

ان عبارات سے ظاہر ہے کہ اعمال و عقائد میں طریق مسلمین کا اتباع واجب مخالفت ناجائز، مستوجب وعید شدید اور
جماعت مسلمین سے مفارقت حرام اور جس امر پر مسلمان متفق ہوں وہ واجب اسی کو اجماع کہتے ہیں وہ حجۃ قطعیہ ہے کہ اس کا
منکر کتاب و سنت کے منکر کی طرح بے دین ہے۔ یہ مضمون بکثرت نصوص سے ثابت ہے۔ حدیث شریف میں ہے:

”اتبعوا السواد الاعظم فانه من شد شذفي النار“

یعنی بڑی جماعت کا اتباع کرو کیونکہ جو اس سے جدا ہوا جہنم میں ڈالا جائے گا۔ دوسری حدیث میں ارشاد ہوا:

”ان الله لا يجمع امتي عن ضلالة ويد الله على الجماعة“

یعنی اللہ تعالیٰ میری امت کو گمراہی پر جمع نہ فرمائے گا۔ جماعت پر خدا کا ہاتھ ہے۔ اس کا صاف مطلب یہ ہے کہ جس

امر پر امت متفق ہو وہ باطل نہیں ہو سکتا کہ اس امت مرحومہ کا خدا نگہبان ہے:

”والله خير حافظا“

ان ادلہ شرعیہ سے ثابت ہے کہ صراط مستقیم مسلمانوں کی راہ ہے جس پر وہ عامل ہوں اور جو اس راہ سے جدا ہو جہنمی

گمراہ بے دین ہے اور ظاہر ہے کہ تمام مسلمان تقلید شخصی کرتے ہیں اور صد ہا سال اس پر عمل کرتے گذر گئے تو اس پر مسلمانوں

کا اجماع ہو اور اس کا ماننا بحکم خدا رسول واجب و لازم۔

تفسیر احمدی میں ہے:

”قد وقع الاجماع على ان الاتباع انما يجوز لا ربع“

یعنی اس پر اجماع ہو چکا کہ فقط ائمہ اربعہ ہی کا باہمی اتباع جائز ہے۔ نیز اسی میں ہے:

”وينبغي ان يكون التقليد منحصر المذهب معين خاصة“

یعنی ضروری ہے کہ تقلید بالخصوص مذہب معین میں منحصر ہو اور اسی میں ہے:

”ولهذا قالوا بضلالة فوق الاهواء من المعتزلة والروافض والخوارج وغيرهم ويتعين الحق

في مذهب اهل السنة والجماعة“

یعنی اسی سے اہل ہوا فرقوں کی ضلالت کے قائل ہیں خواہ وہ معتزلہ ہوں یا روافض یا خوارج ان کے سوا اور کوئی۔

اشباہ میں ہے:

”وما خالف الائمة الاربعة مخالف الاجماع قد صرح في التحرير ان الاجماع انعقد على

عدم العمل بمذهب المخالف لاربعة لانضباط مذاهبهم وكثرة اتباعهم“

یعنی جو قول یا حکم ائمہ اربعہ کے مخالف ہو وہ اجماع کے مخالف ہے امام ابن ہمام نے تحریر میں تصریح فرمائی کہ ائمہ

اربعہ کے مخالف مذہب پر عمل ناجائز ہونے پر اجماع منعقد ہو چکا کیونکہ ان کے مذاہب منضبط ہیں اور سواد اعظم ان کا اتباع کرتی ہے۔

اب الحمد للہ تعالیٰ خوب پایہ ثبوت کو پہنچا کہ حق مذہب اہل سنت و جماعت ہے اور وہ ائمہ اربعہ کے مقلدین میں منحصر

اور تقلید شخصی پر اجماع منعقد لا محالہ اس کا منکر اجماع کا منکر گمراہ بے دین بندہ ہوا ہے۔ ان کو مسجد میں آنے دینا تو کیا جائز؟

سکتا ہے غیر مسجد میں بھی ان کے ساتھ مصاحبت و ہم نشینی جائز نہیں۔ اللہ تعالیٰ فرماتا ہے:

﴿وَلَا تَقْعُدُوا مَعَ الذُّكْرَىٰ مَعَ الْقَوْمِ الظَّالِمِينَ﴾

تفسیر احمدی میں اسی آیت مبارکہ کے تحت میں فرمایا:

﴿ان القوم الظالمين هم المبتدع والفاسق والكافر والقعود مع كلهم ممتنع﴾

یعنی قوم ظالمین میں اہل بدعت اور فاسق و کافر سب داخل ہیں۔ ان سب کے ساتھ قعود ممنوع ہے اور بکثرت

احادیث ان فرق باطلہ کے ساتھ مجالست و مخالطت کے ممنوع ہونے میں وارد ہوئی ہیں اور مسلمانوں کو ان سے علیحدہ رہنے کا

تاکید فرمائی گئی ہے حدیث شریف میں ہے:

”ایاکم وایاہم لا یضلونکم ولا یفتنوکم“

اپنے آپ کو ان سے بچاؤ اور انہیں اپنے سے دور رکھو کہ تمہیں گمراہ نہ کریں اور فتنہ میں نہ ڈال دیں جب ان گمراہ قوموں سے بچانا اور انہیں اپنے سے دور کرنا لازم ہے تو اہل سنت کے لئے اپنی مساجد میں انہیں آنے دینا کس طرح جائز ہو سکتا ہے؟ علاوہ بریں مساجد کی حرمت یہ ہے کہ فتنہ سے ان کو بچایا جائے اور ان لوگوں کا مسجد میں آنا یقیناً باعثِ فتنہ ہے جہاں یہ مسجد میں آئے فتنہ انگیزی شروع کی۔ سینکڑوں جگہ مار پیٹ ہوئی ہے مقدمہ بازی تک نوبتیں پہنچی ہیں۔

حموی شرح اشباہ میں ہے:

”ومنها ما یترتب علی ذلک فی کثیر من المساجد من اجتماع الصبیان و اهل البطالة ولعبہم و رفع اصواتہم و امتہانہم بالمساجد و انتہاک حرمتہا و حصول و ساخ فیہا و غیر ذلک من مقاصد التی یجب صیانة المسجد عنہا“

تو اہل اہوا جن کے آنے سے فساد کا قوی اندیشہ ہے انہیں مسجد میں آنے کی اجازت دینا کس طرح جائز ہو سکتا ہے؟ خلاصہ یہ کہ اہل سنت کی مسجد میں وہابی وغیر مقلد کو کوئی حق نہیں اس کے آنے سے فساد ہے اور فساد سے مسجد کو بچانا واجب، نیز اس کی صحبت مسلمانوں کے لئے جائز نہیں۔ علاوہ ان سب کے اس کا آنا اور غیر مقلدانہ حرکات مسلمانوں کے لئے ایذا ہے اور جس سے ایذا ہو اس کو مسجد سے روکنے کا مسلمانوں کو حق ہے۔ رد اختیار میں ہے:

”والحق بالحديث کل من اذی الناس بنفسہ ولسانہ وبہ یفتی ابن عمر وهو اصل فی نفی کل ما ینادی بہ“



لہذا مسلمان غیر مقلدین کو اپنی مسجد میں نہ آنے دیں وہ نہ مانیں تو قانونی طور پر انہیں رکوا دیں:

”والله سبحانه تعالی اعلم و علمہ عز اسمہ اتقن واحکم“

کتبہ

☆ محمد نعیم الدین عفا عنہ المعین ☆





قادیانی و بہائی کے ساتھ سنیہ کے نکاح کا حکم

﴿ استفتاء ﴾

کیا فرماتے ہیں علماء دین و مفتیان شرع متین اس مسئلہ میں کہ ایک شخص پہلے قادیانی تھا۔ اب قادیانی ہونے سے انکار کرتا ہے اور کہتا ہے کہ میں بہائی ہوں یعنی بہاء اللہ کا معتقد اور اس کے مذہب پر ہوں۔ بہاء اللہ وہ شخص ہے جس کی نسبت اخبار وغیرہ میں لکھا ہے اور بہت مشہور ہے کہ وہ مدعی نبوت تھا۔ جس کا زمانہ عنقریب گزرا ہے دریافت طلب یہ امر ہے کہ مسلمہ سنیہ حنفیہ سیدانی لڑکی کا نکاح شخص مذکور سے شرعاً جائز ہے یا نہیں؟ بینوا تو جو راہ

الجواب:- بِسْمِ اللّٰهِ الرَّحْمٰنِ الرَّحِیْمِ ☆ نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ ☆

قادیانی مرزا کی نبوت کا قائل، ختم نبوت کے معنی متواتر کا منکر ہے اور وہ اس وجہ سے کافر ہے۔ اب اگر بہائی ہو گیا تو اس وجہ سے اس کا کفر اٹھ نہ گیا جب تک کہ وہ اپنے کفر سے توبہ نہ کرے اور ختم نبوت کے معنی متواتر کو تسلیم نہ کرے، حضور علیہ الصلوٰۃ والسلام کی نبوت کے بعد کسی نبی جدید کے آنے کے خیال سے تائب نہ ہو اور تمام کفریات سے بیزاری کر کے از سر نو اسلام نہ لائے مسلمان نہیں ہو سکتا۔ بہائی ہو جانا اس کفر سے پاک نہیں کر دیتا، بلکہ اب بھی وہ گندے کفر میں مبتلا ہے مرزا نے جس قسم کا دین ایجاد کیا اور ضلالت کی جو راہیں اختیار کیں وہ سب اسکی طبع زاد نہیں اس نے اپنے زمانہ سے قبل کے بے دینوں و جالوں سے بہت کچھ اخذ کیا اور ان سب کا پس خوردہ جمع کر کے ایک دوکان لگائی۔ انہی میں سے بہائی فرقہ بھی ہے تو قادیانی سے بہائی ہو جانا ایک ہی سلسلہ کے کفریات میں گشت لگانا ہے۔ اب سب کی مکاری ختم نبوت کے معنی متواتر کے انکار کو اپنا اصول بنانے سے چلتی ہے۔ ۱۸۴۵ھ میں جو پنپور میں ایک شخص ہوا جس کا نام میراں سید محمد تھا۔ اس کے باپ کا نام سید خاں، ماں کا نام بی بی آقا ملک، ماں باپ کے نام بدل کر حضور پر نور ﷺ کے ابوین کریمین کے نام رکھے، ماں کا نام آمنہ اور باپ کا نام عبداللہ رکھا اور یہ شخص ”مہدی“ موعود بنا۔ اس سے بھی کام نہ چلا ماں باپ کے نام جاننے والوں نے اعتراض کیا تو اس نابکار نے حضور اقدس ارواحنا فداه ﷺ کے والد ماجد کا نام عبداللہ ہونے سے انکار کر دیا اور یہ مکر گڑھا کہ حضور کا اسم گرامی محمد عبداللہ ہے ابن کالفظ راویوں کی غلطی سے زیادہ ہو گیا۔

”ولا حول ولا قوة الا بالله العلی العظیم“

اس شخص کے معتقدین اس کی مہدیت کی تصدیق کو فرض اور اس کا انکار کفر جانتے تھے لہذا وہ بھی اسی راستہ پر چلا ہے۔ جس طرح مرزا کے گھر والوں کو اس کے معتقدین ”اہل بیت“ اور اس کی بی بی کو ”ام المؤمنین“ کہہ کر ایوان رسالت

کی نقل اتارتے ہیں۔ اسی طرح میرا سید محمد کے یہاں خلفاء راشدین پانچ اور صدیق دو اور مبشر بالجنہ بارہ اور چوتھے فرقیے اور جنگ بدر اور فاطمہ اور حسین ولایت سب بنائے گئے تھے۔ یہ لوگ اپنے گرو میرا سید محمد کو خلفاء راشدین اور تمام انبیاء و مرسلین سے افضل اور حضور اقدس ﷺ سے مرتبہ میں ہمسرہ برابر ٹھہراتے تھے اور اس کو مفترض الطاعة سمجھتے تھے۔ شریعت طاہرہ کے احکام کا نسخ اور صاحب شریعت جدید مانتے تھے اس پر وحی آنے کے معتقد تھے۔ چنانچہ اس کے رسالہ ”ام العقائد“ میں اس کی وحی یوم لکھی ہے:

”قال الامام المهدي ﷺ علمت من الله بلا واسطة جديد اليوم قل اتى عبد الله تابع محمد رسول الله محمد لهدي الزمان وارث نبى الرحمن عالم علم الكتاب والايمان مبین الحقيقة والشريعة والرضوان“

اس وحی شیطانی کی زبان اور مضمون بھی قابل دید ہے۔ یہ شخص بلا واسطہ اللہ سے اخذِ علوم کا مدعی تھا ہندی میں بھی وحی کا دعویٰ کرتا تھا اور نئے نئے احکام کا نزول بتاتا تھا۔ زکوٰۃ میں بہت سی قطع و بریدیں لگائی تھیں اس کے عقائد فاسدہ اور مکائد کاسدہ کہاں تک بیان کئے جائیں۔ علماء عرب و عجم اور فضلاء مکہ مکرمہ نے ان لوگوں کے کفر و قتل کے فتوے دیے اور شاہان اسلام نے انہیں سزائیں دیں اور ہلاک کر دیا۔ پھر اس قسم کا کفر ایران سے پیدا ہوا۔



۱۸۱۹ء میں شیراز میں ایک شخص پیدا ہوا جس کا نام مرزا علی محمد تھا۔ اسی کو ”باب“ کہتے ہیں اور اس کے معتقدین اس پر ایمان لانے والے ”بابی“ کہلاتے ہیں۔ یہ شخص بھی مہدی ہونے کا مدعی تھا۔ اپنے آپ کو مثل حضرت محمدی علیہ السلام کے اور ایک اور شخص کو جس کا لقب اس نے ”من ینظہرہ اللہ جل ذکرہ“ رکھا تھا مثل حضرت عیسیٰ علیہ السلام کے کہتا تھا چنانچہ کتاب بہاء اللہ کی تعلیمات کے صفحہ ۷ میں اس مرزا علی محمد کا یہ قول مذکور ہے کہ میں محمدی ہوں ”من ینظہرہ اللہ جل ذکرہ“ مثل حضرت عیسیٰ کے ہیں اس مرزا علی محمد باب نے پیغمبری کا بھی دعویٰ کیا۔ بہاء اللہ کی تعلیمات صفحہ ۱۰ میں ہے ”سید مرزا علی محمد باب نے بھی پیغمبری کا دعویٰ کیا ہے۔“ اس نے اپنی علیحدہ شریعت بنائی تھی کتاب بہاء اللہ کی تعلیمات صفحہ ۱۲ میں اس کا یہ قول موجود ہے۔ میں نے جو شریعت لکھی ہے اس پر عمل کرنے کا حکم اسی وقت تم کو ملے گا جب کہ من ینظہرہ اللہ ظاہر ہوگا اور اس شریعت میں سے وہ جس بات کو پسند کرے گا اس پر عمل کرنے کا حکم دے گا اور جس کو وہ پسند کرے گا اس کو تم مت کرنا۔

طہران میں سب سے پہلے مرزا حسین علی اس پر ایمان لا۔ مرزا علی محمد نے اس کو بہاء اللہ کا لقب دیا اس مرزا حسین علی عرف بہاء اللہ نے دعویٰ کیا کہ وہ من ینظہرہ اللہ ہے جس کی علی محمد باب نے بشارت دی ہے۔ کتاب بہاء اللہ کی تعلیمات صفحہ ۱۹ میں ہے ”ایڈر بانو پل میں بہاء اللہ نے کہا کہ جس شخص کی بشارت مجھ کو حضرت باب نے دی ہے اور جس کی راہ میں انہوں نے جان فدا کی وہ میں ہی ہوں من ینظہرہ اللہ میرا لقب ہے۔ اس بہاء اللہ پر ایمان لانے والے ”بہائی“ کہلاتے

ہیں۔ کتاب مذکور کے صفحہ ۲۰ میں ہے جنہوں نے حضرت بہاء اللہ کا دعویٰ قبول کیا ان کا نام ”بہائی“ ہو گیا۔ بہاء اللہ خدا کی طرف سے بے واسطہ علم ملنے اور مبعوث من اللہ ہونے کا مدعی تھا۔ بہاء اللہ کی تعلیمات صفحہ ۲۵ میں ہے: یکا یک خدا کی نسیم لطف مجھ پر گزری اور جو کچھ ابتداء آفرینش سے اب تک ظہور میں آیا اس کا علم اس نے مجھے دیا۔ ”صفحہ ۲۶ میں لکھا ہے ”اسی نے مجھ کو حکم دیا کہ میں اس کے نام کی منادی کر دوں“ صفحہ ۳۲ میں لکھا ہے: ”ہم خدا اور اس کے حکم پر جو ہم پر اور ہم سے پہلے نازل ہوا ہے ایمان لاتے ہیں۔“ اس بہاء اللہ نے اپنی نبوت کا سکہ جمانے کے لئے ختم نبوت کا انکار کیا۔ چنانچہ صفحہ ۳۳ میں لکھا ہے: ”پیغمبروں کا ظاہر ہونا محال اور غیر ممکن نہیں جانتے اور اگر کوئی شخص اس بات کو محال جانے تو پھر اس میں اور ان لوگوں میں کیا فرق ہے جنہوں نے خدا کے ہاتھوں کو باندھا ہوا سمجھا (وہ کون؟ جمہور اہل اسلام اور مخصوص اہل سنت) اگر یہ لوگ خدائے تعالیٰ کو مختار جانتے ہیں تو انہیں لازم ہے کہ اس شہنشاہِ ازلی کے ہر حکم کو قبول کریں جو اس کے رسول کی معرفت صادر ہوں۔“ صفحہ ۳۵ میں لکھا ہے: الطافِ باری کی ٹھنڈی اور خوشگوار ہوانے جگا کر مجھے یہ حکم دیا کہ میں زمین و آسمان کے درمیان اس کے نام کی منادی کر دوں۔ یہ بات میں نے خود نہیں کی بلکہ خدا ہی کی طرف سے کی اس کی ہدایت ہوئی تھی۔ صفحہ ۴۱ پر یہ قول لکھا ہے: میرا علم خدا کا عطا کردہ ہے کسی انسان سے حاصل نہیں کیا ہے۔ اس بہاء اللہ نے شرع کے احکام کو بھی درہم و برہم کر دیا ہے اور نئے حکم اپنے دل سے تراشے ہیں چنانچہ اسی کتاب ”بہائی اللہ کی تعلیمات“ کے آخر حصہ کے صفحہ ۷۱ میں لکھا ہے: خدا تم کو نکاح کا حکم دیتا ہے مگر خبردار دو سے زائد نہ کرنا۔ تیسری طلاق کے بعد کی حرمت اور بغیر حلالہ عدم حلت کے حکم کی تبدیلی صفحہ ۱۱۸ اسی کتاب میں ہے: ”خدا نے منع کر دیا کہ جو تم تیسری طلاق کے بعد کیا کرتے تھے“ گانا باجا سب حلال کر دیا۔ اسی کتاب کے صفحہ ۴ میں ہے: ”ہم نے حلال کیا تمہارے اوپر گانے اور بجانے کا سننا“ اس گروہ کا دستور تقیہ کرنا بھی ہے اسی کتاب کے صفحہ ۴۷ میں اس کا اقرار ہے:

اتنے بیان سے ظاہر ہو گیا کہ مرزا غلام احمد اور بہاء اللہ ختم نبوت کے معنی متواتر کے انکار میں شریک ہیں دعویٰ مہدیت میں شریک ہیں مثل مسیح ہونے کے دعوے میں شریک ہیں۔ رسالت اور وحی کے دعوے میں شریک ہیں۔ تبدیل احکام شرع میں شریک ہیں۔ دونوں کے کفر ہوئے۔ اب بہاء اللہ خود بھی رسول بنتا ہے اور اپنے اوپر وحی آنے، بے واسطہ اللہ سے علم پانے کا مدعی ہے اور مرزا علی محمد کو بھی پیغمبر مانتا ہے۔ حلال کو حرام اور حرام کو حلال بھی کرتا ہے کتنے گفروں میں مبتلا اور اپنے معتقدین کو مبتلا کرنے والا ہے یقیناً اس کی تصدیق کرنے والے کافر و مرتد خارج از اسلام ہیں۔ شفاء شریف میں ہے:

”و کذلک قال من تنبأ وزعم انه یوحی الیہ قالہ سحنون وقال ابن القاسم دعی الی ذلک سرا وجہراً قال اصبح وهو کالمرتد لانه کفر بکتاب اللہ مع القربة علی اللہ وقال اشہب فی یہودی تنبأ وزعم انه یوحی ارسل الی الناس او قال ان بعد نبیکم نبی انه یستتاب ان کان



معلنا بذلك فان تاب و الاقتل وذلك لانه مكذب النبي ﷺ في قوله لا نبي بعدى مفتر على الله في دعواه عليه الرسالة والنبوة

علامہ شرح فقہ اکبر میں فرماتے ہیں:

”وقد يكون في هؤلاء من يستحق القتل كمن يدعى النبوة بمثل هذه الخربعات او بطلت تغير شئ من الشريعة و نحو ذلك“

اب ثابت ہو گیا کہ وہ شخص قادیانی تھا جب بھی کافر تھا اور بہائی ہو اب بھی کافر ہے۔ اس کے ساتھ مسلمہ کا نکاح نہیں ہو سکتا ہمیشہ حرام ہوگا۔

والعیاذ باللہ سبحانہ و تعالیٰ اعلم و علمہ عز اسمہ اتقن و احکم

محمد نعیم الدین عفا عنہ المعین

فتویٰ ایصالِ ثواب، حکمِ زوجہ مفقود، خطبہ میں اردو خلافِ سنت

﴿ استفتاء ﴾

- ۱:- کیا فرماتے ہیں علماء دین و مفتیان شرع متین ذیل کے مسائل میں کہ میت کے ثواب کے لئے جب قرآن خوانی ہوتی ہے تو اس وقت جو لوگ قرآن پڑھنا نہیں جانتے ہیں وہاں کلمہ طیبہ یا سورہ اخلاص وہ لوگ پڑھ سکتے ہیں یا نہیں؟
- ۲:- زوجہ مفقود الخمر کے نکاح ثانی کرنے کے بارے میں خلاصہ المسائل میں جو مسئلہ خبر میں ہے کہ زوجہ مفقود الخمر کی بعد انتظاری چار سال چار ماہ کے نکاح ثانی کر سکتی ہے جس کے صحیح ہونے میں تقریباً تیس مولویوں کے دستخط درج ہیں تو ہمارے حنفی المذہب کے علماء کی کیا رائے ہے؟ حنفی مذہب کے سب علماء اس مسئلہ میں متفق ہیں یا مختلف اور یہ مسئلہ کس مذہب کا ہے۔ حنفی اس مسئلہ پر عمل کر سکتے ہیں یا نہیں؟ مفصل تحریر فرمائیے بینوا تو جروا:
- ۳:- خطبہ جمعہ کے درمیان یعنی خطبہ اول و ثانی کے درمیان میں کچھ وعظ، کہنا یا جو اردو نظم یا نثر میں درج ہے سب خطبوں میں اس کا پڑھنا کیسا ہے یہاں پر لوگ عربی بالکل نہیں سمجھتے ہیں تو اگر خطبہ میں کچھ اردو نہیں پڑھی جائے گی تو لوگ کیا سمجھیں گے لوگوں کی ہدایت کے لئے کچھ اردو میں نصیحتیں درمیان خطبہ کے پڑھنا جائز ہے یا نہیں؟ اگر نہیں تو کیسا ہے؟ مفصل طور سے تحریر فرمائیے گا۔ جائز ہے یا مکروہ، اگر مکروہ ہے تو کون مکروہ ہے تزیہی یا تحریمی۔ بینوا تو جروا۔

فقط سائل اصغر علی از جزیرہ جگو اناس

الجواب:- ثواب میت کے لئے جو قرآن شریف پڑھے ہوئے نہ ہوں وہ جو آیتیں اور سورتیں یاد رکھیں ان کو

پڑھیں۔ جو بالکل بے پڑھے ہوں وہ کلمہ طیب پڑھ کر ثواب پہنچائیں کہ ذکر الہی عبادت ہے اور نماز روزہ حج قرأت قرآن اذکار صدقہ وغیرہ ہر چیز کا ثواب میت کو پہنچتا ہے۔ فتاویٰ عالمگیری میں ہے:

”الاصل فی هذا الباب ان يجعل ثواب عمله لغيره صلوة كان او صوماً او صدقة او غيرها كالحج وقرأة القرآن والاذکار وزيارة قبور الانبياء عليهم الصلوة والسلام والشهداء والاولياء والصلحين وتكفين الموتى وجميع انواع البركة فی غاية الترجی“ شرح الهدایة.

عبادتِ بدنیہ و مالیہ کے ثواب کا میت کو پہنچانا اہل سنت کا متفقہ مسئلہ ہے نصوص کثیرہ اس کی شاہد ہیں۔

۲:- مفقود الخیر کی زوجہ اس وقت تک نکاح نہیں کر سکتی جب تک کہ قاضی اس کی موت کا حکم کرے اور وہ موت کی عدت گزارے، یعنی شرح کنز میں ہے:

”وتعتد امرأته وورث منه ای من المفقود وحينئذ ای حين حکم بموته لاقبله ای قبل ذلك“

در مختار میں ہے:

”انما يحکم بموته بقضاء لانه امر محتمل فمالم ينضم اليه القضاء لايكون حجة“

اب رہی یہ بات کہ قاضی کب حکم کرے۔ ظاہر الروایۃ میں یہ ہے کہ اس کی موت کا اندازہ اس کے ہم وطن اقران کی موت سے کیا جائے گا۔ جب وہاں اس کے ہم عمر مر چکیں تو قاضی اس کی موت کا حکم کر سکتا ہے۔ علامہ شیخ مصطفیٰ شرح کنز میں فرماتے ہیں:

”وفی ظاهر الروایة بقدر يموت اقرانه من اهل بلدة علی المذهب“

قرآن کی موت کتنے عرصہ میں ہوتی ہے اس میں فقہاء کے اقوال مختلف ہیں ایک قول تو یہ ہے کہ نوے سال کی عمر ہونے تک۔ کنز میں اسی کو اختیار کیا ہے۔ ہدایہ میں اسی کو اوفق بتایا ہے۔ ذخیرہ میں فرمایا علیہ الفتویٰ۔ ایک قول سو برس کا، ایک ایک سو تیس برس کا ہے۔ متاخرین نے ساٹھ برس اختیار کئے۔ امام ابن ہمام نے ستر برس کو مختار فرمایا۔ یہ تو علماء حنفیہ کا مسلک ہے۔ حضرت امام مالک رحمۃ اللہ علیہ کے نزدیک چار سال گزرنے پر قاضی ان دونوں میں تفریق کر دے اور عورت کی عدت گزار کر چاہے تو نکاح کرے۔ یعنی شرح کنز میں ہے:

”قال مالک اذا مضی اربع سنين يفوق بينهما وتعتد عدة الوفاة ثم تتزوج ان شاءت“

اگر ضرورت شدیدہ ہو اور تفریق نہ کرنے سے کسی فتنہ تو یہ کا اندیشہ ہو تو حضرت امام مالک رحمۃ اللہ علیہ کے فتوے پر

حکم کیا جائے۔ رد المحتار میں ہے:

”لکن قد منا ان الکلام عند تحقق الضرورة حيث لم يوجد مالکی يحکم به والله سبحانه اعلم“

۳:- خطبہ جمعہ میں اردو پڑھنا خلاف سنت ہے اور مکروہ ہے۔ زمانہء صحابہ میں عجمی ممالک فتح ہو گئے تھے کہیں خطبہ غیر عربی

میں ثابت نہیں۔ نصیحت کے لئے خطبہ کے علاوہ دوسرے وقت وعظ کیا جائے۔

محمد نعیم الدین غفرلہ، ۱۵ جمادی الآخری ۱۳۲۲ھ

فتویٰ گاؤں میں نماز جمعہ جائز ہے یا نہیں؟

سوال:- جمعہ کی نماز شہر کے علاوہ کس مقام پر ہونی چاہئے؟ واضح رہے کہ وہ مقام جو شہر سے باہر ایک میل کے فاصلہ پر ہے جمعہ ہو سکتا ہے تو کیا کرنا چاہئے کہ جمعہ کی نماز ہو جائے؟ نیز اس گاؤں کے آدمی اتنی فرصت نہیں رکھتے کہ شہر جا کر جمعہ ادا کر سکیں اور علاوہ اس شہر کے یا گاؤں کے آدمیوں کے دوسرے گاؤں کے لوگ آ کر بھی جمعہ پڑھیں تو درست ہو گا یا نہیں والسلام علیکم!

مرسلہ شیخ رحیم بخش چاولہ از قصور پنجاب

الجواب:- بِسْمِ اللّٰهِ الرَّحْمٰنِ الرَّحِیْمِ ☆ نَحْمَدُهُ وَنُصَلِّيْ عَلٰی رَسُوْلِهِ الْكَرِیْمِ ☆

جمعہ کی صحت ادا کے لئے مصر (شہر) شرط ہے اور فناء شہر یعنی شہر کے گرد و پیش کا وہ میدان جو اہل شہر کے ہوائی و مصالح میں کام آتا ہو شہر کے حکم میں ہے۔ ابن ابی شیبہ نے حضرت علی مرتضیٰ کرم اللہ وجہہ سے روایت کی:

” لا جمعة ولا تشریق ولا صلوة الفطر ولا اضحی الا فی مصر“

جامع الحدیث۔ فقہ کے تمام متون و شروح میں اس کی تصریح ہے تو جو آبادی فناء شہر میں نہیں خواہ وہ شہر سے قریب ہو اس میں جمعہ صحیح نہیں۔ نہ ان لوگوں پر جمعہ واجب۔ بحر الرائق میں ہے:

” فان المذهب عدم صحتها فی القرى فضلا عن لزومها وفي التجنیس ولا تجب الجمعة علی اهل القرى وان كانوا قریبة من المصر لان الجمعة انما تجب علی اهل الامصار اه والله سبحانه وتعالى اعلم وعلمه عز اسمه اتقن واحکم ☆

العبد المعتمد بحبلہ المتین

کتبہ

محمد نعیم الدین عفا عنه المعین

☆☆☆☆☆

تثویب

سوال:- کیا فرماتے ہیں علمائے دین و مفتیان شرع متین اس باب میں کہ بروز جمعہ جو قبل از نماز سنت جمعہ باواز بلند ” الصلوٰۃ قبل الجمعة سنة رسول الله ﷺ “ پکارتے ہیں۔ یہ پکارنا از روئے شرع شریف جائز ہے یا نہیں؟

مولوی ثناء اللہ ایڈیٹر اہل حدیث امرتسر اور مولانا مولوی مفتی عزیز الرحمن دیوبندی پیش امام صاحب گد کہ مولوی جلال الدین زاباغی، مولوی عبدالحی زاباغی مدرس، محمد ایوب دہلوی اور مولی احمد علی لاہوری کے فتوے ہیں ” الصلوٰۃ سنت قبل الجمعة “ کا کہنا بے اصل ہے اور کتاب حنان اسیر جو تصنیف مولوی عبدالحی بنگلوری محدث کی ہے اس میں لکھا ہے مدارج النبوة و شرح وقایہ کا حوالہ دیتے ہوئے کہ اس (تثویب) کا کوئی ثبوت نہیں۔ اس کا ترک کرنا بہتر ہے۔ کیا اس کتاب حنان اسیر اور اوپر لکھے ہوئے مولویوں کے فتووں پر اعتبار کر کے تثویب ” الصلوٰۃ قبل الجمعة سنة رسول الله (ﷺ) “ کا کہنا موقوف (ترک) کر دینا چاہئے؟


اس مسئلہ کا بحوالہ کتب احادیث وفقہ حل فرمادیں۔ بینوا توجروا۔

الجواب:- بِسْمِ اللّٰهِ الرَّحْمٰنِ الرَّحِیْمِ . نَحْمَدُهٗ، وَنُصَلِّیْ عَلٰی حَبِیْبِهٖ الْکَرِیْمِ .

صورت مذکورہ بالا میں تثویب جائز اور اشخاص مذکورہ سوال کا انکار غلط اور باطل، یقیناً نماز برو تقویٰ میں داخل کہ اللہ رب العزّة عز و علا تبارک و تعالیٰ ارشاد فرماتا ہے:

﴿ لَيْسَ الْبِرُّ أَنْ تُولُّوا وُجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ وَآتَى الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ وَالْمَسْكِينِ وَابْنَ السَّبِيلِ وَالسَّائِلِينَ وَفِي الرِّقَابِ وَأَقَامَ الصَّلَاةَ وَآتَى الزَّكَاةَ وَالْمُوفُونَ بِعَهْدِهِمْ إِذَا عَاهَدُوا وَالصَّابِرِينَ فِي الْبَأْسَاءِ وَالضَّرَّاءِ وَحِينَ الْبَأْسِ أُولَئِكَ الَّذِينَ صَدَقُوا وَأُولَئِكَ هُمُ الْمُتَّقُونَ ﴾

کچھ اصل نیکی یہ نہیں کہ منہ مشرق یا مغرب کی طرف کروہاں اصل نیکی یہ ہے کہ ایمان لائے اللہ اور قیامت اور فرشتوں اور کتاب اور پیغمبروں پر اور اللہ کی محبت میں اپنا عزیز مال دے رشتہ داروں اور یتیموں اور مسکینوں اور راہ گیر اور سائلوں کو اور گردنیں چھڑانے میں اور نماز قائم رکھے اور زکوٰۃ دے اور اپنا قول پورا کرنے والے جب وعدہ کریں اور صبر والے مصیبت اور سختی میں اور حیا کے وقت۔ یہی ہیں جنہوں نے بات سچی کی اور یہی پرہیزگار ہیں۔ اس آیت کریمہ سے معلوم ہوتا ہے کہ نماز ہر تقویٰ میں داخل اور نماز باڑ و متقی ہے اور مسلمانوں کو نماز کی ترغیب و دعوت دینا اور نماز کا اعلان کرنا برو تقویٰ پر معاونت ہے جس کا قرآن کریم میں حکم ہے:



قال اللہ تعالیٰ ﴿وَتَعَاوَنُوا عَلَى الْبِرِّ وَالتَّقْوَىٰ﴾

کہ برو تقویٰ پر معاونت کرو۔ الحمد للہ کہ تثویب کا جواز خاص قرآن شریف سے ثابت ہوا متکثرین متعجلین کو شرماتا چاہئے۔ اللہ تعالیٰ قبول حق کی توفیق عطا فرمائے آمین۔

اب کتب فقہ پر ایک سرسری نظر ڈالنے کنز الدقائق میں ہے:
ویثوب علامہ شیخ مصطفیٰ علیہ الرحمہ شرح کنز میں فرماتے ہیں:
”ویثوب فی جمیع الصلوة“
یعنی شرع کنز میں ہے۔

”ویثوب من التثویب وهو عودالی الاعلام وانما اطلقه لبینها علی استھسنه المتأخرون من التوثیب فی کل الصلوة لظهور التوامی فی الامور الدینیة“
نیز اسی میں ہے:

”وما استھسنه المتأخرون وهو التثویب فی سائر الصلوة لزیادة غفلة الناس“
مستخلص الحقائق میں ہے:

”واستھسن المتأخرون التثویب فی سائر الصلوة لزیادة غفلة الناس والیہ اشار المصنف بقوله ویثوب بغير فصل بین الفجر و غیرها“

مراتی الفلاح شرح نور الایضاح میں ہے:


”ویثوب بعد الاذان فی جمیع الاوقات لظهور التوالی فی الامور الدینیة فی الاصح وتثویب کل بلدة بحسب ما تعارفه اهلها“

تخطاوی وحاشیہ مراتی الفلاح میں ہے:

”استھسنه المتأخرون وقد روى احمد فی السنن والبزاز و غیرهما باسناد حسن موقوفاً علی ابن مسعود وماراه المسلمون حسنا فهو عند الله حسن“

بدائع ملک العلماء امام کاشانی رضی اللہ عنہ میں ہے:

”عن انس بن مالک رضی اللہ تعالیٰ عنہ انه قال كان التثویب علی عهد رسول الله ﷺ خیر من النوم“ نیز اسی میں ہے ”فصار سائر الصلوة فی زماننا مثلاً لفجر فی زمانهم فكان زیادة الاعلام من باب التعاون علی البر والتقویٰ فكان مستھسن“



بحر الرائق میں ہے:

”واطلق في التثويب انه ليس له لفظ يخصه بل تثويب كل بلد على ما تعارفوه اما بالتخخ او بقوله الصلوة الصلوة او قامت قامت لانه للمبالغة في الاعلام وانما يحصل بما تعارفوه فعلى هذا اذا حدث الناس اعلماً مخالفاً لما ذكر جاز كذا في المجتبى وافاد انه لا يخص صلوة بل هو في سائر الصلوة وهو اختار المتأخرين لزيادة علقه“

آیات مذکورہ و عبارت منقولہ سے ظاہر و زاہر واضح و باہر کہ نماز کے بعد ان اعلام جس کو تثویب کہتے ہیں جو وغیرہ تمام نمازوں میں جائز اور متأخرین کے نزدیک مستحسن اور منکرین کا انکار اور اصرار بالکل غلط اور بیکار۔
والله سبحانه وتعالى اعلم وعلمه جل مجده اتقن و احکم

محمد نعیم الدین عفا عنه المعین

مدینہ طیبہ کو یثرب کہنے کا حکم:

کیا فرماتے ہیں علمائے دین اس مسئلہ میں کہ زید کہتا ہے مدینہ طیبہ کو یثرب نہ کہنا چاہئے کیونکہ وہ مشتق ہے یثرب سے جس کے معنی فساد کے ہیں یا یہ وجہ ہے کہ یہ نام ایک کافر کا تھا، اس سے ایسی زمین پاک کو نسبت کرنا سخت مذموم ہے نیز حدیث شریف میں آیا ہے۔ ”ان الله امرني ان اسمي المدينة طابة“ کہ تحقیق اللہ تعالیٰ نے مجھ کو حکم دیا کہ مدینہ کا نام طابہ رکھوں، امام مالک رحمۃ اللہ علیہ فرماتے ہیں جو شخص مدینہ کی طرف کسی بدبو کی نسبت کرے یا وہاں کی ہوا کو برا کہے یا پسند نہ کرے تو وہ شخص واجب التعزیر ہے اس کو قید کیا جائے یہاں تک کہ وہ توبہ خاص کرے اور عمر و کہتا ہے کہ اگر یہ لفظ برا ہوتا تو حضرت مولانا جامی رحمۃ اللہ علیہ جیسی ہستی ایسا کیوں لکھتی کہ

کے بود یارب کہ رود ریثرب و بطحا کنم

کہ بمکہ منزل و گہ در مدینہ جا کنم

تو معلوم ہوا یثرب لکھنا جائز ہے اور متأخرین شعراء نے بھی اس کو لکھا ہے جیسے مولانا تمنا صاحب یا مولانا فرید احمد و نا صاحب تو اس بناء پر زید کا قول کسی طرح صحیح اور قابل تسلیم نہیں اب دریافت طلب یہ امر ہے کہ آیا قول زید کا صحیح ہے یا عمرو کا؟ بینوا و توجروا۔

العبد فقیر عبدالمصطفیٰ محمد صابر حسین المخاطب بصابر اللہ شاہ اشرفی مراد آباد،
مشتاق حسین عرف کلن اشرفی سادہ کار مراد آباد۔

الجواب: بسم اللہ الرحمن الرحیم ☆ نحمدہ، ونصلی علی رسولہ الکریم ☆
صورتِ مؤلہ میں زید کا قول صحیح اور قابلِ اعتماد و مطابق حکم نبوی ﷺ ہے۔ اس لئے کہ حدیث پاک میں مدینہ طیبہ کو
یثرب کہنے سے ممانعت وارد اور یثرب کہنا منافقین کی طرف منسوب ہے۔ نیز یثرب اسمِ قبیح ہے اور طیبہ یا مدینہ اسمِ حسن اور
اسماءِ قبیحہ کی نسبت مبعوض، لہذا مدینہ طیبہ کو طیبہ، طابہ مدینہ کہنا ہی چاہئے۔ یہی احمد ہے یہی محمود چنانچہ بخاری شریف
میں ہے:

”قال رسول اللہ ﷺ امرت بقریۃ تاكل القرى يقولون یثرب وهی المدینہ الحدیث“

ابو ہریرہ رضی اللہ تعالیٰ عنہ ارشاد فرماتے ہیں کہ میں نے حضور اقدس ﷺ کو فرماتے ہوئے سنا کہ مجھ کو ایسے شہر کی
طرف ہجرت کرنے کا حکم فرمایا گیا کہ تمام شہروں پر غالب آجائے گا۔ لوگ اس کو یثرب کہیں گے حالانکہ وہ مدینہ ہے اس
حدیث سے معلوم ہوا کہ حضور ﷺ کی مرضی ہے کہ اس شہر پاک کو بجائے یثرب کے مدینہ کہنا چاہئے اور یثرب نام رکھنا اس
بھتہ طاہرہ کے لئے غیر مناسب ہے اور اس کی شرح فتح الباری میں:

”يقولون یثرب وهی المدینة“ کے تحت میں ہے:

”ای بعض المنافقین یسمیہا یثرب واسمها الذی یلیق بہا المدینة“

یعنی بعض منافقین مدینہ طیبہ کو یثرب کہتے ہیں اور یہ اس کی شان کے لائق نہیں۔ اس کی شان کے لائق نام ”مدینہ“
ہے۔ دوسری حدیث میں حضرت امام احمد نے روایت فرمائی ہے:

”من سمی المدینة فلیستغفر اللہ ہی طابة“

یعنی جو شخص مدینہ طیبہ کا نام یثرب رکھے اسے چاہئے کہ استغفار کرے اس کا نام تو طیبہ ہے۔ ایک اور حدیث میں
ہے:

”ان رسول اللہ ﷺ نہی ان یقال المدینة یثرب رواہ عمر وابن ابی شیبہ من حدیث ابو ایوب“

یعنی حضور ﷺ نے منع فرمایا اس سے کہ مدینہ کو یثرب کہا جائے۔ اسی فتح الباری میں ہے:

”ولهذا قال عیسیٰ ابن دینار من المالکیة من سمی المدینة یثرب کتبت علیہ خطبة وقال
وسبب هذا الکراهة لان یثرب اما من التثريب هو التوبیخ والملامة او من الثوب وهو الفساد
وکلاهما مستقبح وکان ﷺ یحب الاسم الحسن ویکره الاسم القبیح“

یعنی ان ہی احادیث شریفہ کی بناء پر عیسیٰ ابن دینار مالکی نے فرمایا جس نے مدینہ کا نام یثرب رکھا اس پر گناہ لکھا گیا

اور فرمایا کہ اس کراہت کی وجہ یہ ہے کہ یثرب یا تو تخریب سے بنا ہے اس کے معنی جھڑکنے اور ملامت کرنے کے آتے ہیں اور یثرب سے بنا ہے اس کے معنی فساد اور خرابی کے ہیں اور یہ دونوں معنی قبیح اور برے ہیں اور حضور اقدس ﷺ اچھے نام کو محبوب رکھتے تھے اور برے نام کو ناپسند فرماتے تھے۔

ان احادیث اور تصریحات اکابر سے صاف طور سے معلوم ہوا کہ مدینہ طیبہ کو یثرب کہنا شرعاً مکروہ و ممنوع ہے اور اس پر استغفار کرنے کا حکم ہے اور اس یثرب کے معنی ایسے قبیح ہیں کہ جس کو مدینہ طیبہ کی طرف منسوب کرنا سخت برا ہے۔ لہذا قول زید کا صحیح اور قول عمرو کا غیر صحیح ہے رہا عمرو کا استدلال حضرت مولانا جامی رحمۃ اللہ علیہ کے کلام سے، سو یہ صحیح نہیں کیونکہ حدیث میں ممانعت وارد ہوئی تو اس کے مقابل کسی بزرگ کے کلام میں اس لفظ کے استعمال کا پیش کرنا کیا مفید۔ کلام رسول کے لئے کلام غیر ناسخ نہیں ہو سکتا۔

علاوہ بریں حضرت جامی کے کلام کی بہت عمدہ توجیہ یہ ہے کہ یثرب سے حوالی و عوامی مراد ہیں نہ خاص شہر مدینہ چنانچہ یثرب پر بطریق تفسیر عطف فرمانا اس کا مؤید ہے اور دوسرے شعر میں ہے:

گرد صحرائے مدینہ بویت آمد یارسول
من سر خود را فدائے خاک آں صحرا کنم

فرمانا دلیل ہے اس بات کی کہ شعر اول میں یثرب سے مدینہ طیبہ کے گرد و پیش کا صحرا مراد ہے۔ ایک بزرگ کے کلام کی اس قدر توجیہ نہایت بہتر ہے تاکہ ممانعت حدیث لازم نہ آئے مگر صریح حدیثوں کے ہوتے ہوئے اس کو سند بنانا نادانی ہے۔ عمرو نے مولانا جامی رحمۃ اللہ علیہ کا شعر لکھا اور آیت کیوں نہ لکھدی جس میں ارشاد ہوا۔ ”یا اہل یثرب لا مقام لکم فارجعوا“ مگر اس کا کام اس سے بھی نہ بنتا کیونکہ یہاں قرآن پاک میں مقالہ کفار نقل فرمایا ہے اس سے جواز اور استدلال نہیں ہو سکتا۔ فتح الباری میں ہے:

”وقالوا ما وقع فی القرآن انما هو حکایة عن قول غیر المؤمنین“

اب بحمد اللہ مسئلہ واضح و لائح ہو گیا کہ مدینہ طیبہ کو ہرگز یثرب نہ کہا جائے اور یثرب کہنے والے پر استغفار کرنے کا حکم ہے۔

واللہ سبحانہ تعالیٰ اعلم و علمہ عز اسمہ اتقن واحکم
العبد المعتصم بحبلہ المتین

کتبہ

محمد نعیم الدین عفا عنہ المعین

وہابیہ کی عیاریاں اور التلبیسات کا افشاء راز


استفتاء

کیا فرماتے ہیں علماء ملت اہل سنت و جماعت ان امور ذیل میں کہ:

۱:- مخالفین اور وہابیہ دیوبند نے جو یہ شورش اٹھاتی ہے کہ اعلیٰ حضرت حکیم امت مجدد مایہ حاضرہ مؤید ملت طاہرہ شیخ الاسلام و المسلمین سیدنا مولانا شاہ مفتی محمد احمد رضا خان صاحب محدث بریلوی رضی اللہ تعالیٰ عنہ کثرت سے علماء امت کو کافر کہتے ہیں۔ اس لئے اعلیٰ حضرت کو ”مکفر المسلمین“ کے لقب سے یاد کرتے ہیں تو آیا یہ کہنا ان کا حق ہے یا باطل، ہدایت ہے یا ضلالت، اب دریافت طلب یہ امر ہے کہ جن علماء کو اعلیٰ حضرت قدس سرہ، العزیز نے کافر کہا یا کفر کا فتویٰ دیا ہے تو کن وجہ سے۔ آیا از روئے دلائل شرع شریف یا یوں ہی بلا دلائل کافر کہنا استعمال کیا۔ ہر شخص جانتا ہے کہ بلا ثبوت شرعی کسی مسلمان کو کافر کہنا گناہ عظیم بلکہ حقیقۃً بحکم حدیث شریف خود کافر بنتا ہے تو مخالفین کا یہ کہنا کہ اعلیٰ حضرت کا جو شخص ہم خیال وہم عقائد نہ ہو اس کو مسلمان ہی نہیں جانتے تو آیا یہ صحیح ہے یا غلط؟

۲:- دیوبندی علماء تو کہتے ہیں کہ اعلیٰ حضرت نے کتاب ”حسام الحرمین“ میں بہت سی عبارتیں کاٹ چھانٹ کے نقل کر کے علماء حرمین شریفین سے کفر کا فتویٰ لکھوا لیا ہے چنانچہ ایک کتاب ”التصدیقات لدفع التلبیسات“ معروف بہند جس کو مولوی خلیل احمد صاحب اٹھٹھوی نے مرتب کر کے شائع کیا ہے جس پر حرمین شریفین تصدیق فرما رہے ہیں، لہذا استفسار ہے کہ کتاب ”حساب الحرمین“ حق ہے یا کتاب ”التصدیقات“ ہمارے سنی علماء کرام کا عمل کس پر ہے؟ دیوبندی عقائد والوں کو تو بڑا ناز ہے کہ ہم لوگ حق پر ہیں اور بریلوی عقائد والے مفتری اور کاذب کہ ان کے یہاں ”کفر کا کارخانہ“ ہے جس کو چاہتے ہیں مسلمان کہتے ہیں اور جس کو چاہتے ہیں کفر کا فتویٰ دے کر دوزخ میں ڈال دیتے ہیں تو آیا یہ صحیح ہے یا غلط؟

۳:- مسلمان کلمہ گوا گرچہ نماز، روزہ، حج وغیرہ بجالاتا ہو، مگر خدا اور رسول (جل جلالہ ﷺ) کی جناب میں گستاخی یا ادنیٰ سے ادنیٰ توہین کرنے والا ہو تو آیا ایسا شخص مسلمان باقی رہتا ہے یا نہیں؟ مفصلاً جواب نمبر وار بحوالہ کتاب، عام فہم صورت میں عنایت فرمائیے اور عربی عبارات آیت و حدیث جہاں پر آئے مع ترجمہ بزبان اردو تحریر فرمایا جائے تاکہ بخوبی سمجھ میں آجائے۔ بینوا بال کتاب، تو جروا یوم الحساب۔



الجواب بعون اللہ الوہاب

بِسْمِ اللّٰهِ الرَّحْمٰنِ الرَّحِیْمِ نَحْمَدُهُ، وَنُصَلِّیْ عَلٰی حَبِیْبِهِ الْکَرِیْمِ

۱:- وہابیہ کا یہ اتہام کہ اعلیٰ حضرت قدس سرہ نے علماء اسلام کو کافر کہا ہے کذب محض وافتراء خالص ہے۔ اعلیٰ حضرت قدس سرہ، نے ان مفسدین کو کافر فرمایا جو ضروریات دین کے منکر ہوئے ایسوں کو قرآن و حدیث اور تمام امت کافر کہتی ہے۔ اعلیٰ حضرت نے کفر کا حکم اپنی طرف سے نہ دیا نصوص نقل فرمائیں جن کا آج تک کسی وہابی نے جواب نہ دیا اور نہ کبھی کوئی جواب دے سکتا ہے ان امور کا کفر ہونا اور ان کے قائل کا کفر ہونا خود وہابیہ کو بھی تسلیم ہے۔ مولوی اشرف علی صاحب ”بسط البیان“ میں لکھتے ہیں:

جو شخص ایسا اعتقاد رکھے یا بلا اعتقاد صراحتاً یا اشارتاً یہ بات کہے میں اس شخص کو خارج از اسلام سمجھنا ہوں کہ وہ تکذیب کرنا ہے نصوص قطعیہ کی تنقیص کرتا ہے حضور سرور عالم فخر بنی آدم ﷺ کی۔“

اور وہی یہ بات کہ جو اعلیٰ حضرت کا ہم عقیدہ نہ ہو اس کو وہ کافر جانتے ہیں یہ درست ہے اور ہر مسلمان کا یہی عقیدہ ہے کہ ایمانیات اور ضروریات دین میں جو اس کا ہم عقیدہ نہ ہو وہ کافر ہے جو توحید ماننے یا رسالت میں ہم اعتقاد نہ ہو وہ کافر۔ توحید و رسالت دونوں کو تسلیم کرے قرآن کا منکر ہو تو کافر غرض کسی ایک امر ضروری سے یعنی انکار کرے کافر ہے مسلمان وہی ہے جو تمام ضروریات دین میں ہمارا ہم عقیدہ ہو۔ حدیث جبریل میں ہے:

” قال ان تؤمن بالله وملتکته وکتبه ورساله والیوم الآخر وتؤمن بالقدر خیرہ وشرہ“

یعنی ایمان یہ ہے کہ تو اللہ اور اس کے ملائکہ اور اس کی کتابوں اور اس کے رسولوں اور روز آخرت کو مانے اور اس کی تقدیر خیر و شر پر ایمان لائے تو جو ان امور میں ہمارا ہم عقیدہ ہے مومن ہے اور جو ان میں ایک میں بھی ہم عقیدہ نہیں اس کو حقیقت ایمان ہی حاصل نہیں مومن نہیں کافر ہے۔

واللہ سبحانہ تعالیٰ اعلم

۲:- یہ قطعاً غلط ہے کہ حسام الحرمین میں وہابیہ کی عبارات میں قطع برید کر کے کفری معنی پہنائے گئے ہوں عباراتیں بلفظ نقل کی گئی ہیں۔ انہی پر فتویٰ لیا گیا ہے انہیں کو علماء حرمین طہیین نے کفر فرمایا ہے البتہ ایک مضمون کی چند عباراتیں ایک کتاب تھیں تو ان کو اختصار کے لئے یکجا کر کے لکھ دیا ہے ان میں سے ہر ایک عبارت وہ کفری معنی رکھتی ہے۔ مجموعہ کے ملانے سے کوئی جدید معنی پیدا نہیں کئے گئے یہ محض افتراء ہے اور ہر شخص حسام الحرمین کے نقول کو اصل کتابوں سے ملا کر اطمینان کر سکتا ہے۔ البتہ وہابیہ کی کتاب ”التلیسات لدفع التصدیقات“ یقیناً اسم با مسمیٰ ہے اس میں تلبیس کی گئی ہے اور چالاکیوں

سے کام لیا گیا ہے علماء مکہ مکرمہ کو طرح طرح کے دھوکے دیے ہیں۔ اپنا مذہب کچھ کا کچھ بتایا ہے۔ عقیدے برخلاف اپنی تصانیف کے ظاہر کئے ہیں نمونہ کے طور پر چند فریب کاریاں اس کی نقل کی جاتی ہیں۔

۱:- وہابی ہندوستان میں کس کو کہا جاتا ہے؟ اس کی تفصیل میں لکھا ہے۔ ”بلکہ جو سود کی حرمت ظاہر کرے وہ بھی وہابی ہے گو کتنا ہی بڑا مسلمان کیوں نہ ہو“ (التلیسیات صفحہ ۳) دیکھئے کتنا بڑا دھوکہ ہے۔ ہندوستان میں سود کے حرام کہنے والے کو کون وہابی کہتا ہے سود کو تمام علماء اہل سنت حرام فرماتے ہیں وہابی کے یہ معنی بتانا کتنا بڑا خدع و مکر ہے۔

۲:- روضہ طاہرہ کی زیارت کے متعلق لکھا ہے کہ ”اعلیٰ درجہ کی قربت اور نہایت ثواب اور سبب حصول درجات ہے، بلکہ واجب کے قریب ہے گو سود حلال اور بذل جان و مال سے نصیب ہو“ (التلیسیات صفحہ ۵) میں زیارت شریف کی نیت سے سفر کو منع کرنا وہابیہ کا قول بتایا۔ دیکھئے کیسے خالص سنی بن رہے ہیں گویا وہابی ان کے سوا کوئی اور ہے اب فدا تقویۃ الایمان“ دیکھئے کہ وہاں سلسلہ شریکیات میں لکھا ہے: ”اس کے گھر کی طرف او دور دور سے قصد کر کے سفر کرنا“ (تقویۃ الایمان صفحہ ۱۱) دوسری جگہ لکھا ہے؛ اور کسی کی قبر پر یا چلہ پر یا کسی کے تھان پر جانا، دور سے قصد کرنا (تقویۃ الایمان مطبوعہ مرکنائل پریس دہلی صفحہ ۲۵) اس میں صاف بتاتا ہے کہ کس کے گھر یا کسی کی قبر کی طرف قدر کر کے سفر کرنا شرک ہے اور تقویۃ الایمان کے مصنف اسماعیل کی تعریف اس ”التلیسیات“ کے صفحہ ۳ میں مرقوم ہے جب وہ ان کا پیشوا ہے اس کی کتاب پر ساری جماعت کا ایمان اور اس میں بقصد زیارت سفر کو شرک کہا اسی سفر کو اس ”التلیسیات“ میں قربت اور واجب کہنا اور اس کے لئے جان و مال کا خرچ روار کھنے کا اظہار کتنا بڑا کید اور کیسا کھلا ہوا فریب ہے اس سے یہ بھی معلوم ہوتا ہے کہ وہابی کے دین میں تقیہ بھی درست ہے کہ اپنے مذہب کو چھپا کر کچھ ظاہر کر دیا۔

۳:- تقویۃ الایمان میں حضور سید عالم ﷺ کی طرف نسبت کر کے لکھا کہ ”میں بھی ایک دن مرکز مٹی میں ملنے والا ہوں“ اس سے صاف ظاہر ہے کہ وہابی حضور ﷺ کو مردہ جانتے ہیں معاذ اللہ ”التلیسیات“ میں ظاہر کیا کہ ”حضرت ﷺ اپنی قبر مبارک میں زندہ ہیں اور آپ کی حیات دنیا کی سی ہے بلا مکلف ہونے اور یہ حیات مخصوص ہے آنحضرت اور تمام انبیاء علیہم السلام اور شہدا کے ساتھ برزخی نہیں ہے۔“ (التلیسیات صفحہ ۷) دیکھئے کیسا کھرا سنی بن رہا ہے۔

۴:- ”تقویۃ الایمان“ صفحہ ۴۷ میں ہے ”جس کا نام محمد یا علی ہے وہ کسی چیز کا مختار نہیں۔“ اسی کتاب کے صفحہ ۳۳ میں اولیاء کی نسبت لکھا ”کسی کام میں نہ بالفعل ان کو دخل ہے نہ اس کی طاقت رکھتے ہیں۔“ ”التلیسیات“ میں اولیاء کی نسبت اپنا یہ عقیدہ ظاہر کیا ہے کہ ”ان کے سینوں اور قبروں سے باطنی فیوض کا پہنچنا بے شک صحیح ہے۔“

(التلیسیات صفحہ ۱۱)

۵:- ”التلیسیات“ صفحہ ۱۲ میں عبد الوہاب نجدی اور اس کے تابعین کو خارجی بتایا ہے اور ان کا یہ عقیدہ بیان کیا ہے کہ وہ

اپنے فرقہ کے سوا تمام عالم کے مسلمانوں کو مشرک جانتے ہیں اور اہل سنت و علمائے اہل سنت کا قتل ان کے نزدیک مباح ہے۔ مگر فتاویٰ رشیدیہ میں اچھا بتایا ہے۔ چنانچہ فتاویٰ رشیدیہ جلد اول صفحہ ۸ میں ہے ”محمد بن عبد الوہاب کے مقتدیوں کو لوگ وہابی کہتے ہیں وہ اچھا آدمی تھا۔ سنا ہے کہ مذہب حنبلی رکھتا تھا اور عامل بالحدیث تھا بدعت و شرک سے روکتا تھا۔“

عقیدہ تو یہ ہے اور ”التلپسات“ میں سنی بننے کے لئے ظاہر کیا کہ ہم اس کو خارجی جانتے ہیں کیا مکاری ہے۔
۶:- ختم نبوت کے متعلق ”التلپسات“ میں اپنا یہ عقیدہ ظاہر کیا کہ ”آپ کے بعد کوئی نبی نہیں جیسا کہ اللہ تعالیٰ نے فرمایا ہے ”ولیکن محمد اللہ کے رسول اور خاتم النبیین ہیں۔“ اور یہی ثابت ہے بکثرت حدیثوں سے جو معنأ حد تو اتر تک پہنچ گئیں اور نیز اجماع امت سے۔ سو حاشا ہم میں سے کوئی اس کے خلاف کیونکہ جو اس کا منکر ہے وہ ہمارے نزدیک کافر ہے اس لئے منکر ہے نص صریح قطعی کا (التلپسات صفحہ ۱۴ و ۱۵)۔



یہاں تو صاف اعلان ہے کہ حضور ﷺ آخر الانبیاء ہیں کہ آپ کے بعد کوئی نبی نہیں اور یہ آیت اور احادیث متواترہ المعنی اور اجماع سے ثابت بتایا اور نص قرآنی کو اس معنی میں صریح و قطعی مانا اور اپنے آپ کو خالص سنی ظاہر کیا اور ”تحذیر الناس“ دیکھئے تو اس میں صفحہ ۲ پر لکھا ہے۔ ”عوام کے خیال میں تو رسول کا خاتم ہونا بایں معنی ہے کہ آپ کا زمانہ انبیاء سابق کے زمانہ کے بعد اور آپ سب میں آخر نبی ہیں مگر اہل فہم پر روشن ہوگا کہ تقدم یا تاخر زمانی میں بالذات کچھ فضیلت نہیں۔ پھر مقام مدح میں

﴿وَلَكِنْ رَسُولَ اللَّهِ وَخَاتَمَ النَّبِيِّينَ﴾

فرمانا اس صورت میں کیونکر صحیح ہو سکتا ہے۔

۷:- ”التلپسات“ میں تو اپنا عقیدہ یہ ظاہر کیا ”البتہ جہت و مکان کو اللہ تعالیٰ کے لئے ہم جائز نہیں سمجھتے اور یوں کہتے ہیں کہ وہ جہت و مکانیت اور جملہ علامات حدوث سے منزہ و عالی ہے“ (التلپسات صفحہ ۱۳) مگر واقعہ میں وہابیہ کا عقیدہ اس کے خلاف ہے اور وہ اللہ تعالیٰ کے جہت و مکان سے منزہ جاننے کے عقیدہ کو بدعت سمجھتے ہیں۔ چنانچہ امام الوہابیہ مولوی اسماعیل دہلوی نے ”ایضاح الحق“ صفحہ ۳۵ و ۳۶ میں لکھا ہے:

”تنزیہ او تعالیٰ از زمان و مکان و جہت و ماہیت و ترکیب عقلی و مبحث عینیت و زیادت صفات و تاویل متشابہات و اثبات رؤیت بلا جہت و محاذات و اثبات جوہر فرد و ابطال هیولی و صورت و نفوس و عقول یا بالعکس و کلام در مسئلہ تقدیر و کلام و قول بصدور عالم و امثال آن از مباحث فن کلام و الہیات و فلسفہ ہمہ از قبیل بدعات حقیقیہ است اگر



صاحب آں اعتقادات مذکورہ راز جنس عقائد دینیہ می شمارد۔



یہ عیاری ہے کہ عقیدہ کچھ ہے اور ظاہر کرتے ہیں اس کے خلاف۔

۸:- ”التلیسیات“ صفحہ ۷۱ میں لکھا ہے: ”جو اس کا قائل ہو کہ نبی کریم علیہ السلام کو ہم پر بس اتنی فضیلت ہے جتنی بڑے بھائی کو چھوٹے بھائی پر ہوتی ہے تو اس کے متعلق ہمارا عقیدہ ہے کہ وہ دائرہ ایمان سے خارج ہے۔“ یہاں تو ظاہر کیا اور پردہ اٹھا کر دیکھئے تو حقیقت یہ ہے کہ جس عقیدہ پر دائرہ ایمان سے خارج ہونے کا حکم دیا ہے وہ عقیدہ خود ان کا اپنا ہے۔ چنانچہ ملاحظہ کیجئے ”تفویہ الایمان“ مطبوعہ مرکنائل پریس دہلی صفحہ ۶۸ میں لکھا ہے: انسان آپس میں سب بھائی ہیں جو بڑا بزرگ ہے وہ بڑا بھائی ہے سو اس کی بڑے بھائی کی سی تعظیم کیجئے۔ دوسری کتاب ”براہین قاطعہ“ جس کے مصنف بظاہر یہی مولوی خلیل احمد ہیں جنہوں نے ”التلیسیات“ میں مذکورہ بالا عبارت لکھی وہ ”براہین قاطعہ“ صفحہ ۳ میں لکھتے ہیں ”اگر کسی نے بوجہ بنی آدم ہونے کے آپ کو بھائی کہا، تو کہا خلاف نص کے کہہ دیا وہ خود نص کے موافق ہی کہتا ہے۔“ اس مکاری کی کیا انتہا ہے جو عقیدہ بار بار لکھ کر چھاپ چکے ”التلیسیات“ میں اس کا صریح انکار کر دیا۔

۹:- ”التلیسیات“ صفحہ ۱۸ میں ہے ”ہم زبان سے قائل اور قلب سے معتقد اس امر کے ہیں کہ سیدنا رسول اللہ ﷺ کو تمامی مخلوقات سے زیادہ علوم عطا ہوئے ہیں جن کو ذات و صفات اور تشریحات یعنی احکام عملیہ و حکم نظریہ اور حقیقتہا نئے حقہ و اسرار مخفیہ وغرہ سے تعلق ہے کہ مخلوق میں سے کوئی بھی ان کے پاس تک نہیں پہنچ سکتا نہ مقرب فرشتہ اور نہ نبی رسول اور بے شک آپ کو اولین و آخرین کا علم عطا ہوا اور آپ پر حق تعالیٰ کا فضل عظیم ہے۔“

اس عبارت کو ملاحظہ کیجئے کیا مسلمان بنے ہوئے ہیں۔ حضور علیہ الصلوٰۃ والسلام کے علم کی وسعت اور حضور کا تمام خلق سے اعلم ہونا بیان کر رہے اور عقیدہ دیکھئے تو نہایت ناپاک کہ معاذ اللہ حضور کو اپنے خاتمہ اور انجام کا بھی علم نہیں دیوار کے پیچھے کا بھی علم نہیں چنانچہ تفویہ الایمان مطبوعہ مرکنائل پریس دہلی صفحہ ۳۱ میں لکھا ہے: ”جو کچھ اللہ اپنے بندوں سے معاملہ کرے گا خواہ دنیا میں خواہ قبر میں خواہ آخرت میں سو اس کی حقیقت کسی کو معلوم نہیں۔ نہ نبی کو نہ ولی کو نہ اپنا حال نہ دوسرے کا“ اور براہین قاطعہ صفحہ ۴۶ میں لکھا ”اور شیخ عبدالحق روایت کرتے ہیں کہ مجھ کو دیوار کے پیچھے کا علم نہیں۔“ حقیقتہ عقیدہ تو یہ ہے اور دھوکہ دینے کے لئے ”التلیسیات“ میں ظاہر وہ کیا۔

۱۰:- ”التلیسیات“ صفحہ ۱۹ میں لکھا ”اور ہمارا یقین ہے کہ جو شخص یہ کہے کہ فلاں شخص نبی علیہ السلام سے اعلم ہے وہ کافر ہے اور ہمارے حضرات اس شخص کے کافر ہونے کا فتویٰ دے چکے ہیں جو یوں کہے کہ شیطان ملعون کا علم نبی علیہ السلام سے زیادہ ہے۔“ یہاں تو لکھا اور براہین قاطعہ میں خود ہی شیطان لعین کے لئے وسعت علم کو ثابت کیا اور حضور کے حق میں اس کے ثبوت کا انکار یہاں جس چیز کو کفر بتایا اس کے قائل خود آپ ہی ہیں۔ براہین قاطعہ ۴۷ میں لکھتے ہیں۔ ”شیطان و ملک



الموت کو یہ وسعت نص سے ثابت ہوئی۔ فخر عالم کی وسعت کی کون سی نص قطعی ہے کہ جس سے تمام نصوص کو رد کر کے ایک شرک ثابت کرنا ہے۔ دیکھئے عقیدہ تو یہ ہے اور ”تکلیسات“ میں اس کا صاف انکار ہے اور ایسا عقیدہ رکھنے والے کو کافر بتایا ہے۔ کیا عیاری ہے۔

۱۱:- ”تکلیسات“ صفحہ ۲۴ میں ہے ”جو شخص نبی علیہ السلام کے علم کو زید و بکر بہائم و مجانین کے علم کے برابر سمجھے یا کہ وہ قطعاً کافر ہے۔“

علماء حرمین کے سامنے تو اپنا عقیدہ یہ ظاہر کیا۔ اب یہ دیکھئے کہ ایسا سمجھنے اور کہنے والا ہے کون جس کو کفر کہہ رہے ہیں۔ وہ فعل کس کا ہے؟ ملاحظہ کیجئے ”حفظ الایمان“ مطبوعہ مجتہائی مصنفہ مولوی اشرف علی تھانوی صفحہ ۷، ۸ میں ہے ”پھر یہ آپ کی ذات مقدسہ پر علم غیب کا حکم کیا جاتا اگر بقول زید صحیح ہو تو دریافت طلب یہ امر ہے کہ مراد اس سے بعض غیب ہے یا کل غیب۔ اگر بعض علوم غیبیہ مراد ہیں تو اس میں حضور کی کیا تخصیص ہے۔ ایسا علم تو زید عمر و بلکہ ہر صبی و مجنون بلکہ جمیع حیوانات و بہائم کو بھی حاصل ہے۔“ دیکھئے وہ کفری قول جس کے قائل کو ”تکلیسات“ میں کافر کہہ رہے خود ان کے پیشوا مولوی اشرف علی کا ہے۔

اس کے علاوہ دوسری عیاری یہ ہے کہ ”تکلیسات“ میں اشرف علی کی عبارت پیش کی تو اس میں قطع برید کر لی کہ ”حفظ الایمان“ میں تو ”علم غیب کا حکم کیا جانا“ لکھا اور ”تکلیسات“ میں ”علم غیب کا اطلاق“ لکھا ہے۔ کہاں حکم کرنا کہاں محض اطلاق اپنی عبارت میں تحریف کر ڈالی اگر ان کے نزدیک ”حفظ الایمان“ والی عبارت صریح کفر نہ تھی تو ”تکلیسات“ میں اس کو کیوں بدلا؟ کیوں دوسرے لفظوں سے بیان کیا؟ اصل لفظ کو کیوں بچایا؟ قول کچھ تھا علماء عرب کو کچھ دکھایا۔

۱۲:- مجلس مبارک میلاد شریف کی نسبت اپنا یہ خیال ظاہر کیا ہے۔ ”تکلیسات صفحہ ۲۴“ ”حاشا ہم تو کیا کوئی بھی مسلمان ایسا نہیں کہ آنحضرت کی ولادت شریفہ کا ذکر بلکہ آپ کی جوتیوں کے غبار اور آپ کی سواری کے گدھے کے پیشاب کا تذکرہ بھی قبیح و بدعت سیئہ یا حرام کہے وہ جملہ حالات جن کو رسول اللہ ﷺ سے ذرا بھی علاقہ ہے ان کا ذکر ہمارے نزدیک نہایت پسندیدہ ہے اور اعلیٰ درجہ کا مستحب ہے خواہ ذکر ولایت شریفہ ہو یا آپ کے بول و براز اور نشست و برخاست اور بیماریا خواب کا تذکرہ ہو۔“

دیکھئے یہاں مولود شریف کو اعلیٰ درجہ کا مستحب بتایا جاتا ہے اور اس کو بدعت سیئہ کہنے سے حاشا کہہ کر انکار کیا گیا ہے۔ یہ بڑا فریب ہے کیونکہ اس میں وہ اس کے منکر ہیں۔ دیکھئے ذیل کے حوالے (فتاویٰ رشیدیہ جلد اول صفحہ ۵۰):

سوال:- ”مولود شریف اور عرس کہ جس میں کوئی بات خلاف نہ ہو جیسے حضرت شاہ عبدالعزیز صاحب رحمۃ اللہ علیہ کیا

کرتے تھے آپ کے نزدیک جائز ہے یا نہیں اور شاہ صاحب واقعی مولود اور عرس کرتے تھے یا نہیں۔“

الجواب :- ”عقد مجلس مولود اگرچہ اس میں کوئی امر غیر مشروع نہ ہو مگر اہتمام و تداعی اس میں بھی موجود ہے۔ لہذا

اس زمانہ میں درست نہیں۔“ اسی فتاویٰ رشیدیہ جلد دوم صفحہ ۱۴۵ میں ہے:

مسئلہ :- ”محفل میلاد میں جس میں روایات صحیحہ پڑھی جائیں اور لاف و گداف اور روایات موضوعہ اور کاذبہ نہ

ہوں شریک ہونا کیسا ہے۔“

جواب :- ”ناجائز ہے بسبب اور وجوہ کے“ اسی فتاویٰ کے جلد ۳ صفحہ ۱۴۲ میں ہے: ”کسی عرس اور مولود میں

شریک ہونا درست نہیں اور کوئی ساعرس اور مولود درست نہیں۔“ انصاف کیجئے کہ حقیقت میں مذہب تو یہ ہے کہ کوئی مولود

شریف کی طرح درست نہیں اور ”التلپسات“ میں ظاہر اس کے خلاف کیا یہ ہیں کیا دیاں۔ تمام کتاب ایسی ہی مکاریوں سے

لبریز ہے چند بطور نمونہ یہاں لکھی گئیں۔ اب دوسرا انداز فریب ملاحظہ فرمائیے خود سوالات لکھے خود ان کے جواب دیئے۔ اپنے

ہی گھر کے لوگوں سے تصدیق کرائی۔ جوابوں میں وہ فریب کاریاں کیں جو اوپر بیان ہوئیں۔ اب اس مجموعہ فریب کو حریم

شریفین لے کر پہنچے تاکہ وہاں کے علماء کو دھوکہ دیں اور ان سے کسی طرح تصدیق کرائیں تو کہنے کو ہو جائے کہ حسام الحرمین میں

علماء حریمین شریفین نے جن بدگاموں پر کفر کا حکم دیا تھا انہوں نے ہی ان کا اسلام تسلیم کر لیا۔ مگر اللہ تعالیٰ ربانی علماء کا محافظ

ہے۔ مکاریوں کا کید نہ چلا اور حریمین طیبین کے علماء اعلام کی تصدیقیں حاصل نہ ہوئیں اگرچہ بعید نہ تھا کہ وہ حضرات ان پر فریب

جوابوں سے دھوکہ کھاتے جن میں فریب کاریوں نے اپنے آپ کو پکا معنی ظاہر کیا تھا۔ مگر الحمد للہ کہ حریمین طیبین کے علمائے کرام

ان کے فریب میں نہ آئے۔

علماء حریمین کی تصدیق کا حال:

علماء حریمین طیبین کی تصدیقات کا حال تو ”حسام الحرمین“ میں دیکھئے ”التلپسات“ کی جعلی کارروائی محض فریب کاری

ہے۔ عنوان میں تو لکھا:

”هذه خلاصة تصديقات العلماء بمكة المكرمة“

اور اس کے ذیل میں صرف مولانا محمد سعید باصیل کی ایک تحریر ہے۔ اس تحریر میں کہیں ذکر نہیں ہے کہ ”براہین قاطعہ“

و حفظ الایمان، و تحذیر الناس، و فتاوائے گنگوہی پر جو حکم ”حسام الحرمین“ میں دیا گیا وہ غلط ہے۔ نہ یہ تحریر ہے کہ ان کتابوں کی

کوئی عبارت کفری نہیں۔ تصدیق کس بات کی ہے اور اس تحریر سے دیوبندیوں کو فائدہ کیا پہنچتا ہے؟ ”التلپسات“ میں جو

انہوں نے اپنے آپ کو سنی ظاہر کیا اور عبد الوہاب نجدی کو وہابی خارجی بتایا مولود شریف کو جائز کہا۔ اس کی مولانا نے تصدیق

فرما دی تو یہ سنت کی تائید ہوئی۔ وہابیہ کی حیاداری ہے کہ وہ اس تحریر کو اپنی تائید میں پیش کریں۔

علاوہ بریں جو تحریر انہوں نے لکھی تھی بعینہ درج کرنا تھی اس کا خلاصہ کیوں کیا گیا؟ وہ کیا مضمون مخالف تھا جس کو چھپانے کے لئے ان کی تحریر میں کاٹ چھانٹ کی اور اس ”التلخیصات“ میں خود اقرار ہے۔ چنانچہ صفحہ ۵۰ کے اول میں لکھا ہے ”یہ علماء مکہ مکرمہ زاد اللہ شرفاً و تعظیماً کے علماء کی تصدیقات کا خلاصہ ہے۔“ جن علماء کی تحریر اپنی بریت کے ثبوت کے لئے پیش کی جاتی ہے اس میں قطع و برید کیوں کی گئی؟ اس سے اہل فہم سمجھ سکتے ہیں کہ وہ تحریر ان کے موافق نہ تھی جو باتیں خلاف اور صریح خلاف تھیں، وہ نکال دیں یہ حال دیانت کا ہے۔

اس کے بعد ایک تصدیق شیخ احمد رشید کے نام سے لکھی ہے تاکہ لوگ سمجھ لیں کہ یہ کوئی عرب اور علماء مکہ میں سے ہوں گے، مگر آخر میں جہاں دستخط ہیں وہاں ”بندہ احمد رشید خاں نواب“ لکھا ہے۔ (دیکھو التلخیصات صفحہ ۸۳) یہ نواب اور خان بتا رہا ہے کہ یہ عرب نہیں ہیں اسی لئے اول میں ان کے نام کے ساتھ نواب اور خان نہیں لکھا گیا۔

تیسری تصدیق شیخ محبت الدین کی ہے جن کو مہاجر لکھا ہے، لفظ مہاجر سے ظاہر کہ وہ عرب علماء مکہ میں سے نہیں۔ ان کی تحریر کو علماء مکہ کی تحریر قرار دینا دنیا کو فریب دینا ہے۔ یہ حرکت ہے کہ ہندوستانیوں کی تحریریں علماء مکہ کے نام سے پیش کر کے دنیا کو دھوکہ دیا جاتا ہے۔

چوتھی ان کی تحریر شیخ محمد صدیق افغانی کی ہے۔ اس کو بھی علماء مکہ کے سلسلہ داخل کیا ہے ہندی و افغانی علماء مکہ بن گئے، اس دھوکہ دہی کی کچھ انتہا ہے ایسے تو جتنے حاجی ہندوستان سے گئے تھے سب کے نشان انگوٹھے لے کر ”علماء مکہ“ میں شمار کر دیتے تو کوئی کیا کرتا۔

ایک اور بڑا مکر:

اسی سلسلہ میں پانچویں اور چھٹی تحریریں شیخ محمد عابد مفتی مالکیہ اور ان کے بھائی شیخ علی بن حسین مدرس حرم شریف کی بھی درج ہیں یہ حضرات بے شک علماء مکہ میں سے ہیں مگر ان کے نام سے جو تحریریں ”التلخیصات“ میں درج ہیں وہ جعلی ہیں۔ چنانچہ خود ”التلخیصات“ صفحہ ۵۵ میں لکھا ہے کہ ”جناب مفتی مالکیہ اور ان کے بھائی صاحب نے بعد اس کے کہ تصدیق کر دی تھی مخالفین کی سعی کی وجہ سے اپنی تقریظ کو بحیلہ تقویت کلمات لے لیا او پھر واپس نہ کیا۔ اتفاق سے ان کی نقل کر لی گئی تھی سو ہدیہ ناظرین ہے۔“

اس سے معلوم ہوا کہ ان حضرات کی تحریر وہابیہ کے پاس موجود نہیں پھر ان کے نام سے تحریر چھاپنا کس قدر بے باکی

مجادعت ہے فرض کرو یہ سچے سہی اگر ان صاحبوں نے اپنی تحریر واپس لے لی اور پھر نہ دی تو وہ تحریر ان کو مقبول نہ ہوئی اس کو آپ کے سر تھوپنا کتنا بڑا مکر ہے اور اگر مخالفین کی رعایت کی وجہ سے انہوں امر حق کو چھپایا تو وہ اس قابل ہی کب رہے کہ ان کی تحریر لائق اعتبار ہو۔ غرض کسی طرح سے ان کی تحریر چھاپنا اور ان کی طرف نسبت کرنا درست نہیں۔

”التلیسات“ میں علماء مکہ کے نام سے صرف اتنی ہی تحریریں درج ہیں ان میں قطع برید بھی ہے ہندیوں اور افغانیوں کی مکی بھی بنایا گیا ہے جعلی تحریریں بھی ہیں۔ ایک بھی تحریر قابل اعتماد نہیں کل کا کل کارخانہ دھوکے اور فریب کا ہے اور اس سے ظاہر ہے کہ تمام علماء مکہ مکرمہ ان کے کفر پر متفق تھے اور کسی طرح ان کی فریب کاری نہ چل سکی اس لئے انہوں نے جعلی تحریریں بنائیں اور ہندوستانیوں اور افغانیوں کو علماء مکہ مکرمہ ظاہر کر کے ان سے کچھ لکھوایا۔ ایسا نہ کرتے تو تائید باطل کے لئے اور کر ہی کیا سکتے تھے۔


علماء مدینہ کی تصدیقات کا حال:

علماء مدینہ کے نام سے ”التلیسات“ میں عجب چال کھیلی ہے۔ مولانا سید احمد صاحب برزنجی کے کسی رسالہ کے چند مقاموں کی تھوڑی تھوڑی عبارتیں نقل کر کے اس پر جن چوبیس پچیس صاحبوں کے دستخط تھے سب نقل کر دیئے۔ وہ دستخط ”التلیسات“ پر نہ تھے برزنجی صاحب کے رسالہ پر تھے، مگر التلیسات“ میں سب نقل کر دیئے تاکہ عوام دھوکے کھائیں کہ مدینہ طیبہ کے اس قدر علماء اس سے متفق ہیں چنانچہ ”التلیسات“ کے صفحہ ۶۰ میں اس کا اقرار بھی کیا ہے۔

برزنجی صاحب کا پورا رسالہ بھی نقل نہ کیا جس کو لوگ دیکھتے کہ کیا وہ فرماتے ہیں۔ تین مقاموں کی کچھ عبارتیں لکھ ڈالیں یہ کہاں کی دیانت ہے۔ اہل عقل سمجھ سکتے ہیں کہ اس رسالہ کو بالکل نظر انداز کر دینا ضرور کسی مطلب سے ہے۔ اگر وہ موافق ہوتا تو اس کا حرف حرف لکھا جاتا۔

مولانا شیخ احمد بن محمد خیر شنیظی کی تحریر:

علماء مدینہ کی تحریرات کے سلسلہ میں سب سے آخر مولانا شیخ احمد بن محمد خیر شنیظی کی تحریر ہی۔ اس تحریر میں مولانا نے یہ تو نہیں فرمایا کہ تحذیر الناس، براہین قاطعہ حفظ الایمان وغیرہ کی وہ عبارات جن پر ”حسام الحرمین“ میں کفر کا حکم دیا گیا ہے درست ہیں یا کفر نہیں ہیں یا ان کے منصف مومن رہے کافر نہ ہوئے بلکہ وہابیہ کا رد کیا اور ان کی ناک کاٹ دی ہے کہ مولود شریف اور قیام وقت ذکر ولادت کو جائز و مستحب اور شرعاً محمود اور اکابر علماء کا قرن بعد قرن معمول اور مسلمانوں کا شعار بتایا ہے (دیکھو التلیسات“ صفحہ ۶۱ و ۶۲ اور اس سے بڑھ کر حضور کی روح مبارک کی تشریف آوری کو امر ممکن اور اس



کے معتقد کو غیر خاطمی بتایا ہے اور یہ تصریح کی ہے کہ حضور علیہ الصلوٰۃ والسلام اپنی قبر شریف میں زندہ ہیں اور وہابی دین پر خاک ڈالنے کے لئے یہ بھی لکھ دیا ہے کہ حضور باذنہ تعالیٰ جہان میں جیسے چاہتے ہیں تصرف فرماتے ہیں (دیکھو التلبیسات“ صفحہ ۶۲) یہ وہابیہ کا رد اور ان کے دین کا ابطال ہے اس نے ”تفویۃ الایمان“ کو جہنم رسید کر دیا اس کے علاوہ ”التلبیسات“ کی نقل کی ہوئی اور تحریرات میں بھی وہابیہ کے کھلے ہوئے رد ہیں۔ یہ ایک مختصر نقشہ ”التلبیسات“ کا پیش کیا گیا جس سے ہر عاقل منصف اس دجالی کتاب کی فریب کاری پر نفرت کرے گا۔

اب بحمد اللہ تعالیٰ روز روشن کی طرح ظاہر ہو گیا کہ ”حسام الحرمین“ حق و صحیح اور ”التلبیسات“ کذب زور و باطل و

مردود ہے۔

”والحمد لله رب العالمین وصلى الله تعالى على خير خلقه وسيد انبيائه ورسوله محمد واله واصحابه اجمعين“



”العبد المعتصم بحبله المتين“

کتبہ

محمد نعیم الدین عفا عنه المعین

فتویٰ متعلق فاتحہ سویم وچہلم وغیرہ:

سوال:- کیا فرماتے ہیں علماء کرام کہ فاتحہ سویم وچہلم وغیرہ جو مدتہائے دراز سے بلا تکثیر مسلمانوں میں جاری ہے جب تک کہ وہابیہ کا فتنہ نہ اٹھا کسی نے اس پر انکار نہ کیا۔ اس لئے ان امور کا انکار و ہابیت کی علامت اور شعار ٹھہرا اب جو لوگ ان نیک کاموں کو بند کرنا چاہتے ہیں۔ ان کی نسبت کیا حکم ہے آیا وہ مسلمانوں میں تشکیک و تفریق کے مرتکب ہیں یا نہیں اور وہابیت کے مدد و معاون ٹھہریں گے یا نہیں؟ وہابیوں کی امداد و اعانت اگرچہ بلا مقصد ہو اس کا کیا حکم ہے؟ اور اگر ان امور کی بندش اور ان پر انکار بالقصد وہابیت کی امداد و اعانت کے لئے ہو تو حکم اور زیادہ سخت ہے یا نہیں؟ تعین یوم برائے فاتحہ جسے وہابی حرام و شرک کہتے ہیں اس کا کیا حکم ہے اور مسلمانوں پر اسے از حالت شرع ضرور سمجھنے کا الزام لگاتے ہیں یا کم از کم اسی بات کا کہ مسلمان ثواب کے لئے تیسرا دن اور چالیسواں دن ضروری جانتے ہیں کہ تیسرے دن یا چالیسویں دن ہی ثواب ہوگا۔ اگر جو دن مقرر ہیں ان سے پہلے یا بعد کو فاتحہ کی جائے تو ثواب نہ ہوگا یا کم ہوگا۔ یہ تعین عرفی اسی مصلحت سے ہے کہ اہل میت کو فاتحہ کی اطلاع دینے کی زحمت نہ ہو کہ لوگوں کو مطلع کریں کہ فلاں روز ایصال ثواب کے لئے مقرر ہوا ہے جو صاحب اپنے عزیز یا دوست کی روح کو ثواب پہنچانا چاہیں وہ فلاں جگہ جمع ہوں اور کچھ قرأت و قرآن یا کلمہ کلام سے ایصال ثواب کریں اسی مصلحت سے فاتحہ کے یہ ایام جو ایک عرصہ دراز سے مسلمانوں میں جاری ہیں اسے بدعت و شرک کہنے کا کیا حکم ہے اور جتنے




مسلمانوں نے جب سے یہ کیا وہ ان شرک و بدعت کہنے والوں کے نزدیک مشرک و بدعتی ٹھہرے یا نہیں؟ اب اس تعین ایام سے اس لئے کہ اس کا انکار وہابیوں کا شعار ہے عدول کا کیا حکم ہے؟ حدیث میں آتا ہے:

”اتقوا مواضع التهمة او كما قال ﷺ“

اس فرمان و ایشان کی بناء پر سویم چہلم وغیرہ کو اسی طرح رکھنا جس طرح وہ جاری ہیں۔ نیز اس لئے بھی کہ مسلمانوں میں تفریق و تشنت انہیں بے وجہ معقول انکار سے نہ ہو۔ اس لئے کہ وہ مصلحت فوت نہ ہو ضروری ہے یا نہیں۔

الجواب:- ”نحمدہ“ و نصلی علی حبیبہ الکریم“ فاتحہ سویم چہلم وغیرہ امور خیر جس میں اموات کو ایصال ثواب کیا جاتا ہے ان کا استحباب و استحسان دلائل شرعیہ سے ثابت ہے اور ان کی اصل قرآن و حدیث سے ملتی ہے۔ وہابیہ کو ان امور سے سخت عناد ہے اور وہ ان کے انکار میں اس قدر حد سے تجاوز کر گئے ہیں کہ انہوں نے شرک تک نوبت پہنچا دی ہے اور مسلمانوں کو مشرک تک کہنے میں باک نہیں کیا۔ محرمات قطعہ بلکہ رسوم شرکیہ تک سے انہیں وہ نفرت نہیں جو ان امور خیر سے ہے۔ ہلاکت کمیٹی کے عہد میں لوگوں نے قشقے تک لگائے، بتوں کے جلو سوں میں شریک ہوئے بتوں کی نقاب کشائی کی۔ رسوں میں باادب حاضر رہے۔ وہابیہ نے اس پر کوئی آواز نہ اٹھائی اور یہ حرکات ان کو اتنی ناگوار نہ گذریں جتنی فاتحہ سویم چہلم وغیرہ ناگوار ہیں اور ات دن انہی کے شرک و بدعت ہونے کا وظیفہ ہے۔ ان شرکی افعال کرنے والوں سے تو وہابیہ نے میل جول خلط ملط کچھ ترک نہ کیا ان کے ان افعال پر اظہار افسوس تک کرنے جرات تک نہ ہوئی مگر فاتحہ کا نام سن کر ان کو طیش آجاتا ہے۔ بدن میں آگ لگ جاتی ہے۔ ان امور خیر کا انکار اور اس پر تشدد اس قوم کا وظیفہ ہو گیا ہے۔ اس لئے ان کاموں کے بند کرنے کی تحریک خواہ وہ کسی حیلہ یا بہانہ سے ہو یقیناً وہابیت کی علامت ہے اور یقیناً ایسی تحریک فتنہ پرداز ہے۔ اب وہابیہ نے یہ بھی طریقہ اختیار کیا ہے کہ وہ کفایت شعاری کی تعلیم کے پردہ میں ان امور کے بند کرنے کی کوشش کرتے ہیں۔ مسلمانوں کو ایسی چالوں سے آگاہ رہنا چاہئے اور ایسے بد مذہبوں کے مکر و کید سے اپنے آپ کو اور اپنی قوم کے تادان لوگوں کو بچانا چاہئے ان امور کا انکار اور ان کی بندش کی کوشش وہابیت کی ترویج اور اس کی کھلی اعانت ہے۔ اس میں بلا قصد کا احتمال محض لغو ہے۔

تعین یعنی بر بناء مصالح کسی کام کے لئے کوئی وقت یا دن مقرر کر لینا جائز ہے اس کی ممانعت پر اصلاً کوئی نص وارد نہیں ہوئی اور یہ تعین ناگزیر ہے۔ وہابیہ کے مدارس میں تعطیل کے لئے جمعہ اور رمضان و عیدین امتحان کے لئے شعبان اور ہر کتاب کے لئے ایک وقت معین ہوتا ہے جس کی التزام کے ساتھ پابندی کی جاتی ہے تعین حرام جانتے یا نا جائز سمجھتے تو ایسا کیوں کرتے اور اگر وہابی ترک تعین کا عہد کر لیں تو انہیں دنیا میں زندگی دشوار ہو جائے کھانے کا وقت معین، سونے کا وقت معین، کام کا وقت معین، تاجر ہیں تو بازار میں جانے اور بیٹھنے کا وقت معین۔ تعین کی بندشوں میں سر سے پاؤں تک جکڑے



ہوئے ہیں اور ان بندشوں کو اپنے آپ مضبوط کرتے ہیں اور پھر تعین کو ناجائز بھی سمجھتے ہیں اس سمجھ پر ہزار افسوس، شریعت میں ایسے تعین کی مثالیں ملتی ہیں۔ بخاری و مسلم میں مروی ہے:

”کان عبد الله (بن مسعود) يذكر الناس في كل خميس“



یعنی حضرت عبد اللہ بن مسعود رضی اللہ تعالیٰ عنہ ہر پنجشنبہ (جمعرات) کو وعظ فرمایا کرتے تھے۔ اب وعظ کے لئے پنجشنبہ کی تعین سے عمل خیر کے لئے حسب مصلحت وقت کا مقرر کرنا بخاری شریف کی اس حدیث سے ثابت ہوا۔ امام بخاری اس حدیث کو باب ”من جعل لاهل العلم ایاماً معلومة“ میں لائے ہیں بخاری کے اس ترجمہ سے بھی معلوم ہوتا ہے کہ وہ اس حدیث سے امور خیر کے لئے تعین ثابت کرتے ہیں اور بہت احادیث ہیں جو اس مدعا پر پیش کی جاسکتی ہیں مگر وہابیہ کو کوئی دلیل شرعی وجہ تسکین نہیں ہوتی ایک حدیث سنادیحیے اس کے قبول کرنے میں ہزار عذر ہونگے۔ ”تفویہ الایمان“ پیش کر دیجئے تو گردن جھک گئی۔ اللہ تعالیٰ ایسے بے دینوں سے بچائے اور مسلمانوں کو ان کے شر سے محفوظ رکھے۔ یہ کہنا کہ مسلمان اسی تعین کو واجب اور ضروری سمجھتے ہیں اور یہ اعتقاد رکھتے ہیں کہ بس تیسرے اور چالیسویں دن ہی ثواب ہوگا اور ان کے لئے علاوہ اور کسی دن ثواب نہ ہوگا یا کم ہوگا یہ مسلمانوں پر افتراء ہے کوئی شخص یہ خیال نہیں رکھتا۔ اندھوں کو یہ نہیں سوچتا کہ فاتحہ کرنے والے تیسرے اور چالیسویں دن ہی فاتحہ پر بس نہیں کرتے۔ وہ موت کے دن سے چالیسویں دن تک فاتحہ کرتے رہتے ہیں اور جو صاحب استطاعت ہیں ان کے یہاں سال بھر تک روزانہ فاتحہ ہوا کرتی، جاگیریں خاص کر دی جاتی ہیں تو ان کی نسبت یہ کیسے کہا جاسکتا ہے کہ وہ تیسرے اور چالیسویں دن کے سوا ایصالِ ثواب جائز نہیں سمجھتے، یا یہ سمجھتے ہیں کہ دوسرے ایام میں ثواب کم ہو جاتا ہے۔ لہذا اس قسم کے حیلے اور فریب کرنے والا امور خیر کو روکنے کے لئے ایسی باطل باتیں کرنے والا بد مذہب ہے اور اس کا یہ فعل وہابیت کی علامت اور ان امور خیر کے کرنے والوں کو مشرک و بدعتی بتانا اس شخص کی بے دینی اور ایسے لوگوں کی صحبت سے پرہیز کرنا چاہئے اور علامت وہابیت و بد مذہبی سے بچنا مسلمانوں پر لازم ہے۔

والله سبحانه وتعالى اعلم

العبد المعتمد بحبلہ المتین

کتبہ

محمد نعیم الدین عفا عنہ المتین



نماز صبح کے بعد قضاء عمری پڑھنے کا حکم :-

سوال :- کیا فرماتے ہیں علماء دین اس مسئلہ میں کہ بعد نماز صبح قبل طلوع آفتاب نماز قضاء عمری پڑھنا درست ہے یا نہیں؟ بعض لوگ کہتے ہیں کہ نماز قضاء عمری انسان ہر وقت پڑھ سکتا ہے کسی وقت کی ممانعت نہیں؟

”المستفتی (سیٹھ) ابراہیم حاجی محمد، ابا بلذنگ نل بازار بمبئی“

الجواب :- نماز فجر کے بعد آفتاب کے طلوع سے قبل نفل مکروہ ہیں قضاء فرض جائز ہے۔ مراقی الفلاح شرح نور الایضاح میں ہے:

”ویکره التنفل بعد صلوتہ ای فرض الصبح ویکره التنفل بعد صلوة فرض العصر و ان لم تتغير الشمس لقوله عليه السلام لا صلوة بعد صلوة العصر حتى تغرب الشمس ولا صلوة الفجر حتى تطلع الشمس رواه الشيخان والنهي بمعنى في غير الوقت وهو جعل الوقت كالمشغول فيه بفرض الوقت حكماً وهو افضل من النفل الحقيقي فلا يظهر في حق فرض يقضيه وهو المفاد بمفهوم المتن“ مخلص الحقائق شرح كنز الدقائق میں ہے: ”وعن التنفل بعد صلوة الفجر والعصر عطف على قوله منع اي عن التنفل بعد صلوة الفجر والعصر لما روى ان النبي عليه الصلوة والسلام نهى عن ذلك كذا في الهداية لا عن قضاء فائنة وسجدة تلاوة و صلوة جنازة اي لا بأس ان يصلى في هذين الوقتين الفوائت الخ“

تویر الابصار میں ہے:

”وكره نفل وكل ما كان واجباً بغيره كمنذور وركعتي طواف والذي شرع فيه ثم افسده بعد صلوة فجر وعصر لا قضاء فائنة وسجدة تلاوة و صلوة جنازة“

ان عبارات سے صاف ظاہر ہے کہ نماز فجر کے بعد آفتاب کے طلوع سے پہلے نفل مکروہ ہیں۔ فوائت کی قضاء مکروہ نہیں اور جو لوگ یہ کہتے ہیں کہ نماز قضاء عمری انسان ہر وقت پڑھ سکتا ہے کسی وقت کی ممانعت نہیں۔ ان کا یہ قول صحیح نہیں، کیونکہ اوقات ثلاثہ یعنی وقت طلوع آفتاب اور وقت استواء اور وقت غروب کوئی نماز فرض و واجب ادا و قضاء جو اس وقت سے پہلے واجب ہو چکی ہو درست نہیں۔ مراقی الفلاح میں ہے:

”ثلاثة اوقات لا يصح فيها شيء من الفرائض والواجبات الذي لزم في الذمة قبل دخولها“

طحطاوی علی مراقی الفلاح میں ہے ”لا يصح فيها شيء ادعاء وقضاء“

﴿والله تعالى سبحانه وتعالى اعلم وعلمه عز اسمه اتقن واحكم﴾

العبد المعتصم بحبله المتين

کتبہ

محمد نعیم الدین عفا عنه المعین

فرض نماز کے بعد کلمہ طیبہ یاد رو د شریف بلند آواز سے پڑھنے کا حکم:

سوال:- ”ما قولکم رحمہ اللہ“ بعد نماز فرض قبل سنت چند آدمی بلند آواز یعنی متوسط آواز سے آواز ملا کر درود شریف دس بیس مرتبہ پڑھیں تو شرعاً جائز ہے یا نہیں؟ اور اس پڑھنے سے جو تاخیر سنت میں ہوگی تو عند الفقہاء اس میں کچھ حرج تو نہیں؟

۲:- زید کہتا ہے کہ مسجد میں قرآن مجید اور درود شریف پڑھنا بدعت سیئہ ہے کیونکہ مساجد ادائے نماز کے لئے بنائی گئی ہیں۔ قرآن شریف اور درود شریف نماز نہیں، زید کا یہ قول صحیح ہے یا غلط اور اس کے پیچھے نماز جائز ہے یا نہیں؟ بینوا تو جروا۔

مستفتی عبید علی کمرلوی ۱۵ صفر ۱۳۲۵ھ، ۲۵ اگست ۱۹۲۶ء



الجواب بعون الوهاب

۱:- ”الحمد لله رب العلمين والصلوة والسلام على حبيبه سيد المرسلين محمد وآله وصحبه اجمعين“
اما بعد: جائز ہے کہ اس قدر فصل معتبر نہیں۔ حضور اقدس ﷺ سے بعد نماز اذکار مروی ہیں اور ان سے وصل سنت فوت نہیں ہوتا۔ علامہ ابراہیم حلبی غنیۃ میں فرماتے ہیں:

”يقوم الى التطوع بلا فصل الا مقدار ان يقول اللهم انت السلام ومنك السلام تباركت يا ذا الجلال والاكرام“

کچھ اسی دعا پر انحصار نہیں کہ یہی کلمات بعینہا جائز ہوں دوسرے ہوں تو ناجائز، یا لفظوں کی شمار نہیں بلکہ مقصد صرف اس قدر ہے کہ در و طویل فصل افضلیت و اولویت کے خلاف ہے۔ مگر وہ تحریمی وہ بھی نہیں۔

”في الغنيه ليس المراد انه كان يقول ذلك بعينه بل كان يعتقد زماناً يسع ذلك المقدار ونحو ذلك من القول تقريباً فلا ينافي ما في الصحيحين عن المعجزة انه عليه السلام كان يقول في دبر كل صلوة مكتوبة لا اله الا الله وحده، لا شريك له، له الملك وله الحمد وهو على كل شيء قدير، اللهم لا مانع لما اعطيت ولا معطي لمن منعت ولا ينفع ذا الجد منك الجد، وكذا روى مسلم وغيره عن عبدالله بن زبير كان رسول الله ﷺ اذا سلم من الصلوة قال بصوته الاعلى لا اله الا الله وحده، لا شريك له، له الحمد وهو على كل شيء قدير ولا حول ولا قوة الا بالله ولا تعبد الا اياه له النعمة وله الفضل وله الثناء الحسن لا اله الا الله مخلصين له الدين ولو كره الكافرون لان المقدار المذكور من حيث التقريب والتخمين دون التحديد والتحقيق والله اعلم“



حاصل یہ کہ اس دعا سے یہ مراد نہیں ہے کہ بعینہ یہی الفاظ فرمائے تھے بلکہ اتنی دیر تشریف رکھنا ثابت ہے جس میں یہ مقدار اور قریب قریب اس کی مثل پڑھی جاسکے تو اس کو حدیث سے کچھ منافات نہیں، جو بخاری و مسلم میں حضور انور علیہ الصلوٰۃ والسلام سے مروی ہے کہ ہر نماز فرض کے بعد:

” لا الہ الا اللہ وحده لا شریک له الخ “

فرماتے۔ ان سے ہی وہ حدیث جو مسلم وغیرہ نے عبداللہ بن زبیر رضی اللہ تعالیٰ عنہ سے روایت کی کہ حضور انور علیہ الصلوٰۃ والسلام نماز سے فراغ کے بعد بلند آواز سے فرماتے تھے:

” لا الہ الا اللہ الخ “

کہ یہ مقدار تقریب و تخمین کے طور ہے نہ کہ تحدید و تحقیق کے طور پر۔ علامہ شیخ احمد طحطاوی حاشیہ مراقی الفلاح شرح نور الایضاح میں بعینہ مسطورہ بالا عبارت نقل کر کے فرماتے ہیں:

” لان المقدار المذكور من حیث التقرب دون التحدید قد یسع کل واحد من هذه الاذکار

لعدم التفاوت الكثير بينهما ويستفاد من الحدیث الاخیر جواز رفع الصوت بالذکر والتکبیر

عقب المكتوبات بل من السلف من قال باستحبابه وجزم به ابن حزم المتأخرین “

یعنی مقدار مذکور تقریبی ہے تحدیدی نہیں اس میں ان تمام اذکار کی وسعت ہے کیونکہ ان کے درمیان تفاوت کثیر نہیں اور حدیث اخیر سے فرض نمازوں کے بعد بلند آواز سے ذکر و تکبیر کا جواز معلوم ہوتا ہے بلکہ سلف نے اس کو مستحب کہا اور متأخرین میں سے ابن حزم نے اس پر جزم کیا۔ تو دس بیس مرتبہ درود شریف بھی اس مقدار سے زائد نہیں، علاوہ بریں شمس الائمہ حلوائی نے صاحب ورد کو اس حکم سے خاص فرمایا، غنیۃ میں ہے:

” قال شمس الائمة الحلوائی هذا یعنی ما ذکر من انه اذا كان بعد الصلوة تطوع يقوم الیہ من


غیر تاخیر الی اخرہ اذا لم یکن من قصده الاشتغال بالدعاء بان لم یکن له ورد معناه یقرء

عقب المكتوبة فان كان له ورد وقد اعتاد ان یقضیہ ای یأتی بہ بعد المكتوبة فانه یقوم عن

مصلاہ ای عن مکان الذی صلی فیہ فیقضی وردہ قائما وان شاء جلس ناحیة من نوحی

المسجد فیقضی وردہ ثم یقوم الی الطلوع “

یعنی شمس الائمہ حلوائی نے فرمایا یہ جو مذکور ہوا کہ جس نماز کے بعد سنتیں ہوں، ان میں بے تاخیر سنتیں پڑھے یہ اس صورت میں ہے کہ نماز فرض کے بعد اس کا کوئی ورد معین نہ ہو تو اگر اس کا کوئی ورد معین ہے تو فرض کے بعد اس کو ادا کرے۔ جہاں نماز پڑھی ہے وہاں سے ہٹ کر کھڑے ہو کر ورد ادا کرے، خواہ مسجد کے کسی گوشہ میں بیٹھ کر اپنے ورد کو پورا کرے پھر سنت کیلئے کھڑا ہو، البتہ ورد کو بعد سنت پڑھنا افضل ہے۔ مراقی فلاح شرح نور الایضاح میں ہے:



” (لا بأس بقراءة الاوراد بين الفريضة والسنة) فالاولى تاخير الاوراد عن السنة ، والله سبحانه تعالى اعلم“

۲:- زید کا یہ قول کہ مساجد صرف نماز ہی کے لئے بنائی گئی ہیں اور ان میں قرآن مجید اور درود شریف پڑھنا بدعت سیئہ ہے، بالکل باطل اور دین پر افتراء ہے۔ قرآن پاک میں اللہ رب العزت عز و علا تبارک و تعالیٰ نے تو ارشاد فرمایا: ”ومن اظلم ممن منع مساجد الله ان يذكر فيها اسمه وسعى في خرابها..... الآية“ اس آیت کریمہ میں ذکر مطلق ہے۔ اس کی تقلید اپنی طرف سے دین میں تحریف ہے۔ تفسیر ”جلائین“ میں اس اطلاق کے اظہار کے لئے فرمایا بالصلوة والتسبیح زید کو اپنے اس قول باطل سے جلد توبہ کرنا لازم ہے۔
والله هو الموفق والله سبحانه وتعالى اعلم علمه عز اسمه اتقن واحكم“

العبد المعتمد بحبله المتين

کتبہ

محمد نعیم الدین عفا عنه المعین

﴿ علم غیب نبی علیہ السلام پر وہابیہ کا شبہ اور اس کا جواب ﴾

سوال :- قاضی خان میں ہے: ”رجل تزوج امرأة بغير شهود فقال الرجل والمرأة“ خدائے راویغمبر راگواہ کر دیم قالوا یكون کفرا لانه اعتقد ان رسول الله ﷺ يعلم الغیب وهو ما کان يعلم الغیب حین کان فی الاحیاء فكيف بعد الموت“

ایک مرد نے ایک عورت سے بغیر گواہوں کے نکاح کیا۔ پس مرد اور عورت نے کہا خدا اور رسول (جل جلالہ ﷺ) کو ہم نے گواہ کیا کہتے ہیں یہ کفر ہوگا اس لئے کہ اس نے یہ اعتقاد کیا کہ رسول اللہ ﷺ غیب جانتے ہیں اور حال یہ کہ وہ زندگی میں بھی غیب کو نہیں جانتے تھے پس بعد وفات کے کیونکر جان سکتے ہیں؟

الجواب :- معترض کا منشاء یہ ہے کہ معتقد علم غیب نبی علیہ السلام کی تکفیر فقہ سے ثابت کرے، مگر ابھی بھی اس کو یہ خبر نہیں کہ اس نے یہ کفر اپنے ذمہ لے لیا ہے کہ قاضی خاں کی عبارت سے اگر کفر ثابت ہوتا ہے تو معتقد علم غیب نبی بھی (معاذ اللہ) کافر اور تمام مخالفین یعنی وہابی بھی کیونکہ وہ قائل ہیں کہ اللہ جل شانہ نے حضرت کو بعض غیوب کا علم عطا فرمایا ہے پس بموجب



عبارت قاضی خان کے ان کے کفر میں ان کی فہم کے بموجب شبہ نہیں۔ آپ یہ کہیں گے وہابیوں نے حضور اقدس ﷺ کے لئے بعض غیوب کے علم کا بھی کب اقرار کیا ہے؟ ملاحظہ ہو اعلیٰ کلمۃ الحق صفحہ ۷۱ اور بہت چیزیں اور امور غیب کے حق تعالیٰ نے آپ کو تعلیم فرمائے کہ ان کی مقدار حق تعالیٰ ہی کو معلوم ہے۔ اور ”فیصلہ علم غیب“ صفحہ ۱۳ میں مولوی ابوالوفاء ثناء اللہ امرتسری کے یہ الفاظ مسطور ہیں: ”بھلا کوئی مسلمان کلمہ گو اس بات کا قائل ہو سکتا ہے کہ حضرات انبیاء علیہم السلام کو امور غیبیہ پر اطلاع نہیں ہوتی ہے۔ مسلمان کہلا کر اس بات کے قائل ہونے والے پر خدا اور فرشتوں اور انبیاء اور جنوں بلکہ تمام مخلوق کی لعنت ہو۔“ اور منکرین کے اقرار ابتدائے رسالہ میں مذکور ہو چکے ہیں۔

الحاصل ہمارے مخالفین بھی بعض غیوب کا اقرار کر رہے ہیں اور ہم بھی بعض غیوب ہی کا اثبات کر رہے ہیں (۱) (کیونکہ جمیع اشیاء بھی بعض مغیبات ہیں) تو اگر معاذ اللہ قاضی خاں کی عبارت سے ہم پر الزام آئے گا تو ہمارے مخالفین ضرور کافر ٹھہریں گے۔

دیدنی کہ خون ناحق پروانہ شمع را چنداں اماں نہ داد کہ شب را سحر کند

اور اگر وہ کافر نہ ٹھہریں تو کیا ہم نے ہی خطا کی ہے، اب عبارت قاضی خاں پر غور فرمائیے کہ اس میں لفظ ”قالوا“ موجود ہے جو اس بات پر دلالت کرتا ہے کہ اس مسئلہ میں اختلاف ہے اور قاضی خاں وغیرہ فقہاء کی عادت ہے کہ وہ لفظ ”قالوا“ اس مسئلہ پر لاتے ہیں جو خود ان کے نزدیک غیر مستحسن ہو اور ائمہ سے مروی نہ ہو۔ چنانچہ شامی جلد ۵ صفحہ ۴۴۵ میں ہے:

” لفظة قالوا تذکر فیما فیہ خلاف کما صرحوا بہ“

غنیۃ المستملی شرح منیۃ المصلی بحث قنوت میں ہے:

”وکلام قاضی خاں لیشیر علی عدم اختیارہ له حیث قال واذا صلی علی النبی علیہ الصلوٰۃ والسلام فی القنوت قالوا لا یصلی علیہ فی القعدة الاخیره ففی قوله قالوا اشارة الی عدم استحسانہ له والی انه غیر مروی عن الائمة کما قلناہ فان ذلک من المتعارف فی عبارتہم لمن استقرها واللہ تعالیٰ اعلم“

اب معلوم ہو گیا کہ قاضی خان کی عبارت خود قاضی خاں کے نزدیک غیر مستحسن اور غیر مروی اور ضعیف و مرجوح ہے حتیٰ کہ اس کے ساتھ حکم کرنا سخت ممنوع اور جہل ہے۔ درالختار میں ہے:

۱: فرق اتنا ہے کہ ہم ان بعض کو اتنا وسیع جانتے ہیں کہ جمیع اشیاء کے علوم ان میں داخل ہیں اور مخالفین گنتی کے دو ایک حتیٰ کہ یہ لکھ دیتے ہیں کہ حضور کو دیوار کے پیچھے کا بھی علم نہیں معاذ اللہ اور بعض گستاخ تو یہاں تک بک اٹھتے ہیں کہ اپنے خاتمہ کا حال بھی معلوم نہیں، استغفر اللہ ۱۲

” ان الحكم والفتيا بالقول المرجوح جهل وخرق الاجماع “

درالمختار میں بھی یہی قاضی خان والا مسئلہ ہے وہاں بھی لفظ ”قیل“ ضعف کی دلیل موجود ہے۔ درالمختار کتاب بیان

میں ہے:

” تزوج بشهادة الله ورسوله ﷺ لم يجز بل قيل يكفر شامى ميں همے (وقوله يكفر) لانه
اعتقد ان رسول الله ﷺ عالم الغيب قال فى التاتارخانية وفى الحجة ذكر فى الملتقط انه لا
يكفر لان الاشياء تعرض على روح النبى ﷺ وان الرسل يعرفون بعض الغيب قال الله تعالى
عالم الغيب فلا يظهر على غيبه احدا الا من ارتضى من رسول “

خلاصہ یہ کہ جس نے کفر بتایا ہے کہ اس کے نزدیک اعتقاد علم غیب سبب ہے۔ تاتارخانیہ اور حجتہ میں منقطع سے نقل ہے
ہے کہ اس اعتقاد سے آدمی کافر نہیں ہوتا اس لئے کہ روح پاک نبی ﷺ پر اشیاء پیش کی جاتی ہیں اور وہاں بعض غیب
جانتے ہیں فرمایا اللہ جل شانہ نے:

﴿عالم الغيب فلا يظهر الخ﴾

مجدد الحقائق شرح کنز الدقائق اور خزائن الروایات میں ہے:

” وفى المضمرات والصحيح انه لا يكفر لان الانبياء عليهم الصلوة والسلام يعلمون الغيب
وبعرض عليهم الاشياء فلا يكون كفرا “

یعنی مضمرات میں ہے کہ صحیح یہ ہے کہ کافر نہیں ہوتا اس لئے کہ انبیاء علیہم الصلوٰۃ والسلام غیب کے عالم ہیں اور ان پر
اشیاء پیش کی جاتی ہیں پس کفر نہ ہوگا۔ شامی باب المرتد میں مسئلہ بزازیہ ذکر کر کے فرماتے ہیں:

” حاصله ان دعوى الغيب معارضة لنص القرآن يكفر بها الا اذا اسند ذلك صريحا او دلالة
الى سبب من الله كوحى والهام “

یعنی غیب کا دعویٰ نص قرآن کے معارض ہے پس اس کا مدعی کافر ہو جائے گا لیکن اگر اس نے صریحاً دلالت کسی سبب
کی طرف نیست کر لی ہے جو اللہ کی جانب سے ہو مثل وحی والهام وغیرہ کے تو کافر نہیں۔ درالمختار میں ہے:

” وفيها كل انسان غير الانبياء لا يعلم ما اراد الله تعالى له وبه لان ارادته تعالى غيب الا
لفقهاء فانهم علموا ارادته تعالى بهم لحديث الصادق المصدوق من يرد الله به خيرا يفقهه
فى الدين “

غایۃ الاوطار میں اس عبارت کے تحت مسطور ہے اور اشباہ میں ہے کہ ہر آدمی سوائے انبیاء علیہم السلام کے جانتا نہیں
ہے کہ اللہ تعالیٰ کا کیا ارادہ ہے اس کے ساتھ دارین میں اس واسطے کہ حق تعالیٰ کا ارادہ غیب ہے مگر فقیہ اس کو جانتے ہیں۔ اس

واسطے کہ وہ جان گئے ہیں حق تعالیٰ کے ارادہ کو جو ان کے ساتھ ہے، رسول صادق و مصدوق کی اس حدیث کی دلیل سے کہ جس کے ساتھ اللہ تعالیٰ خیر کا ارادہ کرتا ہے اس کو دین میں فقیہ کرتا ہے یعنی امر دین میں فہم سلیم عطا کرتا ہے۔
اب ظاہر ہو گیا کہ فقہ میں بھی جہاں انکار ہے اس کے یہی معنی ہیں کہ بے تعلیم الہی کے کسی کو عالم غیب بتانا کفر ہے اور تعلیم الہی سے نبی ﷺ کے لئے ثابت ہے۔

العبد المعتصم بحبلہ المتین

کتبہ

محمد نعیم الدین عفا عنہ المعین

دہریہ کا سوال اور اس کا جواب

سوال :- ایک دہریہ کا سوال یہ ہے کہ ایک ملزم کا مقدمہ جج کے یہاں گیا اور اس پر ہر طرح سے جرم ثابت ہو گیا اس کے بعد ایک شخص کی سفارش سے جج نے اس کو بری کر دیا تو کیا جج نے انصاف کیا یا بے انصافی؟ اگر انصاف کیا تو کیسے؟
۲:- دوسرا سوال یہ ہے کہ ہم کسی شخص کے نام سے فاتحہ وغیرہ پڑھیں تو وہ کس طرح پہنچتا ہے؟ کسی فرشتہ کے ذریعہ سے یا اور کسی طرح سے؟ اس کا جواب صحیح حدیث سے دیں۔
۳:- تیسرا سوال یہ ہے کہ اگر ہم کسی وقت میں کسی بزرگ کا واسطہ دیں تو جائز ہے یا ناجائز؟ اس کا بھی جواب صحیح حدیث سے اور مدلل عنایت فرمائیں۔

الجواب :- جرم مختلف قسم کے ہوتے ہیں۔ سب کے لئے ایک ہی حکم لگا دینا نہایت بے وقوفی ہے اگر جرم ایسا تھا جو کسی دوسرے کے حق سے متعلق ہوتا تھا یا اس کے معاف کر دینے سے کسی اور کا ضرر لازم آتا تھا تو اس کا معاف کرنا دوسرے کے ضرر اور اتلاف حق کا باعث ہے تو جب تک خود وہ صاحب حق معاف نہ کریں یا اس کی تلافی نہ کر دی جائے مجرم کو چھوڑ دینا خلاف حکمت ہے۔ مثلاً ایک شخص نے کسی سے کچھ روپیہ قرض لیا اور دینے سے انکار کرتا ہے ایسی حالت میں اگر قرض خواہ کے معاف کیے بغیر، یا اس کے نقصان کی تلافی کیے بغیر جرم معاف کر دیا جائے خواہ کسی سفارش سے یا کسی بے سفارش کے تو ضرور اس میں قرض خواہ کا نقصان ہوگا اور جج کا ایسا فیصلہ عدل و حکمت کے خلاف مانا جائے گا، البتہ اگر جج کے سمجھانے سے دست بردار ہو جائے یا جج قرض خواہ کو اس کا مطالبہ ادا کر دے اور امید یہ ہو کہ اس کے اس سلوک سے مجرم کے نفس کی اصلاح ہوگی تو ایسی حالت میں جج کا معاف کر دینا عین حکمت اور کمال رحمت اور عقل سلیم کے نزدیک نہایت مستحسن ہے اور اگر جرم

ایسا ہے جس کا تعلق حاکم کے سوائے کسی دوسرے شخص کے حق سے نہیں ہے مثلاً حج نے حاضری کا حکم دیا اور حرم نے اس کی تعمیل نہ کی ایسے جرم کو اگر حج خود یا کسی کی سفارش سے معاف کر دے تو وہ کریم المزاج اور یک دل مانا جائے گا اور اس کا یہ حق قابل تعریف ہوگا، شریعت میں یہ قسم ثابت ہے:

والله تعالى اعلم و علمه جل مجدده اتم واحکم

۲:- فاتحہ میں قرآن پاک کی تلاوت کی جاتی ہے اور صدقہ دیا جاتا ہے اور تلاوت وغیرہ عبادات بدنیہ و مالیہ کا ثواب میت کو پہنچتا ہے، اہل سنت کا مذہب اور اہل شریعہ سے ثابت ہے اور اس پر علماء کا اجماع ہے۔ حضرت ابن عباس رضی اللہ تعالیٰ عنہما سے مروی ہے:

”ان رجلاً قال لرسول الله ﷺ ان امی توفیت اینفہما ان تصدقت عنہما قال نعم“

کر ایک شخص نے حضور اقدس صلی اللہ علیہ وسلم سے عرض کیا کہ میری ماں کا انتقال ہو گیا اگر میں صدقہ دوں تو کیا اس کو نفع دے گا؟ فرمایا ہاں! اس مضمون کی احادیث بخاری و مسلم میں وارد ہیں شرح الصدور میں ہے:

”اخرج ابو القاسم سعد بن علی الریحانی فی فوائده عن ابی ہریرة قال قال رسول الله ﷺ من دخل المقابر ثم قرأ فاتحة الكتاب وقل هو الله احد والہکم التکائر ثم قال جعلت ثواب ما قرأت من کلامک لاهل المقابر من المؤمنین والمؤمنات کانوا شفعاء له الی الله تعالیٰ“

ابو ہریرہ رضی اللہ تعالیٰ عنہ سے مروی ہے کہ کہا فرمایا رسول اللہ ﷺ نے کہ جو شخص داخل ہو قبرستان میں پھر ”فاتحہ الكتاب“، قل هو الله اور الہکم التکائر“ پڑھے پھر کہے میں نے جو تیرا کلام پڑھا اس کا ثواب میں قبرستان کے مہمنوں اور مومنات کو دیتا ہوں تو وہ اس کے بارگاہ الہی میں شفیع ہوں گے۔ اب یہی یہ بات کہ مردوں کو فائدہ پہنچے اور ثواب ملے گا کیا طریقہ ہے؟ اللہ تعالیٰ کے طریقوں کو کون شان کر سکے ان میں سے ایک یہ بھی ہے کہ میت کو قرآن پاک کی آواز سے اس بھی ہوتا ہے اور اس کے کلمات طہیات سے راحت پہنچتی ہے۔ فتاویٰ قاضی خاں میں ہے:

”وقرأة آية الكرسي وسورة الاخلاص والفاطحة وغير ذلك رجاء ان يونس الموتي“

اور یہ بھی احادیث سے ثابت ہے کہ قرآن کی سورتیں اور آیتیں خود شفاعت کرتی ہیں جیسا دارمی نے خالد بن معدان سے روایت کیا کہ ایک شخص الم تنزیل پڑھا کرتا تھا اور تھا بہت گنہگار اس کی قبر میں سورہ مبارکہ نے اس پر اپنے بازو پھیلا کر عرض کیا یا رب اس کی مغفرت فرما یہ کھڑک بہت پڑھا کرتا تھا۔

”كما فی المشکوٰة واخرج الطبرانی فی الاوسط عن انس سمعت رسول الله ﷺ ما من اهل بیت منهم میت فیتصدقون عنہ بعد موتہ الاحقادا له جبریل علی طبق من نور ثم یقف علی شفیر القبر فیقول یا صاحب القبر العمیق هذه هدیة اهداها الیک املک فاقبلها فندخل“

عليه فيفرح بها ويستبشرون ويحزون جيم انه الذي لا يهدى اليهم شي

طبرانی نے اوسط میں حضرت انس رضی اللہ تعالیٰ عنہ سے روایت کیا کہ حضور انور علیہ الصلوٰۃ والسلام فرماتے ہیں کہ جس گھر والوں کا کوئی مر جائے اور وہ اس کے لئے صدقہ دیں تو حضرت جبریل علیہ السلام اس کو طبق نور میں لے کر پہنچتے ہیں اور اس کی قبر کے کنارہ پر کھڑے ہو کر فرماتے ہیں کہ اے گہری قبر والے یہ بہ یہ ہے جو تجھے تیرے گھر والوں نے بھیجا ہے اس کو بول کر وہ بہ یہ یہ اس کو پہنچتا ہے اور وہ خوش ہوتا ہے اور اس کے بڑی شگفتگیں ہوتے ہیں جنہیں بہ یہ نہیں پہنچتا۔
واللہ تعالیٰ اعلم:

۳:- بزرگان دین و اولیاء کا وسیلہ واسطہ بلاشبہ جائز ہے بخاری شریف میں حدیث ابدال کے آخر میں ہے:

”بہم تمطرون و بہم تنصرون و بہم توزقون“

کہ انہی کی بدولت تم پر بیض برستا ہے اور انہی کی برکت سے تمہاری مدد کی جاتی ہے اور انہی کے صدقہ میں تم سیراب کئے جاتے ہو۔ اسی طرح امیر المؤمنین حضرت عمر رضی اللہ تعالیٰ عنہ کا وسیلہ حضرت عباس رضی اللہ تعالیٰ عنہ سے بارش کرنا اور بکثرت احادیث سے توسل کا جو اثبات ہے۔

واللہ سبحانہ اعلم

العبد الممتصم بحبلہ الممتین

کتبہ

محمد نسیم الدین عفا عنہ المعین

☆☆☆☆☆

﴿ وہابی کس کو کہتے ہیں اور سنی کس کو کہتے ہیں ﴾

کیا فرماتے ہیں حضرات علماء ملت اہل سنت و جماعت ان امور ذیل میں کہ:

۱:- وہابی کس کو کہتے ہیں اور غیر مقلد کس کو؟ اور دونوں کے عقائد ایک ہیں یا کچھ فرق ہے؟ اور ان لوگوں کی علامات ظاہری کیا ہیں؟ اور یہ لوگ دائرہ اہل سنت و جماعت میں داخل ہیں یا مثل اور فرق ضالہ کے اہل سنت و جماعت سے خارج؟ اور ان لوگوں کے پیچھے نماز پڑھنا یا ان لوگوں کو مساجد میں آنے دینا از روئے شرع شریف جائز ہے یا نہیں؟ اور ان لوگوں سے میل ملاپ، سلام کلام، بیاہ شادی وغیرہ کر سکتے ہیں یا نہیں؟

۲:- مولوی محمد اسماعیل صاحب دہلوی کی کتاب ”تقویۃ الایمان“ کیسی کتاب ہے اس کے جملہ مضامین اہل سنت و جماعت کے موافق ہیں یا مخالف اور مولوی صاحب مذکور کا عقیدہ کیسا تھا؟ سنا جاتا ہے کہ ان کو امام الوہابیہ ہند کہا جاتا ہے۔ تو آیا یہ صحیح ہے یا غلط؟

۳:- علمائے دیوبند سچے مقلد حضرت امام اعظم ابوحنیفہ رضی اللہ تعالیٰ عنہ کے ہیں یا نہیں اور ان حضرات کے عقائد اہل سنت و جماعت کے موافق ہیں یا مخالف اور دیوبندی عقائد والوں کے پیچھے نماز پڑھنا ان سے بیعت ہونا ان سے بیاہ شادی کرنا، ان کا ذبیحہ کھانا، ان سے میل ملاپ، سلام کلام از روئے شرع شریف جائز ہے یا نہیں؟

۴:- سنی کے کہتے ہیں اور اس کی تعریف کیا ہے؟

۵:- جناب حضرت مولانا مولوی احمد رضا خاں صاحب بریلوی مرحوم و مغفور اس چودویں صدی میں حکیم امت مجدد ملت حاضرہ مؤید ملت طاہرہ شیخ الاسلام و المسلمین کہے جاتے ہیں تو آیا یہ حق ہے یا باطل؟ اور مولانا مذکور و موصوف واقعی اس پایہ کے بزرگ تھے یا نہیں؟ بریلوی اور دیوبندی علماء عقائد میں بڑا اختلاف ہے تو آیا ان دونوں فریق میں کونسا فریق حق پر ہے؟ مفصلاً جواب نمبر وار بحوالہ کتاب ایسے عام فہم صورت میں عنایت فرمائیے تاکہ بخوبی سمجھ میں آجائے۔ بینوا بالکتاب توجروا یوم الحساب“

المستفتی محمد عبد الحمید سنی حنفی خادم مدرسہ اسلامیہ رحمانیہ نگ پور شریف ڈاکخانہ جلالپور

ضلع فیض آباد

الجواب:- بسم اللہ الرحمن الرحیم ☆ نحمدہ و نصلی علی حبیبہ الکریم ☆

۱:- وہابی اور غیر مقلد دونوں عبد الوہاب نجدی کے مقلد ہیں ”کتاب التوحید“ اور تقویۃ الایمان“ کو دونوں مانتے ہیں مسلمانوں کو دونوں مشرک کہتے ہیں ایصال ثواب کے طریقوں اور بزرگان دین کی زیارت اور ان کی تعظیم و محبت سے دونوں

کو عداوت ہے۔ بزرگان دین کی جناب میں گستاخ دونوں ہیں۔ عقائد میں ایک دوسرے کے بہت موافق ہیں۔ فرق یہ ہے کہ ایک دعویٰ تقلید کا کرتے ہیں اور دوسرے بالاعلان تقلید ائمہ کے منکر ہیں اور درحقیقت نجدی کے مقلدین سے جو اپنے آپ کو مقلد کہتے ہیں ان کا دعویٰ تقلید بھی نمائشی ہے ردالمحتار میں ہے:

” کما وقع فی زماننا فی اتباع عبدالوہاب الذین خرجوا من نجد وتغلبوا علی الحرمین وكانوا ینتلون مذهب الحنابلة لكنهم اعتقدوا انهم هم المسلمون وان من خاف اعتقادهم مشرکون واستباحوا بذلك اهل السنة وقتل علماءهم حتی کسر الله شوکتهم وحذب بلادهم وظفر بهم عساكر المسلمين عام ثلث وثلثین ومنتین والفاء“

یہ لوگ گمراہ بے دین ہیں ان کے پیچھے نماز ناجائز، اختلاط و مصاحبت ممنوع:

”ایاکم وایاہم لایضلونکم ولا یفتنونکم الحدیث“

ان کے ساتھ مناکحت میل ملاپ ابتداء بسلام نادرست، مسلمانوں کو ان کی صحبت سے پرہیز لازم۔

والله سبحانه تعالیٰ اعلم

۴:- سنی وہ ہے جو سید عالم ﷺ اور اصحاب کبار اور ائمہ مجتہدین کے تابع ہیں یہی جماعت ہیں یہی سواد اعظم یہی طاہرین علی الحق، یہ ہر بے دین کے کید سے محفوظ رکھنے کے لئے مستعد رہتے ہیں۔ انبیاء و اولیاء کی محبت و توقیر، ذکر الہی کی کثرت ان کی ایک ظاہر علامت ہے۔

والله تعالیٰ اعلم

۵:- اعلیٰ حضرت قدس سرہ نے اپنی مبارک زندگی دین کی خدمت میں صرف فرمائی ان کے علمی فیوض برکات سے دنیا کو بڑے قیمتی فائدے پہنچے، اسلام و سنت کی تائید و تقویت ہوئی، ہر گمراہ بے دین کیادی کے آپ نے پروے فاش کر دیے، ان کے محامد اس سے زیادہ ہیں جو سوال میں مذکور ہیں، قدس سرہ و روح روحہ آمین۔

العبد المعتصم بحبلہ المتین

کتبہ

محمد نعیم الدین عفا عنہ المعین

فتویٰ در بارہ گیم حضور انور ﷺ

علماء دین ذیل کے مسائل میں کیا فرماتے ہیں:

سوال :- ﴿يَا أَيُّهَا الْمَرْءُ مَلِكٌ﴾ کی آیت کی کسی بھی جو آج کل کے درویش اور متھے ہیں یا کسی کس کس جانور کے اون کی تھی اور اس کا تانا کیسا تھا اور کس کے ہاتھوں کی بنی ہوئی تھی اور اگر سوت کی تھی؟ سوت کیسا تھا اور کس پر وہ کپاس کی تھی اور کس نے اس سوت کو تانا تھا، مہربانی فرما کر قرآن، حدیث، فقہ شریف سے جواب عطا فرمائیے کتاب و صحیفہ کا حوالہ ہو؟

سوال ۳:- حضرت آدم اور اماں حوا علی نبینا وعلیہما السلام کو جب خداوند کریم نے حکم دیا تھا کہ جنت کے اندر گندم کے جوار کے پاس نہ جانا اور نہ اس کا پھل کھانا تو شیطان لعین نے دھوکہ دے کر اماں حوا علی نبینا وعلیہما السلام کو وہ دانہ کھلا دیا اور اماں نے حضرت آدم علی نبینا وعلیہما السلام کو کھلا دیا تو خداوند کریم نے حضرت آدم علیہ السلام میں رکھا اماں حوا علی نبینا وعلیہما السلام کو کھلا دیا تو خداوند کریم نے جب ملائکہ کو حکم دیا تھا کہ حضرت آدم علیہ السلام کو بوجہ کر و تو شیطان لعین نے نہیں کیا تھا تو خداوند کریم نے اس حکم کے نہ ماننے پر شیطان کو کوئی زمین میں رکھا اس زمین کا کیا نام ہے اور کہاں ہے اور اس کا مفصل حال دیں۔ قرآن و حدیث، فقہ شریف سے کتاب کا صحیفہ کا حوالہ ضرور ہو؟

سوال ۳:- نجدی مردود، وہابی ملعون دینوبندی شیطان کے پیچھے نماز پڑھنے کا کیا حکم ہے؟ بعض مولوی کہتے ہیں کہ نماز تو فافراستق کے پیچھے بھی درست ہے اور حدیث شریف بتاتے ہیں کہ نبوت حدیث شریف ہے اور داڑھی کٹنے کے پیچھے کیا حکم ہے؟

سوال ۴:- بعض حافظہ تجدد تلامذت جو تم کے پارہ کی سورہ علق کے اخیر پر ہے وہ تجدد تلامذت نہیں دیتے ہیں اس کا حکم ہے؟ مہربانی فرما کر جو اب عطا فرمائیے اردو عبارت کے ساتھ عربی عبارت ضرور ہو قرآن و حدیث اور فقہ شریف سے۔

سوال ۵:- اگر پیش امام قرأت کے اندر رک جائے فرضوں میں تو اس کو تہہ دینا چاہئے یا نہیں؟ ہمارے امام علم رضی اللہ عنہ کا کیا حکم ہے؟

سوال ۶:- اگر صبح کو پیش امام کھڑا ہے اور مقتدی سنت صبح کی ادا نہ کرے اور امام سے مل جائے تو سنت کب ادا کرے؟ سورج جب نکلے تو پڑھے یا فرض ختم کر کے پڑھ سکتا ہے؟

الجواب

بسم الله الرحمن الرحيم ☆ لعمدة و نصلى عليه الكريمة ☆

۱:- قرآن کریم میں حضور سید عالم صلی اللہ علیہ و علی آلہ واصحابہ وسلم کی ایک ادائے خاص کے ساتھ حضور علیہ الصلوٰۃ والسلام کو مخاطب فرما کر آپ کی محبوبیت کا اظہار فرمایا گیا ہے، اور یا سوت کی کوئی خصوصیت اس خطاب کا باعث نہیں، جو کراہی تن نازین و جسم اقدس پر ہے اس سے حضور کو کچھ فضیلت نہیں، ہر چیز کو حضور سے شرف ہے۔ منظور تو محبوب کی وہ ادا ہے جو وقت نزول وحی تھی، اس لئے اس لباس کے تانبہ بانہ کا دریافت کرنا بیکار ہے۔ ”من حسن اسلام المرء، تو کہ مالا بعینہ“ دیکھنا ہے کہ ابتدائے حال میں وحی کی عظمت کا اثر جو قلب مبارک پر ہوا اس سے بدن اقدس پر کچھ ایسی کیفیت طاری ہوئی کہ جامہ اقدس میں لپٹ گئے۔ اللہ تعالیٰ اس ادائے مجبوت کو پسند فرما کر تسکین خاطر اقدس کے لئے آپ کے اس حال سے آپ کو مخاطب فرما کر ملاحظت و کرم کا اظہار فرماتا ہے کہ آپ کی یہ ادا محبوب ہے حتیٰ کہ ہم اسی ادائے خطاب فرماتے ہیں۔

”قال السهلی انما المزمول اسم المشتق من حاله التي كان عليها حين الخطاب وكذلك المدثر و فی خطابه ﷺ بهذا الاسم فاندتان احدا هما الملاحظة والله سبحانه تعالی اعلم“

۲:- حضرت آدم و حوا علیہما السلام کو فجر ممنوعہ سے کھانے کے بعد اللہ تعالیٰ نے زمین پر بھیجا، یہ روایت ہے کہ حضرت آدم علیہ السلام سر اندیپ میں اور حضرت حوا جده میں اور اس میں حکمت الہیہ تھی خلافت کا اظہار اور اس کے احکام کا اجراء اسی طرح مقدور ہوا تھا۔ پھر حضرت آدم علیہ السلام کو براہ کرم کلمات توبہ کی تلقین فرمائی اور توبہ قبول کی۔ قرآن پاک میں فرمایا:

﴿ فَتَلَقَىٰ آدَمُ مِنْ رَبِّهِ كَلِمَاتٍ فَتَابَ عَلَيْهِ إِنَّهُ هُوَ التَّوَّابُ الرَّحِيمُ ﴾

آدم و حوا کے ساتھ توبہ کرم ہوا اور ایسے لعین کا نام سیرانی زبان میں ”عزازیل“ اور عربی میں ”حارث“ تھا، جب اس نے نافرمانی کی تو اس کے نام کو بدل کر ”ابلیس“ رکھا گیا۔ جس کے معنی مایوس از رحمت ہیں اور اس کی صورت تبدیل کر دی گئی اور ذلت و رسوائی کے ساتھ اس کو زمین کی طرف بانک و یا قیامت تک اس کو آسمان زمین میں مور و لعنت بنایا۔ شیطان مقام الیہ میں پھینکا گیا جو مضافات بصرہ سے ہے۔ قرآن پاک میں ہے:

﴿ قَالَ فَاخْرُجْ مِنْهَا فَإِنَّكَ رَجِيمٌ وَإِنَّ عَلَيْكَ اللَّعْنَةَ الی یوم الدین ﴾

دوسری آیت میں فرمایا:

﴿ قَالَ اهْبِطْ مِنْهَا فَمَا يَكُونُ لَكَ أَنْ تَتَكَبَّرَ فِيهَا فَاخْرُجْ إِنَّكَ مِنَ الصَّغِيرِينَ ﴾

تیسری آیت میں فرمایا:

﴿ قَالَ اخْرُجْ مِنْهَا مَذْذُورًا وَمَا مَذْخُورًا ، لِمَنْ تَبِعَكَ مِنْهُمْ لَأَمْلَأَنَّ جَهَنَّمَ مِنْكُمْ أَجْمَعِينَ ﴾

تفسیر خازن جلد اول صفحہ ۴۷ میں ہے:

”سمی بہ لانہ ابلیس من رحمة اللہ ای ینس وکان اسمہ عزازیل بالسریانیة و بالعربیة حارث فلما عصی غیر اسمہ فسمی بہ لانہ ابلیس وغیرت صورته“

یہ واقعہ کا مختصر بیان تھا شیطان کی شامت و بد نصیبی کا انجام تو آخرت کا دائمی عذاب شدید ہے مگر سائل کا منشاء معلوم نہیں۔ اس کی اس سوال سے کیا غرض ہے؟ مومن کو یقین کامل ہے کہ اللہ تبارک و تعالیٰ کے تمام احکام سراسر حکمت و عدل ہیں۔ اس پر کوئی خدا شناس اعتراض کی جرأت نہیں کر سکتا، بندوں کو عقل ہی کتنی کہ وہ حضرت حکیم علی الاطلاق کی حکمتوں کو سمجھ لینے کا دعویٰ کریں، اللہ تعالیٰ اپنے بندوں کو توفیق نیک عطا فرمائے اور شر نفس شیطانی سے بچائے، آمین۔

واللہ تعالیٰ اعلم

وہابی کی امامت کا حکم:-

۳:- واڑھی منڈا فاسق ہے اور ہر فاسق کو امام بنانا مکروہ تحریمی ”فان فی تقدیمہ تعظیمہ وقد وجب علینا اہانتہ شرعاً فی رد المختار“ لیکن اس کے پیچھے نماز بکراہت ہو جاتی ہے اور وہابی بے دین، منکر ضروریات دین خارج از اسلام ہے اس کے پیچھے کسی طرح نماز نہیں ہوتی بلکہ اس کو امام بنانا شریعت کی نافرمانی اور سخت جرم ہے۔ حدیث میں: ”صلوا خلف کل بر وفاجر“ آیا ہے کافر نہیں آیا، اس لئے اس حدیث سے وہابی کی امامت پر استدلال باطل ہے، واللہ سبحانہ تعالیٰ اعلم

۴:- قرآن پاک میں چودہ آیتیں ایسی ہیں جن کے پڑھنے سننے سے سجدہ واجب ہوتا ہے۔ سورہ علق کی آخری آیت بھی انہی آیات میں سے ہے۔ جو حافظ اس کا سجدہ ادا نہیں کرتا وہ تارک واجب اور گناہگار ہے کنز الدقائق میں ہے: ”سجود التلاوة تجب باربعة عشر اية“ مستخلص الحقائق میں ہے: ”وايات السجدة في اخر الاعراف والرعد والنحل وبنی اسرائیل و مریم واولی الحج والفرقان والنمل والم التنزیل السجده والصاد وحم والنجم واذا السماء انشقت واقرا“ واللہ تعالیٰ اعلم و علمہ عز اسمہ اتقن واحکم

۵:- اگر امام قرأت میں رک گیا اور مقتدی نے لقمہ دیا تو جائز ہے۔ اس سے کسی کی نماز میں نقصان نہ آیا، نہ امام کی نہ مقتدی کی، البتہ اگر امام قدر ما یجوز بہ الصلوٰۃ پڑھ چکا ہو یا دوسری آیت شروع کر دے تو بہتر ہے کہ نہ بتائے اور امام کے رکت

ہی فوراً نہ بتانا چاہئے تھوڑا توقف کرے کہ شاید اس کو خود یاد آ جائے، فتاویٰ عالمگیری میں ہے:

”والصحيح انه لا يفسد صلوة الفاتح لكل حال ولا صلوة الامام لو اخذ منه على الصحيح هكذا في الكافي ويكره لمقتدى ان يفتح على امامه من ساعة فيصير قارئاً خلف الامام من غير حاجة كذا في المحيط السرخسي ، والله تعالى اعلم وعلمه اتم واحكم“

۶:- سنت فجر اگر تہارہ گئی اور فرض پڑھ لئے گئے تو اس کی قضا لازم نہیں، البتہ امام محمد رحمہ اللہ کے نزدیک بہتر ہے کہ طلوع آفتاب کے بعد زوال سے پہلے پہلے پڑھ لے لازم نہیں اور آفتاب کے طلوع سے قبل اور زوال کے بعد بالاتفاق سنتوں کی قضا نہ پڑھی جائے گی۔ مراقی الفلاح میں ہے:

”ولم تقض سنة الفجر الا بفواتها مع الفرض الى الزوال وقال محمد رحمه الله تقضى منفردة بعد الشمس قبل الزوال فلا قضاء لما قبل الشمس ولا بعد الزوال اتفاقاً“ طحاوی علی مراقی الفلاح میں ہے ”قیل لا خلاف بينهم في الحقيقة لانهما يقولان ليس عليه القضاء وان فعل لا بأس به و محمد رحمه الله يقول احب الى ان يقضى وان لم يفعل لا شئ عليه ، والله سبحانه تعالى اعلم وعلمه عز اسمه اتقن واحكم“

العبد المعتصم بحبله المتين

کتبہ

محمد نعیم الدین عفا عنه المعین

استفتاء

سوال ۱:- جو امام حد شرع سے داڑھی کم رکھے اس کے پیچھے نماز کیسی ہے؟

۲:- جو امام سود خواروں کے گھر کھانا کھائے یا ان کی خوشامد کرے، اس کے پیچھے نماز کا کیا حکم ہے؟



۳:- مسجد میں نماز جنازہ پڑھنا کیسا ہے؟

الجواب :- بسم الله الرحمن الرحيم ☆ نحمدہ ونصلی علی رسولہ الکریم ☆

۱:- داڑھی رکھنا شعار اسلام اور اس کا کٹنا قدر قبضہ پہنچنے سے قبل حرام بخاری شریف و مسلم شریف، ترمذی شریف، نسائی

شریف، ابن ماجہ شریف میں حضرت عبداللہ بن عمر رضی اللہ عنہما سے یہ حدیث مروی ہے کہ حضور اقدس علیہ السلام نے ارشاد فرمایا:

”خالفوا المشركين اخفوا الشوارب وافرروا اللحى“



یعنی مشرکین کی مخالفت کرو، موچھیں پست کرو اور داڑھیاں بڑھاؤ، ایک اور حدیث مسلم شریف میں بدیں الفاظ

وارد ہے:

”ان رسول الله ﷺ امرنا خفاء الشوارب واعفاء اللحية“

یعنی حضور علیہ الصلوٰۃ والسلام نے موچھیں پست کرنے اور داڑھی بڑھانے کا امر فرمایا۔ احياء العلوم میں ہے:

”رد عمر بن الخطاب رضی اللہ تعالیٰ عنہ وابن ابی الیلى قاضی المدینة شهادة من كان ینتف

لحیة“

یعنی حضرت امیر المؤمنین عمر بن خطاب رضی اللہ تعالیٰ عنہ اور قاضی مدینہ ابن ابی لیلیٰ دونوں پیشوایان اسلام نے داڑھی چننے والے کی شہادت (گواہی) رد فرمادی، نیز اسی میں ہے:

”شهد رجل عند عمر بن عبدالعزیز بشهادة و كان ینتف لحية فرد شهادته“

ایک شخص نے حضرت عمر بن عبدالعزیز رضی اللہ تعالیٰ عنہ کے سامنے کوئی گواہی دی اور وہ داڑھی کچھ چننا کرتا تھا۔

حضرت خلیفہ نے اس کی شہادت رد فرمادی، در مختار میں ہے:

”یحرم علی الرجل قطع لحية“

جب ثابت ہو گیا کہ داڑھی ایک مثبت سے کم کتر وانا یا منڈ وانا ممنوع ہے تو اس کا عامل اور مصرف اسق ہو اور فاسق کی

امامت مکروہ:

”لما فی عامة المتون والشروح والفتاوی من کراهة امامة الفاسق“

۲:- سو د خوار کے گھر کا کھانا حرام نہیں، جب تک یہ معلوم نہ ہو کہ یہ کھانا مال حرام سے تیار کیا ہوا ہے یا اس کے پاس کوئی

مال حلال موجود ہی نہ ہو اور خوشامد اگر تر غیب دین اور اصلاح حال کے لئے ہے تو اس میں کچھ مضا نفع نہیں۔

۳:- بے عذر مسجد میں جنازہ لانا اور نماز جنازہ مسجد میں پڑھنا مکروہ ہے:



”لحدیث ابی داؤد من صلی علی میت فی المسجد فلا صلوٰة له“

والله سبحانه اعلم

کتبہ

العبد المعتصم بحبلہ المتین

محمد نعیم الدین عفا عنہ المعین



﴿ تجوید کا سیکھنا ضروری ہے یا نہیں؟ ﴾

منج علم و فضل، چشمہ فیض و کرم عالی جناب قبلہ حضرت مولانا محمد نعیم الدین صاحب دام ظلکم والسلام علیکم ورحمۃ اللہ،
مزان شریف آیا تجوید سیکھنا ضروری ہے یا نہیں؟ اور جو شخص حروف کو صحیح ادا نہ کر سکتا ہو اس کے پیچھے نماز درست ہے یا نہیں؟
بینواتوجروا۔

کمتربین احمد دین

الجواب

بسم اللہ الرحمن الرحیم

نحمدہ، و نصلی علی رسولہ الکریم

قرآن کریم میں ترتیل یعنی حروف کا جدا جدا ان کی صفات پر ادا کرنا، اوقاف و حرکات کا لحاظ رکھنا، تغیر و تبدل سے بچانا اور تجوید کا بقدر ضرورت سیکھنا فرض ہے۔ اللہ سبحانہ نے ارشاد فرمایا ﴿وَرَتَّلِ الْقُرْآنَ تَرْتِیْلًا﴾
تفسیر مدارک میں ہے:


”وترتل القرآن بین وفصل من الشغیر المرتل ای مفلح الاسنان و کلام بالتحریک ای رتل
وتغیر رتل ایضا اذا کان مستری البیان او اقراء علی توده بنیین الحروف وحفظ الوقوف
واشباع الحركات ترتیلا هو تاکید فی ایجاب الامر به وانه لا بد منه للقاری“

تفسیر خازن میں ہے:

”قال ابن عباس بینہ بیاناً وایضاً اقراء ه علی هبتک ثلاث آیات او اربعاً او خمساً وقیل
الترتیل هو التوقف و الترسل و التمهیل الایفهام و تبیین القراءۃ حرفاً حرفاً اثره فی اثر بعض
المد والاشباع و التحقیق و ترتیلاً تاکید فی الامر به وانه لا بد منه للقاری“

اب ثابت ہوا کہ قرآن پاک میں ترتیل فرض ہے۔ تفسیر اتقان میں ہے:

”لیس تحسین الصوت بالقراءۃ و تزینہا لحدیث ابن حبان وغیرہ زینوا القرآن باصواتکم
وفی لفظ الدارمی حسنوا القرآن باصواتکم فان الصوت الحسن یزید القرآن حسناً و اخرج
البزاز وغیرہ حدیث حسن الصوت زینۃ القرآن و فیہ احادیث صحیحہ کثیرہ فان لم یکن
حسن الصوت حسنه فاستطاع یجب لا یخرج الی التمطیط“



اگر اس طرح کی تفسیر ہو جس سے معنی بدل جائیں اور ایسے بدل جائیں کہ جن کا اعتقاد کفر ہو تو اس سے نماز فاسد ہو جائے گی اور اگر ان سے ایسے معنی نہ پیدا ہوں لیکن اس تغیر کا مثل قرآن پاک میں نہ ہو اور تغیر فاحش ہو تو بھی نماز فاسد ہو جائے گی جیسے کسی نے ”ہذا الغراب“ کی جگہ ”ہذا الغبار“ پڑھ دیا اور اگر قرآن پاک میں اس کا مثل نہ ہو اور اس کے کچھ معنی نہ ہوں جیسے سوائز کی جگہ سوائل پڑھ دیا تو بھی نماز فاسد ہوگی اور اگر قرآن پاک میں اس کا مثل ہو اور معنی بعید ہوں اور تغیر فاحش نہ ہو تو بھی امام صاحب کے نزدیک نماز فاسد ہوگی اور اس قول کے ساتھ اخذ کیا جائے گا۔

ردالمحتار میں ہے:

” والقاعدة عند المقيمين ان ما غير المعنى تغيرا يكون اعتقاده كفراً مفسداً في جميع ذلك سواء كان في القرآن اولا الا ما كان من تبديل الجمل مفصلاً بوقت تام وان لم يكن التغير كذلك فان لم يكن مثله في القرآن ولا معنى له كالسوائل بلام مكان السوائل وان كان مثله في القرآن والمعنى بعيد ولم يكن متغيراً فاحشاً تفسداً ايضاً عند ابي حنيفة و محمد وهو لا هو ط“

اور اسی میں ہے:

” فالاولى الاخذ بقول المتقدمين لانضباط قواعدهم وكون قولهم احوط والله سبحانه اعلم“

العبد المعتصم بحبله المتين

کتبہ

محمد نعیم الدین عفا عنه المعین



﴿ نماز جمعہ ﴾

وہابیہ کی پختی نہ بیٹھنے والی طبیعت مسلمانوں میں اختلاف ڈالنے کے لئے آئے دن ایک نہ ایک شغوفہ چھوڑتی رہتی ہے۔ ان صاحبوں کو مزہ ہی نہیں آتا جب تک نزاع و جدال کی گرم بازاری نہ ہو اس کا راز یہ ہے کہ خود ان کی گرمی بازار بھی اسی میں منحصر رہ گئی ہے۔ نئی نئی باتیں نکالنا اور اپنی ڈیڑھ اینٹ کی خدائی بھر سے علیحدہ چننا ان کا شیوہ ہے، اطمینان سے بیٹھی ہوئی مخلوق کو اختلاف کی کشاکش میں مبتلا کرنا اور بیٹھے بٹھائے لوگوں کو بیکار بحث میں ڈال کر پریشان کرنا ان صاحبوں کے پسندیدہ مشاغل ہیں۔ کبھی کو احوال کیا تو مدتوں کائیں کائیں رہیں، ملک بھر میں طوفان مچا۔ صد ہا رسالے تصنیف ہوئے۔ سیکڑوں فتوے لکھے گئے۔ لوگوں نے یقین نہ کیا کہ وہابی مولوی کو اکھا سکیں گے اگرچہ ضد میں فتوے دے چکے

ہیں۔ مگر طبیعت کیسے گوارا کرے گی، اس بناء پر بہت سے صاحبوں نے کوئے پکا پکا کروہابی مولویوں کی دعوتیں کیں، یقین رکھتے تھے کہ مولوی صاحب کہنے کو تو کہہ گئے ہیں مگر ان سے کوئے کھایا نہ جائے گا کیا خبر تھی کہ جناب کا مزاج بھی بہت ہی نفیس واقع ہوا ہے۔ بر غبت تمام کوئے کھا گئے اور کھلانے والوں کو نفرت آئی، انہوں نے جن برتنوں میں پکایا اور کھلایا تھا وہ مولوی جی کے سامنے لا کر توڑ ڈالے، مگر وہابی مولویوں کی جرأت اور ہمت بھی قابل تعریف ہے دھڑلے سے کوئے کھائے اور مسلمانوں کو چڑانے کے لئے کوئے مار کر اپنے دروازوں پر لٹکائے، علماء اہل سنت نے رد لکھے، شعراء نے وہابیوں کے بہت مضحکے اڑائے تب کہیں کوئے اخوری کا سلسلہ مدت کے بعد موقوف ہوا۔

ایک زمانہ میں وہابی صاحبوں نے بکرے کے پورے حلال کر دیے، فتاویٰ رشیدیہ میں اس کا فتویٰ بھی درج ہوا۔ علماء اہل سنت نے اس کے رد کئے، ملائیں فرمائیں تب اس کا شور کم ہوا۔ معلوم نہیں اندرون خانہ اب بھی کھا لیتے ہیں یا نہیں؟ اس طرح نئے نئے اختلاف پیدا کرنا ان کی خصلت ہے، آج کل (۱۳۵۰ھ) مراد آباد میں ”جمعہ“ کے خلاف علم بلند کر رکھے ہیں اور جا بجا مساجد میں کوششیں کرتے پھر رہے ہیں کہ جمعہ بند ہو جائیں۔ صرف ایک جامع مسجد میں جمعہ ہوا کرے اور اس پر اتنا زور دیا جاتا ہے کہ اتنا زور انہوں نے کسی فرض کے لئے نہیں دیا، کسی حرام کے ترک کرانے کے لئے ایسی کوشش نہیں کی۔ ہاں گاندھی پرستی کے ذوق میں کچھ دنوں کے لئے شراب کی دوکانوں پر پکٹنگ لگائے جاتے تھے اور اس کو حکم شرع بتایا جاتا تھا مگر معلوم نہیں کہ ان کی وہ شریعت جس میں بحکم گاندھی پکٹنگ فرض تھا اب منسوخ ہو گئی یا مر گئی یا اب کوئی نیا حکم شراب کی حلت کا ان صاحبوں کو کہیں سے موصول ہو گیا کہ اب کہیں بھی کوئی وہابی صاحب پکٹنگ کرتے نظر نہیں آتے اور شراب کو روکنے کے لئے اب کوئی جماعت نہیں اٹھتی، گاندھی اردن سمجھوتہ ہوا اور وہابیوں کی شریعت بدل گئی۔

آج کل جمعہ بند کرنے کی دھن میں لگے ہوئے ہیں، مطلب تو اتنا ہے کہ مسجد جامع مراد آباد میں وہابیہ کا عمل دخل ہے۔ سب مسجدوں کے جمعہ بند کر دیئے جائیں تو یہاں مجمع خوب ہو اور یار لوگوں کو چندے کے شکار کھیلنے کے لئے ہرا بھرا لہلہا تاغزال آموڈ جنگل مل جائے اور دل کھول کر جیبوں کی خبر لینی شروع کریں۔ چندے مانگنے کی تو ان صاحبوں کو بہت مشق ہے۔ جامع مسجد کی توسیع کے لئے عام طور پر مسلمانوں سے چندہ کیا جا رہا ہے۔ اہل سنت کے سامنے ہاتھ پھیلائے جاتے ہیں۔ ان سے چندے لئے گئے اور حالت جامع مسجد کی یہ ہے کہ اس کو وہابی لوگ آبائی میراث کی طرح استعمال کرتے ہی۔ ہر بد مذہب وہاں آ کر تقریر کر سکتا ہے۔ ہر فرقہ کے لوگ آ کر وعظ کر جاتے ہیں، داڑھی منڈے جامع مسجد میں بے دریغ تقریریں کرتے ہیں، مگر علماء اہل سنت کو کبھی اس کا موقع نہیں دیا جاتا ہے، نہ ان کو نماز پڑھانے کی اجازت ملتی ہے نہ وعظ فرمانے کی، چندہ لیتے وقت تو مسجد عام مسلمانوں کی بتائی جاتی ہے، مگر عمل دخل اس میں وہابیوں کا، شہر میں کثیر تعداد کرنے




والا نہیں کہ ایک مہینہ کے چار جمعوں میں سے دو ہی جمعوں میں سنی امامت کیا کریں اور وعظ فرمایا کریں، اس پر یہ غوغا ہے کہ شہر کی مسجدوں کے جمعے موقوف کر دیے جائیں، اہل سنت کے نزدیک وہابی امام کے پیچھے نماز نہیں ہوتی تو کیوں اپنی نمازیں کھولیں گے ہاں اگر یہی منظور ہے کہ ایک ہی جگہ نماز ہوا کرے، تو کوئی خالص سنی امام کی اقتداء میں عذر نہ ہونا چاہئے مگر وہابیوں کا تعصب اور خود غرضی اس کو کب گوارا کر سکتی ہے۔ علاوہ بریں شہر کی مساجد سے جمعہ بند کرنے میں مسلمانوں کو کیسی دقتوں اور مصیبتوں کا سامنا ہے۔ مزدور طبقہ جس کو ٹھیک دوپہر کو تھوڑی سی فرصت ملتی ہے، گھر آتا ہے، کھانا کھاتا ہے، غسل کرتا ہے، کپڑے بدلتا ہے اور اب اسے مزدوری پر حاضری کا وقت بہت ہی کم رہ جاتا ہے، تو وہ اپنے قریب کی مسجد یا جہاں اسے نماز تیار ملے، جمعہ ادا کر لیتا ہے۔ مریض اور ضعیف اور سن رسیدہ اشخاص جو زیادہ دور نہیں چل سکتے محلہ کی مسجدوں میں یا سانی نماز ادا کر لیتے ہیں۔ اگر محلہ کی مسجدوں میں نمازیں بند کر دی جائیں تو آدھے آدمی اپنی ضرورتوں اور کاموں کی وجہ سے جامع مسجد نہ پہنچ سکیں، باقی میں سے کچھ ضعیفی، بیماری کی وجہ سے نہ جاسکے اور بہت سے سستی کاہلی سے اس دور دراز مسافت کو طے کرنے سے ہمت ہار جائیں، بہت تھوڑے ایسے ہوں گے جو ہمت باندھ کر جامع مسجد پہنچیں گے۔ بلکہ تجربہ اس سے بھی زیادہ تلخ ہوا کہ جن مسجدوں سے جمعہ موقوف کیا گیا۔ وہاں کے بہت سے آدمی صرف جمعہ ہی سے نہیں بلکہ نماز ظہر سے بھی محروم رہ گئے۔ دینی امور میں لوگ بہت سست اور کاہل ہو گئے ہیں۔ ایسے وقت میں یہ نیکی و نیک خواہی تو نہ ہوئی بلکہ بدی و بد خواہی ہو گئی مگر وہابی صاحبان اپنی ضد پر اڑے ہوئے ہیں اس میں سے کسی بات پر نظر نہیں ڈالتے شہر کی کثیر مساجد میں ہمیشہ سے جمعہ کی نمازیں ہوتی ہیں، وہابی بھی جامع مسجد کے سوا بکثرت مسجدوں میں نمازیں پڑھتے ہیں، وہابی مولوی اپنے گروہ کی مسجدوں میں امامت کرتے ہیں، گاندھی ارون سمجھوتہ سے پہلے وہابی صاحبوں نے کبھی اعتراض نہیں کیا۔ اس وقت تک یہ تمام نمازیں بے دریغ جائز و درست تھیں، مگر اب کی برسات میں رُت بدلی۔ گاندھی گول میز کانفرنس کی مخالفت سے باز آئے اور اپنے اصول کو خیر باد کہہ کر ولایت روانہ ہوئے اور وہابی مولوی صاحبوں کا مسئلہ بدلا مساجد شہر میں نماز جمعہ بند کرنے کے احکام صادر کئے گئے کوششیں شروع ہوئیں وہ نمازیں جو اب تک بے خدشہ جائز تھیں قابل ممانعت ٹھہریں، شہر میں ان کا چرچا ہوا عام لوگوں کو تشویش ہوئی کہ مسئلہ ایک دم کیوں بدل گیا؟ تو وہابی صاحبان نے جلسے کئے اور اس کی معذرت یہ کی کہ ہم اب تک غلطی پر تھے۔ ہم کوئی فرشتے نہیں ہیں معصوم نہیں ہیں۔ اب ہمیں اپنی غلطی پر تنبیہ ہوا تو ہم اس مسئلہ کا اجراء کرتے ہیں۔ کیا اگر کوئی شخص عمر بھر نماز نہ پڑھے پھر کسی وقت نماز پڑھنا چاہے تو اس کو روکو گے؟ ایسے ہی ہم اس مسئلہ میں غلطی پر تھے، ہمیں سب سے پہلے اس مسئلہ کو اٹھانا چاہئے تھا، لیکن اب ہم اس غلطی سے باز آتے ہیں تو اس میں ہم پر کیا اعتراض؟

وہابی مولوی صاحبان کے نزدیک تو ان کا یہ عذر کافی ہوگا لیکن سننے والے اس نتیجہ پر پہنچے کہ ایک شخص شامت نفس سے

کسی غلطی میں مبتلا ہوتا ہے تو دوسرے اسے آگاہ کر دیتے ہیں جس وقت بھی خدا توفیق دے وہ اپنی غلطی سے باز آ جاتا ہے تو یہ باز آنا ہرگز قابلِ ملامت نہیں ہوتا، مگر پچھلی زندگی کی غلطی ضرور قابلِ توبہ و تلافی ہوتی ہے۔ بے نمازی کی مثال جو مولوی صاحب نے فرمائی اسے بھی توبہ کے بعد پچھلی نمازیں معاف نہ کی جائیں گی، بلکہ ان کی قضاء لازم رہے گی۔ پھر بھی یہ غلطی شخصی ہے اور دوسرے لوگ ہمیشہ اس کو ترک نماز پر ملامت کرتے رہے ہیں لیکن عالم کی غلطی اور ایک عالم نہیں وہابی گروہ کے سارے عالموں کی غلطی اور وہ بھی مدت ہائے دراز تک کہ اس درمیان میں بہت سے وہابی مولوی تو اسی غلطی میں اس جہان سے چل بسے مگر اس جماعت میں کوئی بھی نصف صدی تک جب سے مراد آباد میں وہابیوں کا تسلط ہوا ہے اس مسئلہ کے متعلق زبان نہ ہلا سکا اور پچاس برس کی طویل مدت میں انہیں اپنی ایسی فاحش غلطی کا شعور نہ ہوا اور اتنی مدت دراز کے بعد آج سمجھے، تو ایسے مولویوں سے کیا تعجب ہے کہ وہ فاتحہ، تیجہ، میلاد شریف، مجالس شہادت گیارھویں شریف، عرس، کچھڑا، سبیل، علم غیب، استمداد وغیرہ مسائل کو بھی نہ سمجھے ہوں اور غلطی میں ہوں، دیکھتے کس سال انہیں اپنی غلطیوں کا شعور ہوا اور وہ مجمع میں انہیں بلند آہنگیوں کے ساتھ اس کا اعتراف کر لیں تو شہر سے اس اختلاف کا خاتمہ ہو جائے جو ان صاحبوں نے ڈال رکھا ہے مگر ہیں بہت زود فہم! اپنے ایک مسئلہ کی غلطی پچاس برس میں سمجھے تو اس حساب سے اتنے بہت سے مسائل کی غلطیاں دیکھتے کتنی صدیوں میں سمجھیں؟ خدا کرے جلد کوئی زور کی برسات ہو اور ان صاحبوں کے دماغوں میں ایسی تری و تازگی آئے کہ ایک دم اپنی سب غلطیاں سمجھ لیں اور یہ زیادہ تعجب کی بات بھی نہیں ہے ہمیشہ اپنی غلطیوں کے سمجھنے میں اتنی ہی دیر نہیں لگاتے ہیں کبھی کبھی جلد بھی سمجھ جاتے ہیں۔

۱۹۲۰ء میں جب مراد آباد میں نمائش شروع ہوئی تھی ینا معاملہ تھا، وہابی مولوی صاحبان نے نمائش کے حرام ہونے کا فتویٰ دے دیا، یہ فتویٰ جا بجا دیواروں پر نالیوں کے کناروں پر نیا حرفوں سے لکھا ہوا تھا، شہر میں دھوم مچا رکھی تھی کہ ”نمائش حرام ہے“۔ نمائش کے منتظم پریشان تھے کہ کس طرح نمائش کو کامیاب بنائیں، آخر تیز طبع لوگوں نے ایک تجویز سوچی کہ مراد آباد کے لوگوں نے ہوائی جہاز نہیں دیکھا ہے وہ عجیب چیز ہوگا ایک ہوائی جہاز منگایا وہ شہر میں اڑا اس کی پرواز سے ہوا میں جو تھوڑا پیدا ہوا۔ اس نے بہت سے وہابی مولوی صاحبان کے دماغ درست کر دیئے۔ کئی مولوی صاحبان تو اسی سال سمجھ گئے اور شب کی تاریکی میں بند گاڑی کے اندر بیٹھ کر نمائش گاہ میں حاضری دے آئے اور اگلے سال تو کوئی وہابی مولوی نہ بچا جو نمائش کے بازاروں میں کھلے بندوں نہ پھرا ہو۔ پچھلے سال کی کوتاہی کی دل کھول کر تلافی کر ڈالی، ان ہی کے ہم خیال ایک شاعر صاحب نے اپنے علماء کے اس قدر جلد اپنی غلطی کو سمجھ جانے اور اعتراف کر لینے کی تعریف میں ایک غزل لکھ ڈالی جس کے چند شعر یہ ہیں:



وقار آپ نے خود اپنا پامال کیا
ذرانہ جبہ و دستار کا خیال کیا
بدل کے مسئلہ مفتی نے یہ کمال کیا
حرام کر کے نمائش کو پھر حلال کیا

اس زود فہمی کو دیکھ کر یہ امید کرنا بھی کچھ بیجا نہیں ہے کہ مولوی صاحبان کو ان مسائل میں بھی جلد تائب ہو جائے، شہر والے انتظار کر رہے ہیں کہ کب کوئی فصل موافق آئے اور زمانہ پھر رت بدلے اور وہابی مولوی صاحبان اپنی ان دیرینہ غلطیوں سے باز آئیں۔ مگر اتنی بات ان مولوی صاحبان کے لئے اور بھی قابل غور ہے کہ ایک مسئلہ میں کم از کم پچاس برس غلطی میں رہے تو کیا اطمینان ہے کہ اب جو سمجھیں وہ غلط نہیں، انہیں تو سمجھنے کو برس چاہیں اپنی غلطی بھی پچاس پچاس برس بعد سمجھتے ہیں۔ ہمیں اس سے کچھ بحث نہیں وہ کتنی مدت میں سمجھا کریں مگر سمجھ کا یہ حال ہے تو عام مسلمانوں کو احکام فتوے اور وعظ سے معاف رکھیں۔ مولوی صاحب تو پچاس برس بعد کہہ دیں گے کہ ہماری جماعت کی جماعت غلطی میں رہی مگر ان کے قول پر عمل کرنے والے غلطی کرتے کرتے مر جائیں گے۔ وہابی مولوی صاحب کو تو اب ہوش آیا اور انہوں نے اعلان کیا کہ ثواب جمعہ جامع مسجد ہی میں مل سکتا ہے اور فضیلت وہیں حاصل ہو سکتی ہے اور اب تک وہ غلطی میں تھے لیکن پچاس برس تک جتنے مسلمانوں نے نمازیں پڑھیں سب فضیلت سے خالی رہیں۔ مگر یہ عقل نہ آیا اور اب جو سمجھ میں آیا وہ بھی عجیب و غریب ہے اس گروہ کے سب سے بڑے مولویوں کی جماعت کی سمجھ میں نہ آیا اور اب جو سمجھ میں آیا وہ بھی عجیب و غریب ہے، اس گروہ کے سب سے بڑے مولوی جو مراد آباد میں ہیں۔ انہوں نے اپنی تقریر میں فضائل جمعہ کے سلسلہ میں بیان کیا کہ جمعہ ہی کے دن اللہ تعالیٰ نے حضرت آدم کو اپنا خلیفہ بنایا، اس کی تمثیل اس طرح بیان کی کہ جس طرح کوئی بادشاہ اپنے لڑکے کو ولی عہد بناتا ہے اس کی تاجپوشی کی خوشی میں ایک بڑا دربار منعقد کرتا ہے اور تمام لوگ اچھے اچھے لباس پہن کر اس دربار میں شریک ہوتے ہیں۔ جب بادشاہ رسم تاجپوشی ادا کر چکتا ہے تو حسب مراتب تمام اہالیان دربار کو انعام تقسیم کرتا ہے۔ اسی طرح خدا تعالیٰ نے بھی حضرت آدم کی خلافت کی تاجپوشی کا ایک بہت بڑا دربار منعقد کیا اور تمام ملائکہ مقربین کو جمع کرایا، جب اس ولی عہد کی تاجپوشی کی رسم ادا ہو چکی تو تمام حاضرین پر انعام و اکرام تقسیم ہوا۔ اب جو لوگ اس دربار میں شامل نہ ہوئے وہ اس انعام و اکرام کے مستحق نہیں۔



وہابی مولوی صاحب کی یہ تقریر سن کر مجھے حیرت ہو گئی کیونکہ میں جانتا تھا۔ ولی عہد کسی بادشاہ یا فرمانروا کے اس نامزد کردہ شخص کو کہتے ہیں جس کو بادشاہ کی موت کے بعد سلطنت کرنے کے لئے معین کیا گیا ہو اور جب اس کا عہد سلطنت آتا ہے اور ولی عہد کی تاجپوشی ہو جاتی ہے تو پہلے بادشاہ کی حکومت و سلطنت کا نام و نشان باقی نہیں رہتا میں سوچتا ہی رہ گیا کہ مولوی صاحب کیا فرما رہے ہیں اور ان کا دماغ کہاں ہے؟ حضرت آدم علیہ السلام کو خداوند عالم کا ولی عہد کیسے بنا دیا؟

خداے قدوس کی سلطنت ازلی ابدی، اس کا حکم و حکومت لازوال، اس کے ولی عہد کی تاجپوشی کے کیا معنی؟ مولوی صاحب کا دماغ کہاں ہے کہ وہ حضرت قیوم لم یزل ولا یزال کی تمثیل ایک فنا ہونے والے انسان سے دیتے ہیں اور اس کے لئے ولی عہد اور اس کی تاجپوشی مانتے ہیں، مگر میں نے مولوی صاحب کی طرف سے یہ عذر کر لیا کہ گھبراہٹ میں ان کی زبان سے یہ کلمے نکل گئے لیکن جمعہ کو ایک جگہ ادا کرنے کے لئے اس پریشان بیانی کو دلیل بنانا لکھے پڑھے آدمی کی شان سے بعید ہے۔ اول تو اس تمثیل سے یہ سمجھ میں آتا ہے کہ نماز جمعہ حضرت آدم علیہ السلام کی خلافت کی یادگار ہے۔ اس بات کو شاید وہابی صاحبوں کا دماغ قبول کر لے اور اگر قبول کر لے تو پھر مولود شریف اور مجالس شہادت و عرس میں کیا کلام ہے وہ بھی تو بزرگوں کی یادگاریں ہیں۔ ان سب باتوں سے قطع نظر کیجئے تو اس دلیل سے شہر میں ایک جمعہ ہونا کیسے ثابت ہوا؟ اگر یہ مطلب ہے کہ حضرت آدم کی خلافت کا ایک دربار تھا اور سارے جہان کی مخلوق کو اسی میں شریک ہونا تھا اور خاص اسی دربار کی شرکت پر انعام و اکرام ملنے تھے۔ دوسری جگہ کوئی دربار کر لیتا تو وہ انعام و اکرام کا مستحق نہ ہوتا۔ جمعہ ہی اس جشن خلافت کی یادگار ہے لہذا ایک ہی جگہ ہونا چاہئے نہ کہ شہر شہر قصبے قصبے ہزاروں جمعے ہوں، چونکہ دربار جشن خلافت ایک ہی تھا اب ہر شہر کے جمعہ کی دلیل کہاں سے آئے گی اور مولوی صاحب ہر شہر و قصبہ میں تقسیم انعام و اکرام کی کیا سبیل نکالیں گے؟ جب کہ ان کے نزدیک فقط ایک ہی دربار ہو سکتا ہے اور جو اس خاص دربار میں شرکت نہ کرے انعام و اکرام سے خالی رہے گا، یہ مدعا تو مولوی صاحب کو صاف کہ دینا چاہئے تھا کہ جمعہ کا ثواب اور اس کا انعام و اکرام صرف کعبہ شریف میں حاصل ہوتا ہے اور کہیں نہیں، وہ اپنی اس دلیل پر نظر رکھتے ہوئے ہر شہر و قصبہ میں جمعہ کی فضیلت کس طرح ثابت کر سکتے ہیں؟ اور اگر یہ کہیے کہ اس دربار کی یادگار میں مسلمانوں کا جو مجمع ہو وہ انعام و اکرام کا مستحق ہے تو ہر مسجد جس میں جمعہ ہوتا ہے وہاں وہی انعام و اکرام ملے گا اور یہ کہا جائے گا کہ جس نے جماعت مسلمین کے ساتھ جمعہ نہیں پڑھا وہ انعام و اکرام سے محروم رہا، لطف یہ ہے کہ یہ وہابی مولوی صاحبان یہ بھی کہتے جاتے ہیں کہ جمعہ کا ثواب اور اس کی فضیلت اسی صورت میں ہے کہ سب لوگ جامع مسجد چلیں اور ایک ہی جگہ جمعہ ہو اور ساتھ ہی یہ بھی کہتے جاتے ہیں کہ شہر کی چار بڑی بڑی مسجدوں میں جمعہ ہونا چاہئے۔ اگر چار مسجدوں میں جمعہ کی فضیلت اور اس کا ثواب مل سکتا ہے تو پانچویں مسجد میں کیوں نہ ملے گا؟ اور اگر جامع مسجد کے سوا کہیں ثواب نہیں ملتا ہے تو چار مسجدوں کی تجویز کیوں ہے؟

الجھا ہے پاؤں یار کا زلفِ دراز میں

آج اپنے دام میں صیاد پھنس گیا

غرض اس وقت تک وہابی صاحبان کی تقریریں بھی سنیں تحریریں بھی دیکھیں، لیکن شہر کے لوگوں کی تسلی و تشفی نہ ہو سکی اور وہابی صاحبان کا بیان ان کی اس نئی تحریک کی معقولیت اہل شہر کے ذہن نشین نہ کر سکا، ان کے عالموں کو اپنے دعوے کی



دلیل میں اس قسم کی لایعنی اور بے حاصل باتیں کہنی پڑیں، مگر باوجود اس کے وہابیہ کو بہت اصرار ہے اور وہ مساجد سے جو موقوف کرانے میں انتہائی کوشش سے کام لے رہے ہیں۔ اس نئی تحریک نے مسلمانوں میں تشویش اور پریشانی پیدا کر دی ہے، اس کو دفع کرنے کے لئے مناسب سمجھا گیا کہ ہم اپنے پیشوایان دین اور رہنمایان ملت علمائے اہل سنت سے استفادہ کریں، چنانچہ میں نے بہت سے مسلمانوں کی استدعا پر ایک سوال لکھ کر حضرت صدر الافاضل، استاذ العلماء مولانا مولوی حکیم سید محمد نعیم الدین صاحب کی خدمت میں بھیج دیا، جس وقت یہ سوال حضرت مدظلہ کے پاس پہنچا وہ کاٹھیاوار کے دور دراز سفر کی تیاری میں تھے۔ انہوں نے چلتے چلتے ایک مختصر مگر نہایت جامع اور تسلی بخش جواب تحریر فرما دیا جس کو میں ذیل میں درج کرتا ہوں۔

(منشی) شوکت حسین رامپوری

﴿بِسْمِ اللّٰهِ الرَّحْمٰنِ الرَّحِیْمِ﴾

کیا فرماتے ہیں علماء دین و مفتیان شرع متین اس مسئلہ میں کہ نماز جمعہ مسجد جامع کے علاوہ جو لوگ اور مسجدوں میں پڑھتے ہیں ان کی نماز ہوتی ہے یا نہیں؟ اور ثواب نماز جمعہ کا ان کو ملتا ہے یا نہیں؟ عند اللہ اس کا جواب عنایت فرمائیے گا۔ فقط

الجواب

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علی حبیبہ الکریم

ایک شہر میں چند جگہ بناؤ بر مذہب مفتی بہ جائز ہے لہذا جو لوگ علاوہ جامع مسجد کے اور مسجدوں میں جمعہ پڑھتے ہیں ان کی نماز درست اور جمعہ ادا ہوتا ہے اور اس کا ثواب ملتا ہے در مختار میں ہے:

”وتودی فی مصر واحد بمواضع كثيرة مطلقاً علی المذهب وعلیه الفتوی شرح المجمع

للعینی و امامة فتح القدير دفعا للخرج والله سبحانه و تعالی اعلم“



کتبہ:

العبد المعتمم بحبلہ المتین

محمد نعیم الدین عفا عنہ المعین

یہ فتویٰ مستفتی شاہی مسجد میں لے گیا جہاں وہابیہ کا مدرسہ ہے وہاں کے صدر مدرس نے اس کے نیچے ذیل کی عبارت لکھی:

”آنحضرت ﷺ کے عہد مبارک سے تابعین کے زمانہ تک جو کہ بنص حدیث خیر القرون ہے۔ جمعہ صرف



ایک ہی مقام پر ادا ہوتا رہا ہے۔ حضراتِ آئمہ اربعہ رضوان اللہ علیہم اجمعین بھی یہی فرماتے ہیں۔ البتہ امام محمد کی ایک روایت سے تعدد کا جواز بمعنی سقوط فرض ثابت ہوا ہے جس کو بعض مشائخ نے بعض شرعی وجوہ کی بناء پر اپنا مختار قرار دیا ہے لیکن اس کا بھی یہ مطلب ہرگز نہیں کہ بلا قید جتنا تعدد چاہا ہو اختیار کر لو، بلکہ ان وجوہ پر نظر غائر ڈالنے سے یہی ثابت ہوتا ہے کہ حسب ضرورت و حاجت تعدد جائز ہے ورنہ نہیں اور مشائخین کے کلام میں ضرورت کی قید بھی مذکور ہے اور یہ یقینی امر ہے کہ جامع مسجد میں مجمع عظیم کے ساتھ جمعہ کا ادا کرنا افضل و اکمل ہے اور یقینی سبکدوشی فریضہ جمعہ کی اسی صورت میں ہے۔ تعدد میں شائبہ عدم جواز ضرور موجود ہے پس حسب ارشاد ”ما یربینک ای مالا یربینک“ یہی مناسب ہے کہ جمعہ جامع مسجد میں ادا کیا جائے ہاں بدرجہ مجبوری ایک دو بڑی مسجد میں بھی اگر ادا ہو تو گنجائش ہے نہ کہ موجودہ کثرت اور تعدد،
واللہ تعالیٰ اعلم

حررہ فخر الدین احمد غفرلہ مدرس مدرسہ اسلامیہ شاہی مسجد

پھر یہ فتویٰ جناب مولانا مولوی محمد عمر صاحب نعیمی کے پاس لایا گیا جو حضرت صدر الافاضل مدظلہ کے شاگرد ہیں انہوں نے اس پر یہ تحریر فرمایا:

﴿۷۸۶﴾

الحمد لله رب العلمین والصلوة والسلام علی سید المرسلین والہ واصحابہ اجمعین ☆
حضرت استاذی صدر الافاضل مدظلہ العالی کا فتویٰ حق و صحیح ہے۔ اس مختصر فتوے میں جو کچھ تحریر فرمایا ہے اس کا ایک حرف جنبش نہیں کر سکتا اور کسی مخالف کو مجال نہیں ہے کہ وہ اس کے خلاف کوئی دلیل قائم کر سکے۔ مولوی فخر الدین صاحب کا یہ دعویٰ کہ زمانہ اقدس سے زمانہ تابعین تک جمعہ صرف ایک ہی مقام پر ہوتا رہا ہے۔ ایسا دعویٰ ہے جس پر وہ کوئی نقل یا حوالہ پیش نہیں کر سکے، علاوہ بریں اگر فرض کر لیا جائے کہ زمانہ تابعین میں جمعہ متعدد جگہ نہ ہوا تو یہ تعدد کے عدم جواز کی دلیل کب ہو سکتا ہے؟ زمانہ تابعین تک مدارس بایں ہیئت کب تھے جن میں مدرسین نوکر ہوتے، نصاب معین ہوتا اس نصاب معین کے تمام ہونے کے بعد سند دی جاتی، دستار بندی کی جاتی اگر خیر القرون میں کسی چیز کا نہ ہونا اس کے عدم جواز کی دلیل ہو سکتا ہے تو یہ مدرسے اور ان کے تعین اوقات و نصاب و تعین ایام تعطیل اور سند و دستار بندی اور خود مولوی صاحب کا نوکری کرنا یہ سب ناجائز ہوگا؟ ورنہ ثابت کریں کہ زمانہ تابعین میں دینیات کے نصاب معین پڑھانے پر نوکری کرنے اور تنخواہ لینے کا کچھ پتہ ملتا ہے؟ پھر کیا معنی ہے کہ آپ کی نوکری، مدرسہ، سند دستار ناجائز نہ ہو اور تعدد جمعہ ناجائز ہو جائے؟ ایسی بات کو سند بنانا اہل علم کی شان کے خلاف ہے۔ پھر یہ نہ دیکھا کہ حدیث شریف میں وارد ہوا تھا ”لا جمعة ولا تشریق الا فی مصر جامع“ اس کے ساتھ ”فی مواضع واحد“ کی قید نہ تھی تو اب اس حدیث کو مقید کرنا اور کلام رسول ﷺ میں اپنی

طرف سے تخصیص لگانا کہاں سے جائز ہو سکتا ہے، اگر کتابوں پر نظر ہوتی تو معلوم ہوتا کہ جمعہ کے تعدد کے جواز کی دلیل فقہاء نے اسی حدیث کا اطلاق قرار دیا ہے جیسا کہ ہم آگے نقل کریں گے۔ دوسرے ائمہ کا ذکر تو حنفیوں کے لئے فضول ہے، ورنہ جس کے بدن سے خون بہتا ہو امام شافعی رحمۃ اللہ علیہ کے نزدیک اس کا وضو نہیں جاتا، تو کیا آپ اس کے لئے تیار ہیں کہ حنفیوں کو اس پر عمل کرنے کا حکم دے دیں؟ اور جب ایسا نہیں ہے تو دوسرے ائمہ کے قول کا ذکر کرنا ہی بیکار ہے اب رہا مذہب حنفی، اس میں قول راجح وہی حضرت امام محمد اور حضرت امام اعظم ابوحنیفہ رضی اللہ تعالیٰ عنہما کی روایت ہے جس میں تعدد کو جائز بتایا گیا ہے، عالمگیری میں ہے:

”وتودی الجمعة فی مصر واحد فی مواضع كثيرة وقول ابی حنیفة و محمد رحمة الله و هو الاصح و ذکر الامام السرخسی انه الصحيح من مذهب ابی حنیفة رحمة الله و به ناخذ هكذا فی بحر الرائق“

اس عبارت سے صاف ظاہر ہے کہ ایک شہر میں مواضع کثیرہ میں جمعہ ادا ہو جاتا ہے اور یہی قول امام اعظم ابوحنیفہ اور حضرت امام محمد رضی اللہ تعالیٰ عنہما کا ہے اور یہی اصح ہے اور امام سرخسی نے ذکر کیا کہ یہی امام ابوحنیفہ کا مذہب صحیح ہے اور اسی کو ہم اخذ کرتے ہیں۔

مراتی الفلاح شرح نور الایضاح میں ہے۔

”وتصح اقامة الجمعة فی مواضع كثيرة بالمصروفناہ وهو قول ابی حنیفة و محمد فی الاصح ومن لازم جواز التعدد سقوط اعتبار السبق و علی القول الضعیف المانع من جوز التعدد قبل بصلاة اربع بعد ما بنیة اخر ظهر علیه و لیس الاحتیاط فی فعلها لان الاحتیاط هو العمل باقوی الدلیلین واقوہما اطلاق جواز تعدد الجمعة“

اس سے معلوم ہوا کہ ایک شہر میں مواضع کثیرہ میں جمعہ کا قائم کرنا صحیح ہے اور یہی قول ہے حضرت امام ابوحنیفہ اور حضرت امام محمد رحمۃ اللہ علیہما کا، یہی اصح ہے اور یہی اقویٰ ہے اور جو قول کرنا صحیح جواز تعدد سے مانع ہے وہ ضعیف ہے، طحاوی میں فرمایا:

”لاطلاق حدیث لاجمعة ولا تشریق الا فی مصر جامع فالمضر شرط اقامتها وهو موجود فی کل فریق“

اس سے معلوم ہوتا ہے کہ جمعہ کے مواضع کثیرہ میں صحیح ہونے کی دلیل حدیث ”لاجمعة ولا تشریق“ کا اطلاق ہے، کیونکہ حدیث شریف میں اقامت جمعہ کی شرط مصر یعنی شہر قراردی گئی ہے اور وہ مسجد میں جمعہ پڑھنے والوں کے لئے حاصل ہے۔ درمختار کی جو عبارت حضرت صدر الافاضل مدظلہ العالی نے اپنے فتوے میں نقل کی ہے جس کا مفاد یہ ہے کہ ایک شہر میں

بہت سے مقامات پر مطلقاً جمعہ ادا ہوتا ہے۔ یہی مذہب ہے اسی پر فتویٰ ہے اور اس میں دفع حرج ہے۔ اس کی شرح میں علامہ ابن عابدین شامی ردالمختار میں فرماتے ہیں:

”سواء كان المصر كبيراً او لا وسواء فصل بين جانبيه نهر كبير كبغداد او لا وسواء قطع الجسر او بقى متصلاً وسواء كانت تعدد في مسجدين او اكثر هكذا يفاد من الفتح و مقتضاها انه يلزم ان يكون التعدد وبقدر الحاجة كما يدل عليه كلام السرخسي الاوتى“

یعنی جمعہ کا متعدد مقامات پر ادا کرنا ایک شہر میں مطلقاً صحیح ہے خواہ شہر بڑا ہو یا نہ ہو اور خواہ کوئی نہر کبیرا اس کو دو حصے کرتی ہو جیسے کہ بغداد یا نہ کرتی ہو اور خواہ پل اٹھا دیا گیا ہو یا بندھا ہو اور خواہ تعدد دو مسجدوں میں ہو یا زیادہ میں ہو۔ یہی مفاد ہے فتح القدیر کا اور اس کا نتیجہ یہ ہے کہ تعدد کا بقدر حاجت ہونا ہی لازم نہیں، چاہے جس قدر بھی ہو جائز ہے جیسا کہ اس پر امام سرخسی کا آنے والا کلام دلالت کرتا ہے، اس عبارت میں مولوی فخر الدین کے اس جملہ کا بھی رد ہو گیا کہ ”اس کا یہ مطلب ہر گز نہیں کہ بلا قید جتنا تعدد چاہو اختیار کر لو۔“ وہابی صاحبوں کی جو بات ہے کتب معتبرہ کے خلاف، اسی ردالمختار میں دفعاً للخرج کی شرح میں فرماتے ہیں:

”لان في الزام اتحاد الموضوع حرجاً بيناً لاستدعائه تطويل المسافة على اكثر الحاضرين ولم يوجد دليل عدم جواز بل قضية الضرورة عدم اشراطه لا سيما اذا كان مصراً كبيراً كمصرنا كما قاله كمال“

یعنی جمعہ کا ایک جگہ میں ہونا لازم کر دینے میں کھلا حرج ہے کیونکہ اکثر حاضرین پر دور دراز کی مسافت کا بار پڑے گا اور جمعہ کے چند مقامات میں جائز نہ ہونے کی کوئی دلیل نہیں پائی گئی، بلکہ ضرورت اس کے مشروط نہ ہونے کا حکم کرتی ہے خاص کر شہر جب کہ بڑا ہو۔

ان تمام عبارات سے ظاہر کہ جمعہ مقامات کثیرہ میں بلا کسی قید کے بلا تردد جائز ہے یہی حضرت امام اعظم ابوحنیفہ اور حضرت امام محمد رحمۃ اللہ تعالیٰ علیہما کا مذہب صحیح اور قول راجح ہے۔ اسی پر فتویٰ ہے اور جمعہ کے جواز کو ایک جگہ خاص کرنے پر کوئی دلیل نہیں ہے اور اس میں کھلا حرج بھی ہے۔ جب یہ قول راجح ہے تو اس کے خلاف پر اصرار کرنا اور فتویٰ دینا جہالت ہے۔ چنانچہ ردالمختار میں فرمایا:

”ان الحكم والفتيا القول المرجوح جهل وخرق الاجماع“
یعنی قول مرجوح پر حکم کرنا اور فتویٰ دینا جہالت اور خرق اجماع ہے۔

الحمد لله که حق واضح ہو گیا اور مواضع کثیرہ میں صحت و اقامت جمعہ کے جواز میں کوئی اشتباہ باقی نہ رہا اور یہ بھی

ثابت ہو گیا کہ قول مرجوح کو اخذ کرنا اور اس پر فتویٰ دینا جہالت ہے ، علاوہ بریں ہم یہ کہتے ہیں کہ جن لوگوں نے قول مرجوح کو اخذ کیا اور شہر میں دو ایک بڑی مسجدوں میں نماز کی اجازت دی انہوں نے اس قول کی بناء پر بھی نمازوں کو ضائع کیا ، کیونکہ عدم جواز تعدد کے قول پر جس کو وہابی اخذ کرتے ہیں شہر میں صرف وہی جمعہ صحیح ہو سکتا ہے جو سب سے پہلے ہو خواہ جامع مسجد میں ہو یا کہیں اور۔ اگر دو جگہ جمعہ ایک ہی وقت میں ہو تو اس قول پر دونوں کی نمازیں فاسد ہو گئیں۔ ایسے ہی اگر اشتباہ رہا کہ کون سا جمعہ پہلے ہوا تو بھی ہر ایک جگہ کا جمعہ فاسد ہو گیا اور نماز نہ ہوئی تو وہابیہ جو عدم جواز تعدد کا قول مرجوح اخذ کرتے ہیں۔ وہ علاوہ اس غلطی کے کہ قول مرجوح کا اخذ کرنا جائز ہے۔ ایک سے زیادہ جگہوں میں نماز کی اجازت دے کر اپنی نماز فاسد کرتے ہیں ، طحاوی میں ہے:

” فالجمعة عندة السابق وتفسد بالمعية واشتباہ “

مراد آباد میں بعض مساجد میں جمعہ ساڑھے بارہ بجے ہو جاتا ہے اور شاہی مسجد اور جامع مسجد میں اس کے بعد ہوتا ہے تو قول مرجوح کی بناء پر وہابیہ کے نزدیک جو نمازیں جامع مسجد اور شاہی مسجد میں ہوتی ہیں ، وہ بالکل ناجائز و فاسد ہیں چہ جائیکہ افضل و اولیٰ ، اس کے علاوہ یہ بات بھی قابل لحاظ ہے اگر جمعہ شہر کی ایک مسجد میں پڑھ جائے اور قول معتمد صحیح چھوڑا جائے اور مسلمانوں کو حرج میں ڈالنے کا وبال بھی گوارا کیا جائے اور کتب دینیہ اور مذہب صحیح کی مخالفت بھی کی جائے تو اس مسجد کا امام سنی صحیح العقیدہ ہونا چاہئے ، اگر وہابی بد مذہب ہو تو اس کی بد مذہبی سے نماز فاسد ہو جائے گی ، بہر حال مانعین تعدد کا کلام کسی پہلو سے صحیح نہیں ہو سکتا ،

والله سبحانه وتعالى اعلم وعلمه عز اسمه اتم واحکم
کتابہ

العبد المعتمد بذیل النبی الامی عمر النعمی

﴿ جنت میں چند جانور بھی جائیں گے ﴾

سوال :- کیا فرماتے ہیں علمائے دین اس مسئلہ میں کہ جنت میں کوئی جانور بھی جائے گا یا نہیں؟ بینوا تو جروا

الجواب :- بسم الله الرحمن الرحيم ☆ نحمدہ و نصلی علی حبیبہ الکریم ☆

جنت میں پانچ جانور داخل ہوں گے (۱) براق حضور سید عالم ﷺ کا (۲) دراز گوش حضرت عزیر علیہ السلام کا (۳) ناقہ حضرت صالح علیہ السلام کا (۴) مینڈھا حضرت اسماعیل علیہ السلام کا (۵) کتا اصحاب کہف کا ، چنانچہ اشتباہ و نظائر میں مستطرف سے منقول ہے:

”ليس من الحيوان من يدخل الجنة الا خمسة كلب الكهف و كيش اسماعيل و ناقة الصالح و حمار عزيز و براق النبي ﷺ“ لیکن حموی نے شرح اشباہ میں شرعۃ الاسلام سے مقاتل کا قول نقل کیا ہے کہ ان کے نزدیک دس جانور جنت میں داخل ہوں گے۔

(۱) حضور سید عالم ﷺ کا ناقہ (۲) حضرت صالح علیہ السلام کا ناقہ (۳) حضرت ابراہیم علیہ السلام کا گٹھوڑا (۴) حضرت اسماعیل علیہ السلام کا مینڈھا (۵) حضرت موسیٰ علیہ السلام کا بقرہ (گاؤ) (۶) حضرت یونس علیہ السلام کی مچھلی (۷) حضرت عزیر علیہ السلام کا دراز گوش (۸) حضرت سلیمان علیہ السلام کی چیونٹی (۹) بلقیس کا ہد ہد (۱۰) اصحاب کہف کا کتا۔

” قال مقاتل رحمه الله عشرة من الحيوانات يدخل الجنة ، ناقة محمد عليه الصلوة والسلام ، و ناقة صالح عليه الصلوة والسلام ، و عجل ابراهيم عليه الصلوة والسلام ، و كيش اسماعيل عليه الصلوة والسلام ، و بقره موسى عليه الصلوة والسلام ، و حوت يونس عليه الصلوة والسلام ، و حمار عزيز عليه الصلوة والسلام و نملة سليمان عليه الصلوة والسلام ، و هدهد بلقيس و كلب اهل الكهف كلهم يحشرون ، كذا في مشكوة الانوار“

اسی کتاب میں شرح شرعۃ الاسلام سے بھی نقل کیا ہے کہ یہ سب مینڈھے کی صورت کر دیئے جائیں گے۔ حموی میں

ہے۔

” ذکر فی مشکوٰۃ الانوار شرح شرعۃ الاسلام انها کلها تصیر علی صورۃ الکبش“

سبحان اللہ مقربین بارگاہ حق کا یہ رتبہ ہے کہ جانور بھی ان سے نسبت رکھنے کی بدولت جنتی ہو گئے ، واللہ اعلم بالصواب۔ اللہ تعالیٰ مسلمانوں کو انبیاء کرام صلوات اللہ تعالیٰ علیہم وسلم کی کامل محبت اور ان کا پورا اتباع نصیب فرمائے آمین

وصلی اللہ تعالیٰ علی جمیع انبیائہ و رسلہ وسلم ☆


العبد المعتصم بحبلہ المتین

کتبہ

محمد نعیم الدین عفا عنہ المعین


مجموعہ مسائل متعلقات ختم قرآن و رمضان و عید

ماہ مبارک رمضان میں مسلمان بالعموم عبادت کی طرف زیادہ راغب و مائل ہوتے ہیں ، نمازوں میں زیادہ مزالیتے ہیں ، خیرات و حسنات کی کثرت کرتے ہیں ، قرآن کریم کی تلاوت اور اس کے سننے سے روحانی لذتیں اٹھاتے ہیں ، اس



زمانہ میں وعظ و نصیحت ان کے نرم قلوب پر اور زیادہ اثر کرتی ہے۔ مسجد میں نمازیوں سے بھری ہوئی اور یاد الہی سے معمور رہتی ہیں۔ جا بجا حفاظ قرآن کریم سناتے ہیں۔ ایک ایک مسجد میں کئی کئی ختم ہو جاتے ہیں۔ اس پر بھی سننے والوں کی رغبت پیا ہی رہتی ہے۔ شپنے ہوتے ہیں، کیسے کیسے نفیس پڑھنے والے قرآن کریم کو ترتیل کے ساتھ شبینوں میں پڑھ کر سناتے ہیں۔ یہ ماہ مبارک اعمال حسنہ کے چمنستان کا عالم بہار ہوتا ہے۔ اللہ کے عاشق دن بھر روزہ دار رہ کر شب کو یاد الہی کے لطف اٹھاتے ہیں۔ جماعتوں کی جماعتیں مسجدوں کی طرف چلی جاتی ہیں، رستے نمازیوں سے بھرے نظر آتے ہیں، تراویح میں قرآن پاک سنائے اور سنے جاتے ہیں۔ ختم کے روز مساجد میں نرالی زیب و زینت ہوتی ہے برکات قرآن کے لئے مجمع اتنا کثیر ہوتا ہے کہ مساجد میں گنجائش نہیں رہتی، حفاظ اپنے احباب کو جمع کرتے ہیں، حافظوں کے گروہ کے گروہ چلے آتے ہیں جب حافظ صاحب سورہ اخلاص پر پہنچتے ہیں تو بسم اللہ الرحمن الرحیم جہر سے پڑھتے ہیں اور سورہ قل ہو اللہ احد کی تین مرتبہ تکرار کرتے ہیں۔ ختم قرآن ہونے کے بعد آخر رکعت میں سورہ بقرہ مفلحون تک پڑھتے۔ ختم ہونے پر مسلمان حافظ صاحب سے اپنے اوپر دم کراتے ہیں۔ کوئی پانی لاتا ہے کوئی الاچی، اجوائن، زیرہ، نمک، کھجور، سرمہ پر دم کراتا ہے۔ پھر یہ چیزیں ایک دوسرے کو تبرک کے لئے دیتے ہیں۔ بعد ختم خشوع و زاری کے ساتھ اسلام و مسلمین کے لئے دارین کی دعائیں کی جاتی ہیں۔ بندے اخلاص کے ساتھ اپنے مالک کے حضور سوال کے ہاتھ پھیلا پھیلا کر مانگتے ہیں۔ آخر میں کہیں پنج آیت پڑھ کر کہیں بغیر اس کے شیرینی تقسیم کرتے ہیں۔ رمضان مبارک کے اخیر جمعہ کو خطبہ الوداع پڑھا جاتا ہے جس میں رمضان مبارک کے فضائل و برکات کا بیان ہوتا ہے اور اس ماہ مبارک کے رخصت ہونے اور ایسے بابرکت مہینہ میں حسنات و خیرات کے ذخیرے جمع نہ کرنے پر حسرت و افسوس اور آئندہ کے لئے لوگوں کو عمل خیر کی ترغیب اور بیاتی ایام رمضان میں کثرت عبادت کا شوق دلایا جاتا ہے۔ مسلمان اس خطبہ کو سن کر خوب روتے اور گناہوں سے توبہ و استغفار کرتے اور آئندہ کے لئے نیکی کا عزم کرتے ہیں، عید کے روز عموماً سویاں پکتی ہیں اور عید کی نماز کے بعد مسلمان باہم ملتے اور معانقہ و مصافحہ کرتے ہیں۔ اس سے آپس میں محبت و اتحاد کے روابط مضبوط ہوتے ہیں اور ہر مسلمان کشادہ دلی کے ساتھ اپنے دینی بھائی سے بغلگیر ہوتا ہے۔ مدتہائے دراز سے مسلمانوں کے یہ معمول ہیں اور بالعموم علماء و صلحاء کا یہی طریقہ ہے سب اسی پر کار بند ہیں۔

بعضوں نے ان میں سے بہت سے امور کو ممنوع و ناجائز قرار دیا اور مسلمانوں کو ان سے روکنے کی بڑی کوشش کی، اپنی مساجد میں بعد ختم تراویح وعظ کہے۔ ان وعظوں میں مذکورہ بالا امور میں سے بھی بہت سی باتوں کو منع کیا، مثلاً ختم قرآن کے بعد پانی یا کسی اور چیز پر دم کرنا بدعت و بے اصل بتایا، خطبہ الوداع کی سخت مخالفت کی اس کو بدعت و ناجائز کہا، بعد عید مصافحہ و معانقہ کو بھی منع کیا اور بدعت و ناروا کہا، اس کے ساتھ ہی حسب عادت زیارت قبور کے لئے سفر اور فاتحہ گیارہویں،



ایصال ثواب کے اور دوسرے طریقوں میں اعتراض کئے، جس سے بعض ناواقف اور ضعیف الخیال لوگوں کو کچھ تردد ہو گیا وہ دریافت کرتے ہیں کہ مذکورہ بالا امور جائز ہیں یا نہیں ایسا کرنے میں شریعت کا مواخذہ اور گناہ تو نہیں ہے؟ اس لئے براہ کرم ان امور کے متعلق شرعی حکم صادر فرما کر مسلمانوں کو مطمئن فرمائیں۔

والسلام مع الاکرام

المستفتی محمد شوکت حسین شوکت مراد آبادی

الجواب

بسم الله الرحمن الرحيم
نحمده و نصلی علی حبیبہ الکریم

سائل نے مسطورہ ذیل امور کو دریافت کیا ہے:

(۱) ختم قرآن پاک کی خوشی اور اہتمام (۲) ختم کے لئے مسلمانوں کا اجتماع اور احباب کو جمع کرنا

(۳) تراویح میں ایک مرتبہ بسم اللہ کا جہر (۴) سورۃ اخلاص کی تکرار

(۵) بعد ختم قرآن سورۃ فاتحہ و بقرہ تامفلحون پڑھنا

(۶) دعا بعد ختم قرآن پاک (۷) پنج آیت (۸) تقسیم شربینی

(۹) خطبۃ الوداع (۱۰) عید کی سویاں

(۱۱) معانقہ و مصافحہ بعد عید، اب ان میں سے جدا جدا ہر ایک کے متعلق ہم حکم شرعی بیان کرتے ہیں۔

(۱،۲) ختم قرآن پاک خوشی اور اس کے لئے احباب کا اجتماع:

قرآن کریم اللہ تعالیٰ کی بڑی عظیم و جلیل نعمت ہے۔ امام بخاری و مسلم نے حضرت ابن عمر رضی اللہ تعالیٰ عنہما سے

حدیث روایت کی اس میں ہے:

” لا حسد الا علی ائین رجل اتاه الله القرآن فهو يقوم به اناء اللیل و اناء النهار و رجل اتاه الله

مالاً فهو ینفق منه اناء اللیل و اناء النهار“

یعنی رشک و شخصوں پر محمود ہے ایک وہ جس کو اللہ تعالیٰ نے قرآن پاک سے سرفراز فرمایا اور وہ اوقات لیل و نہار میں

یعنی شب و روز قرآن پاک کے ساتھ مشغول رہتا ہے۔ دوسرا وہ جس کو اللہ تعالیٰ نے مال دیا اور وہ رات دن اس کی راہ میں

خرچ کرتا ہے۔ یہ دونوں قابل رشک ہیں۔ یعنی انسان کو ان کی ایسی نعمت کے حاصل ہونے کی آرزو کرنا چاہئے۔

امام مسلم نے حضرت ابو امامہ رضی اللہ تعالیٰ عنہ سے حدیث روایت کی کہ حضور سید عالم ﷺ نے فرمایا:
”اقرأ القرآن فانه يأتي يوم القيامة شفيعاً لأصحابه“

یعنی قرآن پاک پڑھو کہ وہ روز قیامت اپنے اصحاب کے لئے شفیع ہو کر آئے گا۔

امام ترمذی نے حضرت ابن عباس رضی اللہ تعالیٰ عنہما سے حدیث روایت کی کہ حضور اقدس نبی کریم ﷺ نے فرمایا:
”ان الذي ليس في جوفه شيء من القرآن كالبيت الخرب“
جس کے دل میں قرآن بالکل نہ ہو وہ ویرانہ گھر کی مثل ہے۔

امام ترمذی نے حضرت ابن مسعود رضی اللہ تعالیٰ عنہ سے حدیث روایت کی کہ حضور پر نور سید عالم ﷺ نے فرمایا:
”من قرأ حرفاً من كتاب الله فله به حسنة والحسنة بعشر امثالها“

جس شخص نے قرآن پاک کا ایک حرف پڑھا اس کے لئے ایک نیکی ہے اور نیکی برابر دس نیکیوں کے، سبحان اللہ! جب ایک حرف کا اتنا عظیم ثواب ہے تو تمام قرآن پاک کے ثواب کا کیا اندازہ کیا جاسکتا ہے۔

امام احمد و ابوداؤد نے حضرت معاذ جہنی رضی اللہ تعالیٰ عنہ سے حدیث روایت کی کہ حضور ﷺ نے فرمایا:
”من قرأ القرآن وعمل بما فيه البس والداه تاجاً يوم القيامة ضوء احسن من ضوء الشمس في بيوت الدنيا لو كانت فيكم فما ظنكم بالذي عمل بهذا“



یعنی جس شخص نے قرآن پاک پڑھا اور اس کے مطابق عمل کیا روز قیامت اس کے والدین کو ایسا تاج پہنایا جائے گا جس کی روشنی بہت بہتر ہوگی آفتاب کی روشنی سے دنیا کے گھروں میں اگر ہو آفتاب تمہارے گھروں میں تو تمہارا کیا گمان ہے اس کے حق میں جس نے اس پر عمل کیا۔

امام بیہقی نے حضرت ام المؤمنین عائشہ صدیقہ رضی اللہ تعالیٰ عنہا سے حدیث روایت کی:

”البيت الذي يقرأ فيه القرآن يتزياً لأهل السماء كما يتزياً النجوم لأهل الارض“

جس مکان میں قرآن پاک پڑھا جاتا ہے۔ وہ آسمان والوں کے لئے ایسا مزین کیا جاتا ہے جیسے زمین والوں کے لئے ستارے مزین کئے جاتے ہیں۔

اور حضرت انس رضی اللہ تعالیٰ عنہ سے ایک حدیث روایت کی ”نوروا منازلکم بالصلوة وقرأة القرآن“ یعنی اپنے مکانوں کو نماز اور قرآن پاک کی قرأت سے منور کرو۔



اور حضرت نعمان بن بشیر سے حدیث روایت کی ”افضل عبادة امتی قراءة القران“ میری امت کی بہترین عبادت قرآن پاک کی قرأت ہے۔

یہ چند احادیث ذکر کی گئیں اور فضائل قرآن میں بکثرت احادیث وارد ہیں۔ فی الواقع مصطفیٰ حبیب خدا ﷺ کا صدقہ ہے کہ ہم کو یہ نعمت عظمیٰ اور دولت کبریٰ عطا ہوئی، ورنہ کیا ہم اور کیا ہمارا مونہ۔ سوائے حضرت جبریل امین علیہ السلام کے ملائکہ کی مقدس جماعتیں اس دولت سے بہرہ مند نہیں، اتقان میں ہے:

” قال ابن الصلاح في فتاواه قراءة القران كرامة اكرم الله بها البشر فقد ورد ان الملائكة لم يعطوا ذلك وانها حريصة على اسماعه من الانس“

یعنی ابن صلاح نے اپنے فتاویٰ میں کہا کہ قرآن پاک کی قرأت ایک کرامت ہے جس کے ساتھ اللہ تعالیٰ نے انسان کو مشرف فرمایا۔ حدیث میں وارد ہوا کہ ملائکہ کو یہ نعمت نہیں دی گئی اور وہ انسان سے قرآن پاک سننے کے آرزو مند رہتے ہیں، سبحان اللہ کیا نعمت ہے، کیا کرم ہے اس پر جتنی خوشی کی جائے جتنا شکر ادا کیا جائے کم ہے۔ اس لئے ختم کے روز روزہ رکھنا، اعزہ واحباب کو جمع کرنا مسنون و مستحب ہے۔ اتقان میں ہے:

” ليسن صوم يوم الختم اخرج ابن ابي داؤد عن جماعة من التابعين وان يحضره اهله واصدقاءه اخرج الطبراني عن انس رضى الله تعالى عنه انه كان اذا ختم القران جمع اهل ودعاء اخرج ابو داؤد وعن الحكم بن عيينة قال ارسل الى مجاهد وعنده ابي امامة وقال انا ارسلنا اليك لانا اردنا ان نختم القران والدعاء يستجاب عند ختم القران واخرج مجاهد قال كانوا يجتمعون عند ختم القران ويقول عند تنزل الرحمة“

یعنی ختم قرآن کے دن روزہ رکھنا سنت ہے۔ اس کو ابی داؤد نے ایک جماعت تابعین سے نقل کیا اور اہل واحباب کا جمع ہونا بھی مسنون ہے۔ طبرانی نے حضرت انس رضی اللہ تعالیٰ عنہ سے نقل کیا کہ وہ جب قرآن پاک ختم فرماتے تھے اپنے اہل کو جمع فرما کر دعا کرتے تھے، ابو داؤد نے حکم بن عیینہ سے روایت کی انہوں نے کہا میرے پاس مجاہد نے کسی کو بلانے کے لئے بھیجا اور اس وقت ان کے پاس ابن ابی امامہ تھے، دونوں صاحبوں نے فرمایا کہ ہم نے تمہارے پاس اس لئے بلانے والے کو بھیجا کہ ہمارا ارادہ قرآن پاک کے ختم کرنے کا ہے اور ختم قرآن کے وقت دعا قبول ہوتی ہے۔ مجاہد نے نقل کیا کہ اسلاف ختم قرآن کے وقت جمع ہوتے تھے اور وہ کہتے ہیں کہ ختم کے وقت رحمت کا نزول ہوتا ہے۔

اس سے معلوم ہوا کہ ختم قرآن کی خوشی و اہتمام اور اہل واحباب کو جمع کرنا اور دعا مسنون و مستحب ہے، بزرگان دین صحابہ و تابعین سب کا معمول رہا ہے۔ یہ وقت قبول دعا کا ہے مگر بد قسمت اس سے چڑتا ہے۔ اس کو یہ عبارتیں دکھاؤ، مگر

امید نہیں کہ وہ اپنی ضد سے باز آئے، اللہ تعالیٰ آنکھ عطا فرمائے اور ہدایت کرے آمین۔

(۳) تراویح میں ایک مرتبہ بسم اللہ کا جہر:-

تراویح میں ایک مرتبہ بسم اللہ کا جہر کسی ایک مقام پر جائز ہے، کیونکہ حنفیہ کے نزدیک اگرچہ ”بسم اللہ الرحمن الرحیم“ سورہ فاتحہ یا اور کسی سورہ کا جزو نہیں لیکن آیت ہے، تو تکمیل ختم کے لئے اس کو جہر سے پڑھنا چاہئے ورنہ ایک آیت رہ جائے گی اور ختم ناتمام ہوگا، خواہ بسم اللہ کو سورہ اخلاص کے ساتھ پڑھا جائے یا اور کسی موقع پر، تفسیر مدارک میں ہے:

”ان التسمية اية من القرآن انزلت للفصل بين السور عندنا ذكره فخر الاسلام في المبسوط“
تفسیر علامہ ابی السعود میں ہے:

”قيل انها اية فذة من القرآن انزلت للفصل والتبرك بها وهو الصحيح من مذهب الحنفية“

(غنية المستملی)

شرح منیہ میں ہے:

”واجماع الصحابة على اثباتها في المصحف لا يلزم منه انها اية من كل سورة بل اللازم منه مع الامر بالتجريد عن غير القرآن وبه نقول انها اية منه نزل للفصل بين السور كذا في عامة كتب الفقه“

والله سبحانه اعلم

(۴) سورہ اخلاص تین بار پڑھنا:-


سورہ اخلاص کا تین مرتبہ پڑھنا درست ہے، حدیث شریف میں وارد ہوا:

”قل هو الله احد يعدل ثلث القرآن رواه البخارى والمسلم“

یعنی سورہ قل هو الله احد ثواب میں تہائی قرآن کے برابر ہے چونکہ ختم کے روز اجتماع اور احباب کا جمع کرنا مقصود ہوتا ہے اور کثرت سے ایسے لوگ آتے ہیں جو روزانہ حاضر نہ ہوتے۔ اس لئے اس روز سورہ اخلاص تین مرتبہ پڑھی جاتی ہے تاکہ یہ لوگ بھی ایک قرآن کا ثواب پالیں اور یہ بھی فائدہ ہے کہ اگر قرآن پاک کی تکمیل واداء میں کوئی کوتاہی ہوگئی ہو تو سورہ اخلاص کی تکرار سے وہ بھی پوری ہو جائے۔

اتقان فی علوم القرآن میں ہے:

”عن الامام احمد انه منع من تكرير سورة الاخلاص عند الختم لكن عمل الناس على خلافه“



قال بعضهم والحكمة فيه ماورد انها تعدل ثلث القران فيحصل بذلك ختمه فان قيل فكان ينبغي ان يقرأ اربعا ليحصل ختمان قلنا المقصود ان يكون على يقين من حصول ختمه اما التي قرأها واما التي حصل ثوابها بتكرير السورة

یعنی امام احمد نے ختم کے وقت سورہ اخلاص کی تکرار کو منع فرمایا لیکن عمل لوگوں کا اس کے خلاف ہے، بعض علماء نے فرمایا اس میں حکمت یہ ہے کہ حدیث شریف میں وارد ہوا کہ سورہ اخلاص کا ثواب تہائی قرآن کے برابر ہے تو اس سے ایک ختم حاصل ہوگا اگر کہا جائے کہ اس صورت میں مناسب تھا کہ سورہ اخلاص چار مرتبہ پڑھی جائے تاکہ دو ختم حاصل ہو جائیں، تو ہم کہتے ہیں کہ مقصد یہ ہے کہ ایک ختم بیقین کامل ہو جائے، خواہ وہ جو پڑھایا وہ جس کا ثواب تکرار اخلاص سے حاصل ہوا، اب ایسی برکت کو چھوڑ دینا اور اس میں بے فائدہ ضد کرنا محض نفسانیت و نادانی ہے،

والله سبحانه اعلم

(۵) بعد ختم سورہ بقرہ مفلحون پڑھنا:-

بعد ختم قرآن سورہ بقرہ تا مفلحون پڑھنا مسنون ہے۔ اتقان میں ہے:

” ليسن اذا فرغ من الختمه ان يشرع في اخرى عقب الختم لحدیث الترمذی وغيره احب الاعمال الى الله تعالى الحال المرتحل الذي يضرب من اول القران الى اخره كلما حال ارتحل واخرج الدارمی بسند حسن عن ابن عباس عن ابی ابن كعب ان النبی ﷺ كان اذا قرأ قل اعوذ برب الناس افتح من الحمد ثم قرء الى اولئك هم المفلحون“

اس سے معلوم ہوا کہ ترمذی و دارمی کی حدیثوں سے ختم قرآن پاک کے بعد سورہ فاتحہ و اول سورہ بقرہ کا تا مفلحون پڑھنا ثابت اور مسنون ہے اور حضور اقدس ﷺ ایسا ہی کرتے تھے۔

والله سبحانه اعلم

(۶) دعا بعد ختم قرآن:-

دعا بعد ختم قرآن بھی مسنون اور مستجاب ہے اور یہ وقت قبولیت دعا کا ہے، ابھی جو ہم حضرت ابن عباس رضی اللہ عنہما کی حدیث جواب نمبر ۵ میں نقل کر آئے ہیں اس میں یہ الفاظ بھی ہیں:

”ثم دعا بدعاء الختمه جس سے ثابت ہے کہ حضور ﷺ بعد ختم قرآن دعا فرماتے تھے اور نمبر ۱ میں حدیث انس رضی اللہ عنہ میں بھی گذرا:

” انه كان اذا ختم القرآن جمع اهله ودعا“

کہ وہ حضرت جب قرآن پاک ختم فرماتے اپنے اہل کو جمع کرتے اور دعا کرتے۔

اسی اتقان میں بروایت ابن ابی داؤد حکم بن عینیہ سے مروی ہے کہ مجاہد و ابن ابی امامہ نے فرمایا:

الدعاء يستجاب عند ختم القرآن“

کہ دعا ختم قرآن کے وقت مقبول و مستجاب ہوتی ہے۔

اسی اتقان میں ہے:

” ليس الدعاء عقب الختم لحديث الطبراني عن العرياض بن سارية مرفوعاً من ختم القرآن

فله دعوة مستجابة وفي الشعب من حديث انس مرفوعاً مع كل ختمة دعوة مستجابة“

یعنی بعد ختم قرآن دعا مسنون ہے اس لئے کہ طبرانی وغیرہ کی حدیث میں عرباض بن ساریہ سے مرفوعاً مروی ہے کہ جس نے قرآن پاک ختم کیا اس کی دعا مستجاب ہے اور شعب الایمان میں حضرت انس رضی اللہ عنہ سے حدیث مرفوعاً مروی ہے جس میں فرمایا ہر ختم کے بعد ایک دعا مستجاب ہے اس لئے بعد ختم قرآن دعا کی جاتی ہے اس سے سنت بھی ادا ہوتی ہے اور مقاصد بھی حاصل ہوتے ہیں اور اسی لئے مسلمان اپنے اموات کے ایصال ثواب کے لئے جب تیجہ یا عرس کراتے ہیں تو قرآن پاک ختم کراتے ہیں تاکہ دعائے مغفرت بعد ختم قرآن مستجاب ہو اور میت اس عالم میں راحت و آرام پائے، وہابیہ اپنی بد عقلی سے ان چیزوں کو بدعت کہتے ہیں جو مسنون ہیں اور جن کی حدیثوں میں ترغیبیں دلائی گئی ہیں۔ یا تو بندگان حرص و ہوانے کتب دیدیہ دیکھی ہی نہیں اور احادیث تک ان کی نظر نہیں پہنچتی، محض اپنے تخیل سے جس چیز کو چاہا بدعت کہہ ڈالا یا دیدہ دانستہ پیر کی طرف ذاری میں حق پوشی کی۔ یہ ہے پیر پرستی اللہ تعالیٰ اس سے محفوظ رکھے۔

(۷) پنج آیت پڑھنا اور دم کرانا:-

پنج آیت پڑھنا اس طرح سے کہ ایک جماعت نوبت بنوبت قرآن کریم کی آیات و سورت پڑھیں جائز ہے۔


اتقان میں ہے:

” لا بأس باجتماع الجماعة في القراءة ولا بدارتها وهي ان يقرأ بعض الجماعة قطعة ثم

البعض قطعة بعدها“

اس سے صاف ظاہر ہے کہ پنج آیت پڑھنا جیسا کہ معمول ہے جائز ہے اس میں کچھ مضائقہ نہیں۔

دم کرنا قرآن پاک پڑھ کر جائز ہے۔ اس کو منع کرنا اور ناجائز بتانا جاہل و نادانی ہے۔ مشکوٰۃ شریف میں حضرت ام



المؤمنين صدیقہ رضی اللہ تعالیٰ عنہا سے مروی ہے:

” ان النبی ﷺ کان اذا اوی الی فراشه کل لیلۃ جمع کفیه ثم نفت فیہما فقرء فیہما قل هو اللہ احد وقل اعوذ برب الفلق وقل اعوذ برب الناس ثم یمسح بہما ما استطاع من جسده یدئ بہما علی رأسہ ووجہہ وما اقبل من جسده یفعل ذلک ثلاث مرات “

یعنی حضور اقدس نبی اکرم ﷺ جب وقت خواب بستر مبارک پر تشریف لاتے ہر دو کف دست مبارک کو جمع کر کے ان میں دم کرتے اور سورۃ قل هو اللہ اور سورۃ فلق و سورۃ ناس پڑھتے ، پھر دونوں مبارک ہاتھوں کو جہاں تک وہ ہاتھ پہنچ سکتے اپنے جسم مبارک پر پھیرتے۔ سر مبارک ، چہرہ مبارک اور بدن اقدس کے سامنے کی جانب سے ابتداء فرماتے اور یہ عمل مبارک تین مرتبہ کرتے۔ اس سے ثابت ہوا کہ قرآن کریم پڑھ کر دم کرنا حضور اقدس ﷺ کا فعل ہے ، اس کو منع کرنا اور ناجائز بتانا جہل و نادانی ہے۔

اس حدیث کے حاشیہ میں لمعات سے منقول ہے:

” قد روی انه ﷺ فی مرضہ اخذ بیدی عائشۃ فقرأ ونفت فیہما وامرہا مرارہما علی جسده الشریف “


یعنی حدیث شریف میں آیا ہے کہ حضور اقدس ﷺ اپنے مرض کی حالت میں حضرت ام المؤمنین صدیقہ رضی اللہ تعالیٰ عنہا کے ہر دو دست مبارک میں پڑھ کر دم فرماتے اور ان مبارک ہاتھوں کو اپنے جسم پر پھیرنے کا حکم دیتے۔

دیکھئے دم کرنا اور ہاتھوں کا بدن پر پھیرنا حدیث شریف سے ثابت اور اللہ کے حبیب ﷺ کا فعل مبارک ہے ، اس کو ناجائز اور بدعت کہنا کیسا اندھا پن اور نابینائی ہے ، کیا ان بد نصیبوں کے نزدیک رسول کریم ﷺ کے افعال بھی بدعت ہو گئے؟ تف ہزار تف اس باطل پر جس کی ضد اس درجہ کو پہنچ گئی کہ اس نے امور مسنونہ افعال نبی کریم ﷺ کو بھی بدعت کہہ ڈالا ، مگر اپنی اس بدعت میں وہ خود کہاں بچے گا ، اس سے کہو کہ گھر کی خبر تو لے اور اپنے گریبان میں مونہ ڈال کر دیکھ اپنے استاذ الاساتذہ اور پیر پیراں مولانا شاہ ولی اللہ صاحب محدث دہلوی کی کتاب ”قول جمیل“ پڑھ جس کی آٹھویں فصل میں لکھا ہے:

” سمعته یقول اذا ظهر مرض الحصینۃ فخذ خیطا ازرق واقرا سورة الرحمن وکلما مررت علی قوله تعالیٰ فباى الاء ربکما تکذبان فعقد عقدة وانفت فیہا وعلق الخیط فی عنق الصبی یعافہ اللہ تعالیٰ من ذلک المرض “

اس کا ترجمہ پیشوائے آس طائفہ مولوی خرم علی نے ان لفظوں میں کیا:

” اور میں نے حضرت والا سے سنا فرماتے تھے جب چیچک کی بیماری ظاہر ہو تو نیلا تادھا گالے اور اس پر سورۃ رحمن پڑھ اور جتنی بار کہ ﴿فباى الاء ربکما تکذبان﴾ پر پہنچے تو ایک گرہ دے اور اس پر پھونک



ڈال اور دھاگے کو لڑکے کی گردن میں باندھ دے حق تعالیٰ اس کو اس بیماری سے آرام دے گا“

اب دیکھئے یہ لوگ اپنے شیخ المشائخ پر کیا حکم لگاتے ہیں۔ انہوں نے پھونکنے پر اکتفا نہیں کیا، بلکہ نیلہ دھاگا اور گرہ لگانا اور اضافہ فرمایا، ان کے نزدیک تو یہ ڈبل بدعتیں ہوئیں، ان کے متعلق بھی کچھ حکم صادر کریں۔

انہی شاہ صاحب نے اسی فصل میں یہ بھی فرمایا:

”والبی تملص جنینہا یاخذ خیطاً معصفاً علی مقدار طولہا ویعقد علیہ تسع عقد ینفت فی کل منها واصر وما صبرک الا باللہ الی محسنون وقل یا ایہا الکافرون الی اخرها“
اس کا ترجمہ مولوی خرم علی نے یہ لکھا:

”اور جو عورت بچہ اسقاط کر دیتی ہو تو ایک دھاگا کسم کارنگا اس کے قد کے برابر لے اور اس پر نو گرہ لگا دے اور ہر گرہ پر آئیہ:

﴿وَاصْبِرْ وَمَا صَبْرُكَ تَأْتِي..... مَحْسِنُونَ﴾ اور ﴿قُلْ يَا أَيُّهَا الْكَافِرُونَ﴾

پڑھے اور پھونکنے۔

کہیے یہ ڈورا اور کسم کارنگ اور عورت کے قد کا ناپ اور نو گرہ ہیں اور پھر پھونکنا بدعت ہوایا نہیں؟ اور ان کی اصل و نسل بدعتی ٹھہریں یا نہیں؟ اور اس پھونکنے سے یہ لوگ نہ جلے نہ پھکے اور نہ انہوں نے اپنے پیر کے حکموں کو بدعت بتایا۔ پھکتے تو ہیں افعال نبی ﷺ سے۔ آپ کے افعال کو جرات کے ساتھ بدعت بتا بیٹھتے ہیں۔ پیر سے عداوت نہیں جو ان کے افعال پر حکم لگائیں، شاہ صاحب نے اس قسم کی بدعات کا انبار لگا دیا ہے۔ اسی فصل میں لکھتے ہیں:

”ولمن بہ الخنازیر یعقد علی سیر من الادیم علی مقدار طول المریض احدی واربعین عقدة ینفت فی کل عقدة بسم اللہ الرحمن الرحیم اعوذ بعزة اللہ..... الخ“

اس کا ترجمہ مولوی خرم علی نے یہ لکھا:

”اور جس کی گردن میں کٹھ مالا ہو تو چمڑے کے تسمے پر جو مریض کے قد کے برابر ہواکتالیس گرہ دے اور ہر گرہ پر یہ دعا پھونکنے“

کہتے اب بھی اس پھونکنے سے تم بھی کچھ بھکے یاد وہی ضد ہے؟ شاید یہ کہو کہ وہ پیر پرانے ہو گئے اب تو نئی گلی نیا کھیل آج تو مولوی اشرف علی کی چلتی ہے ان کے سامنے پرانوں کو کون پوچھے، تو مولوی اشرف علی کا ترجمہ قرآن اٹھالائے اور سورہ فاتحہ کے خواص دیکھئے جہاں وہ لکھتے ہیں کہ:

”امام جعفر صادق سے منقول ہے کہ الحمد شریف چالیس بار پانی پر دم کر کے بخار والوں کے منہ پر چھیننا

وے تو انشاء اللہ تعالیٰ بخار و رفع ہو (در النظیم) آنکھ کے درد کے لئے فجر کی سنت و فرض کے درمیان اکتالیس بار دم کرنے سے درد جاتا ہے۔“

اب دیکھئے ان کے دین کے اس نئے مجتہد نے پانی پر دم کرنے کا بھی حکم دیا اور مریض پر دم کرنے کا بھی اور اسی ترجمہ میں نہیں بحوالہ تفسیر عزیز لکھا ہے کہ ”ہر قسم کے درد کے لئے سات بار پڑھ کر دم کرنا بھی مجرب ہے۔“

دیکھنا ہے کہ اب یہ کیا کہتے ہیں اپنے اس حکم کو غلط مانتے ہیں، یا اپنے نئے پرانے پیروں کو بدعتی گردانتے ہیں، یہ حقیقت ہوتی ہے، ان کی بدعتوں کی:
” لا حول ولا قوۃ الا باللہ“

(۸) تقسیم شیرینی:-

ختم قرآن کریم کے بعد تقسیم شیرینی کا طریقہ مسلمانوں میں صدیوں سے بلا تکلیف رائج و معمول ہے اور علماء و صلحاء کا اس پر عمل رہا ہے اور صالحین کا طریقہ اللہ تعالیٰ کو محبوب و پسندیدہ ہے۔ اسی راستہ پر چلنے کی دعا سورہ فاتحہ میں تلقین فرمائی گئی:

﴿ اِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ ﴾

ہمیں سیدھے راستہ کی ہدایت فرما، ان لوگوں کا راستہ جن پر تو نے نعمت فرمائی اور وہ حضرات جو منعم علیہم ہیں اور نعمت الہی کے ساتھ امتیاز رکھتے ہیں وہ چار گروہ ہیں جن میں اخیر صالحین ہیں۔ چنانچہ قرآن کریم میں ارشاد ہوا:

﴿ اُولَئِكَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّادِقِينَ وَالشُّهَدَاءِ وَالصَّالِحِينَ ﴾

وہ لوگ جن پر اللہ تعالیٰ نے انعام فرمایا، انبیاء، صدیقین، شہداء و صالحین، ان آیات سے معلوم ہوا کہ صالحین منعم علیہم ہیں ان پر انعام الہی ہے اور مسلمانوں کو ان کی راہ ہدایت چاہنے کی سورہ فاتحہ میں تلقین فرمائی گئی ہے اور یہ بتایا گیا ہے کہ صالحین کی راہ صراط مستقیم ہے۔ توجہ تقسیم شیرینی کا عمل صالحین کا طریقہ ہے تو یقیناً صراط مستقیم میں داخل ہے، اس کا انکار وہ کرے گا جو صراط مستقیم سے منحرف ہوتا ہے۔ اللہ تبارک و تعالیٰ ایسوں کے شر سے بچائے اور صراط مستقیم پر قائم رکھے، حدیث شریف میں بھی اس مضمون کو صاف کر دیا گیا ہے۔ چنانچہ ارشاد ہوا:

” ماراہ المسلمون حسناً فهو عند الله حسن“

جس چیز کو مسلمانوں نے اچھا جانا وہ اللہ کے نزدیک بھی بہتر ہے۔



جواب نمبر ۱:- میں جو احادیث گذری ہیں ان سے ثابت ہے کہ ختم قرآن پاک کے لئے اہتمام اور خوشی اور احباب کا جمع کرنا طریقہ صحابہ کرام ہے۔ شیرینی کی تقسیم بھی ختم کی خوشی کا ایک طریقہ ہے لہذا بے شبہ مستحسن ہے۔ بعض جاہل جو اپنی نمود پر

مرتے ہیں ختم سے ایک یا دو روز پہلے شیرینی تقسیم کر دیتے ہیں گویا ان کے نزدیک تقسیم شیرینی تو ضرور ہے مگر وقت ختم ہونا اس کا قابل اعتراض ہے یہ عمل ان کا جہالت اور طریق صحابہ سے ناواقفی ہے کیونکہ صحابہ کرام رضوان اللہ علیہم اجمعین ختم کے لئے اہتمام فرماتے تھے۔ حتیٰ کہ غیر رمضان میں بھی ختم کے لئے روزہ رکھتے تھے اسی دن اہل واحباب کو جمع کرتے تھے، لوگوں کو بلا تے تھے۔ پھر ختم کے دن میں یہ بھی فائدہ ہے کہ اس شیرینی پر اگر دم کر دیا جائے تو وہ تبرک ہو اور اس سے مسلمان منتفع ہو سکیں، وہ اگر قرآن کریم کی برکت کے دل سے قائل ہوتے تو وہ اس تبرک کی دل سے قدر کرتے لیکن ان کے نزدیک تو حلال کھانا اور لذیذ و طیب غذائیں بھی قرآن پاک پڑھنے سے معاذ اللہ خراب ہو جاتی ہیں اس لئے وہ فاتحہ کو منع کرتے ہیں اور فاتحہ کے کھانے کو نظر حقارت سے دیکھتے ہیں اگر انہیں قرآن پاک کی برکت کا اعتقاد ہوتا تو ہرگز طعام فاتحہ کو برانہ سمجھتے اور ختم قرآن پاک کے منکر نہ ہوتے۔

”والله يهدى من يشاء الى سواء السبيل“

(۹) خطبۃ الوداع:-


خطبۃ الوداع میں ان وہابیہ نے نہایت شور و غل مچایا اور اس خطبہ کو ناجائز و ممنوع بتایا، باوجودیکہ ان کے پاس ممانعت کی کوئی شرعی دلیل موجود نہیں ہے اور نہ وہ کوئی ایک حدیث یا ایک فقہی عبارت اس کے عدم جواز میں پیش کر سکتے ہیں، مگر ان کا دستور ہی یہ ہے کہ وہ اپنی رائے کو دین میں دخل دیتے ہیں اور اپنے خیال باطل سے جس چیز کو چاہتے ہیں ناجائز کر ڈالتے ہیں۔ اس کا سبب یہ ہے کہ یہ لوگ منصب رسالت پر حملہ کرتے اور اس لئے بعد نبی ﷺ کے اور نیابتی پیدا ہونا ممکن ٹھہرایا، اسی لئے انبیاء کو بڑا بھائی بتایا (علیہم الصلوٰۃ والسلام)، اسی لئے بعد نبی ﷺ کے نیابتی پیدا ہونا ممکن ٹھہرایا اور اس کو منافی خاتمیت نہ جانا، اسی لئے اپنے بڑوں کو انبیاء کا استاد بھائی کہا اور ان کی طرف وحی باطنی آنے کا دعویٰ کیا، چونکہ انبیاء علیہم الصلوٰۃ والتسلیمات کے ارشاد واجب العمل اور دلیل شرعی ہیں اور ان کا اتباع سب پر لازم ہے کسی کو حق نہیں کہ ان سے کسی حکم کی دلیل مانگے احکام ان کی طرف مفوض ہوتے ہیں۔ ان کو بھی حرص ہوئی کہ وہ بھی شارع بنیں اور انبیاء علیہم الصلوٰۃ والسلام کے ساتھ برابری کا دعویٰ کر کے دنیا پر اپنے حکم چلائیں اس لیے انہوں نے یہ وطیرہ اختیار کر لیا کہ جس چیز کو چاہا ہے دلیل ممنوع و ناجائز کہہ دیا، خطبۃ الوداع کس طرح ناجائز ہو گیا، خطبہ میں جو چیزیں شرعاً مطلوب ہیں ان میں سے کون کا ان میں نہیں پائی جاتی، یا کون سا امر ممنوع اس میں داخل ہے؟ تذکیر خطبہ کی سنتوں میں سے ایک سنت ہے، رمضان مبارک کے گزرے ہوئے ایام میں عمل خیر پر حسرت افسوس اور بابرکت ایام کو غفلت میں گزارنے پر قلق و ندامت اور مہینہ کی رخصتی کے وقت اپنی گذشتہ کوتاہیوں کو نظر میں لا کر آئندہ کے لئے تیقظ و بیداری اور مسلمانوں کو عمل خیر کی تخریص و تشویق یہ



ترین طریقہ تذکیر ہے اور اس میں نہایت نافع و سود مند نصیحت و پند ہے، اس کا یہ اثر ہوتا ہے کہ روتے روتے لوگوں کی ہڑکیاں بندھ جاتی ہیں اور انہیں سچی توبہ نصیب ہوتی ہے۔ بارگاہ الہی میں استغفار کرتے ہیں، آئندہ نیک اعمال نیک کام مصمم ارادہ کر لیتے ہیں، اس تذکیر کو فقہاء نے سنت فرمایا، عالمگیری میں ہے: ”عاشرھا العظة والتذکیر“ یعنی خطبہ نبوی دسویں سنت پند و نصیحت ہے۔ وہابیہ نے اس سنت کو بدعت و ناجائز کہہ دیا، اس جرأت کا کیا انتہا اور اس بیباکی کی کیا حد کہ شریعت طاہرہ میں جو چیز سنت ہو، یہ ظالم اس کو بدعت و ناروا بتائیں، یا یہ مطلب ہے کہ بعینہ یہ الفاظ حضور سید عالم ﷺ سے منقول نہیں۔ تو بھی باطل ہے کیونکہ سنت فقط پند و نصیحت ہے خواہ وہ کسی عبارت سے بھی حاصل ہو، نہ کہ خاص الفاظ اور یہ خود جو خطبے پڑھتے ہیں ان کے الفاظ و عبارتیں کب حضور سے منقول ہیں اور کیوں یہ خاص حضور ہی کے خطبے نہیں پڑھتے نئے نئے خطبے کیوں اپنی طرف سے گھڑتے ہیں، ان کے گرد گھنٹال اسمعیل دہلوی مصنف ”تفویہ الایمان“ کا خطبہ چھپا ہوا موجود ہے۔ یہ خطبہ لکھ کر وہ بدعتی ہو گیا اور جو وہابی اس خطبہ کو پڑھتا ہے وہ اپنے ہی حکم سے بدعتی ہے، ورنہ کیا معنی کہ تمہارا بنایا ہوا خطبہ بدعت نہ ہو؟ اور اکابر علماء دین کے خطبے بدعت ہو جائیں۔ بات یہ ہے کہ وہابی کا عمل اس کے قول پر لعنت کیا کرتا ہے۔ ان کے لکھنے کی باتیں اور ہوتی ہیں اور کرنے کی اور۔ وہابیہ کا یہ بھی اعتراض ہے کہ اس جمعہ کو جمعۃ الوداع کیوں کہتے ہیں؟ مگر یہ ایسی لایعنی بات ہے کہ کوئی سمجھ دار انسان اس طرح کی بات زبان پر لانا گوارا نہیں کرے گا۔ کون نہیں جانتا کہ رمضان مبارک کا سب سے پچھلا جمعہ، جمعہ اخیرہ اور وقت وداع کا جمعہ ہے۔ اس کو جمعۃ الوداع کہہ دیا تو کیا بیجا، کبھی وہابی یہ نہیں سوچتا کہ اس کو عبدالحق کیوں کہتے ہیں، سارے ہی مسلمان عبدالحق ہیں اسی کی کیا تحصیل ہے۔ اسی طرح رشید احمد، خلیل احمد وغیرہ نام کیوں رکھے جاتے ہیں۔ جمعۃ الوداع کو تو مناسبت بھی ہے۔ ان ناموں کو تو ان اشخاص کے ساتھ کوئی خصوصیت نہیں۔ پھر مسجدوں کے نام رکھ لئے ہیں۔ کسی مسجد کا نام موتی مسجد، نہ اس میں موتی لگے ہیں نہ موتی نام کوئی مرد یا عورت اس کا بانی تھا، پھر یہ نام کیوں رکھا گیا؟ اور مسجدوں کے ایسے نام رکھنے کہیں قرون ثلاثہ میں پائے گئے تھے؟ مدرسہ کا نام رکھ لیا مدرسۃ الغرباء، اس نام کی کیا سند ہے؟ پس وداع نام سے چر ہے اور ہر چیز کا نام رکھتے پھرتے ہیں۔

(۱۰) عید کی سویاں :-

سویاں اگرچہ نہایت نفیس اور لذیذ غذا ہے مگر حلوہ خوردن روئے باید وہابیوں کی چڑ ہے، اس سے بہت کھیاتے ہیں لطافت طبع کا یہ عالم کہ کواہضم، اس کا کھانا سوشہیدوں کا ثواب، وہابیوں کو کپورے بہت مرغوب، فتاویٰ رشیدیہ میں اس کو جائز لکھا ہے، ہندوؤں کے یہاں کی ہولی، دیوالی کی پوری کچوری شوق سے کھا جاتے ہیں، مگر شب برات کو مسلمان حلال مال سے جو پاکیزہ حلوہ تیار کرنے اس سے بہت نفرت ہے۔ عید کے روز سویاں جو کمال نفاست کے ساتھ



پکائی جاتی ہیں، اس کی مخالفت میں وہابی بہت سرگرم رہتے ہیں۔ پوچھئے یہ کیوں؟ کیا میدہ ناجائز ہے؟ یا سویوں میں کوئی ناجائز چیز پڑی ہے؟ یہ کہہ نہیں سکتے تو پھر ناجائز کیسے ہو گئیں؟ مگر وہابیہ نے قرآن پاک کے احکام نہیں دیکھے، یادیدہ دانستہ قرآن پاک کی مخالفت پر کرباندھی، اللہ رب العزت تبارک و تعالیٰ ارشاد فرماتا ہے:

﴿ يَا أَيُّهَا الَّذِينَ آمَنُوا لَا تَحْرَمُوا طَيِّبَاتِ مَا أَحَلَّ اللَّهُ لَكُمْ وَلَا تَعْتَدُوا إِنَّ اللَّهَ لَا يُحِبُّ الْمُتَعَدِّينَ ﴾

اے ایمان والو! نہ حرام ٹھہراؤ ان پاک چیزوں کو جنہیں اللہ تعالیٰ نے تمہارے لئے حلال فرمایا اور حد سے نہ گزرو بے شک اللہ تعالیٰ نہیں پسند کرتا حد سے گزرنے والوں کو۔ مگر وہابیہ نے اس کی کچھ پرواہ نہ کی۔ شب برات کے حلال طیب حلوے کو اور عید کی حلال طیب سویوں کو بے دھڑک ناجائز کر دیا، اس میں قرآن کریم کی مخالفت ہے، حکم الہی کی نافرمانی ہے۔ رہا یہ عذر کہ عید کے روز خاص کر سویاں پکانے کو منع کیا جاتا ہے، تو اس میں دو غلطیاں ہیں اول تو سویاں عید کے ساتھ خاص نہیں۔ بکثرت لوگ دوسرے ایام میں بھی سویاں پکاتے ہیں، رمضان مبارک میں بھی پکتی ہیں اس کے بعد بھی پکتی ہیں۔ ایسا کوئی بھی نہیں ہے جو یہ سمجھتا ہو کہ عید کے سوا کسی دن سویاں کھانا ناجائز ہی نہیں ہے۔ دوسری غلطی یہ کہ اگر سویاں خاص عید کو ہی پکتی ہوتیں اور کسی دن نہ پکتیں مگر لوگ جانتے یہ کہ دوسرے ایام میں بھی ان کا پکانا جائز ہے تو بھی اس کی ممانعت کی کیا وجہ ہے؟ کیا عید کے روز حلال چیز پکانے سے حرام ہو جاتی ہے؟ شرع مطہرہ میں تو یہ بتایا گیا ہے کہ عیدین کے دن اللہ تعالیٰ کی طرف سے ضیافت کے ایام ہیں۔ وہابیوں کا یہ عقیدہ ہے کہ اللہ کے یہاں ضیافت ہو تو حلال چیز بھی حرام ہو جائے، مگر لطف یہ کہ جس طرح سویاں عید کو پکائی جاتی ہیں اسی طرح افطار میں سارے مہینہ دال سیوا استعمال میں رہتے ہیں اور وہابی خوب ان کے پھنکے اڑاتے ہیں۔ کیا وجہ ہے کہ مسلمانوں کے گھر کی پکی ہوئی سویاں تو ناجائز ہو گئیں اور ہندوؤں کے بنائے ہوئے دال سے جائز ہی رہے۔ یہ شاید کانگریس کی محبت میں مور و عنایت ٹھہرے۔ سیوا اور سویوں میں فرق کیا ہے صنعت دونوں کی ایک طرح کی ہے سویاں میدہ کی ہوتی ہیں اور سیو بیسن کے، مگر انہیں ناجائز کرنے میں ہندو دوستوں کی تجارت کو نقصان پہنچتا تھا، تو آج تک کسی وہابی مولوی نے بھی دال سیو سے افطار ممنوع و بدعت نہیں ٹھہرایا، اس کے علاوہ ایک فرق اور بھی ہے اور وہ یہ کہ افطار میں کھجور افضل ہے، سیوا اور دال کو کوئی فضیلت نہیں، مگر عید کے روز سویوں سے ایک مستحب ادا ہوتا ہے، عالمگیری میں ہے:

”واستحب فی عید الفطر ان یاکل قبل الخروج الی المصلی تمیرات ثلاثاً او خمساً او سبعاً

او اقل او اکثر بعد ان یکون وترأ و الا ما شاء من ای حلو کان کذا فی العینی شرح الكنز“

یعنی عید الفطر کے دن نماز عید کو جانے سے قبل مستحب ہے کہ مسلمان کھجوریں تین یا پانچ یا سات یا کم یا زیادہ کھائے مگر ہوں وتر، ورنہ اگر کھجوریں نہ کھائے تو جو شیرینی چاہئے، فقہ کی کتابوں کا تو یہ حکم کہ جو شیرینی چاہئے کھائے۔ اس کا کھانا

مستحب اور وہابی مولوی کا یہ حکم کہ اگر مسلمان شیریں سویاں کھانا چاہے تو ناجائز، یہ حکم قرآن کے بھی خلاف، فقہ کے بھی خلاف بے دینوں نے شریعت کی مخالفت کو دین سمجھا ہے اور پھر اس پر وہ شدت ہے وہ سرگرمی ہے وہ کوششیں ہیں جو کسی امر حرام کے روکنے کے لئے وہابیوں کو کبھی میسر نہ آئیں۔

(۱۱) مصافحہ و معانقہ :-

عید کے روز مصافحہ و معانقہ کی ممانعت میں وہابیہ کو نہایت اصرار ہے اور اس کو روکنے کے لئے وہ انتہائی کوششیں کرتے ہیں، بدعت سیئہ و ناجائز بتاتے ہیں حقیقت یہ ہے کہ مصافحہ و معانقہ سنت ہے، رسول کریم ﷺ سے ثابت ہے ان دونوں کے باب میں احادیث وارد ہوئیں۔

حدیث نمبر ۱: بخاری شریف میں حضرت قتادہ سے مروی ہے:

”قلت لانس اكانت المصافحة في اصحاب النبي ﷺ قال نعم“

حضرت قتادہ رضی اللہ تعالیٰ عنہ فرماتے ہیں کہ میں نے حضرت انس رضی اللہ تعالیٰ عنہ سے دریافت کیا کہ کیا اصحاب رسول ﷺ میں مصافحہ تھا؟ فرمایا کہ ہاں۔

حدیث نمبر ۲: امام احمد و ترمذی و ابن ماجہ نے حضرت براء بن عازب سے حدیث مرفوع روایت کی:

”قال النبي ﷺ ما من مسلمين يلتقيان فيتصافحان الا غفر لهما قبل ان يفترقا“

کوئی دو مسلمان ایسے نہیں ہیں کہ باہم مل کر مصافحہ کریں مگر ان کے جدا ہونے سے پیشتر ان کی مغفرت فرمادی جاتی ہے۔

حدیث نمبر ۳: امام مالک نے مسرسلًا عطاخر اسانی سے روایت کی:

”ان رسول الله ﷺ قال تصافحوا يذهب الغل“

رسول کریم ﷺ نے فرمایا مصافحہ کرو تا کہ کینہ دور ہو۔

حدیث نمبر ۴: بیہقی نے براء بن عازب سے روایت کی کہ حضور سید عالم ﷺ نے فرمایا:

”المسلمان اذا تصافحا لم يبق بينهما ذنب الا سقط“

دو مسلمان جب باہم مصافحہ کرتے ہیں ان کے درمیان کوئی گناہ نہیں رہتا مگر ساقط ہو جاتا ہے۔

حدیث نمبر ۵: ابوداؤد نے ایوب ابن بشیر سے روایت کی کہ وہ قبیلہ عترہ کے ایک مرد سے روایت کرتے ہیں

کہ انہوں نے حضرت ابوذر رضی اللہ عنہ سے دریافت کیا:

”هل كان رسول الله ﷺ يصافحكم اذا لقيتموه قال مالقيته قط الا صافحني وبعث الى ذات“

یوم ولم اکن فی اہلی فلما جئت اخبرت فاتیتہ فالتزمتی وکانت تلک اجود اجود“
یعنی کیا رسول اللہ ﷺ مصافحہ فرماتے تھے جب تم حضور سے ملتے؟ حضرت ابو ذر نے فرمایا کہ میں حضور سے کبھی نہ ملا مگر جب ملا حضور نے مجھ سے مصافحہ فرمایا اور ایک روز میری طرف آدمی بھیجا اور میں اپنی اہل میں نہ تھا پس جب میں آیا تو مجھے خبر دی گئی میں حضور کی خدمت میں حاضر ہوا حضور تخت پر جلوہ افروز تھے، حضور نے مجھ سے معانقہ فرمایا تو یہ معانقہ نہایت ہی خوب تر اور خوب تر ہوا۔

حدیث نمبر ۶: امام احمد نے یعلیٰ سے روایت کی:

”ان حسناً و حسیناً استبقا الی رسول اللہ ﷺ فضمهما الیہ“

امام حسن و امام حسین رضی اللہ تعالیٰ عنہما حضور سید عالم ﷺ کے پاس دوڑ کر آئے حضور علیہ وآلہ واصحابہ والصلوٰۃ والسلام نے انہیں سینے سے لگا لیا۔ ان حدیثوں سے معلوم ہوتا ہے کہ مصافحہ و معانقہ سنت رسول ہے۔ ﷺ اب رہا کہ کسی خاص وقت میں سنت ہے یا مطلقاً؟ احادیث مذکورہ بالا پر غور کرنے سے معلوم ہوتا ہے کہ یہ سنت کسی مخصوص وقت کے ساتھ خاص نہیں جس وقت جس زمانہ جس دن بھی مصافحہ یا معانقہ علی وجہ محمود کیا جائے گا سنت ہی ہوگا اور ادائے سنت کی نیت رکھنے والے کو سنت کا ثواب ملے گا۔ مجمع البحار میں ہے:


”ہی سنة مستحبة عند کل لقاء وما اعتادوه بعد صلوٰۃ الضبح والعصر لا اصل له فی الشرع

ولکن لا باس به وکونهم حافظین علیہا فی بعض الاحوال مفرطین فیہا فی کثیر منها لا

یخرج ذلک البعض عن کونه مما ورد الشرع باصلها وھی من البدع المباحة“

یعنی مصافحہ ہر ملاقات کے وقت سنت مستحبہ ہے اور یہ جو لوگوں نے نماز فجر و عصر کے بعد عادت ڈال لی ہے اس عادت کی شرع میں کوئی اصل نہیں، لیکن اس میں کچھ مضائقہ بھی نہیں اور بعض اوقات میں لوگوں کا مصافحہ کی پابندی کرنا اور بہت حالات میں کوتاہی کر جانا ان بعض اوقات کو اس سے خارج نہیں کر دیتا جن کی اصل کے ساتھ شرع وارد ہوئی (یعنی بعد عصر و فجر کی پابندی مصافحہ کو سننیت سے خارج نہیں کرتی) اور یہ عادت (یعنی فجر و عصر کے بعد پابندی مصافحہ) بدعات مباحہ میں سے ہے۔

اس عبارت سے چند باتیں معلوم ہوں، ایک یہ کہ مصافحہ ہر ایک ملاقات کے وقت سنت مستحبہ ہے خواہ وہ ملاقات عید کو ہو یا رمضان میں یا ذی الحجہ میں یا جمعہ کو یا اور کسی روز اور خواہ صبح کو ہو یا دوپہر کو یا شام یا شب میں جب کبھی ملاقات ہوگی اور مصافحہ کیا جائے گا سنت ہی رہے گا۔ کوئی وقت اور کوئی دن اس کو سنت سے خارج نہ کر سکے گا۔ یہی احادیث مذکورہ بالا سے ثابت ہوتا ہے، چنانچہ حدیث نمبر ۲ و حدیث نمبر ۵ سے یہ مضمون صراحتاً ظاہر ہو رہا ہے، اب عید کے روز مصافحہ کا منع کرنا



حدیث شریف کی مخالفت ہے۔

دوسری بات عبارت مجمع البحار سے یہ معلوم ہوئی کہ مصافحہ بعد نماز فجر و عصر جو معمول ہے جائز ہے اور ان وقتوں کی پابندی اس کو ثابت الاصل فی الشرع ہونے سے خارج نہیں کرتی اور ایسی عادت ڈال لینا بدعت مباحہ میں سے ہے، یہاں یہ شبہ نہ ہونا چاہئے کہ مصافحہ بعد عصر و فجر کو سنت میں داخل کرنا اور بدعت مباحہ بتانا دو متضاد اور مخالف باتیں ہیں، کیونکہ بدعت حسنہ خود وہابیہ کے اقرار سے مخالف سنت نہیں، بلکہ داخل سنت ہوتی ہے، چنانچہ پیشوائے وہابیہ نے ”براہین قاطعہ“ صفحہ ۳۰ میں لکھا ہے کہ:

”قسم اول کو بدعت حسنہ نام رکھتے ہیں اور ملحق بالسنہ جانتے ہیں“ اور اس سے چند سطر بعد پھر لکھا کہ ”قسم محمود سنت میں داخل ہے۔“

جب بدعت حسنہ سنت میں داخل ہوئی تو مجمع البحار کی عبارت میں کوئی شبہ نہ رہا اور صاف ثابت ہو گیا کہ فجر و عصر کے بعد مصافحہ کی عادت داخل سنت ہے اور حضرت شیخ عبدالحق محدث دہلوی اشعۃ اللمعات شرح مشکوٰۃ میں فرماتے ہیں:

”ومصافحہ سنت است نزد ملاقات و باید کہ بہر دو دست بود و آنکہ بعضے مرد مصافحہ بعد از نماز میکنند یا بعد نماز جمعہ کنند چیزے نیست و بدعت است از جہت تخصیص وقت امانیت مصافحہ کے علی الاطلاق است باقی ست پس بوجہ سنت است و بوجہ دیگر بدعت“

اس سے معلوم ہوا کہ مصافحہ تو سنت ہی ہے خواہ بعد فجر و عصر ہو یا بعد جمع، البتہ تخصیص اس طرح کہ دوسرے اوقات میں نہ کیا جائے بدعت مباحہ ہے۔

تیسری بات مجمع البحار سے یہ معلوم ہوتی ہے کہ یہ کلام ایسی عادت میں ہے کہ بعد فجر و عصر تو مصافحہ کی پابندی کی جائے اور دوسرے اوقات میں بکثرت کوتاہی ہو اور اگر اوقات میں بھی مصافحہ کیا جائے تو اس میں کچھ کلام ہی نہیں۔

چوتھی بات اس عبارت سے یہ بھی معلوم ہوئی کہ کسی عمل کا کسی خاص وقت میں عادی ہو جانا اس عمل کے حکم کو نہیں بدلتا اور جائز کو ناجائز نہیں کر ڈالتا۔

اب عید کے مصافحہ پر غور کیجئے تو آج کل مسلمانوں کا یہ معمول ہے کہ عید کو بھی مصافحہ کرتے ہیں اور بغیر عید کے بھی مصافحہ کرنے والے کوئی تخصیص نہیں کرتے۔ البتہ مانعین منکرین یعنی وہابیہ عیدین کے مصافحہ کو اطلاق احادیث کے خلاف

ناجائز کہتے اور مصافحہ کو باقی ایام کے ساتھ عمل و اعتقاد میں خاص کرتے ہیں یہ تغیر سنت اور تبدیل حکم پینمبر ہے۔ یہ اسلئے والسلام اور یہی بدعت مذمومہ ہے۔ حدیث شریف میں ہے:

” قال رسول الله ﷺ ما احدث قومہ بدعة الارفع مثلها من السنة رواه احمد “

یعنی جو کوئی قوم کوئی بدعت نکالتی ہے اس کی مثل سنت اٹھالی جاتی ہے۔ دوسری حدیث دارمی کی ہے اس کے یہ الفاظ ہیں:

” ما ابتدع قوم بدعة في دينهم الا نزع الله من سنتهم مثلها ثم لا يعيدها اليهم الى يوم القيمة “

یعنی کوئی قوم اپنے دین میں کوئی بدعت نہیں نکالتی مگر (جب نکالتی ہے) تو اللہ تعالیٰ ان کی سنتوں میں اس کی مثل اٹھا لیتا ہے پھر اس کی طرف قیامت تک واپس نہیں فرماتا ان حدیثوں سے معلوم ہوا کہ ایک بدعت سیہ کی شامت و نحوست سے بدعتی قوم ایک سنت سے محروم کر دی جاتی ہے۔

اب دیکھئے کہ احادیث مذکورہ بالا سے ثابت ہے کہ مصافحہ جمیع اوقات و ازمان میں مسنون و مستحب ہے۔ وہابیہ نے مصافحہ عیدین کو ناجائز بتایا، اس سے وہ اس سنت سے محروم ہو گئے اور مصافحہ و معانقہ جو جمیع ازمان میں مسنون تھا اس کو انہوں نے خلاف شرع غیر ایام عیدین کے ساتھ خاص کر دیا اور ایام عیدین کو عموم اوقات سے محض اپنی رائے سے خارج کر دیا، یہ ابتداء فی الدین ہوا اور اس سے رفع سنت لازم آیا، یہ وہابیہ کی بدعت سیہ ہے۔

معانقہ کی نسبت وہابیہ نے یہ مشہور کیا ہے کہ معانقہ صرف وقتِ قدوم یعنی سفر سے آنے کے بعد جائز ہے، یہ غلط ہے کیونکہ احادیث مذکورہ بالا سے معلوم ہوتا ہے کہ معانقہ قدوم کے ساتھ شرط نہیں، کیونکہ حدیث نمبر ۵، ۶، ۷ سے صاف ظاہر ہے کہ معانقہ کے لئے سفر سے آنا شرط نہیں اور ان دونوں حدیثوں میں حضور علیہ الصلوٰۃ والسلام سے جو معانقہ ثابت ہے بعد سفر نہیں ہے۔ چنانچہ حدیث نمبر ۵، کی شرح میں حضرت شیخ عبدالحق محدث دہلوی رحمۃ اللہ علیہ فرماتے ہیں:



” از اینجا معلوم گردد کہ معانقہ در غیر حال قدوم از سفر نیز آمدہ از

برائے اظهار محبت و عنایت “

یعنی اس حدیث سے معلوم ہوتا ہے کہ معانقہ سفر سے آنے کے سوا اور حالات میں بھی اظهار محبت و عنایت کے لئے ثابت ہے۔ جب حدیث شریف سے یہ معلوم ہو گیا کہ معانقہ اظهار محبت کے لئے بھی ہوتا ہے۔ تو اب معانقہ عیدین میں کیا کلام رہا جو یقیناً اظهار محبت ہی کے لئے کیا جاتا ہے، اس کا سنت ہونا حدیث سے ثابت ہوا۔ وہابیہ نے ستم ڈھایا کہ سنت کو بدعت بتا دیا:

” ولا حول ولا قوة الا بالله العلی العظيم “

یہ بھی وہابیہ کے معلومات کی کمی ہے کہ وہ معانقہ کو وقتِ قدوم سفر کے ساتھ خاص کرتے ہیں انہیں معلوم نہیں کہ معانقہ



کن کن اوقات میں اور کن کن حالات میں مشروع ہے اگر اشعة اللمعات بھی دیکھی ہوتی تو اتنا جانتے کہ قدم کے علاوہ تو دلچ اور طویل عہد ملاقات اور جب فی اللہ بھی اس کے محل ہیں۔ حضرت شیخ محقق قدس سرہ اشعة اللمعات میں فرماتے ہیں:

” و جائز آنکہ ترد تو دبیع و قدم سفر باشد یا بجہت طول عہد ملاقات
یا غلبہ و شدت حب فی اللہ بود“

اور ظاہر ہے کہ عیدین میں دور دور سے لوگ اپنے وطن آتے ہیں اور مدتوں کے پھڑے باہم ملتے ہیں تو یہاں معانقہ کے تین وجوہ پائے گئے، ایک اظہار محبت و منودت، دوسرے قدم سفر اور تیسرے طول عہد ملاقات، پھر ان سب سے اندھا بن جانا اور عید کے روز معانقہ و مصافحہ کو ناجائز کہے جانا کس قدر جہالت و حق فراموشی و باطل کوشی ہے۔ جاہلوں کو یہ بھی معلوم نہیں کہ معانقہ کس حال میں ممنوع و مکروہ ہے؟ حضرت شیخ محقق قدس سرہ اشعة اللمعات میں فرماتے ہیں:


” و از شیخ ابو منصور ماتریدی در تطبیق احادیث نقل کردہ شدہ است کہ
آنچه بروجہ شہوت بود مکروہ است و آنچه برو کرامت باشد مشروع و گفته
اند کہ خلاف درجہ تیسنت کہ برہنہ تن باشد اما باقمیص و جبہ لا باس بہ
است باجماع و ہو بالصحیح کذا فی الکافی“

اس سے معلوم ہوا کہ جو معانقہ شہوت کے ساتھ ہو وہ مکروہ ہے اور جو برو کرامت کے طور پر ہو جیسا کہ عیدین میں ہوتا ہے وہ جائز و مشروع ہے۔ علماء نے یہ بھی فرمایا کہ خلاف اس میں ہے کہ معانقہ برہنہ تن ہو کر کیا جائے، کرتہ قمیص وغیرہ کوئی کپڑا بدن پر نہ ہو، ننگے سینہ سے ننگا سینہ ملایا جائے۔ لیکن جب قمیص یا جبہ اور کوئی کپڑا حائل ہو تو معانقہ باجماع جائز ہے، یہی صحیح ہے فقہاء تو یہ فرماتے ہیں، مگر وہابیہ کی یہ ضد کسی طرح مانتی ہی نہیں۔ حدیث و فقہ کی تو وہابیہ کو کیا پروا ہوگی، اور وہ کیا مانیں گے۔ اب ہم انہیں انہی کے امام و مقتداء بزرگ و پیشوا کا قول دکھائیں شاید اسی سے کچھ شرمائیں۔

”زبدۃ النصائح“ میں مولوی اسماعیل دہلوی پیشوائے وہابیہ کی تقریر میں ہے:

”ہمہ اوضاع از قرآن خوانی و فاتحہ خوانی و طعام خور ایندن سوانے
کندن چاہ و مثالہ و دعاء و استغفار و اضحیہ بدعت است گو بدعت
حسنہ بالخصوص است مثل معانقہ روز عید و مصافحہ بعد نماز
صبح و یا عصر“

یعنی کنواں کھودنے اور اس کی مثل اور کام اور دعاء و استغفار قرآن کے سوا تمام اوضاع قرآنی و فاتحہ خوانی اور کھانا کھلانا سب بدعت ہیں گو خاص بدعت حسنہ ہیں، جیسے کہ عید کے دن کا معانقہ اور نماز صبح و عصر کے بعد مصافحہ بدعت



حسنہ ہے۔

وہابیوں کے اس پیشوا نے عید کے معانقہ کو تو بدعتِ حسنہ بتایا ہی تھا اس کے ساتھ فجر و عصر کے بعد کا مصافحہ اور قرآن خوانی و فاتحہ خوانی اور کھانا کھلانا یعنی فاتحہ گیارہویں، تیجہ، چالیسواں، عرس وغیرہ سب کو بدعت حسنہ بتایا اور وہابیوں کے سارے گھر ہی کو ڈھادیا کیونکہ وہابیہ کے نزدیک بدعت حسنہ داخل سنت ہوتی ہے، جیسا کہ ہم اوپر بحوالہ ”براہین قاطعہ“ نقل کر چکے ہیں، تو وہابیہ کے طرز پر یہ تمام امور سنت ہوئے۔ کس قدر ڈھٹائی ہے کہ معانقہ عیدین جو حدیث و فقہ کے علاوہ خود امام الوہابیہ کے قول سے سنت ثابت ہوئے وہابی اس کو تشبیہ بالہنود بتائیں تو گویا تشبیہ بالہنود کو ان کا امام سنت کہتا ہے، شرم۔

یہ تو ان کو کیا معلوم ہوگا کہ تشبیہ میں کیا کیا شرطیں ہیں اور تشبہ کن حالات میں ممنوع ہوتا ہے، مگر شاہی مسجد مراد آباد میں گھنٹی بجاتے ہوئے ہنود کا تشبہ یاد نہ آیا؟ اور اب تشبہ کی وہابیہ کو کیا پروا ہے، قشقے لگا چکے، ٹلکلیاں اٹھا چکے، جے بول چکے، انٹو چھہ ڈال چکے، مسجدوں میں ہندوؤں کو اعزاز و اکرام کے ساتھ بلند مقاموں پر بٹھا چکے۔ ہندو لیڈر کو اپنا رہنما و پیشوا بنا چکے، مسلمانوں سے لڑے اور ہندوؤں سے ملے۔ مسلمانوں پر تبرا کیا اور ہندوؤں کی تعریفیں کیں، ہندوؤں کی اتباع میں جیل تک کاٹی، سب ہندوؤں کے تشبہ کے کا نا گوار ہونا ایک بہانہ ہے حیلہ ہے۔

”ولا حول ولا قوۃ الا باللہ“

مسائل بحمد اللہ تعالیٰ قرآن کریم اور احادیث نبویہ و عبارات کتب معتبرہ فقہیہ اور خود تصریحات اکابر وہابیہ سے ثابت کر دیئے گئے۔ اس وضوح تام کے بعد بھی اگر وہابیہ کو انکار ہے تو یہ ایک بے مثال ضد اور بے نظیر ہٹ ہے اللہ تبارک و تعالیٰ آنکھوں سے پردے اٹھائے اور دلوں کو قبول حق کی توفیق مرحمت فرمائے، اور مسلمانوں میں آئے دن کی تفرقہ اندازی سے بچائے، آمین۔

والحمد لله رب العلمین وصلى الله تعالى على حبيبہ و خاتم رسوله و على جميع انبيائه و من تبعهم اجمعين آمين۔

العبد المعتصم بحبلہ المتین

کتبہ

محمد نعیم الدین عفا عنہ المعین

☆☆☆☆☆

عرس کا حکم

استفتاء از منونا تھہ بھنجن قاسم پورہ ضلع اعظم گڑھ، مرسلہ مولانا مولوی ابوالخدا احمد علی صاحب زید لطفہ
کیا فرماتے ہیں علماء دین و مفتیان متین اس مسئلہ میں کہ بزرگان دین رضوان اللہ تعالیٰ علیہم اجمعین کی قبروں پر عرس
کرنا جائز ہے یا نہیں؟ جواب بسند کتاب اور یہ کہ لفظ عرس کے کیا معنی ہیں عبارت عربیہ یا فارسیہ ترجمہ مرحمت فرما کر عند اللہ
ماجور و عند الناس مشکور ہوں فقط۔

الجواب :- ”نحمدہ“ و نصلی علی رسولہ الکریم “ بزرگان دین کے حضرات پر ان کی وفات کے
دن جو لوگ زیارت و ایصال ثواب و حصول برکات کے لئے سالانہ حاضر ہوتے ہیں اس کو عرس کہتے ہیں “غیاث اللغات“
میں ہے مجازاً بمعنی مجلس فاتحہ بزرگان کہ بروز وفات بعد از سالے کنند چرا کہ رحلت از عمکدہ بمنزلہ شادی عروسی است بخت
عاشقان حق چنانکہ سعدی فرماید

عروسی بود نو بخت ماتمت اگر نیک روزی بود خاتمت

لفظ عرس اس معنی کے لئے حدیث شریف سے ماخوذ ہے کہ نکیرین قبر میں جواب شافی کے بعد بندہ مرحوم سے کہتے
ہیں: ”نم کنومة العروس الذی لا یوقظہ الا احب اہلہ الی اخرہ رواہ الترمذی“ یعنی سو جا مثل سونے
عروس کے جس کو اس کے اہل میں اس کے سب سے پیارے کے سوا کوئی نہ جگائے۔ “فی الواقع جب منزل اول کے امتحان
گاہ صدق و اخلاص میں بندہ کامیاب ہوا اور رحمت و کرم سے نوازا گیا، تو وہ دن اس کے لئے دنیا کے تمام ایام سے زیادہ
شادی و خوشی کا دن ہے، اور حقیقت میں وہ آج ہی دولہا بنا ہے کہ ملائکہ رحمت اس کی ناز برداری کرتے ہیں اور جنتی سامانوں
سے اس کی قبر کو روضہ پر بہار بنا کر اس سے آرام کی نیند سونے کی درخواست کرتے ہیں جس کا بیان حدیث شریف میں ان
الفاظ کے ساتھ وارد ہے:

”ان صدق عبدی فافر شوہ من الجنة وفتحوا له بابا الی الجنة الی اخرہ رواہ احمد“

(مشکوٰۃ شریف صفحہ ۱۲۴)

بندہ صادق کے سوال نکیرین کے جواب شافی دینے کے بعد آسمان سے ندا کرنے والا ندا کرتا ہے کہ میرے بندہ نے
سچ کہا پس اس کے لئے جنتی فرش بچھاؤ اس کو جنتی لباس پہناؤ اس کے لئے جنت کی طرف دوازہ کھول دو۔
جن کے لئے قبر میں یہ عزت و تکریم ہو ان کے لئے موت کا دن یقیناً شادی کا دن ہے۔ اس لئے اولیاء حق کے روز
وفات کو روز عرس کہنا بالکل بجا اور حدیث شریف سے ماخوذ ہے۔

یہ تو لفظ عرس کے معنی کا ایک مختصر بیان ہو اب مسئلہ عرس کے متعلق عرض کیا جاتا ہے۔

عرس کا جواز ریب و اشتباہ کا محل نہیں ہے اکثر شریعت میں اس کی کوئی سند بھی نہ پائی جائے تو بھی بسبب عدم درود ممانعت کے جائز ہوتا، کیونکہ عدم ممانعت ہی کا نام اباحت و جواز ہے۔

” قال الله تعالى ﴿ يَا أَيُّهَا الَّذِينَ آمَنُوا لَا تَسْأَلُوا عَنَ أَشْيَاءَ ان تَبَدَّ لَكُمْ تَسْأَلُوا عَنَها وَإِن تَسْأَلُوا عَنَها حِينَ يُنزَلُ الْقُرْآنُ تَبَدَّ لَكُمْ عَفَا اللهُ عَنَها ﴾“

یعنی اے ایمان والو! تم بہت چیزوں کو دریافت نہ کرو، اگر کوئی حکم ظاہر فرما دیا جائے گا تو تمہیں گراں گزرے گا، اور اگر تم زمانہ نزول قرآن میں دریافت کرو گے تو ظاہر کر دیا جائے گا اللہ نے وہ معاف فرما دیا ہے۔

اس آیت شریفہ سے معلوم ہوا کہ جس امر پر شریعت ظاہرہ نے کوئی حکم نہ دیا ہو وہ معاف ہے اس پر مواخذہ نہیں اور مباح اسی کو کہتے ہیں کہ اس کے کرنے پر کوئی عذاب نہ ہو۔ حدیث شریف میں وارد ہوا:

” ما سکت عنه فهو مما عفى عنه“

یعنی جس چیز کے بیان سے سکوت فرمایا وہ معاف ہے یعنی اس کے کرنے پر کوئی عذاب نہیں، دوسری حدیث شریف میں ہے:

” وسکت عن اشیاء من غیر نسیان فلا تبحثوا عنہا“

اللہ تعالیٰ نے بہت سی چیزوں سے بغیر نسیان کے سکوت فرمایا ہے تم ان میں بحث نہ کرو۔ یعنی نسیان سے تو اللہ تعالیٰ پاک ہے تو جن چیزوں کا حکم بیان نہ فرمایا ہو، یہ تو ہو ہی نہیں سکتا۔ کہ وہ فراموش ہو گئیں ہوں تو علم میں حاضر ہوتے ہوئے جس چیز کی نسبت کوئی حکم ظاہر نہ فرمایا اس سے صاف مرضی معلوم ہوتی ہے کہ اس کے کرنے پر کوئی مواخذہ و عذاب نہیں۔ ان آیات و احادیث سے فقہاء نے یہ قاعدہ حاصل کیا کہ:



” الاصل فی الاشیاء الاباحۃ“

یعنی اصل چیزوں میں جانب شرع سے اباحت ہے تو جس پر ممانعت وارد نہ ہو وہ اباحت اصلی شرعی پر ہے:

” اما الاباحۃ الاصلیۃ الی نالت بها المعتزلۃ فہی مالا مدخلیۃ فیہا للشرع وہی غیر ذلک“

اس قاعدہ نافعہ اور اس اصل عظیم سے ہزار ہا مسائل حل ہوتے ہیں اور کوئی مدعی اسلام ایسا نہیں ہے جس کے کثیر

معمولات اس اصل کی شہادت نہ دیتے ہوں، جب یہ اصل آیت و حدیث و فقہ سے ثابت ہو گئی تو عاقل کے لئے یہ جان لینا کافی ہے کہ عرس پر ممانعت کا وارد ہونا اس کے جواز کی مضبوط دلیل ہے۔ منکرین عرس کو کچھ بھی جائے چون و چرا نہیں ہے



جب تک کہ وہ ممانعت عرس کو کسی دلیل شرعی سے ثابت نہ کریں۔ اور ممانعت پر اصلاً کوئی دلیل نہیں تو جواز یقینی ہوا، یہ تو اس تقدیر پر ہے جب کہ فرض کر لیا جائے کہ عرس کا کوئی ثبوت موجود نہیں اور اتنا تو ہر شخص جانتا ہے کہ علماء صلحاء مشائخ کے یہاں مدتہائے دراز سے ہر ہر ملک میں عرس معمول ہے مسلمان اس میں عام طور پر شرکت کرتے ہیں اور اس کو موجب خیر و برکت جانتے ہیں، مستحسن سمجھتے ہیں تو کافہ اہل اسلام کا عمل اور صالحین کا تعامل کسی چیز کے استحباب کے لئے خود ایک دلیل ہے۔



حدیث شریف میں وارد ہوا:

”مراہ المسلمون حسناً فهو عند الله حسنٌ“

جو امر مسلمانوں کے نزدیک بہتر ہو، اللہ تعالیٰ کے نزدیک بھی بہتر ہے اگر منکرین کو عرس کی کوئی دلیل معلوم نہ تھی تو انہیں اتنا ہی سمجھ کر استحسان کا قائل ہو جانا چاہئے تھا۔ اب میں آپ کو عرس کے ثبوت دکھاؤں غور کیا جائے کہ عرس میں زیارت قبور ہوتی ہے تلاوت قرآن پاک ہوتی ہے۔ ذکر خیر اور ایصال ثواب ہوتا ہے یہ سب چیزیں احادیث سے ثابت ہیں۔ زیارت قبور کے لئے حضور پر نور سید عالم صلی اللہ تعالیٰ علیہ وآلہ وصحبہ وبارک وسلم نے ارشاد فرمایا:

”كنت نهيتكم عن زيارة القبور فزروها“

یعنی میں نے تمہیں زیارت قبور سے پہلے منع کیا تھا پس اب ان کی زیارت کیا کرو، اور بہت حدیثیں زیارت قبور کی ترغیب میں وارد ہوئی ہیں، اسی طرح تلاوت قرآن پاک اور ایصال ثواب، سب امور خیر ہیں اور شرع میں ان کے ثبوت کثرت سے موجود ہیں کہ جن کا انکار، کمال ہٹ دھرمی اور انتہائی نفسانیت ہے، رہی یہ بات کہ عرس میں ہیئت کذائی کہاں تھی؟ یہ سوال خود لایعنی اور ناقابل التفات ہے کیونکہ کسی چیز کے جائز یا مستحب ہونے کے لئے اس کی اصل کا ثابت ہونا کافی ہوتا ہے ورنہ تمام مدارس بدعت و گناہ ہو جائیں گے اور ان میں چندے دینا ان کی تائید کرنا اعانت علی المعصیت ہو کیونکہ مدرسہ کی ہیئت کذائی زمانہ اقدس میں نہیں پائی گئی، طلباء کی جماعتیں کی جماعتیں صف بندیوں کے ساتھ کب مرتب تھیں؟ امتحانوں کی یہ شان کب تھی؟ لیکن آپ اپنے اس فعل کو بے اصل نہیں مانتے ہیں اور ہیئت کذائی اس کو ثابت الاصل ہونے سے خارج نہیں کر سکتی ہے تو عرس کو بھی غیہ ثابت الاصل نہیں کہا جاسکتا، خاص کر ایسی حالت میں جب کہ وہ احادیث سے ثابت ہو، جیسا کہ تفسیر درمنثور میں مروی ہے کہ حضور پر نور سید عالم ﷺ شہدائے احد کے مزاروں پر سال کی پہلی تاریخ تشریف لے جایا کرتے تھے، اس حدیث شاہ عبدالعزیز صاحب محدث دہلوی رحمۃ اللہ علیہ نے فتاویٰ صفحہ ۴۴ میں ذکر فرمایا، اب رہا یہ عذر کہ حضور ﷺ اگر تشریف لے جانے ہوں گے تو دو ایک کا خادم ہمراہ ہوتے ہوں گے اجتماع کثیر



کہاں سے ثابت؟ یہ نہایت ہی رکیک اور بہت ہی کمزور بات ہے کیونکہ اول تو یہ قیاس کہ حضور سید الانبیاء ﷺ کی خدمت میں اس موقع پر صرف دو ایک صاحب ہی ہوتے ہوں گے، بے اصل اور بے دلیل ہے اس کے لئے کوئی نقل درکار ہے۔ علاوہ بریں فرض کیجئے دو ایک خادم بھی ہمراہ نہ ہوتے ہوں تو بھی کیا حضور سید الانبیاء ﷺ کا تاریخ معین پر تشریف لے جانا مسلمانوں کے لئے اس عمل کو سنت نہ کرے گا؟ اور جب باتباع حضور ﷺ تاریخ معین پر اہل اللہ کے مزارات پر جانا سنت ثابت ہو تو کون سا امتی ہے جس کو کوئی شخص بھی اس سنت کی ادا سے روک سکے تو اگر کسی مزار پر اتباع سنت کی نیت سے بکثرت جانے والے جائیں، تو ان میں ہر ایک سنت کا عامل ہوگا، اور ان کے بیک وقت مجتمع ہونے سے وہ سنت اٹھ نہ جائے گی۔ اس لئے اس اجتماع کو عدم جواز کی دلیل بنانا غلط و باطل ہے، اور اس میں اپنی رائے سے سنت کی تقلید لازم آتی ہے۔ حقیقت عرس اسی قدر ہے جو بحمد اللہ احادیث سے ثابت ہے جب بقصد زیارت و اتباع سنت بکثرت مسلمان کسی مزار پر پہنچے اور وہاں اجتماع مومنین حاصل ہو گیا تو اب وعظ و ذکر، تلاوت قرآن، صدقہ بہترین مشاغل میں سے ہیں، یہی کام عرس میں ہوتے ہیں، علماء صلحاء اولیاء اہل اللہ ہر طبقہ کے لوگ اس ادائے سنت کے لئے آتے ہیں۔ ان حضرات کی زیارتیں ان کی ملاقات ان کا فیض صحبت یہ ایک نعمت ہے جس سے مومن دنیوی و اخروی منافع حاصل کرتا ہے۔ جب اس مبارک مقصد کی بدولت اجتماع ہو تو اس کے فرش وغیرہ کا انتظام زائرین کی آسائش کے لئے ضروری ہوتے ہیں۔ اور حدیث شریف میں وارد ہوا کہ بندگان خدا کے آرام کے لئے رستہ سے کانٹے وغیرہ کسی ایذا دینے والی چیز کا ہٹا دینا بھی ثواب اور ایمان کی نشانی ہے

” قال النبی ﷺ الايمان بضع وسبعون شعبة افضلها لا اله الا الله وادناها امانة الاذى عن الطريق“


جب راہ گزر سے کانٹا پتھر ٹھوکر لگنے والی چیز ہٹانا بھی ثواب اور ایمان کی نشانی ہے اس لئے کہ اس سے بندگان خدا کو ایک طرح کا آرام پہنچتا ہے تو ادائے سنت کے لئے سفر کرنے والوں کے واسطے روشنی فرش، لنگر یعنی کھانے کا انتظام کرنا بطریق اولیٰ موجب برکت و ثواب ہوگا۔ اب ثابت ہو گیا کہ عرس شرع سے ثابت اور رسول کریم ﷺ کی سنت ہے اس کی مخالفت میں تشدد نہ کر کرنا چاہئے کہ اس سے مخالفت سنت کی لازم آئے گی۔

والله تعالى اعلم وعلمه احکم

العبد المعتصم بحبله المتين
کتبہ

محمد نعیم الدین عفا عنه المعین

تمت بالخیر



حصہ چہارم

از فتاویٰ:

مناظر اسلام علامہ مولانا نظام الدین صاحب ملتانی رحمۃ اللہ علیہ

بِسْمِ اللّٰهِ الرَّحْمٰنِ الرَّحِیْمِ

الحمد لله رب العلمین ☆ والصلوة والسلام علیٰ رسولہ محمد وآلہ واصحابہ اجمعین ☆

اما بعد: خاکسار فقیر حقیر نظام الدین ملتانی حنفی قادری سروری عفی عنہ ناظرین باتمکین کی خدمت میں عرض بردار ہے کہ آج کل میں اس ملک ہند میں بعض نام کے اہل اسلام جو اسلامی جامہ پہن کر اپنے آپ کو ناجی اور ”ما انا علیہ واصحابی“ کے مصداق بتا رہے ہیں۔ خاص کر فرقہ اہل حدیث غیر مقلدین، میرزائی و چکڑالوی صاحبان اور اسی طرح اہل شیعہ صاحبان بھی اپنی نسبت کہہ رہے ہیں۔ غرض ہر ایک طرف سے یہی صدائیں سنی جا رہی ہیں۔ طرفہ یہ کہ ہر ایک فرقہ اپنے دعاوی کے متعلق دلائل بھی دیتا ہے جو کہ قرآن شریف اور حدیث کی رو سے نرے بودے اور غیر مدلل ثابت ہو رہے ہیں بعض تو اس میں ہمارے امام ہمام جناب ابوحنیفہ رحمۃ اللہ علیہ کے حق میں حد درجہ کے لغو اعتراضات سے کام لے رہے ہیں کہ الامان، بعض رسولوں اور ملائکہ اور نبوت محمدیہ پر بعض علم حدیث و علم فقہ پر بعض اصحاب ثلاثہ پر جن سے کئی ہزار اوراق سیاہ کر دیئے گئے ہیں، ہم نے خدا کے فضل و کرم سے حسب ایمائے استاذ صاحب مولانا مولوی محمد ابراہیم صاحب و مولوی جان محمد صاحب ساکنان علاقہ ملتان رسالہ ہذا تالیف کیا ہے جس میں تمام مسائل مختلف فیہ کا بدلائل قاطعہ جواب دیا ہے اور معترضین کے دلائل کا نہایت ہی جانفشانی و عرق ریزی سے قلع قمع کر دیا ہے جو ناظرین کے دیکھنے سے متعلق ہے۔ ناظرین اس کتاب کو منگا کر مؤلف کی داد دیں، اور اگر کوئی سہو و خطا پائیں تو معاف فرمادیں۔

توحید و موحد

مسئلہ:

سوال: مؤحد (۱) کس کو بولتے ہیں اور اس کے معنی کیا ہیں؟

جواب: مؤحد وہ انسان ہے جو خداوند کریم کی ذات لایزال کو وحدہ لاشریک اور قدیم دل سے یقین کرے

اور زبان سے بھی اقرار کرے اور اس کے احکام ادا کرنے میں رانی بھر آنکھ اور دل ادھر ادھر نہ ہو، اور ہر ایک امر میں اسی پر

بھروسہ کرے اور سب چھوٹے بڑے گناہوں سے اجتناب کرے، اور پاک و صاف ہو یہ کمال توحید کا درجہ ہے چنانچہ کتاب

مجالس، الا برار صفحہ ۶۴۴ میں مذکور ہے: حاشیہ اگلے صفحہ پر ملاحظہ فرمائیں

”ولیس المراد بالموحد من يقول بلسانه لا اله الا الله فقط و کمال التوحید الاستقامة علی فعل المامورات وترک المنهيات الخ ، ویتروک الذنوب والسيئات ويجتنب صغيرها و کبيرها وقليلها و کثيرها وهذا هو الايمان الحقيقي“


یعنی موحد اس کو نہیں کہتے جو صرف زبان سے ”لا اله الا الله“ کہہ دے بلکہ کمال توحید یہ ہے کہ احکام شریعت پر پابندی اور ممنوعات سے بچنے میں استقامت اختیار کرے اور چھوٹے بڑے گناہوں سے اجتناب کرے، اسی کا نام توحید یقینی اور ایمان حقیقی ہے۔

سوال : لفظ ”حنفی“ (۱) اصل میں کیا ہے اور اس کے کیا معنی ہیں اور حنفیہ و خلیفہ میں تائے تانیث ہے یا مبالغہ؟

جواب : لفظ حنفی اصل میں ”حنفی“ ہے اور حنفی اس لئے پڑھا جاتا ہے کہ قانون عرب میں ثقالت کلمہ نامنظور ہے اور حفت کلمہ میں منظور۔ اس لئے باسقاط یاء اول حنفی پڑھنا بہتر و انسب ہے اور ہر دو کلمہ حنفی یا حنیفی کہہ لیا جائے تو کوئی عیب نہیں، چنانچہ شرح شافیہ صفحہ ۵۳ و رسالہ حافظ عبدالمجید صفحہ ۳۶ اور حنفی کے معنی استقامت و دین سچا اور صحیح تر معنی حنیف کے

۱:- مسمی جان محمد بن غلام محمد نمبر دار چک نمبر ۳۵ تحصیل ٹوبہ ٹیک سنگھ کی ایک بڑا کا جواب : ناظرین یاد رکھیں کہ بناوٹی فاضل دیوبندی گلابی وہابی اپنی پوتھی احکام اللہ میں لکھتا ہے کہ ملتانی کے نزدیک معلوم ہوتا ہے کہ سوائے جماعت انبیاء علیہم السلام کے کوئی موحد نہیں، نہ غوث نہ قطب نہ صحابی اور پھر لکھتا ہے کہ ملتانی میرے ساتھ مناظرہ کرے۔ میں اعلان دیتا ہوں کہ ناظرین! واقعی انبیاء علیہم السلام اور ملائکہ گناہ صغیرہ و کبیرہ سے پاک و صاف ہوتے ہیں اور حقیقت توحید یقینی کے مصداق ہو کر پکے سچے موحد ہوتے ہیں اور باقی غوث قطب جب انوار تجلیات الہیہ حاصل کرتے ہیں۔ اور مقام بیت الارواح میں پہنچتے ہیں تو وہ بھی توحید یقینی کے مصداق بن جاتے ہیں اور یہ ایک خاص حال اور مقام ہے اور باقی تمام مسلمان اصطلاحاً و شرعاً موحد ہیں اور کافر و منافق و یہودی و عیسائی و آریہ و غیرہ مذاہب باطلہ موحد ذاتی ہیں نہ شرعی اور فرقہ غیر مقلدین وہابیہ، نجدیہ وغیرہ سب کے سب ضل اور مضل گمراہ ہیں توحید ذاتی کے تحت میں ہیں، نہ شرعی کے فقط اور خادم شریعت مناظرہ کے لئے تیار ہے لیکن تم جان محمد بن غلام محمد نمبر دار میدان مناظرہ میں ہمارے مقابلہ میں کھڑے نہیں ہو سکتے، اس لئے کہ قبل ازیں بمقام سوڑی تم ہمارے مقابلہ میں ذلیل و خوار اور شکست فاش اٹھا چکے ہو اور اس پر تمام موضع سوڑی کے مسلمان شاہد ہیں فقط خادم شریعت۔

۲:- حنیف اور حنفی کہلانا جائز ہے۔ لقولہ تعالیٰ ”اتبع ملة ابراهيم حنیفا“ اور تمام کائنات کی آفرینش بھی طریق حنیف پر ہے چنانچہ حدیث قدسی میں ہے۔ ”انی خلقت عبادی حنفاء کلہم“ (مشکوٰۃ باب تغیر الناس) احناف جمع حنفی کی اور حنفاء جمع حنیف کی لہذا حنیف کو حنیفی اور حنفی پڑھ لینا جائز ہے جیسا کہ مدنی کو مدنی کہا جاتا ہے۔ خادم شریعت ۱۲



پاک و صاف از کفر و شرک و کذب و عقائد باطلہ۔ پس اس تقریر سے معلوم ہوا کہ تمام انبیاء دین حنیف پر تھے، اور دین نبوی ملت اور ملت بمعنی مذہب دینیہ ہے حنیف دین بمعنی پاک دین و صاف دین اور حنیفہ و خلیفہ میں تاء مبالغہ ہے، نہ تائے تانیث۔ چنانچہ شرح رضی جلد ثانی صفحہ ۱۳۱ میں مذکور ہے:

”اقول تاء حنیفہ و خلیفہ للمبالغہ و لیس للتانیث الخ“

اور لفظ خلیفہ قرآن مجید میں کئی جگہ وارد ہے چنانچہ:

﴿ اِنِّیْ جَاعِلٌ فِی الْاَرْضِ خَلِیْفَةً ﴾ و ﴿ اِنَّا جَعَلْنٰکَ خَلِیْفَةً فِی الْاَرْضِ ﴾ علیٰ ہذا القیاس

واللہ اعلم بالصواب

سوال : امام صاحب کا نام تو نعمان بن ثابت تھا، ابوحنیفہ کس لئے کہا جاتا ہے؟

جواب : بے شک امام صاحب کا نام تو نعمان بن ثابت ہے لیکن آپ کی کنیت ابوحنیفہ تھی، اور کنیت دو قسم پر ہوتی

ہے۔ ابن یاب سے، چنانچہ ابن عباس یا ابو یوسف اور دوسری وصف کے سبب سے ہوتی ہے جیسا کہ ابوالحسنات و ابوتراب و

ابوحنیفہ، چونکہ امام صاحب نے ملت حنیف پر پورا پورا قبضہ کیا اس لئے صفت کے ساتھ موصوف ہوئے۔ کنیت ان کی خود بخود

ابوحنیفہ ہو گئی اور اصل مذہب وہ ہے کہ جو ابرہیم علیہ السلام سے شروع ہوا ہے۔ چنانچہ قرآن مجید میں ہے:

﴿ قُلْ بَلْ مِلَّةَ اِبْرٰهٖمَ حَنِیْفًا ﴾

پس یہ مذہب حنیف قیامت تک قائم رہے گا، اس لئے ہر ایک مسلمان کو لازم ہے کہ اس مذہب کی تقلید کرے فقط۔

تعریف و اقسام بدعت

سوال : بدعت کس کو کہتے ہیں اور کتنی قسم پر ہے؟

جواب : بدعت وہ چیز ہے جس کی اصل شرع شریف میں نہ لفظاً معلوم ہو نہ اس کے ظاہر و باطن میں پائی جائے چنانچہ

کتاب مجالس ۱۱۱ بر صفحہ ۱۲۲ میں بایں لفظ مذکور ہے:

” البدعة السیئة التي لیس لها من الكتاب والسنة اصل وسند ظاہر او خفی ملفوظا او

مستنبط لا البدعة الغير السیئة التي تكون علی اصل وسند ظاہر و خفی فانها لا تكون


ضلالة بل هی قد تكون مباحة “

یعنی بدعت سیئہ وہ ہے جس کی اصل و سند کتاب و حدیث سے نہ لفظوں میں، نہ خفی مضمون میں ملتی ہو، اور بدعت

حسنہ وہ ہے جس کی اصل و سند ظاہر ہو یا خفی ملتی ہو۔ اور ایسی بدعت گمراہی نہیں بلکہ یہ کبھی مباح و مستحب ہوتی ہے اور اس

عبارت سے یہ بھی معلوم ہوا کہ بدعت کی دو قسمیں ہیں بدعت حسنہ و بدعت سیئہ، بدعت حسنہ مستحب کا حکم رکھتی ہے اور

بدعت سیئہ حکم ضلالت کا رکھتی ہے اور بدعت حسنہ کی پانچ قسمیں ہیں، واجب و مندوب و مباح و حرام و مکروہ، اور واجب مثل



گمراہ فرقوں کا دلائل عقلیہ سے رد کرنا، اور مندوب مثل بنانا مسافر خانوں اور مدرسوں کا اور مثل گونا گوں کھانا پکا کر کھانا، اور حرام مثل مذہب جدید باطلہ ایجاد کرنا اور مکروہ مثل مسجد میں نقش و نگار نکالنا، اور کتاب نہایت شرح ہدایہ و فتح القدر میں لکھا ہے کہ قرآن مجید و مساجد کو زینت دار کرنا مکروہ نہیں وہ ہذا:

”مباحة كالمصافحة و زينة المساجد و المصاحف“

اور روایت ابی سلمہ ہے کہ حضور علیہ السلام سے سوال کیا گیا کہ اگر کتاب اللہ و سنت سے کوئی امر نہ ملے تو پھر کیا کیا جاوے تو حضور علیہ الصلوٰۃ والسلام نے فرمایا کہ عابدین مومنین کی طرف دیکھیں جو وہ کریں اس کو قائم کریں کیونکہ ان کے افعال خلاف شرع نہ ہوں گے۔

”عن ابی سلمة ان النبی ﷺ مسئل عن امر تحدث لیس فی کتاب و سنة فقال ينظر فيه العابدون“

اور علامہ عابدین عینی عمدۃ القاری شرح صحیح بخاری میں یوں لکھتے ہیں:

”المراد به ما حدث و لیس له اصل يدل عليه الشرع و ما كان له اصل فلیس ببدعة“

اور علامہ جذری نے نہایت میں یوں لکھا ہے:

”البدعة بدعتان بدعة هدی و بدعة ضلالة“

اگر کوئی غیر مقلد اعتراض کرے کہ تم نے بدعت کی اقسام کی تعریف کس حدیث سے نکالی ہے تو اس کا جواب چند حدیثوں سے دیں گے، وہ یہ ہے کہ حضور علیہ الصلوٰۃ والسلام نے ارشاد فرمایا ہے کہ جس کام کو مسلمانوں کی جماعت پسند کرے اس کام کو اللہ بھی پسند کرتا ہے اور جس کام کو برا سمجھا اللہ تعالیٰ کے نزدیک بھی وہ کام اچھا نہیں ہوتا۔

”وهو هذا ما راه المسلمون حسناً فهو عند الله حسن و ما راه المؤمنون قبیحاً فهو عند الله

قبیح“

نقل از موطا امام محمد بروایت ابن مسعود و مشارق الانوار ص ۱۲

اور جو شخص دین میں اچھا کام آغاز کرے اور اس پر لوگ بڑی محبت سے عمل کرنا شروع کریں، تو اس شخص کو اجر ال سے پورا ملتا رہے گا، اور اگر کسی نے برے کام کی بنیاد ڈالی، اور اس پر لوگ قائم ہو گئے تو ان کا بوجھ اس کے ذمہ ہوگا، کہ جس نے بنیاد بری باندھی تھی۔

”وهو هذا و من سن فی الاسلام سنة حسنة له اجرا و اجر من عمل بها من بعده من غیر ان

ینقص من اجورهم شیء و من سن فی الاسلام سنة سيئة كان علیها و زرها و وزر من عمل بها

من بعده الخ“

اور مشکوٰۃ و ترمذی میں بروایت بلال بن حارث مزنی سے یوں مذکور ہے:
 ”من ابتدع بدعة ضلالة لا يرضاها الله تعالى ورسوله الخ“
 اور کتاب بخاری و مسلم میں بروایت عائشہ بایں الفاظ مذکور ہے:
 ”من احدث في امرنا هذا ما ليس منه فهو رد“

اور اگر بدعت کے معنی نئی بات کے لئے جاویں اور یہ کہا جائے کہ جو حکم آپ کی زبان درفشوں اور قرآن مجید سے ظاہر نہ ہوا ہو تو وہ بدعت ہے تو یہ کہنے سے معاذ اللہ تمام سلف و خلف و اولیاء اللہ بدعتی ٹھہریں گے کیونکہ اس بلا میں مبتلا رہے اور نہ کوئی اس بلا سے بچ سکتا ہے۔ مثلاً آپ ﷺ کے زمانہ میں اول و آخر تک اس طرح قرآن مجید کے اوراق نہ تھے، اور نہ قرآن مجید پر زیروز بر شد مد و جزم ایجاد ہوئی تھیں، اور نہ کوئی کتاب علم حدیث و اصول و فقہ و تفسیر وغیرہ تصنیف ہوئی تھی اور نہ اشغال صحابہ رضی اللہ عنہم کا بایں طور تھا جیسا کہ آج کل صوفیاء کرام سے معمول ہے فقط۔

معنی شرک

مسئلہ:

شرک کے کیا معنی ہیں، اور شرک کے لئے نجات ہے یا نہیں؟

سوال:

جواب: شرک بمعنی سا جھا اور خدا کے سوا دوسرے کو بھی اس کا ہمسر سمجھ کر پوجنا، یعنی الوہیت باری میں کسی دوسرے کو بھی اس کے ساتھ شریک کرنا، جیسا کہ بت پرست لوگ بتوں کو قرار دیتے ہیں، یا جیسا کہ مجوسیوں کا عقیدہ ہے کہ اس کی عبادت میں غیر کو مستحق عبادت قرار دیتے ہیں، چنانچہ شرح عقائد نسفی صفحہ ۶۱ میں لکھا ہے:

”الاشراک هو اثبات الشریک فی الالوہیة بمعنی وجوب الوجود کما للمجوس او بمعنی استحقاق العبادۃ کما لعبدة الاصنام“

اور شرک جنت میں نہیں جائے گا سورہ نساء میں مذکور ہے:

”ان الله لا یغفر ان یشرک بہ ویغفر ما دون ذلک لمن یشاء ومن یشرک بالله فقد ضل ضلالاً بعيداً“

مسئلہ:

اہل قبلہ کس کو کہتے ہیں؟ اور انسان کون سے الفاظ کہنے سے اسلام سے خارج ہو جاتا ہے؟


سوال:

اہل قبلہ کی کیا تعریف ہے اور مبتدع کس کو کہتے ہیں اور مبتدع کتنی قسم پر ہے اور ان کے پیچھے نماز جائز ہے یا نہیں؟

جواب:

اہل قبلہ وہ گروہ ہے جس میں ایمان ہو اور ایمان کی تعریف فقہائے کرام نے یہ فرمائی ہے:

”الایمان تصدیق بالقلب و اقرار باللسان“



اور ایمان کی حقیقت کا دار و مدار ان چھ اصولوں پر ہے، چنانچہ ایمان مفصل میں ہے:

” امنت بالله وملكته وكتبه ورسله واليوم الآخر والقدر خيره وشره من الله تعالى “

یعنی صمدیت عز شانہ کی معرفت فرشتوں کا وجود اور ان کے اقسام اور ان کے مقامات کی معرفت اور کتب منزلہ کی واقفیت اور انبیاء کرام اور رسل عظام کی معرفت، حشر و نشر کی معرفت اور نیکی بدی جو کچھ ہو رہا ہے سب اس کی تقدیر میں ہے اور فتاویٰ معیار الحق ص ۳ میں لکھا ہے کہ:

” التصديق بما جاء به النبي من عند الله “

اور جس میں صرف اقرار زبان کا ہو وہ منافق ہے لقولہ تعالیٰ:

” اذا جاءك المنافقون قالوا (بالسنتهم على خلاف ما في قلوبهم) نشهد انك لرسول الله “

(جلالین)

وبقوله تعالیٰ:

﴿ إِنَّ الْمُنْفِقِينَ فِي الدَّرَكِ الْأَسْفَلِ مِنَ النَّارِ ﴾

اور یہودی بیت المقدس یعنی مغرب کی طرف اور نصاریٰ مشرق کی طرف نماز پڑھتے تھے اور اسی کو نیکی سمجھ کر اپنے آپ کو اہل قبلہ کہلاتے تھے، تو ان کے وہم و خیال باطلہ کو خداوند کریم نے بایں طور رد فرمایا:

﴿ لَيْسَ الْبِرَّ أَنْ تُولُوا وَجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ “


یعنی فرمایا کہ یہی صرف نیکی کی بات نہیں کہ مشرق یا مغرب کی طرف منہ کر کے نماز ادا کرو بلکہ نیکی یہ ہے کہ اللہ تعالیٰ پر ایمان لاؤ، اور تمام کتب سماویہ حشر و نشر و فرشتوں و نبیوں پر یقین رکھو، اور ان کے ضمن میں بہت چیزیں ہیں جن کے ساتھ ایمان لانا ضروری ہے اور علامہ فخر الدین رازی صاحب اپنی تفسیر کبیر میں تحت آیت کریمہ اہل قبلہ کی تعریف یوں لکھتے ہیں:

” ان استقبال القبلة لا يكون برا اذا لم يكن عارفة معرفة الله وانما يكون برا اذا اتى به مع الايمان وسائر الشرائط “

یعنی صرف استقبال قبلہ ساتھ ایمان اور اس کی تمام شرائط کے نہ ہو کیونکہ دار و مدار اعمال صالحہ کا ایمان پر ہے اور اہل قبلہ کی تعریف کیا ہے حضرت ملا علی قاری یوں فرماتے ہیں:

” ان المراد باهل القبلة الذين اتفقوا..... الخ “

تحقیق اہل قبلہ وہ ہیں جنہوں نے اتفاق کیا ہے ان چیزوں پر جو ضروریات دین سے ہیں جیسے حادث ہونا عالم کا اور حشر اجساد اور علم الہی کا محیط ہونا جزئیات و کلیات کو اور جو مثل اس کے ہے اور اگر کوئی شخص ہمیشہ عبادت کرتا رہے، اور ضروریات دین سے انکار کرے تو وہ شخص اہل قبلہ نہیں ہوگا اور کتاب رد المحتار صفحہ ۵۸۹ پر ذیل میں اس عبارت کے لکھا ہے:



” كل من كان من اهل قبلتنا لا يكفر بها اى بالبدعة المذكورة البينة على شبهة اذ لا خلاف فى كفر المخالف فى ضروريات الاسلام “

یعنی جو شخص ضروريات دین کا منکر ہو اس کے کفر میں کسی کا اختلاف نہیں، اگرچہ وہ تمام عمر بندگی میں مصروف رہے،
ہکذا فى معيار الحق اور فتاویٰ معيار صفحہ ۶ میں لکھا ہے کہ در مختار میں ہے:

” مبتدع اى صاحب بدعة وهى اعتقاد خلاف المعروف عن الرسول لا بمعاندة بل بنوع شبهة “

یہ تعریف اہل بدعت کی ہے یعنی بدعت یہ ہے کہ معتقد ہونا خلاف اس کے جو معروف رسول کریم علیہ الصلوٰۃ والسلام،
قال الثامی جیسے پیروں پر مسح کرنا اور اور مسح خفین سے شیعوں کا انکار کرنا (ردالمختار) مگر یہ خلاف بسبب عناد کے نہ ہو بلکہ
بسبب شبہ کے ہو۔ قولہ:

” لا بمعاندة اما لو كان معانداً للدلالة القطعية التى لا شبهة له فيها اصلاً كانكار الحشر او حدوث العالم و نحو ذلك فهو كافر قطعاً “

(ردالمختار)



الغرض انکار حشر اور قدم عالم کا قائل کافر ہے کیونکہ نصوص قطعیہ کا انکار ہے۔ اس میں تاویل اور شبہ کی گنجائش نہیں اور
در مختار میں ہے:

” وان انكر بعض ما علم من الدين ضرورة كفر بها كقوله ان لله تعالى جسم كالا جسام وانكاره صحبة الصديق “

اور صاحب شامی و خلاصہ نے یوں لکھا ہے:

” وان انكر خلافة الصديق او عمر فهو كافر “

یعنی اگر کوئی شخص حضرت ابو بکر صدیق و حضرت عمر رضی اللہ عنہما کی خلافت سے انکار کرے تو بے شک کافر ہے، اور
صاحب قاضی عیاض نے لکھا ہے کہ جو شخص حضور علیہ الصلوٰۃ والسلام کی شان اور علم و ذات و احکام میں نکتہ چینی کرے یا عیب
لگائے یا حقیر جانے یا کسی کو مانے اور کسی سے انکار کرے یا آپ کے لباس مبارک کو برا جانے یا آپ کے رتبہ کو گھٹائے تو بے
شک ان صورتوں میں کافر ہو جاتا ہے اور کتب عقائد و کتب فقہ میں لکھا ہے کہ جو شخص گناہ کبیرہ یا صغیرہ کو حلال سمجھے یا ہلکا جانے
یا کسی حکم شریعت پر استہزاء اور مخول کرے یا جو حکم ثابت اجماع امت سے ظاہر ہو چکا اس سے انکار کرے یا کسی نبی کی شان کو
اپنے سے نیچی جانے یا حضور علیہ الصلوٰۃ والسلام کے اسم مبارک کو بے ادبی سے پکارے یا صحابہ کرام رضوان اللہ تعالیٰ علیہم
اجمعین اور علماء عظام کی اہانت کرے یا کسی کافر و مبتدع کے افعال و اقوال بد کو اچھا سمجھے یا شیخین یعنی حضرت ابو بکر صدیق و



حضرت عمر فاروق رضی اللہ عنہما کی خلافت سے انکار کرے یا ان پر طعن و تہرے بکے یا حضرت عثمان ذوالنورین پر طعن کرے اور کہے کہ اس نے قرآن مجید سے چند سورتیں نکال دی ہیں اور قرآن مجید کو موجودہ صورت میں ناقص تصور کرے یا حضور علیہ الصلوٰۃ والسلام کی ذات کو خاتم النبیین تصور نہ کرے یا حضور علیہ الصلوٰۃ والسلام کے بعد کسی اور کو بھی نبی تصور کرے اور انکار معجزات انبیاء علیہم السلام و انکار معراج جسمی حضور علیہ الصلوٰۃ والسلام اور کرامات اولیاء کرام کرے یا خداوند کریم کی ذات کے لئے کوئی جہت مقرر کرے، یا اس کی ذات کے اوصاف حادث جانے یا قرآن کریم میں لفظی یا معنوی تحریف کرے، یا حضرت علی رضی اللہ عنہ کو انبیاء سے بہتر تصور کرے، تو ان تمام صورتوں میں بھی انسان بے دین ہو جاتا ہے۔ چنانچہ تصانیف حضرت احمد رضا خان صاحب مجدد مائتہ حاضرہ و فتاویٰ عالمگیری و جوہر نیرہ شرح قدوری اشباہ و النظائر و بحر الرائق و تبیین الحقائق و خزائن المفتین و عقود الدرر یہ مطبوعہ مصر جلد اول صفحہ ۹۲ و ۹۳ حکم المرتدین میں ملاحظہ فرمائیں:

”الروافض کفرة جمعوا بين اصناف الكفر منها انهم ينكرون الشيخين و منها انهم يسبون الشيخين سود الله وجوههم في الدارين فمن انصف بواحد من هذه الامور فهو كافر الخ متلفظاً“

اور یہ ظاہر ہے کہ کوئی کافر کسی مسلمان کا ترکہ نہیں پاسکتا، چنانچہ در مختار صفحہ ۲۸۳ میں مذکور ہے:

”موانعة الرق والقتل واختلاف الملتين اسلاما و كفراً“

اور فتاویٰ عالمگیری جلد ۶ صفحہ ۳۵۸ میں اس طرح پر ہے:

”المرتد لا يرث من مسلم ولا من مرتد مثله كذا في المحيط“

اور برجندی شرح وقایہ و ظہیریہ میں ہے کہ یہ لوگ رافضی ہیں بوجہ عقائد کفریہ کے اسلام سے خارج ہیں:

”وهؤلاء القوم خارجون عن ملة الاسلام واحكامهم احكام المرتدين كما في الظهيرية“

اور مجمع الانہر جلد اول صفحہ ۶۱۸:

”من شك في كفره وعذابه فقد كفر“

یعنی جس میں کفر ہے، اس کے کفر میں شک کرنا بھی کفر ہے، اور اسی طرح شفا شریف میں ہے اور بحر الرائق میں لکھا

ہے کہ جو مبتدع کی بات پر راضی ہو جائے وہ بھی منہم شمار کیا جائے گا:

”من احسن كلام اهل الهوى وقال معنوى او كلام به معنى صحيح ان كان ذلك كفراً من

القائل كفر المحسن“

اور بعض لوگ جو بے ساختہ کہہ دیا کرتے ہیں کہ:

”من صل صلواتنا او استقبل قبلتنا او اكل ذبيحتنا فذلك المسلم“

جو ہماری سی نماز پڑھے اور قبلے کا استقبال کرے اور ہمارا ذبیحہ کھائے۔ پس وہ مسلمان ہے تو یہ کہنا ان کا کہاں تک صحیح مانا جائے گا جب کہ کتب عقائد اسلامیہ و کتاب و سنت سے یہ امر متحقق ہو چکا ہے کہ نہ بجز استقبال قبلہ کے مسلمان ہو سکتا ہے اور نہ باوجود ان کا ضروریات دین کے کلمہ پڑھنا مسلمان ہونے کو کفایت کر سکتا ہے اگر ایسا ہی ہوتا تو منافق خارج اسلام سے کیوں کہے جاتے باوجود یکہ حضور علیہ الصلوٰۃ والسلام کے ساتھ نماز ادا کرتے اور آپ کی معیت میں جہاد کرتے تھے، غرضیکہ لزوم کفر سے کفر ہی لازم آتا ہے۔

نقل از معیار

سوال : ”ما انا علیہ واصحابی“ سے کون فرقہ اسلامیہ مراد ہے۔ وہابی ہیں یا نیچری یا مرزائی یا چکڑالوی یا اہل سنت والجماعت؟

جواب : ”ما انا علیہ واصحابی“ سے مراد فرقہ ناجیہ اہل سنت و جماعت ہے اور ناجی فرقہ ہونے کے لئے مختصر طور پر دلائل اور ہر ایک مذہب کے عقائد لکھے جاتے ہیں تاکہ ناظرین خود انصاف کر لیں اور سمجھ لیں کہ نجات کا کونسا راستہ ہے اور کون ناجی ہے:

قال الله تعالى ﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ﴾

یعنی اے ایمان والو تم اللہ سے ڈرو جیسا کہ حق ڈرنے کا ہے اور نہ مرو تم مگر اس حالت میں کہ فرمانبردار ہو۔ یعنی ایسی روش اختیار کرو کہ جب مرو۔ تو با ایمان ہو کر مرو یہ تب ہو سکتا ہے کہ تمام احکام خداوند کریم اور حضور علیہ الصلوٰۃ والسلام کے دل و جان سے مان کر ان پر عمل بھی ہو لفظہ تعالیٰ:

﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾

اور یقین ہے کہ جو شخص اس رسی کو مضبوط پکڑے گا وہ ضرور ایمان سے مرے گا اور حبل سے مراد باختلاف دین اللہ و قرآن مجید و اتباع اہل سنت ہے۔ چنانچہ امام جعفر صادق رضی اللہ تعالیٰ عنہ سے مروی ہے کہ ہم لوگ مراد ہیں ”سبخن حبل اللہ الذی، قال اللہ تعالیٰ:

﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾

(صواعق محرقة) اور ترمذی میں بروایت جابر رضی اللہ عنہ ہے کہ آپ نے بروز حجۃ الوداع ناقہ پر بائیں طور خطبہ فرمایا: ”یا ایہا الناس“

یعنی اے لوگو! میں تمہارے درمیان ایسی چیز چھوڑنے والا ہوں اگر تم اس کو پکڑو گے تو ہرگز گمراہ نہ ہو گے:

”کتاب اللہ و عترتی اہل بیٹی“

یعنی کتاب اللہ اور میری عمرت اہلیت اور مسلم و مشکوٰۃ میں بھی اسی مضمون کی حدیث وارد ہے اور خداوند کریم نے فرمایا ہے کہ تم لوگ اتفاق جماعت میں قائم رہو، اور غیر راہوں کی طرف مت جاؤ:

”ولا تتبعوا السبل فتفرق بکم عن سبیلہ“

اس سے معلوم ہوا کہ اجماعی طور سے جس نے اس رسی کو پکڑا وہی ایمان پر مرے گا، کیونکہ یہی سواد اعظم جماعت ہے۔ چنانچہ اور حدیث میں ہے:

”اتبوا سواد الاعظم“

یعنی بڑی جماعت کی پیروی کرو کیونکہ ”لا یجتمع امتی علی الضلالة“ اسی کی تائید پر ہے اور قرآن مجید میں بھی صاف صاف اسی طرح ذکر ہے ناجی فرقہ وہ ہے جو ﴿اٰهْدِنَا الصِّرَاطَ الْمُسْتَقِيْمَ اَنْعَمْتَ عَلَيْهِمْ﴾ کے لوگوں کی اتباع کا خواہشمند ہے وہ لوگ مقدس و برگزیدہ ہیں اور ان کی پیروی کرنے سے نجات حاصل ہوتی ہے اور وہ لوگ یہ ہیں:

﴿مِنَ النَّبِيِّنَ وَالصّٰدِقِيْنَ وَالشّٰهِدَاءِ وَالصّٰلِحِيْنَ﴾


اور انہی میں صحابہ کرام رضوان اللہ علیہم اجمعین آجاتے ہیں اور ان کی اتباع کرنے کا نام ”ما انا علیہ واصحابی“ ہوا اور جو سبیل المؤمنین کی پیروی سے منحرف ہوا وہ یقیناً ناری ہوا کا قال اللہ تعالیٰ:

﴿وَمَنْ يَتَّبِعْ غَيْرَ سَبِيْلِ الْمُؤْمِنِيْنَ نُوَلِّهٖ مَا تُوَلِّيْ وَنُضَلِّهِ جَهَنَّمَ وَاَسَاءَتْ مَصِيْرًا﴾

اور یہ بھی جان لینا چاہئے کہ بہتر فرقے کس لئے ناری ہیں کیا وہ خدا کو نہیں مانتے اور رسول و خدا کو پیشوا نہیں جانتے، اور قبلہ و کعبہ کی طرف نماز نہیں پڑھتے سب کچھ کرتے ہیں لیکن خلاف ”ما انا علیہ واصحابی“ کے ہو کر طرح طرح کے راستے مطابق نفس و ہوا کے نکالتے ہیں۔ اور تقلید شخصی کو حرام و شرک و بدعت قرار دے رکھا ہے حالانکہ صحابہ کرام ایک دوسرے کی تقلید کرتے چلے آئے ہیں چنانچہ حضرت عبداللہ بن عباس حضرت عثمان ذی النورین کو کہا کہ قرآن مجید میں ذکر آچکا ہے:

”فان كان له اخوة فلامه السدس“

یعنی میت کے کم از کم تین بھائی بہنیں ہوں تو ان کی ماں کو چھٹا حصہ ملنا چاہئے، چونکہ اخوة جمع کا صیغہ ہے جو زبان عرب میں تین سے کم پر نہیں بولا جاسکتا اور آپ دو بہن بھائی پر بھی بطور رواج ماں کو چھٹا حصہ دلا دیتے ہیں۔ آپ نے فرمایا کہ اس کا فیصلہ پہلے ہو چکا ہے میں ان کی پیروی نہ چھوڑوں گا اور حضرت عمر رضی اللہ تعالیٰ عنہ نے بھی ایک روز عوام الناس کو اس طرح کہا کہ میں ابو بکر صدیق کی رائے کو کبھی نہ چھوڑوں گا کیونکہ وہ ہم سے بہتر ہیں (اور ایک دن کا ذکر ہے کہ حضرت عمر رضی اللہ عنہ نے بھی ایک روز عوام الناس کو اس طرح کہا کہ میں ابو بکر صدیق کی رائے کو کبھی نہ چھوڑوں گا کیونکہ وہ ہم سے بہتر ہیں) اور ایک دن کا ذکر ہے کہ حضرت عمر رضی اللہ عنہ نے کعبہ کے خزانے کو بیت المال کی طرح تقسیم کر دینے کا خیال ظاہر کیا اور



ایک اصحابی نے کہا کہ آپ کے دونوں رفیقوں نے یہ کام نہیں کیا ہے تو فرمایا کہ میں ان کی پیروی کو نہ چھوڑوں گا۔ پس ان دلائل مختصرہ سے یہ معلوم ہوا کہ بدون تقلید شخصی ائمہ و مجتہدین کے کسی فرد کا چارہ نہیں اور اس لئے ہمارے بزرگان دین نے لکھ دیا ہے کہ جو شخص ائمہ اربعہ میں سے کسی ایک کا پیرو ہو کر نہ چلے وہ ناری اور اہل بدعت ہے۔ چنانچہ طحاوی حاشیہ در مختار سے نقل کیا ہے:

”من كان خارجاً من هذا المذهب الاربعة في ذلك الزمان فهو من اهل البدعة والنار“

اور صاحب مجالس الابرار نے صفحہ ۱۳۰ پر لکھا ہے کہ اہل بدعت گناہگار سے بدتر ہے کیونکہ گناہگار اپنے گناہ سے توبہ کرتا ہے اور شرمندہ ہوتا ہے اور مبتدع اپنی بدعت سے توبہ و استغفار نہیں کرتا، بلکہ وہ اس کام کو طاعت سمجھ کر ادا کرتا ہے۔

”لان المعاصي يتاب عنها والبدعة لا يتاب عنها و صاحب المعاصي يعلم يكون مرتكب المعاصي فيوجي له التوبة والاستغفار واما صاحب البدعة يعتقد انه في طاعة و عبادة ولا يتوب ولا يستغفر“

اور شاہ عبدالعزیز صاحب نے لکھا ہے کہ مبتدع کے ساتھ موانست و مجالست نہ کی جائے اور ان کے ساتھ نماز نہ پڑھی جائے اور گناہگار کے ساتھ نماز کا ادا کرنا مکروہ تحریمہ ہے چنانچہ حاشیہ طحاوی میں لکھا ہے:

”اما الفاسق العالم فلا يقدم لان في تقديمه تعظيم وقد وجب عليهم اهانة شرعاً و مفاد هذا كراهة التحريم“

اور بزرگان اسلام کو واضح ہو کہ ذرا انصاف سے عقائد فرقہ غیر مقلدین مسمیٰ بالحدیث و نیچری و مرزائی وغیرہ کے ملاحظہ فرما کر خود انصاف اور وزن کر لیں وہو هذا۔

عقائد غیر مقلدین:

خدا پاک کا جھوٹ بولنا ممکن ہے اور اس کا عرش پر مکان کرنا کرسی پر پاؤں رکھنا اور یا رسول اللہ کہنے سے منع کرنا اور ذکر میلاد مبارک کو جنم گھنیا ہے مشابہت دینا اور گیارہویں و عرس بزرگان دین کو بدعت کہنا اور آپ کی ذات کا علم شیطان سے کم سمجھنا اور علم غیب نبی علیہ الصلوٰۃ والسلام سے مطلقاً انکار کرنا اور آپ کے علم غیب کو تشبیہ مجنون و بہائم و جمیع حیوانات سے دینا اور حضور علیہ الصلوٰۃ والسلام کی تعظیم چھوٹے بڑے بھائی جیسی سمجھنی اور تمام انبیاء و اولیاء کرام کو خدا کے سامنے چمار سے ذلیل بیان کرنا اور آپ کے تصور کو نماز میں گاؤ و خر سے بدتر سمجھنا اور ائمہ اربعہ اور خاص کرام امام اعظم رحمۃ اللہ علیہ کو ہر مسئلہ میں مخالف احادیث سمجھ کر مرجیہ اور رائی اور اپنے سے کم فہم اور لاعلم تصور کرنا اور تمام کتب حنفیہ کو بری نظر سے دیکھنا اور حقارت سے کہ دینا کہ ان تمام کتب متداولہ حنفیہ کو جلا دینا چاہئے، کیونکہ ان کے پڑھنے سے انسان ایمان سے خارج ہو جاتا ہے اور

تمام مقلدین احناف بزرگانِ خدا کو رافضی پلید اور گدھے اور نالائق اور مشرک و بدعتی و منکر احادیث و مثل منافی و قبر پرست رو بہنمی کہنا اور سلسلہ نبوت کا حضور کے بعد جاری سمجھنا اور تقلید شخصی کو شرک و بدعت کہنا اور حضرت عمر فاروق رضی اللہ تعالیٰ عنہ کے فیصلہ وقوع طلاق ثلاثہ سے صاف انکار کرنا (از رسالہ اہل حدیث ثناء اللہ) اور استمداد اولیائے کرام سے صاف انکار کرنا بعض معجزات سے انکار اور بعض کا قائل ہونا وغیرہ اگر کسی صاحب کو شیخ ہو تو رسالہ اہل حدیث ثناء اللہ و معیار تقلید و تقویۃ الایمان و بوئے غسلین و شعار الحق و براہین قاطعہ و تحذیر الناس و حفظ الایمان و اشتہار فقیر اللہ در حق ثناء اللہ و تفسیر ثانی و اصول زندگی و فتاویٰ رشیدیہ و ظفر المبین وغیرہ وغیرہ کا مطالعہ کرے۔

عقائد مذہب شیعہ:

خلافت حقہ اصحاب ثلاثہ سے صاف انکار اور ان پر لعن طعن کرنا اور گالیوں سے ان کو یاد کرنا اور قرآن مجید کو محرف سمجھنا:

”لیس من کلام اللہ بل هو محرف عن موضعه“

(کلینی)

اور آدم علیہ السلام پر اصول کفریہ ثابت کرنا (تفسیر صافی و کلینی) اور حضور علیہ السلام و انبیاء کو تبلیغ احکام میں قاصر سمجھنا (روضہ) اور صحابہ پر لعن طعن کرنے کو ثواب سمجھنا (مصائب النواصب) اور خلیفہ اول کو غاصب و خائن اور تمام صحابہ کو بغیر چار پانچ کے مرتد سمجھنا اور مائی صاحبہ عائشہ صدیقہ رضی اللہ عنہا کی عصمت سے انکار کرنا (حق الیقین) اور بعض حضرت علی کو خدا بھی کہتے ہیں، انبیاء تقیہ ساز اور خداوند کریم کے لئے جسم بھی مقرر کر لیتے ہیں، باقی عقائد اور مسائل ان کے حقیقت (۱) مذہب شیعہ میں مہطلعہ کریں۔

عقائد نیچری: اور نیچری صاحب تو ضروریات دین کے صاف صاف منکر ہیں، دوزخ، جنت، بعث و نشر، عذاب قبر، خیر و شر من اللہ و معجزات کے منکر اور قرآن مجید ان کے ہاں قابل ترمیم ہے۔ وحی، مجذوبانہ کلام، تاثیر اسماء اور وجود آسمان کوئی چیز نہیں (کمانی تفسیر سید احمد) اور ندوہ تمام کا مجموعہ ہے۔

(نقل از معیار الحقائق)

حقیقت مذہب شیعہ ۴ جلدوں میں ہے

عقائد قادیانی:

”انا انزلناہ قریباً من القادیان“

قرآن میں ہونا اور مرزا صاحب کا زمین و آسمان نئے سرے بنانا اور حضور علیہ الصلوٰۃ والسلام کے عراج جسمی سے انکار کرنا اور قرآن مجید کو اپنے منہ کی باتیں کہنا (اشتبہار لیکچر ام مارچ ۱۸۹۷ء) اور فرشتے کو اکب کا نام تصور کرنا فرشتوں کا اپنے پرنازل ہونا اور انبیاء کو کاذب سمجھنا۔

(ازالہ صفحہ ۶۷)

اور آپ کی وحی کو غلط کہنا اور حضرت عیسیٰ علیہ السلام کو یوسف نجار کا فرزند سمجھنا اور اپنے والد کی بنائی ہوئی مسجد کو مسجد حرام سمجھنا اور معجزات کو مسمریزم کہنا اور اپنی کتاب براہین کو خدا کا کلام تصور کرنا، (ازالہ صفحہ ۳۳۳) اور اپنے آپ کو سچا نبی اور رسول سمجھنا۔

(دفاع بلا صفحہ ۱۱)

اور خداوند کریم کے لئے اولاد کا ثبوت کرنا ”انت ہمینی بمنزلہ ولدی وانت منی وانا منک اور عیسیٰ علیہ الصلوٰۃ والسلام کو اپنے سے حقیر سمجھنا وہ یہ ہے۔

ابن مریم کے ذکر کو چھوڑو اس سے بہتر غلام احمد ہے

علیٰ ہذا القیاس متہ نمونہ از خردارے چند عقائد (۱) لکھ دیئے گئے۔

مسئلہ اسقاط:



سوال: اسقاط کے کیا معنی اور کیوں کی جاتی ہے اور میت کو اس سے کیا فائدہ؟ اور اس کا ثبوت کیا ہے؟

جواب: اسقاط بمعنی گرداینا چنانچہ کتب لغات کتاب وجیز الصراط میں بایں الفاظ عبارت تحریر ہے کہ

”اسقاط آں چیز است کہ رد کردہ شود از ذمہ میت بایں قدر کہ میسر شود“

اور اسقاط اس لئے کی جاتی ہے کہ انسان سے اکثر بوجہ نسیان احکام شرعیہ عمدتاً یا سہواً رہ جاتے ہیں۔ مثل نماز و روزہ و کفارہ یمین و ظہار و حج و قتال وغیرہ پس وہ امور اس کے ولی کے ادا کرنے پر میت سے گر جاتے ہیں اس لئے ولی کو لازم ہے کہ جس طرح ہو سکے ان کو ادا کرے، جیسا کہ کتاب نسائی فی سنۃ الکبریٰ اور عبدالرزاق فی کتاب الوصایا و نصرۃ الحق و شرح برزخ میں مذکور ہے:

باقی عقائد و جوابات مرزا کتاب قہر یزدانی بر قلعہ قادیانی میں ملاحظہ کریں قیمت صرف ۸۔



” عن ابن عباس رضي الله تعالى عنه قال قال رسول الله ﷺ لا يصلي احد عن احد ولا يصوم احد عن احد ولكن يطعم عنه مكان كل يوم مدين من حنطة“

(رواه النسائي في السنة الكبرى (ونصرة الحق)

یعنی ابن عباس سے مروی ہے کہ آپ نے فرمایا کہ نماز نہ پڑھے اور نہ روزہ رکھے کوئی کسی کی طرف سے مگر یہ کہ طعام دیوے اس کے ہر دن کے عوض دو مہ گندم اور مشکوٰۃ شریف صفحہ ۷۷۰ باب القضاء میں بروایت ابن عمر رضی اللہ عنہما بایں الفاظ حدیث مذکور ہے:

” عن نافع عن ابن عمر عن النبي ﷺ قال ومن مات وعليه صيام شهر رمضان فليطعم عنه مكان كل يوم مسكيناً رواه الترمذی وقال الصحيح انه موقوف على ابن عمر“

یعنی جس کے ذمہ نماز و روزہ اگر رہ جائے تو اس کا ولی ان کے بدلے کسی مسکین کو کھانا کھلاوے اور سر خود ان کو ادا نہ کرے اور اس کی تائید پر یہ حدیث بھی مشکوٰۃ و مؤطا باب مذکور میں بایں الفاظ موجود ہے:

” ان بن عمر كان يسئل هل يصوم احد عن احد او يصلي احد عن احد فيقول لا يصوم احد ولا يصلي احد عن احد“

(رواه في المؤطا)

اور کتاب شرح برزخ میں بروایت ابن عباس مذکور ہے:

” عن ابن عباس قال لا يصلي احد عن احد ولا يصوم احد عن احد ولكن يطعم عنه“

اور اگر کوئی غیر مقلد اعتراض کرے کہ بخاری و مسلم میں بروایت عائشہ رضی اللہ تعالیٰ عنہا ہے کہ حضور علیہ الصلوٰۃ والسلام نے فرمایا کہ:

” من مات وعليه صوم صام عنه وليه“

یعنی جس کے ذمہ روزہ رہ جائے تو اس کے عوض میں ولی روزہ رکھے پس ہم اس کا جواب چند وجہ پر دیں گے اور تو یہ حدیث منسوخ ہے چنانچہ کتاب وجیز الصراط میں لکھا ہے:

” وما ورد من قوله ﷺ فصومي عن امك وقوله ﷺ من مات وليه صوم صام عنه وليه فمنسوخ كذا في البرهان وغيره هكذا قال الطحاوی وغيره“

اور دوسرا یہ ہے کہ اس میں نماز کا ذکر نہیں ہے صرف روزہ کا ذکر ہے جو کہ دوسرا بھی رکھ سکتا ہے، علاوہ اس کے غیر مقلد غزنوی امرتسری صاحب نے ترجمہ مشکوٰۃ کے حاشیہ میں یوں لکھا ہے کہ ہر دو صورت جائز ہے اور شیخ عبدالحق محدث دہلوی لمعات شرح مشکوٰۃ میں لکھتے ہیں کہ نزدیک مذہب حنفیہ و جمہور علماء و بقول شافعی رضوان اللہ علیہم اجمعین بعض ان کے

طعام مسکینوں کو دیا جائے وہ ہذا:

” وذهب الجمهور الى انه لا يصوم عنه وبه قال ابو حنيفة و مالك و شافعي في اصح قوليه
عند اصحابه و قول الحديث بان المراد اطعام الولي عنه و تكفيره عنه فعندنا ان اوصى فيؤخذ
من ثلث و عندنا الشافعي اوصى او لم يوص فيؤخذ من كل ماله“

(نقل از حاشیہ مشکوٰۃ)

اور قرآن مجید میں مطلقاً فدیہ ادا کرنے کا ذکر ہے۔ لقولہ تعالیٰ:

﴿وَعَلَى الَّذِينَ يُطِيقُونَهُ فِدْيَةٌ طَعَامُ مَسْكِينٍ﴾

یعنی اوپر ان لوگوں کے جو طاقت رکھتے ہیں کھانا ہے ایک مسکین کا اور شرح وقایہ میں ہے کہ جو شخص رمضان مبارک
میں بیمار ہو جائے اور پھر چند روز صحت پا کر مر جائے تو اس کا والی اس کی طرف سے روزوں کے قضاء کے بدلے مسکینوں کو
کھانا کھلائے اور اسی طرح مسافر کی طرف سے۔

”وان مات في سفر من مرض فان صح او قام ثم مات فدى عنه وليه بقدر ما فات عنه“

اور یہ بھی لکھا ہے کہ ثلث مال سے نماز و روزہ کا فدیہ ادا کریں اور فدیہ نماز کا مثل روزوں کا ہے۔

”وتصح من ثلث و فدية كل صلوة كصوم يوم وهو الصحيح“

اور شرح الیاس میں یوں لکھا ہے:

”ويعتبر فدية كل صلوة فاتت كصوم يوم ای كفدية صوم“

اور صاحب فتح القدر نے لکھا ہے کہ اگر میت نے وصیت کی تو ولی کو لازم ہے کہ نصف ٹوپہ گندم سے اور دو ٹوپہ جو اور

کھجوروں کے بدلے ہر نماز روزہ کے ادا کرے، وہ عبارت یہ ہے:

”من مات وعليه قضاء رمضان فاوصى به اطعم عنه وليه لكل يوم مسكينا نصف صاع من بر

او صاع من تمر او شعير لانه عجز من الاداء و كذلك اذا اوصى بالا طعام عن الصلوة“

پس مسلمانوں کو لازم ہے کہ اپنے بھائی غریب مسلمان پر رحم کریں اور خاص کر اس وقت تو نہایت درجہ پر میت عاجز

ہوا کرتی ہے اور یہی وجہ ہے کہ شارع علیہ السلام نے میت کے ولی پر یہ حکم لگا دیا ہے کہ بعوض نماز و روزہ کے کھانا مسکینوں کو

کھلائے تاکہ اس سے عذاب کی تخفیف ہو جائے چنانچہ اس حدیث میں ہے:

”عن ابن عمر قال لا يصلى احد عن احد ولا يصوم احد عن احد ولكن ان كنت فاعلا

تصدقت عنه او اهديت“

(رواه عبدالرزاق في كتاب الوصايا ونصرة الحق)

اور صاحب در مختار جلد اول باب القضاء الفوائت وغایۃ الاوطار نے لکھا ہے:

” ولو مات وعليه صلوات فائتة و اوصیٰ بالكفارة يعضى لكل صلوة نصف صاع من بر
كالفطرة وكذا حكم الوتر والصوم وانما يعطى من ثلث ماله ولو لم يترك مالا يستقرض
وارثه نصف صاع مثلا يدفعه لفقير ثم يدفعه الفقير للوارث ثم وثم حتى يتم فقط “

یعنی اگر شخص مر اور اس کے ذمہ نمازیں فوت شدہ ہیں اور وصیت کی کفارہ دینے کی تو دیا جائے ہر نماز کے لئے آدھا
صاع گیہوں مانند صدقہ فطر کے اور ایسا ہی ہم ہے وتر اور روزہ کا یعنی ان میں سے ہر ایک کے عوض صدقہ فطر کی مانند دینا
چاہئے اور یہ کفارہ میت کے تہائی ماں سے دیا جائے اگر میت نے کچھ مال نہ چھوڑا یا اتنا ہو کہ سب نمازوں کے کفارہ کو کافی نہ
ہو تو میت کا وارث یہ تدبیر کرے کہ نصف صاع یہیں تصدق لے اور اس کو فقیر کے حوالے کرے پھر وہ فقیر ہبہ کرے اور
وارث پھر فقیر کو دے اسی طرح بار بار کرتے یہاں تک کہ نہ رہے تمام ہو جائے۔

(در مختار)

اور اگر کوئی غیر مقلد اس مقام میں اعتراض کرنے کہ نماز قضا کے عوض صدقہ دینا کس حدیث میں ہے تو اس کا جواب
یہ ہے کہ ابوداؤد اور ابن ماجہ میں بروایت سمرہ بن جندب باین طور مذکور ہے کہ کہا جندب نے فرمایا حضور صلی اللہ علیہ وسلم
نے کہ جس نے جمعہ کو بے عذر چھوڑا وہ صدقہ دے ایک دینار اور جس کو جمعہ نہ ملا وہ نصف دینار صدقہ دے اور ایک روایت
میں ہے آدھا درہم اور دو درہم اور ایک مد اور نصف مد بھی آیا ہے اور دینار ساڑھے چار ماشہ سونے کا: تا ب اور ایک روایت
میں ہے کہ ایک درہم یا ایک صاع یا ایک مد گندم سے دیا جائے اور مد سیر کا ہوتا ہے اور صاع میں چار مد آتے ہیں، ہو یا:
” عن سمرۃ ابن جندب قال قال رسول اللہ ﷺ من ترک الجمعة من غیر عذر فلیتصدق
بدينار فان لم يجد فنصف دينار “

(رواہ احمد و ابوداؤد و ابن ماجہ مشکوٰۃ باب الجمعة صفحہ ۱۲)

اور علاوہ اس کے دو مد گندم دینے کا ذکر حدیث نمبر اول میں گذر چکا ہے۔ اب غیر مقلد صاحب کی خدمت میں
بڑے ادب سے عرض ہے کہ ذرا انصاف اور ایمان سے ایک سال نماز روزوں کا حساب لگا کر بیان کریں کہ کتنا غلہ و نقد فیہ فی
سال کا دینا پڑتا ہے قدر۔

سوال : مریض کو پہلے مرنے کے یعنی عند الموت کیا کیا وصیت کرنی چاہئے اور اسقاط قبضہ اور دفن کی جائے یا اس
کے بعد؟

جواب : آدمی کو چاہئے کہ قبل از موت اپنے عزیزوں اور ہمسایوں سے اور جن لوگوں کے س پر حق ہیں ان سے
بخشالے اور جن کا ادا ہونا بہت مشکل ہو جیسا کہ حقوق اللہ تعالیٰ مثل نماز، روزہ، حج اور ان کے لئے ثبات

مال سے وصیت کرے، چنانچہ کتاب مجالس الابرار صفحہ ۳۳۸ میں مذکور ہے وہو ہذا:

” ویوصی بما لم يتمكن من ادائه فی الحال حتی لو كان علیه حق من حقوق الله تعالى كالصلوة والزکوة والصوم والحج وغيره ایجب علیه ان یوصی لهذا الحقوق بثلث ماله ان یحتج والیه وان لم یکن علیه الیه حق من هذه الحقوق لایجب علیه الوصیة بل ینبغی له ان ینظر الی حال الورثة فانهم ان كانوا صغاراً فافضل له ترک الوصیة“

یعنی متوفی قبل از انتقال اقرباء و ماں باپ و ہمسایہ وغیرہ سے معافی طلب کرے اور جن کا ادا کرنا مشکل ہو جیسا کہ حقوق اللہ تعالیٰ مثل نماز و روزہ و زکوٰۃ و حج وغیرہ تو ان کے ادا کرنے کے لئے وصیت کرے اور یہ واجب ہے کہ ثلث مال سے وصیت کرے اگر اس کے ذمہ کوئی حق اللہ تعالیٰ کا باقی نہیں رہا تو پھر وصیت کرنا واجب نہیں اور حدیث شریف میں ہے کہ اگر متوفی نے موافق حکم شریعت کے جس کام کی وصیت کی ہے اس کو ضرور ادا کریں۔ اگر اس نے وصیت نہیں کی تو ان کے لئے صدقہ دے کر ان کے لئے ثواب بخشیں چنانچہ نسائی میں ہے کہ حضرت سعد رضی اللہ تعالیٰ عنہ نے حضور سے پوچھا کہ یا حضرت والدہ میری مرگئی ہے اور اس نے وصیت نہیں کی، کیا اس کے لئے صدقہ کریں، اس کو پہنچے گا، فرمایا حضور علیہ الصلوٰۃ والسلام نے ہاں بے شک پہنچے گا اور وہ حدیث یہ ہے:

” عن ابن عباس ان سعداً سأل النبی ﷺ ان امی ماتت ولم نوص افاتصدق عنها قال نعم ایضاً رجلاً قال یا رسول الله ان امته توفیت انفعها ان تصدقت عنها قال نعم“

اور صدقہ میت کے لئے بخشنا اس صورت میں مستحب ہے اور علامہ کرمانی شارح بخاری اور کتاب شرح برزخ میں یوں لکھتے ہیں:

اگر کوئی تم سے مر جائے تو اس کے لئے ضرور صدقہ کرنا چاہئے کیونکہ وہ اس دن میں نہایت درجہ پر عاجز ہوا کرتا ہے وہو ہذا
” قال ما یتصدق به الرجل اخر یوم من الدنیا اول یوم من الآخرة“
اور اس کے آگے یوں لکھا ہے:

” ای احق زمان تصدق فیہ الرجال فی احوالہ اخر عمرہ“

اور حدیث شریف میں ہے:

” فارحموا موتاکم“ یعنی تم اپنے مردوں پر رحم کرو اور اسقاط قبل از دفن کرنی چاہئے، چنانچہ شرح الصدور شرح

برزخ صفحہ ۱۲۳ بروایت ابی ابن کعب حدیث تحریر ہے کہ فرمایا حضور علیہ الصلوٰۃ والسلام نے کہ موت مقام خوف ہے پس صدقہ کرو پہلے دفن کرنے سے وہ حدیث یہ ہے:

” اخرج ابی ابن کعب ان النبی ﷺ قال الموت فزرع فتصدقوا له قبل الدفن فاقرؤا ما تيسر من القرآن اجعلوا له “

اور حدیث معلق واجب العمل ہے مانند حدیث متصل کے او صاحب شرح برزخ وغیرہ نے لکھا ہے کہ پہلے یہ کام کرنا سنت ہے جیسا کہ حدیث مذکور کے تحت میں لکھا ہے:

” افاد الحدیث ان التصدق لروح الميت قبل الدفن سنة لو ختم له القرآن لكان جائزاً یرجى فيه نجات الميت و كان السلف علی ذلك “

یعنی صحابہ و تابعین رضوان اللہ علیہم اجمعین ایسا ہی کیا کرتے تھے اور اعمر مزی سے روایت ہے کہ فرمایا حضور علیہ الصلوٰۃ والسلام نے کہ تم صدقہ کا ثواب دفن کرنے سے پہلے کر دیا کرو اور وہ یہ حدیث بایں الفاظ معلق ہے:

” اخرج اعمر المزنی ان النبی ﷺ قال تصدقوا موتاكم قبل الدفن لعل الله تعالى ینجیہ بذلك “

(نقل از شرح برزخ)

اور کتاب طحاوی اور شرح الصدور میں بایں الفاظ حدیث مذکور ہے:

” قال علیه السلام تصدقوا لموتاكم قبل الدفن لیكون ذلك فدية من ایدی ملئكة العذاب “

یعنی فرمایا اپنے مردوں کے لئے صدقہ کرو پہلے دفن کرنے سے پس ہوگا یہ فدیہ سا منے فرشتوں کے عذاب سے اور بخاری کتاب بلوغ المرام میں بایں الفاظ حدیث وارد ہے کہ ایک عورت نے قوم جہینہ سے حضور علیہ الصلوٰۃ والسلام کی خدمت میں آ کر عرض کی کہ میری ماں مر گئی ہے اور اس نے نذر مانی تھی کہ میں حج کروں گی، کیا میں اب اس کی طرف سے حج کروں، آپ نے فرمایا بے شک تیری ماں کے ذمہ کسی کا قرضہ رہ جاتا تو ادا کرتی یا نہ اس نے کہا ہاں یا رسول اللہ ضرور ادا کرتی آپ نے فرمایا یہ تو خداوند کریم کا اس کے ذمہ قرضہ ہے، اس کو ضرور ادا کر، پس اس حدیث شریف سے یہ معلوم ہوا کہ حقوق اللہ اگر میت کے ذمہ ہے تو ولی اس کو ضرور ادا کرے تا کہ میت عذاب الہی سے نجات پا جائے اور ایک روایت میں یہ ہے کہ اگر کسی کے ذمہ کچھ قرضہ رہ جاتا تو حضور علیہ الصلوٰۃ والسلام اس کا جنازہ نہ پڑھتے تھے، تا وقت یہ کہ اس کو ادا نہ کر لیتے اور مشکوٰۃ باب التدریس میں ہے کہ ایک شخص نے مسئلہ پوچھا کہ یا حضرت میری ماں مر گئی ہے اور اس کے ذمہ نذر ہے اب میں کیا کروں، آپ نے فرمایا کہ تو اس کو ادا کر، ایک روایت میں ہے کہ اگر کسی نے نذر ادا نہ کی ہو تو کفارہ قسم کا ادا کرے، اگر کوئی غیر مقلد کہے کہ ہم صدقہ دینے سے منع نہیں کرتے بلکہ ہم تو اسقاط کو بدعت کہتے ہیں کیونکہ یہ کسی صحابی سے ثابت نہیں ہوئی تو اس کا جواب ہم یہ دیں گے کہ اکثر صحابہ رضی اللہ تعالیٰ عنہم نے احکام شرعیہ کے ادا کرنے میں سستی و غفلت نہیں کی، بلکہ جب حضور علیہ الصلوٰۃ والسلام کی زبان مبارک سے کوئی حکم صادر ہوتا تو فی الفور بلا دروغی اسی وقت اس کو مان کر ادا کر لیتے، اگر کسی

صحابی سے کسی عذر کے سبب سے کوئی حکم رہ جاتا، تو پھر اس کو ادا کرتے، ورنہ اس کے عوض میں ان کے وارث فدیہ ادا کرتے، اگر کوئی حکم فی نفسہ کرنے کے قابل ہوتا، تو اس کو سر خود ادا کرتے، اگر میت کے ذمہ کوئی حکم مثل نماز و روزہ و حج و کفارہ یمین و ظہار و نذر کا نہ رہ جاتا، تو پھر بھی میت کے لئے قرآن مجید و صدقہ کا ثواب پڑھ کر بخشتے، چنانچہ حضور علیہ الصلوٰۃ والسلام کے انتقال کے بعد حضرت علی رضی اللہ تعالیٰ عنہ قربانی کیا کرتے اور مائی خاتون جنت اور امیر حمزہ رضی اللہ تعالیٰ عنہ کے لئے روٹی پکا کر بخشتے اور خود حضور علیہ الصلوٰۃ والسلام نے اپنے فرزند ابراہیم کے لئے شیر و طعام و کلام کا ثواب پڑھ کر بخشا اور الفاظ اس حدیث شریف کے آگے تحریر کئے جائیں گے اور علاوہ اس کے آثار صحابہ و احادیث صحیحہ سے ثابت ہو چکا ہے کہ جس کے ذمہ نماز و روزہ حج زکوٰۃ و کفارہ نذر و کفارہ یمین کا رہ جاتا تو آپ ان کے ولیوں پر ان کے ادا کرنے کا حکم لگا دیتے اور وہ جو حکم قابل سر خود کرنے کا ہوتا تو اس کو خود ادا کرتے ورنہ ان کے عوض میں فدیہ دیتے کیونکہ قبل از دن ایسا فدیہ ادا کرنے سے میت پر عذاب کی تخفیف ہو جاتی اور اس لئے اس فدیہ کا نام اسقاط رکھا گیا ہے کہ بایں طور ادا کرنے سے وہ امور جو اس کے ذمہ رہ جاتے ہیں وہ گر جاتے ہیں اور زبان عرب میں اس کا نام اسقاط رکھا گیا ہے اور تمام کتب فقہ حنفیہ شافعیہ میں لکھا ہے کہ قبل تقسیم و انصاف ثلث مال سے ادا کریں اور پھر باقی ماندہ ورثہ موافق شریعت کے آپس میں تقسیم کر لیں۔

مسئلہ: اسقاط کرنا واجب کس حالت میں ہے



سوال: اگر متوفی نے وصیت کی کہ میرے مرنے کے بعد ضرور اسقاط کریں اور وہ شخص مر گیا اور اس کا ورثہ کچھ نہ نکلیا کچھ نکلا تو اسکے مال کے مالک یتیم ہیں تو اس وقت کس طرح کیا جائے۔ اگر کچھ بھی نہیں نکلا تو کس قدر قرضہ لے کر اسقاط کرنا جائز ہے اور اسکا مال بہت نکلا اور اس کا وارث کوئی نہیں تو پھر کس طرح کیا جائے۔

جواب: اگر اس صورت میں متوفی کا مال کچھ نکلے یا نہ نکلے تو ہر دو صورت میں ولی پر اسقاط کرنا واجب ہے اگر میت قرض دار ہو تو قریبی رشتہ دار اپنی طرف سے ادا کریں کیونکہ میت کے ذمہ احکام شریعت مثل نماز و روزہ و ظہار کے رہ چکے ہیں اگر ورثہ نکلے تو ثلث مال سے ادا کریں، چنانچہ اس عبارت سے ظاہر ہے:

” قال فی الطحطاوی وینفذ الوصیۃ من الثلث بشرط ان لا یکون فی التركة دین من دیون العباد حتی لو کان ینفذ ذلک من ثلث الباقی الا اذ لم یکن له وارث فحینئذ ینفذ من جمیع ما بقی“

اگر کچھ مال کے مالک یتیم ہوں اور اگر اس وقت بدوں تقسیم تر کہ کر کے ان کے حق سے اسقاط نہ کی جائے اور ان کے

یہ عبارت قاضیوں جلد اول فصل فی مسجد اور دوسری عبارت عالمگیری جلد ۵ باب الہدایا والفضیقات میں ملاحظہ کریں فقط۔



مال سے ایک درہم نہ پکڑا جائے چنانچہ عالمگیری میں (۱) ہے:

”وان اتخذ طعاماً للفقراء كان حسناً اذا كانت الورثة بالغين ان كانت في الورثة صغيراً لم يتخذوا ذلك من التركة كذا في التاتارخانية وان اتخذوا ولي المیت طعاماً للفقراء كان حسناً الا ان يكون في الورثة صغيراً فلا يتخذوا ذلك من التركة“

اور اگر اس صورت میں ولی قرضہ لے کر اسقاط کرے تو بھی جائز ہے جیسا کہ درمختار میں بھی مذکور ہے۔

مسئلہ: علمائے دین کا حق لوگوں پر واجب ہے۔ ثبوت حیلہ وطریقہ اسقاط و منست تحقیقن آں

سوال: اسقاط کس طرح کی جائے اور اگر مال اندک ہو تو پھر کیا حیلہ کیا جائے اور حیلہ کزنا شرعاً جائز ہے یا نہیں اور مال اسقاط کس کا حق ہے؟

جواب: اگر متوفی کے ذمہ روزے رمضان شریف، و کفارہ یمین و سجدہ سہو و تلاوت و واجبات میں سے کوئی حکم رہ

جائے اور متوفی اس کے ادا کرنے کے لئے وصیت بھی کر جائے تو ثلث مال سے اسقاط کریں۔ اگر متوفی نے وصیت

تفسیر امور متروکہ کی نہیں کی اور لوگوں کو بھی معلوم نہیں کہ اس کے ذمہ کون کون حکم باقی ہیں پس اگر وہ ان کو ادا کرنا چاہیں تو اس

کی عمر شماری کا حساب کریں اگر مرد ہو تو اس کی عمر سے بارہ سال حساب نکال دیں، اگر عورت ہو تو اس کی عمر سے نو سال اور

بدلہ فی روزہ نیم سیر گندم اور آدھ سیر نماز پنجوقتہ اور دو تار برائے نماز وتر پس باقی ماندہ سالوں کا اندازہ لگا کر مال

اسقاط محتاجان جان و غریباں کو بانٹ دیں اگر علمائے دین غریب ہوں یا ان کے ساتھ بوقت میں کرنے کے وعدہ کیا گیا ہو تو

بھی اس صورت میں مال اسقاط انہیں کا حق ہو جاتا ہے چنانچہ فتاویٰ اصول العماوی و وجیز الصراط میں ہے:

”اذا عینوہم لامامہم شیثا من الاوقاف والصدقات والهدایا وغیرہا ولزمہم اداؤہا“

اور فتاویٰ جوہر صفحہ ۲۳۶ میں لکھا ہے: ”معلم و متعلم کی خدمت اہل اسلام پر واجب ہے“

”من اشتغل یتعلم العلم واجب علی المسلمین کفاية واذا كان العالم والمتعلم فی بلد لیس

لہ من بیت المال ووظيفة يجب علی الاغنیاء تلک البلدة نفقته وکسوته“

اگر اس قدر ثلث مال نہ ہو اور کوئی چیز قیمتی مثل قرآن مجید یا مردارید لے کر محتاجان و غریباں کو برائے متوفی

دے دیں، اگر ایسا نہ کریں تو اس طور پر حیلہ کریں کہ اپنی طرف سے اندک قرضہ لے کر مساکین کو دے دیں پھر وہ مسکین اس


کو دے دے اور اس طرح حساب پورا کریں، چنانچہ صاحب طحاوی نے لکھا ہے اگر میت کے ترکہ سے کچھ مال نہ نکلے ولی

ضرور ان امور کو ادا کرے۔ وہو ہذا:

”ولو لم یترک مالا یستقرض وارث نصف صاع من بر ویدفعه الفقیر الوارث ثم وثم حتی

یتیم ہبکذا فی درمختار باب قضاء الفوائت (۱)“

حاشیہ اگلے صفحہ پر ملاحظہ فرمائیں



”اور قرآن مجید و حدیث صحیحہ سے حیلہ کرنا ثابت ہے وہ یہ ہے کہ ایوب علیہ السلام نے حالت بیماری میں غصہ میں آ کر قسم کھائی تھی کہ میں اپنی بیوی کو سو لکڑی ماروں گا تو جب ان کو صحت ہوئی اور متفکر ہوئے تو اللہ تعالیٰ نے یہ حیلہ بتا دیا کہ تم اپنی عورت کو سوتیلہ جھاڑو کا مارو، تو قسم تیرے ذمہ سے اتر جائے گی اور وہ آیت یہ ہے: قال اللہ تعالیٰ: ﴿وَخُذْ بِيَدِكَ ضِغْثًا فَاضْرِبْ بِهِ وَلَا تَحْنُثْ﴾

اور اسی طرح حافظ محمد لکھنوی صاحب غیر مقلد اپنی کتاب زینت الاسلام حصہ دوم صفحہ ۳۴ میں بایں الفاظ ایات تحریر

کرتے ہیں:

﴿ایات﴾

وارث اتے فرض جو فدیہ صوم صلوة تمامی
تریجا حصہ ترکیاں دیویں مسکیناں انعامی
جے سارا فدیہ طاقت ناہیں حیلہ ایہ کچوے
کل نمازاں روزے فدیہ کنک حساب گنیوے
فر کنک ساری دی قیمت موجب کرنے جمع روپیے
جے سٹھ روپیہ بنیا مثلاً چیز کوئی پھر لیوے!
قیمت جدی پنج روپیے ملک فقیر کچوے
موڑ فقیر وارث نوں بخشے پھر اسنوں بخشوے
جد یاراں واری اینویں کرسن سٹھ روپیے تھیوے
ایہ حیلہ شرعی کچوے میت شاید اوہ بخشوے

درمختار جلد اول باب قضاء الفوائت میں یوں لکھا ہے:

”ولو مات وعليه صلوات فائتة واوصى بالكفارة يعطى لكل صلوة نصف صاع من بر كالفطرة وكذا حكم الوتر والصوم وانما يعطى من ثلث ماله ولو لم يترك مالا يستقرض وارثه نصف صاع مثلاً ويدفعه لفقير ثم يدفعه الفقير للوارث ثم و ثم يتم“

اگر کسی صاحب نے زیادہ تحقیقات کرنی ہو تو رسالہ احسان الاموات بالصدقات والاسقاط مولفہ مولوی نبی بخش

صاحب حلوائی ملاحظہ کریں۔

اور انواع مولوی عبداللہ مطبوعہ لاہوری صفحہ ۳۹ میں یوں لکھا ہے:

ست ویہاں من اٹھ من ست وچوں سیر گھما اے ور ہے راتیں اسقاط میت شاہ جہانی آ

اور فتاویٰ جامع الفوائد صفحہ ۶۶ میں طریقہ اسقاط یوں تحریر ہے کہ اگر ”شخصے بمیرد برائے فدیہ او ہفت چیز جمع کنند قدرے زردہ نقرہ و مس و قران و پارچہ و جامہ و غلہ و قند جمع نموده وارث او بگوید خداوند فلاں ترک فرض و واجب و سنت کردہ باشد، و دریں حالت قضائے آن ممکن نیست و ہر چہ حرام و مکروہ ہست بجا آوردہ باش از توبہ آن عاجز است اگر چہ عمر او چہل است و زیادہ ہمیں ہفت روز باز گردد، این ہفت چیز بمقابلہ تقصیرات ہفت روز میدہم، و شخص دیگر قبول کند، خدا تعالیٰ آن میت را در اول شب گوردرباغ بہشت کند“

(و هكذا فی جمع الرموز)

اور قرآن مجید ایک دوسرے کو بار بار دینا اور لینا چنانچہ موجود زمانہ میں اکثر مٹلا کیا کرتے ہیں، اس کا کوئی ثبوت نہیں، ہاں اگر صرف قرآن مجید محض اللہ بروج میت بایں الفاظ دے دے کہ خداوند اس شخص سے کچھ احکام تیرے ادا ہوئے اور کچھ ادا نہیں ہوئے اب یہ ادا کرنے سے عاجز ہے اور عرض ان کے یہ قرآن مجید اس درویش کو دیتا ہوں اور لینے والا کہے کہ میں نے قبول کیا۔

سوال: بسم اللہ شریف یا کلمہ شہادت یا کوئی اور اسم ذاتی یا صفاتی میت کی پیشانی یا کفنی پر لکھنا خاک یا سیاہی سے جائز ہے یا نہیں؟


جواب: بسم اللہ شریف یا کلمہ شہادت و اسم ذاتی یا صفاتی خاک سے پیشانی یا کفنی پر لکھنا مستحب ہے جیسا کہ در مختار باب جنازہ جلد اول میں بایں الفاظ عبارت تحریر ہے:

”و کتب علی جہتہ او عمامتہ او کفنیہ عھدنا معہ یرجی ان یغفر المیت“

اور صاحب زاویہ نے روایت کی ہے! کہ فاروق کے گھوڑوں کی رانوں پر جو کہ طبلہ میں رہتے تھے اسم الہی لکھے جاتے تھے۔ ”روی انہ کان مکتوبا علی فحاذ افراس فی اصطلب فاروق جلیل فی سبیل اللہ“ اور کثیر ابن عباس نے اپنے کفن کے اطراف پر یہ کلمہ تحریر کیا جیسا کہ عبدالرزاق نے اپنی تصنیف میں کثیر ابن عباس کا یہ حال لکھا ہے:

”کتب فی اطراف اکفانیہ یشہد کثیر ابن عباس ان لا الہ الا اللہ هكذا فی نصب الرایۃ“

اور علامہ شامی و بزاز اور تاتارخانیہ و فتاویٰ عبدالحی جلد ۳ و وجیز الصراط وغیرہ احباب نے اس امر کو جائز لکھا ہے اور



صاحب فتح القدير نے سورہ یسین وغیرہ کو مکروہ لکھا ہے۔ اگر کوئی اسم لکھنا ہو تو خاک سے لکھنا چاہئے اور میت کو قبل از جنازہ قدمی دینا سنت ہے:

”عن ابی ہریرۃ قال من حمل الجنازۃ بجوانب الاربع فقد عفی اللہ علیہ ایضا محمد بن حنیفۃ حدثنا ابو حنیفۃ ثنا منصور بن معتمر قال من السنة حمل الجنازۃ بجوانب السریر الاربع“

(رواہ ابن ماجہ نقل از وجیز الصراط مقالہ ۶)

مسئلہ: جنازہ کے بعد ہاتھ اٹھا کر دعا مانگنا اور قدمی دینا

سوال: نماز جنازہ کے بعد ہاتھ اٹھا کر دعا مانگنا جائز ہے یا نہیں اور میت کے پاؤں غسل دینے کے وقت کس طرف کرنے بہتر ہیں؟

جواب: جنازہ پڑھنے کے بعد نزدیک علمائے سلف و خلف دعا مانگنا جائز ہے۔ چنانچہ حدیث صحیح میں مذکور ہے کہ حضور علیہ الصلوٰۃ والسلام نے ایک شخص کا جنازہ پڑھا اور سلام پھیر کر یہ دعا اس میت کے لئے مانگی، وہ حدیث یہ ہے: ”وصلی علیہ وقال اللهم اغفر وارحمہ وادخلہ جنتک وقال الحاكم هذا الحديث صحيح“

(رواہ البیہقی)

اور شیخ عبدالحق محدث دہلوی اشعۃ اللمعات جلد اول کتاب الجنازہ فصل ثانی میں فرماتے ہیں:

”احتمال دارد کہ آنحضرت ﷺ در جنازہ فاتحہ بعد از نماز یا پیش ازاں بقصد تبرک خواندہ باشند چنانچہ آلاں متعارف است“


اور اسی طرح محدث فتح محمد برہانپوری نے اپنی کتاب مفتاح الصلوٰۃ میں بایں طور تحریر کیا ہے کہ ”چون از نماز فارغ شوند مستحب است کہ امام صالح دیگر فاتحہ بقرتا مفلحون طرف سر جنازہ فاتحہ بقر یعنی ﴿آمن الرسول﴾ طرف پائیں بخواند کہ در حدیث وارد است در بعض احادیث بعد از دفن واقعہ شدہ ہر دو وقت کہ میسر شود مجوز است“

ونہر الفائق شرح کنز الدقائق جلد اول باب الجنائز میں ہے:

”ویقول بعد صلاة الجنازة اللهم لا تحرمننا اجرہ ولا تفتنا بعدہ، واغفر لنا لہ“

اور ہدایہ جزو ثانی جلد اول باب الجنائز کے ابتداء میں بیہقی سے روایت ہے کہ جب صحابی براء بن معرور رضی اللہ تعالیٰ عنہ نے انتقال کیا تو حضور نے خود ایسا کیا، چنانچہ گذر چکا ہے کہ صاحب قنیہ وزاہدی نے اس بات کو مکروہ لکھا ہے تو یہ ہر دو صاحب معتزلہ ہیں، لہذا ان کے اقوال پر کوئی اعتبار نہیں کیونکہ ان کا یہ قول مخالف حدیث صحیح و علماء سلف و خلف رحمۃ اللہ علیہم کے ہے۔

(نقل از کتاب شرح بروز صفحہ ۱۱۳)



اور میت کے پاؤں قبلہ کی طرف بوقت نہلانے کے کرنے بہتر ہیں جیسا کہ بوقت بے طاقتی نماز پڑھنے کے لئے جاتے ہیں جیسا کہ اس عبارت سے ظاہر ہے۔

” وحبب یومی ایماء مستلقیا طولا علی قفاه ورجلاه نحو القبلة كما یوضع فی الصلاة بالایماء وعلیه المشائخ واختار البعض من اصحابنا ان یوضع مستلقیا علی قفاه عرضا راسه نحو القبلة كما یوضع فی نحو القبر وعلیه المتأخرون“

(نقل از مجالس الابرار و شرح بروزخ صفحہ ۱۲۰)

اور ایک روایت میں یوں ہے کہ جس طرح آسانی سے جگہ تختہ کی ملتی ہو اسی طرح سے رکھا جائے۔

(ہکذا فی ظہیریہ و فتاوی عالمگیری)

واللہ اعلم بالصواب

مسئلہ:

قبر پر قرآن پڑھنا اور فاتحہ خوانی دانوں پر کرنا اور چراغ وغیرہ قبروں پر چلانا
سوال: قبر پر میت کو تلقین اور دانوں پر فاتحہ خوانی یا قبر پر چراغ جلانا یا کوئی یوم مقرر کر کے ہفتہ تک روٹی دینی یا قبر پر جمع ہو کر قرآن پڑھانا یہ سب امور جائز ہیں یا بدعت؟

جواب: بے شک میت کی قبر پر تلقین کرنا اور فاتحہ خوانی اور جمع ہو کر قرآن شریف قبر پر پڑھنا پڑھانا جائز ہے چنانچہ صاحب شامی و در مختار و مضمورات و غرائب و فتاویٰ جواہر نے لکھا ہے:

”قراءة القرآن عند القبور مکروہ عند الحنیفة و عند محمد لا وعلیہ الفتوی من المضمورات والاصح انه لایکرہ“

یعنی قرآن شریف کا پڑھنا قبر کے پاس امام صاحب کے نزدیک مکروہ ہے اور نزدیک امام محمد رحمۃ اللہ علیہ کے کوئی خوف نہیں اور امام محمد رحمۃ اللہ علیہ کے قول پر فتویٰ ہے اور صحیح یہ ہے کہ مکروہ (۱) نہیں ہے۔

(نقل از فتاویٰ جواہر صفحہ ۲۳۳)

اور ائمہ دین سلف و خلف اسی بات پر ہیں کہ قاریوں کا قبر پر بیٹھنا کوئی مکروہ نہیں اور فتاویٰ جامع الفوائد صفحہ ۶۳ میں یوں لکھا ہے:

”واذا دفن المیت ینبغی ان تجلسوا ساعة عند القبر بعد الفراغ ویدعوا للمیت وقراءة القرآن عند القبور لایکرہ ہکذا فی العالمگیریہ و عمدة القاری شرح صحیح بخاری و فتح القدیور و تکمیل الایمان و امام زرقانی مالکی شرح موطا“

۱: قرآن مجید کا قبر پر پڑھنا حدیث سے ثابت ہے، مشکوٰۃ وغیرہ میں ملاحظہ فرمائیں اور امام صاحب کے نزدیک بھی قرآن مجید مسلمانوں کی قبر پر پڑھنا جائز ہے۔ ہاں کافر و منافق و بد مذہب کی قبر پر قرآن پڑھنا جائز ہے اور گلی ہوئی میت پر مکروہ ہے۔

اور اس بات پر تمام علماء احناف کا اتفاق ہے کہ قاریوں کا ٹھکانا قرآن مجید پڑھنا جائز بلا کراہت ہے اور فتاویٰ نجم الدین و کتاب مجالس الا برار وغیرہ کتب فقہ اور احادیث میں لکھا ہے کہ صاحب قبر کو ضرور تلقین کی جائے وہو ہذا:

” قوله عليه السلام لقنوا موتاكم شهادة ان لا اله الا الله وان محمدا رسول الله “

اور علمائے دین اسلام کا اس مسئلہ میں اختلاف ہے۔ بعض نے کہا یہ تلقین بوقت سکرات الموت کی جائے اور بعض نے کہا کہ بوقت دفن کی جائے اور فتاویٰ جواہر صفحہ ۱۹ میں لکھا ہے کہ بعد دفن کے یہ تلقین کی جائے وہو ہذا:

” التلقين بعد الدفن فعلة بعض مشائخنا وهو معتاد في بعض البلاد “

اور مولانا مولوی احمد رضا خان صاحب مدظلہ العالی مجدد مائتہ حاضرہ نے اپنے رسالہ میں لکھا ہے کہ بعد از دفن میت کی قبر پر اذان ضرور کہی جائے کیونکہ خود آپ ﷺ نے سعد بن معاذ کی قبر پر الفاظ اذان کے باواز بلند کہے تھے اور اس حدیث کو امام احمد طبرانی و بیہقی نے حضرت جابر بن عبد اللہ سے بیان کیا ہے کہ اگر کسی مصلحت کی وجہ سے کوئی روز معین فاتحہ خوانی کے لئے کیا جائے تو اس میں کوئی گناہ نہیں، چنانچہ خود حضرت مسعود رضی اللہ عنہ نے وعظ کے لئے کسی مصلحت کی وجہ سے جمعرات کا روز معین کر لیا تھا اور یہ ذکر مشکوٰۃ و بخاری و مسلم میں موجود ہے اور حضور علیہ الصلوٰۃ والسلام نے اخیر میں جمعہ کے روز کو وعظ کے لئے مقرر کر رکھا ہے حالانکہ قرآن مجید میں وعظ کرنے کے لئے کسی روز اور وقت کی قید نہیں۔

تیسواں، چالیسواں

مسئلہ:

اور شیخ عبدالحق محدث دہلوی نے ترجمہ مشکوٰۃ میں لکھا ہے: ” مستحب است کہ صدقہ کردہ (۱) شود از موت بعد از دفن و از عالم تا ہفت روز “ اور صاحب سراج المنیر نے یوں لکھا ہے:

” ويستحب ان يتصدق عن الميت بعد موته سبعة ايام “

پس اس امر میں دوسرا اور چوتھا اور ساتواں سب داخل ہوئے اور تفسیر در منثور میں تحت آیت کریمہ عقبی الدار کے لکھا ہے حضور علیہ الصلوٰۃ والسلام مع صحابہ احد میں شہداء کی قبروں پر سال بسال ضرور جایا کرتے تھے۔ ہو ہذا:

” كان يأتي احد على راس كل عام وسلم على قبور الشهداء ويقول سلام عليكم “

تیسواں چالیسواں کرنا جائز ہے چنانچہ کتاب برزخ و کتاب عین العلم شرح زین العلم صفحہ ۱۲۶ میں نیز باہ نظر لکھا ہے:

ويتصدق الولي قبل مضي ليلة بشي ان تيسر والا يصلي ركعتين بالفاتحة واية الكرسي والتكاثر عشرا في كل ركعة ويهبه الثواب ويقف مستدبر القبلة ويواذب على الصدقة سبعة ايام الخ “ اور تفسیر عزیزی جلد آخر صفحہ ۱۱ سورہ انشقت تحت آیت والقمر فيصلہ تحریر ہے فقط باقی ذکر مقدمہ سلطان الفقہ میں ملاحظہ کریں۔ خادم شریعت

اور کلمہ طیبہ کی گنتی دانوں اور تسبیحوں پر کرنے میں کوئی عیب نہیں۔ چنانچہ حضرت سید جلال الدین رحمۃ اللہ علیہ اپنے ملفوظات میں لکھتے ہیں کہ مدینہ طیبہ میں سو تسبیح ہزار دانہ کی ایک صندوق میں پڑی ہوئی ہے اور وفات میت پر تیسرے روز یا اول روز یا جس وقت چاہتے ہیں جمع ہو کر ان پر پڑھ کر اس کا ثواب میت کو بخش دیتے ہیں۔

مسئلہ: عرس شریف و فاتحہ خوانی دانوں پر

اور در المنظوم فی ترجمۃ ملفوظات المخذوم صفحہ ۲۰ و صفحہ ۷۸۴ اور حضرت مجدد و الف ثانی جلد ثانی میں یوں تحریر کرتے

ہیں:

بیاران و دوستان دعا فاتحہ مسئول ہست اور اس کی تائید پر یہ حدیث وارد ہے:

”قال رسول الله ﷺ من قال لا اله الا الله مائة الف مرة وجعل ثوابه للميت غفر الله لذلك

الميت وان كان موجبا للعقوبة كما في زاد الاخرة“

یعنی جو شخص ایک لاکھ مرتبہ کلمہ طیب کو پڑھ کر کسی میت کو اس کا ثواب بخشے گا اور اس کی برکت سے میت کو خداوند کریم بخش دے گا، اگرچہ میت مستحق عذاب ہو اور کلمہ شریف کا ذکر تمام ذکروں سے افضل ہے اور جمع ہو کر ذکر کرنا بھی جائز ہے چنانچہ حدیث قدسی میں آیا ہے کہ جو شخص ہم کو مجلس میں یاد کرتا ہے، میں اس کو اس سے بہتر مجلس میں یاد کرتا ہوں۔ ایک روایت صحیح میں یوں بھی مذکور ہے کہ جس مجلس میں ذکر خداوند کریم ہو رہا ہو وہاں چپ ہو کر مت بیٹھو، بلکہ تم بھی ذکر کرو اور اگر کوئی کہے کہ قرآن مجید اور کلمات طیبات کی اجرت لینی تو حرام ہے یہ علماء و درویش کیوں لیتے ہیں تو اس کا جواب یہ ہے کہ حدیث صحیح میں ہے کہ صحابہ نے کہا کہ یا رسول اللہ کیا ہم کتاب اللہ پر مزدوری لیویں فرمایا حضور علیہ الصلوٰۃ والسلام نے ہاں بے شک مزدوری لو، کیونکہ قرآن مستحق تر ہے کہ تم اس پر اجر لو اور یہ حدیث بخاری شریف و مشارق الانوار میں باس الفاظ مذکور ہے:

”فقالوا يا رسول الله ﷺ ان الحق ما اخذتم عليه اجرا كتاب الله فقط.

قبروں پر چراغ جلانا

مسئلہ:

اور قبروں پر بے فائدہ چراغ جلانا گناہ ہے۔ ہاں اگر رات کو وہاں جا کر بیٹھتے ہوں یا ذکر اذکار کرتے ہوں یا کوئی خوف ہو تو پھر ان صورتوں میں چراغ اور آگ جلانا جائز ہے چنانچہ تفسیر روح البیان تحت آیت کریمہ

﴿إِنَّمَا يَعْمُرُ مَسَاجِدَ اللَّهِ﴾ کے لکھا ہے:

”وكذا ايقاد القناديل والشمع عند قبور الاولياء فالمقصد فيها مقصد حسن ونذر الزيت

والشمع لا ولياء يوقد عند قبورهم تعظيما و حجة فيهم جائز الا ينبغي المنهى عنه“

اور اسی طرح علامہ محمد حسن سندھی میرپوری اپنی تصنیف مفاتحہ میں لکھتے ہیں:

”واسراج السراج علی قبور الاولیاء لاستراح الناس مباح“

اور جہاں کہیں قبروں پر چراغ جلانے کی ممانعت کتب فقہ و احادیث میں ارد ہوئی ہے۔ وہاں بے فائدہ قبروں پر

چراغ جلانا مراد ہے فقط۔

(مکذافی مجمع البحار و فتاویٰ سندھ)

قبروں پر قبہ بنانا

مسئلہ:

سوال: قبروں پر قبہ بنانا اور پھول چڑھانا اور بوسہ لینا اور غلاف قبر پر ڈالنا جائز ہے یا بدعت؟

جواب: نزدیک بعض علماء کے یہ سب افعال مکروہ ہیں۔ لیکن صحیح بات یہ ہے کہ یہ سب افعال مستحسن ہیں۔ چنانچہ

شیخ عبدالحق محدث دہلوی رحمۃ اللہ علیہ شرح سفر السعادت میں لکھتے ہیں کہ ”انداختن غلاف بر قبر شریف و افروختن چراغ وغیرہ تکلیفات کہ بر مزار ہائے اولیاء جملہ از مستحبات اند..... الخ“ اور بدعت کہنا ان امور کو جائز نہیں کیونکہ ان امور کا ثبوت احادیث صحیحہ سے پایا جاتا ہے۔ چنانچہ سنن ابوداؤد میں قاسم بن محمد رضی اللہ تعالیٰ عنہ سے روایت ہے:

”قال دخلت علی عائشة رضی اللہ عنہا فقلت یا اماہ اکشفی لی عن قبر رسول اللہ ﷺ

وصاحبیہ فکشف لی ثلثة قبور..... الحدیث“

یعنی قاسم بن محمد اکابر تابعین اور فقہائے سبعہ مدینہ طیبہ علی صاحبہ التحیۃ والسلام صحابہ سے ہیں چنانچہ طبقات میں ہے کہ حضرت ام المحدثین عائشہ صدیقہ رضی اللہ تعالیٰ عنہا کی خدمت میں عرض کی کہ کھولو ہمارے سردار سیدالابرار ﷺ کے مزار اقدس کو اور آپ کے دونوں یاروں کی قبر منور کو پس حضرت ام المؤمنین نے تینوں قبروں کو کھولا پس ان پر پردہ پڑا ہوا تھا۔ ان کو اٹھادیا اور طوالح انوار کے حاشیہ پر یوں لکھا ہے:

”وتقبیل (!) بغير المصحف کقبر الانبیاء ومن یتبرک بہم فللعلماء فیہ کلام کرہتہ

بعضہم واستحسنہ بعضہم حتی ان الشافعی اباحہ مطلقاً“

اور فتاویٰ سندھی صفحہ ۱۳۷ میں لکھا ہے کہ علمائے اربعہ کا فتویٰ اس کی عدم کراہت پر ہے اور مرقات شرح مشکوٰۃ میں

ذیل اس حدیث کے یوں لکھا ہے:

”عن ابن عباس قال مر النبی ﷺ بقبور المدینة فاقبل علیہم بوجہہ وقال بعض العلماء لا

بأس بتقبیل قبر الوالدین“

۱: نہایہ میں ہے کہ حضور علیہ الصلوٰۃ والسلام نے ایک شخص کو اپنے والدین کی قبر کو بوسہ دینے کی اجازت دی چونکہ اس نے نذر

خادم شریعت

مائی ہوئی تھی فقط اصل الفاظ حدیث شریف سلطان الفقہ کے مقدمہ میں ملاحظہ کریں۔

اور امام بخاری جامع صحیح اور امام نووی کے مناسک میں یوں لکھا ہے کہ حضرت ابن عمر رضی اللہ تعالیٰ عنہما حضور جس منبر پر بیٹھ کر وعظ فرمایا کرتے تھے، اس جگہ پر ہاتھ مل کر منہ پر ملتے تھے اور حضرت سیدنا عثمان رضی اللہ تعالیٰ عنہ قرآن شریف کو چوم کر چہرہ پر ملتے تھے۔

”وان ابن عمر رضی اللہ تعالیٰ عنہما وضع یدہ علی مقعد النبی ﷺ من المنبر ثم وضعها علی وجہہ“

(نقل از فتاویٰ سنہی)

اور اسی کتاب میں لکھا ہے کہ نعلین مبارک حضور علیہ الصلوٰۃ والسلام کو چومنا بھی جائز ہے اور بزرگان دین کی قبروں پر گنبد بنانا برائے جلالت ان کی کے اور قاریوں کے قرآن مجید پڑھنے اور بیٹھنے کی خاطر اور عوام الناس کی زیارت کے لئے بلا کراہت جائز ہے۔ چنانچہ کتاب کشف النور صاحب تفسیر روح (۱) البیان جلد اول صفحہ ۸۸۹ نے لکھا ہے:

”ان البدعة الحسنة الموافقة المقصود الشرع يسمى منه فبناء القباب علی قبور العلماء والاولياء والصلحاء امر جائز اذا كان القصد بذلك التعظيم فی عين العامة حتى لا يحتقروا صاحب هذا القبر“

اور صاحب ذوالفقار حیدری سنہی اور علامہ ملا علی قاری حنفی شرح مشکوٰۃ اور مشکوٰۃ المصابیح تعلیقات بخاری سے یوں تحریر کیا ہے:


”الحسن بن الحسن بن علی ضربت امرأة القبة علی قبره سنة..... الخ“

یعنی وصال کیا حضرت امام حسن للثنی رضی اللہ تعالیٰ عنہ نے تو آپ کی بیوی نے آپ کی قبر پر ایک سال تک خیمہ کھڑا کیا تھا۔ اور علامہ قاری نے مرقات شرح مشکوٰۃ میں باین الفاظ بیان کیا ہے:

”الظاهر انه لاجتماع احباب الله والقراءة وحضور اصحاب الدعاء بالمغفرة والرحمة“

اور جو آپ نے قبروں پر مکان وغیرہ بنانے کی ممانعت فرمائی ہے وہاں بھی کراہت پر محمول ہے نہ اس کی حرمت پر اور وجہ اس کی یہ ہے کہ لوگ بوجہ تفاخر مال و دولت کو قبروں کی عمارت برباد کر دیتے تھے، چنانچہ آج کل یہودی و نصاریٰ کی قبروں پر عمارتیں بنی ہوئی جیسا کہ ابن الہمام نے اس مسئلہ کی تشریح تخصیص قبور کی شرح میں کر دی ہے:

”هذا الحديث محمول علی ما كانوا يفعلونه من تعلية القبور بالبناء الحسن العالی كما فی حاشية الترمذی و حاشية نسائی“



اور مجمع البحار میں ہے پس بزرگان دین کی عظمت و رفعت شان اور برائے رعب اسلام کے پاس بیٹھ کر قرآن پڑھنے والوں کی خاطر اور زائرین کے آرام کے لئے قبور اولیاء کرام پر گنبد بنانا کوئی گناہ نہیں، چنانچہ علمائے سلف و خلف کا اسی بات پر عمل لگاتا چلا آیا ہے اور بے شک بے فائدہ قبور پر قبہ بنانا جائز نہیں اور مجمع البحار جلد ثانی میں لکھا ہے:

”وقد اباح السلف ان یبنی علی قبور المشائخ والعلماء والمشاهیر لیزورهم الناس ویستریحون بالجلوس فیہ الخ“

اور صاحب در مختار نے بھی اسی کو اختیار کیا ہے۔

”ولا یرفع علیہ بناء وقیل لا بأس بہ وهو المختار“

اور ملا علی قاری نے بھی اسی طرح تحت حدیث ممانعت (۱) کے لکھا ہے۔

مسئلہ: نشان کے طور پر قبور پر جھنڈا کھڑا کرنا

اور قبر پر بطور نشانہ جھنڈا کھڑا کرنا کوئی گناہ نہیں، کیونکہ حضور علیہ الصلوٰۃ والسلام نے عثمان بن مظعون کی قبر پر خود ایک

پتھر نشانہ کے طور پر کھڑا کر دیا، وہ حدیث یہ ہے:

”قال لما مات عثمان بن مظعون اخرج بجنازة فدفن امر النبی ﷺ رجلاً ان یاتیہ بحجر فلم یستطع حمداً فقام الیہا فوضعها عند رأسه وقال اعلم بها لقوله علیہ السلام قبر اخی“

اور اس کے تحت میں ملا علی قاری نے یوں لکھا ہے:

”یستحب ان یجعل علی قبر علامة یعرف بها لقوله علیہ السلام قبر اخی“

اور ترمذی (۲) و نسائی میں مذکور ہے کہ آپ نے نشان کے طور پر جھنڈا سفید رنگ کا رکھا تھا اور کبھی سیاہ رنگ کا بھی

رکھتے تھے۔

”عن ابن عباس رضی اللہ عنہ ان رایة رسول اللہ ﷺ کانت سوداء ولواء ابیض“

۱: حضرت امام اعظم رحمۃ اللہ علیہ کے مذہب میں بھی قبہ بنانا اولیاء اللہ کی قبر پر جائز ہے۔ چنانچہ میزان جلد اول ص ۹۰ اور رحمۃ ائمہ کے حاشیہ میں یوں لکھا ہے ”ومن ذلک قول الائمة الثلاثة ان القبر لا یبنی اولا یخصص مع قول ابی حنیفة بجواز ذلک الخ“ ولا یبنی القبور ولا یخصص عن الثلاثة وجواز ذلک ابو حنیفة“

نقل از رحمۃ الائمة باقی ذکر مقدمہ میں ملاحظہ کریں، خادم شریعت

۲: غرض یہ کہ نشان کے طور پر قبر پر پتھر یا جھنڈا یا کوئی اور شے لگا دینا بغرض پہچان کے منع نہیں، بغرض رسم و رواج بے فائدہ منع

ہے۔ خادم شریعت

اور قبروں پر پھول چڑھانا مستحب ہے۔

چنانچہ علامہ طحاوی نے حاشیہ مراقی الفلاح میں تحریر کیا ہے:

”وقد ورد فی الحدیث انه ﷺ شق جریداً نصفین ووضع علی کل قبر نصفاً وکانا قبرین

یعذبہما وقال انی لارجوا ان ینخف عنہما ما لم یسا لانہما ینسبحان ماداما رطبین الخ“

اور فتاویٰ عالمگیری میں یوں مذکور ہے:

”وضع الیودر والریا حین علی القبور حسن ہکذا فی کتاب مطالب المؤمنین و فتاویٰ

غرائب“

اگر کوئی شخص اعتراض کرے کہ قبر پر پھول چڑھانے سے ان کو کیا فائدہ ہوتا ہے جب کہ وہ مر چکے ہیں تو اس کا جواب

یہ ہے کہ ولی اللہ زندہ ہیں اور اس بات پر قرآن شریف خود شاہد ہے کیونکہ ان کا مرنا جینا برابر ہے کما قال اللہ تعالیٰ:

﴿ اَمْ حَسِبَ الَّذِیْنَ اجْتَرَحُوا السَّیِّئَاتِ اَنْ نَّجْعَلَهُمْ كَالَّذِیْنَ اٰمَنُوْا وَعَمِلُوا الصَّٰلِحٰتِ سَوَآءٌ

مَحْیَآئِهِمْ وَمَمَاتِهِمْ؛ اِیضاً: وَلَا تَحْسَبَنَّ الَّذِیْنَ قُتِلُوْا فِیْ سَبِیْلِ اللّٰهِ اَمْوَاتًا بَلْ اَحْیَآءٌ عِنْدَ رَبِّهِمْ ﴿۱۹﴾

اور کتب توارخ و کتب احادیث میں لکھا ہے کہ مابین زمین و آسمان کے سیر کرتے ہیں اور اپنے یاروں کی مدد کرتے

ہیں اور یاروں کے دشمن ہوں تو ان کو تنبیہ کرتے ہیں۔ چنانچہ مولوی ثناء اللہ پانی پتی اپنی تفسیر مظہری اور رسالہ تذکرۃ الموتی

میں بایں طور لکھتے ہیں:

”ان اللہ تعالیٰ یطعی لارواحہم قوۃ الاجساد فیذہبون من الارض والسماء بحنۃ وینصرون

اولیائہم ویدفرون اعدائہم انشاء اللہ“

اور اسی طرح مرقات شرح مشکوٰۃ میں لکھا ہے:

”روح المؤمنین فانہا تسیر فی ملکوت السماء والارض وتسرح فی الجنة حیث تشاء

وتاوی الی قنادیل تحت العرش ولہا تعلق بجسدہ ایشاً تعلقاً کلیاً بحیث یقرء القرآن فی

قبرہ ویصلی ویتمہم وینام کنوم العروس“


مسلم نے بروایت انس اخراج کیا کہ فرمایا حضور ﷺ نے کہ رات معراج کو میں نے دیکھا حضرت موسیٰ علیہ السلام

کو اپنی قبر میں نماز گزار رہے تھے اور وہ حدیث یہ ہے:

”مررت بقبر موسیٰ فاذا هو فیہ قائم یصلی“

اور ابوداؤد بیہقی میں یوں مذکور ہے کہ فرمایا آپ نے بروز جمعہ تم کثرت سے درود پڑھا کرو کیونکہ وہ مجھ کو پہنچا دیا جاتا

ہے۔ صحابہ نے عرض کی مٹی میں کچھ نہیں رہ جاتا، آپ نے فرمایا:



” ان الله تعالى حرم اجساد الانبياء على الارض “

اللہ تعالیٰ نے نبیوں کے جسم مٹی پر حرام کئے ہیں ان کو نہیں کھاتی اور بیہتی میں حضرت انس سے یوں حدیث مذکور ہے:

” قال النبي ﷺ ان الانبياء لا يتركون في قبورهم بعد اربعين ولكنهم يصلون بين يدي الله

حتى ينفخ في الصور “

یعنی پیغمبر زندہ ہیں چالیس یوم کے بعد اپنی قبروں میں مکلف کئے جاتے ہیں اور قیامت تک اللہ تعالیٰ کے سامنے

نمازیں پڑھتے رہیں گے اور ابو ہریرہ رضی اللہ عنہ سے روایت ہے کہ حضور علیہ الصلوٰۃ والسلام نے فرمایا:

” من صلى على قبري سمعته ومن صلى غائبا بلغته “

یعنی جو شخص درود پڑھے نزدیک قبر میری کے میں خود سنتا ہوں اور جو شخص دور سے پڑھے تو وہ مجھ پہنچایا جاتا ہے اور

ایک روایت میں بایں طور مذکور ہے کہا صحابہ نے کہ یا حضرت جو شخص آپ کو مخاطب ہو کر دور سے آپ پر درود پڑھے یا آپ

کے بعد تو پھر کیا آپ سنتے ہیں۔ آپ نے فرمایا ہاں عشق والوں کا میں خود درود سنوں گا اور دوسروں کا فرشتہ موکل الصلوٰۃ

پہنچادے گا وہ حدیث دلائل الخیرات میں بایں طور مذکور ہے:

” قيل لرسول الله ﷺ ارايت صلوة المصلين عليك ممن غاب عنك ومن ياتي بعدك ما

حالهما عندك قال اسمع صلاة اهل محبتي واعرفهم وتعرض على صلوة غيرهم عرضاً “

اور کتاب شرح برزخ میں بایں طور مضمون حدیث شریف میں وارد ہے کہ بزرگان خدا ہفتہ وار اپنے رفیقوں کے

اعمال نامے کا مطالعہ کرتے ہیں اگر ان کے اعمال نامے اچھے دیکھتے ہیں تو خوش ہو جاتے ہیں ورنہ ان کے لئے دعائیں مانگتے ہیں اور

اسی طرح ہمارے سردار حضور اکرم ﷺ صبح و شام ہمارے اعمال نامے کا مطالعہ کرتے ہیں اور مفصل ذکر اس کا آگے آتا ہے (۱)۔

بحث نذر و نیاز حاضر و ناظر و یا رسول اللہ کہنے پر

مسئلہ:

سوال: نذر نیاز بزرگان دین کا دینا اور بوقت مصیبت ان کو وسیلہ پکڑنا اور لفظ ”یا رسول اللہ و یا علی و یا

شیخ عبدالقادر جیلانی شیئا للہ“ پکارنا اور ان کو حاضر سمجھنا کیسا ہے؟

جواب: بے شک نذر کا پورا کرنا ایمانداروں کا کام ہے چنانچہ قرآن مجید میں ہے لقولہ تعالیٰ:



﴿ يُؤْفُونَ بِالنَّذْرِ وَيَخَافُونَ يَوْمًا كَانَ شَرُّهُ مُسْتَطِيرًا الخ ﴾

یعنی پورا کرتے ہیں نذر و اور منت کو اور ڈرتے ہیں اس دن سے کہ اس کی برائی پھیل جانے والی ہے سب پر

(نقل از تفسیر مجددی)

۱: امام شعرانی علیہ الرحمۃ نے مسئلہ امداد پر خوب بحث کی ہے اور لکھا ہے کہ اولیاء اللہ اپنے مریدوں کی خوب خبر رکھتے ہیں اور ان

کے دشمنوں کو ہلاک کرتے ہیں اور باقی مفصل ذکر مقدمہ میں ملاحظہ کریں۔ خادم شریعت۔



اور یہ آیت کریمہ حضرت علی رضی اللہ تعالیٰ عنہ کے بارے میں ہے کہ جب ان کے فرزند حضرت امام حسین رضی اللہ تعالیٰ عنہ بیمار ہو گئے تھے اور انہوں نے نذر مانی اور اس کو پورا کیا اور اسی طرح حدیث صحیح میں ہے کہ ایک عورت نے نذر مانی تھی کہ میں حضور کے سر پر دف بجاؤں گی، اس کو اجازت دی اور اس نے دف بجائی اور یہ حدیث مشکوٰۃ باب النذر فصل ثانی میں بایں الفاظ مذکور ہے:

”وعن ابن عمر بن شعيب عن ابيه عن جده ان امرأة قالت يا رسول الله اني نذرت ان اضرب على رأسك بالدف قال اوفى بنذرک رواه ابو داؤد زادرین قالت و نذرت اذبح بمكان کذا و کذا و کذا“

اور ایک حدیث میں یوں مذکور ہے کہ ایک شخص نے یوں عرض کی کہ یا حضرت میں نے نذر مانی تھی کہ جب حضور مکہ فتح کریں گے تو میں دو رکعت نماز بیت المقدس میں ادا کروں گا تو حضرت ﷺ نے فرمایا کہ اس کو تو ادا کر اور کتاب طوابع انوار شرح در مختار سے صاحب فتاویٰ سند یہ نے یوں لکھا ہے کہ نذر ماننے والا اس طور پر نذر مانے کہ اللہ میں نے تیرے لئے نذر مانی ہے۔ اگر میرا فلاں عزیز غائب شدہ آجائے، یا میری دلی حاجت پوری ہو جائے یا میرا بھائی صحت پائے، تو میں فلاں بزرگ کے فقیروں کو کھانا کھلاؤں گا، یا ان کی مسجد میں چٹائی ڈالوں گا، یا تیل، یا ان کے دربار میں فقیروں کو اس قدر روپیہ دوں گا کہ ان کو ان سے نفع ہو تو ایسی نذر کا ادا کرنا ضروری ہے۔

بیان مسئلہ: نذر اور اس کا طریق

تفسیر احمدی میں لکھا ہے کہ جیسے ہمارے زمانہ میں لوگ نذر مانتے ہیں یہ حلال طیب ہے، ان کا کھانا جائز ہے اور وہ یہ ہے:

”ان البقرة المنذورة كما هو رسم في زماننا حلال طيب“

اور رسالہ محمد حسین فی النذر میں بایں الفاظ لکھا ہے کہ ”اگر بنا م خدا بسم اللہ اللہ اکبر ذبح کردہ باشند اگرچہ دزدل نیت فاسد دارند، ظاہر خوردنش حلال باشد“ اور بوقت مصیبت انبیاء علیہم السلام وصلحاء سے مدد مانگنے میں کوئی گناہ نہیں چنانچہ خود حضرت ابوالبشر آدم علیہ الصلوٰۃ والسلام نے بوسیله حضور علیہ الصلوٰۃ والسلام کے اسم مبارک سے بخشش طلب کی۔

مسئلہ: ثبوت یا رسول اللہ ﷺ اور وسیلہ پکڑنے کا

”لما افترف الخطیئة قال یا رب اسئلک بمحمد ﷺ ان تغفر لی فقال اللہ تعالیٰ قد غفرت لک ان سئلتنی بحقه“

(رواہ مسلم)

اور حدیث صحیح میں ہے کہ ایک شخص نابینا حضور علیہ الصلوٰۃ والسلام کی خدمت اقدس میں آیا اور اس نے عرض کیا کہ یا

حضرت میں ناپسند ہوں کوئی مجھے دعا فرمائیے کہ میری آنکھوں میں روشنی ہو جائے، تو آپ نے بایں الفاظ تعلیم فرمائی:

”اللهم انی اسئلك اتوجه الیک بنبیک محمد نبی الرحمة یا محمد انی اتوجه بک الی ربی فی حاجتی هذه ان تقضی لی اللهم فشفعه الخ“

یعنی اے الہی میں تجھ سے مانگتا ہوں اور تیری طرف توجہ کرتا ہوں بوسیله تیرے نبی ﷺ کے کہ مہربانی کے نبی ہیں یا رسول اللہ میں حضور کے وسیلہ سے اپنے رب کی طرف اس حالت میں توجہ کرتا ہوں کہ میری حاجت پوری ہو۔ الہی ان کی شفاعت میرے حق میں قبول ہو۔ پس اس حدیث سے تینوں طرح کی استعانت بزبان حضور علیہ الصلوٰۃ والسلام ثابت ہوئی یعنی اس طرح کہنا کہ یا خداوند بوسطہ فلاں نبی یا ولی کے میرا کام کر یا اس طرح کہنا کہ یا نبی میں تمہاری طرف متوجہ ہوتا ہوں یا اس طرح کہنا کہ یا نبی یا ولی میری طرف دیکھو اور مدد کرو، اس سے انکار کرنا محض جہالت ہے کیونکہ اکثر صحابہ روم و شام کی جنگوں میں بعض وقت تنگ آ کر یا محمد یا محمد کر کے پکارتے تھے اور اسی وقت فتح و نصرت اس اسم مبارک کی برکت سے پالیتے تھے اور ایک روز کا ذکر ہے کہ حضرت عبداللہ بن عمر کا پاؤں بے حس ہو گیا تھا، تو کہا گیا کہ تم بہترین پیارے کو اس وقت یاد کیوں نہیں کرتے ہو۔ پس اسی وقت عبداللہ بن عمر نے یا محمد کہہ کر پکارا تو اچھا ہو گیا۔ وہ حدیث یہ ہے:

”ان ابن عمر رضی اللہ عنہ خلدت رجله فقیل اذکر احب الناس الیک فصاح یا محمد اہ فانتشرت“

(نقل از کتاب المفرد صفحہ ۱۹۳، تصنیف از بخاری)

اور امام طبرانی نے اپنے معجم میں بروایت عثمان بن حنیف اس طرح بیان کیا ہے کہ خلافت حضرت ذی النورین رضی اللہ تعالیٰ عنہ کی خدمت میں ایک شخص آیا کرتا تھا لیکن آپ اس کی طرف توجہ نہ فرمایا کرتے تھے آخر الامر اس نے عثمان بن حنیف کے آگے یہ معاملہ بیان کیا اور حضرت عثمان بن حنیف نے اس کو یہ وظیفہ فرمایا کہ وضو کر کے دو رکعت نماز نفل پڑھ کے اس کے بعد یہ دعا پڑھا کر:

”اللهم انی اسئلك واتوجه الیک نبینا محمد ﷺ نبی الرحمة یا محمد انی اتوجه بک الی ربی فیقضی حاجتی“

جب اس نے یہ دعا پڑھی تو حضرت امیر المؤمنین نے ایک آدمی بھیج کر اس کو طلب کیا اور اس کو اپنے پاس بٹھایا اور نہایت مہربانی سے پیش آنے اور فرمایا کہ جب تم کو کوئی حاجت ہو کرے تو میرے پاس آ جایا کرو اور وہ شخص اس جگہ سے آ کر حضرت عثمان بن حنیف کو جا کر ملا اور کہا کہ حضرت میں آپ کا نہایت مشکور ہوں کہ میری حاجت پوری ہو گئی، آپ نے فرمایا کہ یہ وظیفہ ایک روز حضور علیہ الصلوٰۃ والسلام نے آپ اندھے کو فرمایا تھا۔

(نقل از مسلم و ترمذی و ابن ماجہ و جاکم)

بیہقی و امام الائمہ ابن خزیمہ و امام ابوالقاسم طبرانی و امام نسائی نے حضرت عثمان بن حنیف رضی اللہ تعالیٰ عنہ سے روایت کیا ہے اور اعلیٰ حضرت مولانا علامہ مولوی احمد رضا خان صاحب بریلوی اپنے رسالہ انوار الانبیاء صفحہ ۲۶ بحوالہ فتاویٰ خیریہ علامہ خیر الدین ربلی استاد صاحب درمختار سے بایں الفاظ تحریر کرتے ہیں:

”سئل عن یقول فی حال الشدائد یا رسول اللہ او یا علی او یا شیخ عبدالقادر هل هو جائز شرعاً ام لا اجبت لهم الاستغاثة بالولیاء وندائهم وتوسلهم امر مشروع وشیء مرغوب لاینکره الا مکابر او معاند وقد حرم بركة الاولیاء الکرام“

اور اسی رسالہ میں نقل از ہجرت الاسرار حضور پر نور سیدنا غوث اعظم رضی اللہ تعالیٰ عنہ سے تحریر کرتے ہیں کہ آپ نے فرمایا ہے، اگر کسی شخص کو کوئی مہم سخت پیش آجائے، تو وہ پہلے دو رکعت نماز نفل پڑھے پھر گیارہ بار درود شریف پڑھے اور گیارہ قدم عراق شریف کی طرف چلے اور اس وقت یاد کرے نام میرا اور حاجت اپنی کو تو حاجت اس کی روا ہوگی ہوندا:

”من استغاث لی فی کربة کشف عنه ومن نادى باسمی فی شدة فرجت عنه ومن توسل بی الی اللہ عزوجل فی حاجتہ قضیت له ومن صلی رکعتین یقرأ فی کل رکعة بعد الفاتحة سورة الاخلاص احدی عشر مرة ثم یصلی علی رسول اللہ ﷺ بعد السلام ویسلم علیہ ثم یخطو الی جهة العراق احدی عشر خطوة ویذکر فیہا اسمی ویذکر حاجتہ فانها تقضى الخ“

اور مائی صفیہ رضی اللہ تعالیٰ عنہا سے بایں طور فریاد تحریر ہے:

الا یا رسول اللہ کنت رجاءنا وکنت بنا برا ولم تک جافیا

اور حضرت زین العابدین رضی اللہ تعالیٰ عنہ نے اس طور سے توسل کیا:

یا رحمة للعالمین ادرك لزين العابدین ☆ محبوس ایدی الظالمین فی المركب والمزدحم یعنی رسول خدادیکھو میری طرف یعنی استعانت کرو زین العابدین کی کہ میں ظالموں کے ہاتھوں میں محبوس ہوں اور مائی زینب بنت فاطمہ رضی اللہ تعالیٰ عنہا نے اسی طور پر بوقت مصیبت استغاثہ کیا:

یا جدی من تکلی وطول مصیبتی لقا اعانیه اقوم و اقع

یعنی اے میرے دادا ایسی بیماری و بیکسی کے وقت کون ہے سوائے تمہارے جو اعانت کرے ہماری اور امام اعظم رحمۃ اللہ علیہ نے اس طور اپنے قصیدہ میں استغاثہ کیا:

یا اکرم الثقلین یا کنز الوری خذنی بجدک وارضنی برضاک

انا طامع بالجد منک ولم یکن لابی حنیفة فی الانام سواک

یعنی یا اکرم موجودات یا خزانہ نعمت ہائے الہی جو کچھ اللہ تعالیٰ نے آپ کو بخشا ہے مجھے بھی بخشے اور جیسا اللہ تعالیٰ نے

آپ کو راضی کیا مجھے بھی راضی کیجئے، میں دل سے آپ کی شفاعت و فیض خاصہ کا امیدوار ہوں۔
اور قطب الاقطاب محی الدین حضرت شیخ عبدالقادر جیلانی رحمۃ اللہ علیہ نے اس طور حضور علیہ الصلوٰۃ والسلام سے استغاثہ

یا رسول اللہ اسمع قالنا
یا حبیب اللہ انظر حالنا
اننی فی بحر ہم مغرق
خذ یدی سهل لنا اشکالنا

”یعنی یا رسول خدا سنو احوال ہمارے کو اے حبیب خدا دیکھو حال ہمارے کو، تحقیق میں ڈوبا ہوا ہوں دریائے غم میں
پکڑو ہاتھ میرا اور آسان کرو مشکلات میری کو..... الخ“

﴿ اِیضاً ﴾

اعتصامی سوی جنابک لی
لیس یا سیدی الی الاحدی

میرے دادا! میرے سردار آپ کے سوا میرا کوئی معین و مددگار اللہ کے نزدیک دونوں جہان میں نہیں ہے۔

اور حضرت شیخ بہاؤ الدین نقشبندی رضی اللہ تعالیٰ عنہ نے بایں طور تو سل کیا:

اے پیر دستگیر دست مرا بگیر
دستم چناں بگیر کہ گوئیند دستگیر

حضرت بندہ نواز گیسو دراز نے حضرت غوث اعظم رحمۃ اللہ علیہ سے اس طرح استغاثہ کیا:

غریب نامراد یا محی الدین جیلانی
زیا افتادہ ام دستم بگیر اے غوث صمدانی

اور حضرت مولانا مولوی نور الدین جامی قدس سرہ نے بایں طور استغاثہ کیا:

غوث اعظم مددے یا شہ جیلاں مددے
شاہ شاہاں مددے مرشد پا کاں مددے

اور کتاب شرح برزخ میں اس طرح حدیث وارد ہے:



”روی انه ﷺ قال اذا تحیرتم فی الامور فاستعینوا باهل القبور“

اور اس حدیث کو ملا علی قاری صاحب نے شرح عین العلم میں بھی تحریر کیا ہے اور علامہ امام منادی کتاب التفسیر
بشرح جامع الصغیر بروایت ابی سعید خدری نے بحث حرف ہمزہ فصل الظاء میں بایں طور حدیث صحیح بیان کی ہے آپ ﷺ نے
فرمایا کہ طلب کرو تم اپنی حاجتیں میری امت کے اصحاب رحمت سے یعنی اولیاء بزرگان دین سے کیونکہ ان کے دل نزم ہیں
خوف الہی سے اور اگر تم ان سے استمداد و اعانت چاہو گے رزق دیے جاؤ گے یعنی تمہارے دلی مطالب حاصل ہوں گے:

”اطلبوا حوائج ای حوائجکم الی ذوی الرحمة من امتی ای الی الرقیقة قلوبہم السهلة

عریکتہم فانکم ان فعلتم ذلک ترزقوا او تنجعوا ای تصیبا حوائجکم وتظفروا بمطالبکم

فان اللہ تعالیٰ فی الحدیث القدسی“



اور یہ حدیث شرح برزخ صفحہ ۲۴ میں مذکور ہے اور کہا صاحب برزخ نے کہ یہ حدیث امام بیہقی کتاب سنن کبریٰ اور طبرانی اور معجم اوسط میں ابی سعید خدری سے نیز مروی ہے اور کتاب قلائد الجواہر و خیرات الحسان ابن حجر مکی اور شیخ عبدالحق محدث دہلوی ترجمہ مشکوٰۃ اور ملا جامی علیہ الرحمۃ نجات الانس میں اور نیز دیگر کتاب معتبرہ میں لکھا ہے کہ انبیاء و اولیاء و شہداء زندہ ہیں اور ان سے استمداد و استعانت و استغاثہ کرنا جائز ہے اور تفسیر حسینی روئی مجددی و روح البیان وغیرہ میں لکھا ہے کہ اولیاء و انبیاء و صلحاء قبروں میں حیات ہیں اور ان کے اجسام کو خاک نہیں کھاتی نماز ادا کرتے روزہ رکھتے اور قرآن مجید کی تلاوت کرتے ہیں اور دنیا کے تمام امور انہی پر مفوض ہیں اور متوسلین کی حاجات ادا کرتے ہیں اور زائرین کے سلام کا جواب دیتے ہیں چنانچہ تاریخ مدینہ جذب القلوب بروایت سعید بن مسیب تابعی سے ہے کہ جب یزید کے سپہ سالار نے مدینہ طیبہ کو ویران کیا تو اس وقت تین یوم آذان مسجد نبوی میں نہیں ہوئی، لیکن حضور علیہ الصلوٰۃ والسلام کی قبر مبارک سے پانچوں وقتوں کی آذان و اقامت کی آواز سنائی دیتی اور حضور کے پیچھے تین روز تک تکبیر تحریمہ سے نماز پڑھتا رہا اور تاریخ ابن عساکر میں منہال ابن عمر سے روایت ہے کہ جب امام حسین رضی اللہ عنہ کا سر مبارک دمشق میں لایا گیا تو ایک شخص نے تلاوت قرآن مجید میں یہ آیت با آواز بلند پڑھی:

﴿إِنَّ أَصْحَابَ الْكَهْفِ وَالرَّقِيمِ كَانُوا مِنْ آيَاتِنَا عَجَبًا﴾

تو سر مبارک سے فصیح آواز آئی: ”اعجب من اصحاب الكهف قتلى وحملی“ یعنی میرا شہید ہونا اور اور اٹھایا جانا اصحاب کہف سے زیادہ عجیب ہے اور آیت کریمہ: ﴿وَلَا تَحْسَبَنَّ الَّذِينَ قُتِلُوا﴾ سے ہر دو قسم کے شہید مراد ہیں اگرچہ بظاہر شہداء احد کے لئے نازل ہوئی ہے کہ مجاہد حقیقی انبیاء و اصحاب تابعین و تبع تابعین و اولیاء بزرگان دین ہیں اور ان کا مجاہدہ ہر ساعت اپنے نفس کے ساتھ رہتا ہے۔ چنانچہ مشکوٰۃ المصابیح جلد اول کتاب الایمان فصل ثانی بروایت فصلہ کہ فرمایا حضور علیہ الصلوٰۃ والسلام نے:

”فالمجاهد من جاهد نفسه في طاعة الله“

”قال رسول الله ﷺ اذا تحيرتم في الامور فاستعينوا من اهل القبور“ نقل از راد اللیب و خزائنه الجلالی و ہدیۃ الحرمین ص ۵۰ و عین العلم شرح مسند امام اعظم رحمۃ اللہ علیہ مطبوعہ لاہور صفحہ ۱۱۴ یعنی فرمایا نبی علیہ الصلوٰۃ والسلام نے کہ جب حیران ہو تم کاموں میں پس مدد چاہو تم اہل قبور سے ”وقال حجة الاسلام امام محمد غزالی من يستمد في حياته يستمد بعد وفاته“ اور نیز حاشیہ مشکوٰۃ باب زیارت القبور میں لکھا ہے ”وقال احد من المشائخ العظام رایت اربعة من المشائخ يتصرفون في قبرهم كتصرفهم في حياتهم منهم الشيخ المعروف الكرخي والشيخ عبد القادر جيلاني الخ“ خادم شریعت عفا عنہ ۱۲

اور ایک روایت میں اس طور پر ہے کہ جب تم جہاد ظاہری سے فراغت پا چکو تو پھر اپنے نفسوں کے ساتھ جہاد کرو، کیونکہ یہ جہاد اکبر ہے اور کہا علامہ سیوطی نے کتاب شرح الصدور میں کہ ولی اللہ زندہ رہتے ہیں مرتے نہیں۔ بلکہ ایک مکان سے دوسرے مکان کی طرف نقل فرماتے (۱) ہیں اور وہ یہ ہے:

” المراد من اهل الخلود اهل الايمان والولاية كما قيل ان اولياء الله لا يموت “

اور شرح برزخ صفحہ ۶۹ بروایت صفوان بن مسلم کہ فرمایا آپ نے کہ اے اہل ایمان تم فناء کے لئے نہیں پیدا کئے گئے بلکہ تم خلود ابدی کے واسطے پیدا کئے گئے ہو اور نقل کئے جاتے ہو ایک گھر سے دوسرے گھر کی طرف وہ ہذا:

” قال يا اهل الايمان انكم لم تخلقوا للفناء وانما خلقتم للابد والبقاء ولكنكم تنقلون من دار الى دار “

اور اس کے تحت میں لکھا ہے:

” ان المؤمن بالموت لا يفنى حقيقة بل هو حي بالحياة الابدية وله مقام عند الله احسن ما كان له في الدنيا فلا يبعد منه الشفاعة كما كانت له “

یعنی مومن کامل نہیں مرتا بلکہ وہ حیات ابدی سے زندہ ہے اور اس کو اللہ تعالیٰ کے قرب سے رستہ ملا ہے وہ اپنے غیروں کی شفاعت و امداد کرے گا اور ابی دینار بیان کرتے ہیں کہ ایک روز ابن عمر میرے ساتھ ایک پرانے گورستان میں گئے اور ایک صاحب کا سر مبارک قبر سے نکلا ہوا دیکھا اور فرمایا کہ اس کو دفن کر دو اور فرمایا کہ ان کے وجود کو مٹی نہیں کھاتی:

” الابدان ليس يضرها هذا الثراب شيئا “

اور در السنیہ میں..... نقل ترمذی بروایت ابی سعید خدری تحریر کیا ہے کہ حضور علیہ الصلوٰۃ والسلام صحابہ کو اس طور طوسل کا طریقہ تعلیم فرمایا کرتے تھے:

” اللهم انى اسئلك بحق السائلين عليك “

اور حضرت بلال رضی اللہ عنہ فرماتے ہیں کہ جب حضور علیہ الصلوٰۃ والسلام نماز کے لئے مسجد میں جاتے تھے۔ تو اس طور پر دعائیں مانگتے تھے:

” بسم الله امنت بالله وتوكلت على الله ولا حول ولا قوة الا بالله اللهم انى اسئلك بحق السائلين عليك وبحق مخرجى “

اور یہ حدیث ابن سنی نے باسناد صحیح حضرت بلال سے بیان کی ہے اور امام مالک سے اس طرح مذکور ہے کہ ایک روز منصور نے حج کیا اور حضور علیہ الصلوٰۃ والسلام کے روضہ مبارک کی زیارت سے مشرف ہو کر امام مالک سے پوچھا کہ میں

اب کس طرف متوجہ ہو کر دعا مانگوں، یعنی قبلہ کی طرف یا حضور کے روضہ مبارک کی طرف، تو امام مالک رحمۃ اللہ علیہ نے فرمایا کہ رسول اللہ ﷺ کے روضہ مبارک کی طرف کیونکہ وہ آپ کے اور آپ کے دادا حضرت آدم علیہ السلام تک وسیلہ ہیں۔ چنانچہ قرآن شریف میں وارد ہے، قولہ تعالیٰ:

﴿وَلَوْ أَنَّهُمْ إِذْ ظَلَمُوا أَنفُسَهُمْ جَاؤُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَّحِيمًا﴾

اور بخاری شریف میں بروایت انس بن مالک سے اسی طرح مذکور ہے کہ حضرت عمر رضی اللہ تعالیٰ عنہ، حضرت عباس رضی اللہ عنہ سے توسل و استدعاء بارش کے لئے باین طور کرتے کہ استسقاء کے لئے جب باہر تشریف لے جاتے تو اس طرح کہتے: یا اللہ بوسیلہ اس چچا میرے کے تو بارش کر اور یہ ذکر مجالس الابرار میں ہے اور صاحب مواہب اللدنیہ نے بھی اسی طرح لکھا ہے کہ حضرت عمر فاروق رضی اللہ تعالیٰ عنہ فرمایا کرتے تھے کہ اے لوگو جب ہمارے سردار حضور علیہ الصلوٰۃ والسلام اس طرح کیا کرتے تھے تو ہم کیوں نہ کریں:

”اللهم انا كنا نتوسل بنينا محمد ﷺ فتستقينا وانا نتوسل عليك بعم نبينا ﷺ فاسقنا“


اور کتاب الجواہر المنتظم مطبوعہ مصر صفحہ ۶۳ میں بروایت حضرت علی رضی اللہ تعالیٰ عنہ ہے کہ ایک شخص اعرابی بعد وفات حضور علیہ الصلوٰۃ والسلام کے پیچھے مزار شریف پر یوں کہنے لگا کہ یا حبیب اللہ سنا میں نے..... کہ آپ کی دعاء مستجاب ہوتی ہے اور جو آپ کے پاس آئے تو آپ اس کے لئے بخشش کی دعاء مانگتے ہیں اور اللہ تعالیٰ نے حضور کو اس بات کا حکم دیا ہے اور میں نہایت درجہ بدکار ہوں لہذا میرے لئے اللہ تعالیٰ سے دعاء مانگو، تو اسی وقت قبر سے آواز آئی تجھ کو اللہ تعالیٰ نے بخش دیا ہے:

”وقد ظلمت نفسي ووجهتك ان يستغفر لي الي ربي فنودي من القبر الشريف انه قد غفر لك“

اور اسی کتاب میں طبرانی سے حدیث مذکور ہے کہ ایک شخص نے کہا کہ حضور آپ انتقال کے بعد ہم کو سلام کا جواب دیں گے تو آپ ﷺ نے فرمایا، ہاں کیونکہ ہمارے جسموں کو مٹی نہیں کھاتی۔

(نقل از مشکوٰۃ کتاب جمعہ)

اور امام محدث حافظ ابو بکر بن ابی دینار ابو قلابہ سے باین طور ذکر کرتے ہیں کہ میں ایک روز بصرہ سے شام کو جا رہا تھا، رات کو میں نے وضو کر کے دو رکعت نماز خندق میں اتر کر پڑھی پھر ایک قبر پر سر رکھ کر سورہا اور صبح کو صاحب قبر نے سامنے ہو کر مجھے کہہ دیا کہ افسوس ہے کہ تو نے نیت رات کو آرام کرنے نہیں دیا اور حدیث صحیح میں ہے کہ نیک آدمی صاحب قبر کو برے



ہمسایہ سے تکلیف ہوتی ہے اور تمام انبیاء و اولیاء و صلحاء زندہ ہیں چنانچہ قرآن مجید میں سورہ نحل میں ہے لقولہ تعالیٰ:

﴿ مَنْ عَمِلَ صَالِحًا مِّنْ ذَكَرٍ أَوْ اُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً وَلَنَجْزِيَنَّهُمْ اٰجْرَهُمْ بِاَحْسَنِ مَا كَانُوْا يَعْمَلُوْنَ ﴾

یعنی جو کرے عمل اچھا مرد ہو یا عورت سے بشرطیکہ وہ ایماندار ہو ضرور ہم اس کو زندگی دیں گے پاک اور البتہ بدلہ دیں گے ہم ان کو ثواب ان کا ساتھ بہتر اس چیز کے کہ عمل کرتے تھے۔

مسئلہ: ایک وہابی کے اعتراض کا جواب دربارہ استمداد غیر اللہ

اور اگر کوئی غیر مقلد اعتراض کرے کہ قرآن میں صاف صاف حکم ہے کہ سوا اللہ تعالیٰ کے کوئی مدد نہیں دے سکتا جیسا کہ:

﴿ مَا لَكُمْ مِّنْ دُوْنِ اللّٰهِ مِنْ وَّلِيٍّ وَّلَا نَصِيْرٍ ﴾

سے ثابت ہے اور حدیث میں ہے جو چیز مانگو اللہ تعالیٰ سے مانگو وہ خود دے گا اگر غیر سے مانگو یا اس کے سوا کسی نبی ولی کو متصرف مانو گے تو مشرک ہو جاؤ گے۔

اقول: یہ محض فرقہ وہابیہ نجدیہ کی سراسر جہالت و نا سچی کی بات ہے کیونکہ ہم بھی کہتے ہیں کہ حقیقۃ معاون و ناصر ولی خداوند کریم کی ذات پاک ہے، ہاں اگر کوئی مسلمان مستقل متصرف امور میں کسی غیر کو سمجھے تو بے شک و شبہ شرک سے خالی نہیں۔ ہاں اگر مطلق کسی کو ولی یا معاون یا ناصر سمجھے تو مشرک نہیں ہوگا۔ کیونکہ ایسا شرک تو قرآن پاک سے کئی جگہ ثابت ہے لقولہ تعالیٰ:

﴿ اَغْنِيْهُمْ اللّٰهُ وَرَسُوْلُهُ مِنْ فَضْلِهِ مَا اتَّهَمُ اللّٰهُ وَرَسُوْلُهُ ﴾ و لقولہ ﴿ اَنْعَمَ اللّٰهُ عَلَيْهِ وَاَنْعَمْتَ عَلَيْهِ ﴾

یعنی انعام کیا اللہ نے اس پر اور انعام کیا تو نے اے نبی کریم۔ و لقولہ تعالیٰ:

﴿ يَآٰيُّهَا النَّبِيُّ حَسْبُكَ اللّٰهُ وَمَنْ اتَّبَعَكَ مِنَ الْمُؤْمِنِيْنَ ﴾ و لقولہ تعالیٰ ﴿ وَيُزَكِّيْهِمْ ﴾

یعنی آپ پاک کرتے ہیں انہیں گناہوں سے۔ و لقولہ تعالیٰ:

﴿ اِنَّمَا وَلِيْكُمْ اللّٰهُ وَرَسُوْلُهُ وَالَّذِيْنَ اٰمَنُوْا ﴾

اللہ ہے مددگار تمہارا اور اس کا رسول اور ایمان والے۔


اور حدیث میں دیکھو:

”ما (۱) اغناه الله ورسوله رواه البخارى عن ابى هريرة“

یعنی ابن جمیل کو غنی کر دیا اللہ تعالیٰ نے اور اس کے رسول نے۔ والیضاً:

”فان الله هو مولاہ وجبرائیل وصالح المؤمنین“

۱: یہ آیت امام بخاری نے اپنی حدیث میں بیان کی ہے۔ ۱۲



یعنی بے شک اللہ تعالیٰ ہے اپنے نبی کا مددگار اور جبرائیل اور میکائیل اور حدیث صحیح میں ہے کہ فرمایا حضور علیہ الصلوٰۃ والسلام نے میں خزانہ دیا گیا ہوں اور تقسیم کرتا ہوں اور پہنچاتا ہوں ہر ایک کو حصہ اس کا جو لکھا گیا ہے اس کے لئے اور حدیث کے الفاظ یہ ہیں:

”اللہ يعطى وانا قاسم و كان يوصل على كل احد نصيبه الذي كتب له انه اعطى مفاتيح الدائن“

اور شرح دلائل الخیرات میں صاحب معیار نے اس طرح لکھا ہے کہ جو کچھ اسباب دنیا وغیرہ کا ملتا ہے یہ سب حضور علیہ الصلوٰۃ والسلام کے ہاتھ مبارک (۱) سے ہم کو ملتا ہے اور انہی کے دست مبارک میں تمام خزانوں کی کنجیاں ہیں اور ترمذی و حاکم نے ان سے اس طرح ذکر کیا ہے:

”الابدال فى امتى ثلثون بهم تقوم الارض وبهم تمطرون وبهم تنصرون رواه الطبرانى فى الكبير“

۱: کتاب جواهر المنظم مصری صفحہ ۵۲ و مواہب اللدنیہ جلد اول صفحہ ۲۰۰ میں لکھا ہے کہ تمام خزانے مال و دولت و علم اللہ تعالیٰ نے اپنے پیارے حبیب ﷺ کے ہاتھ دے دیے ہیں جن کو چاہیں آپ دیں اور جن کو چاہیں نہ دیں اور آپ کے ہاتھ میں تمام خزانے کی کنجیاں ہیں۔ ”انہ خلیفۃ اللہ الاعظم الذی جعل خزائن کرامہ و مواہب نعمہ طلوع یدیدہ و تحت ارادۃہ يعطى منها من يشاء و يمنع منها من يشاء العالم بالصواب هو الله“ از جواهر المنظم اور کتاب بخاری شریف جلد اول کتاب الجنائز باب صلوٰۃ النبی قبل از باب دفن رجلین و مسلم و نووی میں حدیث شریف کے یہ الفاظ ہیں:

”وانى والله لانظر الى خرضى الآن وانى اعطيت مفاتيح خزائن الارض..... الحديث“

باقی ذکر مقدمہ میں ملاحظہ کریں۔
خادم شریعت عفی عنہ۔

۲: ہم اہل سنت و جماعت کے لئے آپ کی ذات کے حاضر و ناظر ہونے کے لئے یہ دلائل کافی ہیں:

”عن ابن عمر رضی اللہ تعالیٰ عنہ قال قال رسول اللہ ﷺ ان الله قد رفع لی الدنيا وانا انظر الیہا و هو کائن فیہا الی یوم القیامۃ بانما انظر الی کفی هذا“

(نقل از مواہب اللدنیہ جلد صفحہ ۱۹۲ مطبوعہ مصر)

اور اسی جلد کے صفحہ ۳۸۷ میں نیز بایں طور لکھا ہے کہ:

”اذ لا فرق بین موتہ و حیاتہ لامتہ و معرفتہ باحوالہم نیاتہم و خواطرہم و عزائمہم الخ“

اور شاہ عبدالعزیز محدث دہلوی اپنی تفسیر جلد اول پارہ دوم تحت آیت ”ویکون الرسول علیکم شہیداً“ کے لکھتے ہیں کہ نبی علیہ الصلوٰۃ والسلام ہمارے افعال و اقوال و سکنت کو ہمیشہ ملاحظہ فرماتے ہیں اور ابن حجر مکی رحمۃ اللہ علیہ فرماتے ہیں کہ آپ کی ذات کا ہر جگہ تصرف ہے اور علاوہ اس کے علامہ جلال الدین سیوطی علیہ الرحمۃ اپنی کتاب تنویر الملک صفحہ ۸۲ میں لکھتے ہیں۔ بقیہ حاشیہ اگلے صفحہ پر ملاحظہ ہو

یعنی میری امت میں میں ابدال ہیں اور انہی کی برکت سے مینہ برسانے جاتے ہیں اور انہی کی برکت سے تم مددیے جاتے ہو اور انبیاء و اولیاء و صلحاء کو ہر لحظہ میں حاضر و ناظر تصور کیا جائے کیونکہ ہر وقت حاضر و ناظر ہونا خداوند کریم کی ذات پاک کا خاصہ ہے اور انبیاء و اولیاء حاضر بنگم (۲) خداوند کریم ہو سکتے ہیں کیونکہ ان کو بندش نہیں، جہاں چاہتے ہیں سیر کرتے ہیں ”کما مر“ اور کتاب فقہ مثل در مختار و نہر الفائق شرح کنز الدقائق و مراقی الفلاح شرح نور الایضاح و شمائی و امام غزالی کتاب احیاء العلوم وغیرہ میں اس طرح لکھا ہے بوقت تشهد ”السلام علیک ایہا النبی“ پڑھنے کے حضور علیہ الصلوٰۃ والسلام کی ذات بابرکات کو حاضر سمجھا جائے اور کلمہ کو حکایت کے طور پر ہرگز نہ پڑھا جائے:

”وقیل ذلک ایہا النبی احضر شخصہ الکریم فی قلبک ویصدق الملک فی انہ یبلغہ ویرد علیک ما ہو ادنیٰ منہ ایضاً ویقصد بالفاظ تشهد معانیہا مراد قالہ علی وجہ الانشاء کانہ یحی اللہ تعالیٰ وسلم علی نبیہ وعلی نفسہ واولیاءہ لا الاخبار عن ذلک وفی الشامیہ لایقصد الاخبار والحکایة عما وقع فی المعراج منہ“

اور قرآن مجید میں صاف صاف حکم ہے کہ جو زبان سے لفظ صادر ہوں دل میں بھی ویسا ہی اعتقاد ہو تب مومن صادق ہوتا ہے لقولہ تعالیٰ:

﴿يَقُولُونَ بِالسِّنْتِهِمْ مَا لَيْسَ فِي قُلُوبِهِمْ﴾

اور معیار میں ہے:

”ان الرجل لایکون مؤمناً حتیٰ یکون قلبہ مع لسانہ مع قلبہ اولاً“

اور ترمذی میں ابو ہریرہ رضی اللہ تعالیٰ عنہ سے روایت ہے کہ فرمایا حضور علیہ الصلوٰۃ والسلام نے کہ میں ہر مسلمان کی قبر میں حاضر ہوتا ہوں اور میت کو فرشتے بٹھا کر اس سے پوچھتے ہیں کہ یہ شخص کون ہے اور اس کے حق میں تو کیا کہتا ہے تو جواب دیتا ہے کہ یہ بندہ اللہ تعالیٰ کا بھیجا ہوا ہے اور کلمہ پڑھ کر سنا دیتا ہے اور الفاظ حدیث کے یہ ہیں:

”فیقولان ما کنت تقول فی هذا الرجل فیقول هو عبد اللہ ورسولہ واشہد ان لا الہ الا اللہ واشہد ان محمداً عبده ورسوله فقط“

کہ آپ کی ذات جسم اطہر کے ساتھ اب تک حیات ہیں اور صاحب تصرف ہیں اور آسمان وزمین کی سیر کرتے ہیں اور اس سے کچھ رائی بھر بھی تغیر و تبدل نہیں ہوا۔

”ان النبی ﷺ حیٰ بجسده و روحہ وانہ یصرف ویسیر حیث یشاء فی اقطار الارض وفی الملکوت وبھیئۃ التی کان علیہا قبل وفاتہ ولم یبدل منہ شیء الخ“

باقی ذکر مفصل جلد ۱۱ میں ملاحظہ کریں
(خادم شریعت غفری عنہ)

حقیق و ما اهل به لغير الله

مسئلہ :

سوال : اگر کوئی شخص مرغی یا گاو یا کسی اور جانور کی اضافت (نسبت) طرف نبی یا ولی کے کرے، چنانچہ بکرا پیر عبدالحکیم کا، یا مرغی شاہ مدار صاحب کی۔ پھر اس جانور کو اللہ تعالیٰ کے نام سے ذبح کرے کھانا یا گیارہویں پیر پیران کے نام کی دینی اور میلا و مبارک کرنا اور اس میں تعظیماً قیام کرنا اور طعام اور اشیاء کو رو برو رکھ کر اس پر سورت پڑھ کر فاتحہ دینا یہ تمام افعال جائز ہیں یا بدعت؟

جواب : یہ تمام افعال جائز ہیں اور مسئلہ حلت و حرمت ذبیحہ میں حال و قول نیت ذابح کا اعتبار ہے۔ نہ مالک کا مثلاً اگر مجوسی یا مشرک نے نیت بتوں کی کسی مسلمان سے بکری ذبح کرائی اور مسلمان نے تکبیر کہہ کر ذبح کی تو اس کا گوشت کھانا بے شک جائز ہے۔ اگرچہ مسلمان کے حق میں یہ بات نہایت مکروہ ہے۔ چنانچہ کتاب سمیل الاصفیاء فی حکم الذبح للولاء و فتاویٰ عالمگیری و تاتارخانیہ و جامعہ الفتاویٰ میں ہے:

”مسلم ذبح شاة المجوسی لبیت نارهم او الکافر لالہتہم توکل لانہ سمی اللہ تعالیٰ ویکرہ

للمسلم“

اور ردالمختار میں ہے:

”اعلم ان المراد علی قصد عند ابتداء الذبح“

اور یہ بات ہر عاقل جانتا ہے کہ تمام افعال میں اصل نیت مکارنہ سے اور اضافت بمعنی کبھی عبادت آتے ہی نہیں۔ جیسے کہ فرقہ ظاہریہ غیر مقلد لوگوں نے سمجھ رکھا ہے کہ جس شے میں غیر خدا کا نام آجائے اور اس پر اس کا نام مشہور ہو جائے تو وہ حرام ہے۔ بریں عقل و دانش ببائید گریست، حضرات ان اضافتوں سے حرام کیا بلکہ کراہت بھی نہیں آتی چنانچہ نماز ظہر کی، نماز جنازہ کی، نماز مسافر کی نماز، مقتدی کی، نماز بیمار کی، پیر کا روزہ، زکوٰۃ اونٹ کی، کعبہ کا حج، داؤد کا روزہ، والدین کی نماز، مہمان کی روٹی اور ولی کا بکرا کہنے سے غیر مقلدین صاحبان کو کیا زہر چڑھ گیا، جواب دو اور صاحب درمختار نے لکھا ہے:


”ولو ذبح للضیف لا یحرم لانہ سنة الخلیل واکرام الضیف اکرام اللہ تعالیٰ“

اور حدیث میں ہے:

”من ذبح لضیفہ ذبیحۃ کانت فداہ من النار“

(رواہ العاکم)

یعنی جو مہمان کے لئے ذبح کرے وہ ذبیحہ اس کا فدیہ ہو جائے گا آتش دوزخ سے۔ اور ردالمختار میں بزازیہ سے لکھا ہے کہ جو مطلقاً نیت و نسبت وغیرہ کو موجب جانے اور ﴿وَمَا أَهْلٌ بِهِ لغيرِ اللَّهِ﴾ میں تصور کرے تو اس کی جہالت و نادانی ہے:



”ومن ظن انه لا يحل لانه ذبح لا كرام ابن ادم فيكون وما اهل به لغير الله تعالى فقط هذا لفظ القرآن والحديث والعقل سبحان الله“

جب نفع دینے میں نخل نہ ہوئی تو فاتحہ و ایصال ثواب میں کیا زہر لگایا اور ﴿وَمَا أَهْلٌ بِهِ لغيرِ اللَّهِ﴾ کے معنی یہ ہیں کہ بوقت ذبح اگر غیر خدا کا نام لے کر ذبح کیا جائے تو بے شک حرام ہے۔ چنانچہ تفسیر حسینی میں لکھا ہے کہ:

”وَمَا أَهْلٌ بِهِ لغيرِ اللَّهِ وَحَرَامٌ كَرْدٌ أَنْجَه آوَاذُ دَارِنْدِ بَانَ دِرُوقْتِ ذَبْحِ بغيرِ اللَّهِ بِرَائِهِ بغيرِ تَعَالَى بِنَامِ بَتَانَ يَا بِاسْمِ بِيغْمَبِرَانَ بَكَشْتَنْدُ“ اور صاحب تفسیر بیضاوی و تفسیر کشاف و مدارک و جامع البیان و تفسیر درمنثور و صاحب تفسیر احمدی وغیرہ نے بھی یہی معنی لکھے ہیں:

”ای رفع بالصوت عند الذبح الغنم فيه ان البقرة المنذورة للاولياء كما هو الرسم في زماننا حلال طيب لانه لم يذكر اسم غير الله عليها وقت الذبح وان كانوا يندروننا له“ اور صاحب معالم التنزيل نے اس طرح لکھا ہے:

”وما اهل به لغير الله اى ما ذبح للاصنام و اطواغية“

اور صاحب رؤفی نے یہ بھی ظاہر کر دیا ہے کہ جو تفسیر عزیزی میں لکھا ہے کہ اگر کسی بکری کو غیر کے نام سے مشہور کیا گیا ہو پھر اس کو اسم اللہ سے ذبح کیا جائے تو وہ حرام ہوگی، اس کا کھانا جائز نہیں کیونکہ غیر کی تاثیر اس میں آجاتی ہے، یہ عبارت کسی دشمن دین نے ملا دی ہے۔ اگر کسی کو شک ہو تو تفسیر فوز الکبیر کا مطالعہ کرے۔

مسئلہ: ذکر ثبوت میلاد شریف

اور میلاد پاک و فاتحہ خوانی نزدیک علمائے اہل سنت و الجماعت کا خیر ہے۔ چنانچہ رسالہ تنویری مولد البشیر مؤلف علامہ جلال الدین سیوطی ابن عباس سے اس طور پر حدیث بیان کرتے ہیں:

”انه كان يحدث في بيته وقائع ولادته ﷺ بقوم فيستبشرون ويحمدون عليه الصلوة فاذا جاء النبي ﷺ قال حلت شفاعتي“

یعنی ایک روز حضرت ابن عباس حضور علیہ الصلوٰۃ والسلام کی پیدائش کا حال واقعہ رو برو ایک کے ظاہر کر رہے تھے اور حاضرین مجلس خوش ہو کر حضور علیہ الصلوٰۃ والسلام کی تعریف کرتے تھے۔ اسی حال میں حضور علیہ الصلوٰۃ والسلام تشریف لے آئے اور فرمایا حلال ہوئی شفاعت میری واسطے تمہارا اور اسی کتاب میں ابی درداء سے یوں ذکر ہے کہ بروز سوموار مع رسول اللہ ﷺ کے عام انصاری کے گھر گئے اور عام انصار اپنی اولاد حاضرین مجلس کو میلاد ﷺ کے بارے میں ترغیب دے رہا تھا۔ آپ نے فرمایا کہ ایسی مجلس میں رحمت خدا نازل ہوتی ہے اور فرشتے ایسی مجلس کرنے والوں کے لئے مغفرت کی دعا

مانگتے ہیں۔ پس اس سے معلوم ہوا کہ حضور علیہ الصلوٰۃ والسلام کا میلاد مبارک کرنا اور اس میں خوشبو چراغ روشن کرنے اور حضور کی تعظیم کی خاطر میلاد کے اختتام پر کھڑے ہو جانا جائز بلا کراہت ہے، کیونکہ اجلاس قرآن مجید و احادیث شریف و میلاد مبارک میں خود حضور علیہ الصلوٰۃ والسلام حاضر ہوتے ہیں چنانچہ علامہ جلال الدین سیوطی نویں صدی کے مجدد شرح الصدور میں بایں طور لکھتے ہیں:

”فقد اخبرني الثقة من اهل الصلاح انه شاهدته ﷺ مراراً عند قراءة المولود الشريف و عند ختم رمضان بعض الاحاديث“

اور شرح برزخ صفحہ ۲۹۹ بحوالہ رسالہ ابلغ الکلام ہے کہ مجلس میلاد میں حضور علیہ الصلوٰۃ والسلام کی روح مبارک حاضر ہوتی ہے اس وقت قیام کرنا ضروری اور واجب ہے:

”يحضره روح حايته ﷺ فعند ذلك يحب التعظيم والقيام“

اور ابو زيد علیہ الرحمۃ کے مولود شریف میں مذکور ہے کہ:

”عند ذكر ولادته ﷺ القيام واجب لما انه تحت ضرر و حايته ﷺ“

اور ایسا ہی امام شعرانی کتاب الانوار القدسیہ میں لکھتے ہیں۔

مسئلہ: مشکوٰۃ باب المعجزات میں لکھا ہے کہ غزوہ تبوک میں صحابہ کو بھوک شدید ہوئی تو کہا حضرت عمر رضی اللہ تعالیٰ عنہ نے کہ یا حضرت ہم لوگوں کا بچا ہوا توشہ منگوالیں پھر ان پر دعائیں مانگیں تاکہ اس میں برکت ہو۔ فرمایا حضور انور ﷺ نے کہا کہ اچھا پھر دسترخوان چمڑے کا منگوا کر اس پر بچا ہوا توشہ لوگوں کا جو کہ صرف ایک ٹکڑا روٹی اور مٹھی بھر چینا اور ایک مٹھی کھجوروں کی رکھ دی، پھر اس پر حضور علیہ الصلوٰۃ والسلام نے دعائیں مانگی اور اس کھانے میں اس قدر برکت ہو گئی کہ تمام لشکر نے

نوٹ:- فتاویٰ عزیزی صفحہ ۱، ۳، ۷۰، ۷۱، ۷۲ و فتاویٰ عبدالحی جلد سوم و صراط مستقیم اسماعیل وہابی نے لکھا ہے کہ فاتحہ دینا طعام و شرب پر مستحسن ہے اور جائز ہے۔ خادم شریعت عفی عنہ ۱۲

۱: کتاب شرح برزخ واقعی کتب احادیث میں سے ہے اور بستان الحدیث میں شاہ صاحب ایک سو نو کتابیں علم حدیث کی شمار فرماتے ہیں لیکن فرقہ وہابیہ نجدیہ غیر مقلدین کا پیشوا صدیق حسن صاحب ایک ہزار سے زائد کتابیں احادیث کی شمار کرتے ہیں اور کتاب اتحاف النبلا صفحہ ۹۵ میں یہ نسبت کتاب شرح برزخ مخلصا یہ عبادت مرقوم ہے کہ ”شرح برزخ از کتب حدیث است اولش بدأ لموت است و جملہ ابواب او ہفتاد و یک ابواب است ہمہ متعلق باحوال موتی و برزخ دروے بعد ذکر حدیث شرح میکند الخ“ اور صاحب کشف الظنون تو بہت کتب حدیث بیان کرتا ہے اور کتاب شرح برزخ کا مؤلف امام سعید سلمی حنفی رحمۃ اللہ علیہ نے فقط،

خادم شریعت۔

برتن اپنے اپنے پر کر لئے اور یہ حدیث شریف مسلم نے باب الایمان میں اور طریق پر بھی مروی ہے اور کتاب شرح برزخ صفحہ ۱۰۱ میں لکھا (۱) ہے کہ جب حضور علیہ الصلوٰۃ والسلام کے فرزند ارجمند حضرت ابراہیم فوت ہوئے تو ابوذر صحابی نے چند کھجور خشک کے دانے اور دودھ جس میں جو کی روٹی بھیگی ہوئی تھی، حضور علیہ الصلوٰۃ والسلام کی خدمت اقدس میں لا کر رکھ دیے اور آپ نے اس پر سورہ فاتحہ اور تین دفعہ قل شریف پڑھ کر دونوں ہاتھ مبارک اٹھا کر دعا مانگی اور ابوذر صحابی کو فرمایا کہ اس کو مجلس میں تقسیم کر دے اور وہ حدیث مبارک یہ ہے:

”وكان يوم الثالث من وفات ابراهيم ابن محمد ﷺ جاء ابوذر عند النبي بتمريرة يابسة ولبن فيه خبز من شعير فوضعها عند النبي فقرأ رسول الله ﷺ الفاتحة وسورة الاخلاص ثلث مرات الى ان قال رفع يديه للدعاء ومسح بوجهه فامر رسول الله ﷺ اباذر ان يقسمها بين الناس وايضا فيه قال النبي ﷺ وهبت ثواب هذه لابني ابراهيم“

اور ایسا ہی فتاویٰ اوز جندی (۱) و کتاب شرح برزخ صفحہ ۳۳۹ میں مذکور ہے کہ عبداللہ بن مسعود اور ابن ابی دینار نے انس سے روایت کی ہے کہ رسول خدا ﷺ کھانا سامنے رکھ کر فاتحہ دیتے اور اس کا ثواب میت کو پہنچاتے اور امام نابلسی نے صدیقہ ندیہ میں لکھا ہے کہ روبرو فاتحہ دینا اور اس کو تناول کرنا مستحب ہے کیونکہ کھانا یا میوہ یا اور کوئی شے ما کولہ کو رکھ کر حضرت ﷺ کے زمانہ سے لے کر اب تک مسلمانوں کا اس پر عمل چلا آتا ہے۔ کہ کتاب در تعظیم فی فضائل القرآن العظیم امام شافعی رحمۃ اللہ علیہ و امام نووی اذکار میں اس طرح لکھتے ہیں:

”روينا عن كتاب السنن عن عبد الله بن عمرو ابن العاص رضى الله تعالى عنه عن النبي ﷺ انه النار كان يقول على الطعام اذا قرب عليه اللهم بارك لنا فيما رزقتنا وقنا عذاب لا يضره ذلك“

اور کتاب مائتہ الفوائد میں بایں طور حدیث وارد ہے:

”قال النبي ﷺ من قال عند اكل الطعام اللهم بارك لنا ما رزقتنا وقنا عذاب النار لم يضره ذلك وبورك له فيه“

الغرض روبرو طعام رکھ کر اس پر کوئی سورت پڑھنے کی ممانعت کسی حدیث سے نہیں پائی جاتی۔

۱: اوز جندی کتاب واقعی حضرت مولانا محمد بن عبدالعزیز شمس الائمہ کی ہے اور حضرت تلمیذ ان حضرت شمس الائمہ کرنی علیہ الرحمۃ میں سے تھے اور حضرت اوز جندی چھٹی صدی کے امام تھے چنانچہ کتاب صدیق الحنفیہ صفحہ ۲۳۹ میں مسطور ہے اور فتاویٰ جامع الفوائد صفحہ ۲۲۷ و صفحہ ۲۵۱ بحوالہ جوہر خلاطی و فتاویٰ ذبدہ و محیط سے اپنا دعویٰ ثابت کیا ہے اور لکھا ہے کہ یہ فتاویٰ اوز جندی بے شک فتاویٰ ہے پس اس سے ثابت ہوا کہ مولوی عبدالحی وغیرہ کا یہ لکھنا کہ یہ فتاویٰ اوز جندی کوئی کتاب نہیں محض غلط اور کم فہمی پر دال ہے اور جو سی صاحب نے لکھا ہے قال ملا علی قاری فی الاوز جندی یہ محض کاتب کا سہو ہے۔ فقیر کے نزدیک یوں ہونا چاہئے تھا ”قال محمد بن عبدالعزیز فی فتاویٰ اوز جندی“۔ فقط العلم عند اللہ خادم شریعت غفری عنہ

مسئلہ : ثبوت گیارہویں شریف اور گیارہویں پیران پیر کی کرنی جائز ہے

چنانچہ کتاب ما ثبت بالنسب صفحہ ۱۲ میں شیخ عبدالحق محدث دہلوی نے لکھا ہے
” هو الذی ادرکنا علیہ سیدنا الشیخ الامام العارف الکامل الشیخ عبدالوہاب القادری
المتقی المکی فانہ قدس سرہ کان یحافظ فی یوم عرسہ هذا التاریخ الخ وقد اشہر فی
دیارنا هذا الیوم الحادی عشر وهو المتعارف عند مشائخنا من اهل الهند من اولادہ“

یعنی وہ تاریخ ہے جس پر ہم نے اپنے پیشوا مقتداء خدا شناس شیخ کامل عبدالوہاب قادری پرہیزگار کے والے کو پایا
ہے یہ بزرگ اسی تاریخ کو نگاہ رکھتا تھا، یا تو اسی روایت کے اعتماد پر یا اس سبب سے کہ اپنے پیر شیخ کبیر علی متقی کو دیکھا ہو اور
ہمارے ملک میں آج کل گیارہویں تاریخ مشہور ہو ہی ہے اور یہی متعارف نزدیک ہمارے مشائخ ہند کے اور اولاد ان کی
کے ہوئی اور یہ سنت بزرگان دین متاثرین سے ظاہر ہوئی ہے۔

واللہ اعلم بالصواب

مسئلہ : ناخن بوقت اذان چوم کر آنکھوں پر رکھنا

سوال : اذان میں بوقت سننے کلمہ ”اشہد ان محمداً رسول اللہ“ کے ناخنوں کو چوم کر آنکھوں پر رکھنا جائز
ہے یا نہیں اور جنازہ کے ساتھ کلمہ شہادت و درود شریف وغیرہ ذکر خیر بلند اور جنازہ کے آگے نعتیں پڑھتے جانا کیسا ہے؟

جواب : بے شک نزدیک اہل سنت والجماعت کے ناخنوں کو چومنا ایسے موقع میں سنت ہے۔ چنانچہ شرح برزخ
بحوالہ فتاویٰ مضمورات وحاشیہ و درالمختار و کتاب الاذکار المنتخب الا برار و بروایت دیلمی فی الفردوس حدیث مذکور ہے کہ جب
حضرت ابو بکر صدیق رضی اللہ تعالیٰ عنہ نے مؤذن سے کلمہ ”اشہد ان محمداً رسول اللہ“ سنا، تو دونوں زانگشت کو چوم
کر آنکھوں پر ملا اور فرمایا حضور علیہ الصلوٰۃ والسلام نے جو شخص میرے پیارے ابو بکر صدیق رضی اللہ تعالیٰ عنہ کی طرح کرے
گا، اس کے لئے میری شفاعت واجب ہوگی اور یہ حدیث حسن لغیرہ ہے اور محدثین کے نزدیک حدیث ضعیف بھی فضائل
اعمال و ترہیب و ترغیب میں معتبر ہوا کرتی ہے اور وہ حدیث یہ ہے:

” ذکر الدیلمی فی الفردوس من حدیث ابی بکر الصدیق رضی اللہ عنہ انه لما سمع قول
المؤذن اشہد ان محمداً رسول اللہ قال هذا اشہد ان محمداً عبده، ورسوله، رضیت باللہ وبا
وبالاسلام دینا وبمحمد ﷺ نبیاً و قبل باطن الانملتین السابتین و مسح عینہ، فقال قال رسول
اللہ ﷺ من فعل مثل فعل خلیلی فقد حلت علیہ شفاعتی فقط“

اور جنازہ کے ساتھ کلمہ شہادت و درود شریف وغیرہ کا ذکر جہز کرنا باتفاق حنفیہ و شافعیہ جائز بلا کراہت ہے۔ چنانچہ
فتاویٰ حیدریہ بحوالہ کتاب وسیلۃ النجات صفحہ ۲۵۶ میں حدیث بروایت ابن عمر بایں طور مذکور ہے کہ حضور علیہ الصلوٰۃ والسلام

جنازہ کے پیچھے چلتے ہوئے ہمیشہ ذکر کیا کرتے تھے وہ ہذا:

”روی ابن ابی شیبہ عن ابن عمر رضی اللہ تعالیٰ عنہما لم یکن یسمع من رسول ﷺ وهو یمشی خلف الجنازة الا قول لا اله الا الله“

اور جامع الصغیر من احادیث البشیر امام جلال الدین و علامہ دیلمی اپنی مسند میں بروایت انس لکھتے ہیں کہ حضور علیہ الصلوٰۃ والسلام جنازہ کے ہمراہ کثرت سے کلمہ طیب کا حکم فرمایا کرتے تھے:

”اکثروا فی الجنازة قوله لا اله الا الله“

اور طریقہ ندیہ شرح محمدیہ و امام شعرانی عہود الحمد یہ مطبوعہ مصر میں لکھا ہے کہ جنازہ کے آگے اور پیچھے آواز بلند ذکر کرنا جائز ہے اور اس سے میت و دیگر اموات کی تلقین ہوتی ہے اور غفلوں کے دل اس کی برکت سے روشن ہو جاتے ہیں اور ان کے دل سے غفلت دور ہو جاتی ہے اور اس سے انکار محض جہالت۔

”لکن بعض المشائخ روی ذکر الجہری و رفع الصوت بالتعظیم بغير تغير بادخال حرف فی الحلالۃ قدام الجنازة و خلفها التلقین المیت و الاموات و الاحیاء“

اور قرآن مجید سورہ رعد میں ہے کہ ذکر الہی سے مومنوں کے دل آرام پکڑتے ہیں:

”قال اللہ تعالیٰ ﴿الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ﴾“

اور خزینہ فی کتاب القبور میں لکھا ہے کہ تمام اصحاب انصار رضی اللہ تعالیٰ عنہم اجمعین کی یہی عادت تھی کہ جنازہ کے ساتھ سورہ بقرہ پڑھا کرتے تھے:

”قال سنة فی الانصار اذا حملوا المیت ان یقرؤا معها سورة البقرة ویقول الفقیر فیہ دلیل علی سنیۃ الذکر عند حمل الجنازة لان الذکر من القرآن الخ“



اور جو بعض علماء نے ذکر جہر کو جنازہ کے ساتھ مکروہ لکھا ہے وہ باعتبار زمانہ سلف کے ہے اور مکروہ سے مکروہ تنزیہ مراد ہے نہ تحریمہ اور نہ اس کے منع کرنے پر کوئی حدیث وارد ہے۔

مسئلہ: اشارات انگشت شہد میں

سوال: نماز میں انگشت شہادت (۱) سے اشارہ کرنا بوقت ”اشہد ان لا اله الا الله“ کیسا ہے؟

جواب: اس مسئلہ میں بہت اختلاف ہے۔ بعض نے جائز کہا بعض نے ناجائز اور جو حدیثیں اس کے جواز پر آئی

۱: شرح وقایہ میں جو جلاء علماء نا کا لفظ وارد ہے اس سے مراد صاحب اور ان کے شاگرد نہیں، مؤلف کے گرد و نواح کے علماء مراد ہیں۔ ابوالمنطور عفی عنہ۔



ہیں ان میں نہایت درجہ کا اضطراب ہے اور جو امام محمد رحمۃ اللہ علیہ سے روایت وارد ہوئی کہ آپ ایسا کرتے تھے اور ہم بھی ایسا کرتے ہیں اور امام صاحب کا بھی یہی قول ہے سو یہ روایت بھی از قبیل نوادر ہے جو کہ نزدیک محققین احناف کے قابل عمل نہیں ہوا کرتی اور حاشیہ بر جندی و فتاویٰ عتابیہ و غیاثیہ و صلوة مسعودی و فتاویٰ نادرا الجواہر و نفع المفتی و صاحب در المختار وغیر نے لکھا ہے کہ اشارہ نہ کیا جائے اور اسی پر فتویٰ ہے:

”ولا یشیر بسبابة عند الشهادة وعلیه الفتوی“

اور صاحب خزائنہ الروایات سے تا تاریخانیہ نے لکھا ہے:

”واما قول الصحيح عدم الجواز“

اور حضرت مجدد الف ثانی رحمۃ اللہ علیہ نے اپنے مکتوبات ۳۱۲ جلد اول صفحہ ۴۴۸ پر عدم جواز رفع سبابة کا فتویٰ تحریر فرمایا

ہے۔ وہو ہذا:

”احادیث نبوی علی مصدرہا الصلوٰۃ والسلام درباب جواز اشارت بسبابة

بسیار وارد شدہ اند و بعض از روایات فقہ حنفیہ نیز دریں باب آمدہ

صفحہ ۴۴۹ وغیرہ ظاہر مذہب است آنچه امام محمد شیبانی گفتہ

”کان رسول اللہ ﷺ یشیر و تصنع کما یصنع النبی علیہ الصلوٰۃ والسلام ثم قال هذا قولی

وقول ابی حنیفہ رضی اللہ تعالیٰ عنہما“

”از روایات نادر است نہ از روایات اصول و فی المحيط اختلاف المشائخ فیہ“

”منہم من قال یشیر وقد قیل سنة وقیل مستحب والصحيح حرام“

”ہر گاہ در روایات معتبرہ حرمت اشارت واقع شدہ باشد و بر کراہت اشارت

فتویٰ دادہ باشد مامقلدان رانمی رسد کہ بمقتضائے احادیث عمل نمودہ

جرات بر اشارت نمائیم مرتکب این امر از حنفیہ یا علمائے مجتہدین را علم

احادیث معروفہ جواز اشارت اثبات نہ نماید، یا نگارد، کہ اینہا بمقتضائے

آرائے خود بر خلاف احادیث حکم کردہ اند بر دوشق فاسد است تجویز نکنند

آئرا مگر سفیہ یا معاند ظاہر اصول اصحاب با عدم اشارت است پس عدم

اشارت سنت علماء ماتقدم شدہ“

ثبوت علم باطن

مسئلہ:

کیا کوئی علم ایسا بھی ہے جس کی خبر حضور علیہ الصلوٰۃ والسلام نے مفصل طور پر بیان نہیں فرمائی؟

سوال:

بے شک حضور علیہ الصلوٰۃ والسلام نے ہر ایک علم کو مفصل بیان کر دیا ہے لیکن علم باطن کا اظہار مفصل نہیں

جواب:

فرمایا، بلکہ یہ فرمایا ہے کہ اگر میں اس کو ظاہر کر دوں گا تو میرا گلا کاٹا جائے گا، اور کتاب مرقاۃ بروایت حضرت حسن رضی اللہ تعالیٰ عنہ ہے:

” عن الحسن قال العلم علمان فعلم بالقلب فذلک العلم النافع و علم علی اللسان فذلک حجة الله عزوجل علی ابن ادم“

(رواہ الدارمی)

یعنی علم دو قسم پر ہے ایک علم قلبی ہے اس کو علم مکاشفہ بھی کہتے ہیں چنانچہ عین العلم میں ہے:

” قال علیه السلام اذا دخل النور فی القلب انشرح“

یعنی عبادت کرتے ہوئے جب دل انسان کا منور ہو جاتا ہے تو اس سے ایسی باتیں اور طرح طرح کے اسرار ظاہر ہونے لگتے ہیں:

” قال علیه السلام ان من العلم هیئة المکنون لا یعلمه الا اهل المرفة باللہ تعالیٰ“

یعنی آپ نے فرمایا کہ ایک علم جس کی ہیئت تو ہے لیکن اس کو بدون اہل اللہ کوئی پہچان نہیں سکتا۔

(نقل از نور مکمل تفسیر سورنہ مزمل صفحہ ۳۲۸ و دارمی و شرح عین العلم (۱))

ثبوت بیس رکعت تراویح

مسئلہ:

سوال: نماز تراویح کی کتنی رکعتیں ہیں؟

جواب: نماز تراویح نزدیک محققین مذہب حنفیہ کے بیس رکعتیں ہیں اور امام مالک و شافعی و امام احمد حنبل رحمۃ اللہ

علیہم کے نزدیک بیس رکعت سے زائد ہیں چھتیس، انا لیس و اکتالیس چنانچہ ترمذی میں ہے:

” اختلف اهل العلم فی قیام رمضان فرای بعضهم ان یصلی احدى واربعین رکعة مع الوتر وهو قول اهل المدينة والعمل علی هذا“

تفسیر روح البیان جلد ۳ و مدارج النبوة و انسان العیون سے صاحب کلمۃ العلیا صفحہ ۱۰۴ میں بایں طور لکھا ہے کہ فرمایا نبی علیہ الصلوٰۃ والسلام نے کہ مجھے علم الاولین و آخرین دیئے گئے ہیں اور کئی قسم کے علوم اللہ تعالیٰ نے تعلیم فرمائے ایک علم ایسا ہے جس کے چھپانے کا مجھ سے عہد لیا گیا ہے کہ میں کسی سے نہ کہوں اور میرے سوا اس کے برداشت کرنے کی کسی کو طاقت نہیں اور ایک ایسا علم ہے جس کے چھپانے اور سکھانے کا مجھ کو اختیار دیا گیا ہے اور ایک ایسا علم ہے جس کے سکھانے کا ہر خاص و عام امتی کی نسبت حکم فرمایا اور جن و انسان و فرشتے یہ سب آپ کی امت ہیں اور ایسا ہی مناہج النبوة کے صفحہ ۳۴۲ جلد اول اور صاحب تفسیر حسینی علامہ کاشفی متوفی ۹۱۰ھ ارقام فرماتے ہیں، ایک ہزار خداوند کریم کی طرف سے آپ کی ذات و الاصفات کو خطاب ہوئے یعنی آپ سے کلام ہوئی العلم عند اللہ فقط، خادم شریعت محمد نظام الدین عفی عنہ۔

اور روایت ہے حضرت علی و عمر رضی اللہ عنہما سے کہ رمضان میں بیس رکعتیں ہیں اور یہی قول ہے سفیان ثوری وابن مبارک کا اور کہا امام شافعی رحمۃ اللہ علیہ نے:

”ہكذا ادرکت ببلدنا بمكة يصلون عشرين ركعة“

یعنی میں نے شہر مکہ والوں کو بیس رکعت تراویح پڑھتے دیکھا اور علامہ عینی شرح بخاری نے جمہور علماء بیس رکعت تراویح پڑھنے پر قائم کیا ہے:

”وقال بن عبد البر وهو قول الجمهور والعلماء“

اور امام بیہقی نے بایں طور حدیث بیان کی ہے:

”عن ابن عباس ان النبي ﷺ كان يصلي في رمضان بغير جماعة عشرين ركعة“

حضور علیہ الصلوٰۃ والسلام رمضان میں بیس رکعت بغير جماعت پڑھتے تھے اور امام سیوطی نے اپنے مجموعہ میں لکھا ہے کہ بیس رکعت کا پڑھنا بہت بہتر ہے و سنن البیہقی وغیرہ باسناد صحیح:

”عن يزيد الصحابي قال كان يقومون على عهد عمر بن الخطاب في شهر رمضان بعشرين ركعة وفي عهد عثمان وعلى مثله“

مجموعہ امام سیوطی صفحہ ۴۲ میں یعنی خلافت اصحاب ثلاثہ میں بیس رکعت تراویح لوگ پڑھتے تھے اور یہی سنت ہے خلفاء الراشدین کی جن کی اتباع کا حضور علیہ الصلوٰۃ والسلام نے بایں طور حکم فرمایا ہے:



”اتبوا من بعدى ابي بكر وعمر“

اور جو شخص اتباع سنت خلفاء الراشدین کا منکر ہے وہ دراصل حضور علیہ الصلوٰۃ والسلام کے حکم کا منکر ہے اور وہ ناری ہے اور جو حدیث عائشہ صدیقہ سے مسلم و بخاری میں بایں طور مروی ہے:

”سئلت على قيام رسول الله ﷺ في رمضان فقالت ما كان يزيد في رمضان ولا في غيره على احدى عشر ركعة الخ“

یعنی سائل نے مائی صاحب سے پوچھا کہ حضور علیہ الصلوٰۃ والسلام رمضان میں کس قدر قیام کرتے تھے۔ کہا مائی صاحبہ نے کہ رمضان ہو یا غیر ہو آپ کی ذات گیارہ رکعت ادا کرتے تھے۔ صاحبان ذرا غور سے دیکھو کہ اس حدیث میں کہیں تراویح کا نام ہے ہرگز نہیں تو مراد آٹھ رکعت نماز تہجد اور تین رکعت نماز وتر ہیں اور علاوہ اس کے صحاح ستہ میں اس حدیث کے مخالف کئی احادیث ہیں چنانچہ مسلم و بخاری و مشکوٰۃ میں ابن عباس سے روایت ہے:

”صلوته ثلاث عشر ركعة“



یعنی آپ نے تیرہ رکعت سے قیام تمام کیا اور سات اور نو رکعت سے بھی آپ قیام فرمایا کرتے تھے اب غیر مقلدین فرمائیں کہ مائی صاحب کا کہنا:

”ماکان یزید فی رمضان ولا فی غیرہ“

کہاں تک بنا اس کی صحیح تراویح پر تصور کی جائے اور شاہ عبدالعزیز محدث دہلوی اپنے رسالہ تراویح میں اس کی یوں تفسیر کرتے ہیں:

کہ آن روایت محمول بر نماز تہجد است کہ در رمضان وغیر رمضان یکساں بود و روایات زیادت محمول بر نماز تراویح است کہ در عرف آنوقت بقیام رمضان مسمی بود کہ آنحضرت ﷺ فرمودہ ”من قام رمضان الحدیث..... الخ“ فقط

تصویرِ شیخ

مسئلہ:

سوال: تصور کس کو کہتے ہیں اور کس لئے کیا جاتا ہے اور تصور شیخ جائز ہے یا نہیں؟

جواب: تصور اس چیز کو کہتے ہیں جو ذہن میں پیدا ہو کر سامنے آتی ہے اور اس کی پہچان سے دوسری چیز کا علم بھی

حاصل ہو اور تصور شیخ صوفیائے کرام اس لئے کراتے ہیں تاکہ طالب المولیٰ اس کے ذریعہ سے افعال قبیحہ و ذمیرہ اور شیطان کے مکر و فریب سے ہر ساعت و ہر لحظہ بچتا رہے اور یہ بات بھی تجربہ سے معلوم ہو چکی ہے کہ جب کوئی شخص کسی کا تصور آنکھ میں جمالیتا ہے، تو اس تصور بصری کے اثر سے اس چیز کا عامل ہو جاتا ہے اور قوت جذبہ بھی بڑھ جاتی ہے جس کے ذریعہ سے رابطہ قلب و مطلوب کا مضبوط ہو جاتا ہے اور ان کے درمیان کشش محبت مقناطیسی ایسی ظاہر ہوتی ہے کہ ایک دوسرے کی جان ہو جاتے ہیں۔ اس کا ثبوت متواتر صوفیائے کرام سے لگاتار چلا آتا ہے چنانچہ فتاویٰ مولوی عبدالحی جلد ۳ صفحہ ۱۳۲ بحوالہ کتاب قول جمیل تصنیف شاہ ولی اللہ اور کتاب شفاء العلیل مولوی احمد رضا خاں صاحب مجدد ملت حاضرہ نے بایں طور نقل کی ہے:

”جب مرشد اس کے پاس نہ ہو تو اس کی صحبت فائدہ دیتی ہے“..... الخ۔

اور جو اشیاء و نشانات خداوند کریم نے درمیان آسمان و زمین کے ظاہر کئے ہیں ان میں تفکر و تدبر کرنا ہر ایک انسان کو ضروری ہے، کیونکہ اسی تفکر و تدبر کرنے سے دل مطمئن ہو جاتا ہے، لہذا تصور شیخ میں بھی کوئی گناہ نہیں اور ہمارے فاضلان قادری سروری تو تصور اسم ذات کے قائل ہیں اور اپنے پیشوا کے افعال و فضائل و سیر اپنے دل میں نقش کرتے ہیں اور یہ افعال اپنے وجود میں لا کر فنا فی الشیخ کے مرتبہ کو طے کرتے ہوئے بذریعہ تصور اسم ذات فنا فی اللہ ہو کر مراتب بقا باللہ پر پہنچتے ہیں لقولہ تعالیٰ

﴿كُلٌّ مِّنْ عَلَيْهَا فَانٍ وَيَبْقَىٰ وَجْهَ رَبِّكَ﴾ ایضاً ﴿وَهُوَ مَعَكُمْ أَيْنَمَا كُنْتُمْ﴾ فقط۔

در بارہ سنتھائے صبح

مسئلہ :

سوال : سنتیں صبح کی بوقت اقامت نماز یا قبل از طلوع آفتاب پڑھنی جائز ہیں یا نہ؟

جواب : بے شک جماعت سے علیحدہ ہو کر پڑھنا جائز ہے اور اگر کسی وجہ سے رہ جائیں تو طلوع آفتاب کے بعد ادا کر لیں، چنانچہ طاہوی و نصرۃ المجتہدین صفحہ ۶۲ میں حدیث مذکور ہے:

” دخلت فی صلوة الغداة مع ابن عمر وابن عباس والامام یصلی فاما ابن عمر فدخل فی الصف واما ابن عباس فصلی رکعتین ثم دخل مع الامام فلما سلم الامام قعد ابن عمر حتی طلعت الشمس فرکع رکعتین الخ وعن علي كان النبي ﷺ یصلی رکعتین عند الاقامة“

یعنی کہا حضرت علی نے کہ آپ کی ذات بابرکات ﷺ بوقت اقامت دو رکعت ادا کر لیا کرتے تھے اور ابن عباس سے مروی ہے کہ آپ کی ذات ﷺ میمونہ کے گھر میں دو رکعت نماز سنت بوقت اقامت پڑھ لیا کرتے تھے۔

(نقل از عینی)

شرح بخاری بروایت ابو ہریرہ بایں طور حدیث ترمذی میں مذکور ہے:

” قال قال رسول الله ﷺ من لم یصل رکعتی الفجر فلیصلها بعد ما تطلع الشمس“

یعنی فرمایا حضور علیہ الصلوٰۃ والسلام نے کہ جس نے نہ پڑھی ہوں سنتیں فجر کی پس پڑھے ان کو بعد طلوع آفتاب کے اور بخاری و مسلم میں بروایت ابوسعید خدری حدیث مذکور ہے کہ بعد صبح قبل از طلوع آفتاب کوئی نماز نہ پڑھی جائے:

” لا صلوة بعد الصبح حتی تطلع الشمس“

اور جو غیر مقلد حدیث قبل از طلوع پیش کرتے ہیں بالکل ضعیف ہے۔

(نقل از ترمذی)

باقی حال جلد ۵ میں مذکور ہے:

وتر تین رکعتیں ہیں

مسئلہ :

سوال : وتر میں تین رکعتیں ہیں یا ایک؟

جواب : تین رکعت وتر ہیں چنانچہ مستدرک حاکم و سنن نسائی و موطا امام محمد و آثار امام محمد میں بہت احادیث وارد ہیں

” علمنا اصحاب محمد ﷺ ان الوتر مثل صلوة المغرب وهذا وتر النهار“

یعنی کہا ابو لعلیہ نے کہ ہم کو تعلیم دی و تروں کی مثل نماز مغرب کے اور کہا حضرت عائشہ رضی اللہ عنہا نے:

” کان رسول الله ﷺ یوتر بثلاث لا یسلم الا فی اخرهن“

یعنی آپ کی ذات تین وتر پڑھتے تھے اور نہیں سلام پھیرتے تھے مگر تیسری رکعت پر اور کہا حضرت انس رضی اللہ تعالیٰ عنہ نے:

”الوتر ثلاث رکعات“

یعنی وتر تین رکعتیں ہیں اور علاوہ اس کے بخاری و مسلم نے بھی اسی طرح ذکر کیا ہے۔

شرايط جمعہ

مسئلہ:

سوال: جمعہ باشرائط فرائض ہے، یا بدون شرائط اور وہ شرائط قرآن شریف و احادیث صحیحہ سے ثابت ہیں یا کہ صرف علمائے دین کے قیاس سے؟

جواب: بے شک فرض عین باشرائط اور وہ بارہ شرطیں ہیں، چھ اس کے وجوب کی اور چھ اس کے ادا کے لئے چنانچہ کتب معتبرہ حنفیہ میں لکھا ہے:

مقیم و ذو عقل لشرط وجوبها

حر صحیح بالبلوغ مذکر

واذن کذا جمع لشرط ادائها

مصر و سلطان و وقت و خطبہ

یعنی آزاد ہونا غلام پر واجب نہیں، دوم تندرست ہونا بیمار پر واجب نہیں، سوم بالغ ہونا نابالغ پر فرض نہیں، چہارم مرد ہونا عورت پر جمعہ فرض نہیں، پنجم مقیم پر فرض ہے مسافر پر نہیں، ششم عقلمند پر فرض ہے دیوانہ پر نہیں اور باقی شرائط اس کی ادا کی ہیں اگر یہ نہ ہوں تو اس دن کی ظہر اس کے ذمہ سے ساقط نہ ہوگی بلکہ ظہر پڑھنی پڑے گی وہ یہ ہیں مصر ہونا بستنیوں میں جمعہ (۱) فرض نہیں، دوم سلطان یا نائب بدوں اذن ان کے جمعہ پڑھنا جائز نہیں، سوم وقت ظہر، چہارم خطبہ، پنجم اذن عام، ششم جماعت اور یہ تمام شرائط قرآن مجید و احادیث صحیحہ سے پائے جاتے ہیں چنانچہ خداوند کریم نے ارشاد فرمایا ہے کہ اے ایماندارو جب آذان ہو نماز کے لئے جمعہ کے دن تو دوڑو اللہ کی یاد کی طرف اور چھوڑ دو بیچنا..... الخ۔ پس معلوم ہوا کہ اس آیت کا حکم مقید مخصوص منہ البعض ہے نہ عام ہے۔ چنانچہ کتب تفسیر و کتب اصول فقہ میں لکھا ہے:

”ولاشک ان اطلاق قوله تعالى فاسعوا مقيداً بخصوص المكان و مخصوص منہ كثيراً

كالعبيد والمسافرين..... الخ“



اس میں شک نہیں کہ اللہ تعالیٰ کا حکم ”فاسعوا“ کا اطلاق خاص کسی مکان کے ساتھ مقید ہے اور اس سے اور بھی بہت خاص کئے گئے ہیں اور صاحب فتح القدیر نے یہ بھی لکھا ہے کہ جمعہ جنگلوں اور گاؤں میں بھی درست نہیں، چنانچہ قولہ تعالیٰ:

”فاسعوا الى ذكر الله ليس على اطلاقه اتفاقاً بين الامة اذ لا يجوز اقامتها في البراري اجماعاً

ولا في كل قرية لا عند الشافعي..... الخ“

اور دوسری بات یہ ہے کہ کلمہ ذکر اللہ سے مراد خطبہ ہے اور خطبہ کے لئے قاضی ہوا کرتا ہے جو کہ بادشاہ مسلمان کی طرف سے

ا: اگر گاؤں میں لوگوں نے جمعہ قائم کر دیا ہو تو اس کو بند نہ کیا جائے لیکن ان لوگوں کو چاہئے جمعہ کے بعد اپنی ظہر نماز ادا کر لیں اور مسئلہ کا ثبوت تین سو ساٹھ کتب معتبرہ میں ہے۔ فقط خادم شریعت غفی عنہ



لوگوں کی صلاحیت کی خاطر متعین کیا جاتا ہے اور اس کو پورے طور اختیار حد و شرعیہ کے جاری کرنے کا بھی ہوتا ہے اور یہ بات کسی صاحب علم سے پوشیدہ نہیں اور علاوہ اس کے کلمہ ”وذروا البیع“ جس کے معنی بیچنا و خریدنا ہے، اس سے بھی مراد قصبہ اور شہر ہے جو آباد ہو، چنانچہ تفسیر کبیر میں ہے حدیث نمبر اول جو کہ وجوب جمعہ پر دال ہے:

”عن جابر ان رسول الله ﷺ قال من كان يؤمن بالله واليوم الآخر فعليه الجمعة الا مريض او مسافر او امرأة او صبي او مملوك الخ“

دارقطنی یعنی جابر سے روایت ہے کہ فرمایا حضور علیہ الصلوٰۃ والسلام نے جمعہ پڑھنا ایماندار پر فرض ہے مگر مریض اور مسافر اور عورت اور لڑکے پر اور غلام پر فرض نہیں اور اس کے علاوہ جو ادا کی شرطیں ان پر یہ حدیثیں دلالت کرتی ہیں، حدیث:

”روی ابن شیبہ عن علی قال لا جمعة ولا تشریق ولا صلوة فطر ولا اضحی الا فی مصر جامع او مدينة عظيمة ابن خزم فی المحلی ورواه عدلارزاق من حدیث عبدالرحمن السلمی الخ“

یعنی روایت کی ہے ابن ابی شیبہ نے حضرت علی رضی اللہ عنہ سے فرمایا حضرت علی نے کہ نہ نماز جمعہ نہ عید فطر اور نہ عید قربانی جائز ہے مگر شہر میں جو جامع ہو یا شہر بڑا ہو اور صحیح بیان کیا اس کو ابن خرم نے اور عبدالرزاق نے بھی عبدالرحمن سے اسی طرح حدیث بیان کی ہے اور صاحب فتح الباری نے بھی اس حدیث کو باسناد صحیح لکھا ہے اور فتح الباری جلد دوم صفحہ ۳۱۶ میں بروایت حضرت حذیفہ یوں لکھا ہے:

”قال لیس علی اهل القرى جمعة انما الجمعة علی اهل الامصار مثل المدائن“

کہا حذیفہ نے کہ جمعہ شہر والوں پر فرض ہے بستی والوں پر فرض نہیں اور بخاری میں روایت عائشہ صدیقہ رضی اللہ عنہا ہے کہ لوگ باری باری جمعہ پڑھنے کے لئے اپنے گھروں سے اور چھوٹے چھوٹے گاؤں سے آیا کرتے تھے:

”کان الناس يتناولون الجمعة من منازلهم والعوالی رواه بخاری“

اور کتاب بخاری میں:

”من این تؤتی الجماعة“


بروایت حضرت بایں طور مروی ہے:

”قال اذا كنت فی قرية جامعة نودی بالصلوة من یوم الجمعة فحق علیک“

یعنی کہا عطا نے کہ جب تو قریہ جامع میں ہو اور وہاں آذان دی جائے جمعہ کی نماز کے لئے تو تجھ پر فرض ہو جمعہ

پڑھنا اگرچہ تو نے آذان سنی ہو یا نہ سنی ہو اور قریہ جامع حکم شہر کا رکھتا ہے اور شرط دوم آپ نے فرمایا ہے کہ:

”الجمعة واجبة علی کل مسلم فی جماعة الخ“



یعنی آپ نے فرمایا کہ جمعہ ہر مسلمان پر فرض ہے جماعت میں چار شخصوں پر فرض نہیں، شرط سوم بخاری میں بروایت انس رضی اللہ تعالیٰ عنہ بایں طور وارد ہے:

” ان النبي ﷺ كان يصلي الجمعة حين تميل الشمس الخ “

یعنی حضور علیہ الصلوٰۃ والسلام جمعہ پڑھتے جب سورج ڈھل جاتا اور شرط چہارم خطبہ، کہا ابن عمر نے کہ حضور نے خطبہ پڑھا تو آپ کے سر پر سیاہ عمامہ تھا اور لٹکے ہوئے تھے دونوں کنارے دستار مبارک کے پشت مبارک کی طرف، نقل کیا اس کو مسلم نے اور ابوداؤد نے ابن عمر رضی اللہ تعالیٰ عنہما سے بایں طور حدیث بیان کی:

” كان رسول الله ﷺ يخطب خطبتين كان يجلس اذا صعد المنبر حتى يفرغ المؤذن ثم يقوم فيخطب ثم يجلس ولا يتكلم ثم يقوم فيخطب رواه ابوداؤد “

یعنی کہا ابن عمر نے کہ آپ دو خطبہ پڑھتے تھے جب منبر پر چڑھتے یہاں تک کہ مؤذن آذان سے فارغ ہو جاتا پھر کھڑے ہو کر خطبہ پڑھتے تھے..... الخ اور ششم شرط جمعہ کے ادا کرنے کی بادشاہ مسلمان ہونا ہے یا اس کا نائب:

” قال ابن منذر مضت السنة ان الذم يقيم الجمعة السلطان او من قام بها امره، فاذا لم يكن ذلك صلوة الظهر “

اس حدیث کو صاحب نبراس نے عینی شرح سے نقل کیا ہے، یعنی کہا ابن منذر نے کہ یہ سنت قدیم سے جاری ہے کہ جمعہ کا قائم کرنا بادشاہ کا حق ہو، اگر یہ بات نہ ہو تو لوگ اپنی ظہر کی نماز ادا کریں جمعہ کی نماز نہ پڑھیں اور بخاری میں مذکور ہے کہ جمعہ قائم کرنا حق بادشاہ مسلمان کا ہے۔ حدیث ابن عمر کو مطالعہ کریں جس میں یہ کلمہ تحریر ہے:

” يقول كلکم راع الخ “

اور ابن ماجہ سے بایں طور حدیث بیان کی ہے۔

” من برک الجمعة وله امام عادل او جابر فلا جمع الله شمله “

یعنی فرمایا آپ نے جو شخص ترک کرے جمعہ باوجودیکہ واسطے اس کے بادشاہ عادل یا ظالم ہو پس نہ دور کرے اللہ تعالیٰ پریشانی اس کی:

” وقال حبيب ابن ثابت لا يكون الجمعة الا بامير وخطبة وهو قول او زاعي و محمد بن

مسلمة ويحيى بن عمر المالكي ومن مالک اذا تقدم رجل بغير اذن الانام لم يجزهم الخ “

یعنی کہا حضرت حبيب بن ثابت رضی اللہ تعالیٰ عنہ نے کہ جمعہ بدوں خطبہ کے جو حکم بادشاہ کے جائز نہیں ہوتا اور یہ قول امام اوزاعی و محمد بن مسلمہ و یحییٰ بن عمر مالکی کا ہے اور کہا امام مالک نے کہ اگر کوئی شخص بدوں اذن حاکم آگے ہو کر جمعہ

پڑھادے تو تمام لوگوں کی نماز جائز نہ ہوگی اور صاحب البیان نے قول قدیمانہ امام شافعی کا نقل کیا ہے جمعہ نہیں جائز ہوتا مگر پیچھے بادشاہ یا جس کے واسطے اذن دیا گیا ہو اور کہا حسن بصری رحمۃ اللہ علیہ نے کہ بادشاہ پر چار حق ہیں، ان میں سے ایک جمعہ کا قائم کرنا ہے اور کتاب بیہقی وجواہر النقی جلد اول صفحہ ۲۲۸ میں لکھا ہے:

”عن ام عبد اللہ الدوسیة قالت قال رسول اللہ ﷺ الجمعة واجبة علی اهل القرية فیہا امام الخ لان القرية اذا کان فیہا نائب من جهة الامام ویقیم الحدود یكون حکمہ حکم الامصار“

(نقل از عمدۃ القاری شرح صحیح بخاری)

یعنی کہا ام عبد اللہ دوسیہ نے کہ فرمایا حضور علیہ الصلوٰۃ والسلام نے کہ جمعہ واجب ہے اہل قریہ پر جس میں امام ہو یعنی بادشاہ اور کہا عمدۃ القاری نے کہ جس گاؤں میں نائب بادشاہ اسلام نے مقرر کیا ہو اور وہاں حدود شرعی بھی جاری ہو جائیں تو اس گاؤں کا حکم مثل شہر کے ہو جائے گا اور صاحب مراقی الفلاح نے صفحہ ۹۹ میں لکھا ہے:

”المصر کل موضع له امیر قاضٍ ینفذ الاحکام ویقیم الحدود وهذا فی ظاہر الروایة قال قاضیخان وعلیہ الاعتماد“

یعنی مصر وہ جگہ ہے جہاں قاضی ہو یا امیر جو جاری کرے احکام اور قائم کرے حدود شرعیہ کو اور یہ ظاہر روایت ہے اور کہا قاضی خان نے کہ اسی پر اعتماد ہے اور صاحب نبراس نے لکھا ہے کہ مسجد بڑی ہو یا بازار وغیرہ جو شرائط فقہاء نے لکھے ہیں وہ سب لوازم شہر کے ہیں ان شرائط کی چنداں ضرورت نہیں۔

مسئلہ: ولایت کفار میں جمعہ کا کیا حکم ہے

سوال: بعض علمائے دین کہتے ہیں کہ جمعہ ولایت کفار میں پڑھنا جائز ہے اور یہ ملک ہندوستان دارالسلام ہے

جواب: بے شک ولایت کفار میں جمعہ پڑھنا بایں صورت جائز ہے کہ اگر ولایت مسلمانوں میں کفار نے غلبہ پالیا ہو اور مسلمان جمع ہو کر بادشاہ کافر کو درخواست دیں اور وہ ان کو اجازت دے دے اور کہہ دے کہ اس صورت میں مسلمان جمع ہو کر جمعہ پڑھیں تو جائز ہوگا۔ چنانچہ صاحب ردالمختار باب القضا میں اس عبارت کی شرح کرتے ہیں:

”بلاد علیہا ولایة کفار یجوز للمسلمین اقامة الجمعة ویصیر القاضی قاضیا بتراض المسلمین یجب علیہم یلتمسوا والیا مسلماً منهم الخ“

یعنی وہ شہر جس میں حاکم کافر ہیں جائز ہے وہاں کے مسلمانوں کو قائم کرنا جمعہ کا اور ہو جائے کوئی والی ساتھ رضا مسلمانوں کے اور واجب ہے ان پر کہ ٹھولیں یعنی وہ شہر جس میں حاکم کافر ہیں جائز نہیں ہو سکتا ہے اور بعض علمائے فرقہ غیر مقلدین کی بھی چالاکی ہے کہ جلدی سے یہ عبارت معراج الدراییہ وجامع الفصولین کی سنا کر عوام الناس کو دھوکہ میں ڈال دیتے ہیں اور کلمہ ”تلتمسوا والیا مسلماً منهم“ کے معنی بھی نہیں کرتے چنانچہ مولوی عبد الجبار غیر مقلد نے اپنے فتاویٰ

میں عبارت لکھ کر مسئلہ احتیاط الظہر کو اڑا دیا ہے اور اس ملک ہندوستان کو فی الحال نہ دارالاسلام کہہ سکتے ہیں، نہ دارالحرب، چونکہ اس میں نہ تو پورے شرائط دارالاسلام کے پائے جاتے ہیں نہ دارالحرب کے اور نہ ہی ہم مسلمانوں کو اس ملک میں قدرت تنفیذ احکام کی ہے، لیکن اور ملک والوں کو طاقت تنفیذ احکام تو ہے۔ اگرچہ کسی مصلحت کی وجہ سے نہیں کرتے اور ہم لوگ تو مسائل حقہ بیان کرنے سے بھی مجبور ہیں تنفیذ احکام تو درکنار۔ اگر اس مسئلہ کی زیادہ تحقیق کرنی ہو تو فتاویٰ شاہ عبدالعزیز جلد اول کا مطالعہ کرو۔

ثبوت احتیاط الظہر

مسئلہ :

سوال : جمعہ کے بعد احتیاط الظہر کیوں پڑھی جاتی ہے اور اس کا ثبوت کیا ہے اور جمعہ کے بعد کتنی رکعتیں پڑھی جائیں اور دو فرض تو ایک وقت میں جمع ہو ہی نہیں سکتے۔

جواب : احتیاط الظہر دفع شک کے لئے پڑھی جاتی ہے کیونکہ اس ملک ہندوستان میں جمعہ کے ادا کے شرائط جو قرآن مجید اور احادیث صحیحہ سے ثابت ہو چکے ہیں، کچھ اس ملک میں پائے جاتے ہیں اور کچھ نہیں پائے جاتے۔ چنانچہ بادشاہ مسلم یا اس کا نائب اور حدو شرعیہ کا جاری ہونا اور مصر ظاہر روایت میں اس شہر کو کہتے جس میں بادشاہ یا نائب بادشاہ حدو شرعیہ کے جاری کرے اور دوسری وجہ یہ بھی ہے کہ متعدد جگہ ایک شہر میں جمعہ پڑھنا نزدیک اکثر علمائے دین کے ناجائز ہے کیونکہ شہر مکہ و مدینہ طیبہ میں ایک ہی جگہ جمعہ پڑھا گیا ہے۔ اس لئے بعض علمائے دین نے کہا ہے کہ اگر کئی جگہ شہر میں جمعہ پڑھا جائے تو جنہوں نے پہلے پڑھ لیا ہوگا ان کا جمعہ ادا ہو جائے گا باقی تمام ظہر کی نماز ادا کریں، اگر سب شک کریں کہ پہلے کونسی جگہ ہو تو اس صورت میں تمام ظہر کی نماز دوبارہ ادا کریں، چنانچہ میزان الشعرانی میں ہے:

”ومن ذلک قول الائمة الاربعة لایجوز تعدد الجمعة فی بلد الخ“

یعنی اس مسئلہ میں چاروں اماموں کا قول ہے کہ کئی جگہ میں ایک شہر میں جمعہ پڑھنا جائز نہیں، مگر جب ایک جگہ جمعہ ہوتا ہو اور کہا امام مالک نے کہ جنہوں نے پہلے پڑھا ہے ان کا ہوگا اور احتیاط الظہر کا ثبوت یہ ہے کہ حضرت حسن بن زیاد جو شاگرد حضرت امام اعظم رحمۃ اللہ علیہ اور ہم پایہ صاحبین کے ہیں، اس سے اور صحابہ تابعین سے ہے چنانچہ کتاب رد المحتار وغینہ شرح ہدایہ جلد ۲ صفحہ نمبر ۱۰۶ میں لکھا ہے۔

”لما ابتلی اهل المرء باقامة الجمعین بها مع اختلاف العلماء فی جوازها امروا باقامتهم باداء الاربعة بعد الجمعة احتیاطاً واختلفوا فی نیتها قیل بنوی الظہر یومہ و قیل اخر ظہر علیہ وهو الاحسن و قیل الاحوط ان یقول نوبت اخر ظہر ادرکت وقتہ ولم اصلہم بعد وقال الحسن اختیاری ان یصلی الظہر بهذه النیة ثم یصلی اربعاً نية السنة..... الخ“

یعنی جب مرد میں لوگ دو جگہ پڑھنے میں مبتلا ہوئے حالانکہ اس مسئلہ میں علماء کا بہت اختلاف تھا اور حکم دیا گیا کہ تم لوگ جمعہ کو پڑھو لیکن اس کے بعد چار رکعت ظہر احتیاطاً ادا کر لیا کرو اور اس کی نیت میں بھی اختلاف ہوا بعض نے کہا اس روز کی ظہر پڑھنے، بعض نے کہا کہ یوں کہے کہ آخر ظہر کی نیت جس کا میں نے وقت پالیا اور ابھی اس کو پڑھا نہیں اور امام حسن بن زیاد کہتے ہیں کہ میرے نزدیک یہ بہت پسندیدہ امر ہے کہ ظہر اسی طور سے پڑھے پھر چار رکعت سنت پڑھے الخ۔ گویا یہ روایت امام اعظم رحمۃ اللہ علیہ سے ہے کیونکہ جو روایات ان کے شاگردوں سے حاصل ہوتے ہیں وہ سب امام صاحب سے مروی ہیں دیکھو رد المحتار صفحہ ۴۶ اور نور الشمعہ اور بحر الرائق ورد المختار وفتح القدر و میزان الشعرانی نے بوجہ مفقود ہونے شرائط کے دوبارہ احتیاط الظہر کو پڑھنا واجب لکھا ہے اور فتاویٰ خانہ اور صاحب بحر الرائق نے بھی لکھا ہے کہ ابراہیم نخعی و ابراہیم بن مہاجر جو صحابی تابعین سے ہیں جب دیکھتے اپنے امیروں کو ظالم یا کوئی شرط مفقود تو جمعہ کے اول یا اس کے پیچھے بطور خفیہ ظہر ادا کرتے:

” ولذک تاویلان وحکی فی الظہریۃ والخانیۃ عن ابراہیم النخعی و ابراہیم ابن مہاجر انہما کانا یتکلفان وقت الخطبۃ فقیل لابراہیم نخعی فی ذلک فقال انی صلیت الظہر فی داری ثم رخت الی الجمعة تقیۃ ولذک تاویلان احدہما ان الناس کانوا فی ذلک الزمان فریقین منہم لا یصلی الجمعة لانہ کان لا یری الجائر سلطانا و سلطانہم یومئذ کان جائراً فانہم کانوا لا یصلون الجمعة من اجل ذلک وکان فریق منہم یتربک الجمعة لان السلطان کان یؤخر الجمعة عن وقتہا فی ذلک الزمان فکانوا یأتون الظہر فی دارہم ہم یصلون مع الامام وینجعلونہا سبحة ای نافلۃ“



پس اس عبارت (۱) سے یہ بھی معلوم ہوا کہ بعض اصحاب تابعین میں سے بھی سلطان جار ہونے کی وجہ سے جمعہ کو ترک کر دیا کرتے تھے اور ظہر کو ادا کر لیتے تھے اور بعض ظہر کو خفیہ طور پر ادا کر لیتے اور جمعہ کو نقلی طور پڑھتے اور علاوہ اس کے کتب فقہ معتبرہ مثل فتح القدر و شامی و عالمگیری و غرائب ظہیر یہ و قنیہ و عینی شرح ہدایہ و شرح سفر السعادت و نہر الفائق و فتاویٰ رحمانیہ و مجمع البحار وغیرہ میں لکھا ہے:

” ان وقع الشک فی المصر فلیصلوا اربعاً فرض الوقت بعد الفراغ من صلوة الجمعة و اختلفوا فی النیۃ والصحیح ان یقول اصلی للہ تعالیٰ اربع رکعات صلوة الظہر التی ادركت ولم اصلہ بعد الخ“

یعنی جب شک پڑ جائے مصر میں تو لوگ چار رکعتیں پڑھیں فرضی وقت کے پیچھے نماز جمعہ کے اور اختلاف کیا انہوں

خادم شریعت عفی عنہ۔

یہ عبارت فتاویٰ قاضیخان کے باب الجمعہ کے خاتمہ پر بھی مسطور ہے۔



نے نیت میں اور صحیح یہ ہے کہ کہے نماز پڑھتا ہوں واسطے اللہ کے چار رکعت نماز ظہر جو پائی ہے میں نے اور نہیں پڑھا اس کو اور علاوہ ان دلائل کے فقیر نے ۳۶۰ کتب فقہ معتبرہ میں دیکھا ہے ہر ایک صاحب نے اس کو جائز ہی لکھا ہے اور رشید احمد صاحب گنگوہی نے بھی ۱۲۹ھ میں اس کے جواز پر فتویٰ دیا تھا جس کا جی چاہے آ کر دیکھ لے، وہ ہوندا:

”وہر گاہ در بعض شروط بوجہ ما اشباہ پیدا آید اگر بنظر احتیاط چہار رکعت بگذار درو است ودریں کسے از کلام نیست واللہ اعلم رشید احمد گنگوہی“

اور علاوہ اس کے جو بعض لوگ کہتے ہیں کہ ایک وقت میں دو فرض پڑھنے جائز نہیں سو یہ کہنا بھی صحیح نہیں، کیونکہ حدیث شریف میں اس کی کہیں ممانعت ظاہر انہیں پائی جاتی۔ حدیث میں صرف یہ الفاظ ہیں:



”لا یصلی بعد صلوة مثلها“

یعنی نماز پڑھنے کے بعد ویسی ہیئت پر نماز نہ پڑھنی چاہئے اور حالانکہ اس کی تفسیر میں علمائے دین و صحابہ کرام رضوان اللہ علیہم اجمعین کا نہایت درجہ اختلاف ہے اور کہا صاحب عینی شرح کنز الدقائق نے جس نے یہ تاویل کی ہے کہ اس سے تکرار جماعت مسجد محلہ مراد ہے، سو یہ بہت بہتر ہے اور صاحب ردالمحتار نے لکھا ہے کہ اگر ہیئت اولیٰ بدل جائے تو نماز جماعت بلا کراہت جائز ہوگی اور اہل علم پر یہ بات بھی پوشیدہ نہیں کہ اصحاب کرام اگر تنہا نماز کو ادا کر لیتے تو پھر اگر جماعت مل جاتی تو اسی نماز کو دوبارہ امام کے ساتھ پڑھ لیتے اور اسی امر کی تعلیم بھی حضور علیہ الصلوٰۃ والسلام صحابہ کرام کو دیتے اور علاوہ ازیں اگر صحابہ کرام رضوان اللہ علیہم اجمعین کو نماز میں کسی طرح کا شک پڑ جاتا، تو اس نماز کو دوبارہ ادا کر لیتے چنانچہ داری و نسائی و مشکوٰۃ میں بروایت ابوسعید خدری مروی ہے کہ دو صحابی سفر میں نکلے اور ان کو پانی نہ ملا دونوں نے تیمم کر کے نماز پڑھی بعد نماز ادا کرنے کے ان کو اسی وقت پانی ملا اور ایک نے وضو کر کے نماز کو دوبارہ پڑھ لیا، اور دوسرے نے ایسا نہ کیا اور دوسرے کی نماز بھی ہوگئی لیکن یہ ثواب نہ ملا اور جمعہ کے بعد آپ دو رکعت سنت پڑھا کرتے تھے اور کہا ابو ہریرہ رضی اللہ عنہم نے کہ حضور پر نور علیہ الصلوٰۃ والسلام نے فرمایا کہ تم لوگ جمعہ کے بعد چار رکعت ادا کیا کرو اور ابن عمر اور حضرت علی رضی اللہ عنہم چھ رکعت کا حکم دیا کرتے تھے۔

(نقل از ترمذی)

اور علاوہ اس کے عینی شرح بخاری سے صاحب نور الشمعہ نے لکھا ہے بایں طور حدیث نقل کر کے دس رکعت بعد نماز جمعہ کے ثبوت کی ہیں ونی سنن سعید بن مسعود عن ابی عبد الرحمن السلمی۔

”قال علمنا بن مسعود ان نصلی بعد الجمعة اربعاً فلما قدم علينا علی ابن ابی طالب رضی اللہ عنہ علمنا ان نصلی ستاً“



یعنی سعد ابن مسعود کی سنن میں عبدالرحمن سلمی سے روایت ہے کہ ہم کو ابن مسعود نے سکھایا کہ جمعہ کے بعد چار رکعت پڑھیں، پھر جب حضرت علی ابن ابی طالب رضی اللہ عنہ ہمارے شہر میں تشریف لائے تو انہوں نے ہم کو سکھایا کہ ہم چھ رکعت پڑھیں..... الخ پس اس سے معلوم ہوا کہ چھ چار پرزائد ہیں اور امر زائد مثبت پر ہوا کرتا ہے اور قاعدہ ہے کہ:

”المثبت مقدم علی الثانی“

یعنی مثبت نفی کرنے والے پر مقدم ہوا کرتا ہے، پس بعد جمعہ کے چھ رکعت کا پڑھنا مختار ہوا اور یہ چار رکعت احتیاطی ملا کر دس رکعت ہوئیں، چنانچہ کتب فقہ حنفیہ میں بھی ان کا ذکر ہے:

”انہ یصلی بعد الجمعة عشر رکعات الخ“

(نقل از دوالمختار)

یعنی حاصل کلام کا یہ ہے کہ جمعہ کے بعد دس رکعت پڑھے۔

واللہ اعلم بالصواب

مسئلہ: بسم اللہ شریف نماز میں جہر نہ پڑھی جائے

سوال: بسم اللہ شریف سورہ فاتحہ کے اول یا آخر یا آواز بلند پڑھنی جائز ہے یا نہیں؟

جواب: ہر دو جگہ آواز بلند سے بسم اللہ کا پڑھنا ناجائز ہے۔ چنانچہ مسلم و برہان شرح مواہب الرحمن باب صفۃ الصلوٰۃ حضرت انس سے روایت ہے:

”قال صلیت مع رسول اللہ ﷺ و ابی بکر و عمر و عثمان فکانوا یستفتحون بالحمد للہ رب

العالمین لا یدکرون بسم اللہ الرحمن الرحیم فی اول قرأۃ ولا فی اخرها الخ

کہا حضرت انس نے کہ نماز پڑھی میں نے ساتھ آنحضرت ﷺ کے اور اصحاب ثلاثہ کے پس وہ شروع کیا کرتے تھے الحمد سے اور نہ ذکر کرتے تھے اول اور آخر اس کے بسم اللہ شریف کو اور نہ ہی کبھی ان سے سنا ہے۔

مسئلہ: عدم جواز فاتحہ خلف الامام

سوال: پڑھنا فاتحہ کا امام کے پیچھے جائز ہے یا نہیں؟

جواب: فاتحہ کا پڑھنا امام کے پیچھے مقتدی کو ناجائز ہے کیونکہ اس میں خلاف قرآن مجید و آثار جمہور صحابہ کے لازم آتا ہے چنانچہ تفسیر مدارک و حسینی ۲۳۱ سورہ اعراف رکوع آخر میں مذکور ہے:

﴿وَإِذَا قُرِئَ الْقُرْآنُ الخ﴾

”در اسباب نزول آوردہ کہ جو انی از انصار در عقب رسول اللہ ﷺ نماز میگذار دو ہر چہ آنحضرت قرأۃ میفرمود میخواند آیت ﴿وَإِذَا قُرِئَ الْقُرْآنُ﴾ چون قرآن

خواند شود در نماز ﴿فاستمعوا له﴾ بشنوید مرا آنرا ﴿وانصتوا﴾ و خاموش باشید و بامام تلاوت نکنید ﴿لعلکم ترحمون﴾ شاید کہ رحم کردہ شوید“

اور مدارک میں یوں ہے:

” و ظاہرہ، وجوب الاستماع والانصات وقت قراءة القرآن في الصلوة و جمهور الصحابة على انه في استماع المؤتم الخ“

اور تفسیر عماد بن کثیر علی بن طلحہ و ابن عباس سے اس طرح مذکور ہے:

” ان النبي ﷺ كان اذا صلى باصحابه فنزلت هذه الآية فسكت القوم فقرا النبي ﷺ“

یعنی روایت کی ابن حمید نے اور بیہقی نے ابو العالیہ سے کہ جب حضور علیہ الصلوٰۃ والسلام نماز پڑھتے صحابہ کے ساتھ قرأت فرماتے تھے تو اصحاب بھی قرأت کرتے تھے پھر یہ آیت اتری اور اصحاب پڑھنے سے چپ ہو رہے اور پڑھتے رہے حضور علیہ الصلوٰۃ والسلام اور مشکوٰۃ و موطا و ابن ماجہ و ابوقنادہ و ابو ہریرہ و ابو موسیٰ اشعری نے بایں طور روایت کی ہے:

” انما جعل الامام ليؤتم به فاذا كبر فكبروا واذا قرأ فانصتوا“

یعنی کہا ابو ہریرہ نے کہ فرمایا حضور علیہ الصلوٰۃ والسلام نے کہ امام اس لئے مقرر کیا گیا ہے کہ تم اس کی پیروی کرو کہ جب وہ تکبیر کہے تم بھی تکبیر کہو جب وہ پڑھے تم چپ رہو اور کتب معتبرہ و حاشیہ مشکوٰۃ و موطا امام محمد میں لکھا ہے کہ عبد اللہ بن عمر، وزید بن ثابت و جابر بن عبد اللہ سے سوال کیا گیا کہ امام کے پیچھے فاتحہ پڑھ لیا جائے یا نہ، انہوں نے فرمایا:

” لا يقرأ خلف الامام في شئ من الصلوة“

اور صاحب ہدایہ نے اس پر اجماع صحابہ ثابت کیا ہے اور ابن ماجہ نے بروایت جابر رضی اللہ عنہ بایں طور حدیث بیان

کی ہے:

” من كان له امام فقرأه الامام له قراءة“

یعنی فرمایا حضور علیہ الصلوٰۃ والسلام نے کہ پڑھنا امام کا مقتدی کا پڑھنا ہے اور مقتدی کو قرأت پڑھنے کی کچھ ضرورت نہیں اور موطا امام محمد میں ہے کہ جس شخص نے امام کو رکوع میں پالیا تو اس کی رکعت ہو جائے گی۔

” من صلى ركعة لم يقرأ فيها بام القرآن فلم يصل الا وراء الامام“

اور اگر مقتدی بھی قرأت کرے تو دو قرأتیں جمع ہو جائیں گی تو یہ امر غیر مشروع ہو جائے گا اور جو ابو ہریرہ رضی اللہ

عنہ سے روایت ہے کہ:

” اقرأ بها في نفسك“

تو اس سے مراد تدبیر تفکر ہے اس کے معانی کا دل میں خیال کرنا چنانچہ حاشیہ مشکوٰۃ میں تحریر ہے اور جو حدیث عبادۃ بن صامت سے مروی ہے جس کو غیر مقلدین بحث میں پیش کرتے ہیں، وہ چند وجوہ سے ضعیف اور قابل عمل نہیں دیکھو فتح المبین صفحہ ۴۱۲ و فتاویٰ صابر یہ تمام دلائل فرقہ نجدیہ وہابیہ کو جلد گیارہ (۱) میں لکھ کر مع اسناد ان کا ضعف بیان کر دیا گیا ہے۔

مسئلہ : عدم جواز رفع یدین فی القراءة

سوال : رفع یدین اور آمین بالجہر نماز میں جائز ہے یا نہیں؟

جواب : رفع یدین کرنا نزدیک امام صاحب کے صحیح نہیں اور جو حدیثیں رفع یدین قبل از رکوع اور اس کے بعد کرنے کے بارہ میں وارد ہیں وہ تمام منسوخ ہیں اور قابل عمل نہیں اور نہ صحیح ہیں، چنانچہ عقود الجواہر المنقیہ و فتح القدر میں مذکور ہے کہ امام صاحب اور امام اوزاعی کا مناظرہ اس بات پر مکہ معظمہ کے بیچ ہوا تو امام صاحب غالب آئے اور امام اوزاعی لاجواب ہو گئے اور امام طحاوی نے سند صحیح کے ساتھ حدیث بیان کی ہے کہ ابن عمر رفع یدین نہیں کیا کرتے تھے مگر اول تکبیر میں اور حالانکہ یہ وہی ابن عمر ہیں جو حضور علیہ السلام کے ساتھ رفع یدین کرتے تھے پھر ترک کر دیا، وہو ہذا:

”حدثنا ان ابی داؤد وقال حدثنا نعیم بن حماد قال ثنا وكيع عن سفيان عن عاصم بن كليب بن عبدالرحمن الاسود عن علقمة عن عبدالله عن النبي ﷺ انه كان يرفع يديه في اول تكبير ثم لا يعود“


یعنی تمام ائمہ دین رضی اللہ عنہم کہتے ہیں کہ آپ کی ذات ﷺ پہلی تکبیر میں رفع یدین کرتے تھے پھر نہیں کرتے تھے اور جو حدیثیں رفع یدین کرنے کے بارہ میں عبداللہ بن عمر سے بخاری و مسلم میں درج ہیں وہ تمام منسوخ ہیں، چنانچہ عینی شرح بخاری میں لکھا ہے:

”انه كان بدء الاسلام ثم نسخ“

اور اس کے نسخ پر دلیل ہے کہ عبداللہ بن زبیر نے ایک شخص کو رفع یدین کو رکوع و قومہ کرتے ہوئے دیکھا اور فرمایا کہ ایسا مت کرو، کیونکہ حضور علیہ الصلوٰۃ والسلام نے یہ کام کیا پھر ترک کر دیا اور دوسری دلیل تنسیخ کی یہ ہے جو کہ امام جعفر طحاوی نے سند صحیح کے ساتھ بیان کی ہے، وہو ہذا:

”حدثنا ابو داؤد قال حدثنا احمد بن عبدالله بن يونس قال اخبرنا ابو بكر عباس بن حصين بن

اس بارہ میں ایک مستقل رسالہ عدم جواز فاتحہ خلف الامام شائع کر دیا گیا ہے جس میں تمام صحاح ستہ کی روایات پر جرح کر دی گئی جن کو وہابی لوگ فاتحہ خلف الامام میں پیش کیا کرتے ہیں اور ان کی اچھی طرح سے تردید کر دی گئی ہے۔ مناظرین ۴ روپے روانہ کر کے طلب کریں، اب یہ ذکر جلد گیارہ میں نہیں ہے۔ خادم شریعت۔



مجاہد قال صلیت خلف ابن عمر فلم یکن یرفع یدیه الا فی تکبیرة الاولی الخ

یعنی کہا حسن حصین بن مجاہد نے کہ نماز پڑھی میں نے پیچھے ابن عمر کے وہ بدوں پہلی تکبیر کے رفع یدین نہیں کرتے تھے اور ابی شیبہ جو کہ امام بخاری و مسلم کے استاذ ہیں اپنے مصنفہ میں بایں طور لکھا ہے۔

”عن عبد الله بن مسعود قال صلیت خلف النبی ﷺ و ابی بکر و عمر فلم یرفع یدیهم الا عند افتتاح الصلوة“

یعنی کہا ابن مسعود نے کہ نماز پڑھی میں نے پیچھے حضور علیہ الصلوٰۃ والسلام کے اور ابو بکر اور عمر کے تو وہ رفع یدین نہیں کیا کرتے تھے، مگر پہلی تکبیر میں اور اگر کسی نے زیادہ تحقیق کرنی ہو تو شرح سفر السعادت و فتح المبین و فتاویٰ صابریہ جلد سوم کا مطالعہ کریں۔

آمین بالجہر خلف الامام

مسئلہ:

دربارہ آمین بالجہر، آمین بالجہر بھی کسی حدیث سے ثابت نہیں اور علاوہ اس کے وہ حدیثیں معلولہ و مرجوحہ ہیں چنانچہ شرح سفر السعادت باب نماز میں مذکور ہے اور جس حدیث میں ”مدبھا صوتہ“ وارد ہے۔ اس سے بھی آمین بالجہر ثابت نہیں ہوتا، کیونکہ اس کے معنی شارحین نے یہ لکھے ہیں یعنی ”مد بالفہ و خفتہ میمہ“ یعنی الف کو کھینچ کر پڑھتے تھے، چنانچہ قرآن مجید میں ہے۔ ”امین البیت الحرام“ اور حدیث صحیح ابن مسعود عمر بن خطاب رضی اللہ تعالیٰ عنہما سے ہے کہ یہ صاحب چار چیزوں میں اخفاء کا حکم امام کے لئے دیا کرتے تھے۔ وہ ہوندا:

اربع یخفیہن الامام التعوذ والثناء والتسمیة والتأمین کما نقلہ فی فتح القدیر وفتح المبین فتاویٰ صابریہ

اور قرآن مجید میں ہے کہ آہستہ دعا مانگنا چاہئے اور یہی بہتر و انسب ہے:

﴿ اذْعُوا رَبَّكُمْ تَضَرُّعًا وَخُفْيَةً ﴾

اور احادیث صحیح اسی بات پر شاہد ہیں چنانچہ مسند امام احمد و مسند ابوداؤد و ترمذی و تہذیب و آثار و دارقطنی و معجم طبرانی

نے بسند صحیح یہ حدیث بیان کی ہے:

”عن وائل واخفی بہا صوتہ“

یعنی کہا ابن حجر نے کہ میں نے حضور علیہ الصلوٰۃ والسلام کے ساتھ نماز پڑھی، تو جب آپ ”ولا الضالین“ پر پہنچے تو

آمین آہستہ کہی۔

مسئلہ : ناف کے نیچے ہاتھ باندھنے کا ثبوت

سوال : سینہ پر ہاتھ باندھنا جائز ہے یا نہیں؟

جواب : مذہب حنفیہ میں سینہ پر ہاتھ باندھنا جائز نہیں چنانچہ کتاب آثار امام محمد و سنن ابوداؤد میں آثار صحابہ موود ہیں اور حضرت علی رضی اللہ تعالیٰ زیناف ہاتھ باندھتے تھے اور کہتے تھے کہ یہ سنت حضور ﷺ کی ہے:

”ان علیا رضی اللہ عنہ قال السنة وضع الكف على الكف في الصلوة تحت السرة“

اور اصول حدیث میں لکھا ہے کہ جس جگہ ”السنة كذا ايا ان من السنة كذا“ کا کلمہ واقع ہو تو وہاں سنت رسول علیہ السلام مراد ہوا کرتی ہے اور اگر کسی نے بہت دلائل اس بارے میں دیکھنے ہوں تو معانی الآثار و فتح المبین کا مطالعہ کرے۔ (۱)

مسئلہ : فرقہ وہابیہ کے ایک اعتراض کا جواب دربارہ پانی نجس و پاک کے

سوال : کنوئیں میں بلی یا چوہا گر کر مر جائے تو کس قدر پانی اس سے نکالا جائے اور فرقہ غیر مقلدین جو یہ کہتا ہے کہ کنوئیں کا پانی بالکل پلید نہیں ہو سکتا اور اپنے دعویٰ میں حدیث بیربضانہ کی پیش کرتے ہیں کہ اس میں لتے حیض کے اور مراد رو گوشت کتوں کے ڈالے جاتے تھے تو حضور نے فرمایا کہ پانی پاک ہے اس کو کوئی چیز پلید نہیں کرتی اور حضور نے بھی اس کو پیا۔

(نقل از ابوداؤد ترمذی وغیرہ)

جواب : معانی الآثار میں ہے کہا حضرت شعبی نے:

”حدثنا ابوبکر قال ثنا ابو عامر العقدي قال ثنا سفيان عن زكوية عن الشعبي في الطير

والسنور ونحوهما يقع في البئر قال ينزع منها اربعون دلواً الخ“

یعنی پرندے اور بلی وغیرہ کے لئے کنوئیں سے چالیس ڈول سے کم پانی نہ نکالا جائے اور ایک روایت ابی سعید خدری سے بایں طور دارقطنی و طحاوی میں مذکور ہے:



”حدثنا فھر بن سلیمان قال ثنا محمد بن سعید بن الاصبھانی قال ثنا حفص بن غیاث

النخعی عن عبد اللہ بن سیرة الھمدانی عن شعبی وعن ابی سعید خدری الدجاجة فی البئر

فتموت فیھا قال ینزع منها سبعون دلواً“

یعنی مرغی اگر گر کر مر جائے کنوئیں میں تو ستر ڈول اس سے پانی نکالا جائے اور علاوہ اس کے محمد بن حزمہ و حجاج ابو عوانہ و مغیرہ بن شعبہ و براہیم و غیرہ صحابہ نے کہا کہ اگر کنوئیں میں چوہا گر کر مر جائے تو چالیس ڈول پانی اس سے نکالا جائے اور ایک روایت میں ہیں اور دس بھی ہے چنانچہ طحاوی و دارقطنی میں بروایت حضرت انس حدیث منقول ہے:

ان تمام مسائل کی تشریح اور تفسیر واضح طور پر بدلائل جلد سوم میں مسطور ہے اور فرقہ غیر مقلدین کے اس بارہ میں جس قدر دلائل ہیں وہ سب کے سب ضعیف اور متروک و منسوخ ہیں، فقط خادم شریعت عفی عنہ۔



” عن انس انه قال في الفارة دارقطنى وتقويم اذا ماتت في البئر واخرجت من ساعتها ينزع منها عشرون دلواً “

یعنی جب کنوئیں میں چوہا مرے اور اسی گھڑی نکالا جائے اس سے بیس ڈول پانی نکالا جائے اور دارقطنی و بیہقی و عبدالرزاق و حاوی نے حدیث بائیں طور نقل کی ہے۔

”حدثنا ابو عبدالله ابن القوام عن سعيد بن محزمة عن ابن عباس ان زنجيا وقع في زمزم فمات فلنزل اليه رجلا ثم قال انزعوا ما فيها من الماء الخ ايضا عن ابن عباس وابن زبير انهما افتيا بنزع البئر كلها حين مات زنجى في بئر زمزم “

(اخرجه الدارمی)

یعنی حضرت ابن عباس و ابن زبیر سے روایت ہے کہ ایک زنگی چاہ زمزم میں گر کر مر گیا، پس اتارا ایک آدمی کو اس کی طرف پھر فرمایا پانی نکالو اس سے..... الخ۔ پس جب فتویٰ دیا حضرت ابن عباس و ابن زبیر رضی اللہ تعالیٰ عنہما نے تو اس وقت کسی اصحابی نے انکار نہ کیا اور نہ ہی کسی نے:

” الماء طهور لا ینجسه شیء “

حدیث پیش کی، باوجودیکہ کثرت جماعت صحابہ رضوان اللہ علیہم کی موجود تھی اور علاوہ اس کے نہ تو کسی تابعین و تبع تابعین و جمہور صحابہ سے اس کا انکار ثابت ہوا ہے چنانچہ ابن مدینی استاذ امام بخاری صاحب نے کہا ہے:

” فامر ابن عباس وابن زبير بنزع الماء كله بحضور الصحابة ولم ينكر منهم احد فيكون حديثي القلتين مخالفاً للاجماع “

یعنی حدیث قلتین کی مخالف اجماع صحابہ کے اس لئے ہوئی کہ روبرو صحابہ کے ابن عباس و ابن زبیر نے فتویٰ دیا تھا پھر کسی اصحابی نے انکار نہ کیا، لہذا یہ حدیث مخالف اجماع صحابہ کے ہوئی اور علاوہ ازیں اس حدیث میں اضطراب بھی ہے اور کہا ابن حزم نے:

” لا حجة لهم في حديثي القلتين لانه ﷺ لم يحده مقدار القلتين “

یعنی حضور اعلیہ السلام نے مقدار قلتین کی بیان نہیں کی اور بعض روایتوں میں دو قلعہ تین قلعہ چالیس قلعہ اور کوئی چالیس قلعہ بھی روایت کرتا ہے، اڑھائی مشک قلتین کا اندازہ کسی حدیث صحیح کو چھوڑ کر بلکہ ضعیف سے بھی ثابت نہ ہوگا اور حدیث:

” الماء طهور لا ینجسه شیء “

یعنی پانی کو کوئی شے ناپاک نہیں کرتی الخ، اگر اس سے خاص پیر بضاعہ مراد لیا جائے تو وہ ایک کنواں جاری پر نالہ تھا جس سے باغوں کو پانی دیا جاتا تھا۔ اگر اس سے عموم مراد لیا جائے تو صحیحین کی حدیثوں سے منسوخ ہے جس میں پیشاب کی

ممانعت، ہاتھ ڈالنے کی بھی وارد ہے، وہ ہذا:

“ لا یولن احدکم فی الماء الدائم الذی لا یجری الخ ثم لا یتوضا منه او یشرب ”

اور ایک روایت میں:

“ لا یغتسل احدکم فی الماء الدائم وهو جنب ”

یعنی پانی کھڑے میں نہ پیشاب کرنا چاہئے اور نہ اس سے وضو کرنا چاہئے اور اگر جنبی نے غسل کرنا ہو تو پانی اس سے

لے کر الگ بیٹھ کر نہائے۔ ایضاً:

“ لا یغسین یدہ فی الاناء حتی یغسلها ثلاثاً ”

یعنی جو شخص تم سے بیدار ہو پھر ہرگز نہ ڈالے ہاتھ اپنا برتن میں یہاں تک کہ دھولے ان کو تین بار کیونکہ اس کو معلوم نہیں کہ رہا کہاں ہاتھ اس کا رات کو اور بعض علمائے دین نے یہ بھی کہا ہے کہ جب اس کنوئیں کی کیفیت صحابہ نے بیان کی تھی تو اس وقت بالکل صاف تھا اور بعض نے کہا ہے کہ یہ راوی کا کہنا کہ اس میں گوشت کتوں کا اور لٹے حیض کے ڈالے جاتے تھے یہ بالکل خلاف عادت انسانی کے ہے، کیونکہ مسلمان اور منافق اور کافر بھی اس بات کو ناپسند کرتا ہے، پھر اصحاب کبار تابعین ایسا کام کب کر سکتے تھے اور بعض نے کہا ہے کہ وہ نشیب جگہ پر تھا اس میں خود پلیدی واقعہ ہو کر دوسری طرف سے خارج ہو جاتی تھی۔ غرض کہ اس حدیث پر جمہور صحابہ نے عمل نہیں کیا اور حدیث میں ہے:



“ ان المسلم لا ینجس ” ایضاً “ ان الارض لا ینجس ”

یعنی آدمی جنبی مسلمان نجس نہیں ہوتا اور زمین نجس نہیں ہوتی، پس اس حدیث کے معنی بھی وہی

“ الماء طهور لا ینجسه شیء ”

کے معنی ہوئے باقی حال شرح طحاوی و فتح المبین میں دیکھو، فقط۔

☆☆☆☆☆



بحث شیعہ


”والسلام علی من اتبع الهدی“

اما بعد :

خاکسار ابوالمنظور نظام الدین ملتانی قادری سروری مسلمان بھائیوں کی خدمت بابرکت میں گزارش کرتا ہے کہ شیعہ صاحبان کا دلی مقصود ہمیشہ سے ہی چلا آیا ہے کہ وہ اصحاب ثلاثہ کے فضائل حقہ اور ان کی خلافت راشدہ کے انکار میں ہزار ہا اوراق سیاہ کریں اور اپنے ابا طیل پر طرح طرح کے ملمعے چڑھا کر حق کی جانب جانے والوں کی سدراہ بنیں اور اپنی من گھڑت خلافت بلا فصل پر جھوٹی خوشی کے نقارے بجائیں مگر ان کو اب تک اتنا بھی معلوم نہیں کہ گھر کا بھیدی لنگا ڈھائے، ذرا اپنے مذہب کی کتابوں کی اوراق گردانی تو کر لی ہوتی پھر ان کو پتہ چل جاتا کہ راستی پر کون ہے اور کذب و افتراء پر کون۔ ان کا من گھڑت خلافت بلا فصل پر اڑے رہنا اور اپنی کتابوں کو طاق پر رکھے رہنا انصاف کا خون کرنا نہیں تو اور کیا ہے۔ بعض ان کا گوشہ نشین بن کر دیواروں پر جا بجا آہنی تختیاں تار کول سے سیاہ کر کے ان پر سفید حروف سے خلافت بلا فصل کی خود ساختہ روایت کو کندہ کرتا پھرتا ہے اور کلمہ شریف میں حضرت علی کرم اللہ وجہہ کے نام نامی کو شامل کر کے لوگوں کو دھونکا دیتا ہے تاکہ دل کے کچے دام میں پھنس جائیں اور ان کو اپنا ہم پیالہ وہم نوالہ بنا کر اصحاب ثلاثہ رضی اللہ عنہم کے حق میں سب و شتم سے کام لیں اور اپنے سینوں کو جو اصحاب ثلاثہ کے ساتھ حسد اور بغض کی آگ سے جلے بھنے رہتے ہیں، ٹھنڈے کریں اور خود تراش کر وہ روایت غدیر (۱) پر سرتا پا زور دے کر اس کی صداقت کا گیت گائیں اور اپنی من گھڑتیوں پر اڑے بیٹھے رہیں۔ یہ ہے ماہیت حضرات شیعان پاک کے مذہب کی۔

۱: ” فلما خرجوا من عنده عليه السلام في مرضه وبقي عنده العباس ” الفضل وعلی واهل بيته خاصة فقال له العباس يا رسول الله ﷺ ان يكن هذا الامر فينا مستقراً من بعدك فبشرنا وان كنت تعلم انا نغلب عليه فاوص بنا فقال انتم المستضعفون من بعدی“

یعنی آپ کی مرض الموت میں تمام حاضرین پوچھنے کے لئے حاضر ہو کر نکلے اور باقی حضرت عباس وفضل وعلی واهل بیت رہے اور عباس بولے کہ امر خلافت بعد آپ کے ہم کو ملے تو آپ اس کی بشارت دیں اگر آپ جانتے ہیں کہ ہم بازر ہیں گے تو پھر ہم کو وصیت فرمائیے، تو آپ نے فرمایا کہ تم بوجھاٹھانے سے میرے بعد عاجز ہو، کیا حضرت عباس کو واقعہ خم غدیر کا یاد نہ تھا کہ حضور کے سامنے خلافت کے بارہ میں سوال کیا۔



﴿ثبوت حق خلافت اصحاب ثلاثہ﴾

مسئلہ :

ہم یہاں پر شیعوں کی کتابوں سے مختصر طور پر اصحاب ثلاثہ رضی اللہ عنہم کے فضائل اور خلافت حقہ کا ثبوت دیتے ہیں، وہ ہذا، چنانچہ کتاب نہج البلاغہ مطبوعہ مصر الجزء والثانی صفحہ ۸ پر خط امیر المؤمنین حضرت علی رضی اللہ تعالیٰ عنہ کا بنام حضرت امیر معاویہ بایں طور تحریر ہے:

”ومن کتاب له عليه السلام الى معاوية انه بايعني القوم الذين بايعوا ابابكر وعمر وعثمان على ما بايعوهم عليه فلم يكن للشاهد ان يختار ولا للغائب ان يرد وانما الشورى للمهاجرين والانصار فان اجتمعوا على رجل سموه اماماً كان ذلك لله رضي فان خرج عن امرهم خارج بطعن او بدعة ردوه الى ما خرج منه فان ابى قاتلوه على اتباعه غير سبيل المؤمنين وولاه الله ماتولى والعمرى يا معاوية لئن نظرت بعقلك دون هواك لتجدنى ابراً الناس من دم عثمان ولتعلمن انى كنت فى عزلة عنه الا ان تتجن ما بادلک والسلام“

یعنی بے شک میری اس قوم نے بیعت کی ہے کہ جس نے ابو بکر الصدیق و عمر و عثمان رضی اللہ عنہم سے کی تھی، اب کسی شخص حاضر اور غائب کو اختیار نہیں کہ اس کی تردید کرے، کیونکہ یہ کام اجماع مہاجرین و انصار کے حکم سے مضبوط ہو چکا ہے جس شخص کو انہوں نے کمیٹی سے نامزد کر دیا ہو وہ اللہ کے ہاں پسند ہے، پس اگر نکلا کوئی شخص اس معاملہ سے طعن یا جدائی کرے پھر لاؤ اس کو جس امر سے بھاگا۔ پس اگر انکار کیا اس نے تو مار ڈالو اس کو مومنوں کے راستے کی پیروی نہ کرنے کے جرم میں پھر پہنچا دے گا اس کو اللہ پسندیدہ بات پر اور قسم ہے مجھے عمر بخشنے والے کی اے معاویہ اگر تو نظر غور سے بیان کرے تو پائے گا تو مجھے بری تمام آدمیوں سے خون عثمان کے سے اور ضرور جانتا کہ تھا میں اس وقت گوشہ میں اس سے اگر تو بدلہ لیتا ہے تو اس سے لے جس پر ثبوت پائے۔ والسلام فقط۔

دوسرا خط امیر المؤمنین کا جو حضرت امیر معاویہ کے دو خطوں کے جواب میں لکھا تھا وہ یہ ہے:

”اما ما ذكرت منازل الخلفاء وفضائلهم فنقول نحن وجدنا افضلهم فى دين الله ابابكر العتيق والصدیق ثم عمر الفاروق الذى لا يخاف فى الله لومة لائم ثم ذى النورين عثمان الذى يستحي منه الملكة ولعمرى ان مكانهم فى الاسلام لعظيم فرحمهم الله الخ“

(اصفہانی شرح نہج البلاغہ جلد اول جزو ، مولوی سلطان المحمود)

شیعہ یعنی اے معاویہ! تو مجھے مرا تب و فضائل خلفاء کے یاد دلاتا ہے ہم نے دین کے جاری کرنے میں جملہ خلفاء سے افضل حضرت ابو بکر عتیق و صدیق کو پایا ہے پھر حضرت عمر میں جو جاری کرنے احکام دین میں کسی ملامت کنندہ کی ملامت سے نہیں ڈرتے تھے، پھر حضرت عثمان ذوالنورین ہیں جن سے ملائکہ مقررین بھی حیا کرتے تھے مجھے اپنی عمر کی قسم ہے کہ

اسلام میں خلفائے مذکورین کا بڑا مرتبہ ہے، ان پر اللہ تعالیٰ کی رحمت ہو اور اچھے اجر ان کو ملیں، آمین۔ اور حضرت عثمان رضی اللہ عنہ کے بارہ میں یاد دلانا تیرا پس خدا کی قسم ہے اصل قاتلین تو دار عثمان میں ہی قتل کئے گئے تھے اور وہ دونوں کنیرہ و سودان ہیں اور ماسوا ان کے محاصرین وغیرہ نے توبہ کر لی ہے اور تو میری بیعت سے انکار مت کر۔

اور تحفۃ الشعریہ مطبع لیوسنی مقصد اول صفحہ ۴۴۷ بروایت کشف الغمہ نقل از مجمع الاحناف سنی:

” مثل الامام ابو جعفر علیہ السلام من حلیہ السیف هل يجوز فقال نعم قال حلی ابابکر الصدیق سیفہ فقال الراوی اتقول هكذا فوثب الامام علی مکانہ فقال نعم الصدیق نعم الصدیق نعم الصدیق فمن لم یکن له الصدیق فلا صدق الله قوله فی الدنيا والاخرة“

حضرت امام ابو جعفر یعنی امام محمد باقر علیہ السلام سے سوال کیا گیا کہ آیا تلوار کو زیور سے آراستہ کرنا جائز ہے یا نہیں۔ فرمایا آپ نے ہاں ابو بکر صدیق نے اپنی تلوار کو آراستہ کیا تھا زیور سے پس کہا راوی نے آیا تم کہتے ہو ایسا یعنی کہ آپ بھی ابو بکر صدیق کہتے ہیں پس اچھل پڑے امام اپنی جگہ سے پس آپ نے تین دفعہ کہا ہاں میں کہتا ہوں صدیق پس جو کوئی حضرت ابو بکر رضی اللہ عنہ کو صدیق نہ کہے اور نہ جانے نہ سچاک تجو اس کے قول کو دنیا و آخرت میں یعنی ان کی صدیقیت کا منکر دونوں جہان میں جھوٹا ہے اور جھوٹے کی سزا خدا کے نزدیک لعنت (۱) ہے۔

﴿ فیصلہ باغ فدک ﴾

کتب شیعہ میں لکھا ہے کہ مال انبیاء کا صدقہ کا حکم رکھتا ہے چنانچہ کافی کلینی کتاب شیعہ الفصل والجمیل باب صفت العلم اصول کافی صفحہ ۷۱ بروایت امام جعفر صادق رضی اللہ عنہ اور اس کی شرح شانی میں ہے:

” ان الانبیاء لم یروا درهما ولا دینارا وانما یروا من احادیثہم فمن اخذ بشئ منها فقد اخذ حظاً“

” یعنی از انبیاء ہرچہ ترکہ است در ان ترکہ حکم نیست“

اور کتب فریقین میں لکھا ہے کہ خاتون جنت نے خلیفہ اول کو بذریعہ قاصد طلب کر کے رو برو اپنے زوج و ابن عباس کے دربارہ باغ فدک گفتگو کی اور خلیفہ اول نے ان کے جواب میں یہ حدیث بیان کی:

” قال قال رسول الله ﷺ لا نورث ولا نورث ماتر کناہ صدقۃ“

اور حاضرین کو کہا کہ تم نے یہ حدیث حضور سے بھی سنی ہے یا نہیں اور حضرت علی رضی اللہ عنہ نے کہا کہ بے شک ہم نے سنی ہے تب خاتون جنت نے سکوت اختیار کیا اور کتاب شیعہ نہج الکرامۃ شیخ ابن مظہر علی نے لکھا ہے کہ خاتون جنت کے

مفصل ذکر خلاف اصحاب ثلاثہ کا حقیقت مذہب شیعہ اور جلد چہارم سلطان الفقہ میں ملاحظہ کریں۔ خادم شریعت عفی عنہ

وعظ پر خلیفہ اول نے باغ لکھ کر واپس کر دیا، وہ ہوندا:

”لما وعظت فاطمة ابابکر فی فدک کتب لها کتاباً“

اور کتاب شرح نہج البلاغہ جلد اول جزو ۲ میں لکھا ہے کہ حضرت علی علیہ السلام نے خلیفہ اول سے روایت کی وہ ہوندا:
”و غضب علیّ علیہ السلام فی بیعت ابی بکرٍ وقال ما غضبت الا فی المشورة وانا لنرى
ابابکرٍ احق الناس لها ام لصاحب الغار وانا لنعرف له سنة ولقد امره رسول الله ﷺ بالصلوة
وهو حی الخ“

حضرت علی نے حضرت ابو بکر کی بیعت میں اظہار ناراضگی فرمائی اور کہا یہ اس واسطے ہے کہ میں مشورہ میں نہیں بلایا گیا۔ اور میں دیکھتا ہوں کہ حضرت ابو بکر صدیق سب لوگوں سے بڑھ کر اس کے حقدار ہیں یا واسطے صاحب ہونے غار کے اور یہ بھی جانتے ہیں کہ وہ عمر میں بڑے ہیں اور حضور علیہ الصلوٰۃ والسلام نے اپنی زندگی مبارک میں ان کو لوگوں میں نماز پڑھانے کا حکم دیا۔

اصحاب ثلاثہ کا با ایمان ہو کر داخلِ خلد ہونا ﴿﴾

﴿ وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّ فِي الْأَرْضِ كَمَا اسْتَخْلَفَ الَّذِينَ الْخ ﴾
وعدہ کیا اللہ نے ان لوگوں سے جو ایمان لائے تم سے اور کام کئے اچھے البتہ خلیفہ کرے گا ان کو بیچ زمین کے جیسا
خلیفہ کیا تھا ان لوگوں کو کہ پہلے ان سے تھے اور البتہ ثابت کر دے گا واسطے ان کے دین ان کا۔
اور علاوہ اس کے یہ طعن جو شیعہ کا ہے کہ اصحاب ثلاثہ رضی اللہ عنہم (معاذ اللہ) منافق ہو کر فوت ہوئے اس کے
جواب میں یہی ایک آیت کافی ہے اور وہ یہ ہے:

﴿ لَئِن لَّمْ يَنْتَهِ الْمُنَافِقُونَ وَالَّذِينَ فِي قُلُوبِهِمْ مَّرَضٌ وَالْمُرْجِفُونَ فِي الْمَدِينَةِ لَنُغْرِبَنَّكَ بِهِمْ ثُمَّ لَا يُجَاوِرُونَكَ فِيهَا إِلَّا قَلِيلًا ☆ مَلْعُونِينَ أَيْنَمَا ثُقِفُوا أُخِذُوا وَقُتِلُوا تَقْتِيلًا ﴾

یعنی البتہ اگر باز نہ رہیں گے منافق اپنی شرارت سے اور وہ جو بیچ دل ان کے لئے بیماری ہے اور بد خبر اڑانے والے
بیچ شہر مدینہ کے البتہ پیچھے لگا دیں گے تجھ کو ان کے پھر نہ ہمسایہ رہیں گے تیرے بیچ اس کے مگر تھوڑے دنوں لعنت مارے
جہاں پائے جائیں اور قتل کئے جائیں خوب قتل کرنا۔

اور حضرت امام جعفر صادق علیہ السلام کا شیخین رضی اللہ عنہما کے ایمان کامل اور با ایمان فوت ہونے پر یہ قول ہے:

” هما امامان عادلان قاسطان کاتا علی الحق وماتا علی الحق رحمهما اللہ تعالیٰ فی یوم
القیامة“

یعنی وہ دونوں امام عادل تھے، (ابوبکر صدیق و عمر فاروق) صاحب انصاف دونوں حق پر تھے اور دونوں حق پر مرے اللہ تعالیٰ ان کو اپنی مہربانی سے رحمت کرے قیامت کے دن تک۔

سوال : حضور علیہ الصلوٰۃ والسلام کی اولاد کس قدر تھی، کتب شیعہ سے جواب دو؟

جواب : تین بیٹے اور چار بیٹیاں، چنانچہ اصول کافی مطبوعہ مطبع نولکھپور باب مولد النبی ﷺ صفحہ ۲۷۸ تصنیف امام محمد بن یعقوب کلینی میں باس طور لکھے ہیں:

”وتزوج خدیجۃ وهو ابن بضع وعشرين سنة فولد له منها قبل المبعث القاسم ورقیة وزینب وام کلثوم وولد له بعد المبعث الطیب والطاهر والفاطمة علیہا السلام“

یعنی حضور علیہ الصلوٰۃ والسلام نے نکاح کیا خدیجہ سے جب آپ کی عمر مبارک قریباً ۲۵ سال کی تھی اور آپ کی اولاد پہلے نبوت کے خدیجہ سے قاسم ورقیہ وزینب وام کلثوم ہوئے اور بعد از نبوت حضرت طیب و طاہر و فاطمہ پیدا ہوئے اور حضرت ابراہیم ماریہ قبظیہ کے بطن سے پیدا ہوئے اور اسی طرح کتاب نخبۃ الاخبار صفحہ ۶ مطبع عین الفیوض اور کتاب جد تحقیق صفحہ ۸ میں بعینہ اسی طور لکھا ہے، شرف دامادی میں حضرت عثمان اور حضرت علی شریک ہیں، کیونکہ ان کو پیغمبر خدا ﷺ نے یکے بعد دیگرے دو بیٹیاں دیں، کہ وہ دونوں حضرت خدیجۃ الکبریٰ کے پیٹ سے تھیں..... الخ۔

(نقل از اعتساف صفحہ ۱۵۹)

﴿غیر مقلدوں کے خیالات کی (۱) تردید﴾

افسوس اس ملک ہندوستان میں غیر مقلدین فرقہ محدثہ نے اس قدر احناف کی مخالفت میں کتابیں طبع فرمائی ہیں کہ جن کے دیکھنے سے ہر ایک ایماندار ذی شعور کے رونگٹے کھڑے ہو جاتے ہیں اور الاماں کہنا پڑتا ہے۔ چنانچہ ان میں سے ایک آدھ رسالہ بطور نمونہ آپ دیکھ سکتے ہیں۔

(۱) بوئے غسلین از قطرات عشرین اور دوسرا بوئے سرگین، ان تمام میں ائمہ دین مجتہدین متقدمین و متأخرین سلف صالحین پر طعن و تشنیع کرنے میں کوئی دقیقہ فرو گزاشت نہیں رکھا اور اپنے زعم میں عالم و فاضل و اہل حدیث ہونے کا دعویٰ بھی کر دیا خدا کی پناہ ایسے اہلحدیثوں سے اور جو کچھ کہ ان کی زبان سے نکلا، چند جملات ان کے بطور مشتمے نمونہ از خزوارے درج کئے جاتے ہیں تاکہ ناظرین کو یقین آجائے اور وہ یہ ہیں: اول فقہ حنفیہ کو جلا دینا چاہئے، دوم کتب اصول فقہ حنفیہ وغیرہ کو

۱: شیعہ لوگوں کا مفصل ذکر حقیقت مذہب شیعہ و ہم کا گولہ برافضی ٹولہ میں مطالعہ کریں۔

خادم شریعت ابو المنظور عفی عنہ

زندگ کھود کر دفن کر دینا چاہئے، سوم حضرت عمر فاروق کی طرح متداولہ کتب کو جلانا چاہئے، چہارم کتب متداولہ من الناس کے پڑھنے سے ایمان بالکل خارج ہو جاتا ہے۔ پنجم حنفی لوگ صحابہ کرام کی اتنی عزت بھی نہیں کرتے جس قدر اجمیر کے مجاوروں کی جاتی ہے۔ ششم امام صاحب کے نزدیک مشیت زنی واجب اور سود لینا غلام سے مولا کو جائز اور سور کے بال پاک اور محرمات ابدیہ کے ساتھ نکاح کر کے وطی کرنے سے حد لازم نہیں آتی اور ان کے نزدیک شراب حلال، کتے کے چمڑے پر نماز پڑھنا جائز، امام صاحب لا علم تھے چند حدیثیں جانتے تھے اور امام صاحب مرجیہ تھے..... الخ علی ہذا القیاس۔ کسی بزرگ نے کیا سچ فرمایا ہے:

گر خدا خواہد کہ پردہ کس درد میلش اندر طعنہء پا کاں دہد

بندہ نے بفضل خدا تعالیٰ در جواب ”بوعی غسلیں از قطرات عشرین“ کتاب ”جرعہ غسلیں در حلق غیر مقلدین“ تیار کی ہے اور اس جگہ صرف فرقہ محدثہ کی خدمت میں ادب سے عرض کرتا ہوں کہ تم جو کہتے ہو کہ تمام کتب فقہ کو جلادینا چاہئے ان میں ضعیف اور بناوٹی باتیں ہیں اور بہت سے مسائل امام صاحب نے برخلاف قرآن و حدیث بیان کئے ہیں اور امام صاحب بھی مرجیہ تھے تو اس بارے میں عرض ہے کہ بالفرض آپ کی بے ثبات باتوں کو تسلیم بھی کر لیا جائے تو پھر فرمائیے کہ آسمانی کتاب کے علاوہ کونسی کتاب ہے کہ جس پر عمل کیا جائے، اگر کہو کہ سب صحاح ستہ صحیح ہیں کہ ان پر اجماع مومنین ہو چکا ہے تو میں (۱) کہتا ہوں کہ یہ بات بھی من گھڑت ہے اور بے دلیل کیونکہ اول تو اجماع مسلمین سے آپ پہلے ہی دست بردار ہو چکے ہیں اور کوئی حدیث بھی ان کے صحیح ہونے پر شاہد نہیں اور نہ ہی ان پر اجماع مومنین کا ہوا ہے اور نہ ہی کتب صحاح ستہ ضعف سے خالی ہیں، شرح نخبۃ الفکر مطبوعہ دہلی صفحہ ۲۹ میں لکھا ہے:


”ان الرجال الذین تکلم فیہم من الرجال مسلم اکثر عدداً من الرجال الذین تکلم فیہم من رجال البخاری..... الخ“

یعنی وہ رجال بخاری کے جن میں کلام کی گئی ہے وہ مسلم کے رجال سے زیادہ ہیں اور علامہ ملا علی قاری نے اس مقام پر یوں تشریح فرمائی ہے:

”فان الذین انفراد البخاری بہم اربع مائۃ وخمسۃ وثلثون رجلاً والمتکلم فیہم بالضعف نحو

۱: اور مسلم الثبوت مطبوعہ نولکشور لکھنؤ صفحہ ۳۱۱ میں لکھا ہے کہ بخاری و مسلم کی صحت پر اجماع نہیں چونکہ اس میں راوی قدریہ و مرجیہ و رافضی و خارجی اور لاندہب اور بدعتی لوگ ہیں جن کی بات پر اعتماد رکھنا ٹھیک نہیں ہوتا اور یہی فیصلہ ابن الہمام صاحب فتح القدیر رحمۃ اللہ علیہ کا ہے اور اگر کسی صاحب نے بخاری و مسلم کا پورا حال دیکھا ہو تو جرح علی البخاری کا مطالعہ کرے۔

خادم شریعت



من ثمانين رجلا والذين انفرد بهم مسلم ست مائة وعشرون رجلا والمتكلم فيه منهم مائة وستون رجلاً على الضعف كذا ذكره البخاري في شرح الفية العراقي

(نقل از فتح المبين)

یعنی جن سے امام بخاری نے روایت کی ہے وہ چار سو پینتیس (۴۳۵) آدمی ہیں، جن میں قریباً اسی آدمی ضعیف ہیں اور جن سے مسلم نے روایت کی ہے وہ چھ سو بیس آدمی ہیں۔ جن میں سے ایک سو ساٹھ آدمی ضعیف ہیں اور علاوہ ان کے ترمذی و نسائی و ابن ماجہ وغیرہ کتب احادیث کا تو ذکر ہی کیا صرف بخاری و مسلم شریف کا حال ملاحظہ فرمائیے، ان میں ایسی ایسی حدیثیں ہیں کہ جن کے ذکر کرنے سے انسان کو شرم آتی ہے چنانچہ کہانی بندر کی اور بدوں انزال صحبت کرنے ساتھ عورت کے غسل کا لازم نہ ہونا اور صحابہ کا متعہ کرنا اور اصحاب ثلاثہ کا باہمی جھگڑا اور حضور پر ام المومنین کا ناراض ہونا اور حضور کا پانی نجس کو استعمال کرنا وغیرہ وغیرہ فرمائیے کہ کیا یہ تمام باتیں بناوٹی نہیں یا خلاف قرآن مجید نہیں؟ اور ان کے سوا بخاری و مسلم میں ایک بڑی جماعت فرقہ شیعہ و قدریہ جہمیہ و خارجیہ و مرجیہ کی بھی ہے جن سے انہوں نے روایت کی ہے، کیا اب معترضین کفال کے مطابق ان تمام صحاح ستہ کو جلا دینا چاہئے یا خندق کھود کر دفن کر دینا چاہئے کیا ان کے پڑھنے سے ایمان خارج ہو جاتا ہے، نعوذ باللہ من ذلك، ایسا تو کسی مسلمان کا حوصلہ نہیں پڑتا اور نہ ہی کوئی مسلمان کتب فقہ کے بارہ ایسا خیال کر سکتا ہے:

نباشد نکتہ گیری آدمیت کہ کار سگ بود آہو گرفتن

اور اگر کہو کہ ان میں کوئی حدیث ضعیف وغیرہ نہیں بلکہ تمام صحیحہ اور قابل عمل ہیں تو اگلی پچھلی باتیں سب کھل جائیں گی پس ہمارا منہ نہ کھولو، لو صرف اس جگہ اظہار حق نہ بطور سوائے ظن چند راوی بخاری و مسلم کے نقل کر دیتا ہوں اور ایک ایک حدیث بھی نقل کر دیتا ہوں، تاکہ کسی کو انکار کی گنجائش نہ رہے، نقل کفر کفر نباشد، بخاری شریف کے شیعہ راوی

(۱) اسماعیل بن ابان شیعہ دیکھو کتاب تہذیب التہذیب جزو اول (۲) خالد بن مخلد الفلوی کی شیعہ کتاب ایضاً جزو ثالث (۳) سعید بن عمرو جزو رابع کتاب ایضاً (۴) جریر بن عبد الحمید جزو ثانی کتاب ایضاً (۵) سعید بن فیروز جزو رابع کتاب ایضاً بخاری شریف کے قدریہ راوی:

(۱) تور بن یزید ثقہ تو ہے لیکن اس کے قدریہ ہونے میں کسی کو شک نہیں، تہذیب التہذیب جزو ثانی (۲) حسان بن عطیة الحاربی قدریہ تھا و زکریا بن اسحاق قدریہ تھا، کتاب ایضاً جزو ثالث (۳) حسن بن عمرو قدریہ تھا کتاب ایضاً جزو ثانی (۴) سعید بن عبد العزیز قدریہ تھا کتاب ایضاً جزو ثالث (۵) عبد اللہ بن عمرو قدریہ تھا کتاب ایضاً جزو۔

بخاری شریف کے جہمیہ راوی:

(۱) البشیر بن فہری جہمیہ تھا کتاب میزان الاعتدال صفحہ ۲۸ (۲) قطر بن خلیفہ کتاب تہذیب التہذیب جزو ۵ (۳) یحییٰ بن صالح ابو حاطی جہمی تھا کتاب ایضاً علی بن الجود جہمی تھا کتاب ایضاً بخاری شریف کے راوی جو حضرت علیؑ کے دشمن تھے اسحاق بن سوید العدوی حضرت علی رضی اللہ عنہ پر حملہ کیا کرتا تھا، کتاب ایضاً جزو ثانی (۳) حصین بن الواطی کتاب ایضاً جزو (۴) قیس بن ابی حازم کا بھی یہی حال تھا، کتاب ایضاً جزو ۸۔

بخاری شریف کے خارجی راوی:

(۱) عکرمہ مولیٰ بن عباس خارجی تھا، تہذیب التہذیب جزو سابع (۲) ولید بن کثیر خارجی تھا کتاب ایضاً جزو ۱۱ (۳) عمران بن حطان خارجی تھا کتاب ایضاً جزو ۸ (۴) داؤد بن الحصین شراۃ کا مذہب رکھتا تھا کتاب ایضاً جزو ثالث

بخاری شریف کے مرجیہ راوی:

(۱) شبابہ بن سوار الفراری مرجیہ تھا، تہذیب التہذیب جزو رابع (۲) عبد الحمید بن عبد الرحمن الحمائی مرجیہ تھا کتاب ایضاً جزو ۶ (۳) عثمان بن غیاث البصری مرجیہ تھا، کتاب ایضاً جزو ۷ (۴) عمر بن ذر الہمدانی مرجیہ تھا کتاب ایضاً جزو ۷ (۵) محمد بن خازم ابو معاویہ الفریری مرجیہ تھا کتاب ایضاً جزو ۱۱ (۶) یونس بن ابی بکر مرجیہ تھا کتاب ایضاً جزو ۱۱ (۷) ابراہیم نعیمی مرجیہ تھا وسالم بن عملاقان و قیس بن المسلم الجدی و خالد بن یحییٰ بن صفوان و بشیر بن محمد السخنیانی و ابراہیم بن طہمان تقریب التہذیب جزو اول۔ ایوب بن عائد الطائی کتاب الضعفاء الصغیر البخاری صفحہ ۵ اور امام بخاری کے استاذ سلیمان بن مہران اور ابراہیم نخعی بھی دونوں مرجیہ مذہب کے تھے جن کے ذکر سے بخاری وغیرہ کتب حدیث بھری ہوئی ہیں دیکھو بخاری باب ظلم دون ظلم:

”حدثنا بشیر بن خالد قال حدثنا محمد عن شعبة عن سليمان عن ابراهيم عن علقمة عن

عبدالله رضى الله عنه لما نزلت الدين امنوا ولم يلبسوا يمانهم الخ“

پس اس میں سلیمان بن مہران و ابراہیم نخعی دونوں کا ذکر موجود ہے۔

”حدثنا احمد بن ابى جريح قال حدثنا شبابة الخ“

(باب الصلوة علی نساء)

”حدثنا محمد بن خلف ابى بكر قال حدثنا ابى يحيى الحماني“

(بخاری حسن الصوت بالقرأة)

”وحدثنا ابو نعیم قال حدثنا عمر بن ذر الخ“

(بخاری اذا دعی الرجل فجاهل المبتدئ)

”حدثنا ورقاء عن ابى نجيع الخ“

(بخاری الشک شاه)

مسلم شریف کے ضعیف راوی:

(۱) احمد بن عبد الرحمن بن وہب کا حافظہ اخیر میں خراب ہو گیا تھا۔ تقریب صفحہ ۲ (۲) ابان بن تغلب یہ شیعہ ہونے کی وجہ سے کلام کیا گیا۔ تقریب صفحہ ۱۱ (۳) ابراہیم بن مہاجرین جابر کا حافظہ خراب تھا۔ تقریب صفحہ ۱۶ (۴) ابراہیم بن یوسف ابن اسحاق نہایت وہمی تھا۔ تقریب صفحہ ۱۷ (۵) اسحاق بن منصور السلولی اس میں شیعہ ہونے کا کلام ہے۔ تقریب صفحہ ۲۳ (۶) اسماعیل بن رافع کا حافظہ ضعیف تھا۔ تقریب صفحہ ۲۴ (۷) اسماعیل بن زیاح مجہول۔ تقریب صفحہ ۲۴ (۸) اسماعیل بن عبد اللہ زبانی بیان کرنے سے خطا کیا کرتا تھا۔ تقریب صفحہ ۲۵ (۹) اسماعیل بن ابی کرابہ شیعہ اور وہمی تھا۔ تقریب صفحہ ۳۵ (۱۰) اشعث بن سورا لکندری ضعیف۔ تقریب صفحہ ۲۷ (۱۱) الغرض جب بخاری و مسلم کا یہ حال ہے تو پھر کس لئے ان کو پایہ اعتبار سے ساقط تصور نہ کیا جائے گا، جو اب دو اور باقی صحاح ستہ کا حال دوسرے جلد میں واضح کر دیا گیا ہے اور اگر کسی کو مفصل حال دیکھنا منظور ہو تو کتاب الجرح البخاری واقوال الصحیحہ واخبار اہل فقہ ذی قعدہ ۱۳۲ھ صفحہ ۶ کو بھی مطالعہ کرے۔

مولوی ثناء اللہ غیر مقلد امرتسری کا اعتقاد

(منقول صفحہ ۲۷ کالم ۲، اخبار اہل حدیث امرتسر مورخہ ۹/۱۶ ستمبر ۱۹۱۰ء، ۱۳۲۸ھ رمضان المبارک ۱۱/۴)

س نمبر ۲۵۱: ایک شخص نے اپنے جد کی زوجہ سے نکاح کیا اور عورت منکوحہ سے ہمبستر ہو کر مجامعت کی اور بعد چند روز کے اس منکوحہ کو حمل رہا اسی حمل سے لڑکا پیدا ہوا، اب علمائے شریعت اس بارہ میں کیا حکم صادر فرماتے ہیں، نکاح ہو یا نہ، لڑکا کس کی جانب قرار دیا جائے گا، اس کے شوہر پر نان و نفقہ واجب ہو گا یا نہ۔

ج نمبر ۲۵۱: (بجلم لاتنکحوا ما نکح اباؤکم) حقیقی والد کی منکوحہ سوتیلی والدہ سے نکاح کرنا تو منع ہے مگر جد (دادا) کی منکوحہ کی حرمت منصوص نہیں اس لئے نکاح مذکور صحیح ہوگا، بچہ بھی صحیح النسب فقط۔ صاحبان یہ ہی اعتقاد مولوی ثناء اللہ غیر مقلد امرتسری کا اور دیگر اعتقادات غیر مقلدوں کے ہر چہار جلد فتاویٰ نظامیہ یعنی سلطان الفقہ میں درجہ ہیں۔

غیر مقلدوں سے خیر خواہی

(مکہ شریف کے جیل میں مولوی نذیر حسین غیر مقلد کی توبہ جس کی نقل بعینہ یہاں تحریر کی جاتی ہے)

بِسْمِ اللّٰهِ الرَّحْمٰنِ الرَّحِیْمِ ☆ حَامِدًا وَّ مُصَلِّيًا

اما بعد : بندہ عاجز سید محمد نذیر حسین متبع سنت والجماعت عقیدۃً فعلًا اور اس کے سوا جتنے مذاہب ہیں خواہ رافضی خواہ خارجی خواہ وہابی سب کو برا سمجھتا ہوں اور موافق مذہب حنفی کے فتویٰ دیتا ہوں اور حنفی المذہب ہوں:

”وتبت ما اخطأت و صلی اللہ تعالیٰ سیدنا و مولینا محمد و آلہ و اصحابہ اجمعین“

راقم سید نذیر حسین بقلم خود ۲۶ ذوالحجہ ۱۳۰۰

حصہ پنجم

از فتاویٰ:

مناظر اسلام علامہ مولانا حضرت نظام الدین صاحب ملتانی رحمۃ اللہ علیہ

﴿بِسْمِ اللّٰهِ الرَّحْمٰنِ الرَّحِیْمِ﴾

سوال: قرآن مجید میں کتنے فیصلے اور کتنے احکام ہیں اور امام اعظم رحمۃ اللہ علیہ نے قرآن و حدیث شریف سے کتنے مسائل استنباط کئے ہیں؟

جواب: قرآن مجید میں صرف تیرہ فیصلے ہیں، جو خداوند عالم نے آنحضرت صلی اللہ علیہ وسلم کو لوگوں کے دریافت کرنے پر معلوم کرائے جیسے:

﴿وَيَسْئَلُونَكَ عَنِ الْمَحِيضِ﴾


وغیرہ اور قرآن مجید میں صرف پانچ سو احکام ہیں اور احادیث شریف میں آنحضرت صلی اللہ علیہ وسلم کے تین ہزار مسائل ہیں۔ حضرت ابو بکر صدیق رضی اللہ عنہ نے چند مسائل نکالے اسی طرح سے حضرت عمر فاروق رضی اللہ عنہ نے چند مسائل اور حضرت عثمان ذوالنورین رضی اللہ عنہ نے اور حضرت علی رضی اللہ عنہ نے چند مسائل نکالے اور اجماع صحابہ و تابعین وغیرہ سے چند مسائل ثابت ہیں، یہ کل مسائل چار ہزار کے اندر ہیں، غور کرو کہ امام اعظم ابو حنیفہ رحمۃ اللہ علیہ نے ان مسائل کے سوائے پانچ لاکھ مسائل قرآن اور حدیث اور اجماع اور اپنے قیاس سے استخراج کئے، جن کے تراسی ہزار قواعد کلیہ ہیں، ان تمام مسائل کو امام محمد رحمۃ اللہ علیہ نے ظاہر الروایت میں جمع کیا اور پانچ لاکھ مسائل ہدایہ و وقایہ و کنز الدقائق وغیرہ فقہ میں درج ہیں۔

(نقل از کتاب تفریح الاوثق صفحہ ۲۶۲)

سوال: قرآن مجید و حدیث شریف و فقہ میں کچھ تفاوت ہے یا نہیں؟

جواب: کتاب فتح المبین کے صفحہ ۲۰ میں لکھا ہے کہ ماخذ فقہ کا قرآن مجید و حدیث شریف ہے۔ پس فقہ و حدیث میں فقط تغائر اسی ہے، مسمیٰ ایک ہے یا فرق اجمال و تفصیل کا ہے۔ حاصل دونوں کا ایک ہی ہے یا کلیات اور جزئیات کا فرق ہے، مدعا ایک ہے۔ غرض اس قسم کی مغایرت حقیقت مغایرت سے نہیں، علی ہذا القیاس۔

فقہ شافعی و مالکی و حنبلی بھی ہرگز قرآن و حدیث کے مخالف نہیں، بے شک حنفیہ کے نزدیک اس حدیث پر چلنا جائز نہیں جو مؤول اور منسوخ ہو گو وہ بخاری و مسلم میں کیوں نہ ہو۔



سوال: دین اسلام میں اصول کتنے ہیں؟ اور منکر اجماع امت و قیاس مجتہد کس گروہ میں شمار کیا جاتا ہے؟

جواب: دین اسلام میں چار اصول ہیں:

(۱) قرآن مجید (۲) حدیث شریف (۳) اجماع امت (۴) قیاس مجتہد

جیسا کہ توضیح تلوح وغیرہ کتب دینیہ میں مذکور ہے:

“الادلة الشرعية على اربعة ارکان الكتاب ثم السنة ثم الاجماع ثم القياس“

ادلہ شریعت چار ہیں:

(۱) کتاب (۲) حدیث (۳) اجماع (۴) قیاس

اور اجماع و قیاس مجتہد کا ثبوت قرآن مجید و احادیث شریف سے ثابت ہے چنانچہ اس آیت کریمہ میں ہے:

﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ جَهَنَّمَ وَسَاءَتْ مَصِيرًا﴾

(سورة النساء پارہ پنجم)

اور جو مخالفت کرے رسول کی اس کے بعد کہ اس پر ہدایت کھل چکی اور چلے مسلمانوں کے راستہ کے سوا دوسرے راستہ تو ہم اس کو چلائے جائیں گے اسی راستہ پر جس پرہ چلا اور اس کو دوزخ میں جھونک دیں گے اور وہ بری جگہ ہے۔

اور مشکوٰۃ جلد اول کتاب العلم فصل ثانی بروایت عبداللہ ابن عمر بایں الفاظ حدیث مذکور ہے:



“قال قال رسول الله ﷺ العلم ثلاثة اية محكمة او سنة قائمة او فريضة عادله“

یعنی فرمایا حضور علیہ الصلوٰۃ والسلام نے کہ علم تین ہیں جن کا ماننا ہر ایک مسلمان کو ضروری ہے۔ اول آیت مضبوط، دوم سنت یعنی حدیثیں، سوم فریضہ عادلہ یعنی اجماع امت و قیاس مجتہد اور اسی حدیث کے حاشیہ پر غیر مقلد صاحب مہداتہ صفحہ ۲۶ میں بایں طور لکھتے ہیں اور وہ بعینہ عبارت یہ ہے:

“یعنی فریضہ عادلہ اشارہ ہے جو اجماع اور قیاس جو کتاب اور سنت سے نکلا ہو، فریضہ اس کو اس لئے کہا کہ اس پر عمل واجب ہے جیسے کتاب اور سنت پر اور معنی عادل کے بھی یہی ہیں اور اس حدیث کے حاصل معنی یہ ہوئے کہ اصول دین کے چار ہیں، کتاب و سنت و اجماع جو ان کے سوا وہ زائد ہیں، انتھی“

اور کتاب ترمذی ابن عمر سے مروی ہے:

“ان الله لا يجتمع امتي او قال امة محمد ﷺ على ضلالة“



یعنی فرمایا آپ نے میری امت نہ اکٹھی ہوگی گمراہی پر اور امام بخاری کتاب الاعتصام السنہ فضائل حریمین جلد ثانی میں بھی بایں طور حدیث بیان کرتے ہیں:

”باب ما ذکر النبی ﷺ رخص علی الاتفاق اهل العلم وما اجمع علیہ الحرمان مکة والمدینة الخ“

یعنی ذکر کیا نبی علیہ السلام نے اور ترغیب دی اہل علم پر کہ جس پر اجماع کیا حریمین مکہ اور مدینہ والوں نے اور اس کے حاشیہ پر علامہ کرمانی نے اس طرح لکھا ہے:

”وقال مالک اجماع اهل المدينة حجة“

یعنی کہا امام مالک نے کہ اجماع اہل مدینہ والوں کا دلیل شرعی ہے اور اس کا انکار کرنا محض جہالت ہے اور قیاس مجتہد کا ثبوت بھی قرآن مجید اور احادیث صحیحہ سے پایا جاتا ہے، وہ ہوندا:

”فاعتبروا یا اولی الابصار“



یعنی بعد ذکر کرنے قصہ کفار کے فرمایا اللہ تعالیٰ نے پس عبرت حاصل کرو الے عقل والو اور اس کے تحت میں بڑے بڑے علمائے دین و مفسرین مانند فخر الدین رازی تفسیر کبیر میں اور صاحب مدارک و معالم بایں طور تفسیر بیان کرتے ہیں:

”فاتعظوا بحالہم فلا تعذروا ولا تعتمدوا علی غیر اللہ سبحانہ واستدل بہ علی ان القیاس حجة“

یعنی نصیحت پکڑو حال ان کے سے اگر تم بھی ایسا کرو گے تو تمہارا بھی یہی حال ہوگا اور نہ عذر کرو اور نہ بھروسہ کرو اللہ تعالیٰ کی ذات کے سوا کسی پر یہی دلیل ہے قیاس مجتہدین پر اور سورہ انبیاء میں ارشاد ہے:

﴿وَدَاوُدَ وَسُلَيْمَانَ إِذْ يَخْكُمْنَ فِي الْحَرْثِ إِذْ نَفَسَتْ فِيهِ غَنَمُ الْقَوْمِ وَكُنَّا لِحَكْمِهِمْ شَاهِدِينَ﴾ فَفَهَّمْنَاهَا سُلَيْمَانَ وَكَلَّمْنَا حُكْمًا وَعِلْمًا ﴿

اور یاد کرو تم داؤد اور سلیمان کو جب دونوں فیصلہ کرنے لگے ایک کھیت کے بارے میں جب شب کے وقت اس میں چرگئیں کچھ لوگوں کی بکریاں ہمارے روبرو تھیں اور ہم نے فیصلہ سمجھا دیا سلیمان کو اور ہر ایک کو عطا کیا تھا ہم نے حکم یعنی پیغمبری اور علم یعنی حضرت داؤد علیہ السلام کے زمانہ میں ایک قوم کی بکریاں رات کے وقت آ کر ایک قوم کی کھیتی کو کھا گئیں اور یہ مقدمہ حضرت داؤد علیہ السلام کے پیش ہوا۔ آپ نے کھیتی والوں کو بکریاں دلوا دیں اور جب یہ امر حضرت سلیمان علیہ السلام پر واضح ہوا تو آپ نے یہ فیصلہ کیا کہ کھیتی والے بکریوں کے دودھ سے اس وقت تک نفع اٹھائیں جب تک کہ کھیتی اپنی اصلی حالت پر نہ آجائے اور حدیث صحیح و معالم میں بایں طور مسطور ہے کہ دو عورتوں کے ہمراہ ان کے دو بیٹے تھے، اتفاقاً ایک عورت کے لڑکے کو بھیڑیا اٹھا کر لے گیا، بعد میں انہوں نے سخت جھگڑا شروع کر دیا، آپس میں ایک دوسرے کو کہتی تھیں کہ تیرے بیٹے کو بھیڑیا لے گیا ہے، تب حضرت داؤد علیہ السلام نے لڑکا دونوں میں سے بڑی عورت کو دلوا دیا، فیصلہ کے بعد



جب ان ہر دو عورتوں کا گزر حضرت سلیمان علیہ السلام سے ہوا تو آپ نے فرمایا چھری لاؤ تا کہ میں تمہارے درمیان اس بچہ کو برابر دو حصہ میں تقسیم کر دوں تب دوسری چھوٹی عورت پکار اٹھی کہ خدا آپ پر رحم کرے، ایسا نہ کریں، یہ اصل میں لڑکا بڑی کا ہے، یہ سن کر حضرت سلیمان علیہ السلام نے لڑکا چھوٹی کو دلوادیا..... الخ۔ پس اے منکرین قیاس اب فرمائیے کہ یہ قیاس نہیں تو اور کیا ہے اور حدیثوں کی اور ٹھیک بات نہ نکلی تو اس کو صرف محنت کا ایک ثواب ملے گا اور علامہ قصوری کتاب توضیح الدلائل صفحہ ۲۵ بحوالہ داری ونسائی کے لکھا ہے کہ عبد اللہ بن عباس و عبد اللہ بن مسعود رضی اللہ عنہم سے کوئی مسئلہ پوچھتا تو آپ قرآن مجید سے جواب دیتے، اگر قرآن میں نہ پاتے تو حدیث شریف سے، اگر حدیث میں سے نہ پاتے تو اجماع سے، اگر اجماع میں بھی نہ پاتے تو اپنے اجتہاد سے فتویٰ دیا کرتے اور خود مولوی محمد اسماعیل نے رسالہ اصول فقہ میں لکھا ہے:

”الادلة الشرعية اربعة الكتاب والسنة والاجماع والقياس“

یعنی اولہ شریعت چار ہیں، قرآن مجید و حدیث و اجماع و قیاس الخ اور صاحب نبراس نے بحوالہ کتاب عقد الجید لکھا ہے کہ جو شخص اجماع و قیاس کا منکر ہے وہ خارجی اور شیعہ ہے۔ وہو ہذا:

”من لا يقبل شهادته من المبتدعین لا يصح تقليد القضاء وكذا تقليد من لا يقول بالاجماع

كالخوارج او بالاخبار الاحاد كالقدرية او بالقياس كالشيعة“



یعنی جو شخص اہل بدعت سے ہے اس کی شہادت اور اس کو قاضی بنانا بھی درست نہیں اور اسی طرح جو اجماع کا قائل نہیں اس کو بھی قاضی بنانا جائز نہیں کیونکہ اجماع کا منکر مثل خارجیوں کے ہے اور جو اخبار احاد کا قائل نہیں وہ مانند شیعہ کے ہے، انتھی اور کتاب نبراس صفحہ ۴ بحوالہ کتاب مشکوٰۃ الانوار لکھا ہے کہ جو شخص ظاہر روایت پر عمل کرتا ہے وہ فرقہ باطل سے ہے اور فتح المبین صفحہ ۳۰ میں لکھا ہے کہ جو شخص قیاس مجتہد کا منکر ہے اس کو علمائے دین سے شمار نہ کیا جائے اور تہذیب الاسماء میں لکھا ہے وہ گمراہ اور گمراہ کنندہ ہے غرضیکہ فرقہ اہل سنت و جماعت کو چاہئے کہ اس فرقہ ضالہ سے اجتناب کرے۔

سوال: رتبہ میں امام اعظم رحمۃ اللہ علیہ بڑے تھے یا امام بخاری رحمۃ اللہ علیہ اور غیر مقلدوں کا یہ کہنا امام صاحب کو حدیث کا علم نہ تھا صرف سترہ حدیثیں جانتے تھے صحیح ہے یا غلط؟

جواب: امام اعظم رحمۃ اللہ علیہ کئی وجوہات سے امام بخاری پر فضیلت رکھتے ہیں، امام بخاری نہ تو تابعی اور نہ تبع تابعین سے ہیں کیونکہ ان کی پیدائش ۱۹۴ ہجری میں ہوئی اور امام اعظم رحمۃ اللہ علیہ ۶۱ یا ۸۰ ہجری (علیٰ اختلاف الاقوال) میں پیدا ہوئے، جو زمانہ خیر القرون تھا چنانچہ حدیث شریف میں ہے:

”خیر القرون قرنی ثم الذین یلونہم ثم الذین یلونہم الخ“

یعنی آپ ﷺ نے فرمایا کہ میرے دیکھنے والے اور تابعین تبع تابعین کے زمانہ کے ملنے جلنے والے لوگ بہتر ہیں



اور امام صاحب درجہ تابعی اور تبع تابعین ہونے کا رکھتے تھے کیونکہ آپ کا انتقال ۱۵۰ھ میں ہوا۔ سو امام بخاری رحمۃ اللہ علیہ کو یہ درجہ کہاں؟ دوسری وجہ یہ ہے کہ امام اعظم رحمۃ اللہ علیہ نے بیس صحابہ رضی اللہ عنہم کا زمانہ پایا اور تابعی بھی اسی کو کہتے ہیں کہ جس نے بحالت اسلام کسی صحابی کا خواہ ایک لحظہ ہی زمانہ پایا ہو، خواہ اس سے حدیث سنی ہو یا نہ سنی ہو اور امام صاحب رحمۃ اللہ علیہ نے تو چھ صحابہ اور ایک صحابیہ سے حدیثیں سنیں اور بعض صحابہ امام صاحب کے شروع جوانی تک زندہ رہے اور آپ نے ان کی زیارت کی اور جو آپ کی جوانی تک زندہ رہے وہ تین ہیں۔

(۱) حضرت انس بن مالک خادم رسول اللہ ﷺ جن کی وفات ۹۳ھ میں ہوئی۔ (۲) سہل بن سعد جن کا انتقال ۹۱ھ میں ہوا (۳) ابوالطفیل بن واثلہ جن کا انتقال ۱۰۰ھ میں ہوا اور امام بخاری رحمۃ اللہ علیہ کے زمانہ میں تو کوئی صحابی زندہ نہ تھا پس آپ کو کسی صحابی کی زیارت کہاں نصیب ہوئی، تیسری وجہ فضیلت کی یہ ہے کہ امام صاحب رحمۃ اللہ علیہ اس شہر کوفہ کے رہنے والے تھے جو دار الحدیث تھا اور جس میں ڈیڑھ ہزار صحابہ جلیل القدر نے سکونت اختیار کی اور جس میں ستر اصحاب اہل بدر میں سے داخل ہوئے اور یہ کوفہ وہ شہر ہے جس کے بارے میں امیر المؤمنین حضرت عمر فاروق رضی اللہ عنہ نے فرمایا:

”رمح اللہ وسيف اللہ وکتر الايمان وجمجمة العرب ورأس الاسلام ووجوه الناس“

اور امام بخاری رحمۃ اللہ علیہ اس شہر بخارا کے رہنے والے تھے جس میں کسی صحابی کا قدم بھی نہیں پہنچا، چوتھی وجہ یہ ہے کہ امام صاحب رحمۃ اللہ علیہ نے پرورش و تعلیم امام جعفر صادق ابن امام باقر رضی اللہ عنہما کی گود اور مجلس سے حاصل کی اور یہ رتبہ امام بخاری کو کہاں حاصل ہوا اور امام صاحب رحمۃ اللہ علیہ کے چار ہزار شیوخ (استاد) تھے۔ جن سے آپ نے حدیثیں روایت کی ہیں، ان کا اور ان کے شاگردوں کا مفصل ذکر ان شاء اللہ تیسری جلد میں ہوگا۔ تعجب ہے کہ جو شخص ۸۰ھ میں پیدا ہوا اور ۱۵۰ھ میں اس کا انتقال ہوا اور بڑے بڑے صحابہ عادل وثقہ مثل حضرت اسود اور علقمہ، عطا و عکرمہ، مجاہد کجول و حسن بصری سے روایت کی ہو اور خاندان اہلبیت سے فیض ظاہری اور باطنی حاصل کیا ہو، کیا ایسے شخص کو صرف سترہ حدیثیں ملیں اور ایک شخص جو ۲۰ھ میں ایک معمولی شہر بخارا میں پیدا ہوا اور جس نے کسی صحابی کو بھی نہ دیکھا ہو اور نہ ہی خاندان اہل بیت میں سے کسی کی صحبت میں سے کچھ فیض لیا اور گھر میں بیٹھے بیٹھے چھ لاکھ حدیثیں جمع کر لیں، اس بات کو کون صاحب عقل سلیم تسلیم کر سکتا ہے اور اب ناظرین خود تصفیہ فرمائیں کہ کسی کو وسائل و ذرائع و مواقع حدیثوں کے جمع کرنے کا امور اتنا مذکورہ بالا میں زیادہ تر دستیاب ہوا، اہل انصاف خود انصاف فرمائیں کہ امام صاحب کو جن کے صرف حدیث کے چار ہزار استاد ہیں کس قدر بے شمار حدیثیں یاد ہوں گی۔

غیر مقلد کہتے ہیں کہ امام صاحب کا حافظہ بہت خراب تھا نہ مجتہد نہ امام نہ عالم، صرف زاہد اور عبد تھے۔

سوال:

امام صاحب ثقہ نہیں ہیں بلکہ ضعیف ہیں اور مذہب ان کا مرجیہ تھا چنانچہ کتاب الانصاف مصنفہ غیر مقلد عبدالکریم صفحہ ۲۲ میں مذکور ہے۔

جواب: متعصبین و دشمنان ائمہ دین و مجتہدین کا یہ دستور ہے کہ حق بات کو چھپانا اور آگے پیچھے کی عبارت اڑا کر عوام الناس کو دھوکہ دینا اور نکتہ چینی بزرگان دین کی کرتے رہنا۔

نباشد نکتہ گیری آدمیت کہ کار سگ بود آہو گرفتن

دیکھو بڑے بڑے علمائے دین محدثین نے امام صاحب رحمۃ اللہ علیہ کے مناقب تیار کئے اور آپ سے روایات لے کر کتابیں بنائیں اور آپ کے فیض ظاہری و باطنی سے معمور ہوئے اور امام صاحب رحمۃ اللہ علیہ کو مجتہد، محدث اور فقیہ زماں اور حافظہ اور ثقاہت میں سب سے اعلیٰ ان کے ہم عصر محدثین نے اپنی اپنی تصانیف میں لکھا ہے، وہو ہذا:

”وقال علی بن مدینی ابو حنیفہ روی عنہ الثوری وابن المبارک وحماد بن زید وهشیم وکعب بن الجراح وعباد بن العوام وجعفر بن عون وهو ثقة“

یعنی کہا علی بن مدینی نے کہ ابو حنیفہ ثقہ تھے، ان سے روایت کیا ہے سفیان ثوری و عبداللہ بن مبارک وحماد بن زید ووکعب بن جراح وعباد بن عوام وجعفر بن عون وغیرہ نے۔

(خیرات الحسان صفحہ ۶۹)

اور کتاب خیرات الحسان ابن حجر مکی صفحہ ۳۲ میں لکھا ہے:

”قال شعبۃ واللہ ان ابو حنیفہ حسن الفہم جید الحفظ“


یعنی کہا امام شعبہ محدث علامہ نے کہ خدا کی قسم کہ امام ابو حنیفہ رحمۃ اللہ علیہ فہم میں بہت اچھے اور حافظہ میں بہت جید ہیں اور صاحب نصرۃ المجتہدین صفحہ ۱۸۸ میں بایں طور لکھا ہے:

”قال وقیل لیحی ابن معین یا ابابکر ابو حنیفہ کان یصدق فی الحدیث قال نعم صدوق“

کہا موصلی نے کہ سوال کیا ایک شخص نے یحییٰ بن معین سے کہ امام صاحب رحمۃ اللہ علیہ روایات میں سچے تھے یا نہیں، کہا ہاں وہ صدوق تھے۔ اور ابن حجر مکی شافعی کتاب خیرات الحسان میں لکھتے ہیں:

”مرانہ اخذ عن اربعة الاف شیخ من ائمة التابعین وغیرہم ومن ثم ذکرہ الذہبی وغیرہ فی طبقات الحفاظ من المحدثین الخ“

یعنی یہ بات گزر چکی ہے کہ امام صاحب رحمۃ اللہ علیہ نے چار ہزار صحابہ تابعین وغیرہ سے حدیث اخذ کی ہے اس لئے امام ذہبی وغیرہ نے ان کو حفاظ حدیث کے طبقہ میں گنا ہے اور جو شخص قلت حدیث ان سے روایت ہونے کا بیان کرتا ہے وہ



محض حسد کی وجہ سے ہے کیونکہ چند حدیثیں حاصل کرنے کے سبب سے اسی قدر بے شمار مسائل استنباط نہیں کر سکتا..... الخ اور کتاب تقریب العہدیب صفحہ ۳۷۴ میں لکھا ہے:

” النعمان بن ثابت الكوفي ابو حنيفة الامام يقال اصله من فارس ويقال مولیٰ بن تميم فقيه مشهور من السادسة مائة سنة خمسين على الصحيح “

اور امام شیخ محی الدین نووی شارح صحیح مسلم نے روضۃ الطالبین میں بایں طور لکھا ہے:

” اما الاجتهاد المطلق فقالوا اختتم بالائمة الاربعة حتى اوجبوا تقليد واحد من هؤلاء على امته ونقل امام الحرمین الاجتماع عليه “

یعنی کہا علمائے دین نے کہ اجتہاد مطلق ختم ہو چکا ہے ساتھ ائمہ اربعہ کے یعنی امام اعظم و امام شافعی و امام مالک و امام احمد بن حنبل رضوان اللہ علیہم اجمعین کے۔ قیامت تک ان چار کے سوا مجتہد مطلق کوئی ہونے والا نہیں پس واجب ہے کہ تقلید ان چار میں سے ایک کی کرے اور جرین شریفین نے اس پر اجماع قائم کیا ہے اور جو غیر مقلدین فرقہ ظاہریہ و ہابیہ نے بحوالہ غنیۃ الطالبین و تاریخ بخاری میں لکھا ہے کہ امام صاحب رحمۃ اللہ علیہ مرجیہ مذہب تھے اس لئے بخاری نے ان سے روایت نہیں کی افسوس معترض کے دل میں اتنا خیال بھی نہیں گزرا کہ میری چر پڑہ اور بے معنی بات کی کچھ اصل بھی ہے یا نہیں شیوہ جو رستم سیکھونہ ہر گز اے تو! دیکھو دیکھو ہر کسی کا دل دکھانا منع ہے

اگر امام بخاری وغیرہ نے اس لئے حدیثیں امام صاحب سے نہیں لیں کہ وہ مرجیہ مذہب تھے تو یہ کہنا محض غلط ہے کیونکہ امام بخاری وغیرہ نے تمام مذاہب باطلہ کے لوگوں سے حدیثیں لی ہیں جن کا ذکر جلد اول کے ضمیمہ میں گذر چکا ہے اور خود امام بخاری کے استاذ کے استاذ مرجیہ تھے جن کے نام معترضین کو مختصر طور پر بتلا دیتا ہوں تاکہ ناظرین کو یقین آجائے: ابن تیمی مرجیہ تھا۔

(کتاب بخاری باب ظلم دون الظلم)

عمر و بن مرہ مرجیہ تھا۔

(کتاب بخاری باب علامات حب اللہ عزوجل)

زر ہمدانی مرجیہ تھا۔

(کتاب بخاری باب المتیمم بها ینفع لها)

ترمذی و نسائی و ابن ماجہ کا حال بھی عنقریب لکھا جائے گا اور امام صاحب رحمۃ اللہ علیہ کو دار قطنی و بخاری نے مرجیہ لکھ دیا تو آپ کے اور ان کے کہنے میں ان کی شان مبارک میں رائی کے دانہ برابر بھی کمی نہیں آسکتی کیونکہ یہ اعتراض اور اتہام تو

حضرت علی اور حضرت عثمان رضی اللہ عنہما پر بھی متعصبین نے لگا دیا تھا، دیکھو کتاب اقوال الصحیحہ صفحہ ۱۹۰، و میزان الاعتدال صفحہ ۹ جلد اول اور امام صاحب اس اتہام سے تو بالکل بری ہیں کیونکہ خود اپنی کتاب فقہ اکبر مترجم صفحہ ۹ میں لکھتے ہیں کہ ہم نہیں کہتے کہ مسلمان کو گناہ ضرر نہیں کرتا اور نا ہی ہم کہتے ہیں کہ وہ دوزخ میں نہیں جائے گا اور نہ ہی ہم کہتے ہیں کہ وہ ہمیشہ دوزخ میں رہے گا اگرچہ بدکار ہو پھر گیا دنیا سے مسلمان اور نہ ہی ہم کہتے ہیں کہ نیکیاں ہماری خواہ مخواہ مقبول اور گناہ ہمارے معاف ہیں کقول المرجیۃ الخ، یعنی جیسا کہ مرجیہ لوگ کہتے ہیں الخ، اور کتاب عقود الجواہر المنفیہ جزو اول صفحہ ۱۱ علامہ سید محمد مرتضیٰ لکھتے ہیں کہ یہ بات بالکل خلاف رائے اور بے اصل ہے، اگر امام صاحب مرجی یارائی ہوتے تو آپ کے اصحاب بے شک آپ کی رائے کے برخلاف ہوتے، حالانکہ تمام متفق ہیں اور ایک دو شخص کی بات اتنی مخلوقات کے مقابلہ میں کب تسلیم ہو سکتی ہے۔

”ولم یصدق فی دعواہ حتی ان الصلوۃ عند ابی حنیفۃ خلف المرجیۃ لاتجوز الخ“

یعنی اس کو اپنے دعویٰ میں سچا نہ تصور کیا جائے گا یہاں تک کہ امام صاحب رحمۃ اللہ علیہ کے نزدیک مرجیہ کے پیچھے نماز جائز نہیں اور امت کا اجماع اس بات پر ہو چکا ہے کہ امام اعظم ائمہ اربعہ میں سے ہیں جن پر سب کا اتفاق ہو چکا ہے۔ پس یہ اتہام امام صاحب پر متعصبین کا ہے اور دوسرا جواب یہ ہے کہ اگر امام بخاری و دارقطنی وغیرہ نے امام صاحب کو مرجیہ مذہب میں گناہ ہے تو یہ کہنا ان کا چند وجہ سے قابل تسلیم نہیں کیونکہ یہ لوگ ان کے ہم زمانہ وہم طبقہ نہیں ہیں کوئی تیسری صدی اور کوئی چوتھی صدی کا ہے اور یہ محض ان کی سنی سنائی باتیں ہیں جن کی کوئی اصل نہیں چنانچہ کتاب الاقوال الصحیحہ صفحہ ۱۹۲ بحوالہ کتاب شرح مواقف و کتاب بلبل نخل میں لکھا ہے کہ یہ اتہام فرقہ خارجیہ و معتزلہ وغیرہ دشمنان نے امام صاحب رحمۃ اللہ علیہ پر لگا دیا ہے جیسے کہ عستان کوفی و ابن زہویہ و ابن قتیبہ و جابر جعفی و خطیب بغدادی اور حالانکہ جابر جعفی وغیرہ کاذب و متعصب ہیں چنانچہ کتاب حیوۃ الحیوان جلد اول صفحہ ۲۸۰ اور کتاب اقوال الصحیحہ صفحہ ۵۶ اور ابن حجر مکی نے کتاب خیرات الحسان صفحہ ۶۶ و ۶۷ میں لکھا ہے کہ یہ محض بے اصل اور افتراء امام صاحب پر ہے، امام صاحب مرجی نہ تھے اور علاوہ اس کے جو معترض نے غنیۃ الطالبین کا حوالہ دیا ہے پیر صاحب نے امام اعظم کوفی کو مرجیہ لکھا ہے تو اس کا جواب یہ ہے کہ بڑے بڑے علمائے دین و مؤرخین نے کوثر النبی اور مولوی غلام قادر بھیروی نے کتاب نور ربانی کے اختتام پر لکھا ہے کہ یہ کتاب غنیۃ الطالبین جو مشہور ہے پیر صاحب کی نہیں اور بڑے بڑے بزرگان دین کی زبانی سنا گیا ہے کہ یہ کتاب پیر محی الدین سید عبدالقادر کی نہیں ان کی کتاب واقعی فتوح الغیب ہے اور مولوی عبدالحکیم فاضل سیالکوٹی اسی کے ترجمہ فارسی میں لکھتے ہیں کہ یہ عبارت کسی مبتدع نے ملا دی ہے اور میرا بھی یہی خیال ہے کہ یہ عبارت کسی متعصب دشمن مذہب حنفی نے اس میں درج کر دی ہے کیونکہ اسی کتاب غنیۃ الطالبین مترجم ترجمہ شیخ محی الدین مطبوعہ اسلامیہ صفحہ ۱۲۰ فصل: ”والذی یؤمر بہ وینکر علی ضریبین“ میں لکھا

ہے کہ نہیں جائز واسطے فقیہ اور واعظ کے کہ تردید اور انکار کرنا مسائل اختلافیہ میں جن کو ائمہ اربعہ نے اجتہاد سے اخذ کیا ہے اور نہیں جائز واسطے شافعی اور حنبلی کے کہ تردید کرے مسائل امام اعظم رحمۃ اللہ علیہ کو اور نہیں جائز کسی کو کہ اٹھائے دل کسی شخص کا مذہب شافعی اور حنبلی سے کیونکہ اٹھانا ان کا جماعت میں تفرقہ ڈالنا ہے..... الخ۔ پس اس عبارت سے معلوم ہوا کہ پیر صاحب کے نزدیک بھی امام صاحب رحمۃ اللہ علیہ صاحب حق اور سچے مذہب والے تھے اور یہ بھی معلوم ہوا کہ یہ جو اتہام امام صاحب کے مذہب پر مرجیہ ہونے کا اس میں درج ہے کسی متعصب ضدی حسدی وہابی نجدی کا بن بنایا ہے۔ پیر صاحب مذہب حنفی کو اعلیٰ جانتے تھے ورنہ اس مذہب کی تردید کرتے اور کتب توارخ و تصوف میں لکھا ہے کہ پیر صاحب مذہب حنفی کو اعلیٰ جانتے تھے اور آخری عمر کے حصہ کو اسی مذہب پر پورا کیا اور علاوہ اس کے اگر تسلیم بھی کر لیا جائے کہ یہ عبارت پیر صاحب کی ہے تو بھی اس سے امام صاحب کا مرجیہ ہونا ثابت نہیں ہوتا، وہو ہذا:

”واما الحنفیة فہم اصحاب ابی حنیفۃ النعمان بن ثابت..... الخ“

یعنی اے پر حنفیہ وہ یا ابو حنیفہ بن ثابت کے ہیں۔ انہوں نے یہ زعم کیا کہ تحقیق ایمان و معرفت خدا کی اور اقرار کرنا ساتھ خدا اور اس کے رسول کے اور ساتھ اس چیز کے جو آئی ہے خدا کے پاس سے اجمالی طور پر جیسے کہ ذکر کیا اس کو برہوتی نے کتاب شجرہ میں، انتھی۔ پس اب ناظرین انصاف فرمائیں کہ اس میں کہاں لکھا ہے کہ امام صاحب مرجی تھے۔ فقط ﴿إِنَّ اللَّهَ يَهْدِي مَنْ يَشَاءُ إِلَى صِرَاطٍ مُسْتَقِيمٍ﴾

سوال: کتاب بخاری میں کوئی حدیث ضعیف ہے یا نہیں، اگر اس میں ضعیف ہیں تو پھر ان کو اصح کتاب بعد کتاب اللہ کس لئے کہا جاتا ہے اور ترمذی و نسائی و ابن ماجہ و ابوداؤد کا کیا حال ہے؟

جواب: کتاب بخاری و مسلم و ابن ماجہ و ترمذی و نسائی و ابوداؤد و مسند امام احمد حنبل کے بارہ میں علمائے دین محدثین نے لکھا ہے کہ یہ کتابیں ضعف سے خالی نہیں مانند دیگر کتابوں کے ہیں اور یہ کتابیں جو صحاح ستہ کہاتی ہیں مذہب امام شافعی رحمۃ اللہ علیہ کی تائید میں بہت اعلیٰ اور صحیح ہیں۔ کیونکہ ان کے مؤلف شافعی المذہب تھے اور بخاری شریف کو اصح وجہ تغلیب کے کہا جاتا ہے کیونکہ ان میں اکثر حدیثیں صحیح ہیں اور اس میں بہت کم ضعیف چنانچہ نصرۃ الجتہدین و شرح منجہ ملا علی قاری و ابن حجر و تذکرہ محمد طاہر پٹی اور الاجوبۃ الفاضلۃ عن الاسئله العشرۃ الکاملہ مولانا مولوی عبدالحی وغیرہ میں دیکھو اگر کسی صاحب کو شک ہو تو جلد اول کتاب سلطان الفقہ کے ضمیمہ میں اصل عبارتیں اور صفحہ نوٹ دیکھ لے ورمرد میدان ہو کر صحاح ستہ کے صحیح ہونے پر دلائل بیان کرے۔

سوال: بخاری شریف کی تمام حدیثیں موافق و مطابق قرآن مجید کے ہیں یا نہیں؟

جواب: بخاری شریف کی بہت سی حدیثیں کتاب اللہ کے برخلاف ہیں چنانچہ کتاب بخاری جلد دوم کتاب

خصومات باب ” اذا اظلم المسلم يهودياً“ میں حدیث مذکور ہے:

” عن ابی سعید عن النبی ﷺ لا تخيروا بین الانبیاء“

یعنی کہا ابو سعید نے کہ فرمایا آپ نے کہ بعض پیغمبر کو بعض سے بہتر مت کہو:

﴿ تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ ﴾

یعنی دی اللہ نے فضیلت بعض کو بعض پر۔

﴿ وَ لَقَدْ فَضَّلْنَا بَعْضَ النَّبِيِّينَ عَلَى بَعْضٍ ﴾

بے شک ہم نے بزرگی دی بعض پیغمبروں کو بعض پر

پس ان ہر دو آیت کے برخلاف حدیث مذکور ہے اور یہ کوئی بھی فرد تسلیم نہیں کر سکتا کہ حضور علیہ الصلوٰۃ والسلام نے خلاف قرآن مجید کے حکم فرمایا ہوگا اور اس کے علاوہ اور بھی بہت سی حدیثیں درج ہیں جن کا ذکر تیسری جلد میں ان شاء اللہ ہو گا۔

سوال: کیا بخاری میں حدیثیں ایک دوسرے کی مخالفت میں بھی وارد ہیں یا نہیں؟

جواب: بے شک بخاری میں ایک دوسرے کے خلاف بھی بہت حدیثیں درج ہیں چنانچہ کتاب الصوم باب الحجامت میں لکھا ہے:

” ویروی عن الحسن عن غیر واحد الخ مرفوعاً فطر الحاجم والمحجوم الخ“

یعنی روایت کی جاتی ہے حسن سے وہ کئی ایک سے مرفوع کر کے کہ روزہ کھولانگی لگانے والے اور لگوانے والے نے:

” عن ابن عباس ان النبی ﷺ احتجم وهو محرم واحتجم وهو صائم“

یعنی ابن عباس سے روایت ہے کہ آپ نے سنی لگوائی باوجودیکہ آپ روزہ دار تھے یہ دونوں حدیثیں بالکل ایک دوسرے کی مخالف ہیں، پہلی حدیث سے تو یہ ثابت ہوا کہ خون نکالنے والے اور نکلوانے والے کا روزہ ٹوٹ جاتا ہے اور دوسری سے ثابت ہوا کہ آپ نے حالت روزہ میں خون نکلوایا، پس اگر پہلی حدیث کو صحیح مانا جائے تو دوسری غلط اور اگر دوسری کو صحیح تصور کیا جائے تو پہلی غلط۔

سوال: بخاری میں کوئی حدیث ضعیف بھی ہے یا نہیں؟

جواب: بخاری میں بہت حدیثیں ضعیف ہیں لیکن ناظرین کے واسطے صرف ایک ہی حدیث لکھ دیتا ہوں وہ ہذا:

” ویروی عن ابن عباس وجرهد و محمد بن جحش عن النبی ﷺ الفخذ عورة و قال انس

حسر النبی ﷺ عن فخذہ الخ“

(کتاب بخاری شماره ۳ باب ما یذکر فی الفخذ)

یعنی روایت کی جاتی ہے ابن عباس اور جرہد اور محمد جحش سے وہ روایت کرتے ہیں حضور سے کہ ران ستر ہے کہا اس نے کہ کپڑا اٹھایا حضور علیہ الصلوٰۃ والسلام نے ران اپنی سے الخ۔ اس حدیث کو علمائے محدثین نے ضعیف لکھا ہے اور اسی طرح مولوی عبدالجبار غزنوی صاحب نے اسی حدیث کے حاشیہ پر بایں طور لکھا ہے اور وہ عبارت بعینہ یہ ہے۔

(۲) ابن عباس کی روایت کو ترمذی موصولاً لایا ہے مگر اس کی اسناد میں ابویحییٰ قات ضعیف ہے اور جرہد کی روایت کو مالک موطا میں الخ اور خود امام بخاری، اپنی تاریخ میں بسبب اضطراب اس کو ضعیف لکھا ہے۔

واللہ اعلم بالصواب

سوال : چار مذہب کس نے بنائے جب کہ دین محمد رسول اللہ ﷺ کا ایک ہے تو یہ کیوں ایک نہیں؟

جواب : ان چار مذاہب کا ہونا حضور علیہ الصلوٰۃ والسلام کی پیشگوئی سے ثابت ہے چنانچہ کتاب بحر الاسرار صفحہ ۱۶۰ میں لکھا ہے، وہ ہوندا:

”وقد ذکر الشعرانی فی المیزان سند الائمة الاربعة و قدم الامام فقال الامام ابو حنیفة عن عطاء عن عباس عن النبی ﷺ عن جبرائیل عن اللہ عزوجل ثم اعقبہ بالامام مالک فقال الامام مالک عن نافع عن ابن عمر عن النبی ﷺ عن جبرائیل عن اللہ عزوجل ثم اعقبہ بالامام الشافعی فقال الشافعی عن مالک الی اخر السند ثم اعقبہ بالامام احمد بن حنبل عن الشافعی عن مالک الی اخر السند رضی اللہ تعالیٰ عنہم الخ“

یعنی تحقیق ذکر کیا شعرانی نے میزان میں سند چاروں اماموں کی اور مقدم کیا ابوحنیفہ کو اور کہا امام ابوحنیفہ نے روایت کی ہے عطا سے انہوں نے ابن عباس سے انہوں نے حضرت ﷺ سے انہوں نے جبرائیل اور انہوں نے اللہ عزوجل سے، پھر پیچھے لایا اس کے امام مالک کو پس کہا امام مالک نے روایت ہے نافع بن عمر سے انہوں نے حضرت سے انہوں نے جبرائیل سے انہوں نے اللہ عزوجل سے اور پھر اس کے پیچھے لے آیا امام شافعی کو پھر کہا شافعی نے مالک سے یعنی روایت کی آخر سند تک پھر اس کے پیچھے لایا امام احمد حنبل کو، روایت ہے شافعی سے انہوں نے مالک سے آخر سند تک راضی رہے اللہ تعالیٰ ان سب سے اور ایک روایت ابوہریرہ سے بایں طور مذکور ہے کہ فرمایا آپ ﷺ نے:

”ان ادم افتخر بی وانا افتخر برجل من امتی اسمہ نعمان و کنیته ابو حنیفة وهو سراج امتی“

یعنی آدم علیہ السلام نے فخر کیا ساتھ میرے اور میں فخر کرتا ہوں ایک مرد سے اپنی امت میں سے نام جس کا نعمان اور کنیت جس کی ابوحنیفہ ہے اور وہ میری امت کا چراغ ہے اور ایک روایت میں ہے کہ فرمایا آپ نے کہ تمام فخر کرتے ہیں مجھ سے اور ہم فخر کرتے ہیں ابوحنیفہ سے جو شخص اس کو دوست رکھے اس نے مجھے دوست رکھا اور جس نے اس کو دشمن رکھا اس نے مجھے دشمن رکھا، ہذا فی تقدیمہ ابی الیث اور تقلید شخصی برائے دفع فساد اور باعث مصلحت دین معین ہے چنانچہ کتاب عقد الجید

۳۶ میں محدث دہلوی نے تحریر کیا ہے:

” اعلم فی اخذ بہذہ المذہب الاربعۃ مصلحۃ عظیمۃ وفی الاعراض عنہا کلہا مفسدۃ
کبیرۃ الخ“

یعنی تقلید آئمہ اربعہ دین اسلام میں بہت بڑی مصلحت ہے اور اس کے چھوڑ دینے میں بہت خرابی ہے چنانچہ ہمارے
زمانہ میں مشاہدہ ہو رہا ہے کہ دیکھا دیکھی عوام الناس جن کو نہ علم عربی نہ فارسی نہ مشکلات فقہ سے آگاہی بے دھڑک تقلید شخصی
کو بدعت اور شرک کہنے لگے اور اپنے آپ کو میاں مٹھوٹوٹا کہلوایا، باقی ذکر اس کا تیسرے جلد میں مفصل بادلائل قاطعہ کیا
جائے گا۔

سوال: محدث کس کو کہتے ہیں اور یہ جو ہمارے زمانہ میں فرقہ غیر مقلدین صرف صحاح ستہ یا مشارق الانوار و مشکوٰۃ
پڑھے ہوئے کو محدث کہ دیتے ہیں یہ کیونکر ہے؟

جواب: محدث وہ ہوتا ہے جس کے دل پر خداوند کریم کی طرف سے القاء اور الہام اور فرشتے اس سے کلام کریں
چنانچہ کتاب تفریح الاحباب صفحہ ۱۲۷ کے حاشیہ پر حدیث ابو ہریرہ مسطور ہے اور وہ حدیث یہ ہے:

” قال قال رسول اللہ ﷺ لقد کان فیما قبلکم محدثون وان یکن فی امتی احد فکان عمر“

(رواہ بخاری)

یعنی فرمایا آپ نے کہ پہلے نبیوں کی امتوں میں محدث ہوتے رہے ہیں اگر میری امت میں محدث ہے تو عمر اور
محدث ہونے کے لئے بہت حدود مقرر ہیں چنانچہ نبیر اس میں لکھا ہے کہ جب کوئی طالب علم امام بخاری کے پاس حدیث سیکھنے
کے لئے آتا تو فرماتے:

” یا ابنی الا تدخل فی امر الا بعد معرفۃ حدودہ الوقوف علی مقادیرہ“


یعنی اے بیٹے میرے مت داخل ہو کسی امر میں مگر بعد پہچاننے حدود اور واقف ہونے اس کے اندازوں کے اور کہا:

” اعلم ان الرجل لا یصیر محدثا کاملاً فی حدیثہ الا بعد ان یکتب اربعاً مع اربع کاربع مثل

اربع فی اربع عند اربع باربع علی اربع لاربع عن اربع لاربع الخ“

یعنی جان لو تحقیق آدمی نہیں محدث کامل ہوتا اپنی حدیث میں مگر بعد اس کے لکھے چار کو ساتھ چار کے مشابہ چار کے
مثل چار بیچ چار کے نزدیک چار کے ساتھ چار کے اوپر چار کے واسطے چار کے واسطے چار کے الخ اور یہ تمام رباعیات
نہیں پورے ہوتے مگر بسبب چار کے ساتھ چار کے، پس جب کہ پوری ہو جائیں واسطے اس کے تمام آسان ہوں گے اوپر
اس کے الخ۔

(نقل از نبیر اس علامہ ابن ملاحیون صفحہ ۶۶)



ان شاء اللہ اس کا ذکر جلد چہارم میں کیا جائے گا۔ کتاب حظ باب ۳ فصل ۴ میں لکھا ہے:
” واما فی زماننا هذا فلا یولد فیہ حافظ الحدیث ایضاً بل المحدث الكامل بل شیخ الفاضل
بل عدم فیہ الطالب الصادق والمیتدی الراغب“

(مکذالی لبراس صفحہ ۴۲)

یعنی ہمارے اس زمانہ میں کوئی محدث نہیں ہوتا اور نہ ہی حافظ حدیث بلکہ شیخ کامل اور طالب صادق اور مبتدی
راغب بھی معدوم ہے اور صدیق حسن قنوجی نے اپنی کتاب میں لکھا ہے:

”فالحديث فی هذه الزمان قرأه الصبيان دون اصحاب الايقان وهم فی غفلتهم يعمهون الخ“

یعنی حدیث اس زمانہ میں بچوں کے پڑھنے کے لئے ہے نہ واسطے اصحاب یقین کے اور وہ اپنی غفلت میں حیران ہیں
۔ پس ان عبارات سے معلوم ہوا کہ اس زمانہ میں محدث کامل چھوڑنا قص بھی نہیں رہا لہذا اصحابان کو چاہئے اس قدر پڑھے
ہوئے کو محدث نہ کہیں ورنہ مستوجب سزا کے ہوں گے چنانچہ حدیث میں ہے:

”احتوا التراب فی وجوه المداحین“

یعنی فرمایا آپ نے کہ خاک ڈالوان کے مونہوں میں جو بے جا مدح کرتے ہیں..... الخ۔

واللہ اعلم بالصواب

سوال: مناظرہ کرنا جائز ہے یا نہیں اور مناظرہ کو بوقت مناظرہ کیا کیا کام کرنا چاہئے؟


جواب: بیشک مناظرہ کرنا بغرض طلب حق و بانیت خیر جائز ہے چنانچہ قرآن مجید میں ہے:

﴿فَاتُوا بِسُورَةٍ مِّنْ مِّثْلِهِ وَادْعُوا شُهَدَاءَكُمْ مِّنْ دُونِ اللَّهِ إِنْ كُنْتُمْ صَادِقِينَ﴾

یعنی جب کہ حضور نے مذاہب باطلہ کو اسلام کی طرف دعوت کی تو ان میں سے اہل علم مذاہب باطلہ و عقائد فاسدہ نے
کہا کہ ہم تمہاری دعوت کو نہیں مانتے اور نہ ہی ہم تجھ کو صادق سمجھتے ہیں۔ تب کہا اللہ تعالیٰ نے کہ اے میرے حبیب کہو ان کو کہ
اگر تم کو شک ہے۔ اس چیز میں جو اتاری اللہ نے اپنے بندہ پر پس لے آؤ اس کو مانند اس کے اور پکارو شاہدوں اپنوں کو سوائے
اللہ کے اگر ہو تم سچے، غرض یہ کہ تاریخ معینہ پر مناظرہ ہوا اور وہ تمام عاجز ہو گئے اور ائمہ سلف و خلف سے اس کا ثبوت کتب
تواریخ میں موجود ہے اور مناظرہ کو بوقت مناظرہ مضبوط اور پختہ بات کہنی چاہئے اور بے معنی اور کلمہ مہملہ اور ہنسی اور مذاق اور
فحش و بیہودہ بات سے اجتناب کرے اور فریق ثانی کی بات کو غور سے سنے اور اپنے وقت معینہ کا خیال رکھے اور غضب و
زیادتی کو روک رکھے چنانچہ کتب مناظرہ میں لکھا ہے:

”ويجب على المناظر ان يتجرز عما لا مدخل له في المقصود لتلا يخرج الكلام عن الضبط

ولتلا يلزم البعد عن المطلوب“



یعنی واجب ہے مناظر کو کہ بچے اس سے جس کو دخل نہیں مقصود میں تاکہ نہ جائے کلام ضبط سے اور نہ لازم آئے دوری

مطلوب سے۔

سوال : غیر مقلد کہتے ہیں کہ ہم لوگ امام صاحب کے پیرو ہیں کیونکہ امام صاحب نے کہا جب میرا قول حدیث صحیح کے برخلاف ہو تو اس کو چھوڑ دو اور حدیث صحیح کو مان لو تو ہم لوگ ایسا ہی کرتے ہیں۔ کیا ایسا کرنے میں فی الواقع وہ امام صاحب کے پیرو ہیں؟

جواب : ان لوگوں کا یہ کہنا کون صاحب عقل سلیم مان سکتا ہے۔

کی بناوٹ بہت سی باتوں میں پھر کہیں چھپتی ہے بنائی بات

خدا تعالیٰ ان کے دھوکے سے مسلمانوں کو بچائے اور یہ ہر ایک فرد اہل سنت و جماعت اس بات کا واقف ہے کہ یہ لوگ ہر وقت ہر مسئلہ میں امام صاحب پر اعتراض کرتے رہتے ہیں اور کتب فقہ حنفیہ کو گندگی اور گوبر سے تعبیر کرتے ہیں اور امام صاحب کو مرجیہ اور لاعلم اور کم عقل اور بے سمجھ اور ضدی اپنی کتابوں میں لکھتے ہیں دیکھو کتاب بوئے غسلیں از عبد الجلیل سامروی اور بوئے سرگین غلام یسین دہلوی اور الانصاف از عبدالکریم وغیرہ وغیرہ اور یہ جو بعض غیر مقلدین ہر د عزیز و عظمیٰ میں عوام الناس کے سامنے مناقب اور تعریف امام صاحب کی کرتے ہیں یہ ان کی محض دھوکہ بازی ہے ورنہ کسی مسئلہ میں تو امام کی پیروی کرتے اور یہ جو امام صاحب نے فرمایا ہے کہ:



”اترکوا قولی بنخبر رسول اللہ اذا صح الخ“

یعنی جب کہ میرے قول کو مخالف حدیث صحیحہ کے پاؤ تو اس وقت اس کو چھوڑ دو، معترض صاحب پہلے تو امام صاحب کا ایسا کوئی مسئلہ ہی نہیں جو کہ قرآن مجید اور حدیث شریف کے برخلاف ہو اور جس کے ثبوت پر فقیر نے قلم اٹھایا ہے لیکن پھر بھی امام صاحب (۱) کا یہ فرمانا ان کے کمال تقویٰ و دیانت و احتیاط عمل بصحیح الروایات پر دلالت کرتا ہے کہ امام صاحب نے باوجود تحقیق مسائل شرعیہ و تحقیق دلائل اصلیہ و فرعیہ و قوت توفیق احادیث تناقضہ و ملکہ ترجیح مسلک مختار صحابہ و تنقید رجال و تصحیح اسانید علی درجہ کمال اپنے شاگردوں کو یعنی امام محمد و ابو یوسف وغیرہ جن کو یہ طاقت و قوت اجتہاد و استنباط کی تھی کہ بلا کسی غرض و طرفداری کے فرمایا:

”اترکوا قولی بنخبر الرسول اذا صح“

(نقل از فضل المویبی صفحہ ۱۲ و فتح المبین صفحہ ۳۸۸)

یعنی جب کہ قول میرے کو حدیث صحیح کے برخلاف پاؤ تو اس کو چھوڑ دو اور صاحب موہبی نے بحوالہ رد المختار و میزان الشعرانی کے لکھا ہے:



”ولا يخفى ان ذلك لمن كان اهلاً للنظر في النصوص ومعرفة محكمها من منسوخها فاذا

نظر اهل المذهب في دليل وعمل به صح نسبه الى مذهب الخ“

یعنی ظاہر ہے کہ یہ اشارہ امام کا اس شخص کے حق میں ہے جو نصوص شرع میں نظر اور ان کے محکم و منسوخ کو پہچاننے کی لیاقت رکھتا ہو تو جب صاحب مذہب دلیل ہی میں نظر فرما کر اس پر عمل کرے تو اس وقت اس کی نسبت مذہب کی طرف صحیح ہے اور بے شک جو شخص چار منازل جو کہ مجتہد فی المذہب کے لئے مقرر ہیں ان کو طے کیا جائے جیسا کہ امام محمد و امام ابو یوسف ہیں تو ایسے شخص کو یہ منصب حاصل ہے نہ کہ صحاح ستہ و توضیح تلویح وغیرہ کتب عبور کنندہ کے لئے۔

چہ نسبت خاک را با عالم پاک

اور صاحب فتح المبین علامہ شعرانی نے لکھا ہے:

”وهو محمول على من اعطى قوة الاجتهاد الخ“

یعنی یہ امر اس کے لئے کہ جو شخص طاقت اجتہاد کی رکھتا ہو۔ صاحبان فرقہ وہابیہ کے فریبوں سے بچنا اور ان کے

ظاہری معنوں پر مت چلنا فقط۔


سوال: امام صاحب کے کئی مسائل میں صاحبین کس لئے مخالف ہوئے اور ہم مولویوں کو بھی ان پر اعتراض کرنے کا حق ہے یا نہیں؟

جواب: اوپر کی عبارت سے واضح ہو چکا ہے کہ وہ صاحب مجتہد فی المذہب تھے اور ان کو اجازت تھی اور امام ابو یوسف صاحب فرماتے ہیں کہ میں نے امام صاحب کے کسی مسئلہ میں کبھی مخالفت نہیں کی، دیکھو الفضل الموبہی صفحہ ۱۳ بحوالہ تذکرۃ الخفاء:

”ماخالفته في شيء قط فتدبرته الارايت مذهب الذي ذهب اليه انجي في الاخرة و كنت ربما

ملت الى الحديث فكان هو ابصر بالحديث الصحيح مني“

یعنی کبھی ایسا نہیں ہوا کہ میں نے کسی مسئلہ میں امام صاحب کے خلاف کر کے غور کیا ہو مگر یہ کہ انہیں کے مذہب کو آخرت میں زیادہ سبب نجات کا پایا اور بار بار ہوتا کہ میں حدیث کی طرف جھکتا پھر تحقیق کرتا تو امام صاحب مجھ سے زیادہ حدیث کی نگاہ رکھتے تھے الخ۔ اگر صاحبین اور امام صاحب کے درمیان کہیں اختلاف مسائل میں واقع ہوا ہے تو وہاں مسائل فروع میں ہے نہ اصول مذہب میں اور علامہ شیخ الاسلام نے بایں طور لکھا ہے کہ خبردار کہ کسی مجتہد کے قول پر انکار یا اس کو خطا کی طرف مت نسبت کرنا جب تک کہ ان کے معانی اور رستے جان نہ لو الخ۔ پس اس عبارت سے معلوم ہوا کہ کسی عالم فاضل اجل کو بھی یہ حق نہیں کہ ان بزرگان پر اعتراض کرے یا ان کے مخالف ہو کر چلے، فتدبروا۔



سوال : بدون لیاقت و طاقت اجتہاد و استنباط یعنی فقہ کے علم حدیث پڑھنے سے کیا ہوتا ہے؟
جواب : امام سفین ابن عبیدہ محدث جو کہ امام بخاری و مسلم و شاہ کفعمی و احمد کے استاذ ہیں فرماتے ہیں:
"الحدیث مضلة الا لفقهاء"

(نقل از موہبی صفحہ ۱۰)

یعنی حدیث سخت گمراہ کرنے والی ہے مگر مجتہدوں کو یعنی جس کو، قوت اجتہاد کی ہے اس کو نہیں گمراہ کرتی۔
سوال : غیر مقلد کہتے ہیں کہ امام صاحب رحمۃ اللہ علیہ کو علم حدیث نہ تھا، صرف سترہ حدیثیں یاد تھیں کیا ان کا یہ کہنا درست ہے یا غلط؟

جواب : یہ محض ان کا تعصب ہے، دیکھو کتاب خیرات الحسان میں ابن حجر مکی نے کیا لکھا ہے ایک روز امام اعظم محدث نے امام صاحب سے چند مسائل دریافت کئے، آپ نے ان کو ہر مسئلہ کا جواب باصواب دیا اور امام اعظم نے کہا کہ یہ جواب آپ نے کہاں سے پیدا کئے، آپ نے کہا جو آپ نے حدیثیں سنی ہیں۔ پھر امام صاحب نے وہ حدیثیں سنا بھی دیں۔ پھر امام اعظم نے کہا:

"حسبک ما حدثک بہ فی مائة یوم تتحدثنی بہ فی ساعة واحدة ما علمت انک تعلم
بہذہ الاحادیث یا معشر الفقہاء انتم اطباء ونحن الصیادلة وانت ایہا الرجل اخذت بکلا
الطرفین الخ"

یعنی بس کیجئے جو حدیثیں میں نے آپ کو سو دن میں سنائی تھیں وہ آپ ایک ساعت میں سنا دیتے ہیں، مجھے معلوم نہ تھا کہ آپ حدیثوں پر عمل کرتے ہیں۔ اے فقہ والو تم لوگ طبیب ہو اور ہم محدث لوگ عطار ہیں، یعنی دوائیں پاس ہیں لیکن ان کے استعمال کرنے کا طریقہ یاد نہیں اور تم لوگ مجتہد اچھی طرح جانتے ہو۔
﴿ذَلِكَ فَضْلُ اللَّهِ يُؤْتِيهِ مَنْ يَشَاءُ﴾

سبحان اللہ جب کہ بڑے بڑے محدث مثلاً امام حجر عسقلانی رحمۃ اللہ علیہ و امام موفق رحمۃ اللہ علیہ و امام کروری رحمۃ اللہ علیہ نے آپ کے مناقب میں کتابیں تیار فرمائیں تو ان متعصبین کی بات کا کیا اعتبار ہو سکتا ہے فافہم۔

سوال : کوئی شخص صرف کتب صحاح ستہ و ترجمہ قرآن مجید اور قدرے علم معقول بھی جانتا ہو کیا ایسے شخص کو کسی مجتہد کے فتویٰ پر عمل کرنا چاہئے، یا صرف قرآن مجید و احادیث کے ظاہری معنوں پر عمل اور فتویٰ دینا چاہئے؟

جواب : ایسے شخص کو ظاہر معنی قرآن مجید و حدیث شریف پر عمل کرنا اور فتویٰ دینا نہ چاہئے چنانچہ فاضل سندھی کتاب ذوالفقار صفحہ ۸۴ بحوالہ کتاب نضرۃ الخنفیہ علامہ ملا علی قاری میں لکھا ہے:

"اما العمل بظواهر القرآن والاحادیث فلیس شان المحققین ولا برهان المدققین من اهل"

السنة وانما هو طريق واو'د الظاهري وامثاله من اهل البدعة"
یعنی قرآن اور احادیث کے ظاہر معنی پر عمل کرنا شان محققین فقہاء کرام کی نہیں کیونکہ یہ طریقہ داؤد ظاہری
اور مانند اس کے اور اہل بدعت کا تھا۔

غرض یہ کہ جب تک علم قرآن مجید اور حدیث شریف کی واقفیت پورے طور پر نہ کرے اور علم معانی و لغات عرب نسخ و
منسوخ صحیح اور غیر صحیح اور طاقت اجتهاد پیدا نہ کر لے اس کو قرآن مجید اور حدیث شریف کے ظاہری معنوں پر فتویٰ نہ دینا
چاہئے اور نہ ہی ظاہر معنوں پر عمل کرنا چاہئے چنانچہ کتاب غفد الجید صفحہ ۳۳ میں مذکور ہے:

" وفي المسئلة قول اخر وهو انه اذ لم يجتمع الاف الاجتهاد لا يجوز له الحمل الحديث
بخلاف مذهبه لانه لا يدري انه منسوخ او مؤل او محكم محمول على ظاهره ومال الى هذا
القول ابن الحاجب في مختصره وتابعوه "

اس مسئلہ میں ایک اور قول ہے وہ یہ ہے کہ جب تک سامان اجتهاد کے نہ ہوں تو مذہب کے خلاف حدیث پر عمل کرنا
جائز نہیں کیونکہ وہ نہیں جانتا کہ یہ حدیث منسوخ ہے یا اس کی کوئی اور تاویل کی گئی ہے یا یہ حدیث محکم اپنے ظاہر پر ہے اور
ابن حاجب مع اپنے تابعین اپنی کتاب مختصر میں اس قول کی طرف مائل ہے۔

(نصرة المجتدين)

فیتدبروا ، والله اعلم

سوال : قرآن مجید و حدیث سمجھنے کے لئے کس قدر علم ہونا چاہئے؟


جواب : علم صرف و نحو، لغت اور معانی وغیرہ قواعد سے ضرور اور ماہر ہونا چاہئے، تاکہ دھوکہ میں نہ پڑ جائے چنانچہ
کتاب نبراس بحوالہ کتاب حط فصل و باب اول سے لکھا ہے:

" لا بد ان يتقدمه العزبية لانه متوقف عليها وهي علم اللغة والبيان ونحو ذلك الخ "

یعنی ضروری ہے کہ سیکھے پہلے علم عربی اس لئے کہ علم قرآن مجید و حدیث شریف اس پر موقوف ہے اور وہ علم لغت و نحو
بیان وغیرہ ہے۔

" عن هذا العلم وهي كونه حقيقة و مجازا و كناية و صريحا و عاما و خاصا و مطلقا و مقيدا و
محذوفا و مضمرا و منطوقا و مفهوما و اقتضاء و اشارة و عبارة و دلالة تنبيها و ايماء و نحو
ذلك مع كونه على فان العربية الذي بينه النخاة بتفاصيله وعلى قواعد الاستعمال العرب
وهو المعبر عنه بعلم اللغة "

یعنی جو شخص نہ جانے زبان عربی ساتھ اقسام اس کے کے وہ ایک طرف ہے اس کے سمجھنے سے اور ہونا اس کلام کا
حقیقت و مجاز و کنایہ و صریح و عام و خاص و مطلق و مقید و محذوف و مضمرات و منطوق و مفہوم و اقتضاء و اشارت عبارت و تنبیہ



وایماء اور مانند اس کے قادر ہو اور پر قاعدہ کے جو بیان کیا اس کو نحو یوں نے اوپر استعمال کرنے قاعدہ عرب کے جس سے تعبیر کرتے ہیں ساتھ علم لغت کے ارنج۔ پس جس کو اس قدر علم نہیں اس کو قرآن مجید کی تفسیر کرنا جائز نہیں۔

سوال : علم فقہ کا کیا ثبوت ہے؟ اس کو کس نے رواج دیا؟ قرآن مجید اور حدیث شریف سے جواب دو؟

جواب : علم فقہ کا ثبوت قرآن مجید و احادیث صحیحہ سے ہے، وہو ہذا؛ لقولہ تعالیٰ:

﴿وَمَا كَانَ الْمُؤْمِنُونَ لِيَنْفِرُوا كَآفَّةً، فَلَوْلَا نَفَرَ مِن كُلِّ فِرْقَةٍ مِّنْهُمْ طَائِفَةٌ لِّيَتَفَقَّهُوا فِي الدِّينِ﴾

یعنی مومنوں کو یہ بات جائز نہیں کہ تمام وہ غزائیں جائیں کیوں ہر فرقہ سے باہر نہیں گیا اور باقی لوگ فقہت حاصل کریں یعنی سمجھ دین میں حاصل کریں، لقولہ تعالیٰ:

﴿وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا﴾


یعنی جس کو سمجھ دین کی ملی اس کو بہت بھلائی حاصل ہوگی..... ارنج اور فقہ کے معنی سمجھنے اور جاننے کے ہیں اور اس کا پڑھنا ہر ایک مسلمان کو ضروری ہے اور اس کی فضیلت پر کتب علم حدیث مالا مال ہیں چنانچہ بخاری و ترمذی و سنن دارمی وغیرہ میں یہ حدیث مذکور ہے:

”من یرد اللہ بہ خیراً یفقہہ فی الدین“

یعنی فرمایا آپ نے کہ جس کے ساتھ اللہ نیکی کرنا چاہتا ہے تو اس کو دین میں سمجھ اور شریعت کا بھید اس پر کھول دیتا ہے اور مشکوٰۃ شریف میں ابن عباسؓ سے مروی ہے:

”فقیہ واحد اشد علی الشیطان من الف عابد“

یعنی فرمایا آپ نے کہ ایک فقیہ ہزار عابد سے بڑھ کر شیطان پر سخت تر ہے اور ترمذی اور ابوداؤد میں ہے کہ آپ نے معاذ بن جبل کو قاضی بنا کر یمن کو بھیجا اور فرمایا کہ اگر کوئی مقدمہ تیرے پاس آئے گا تو اس کا کس طرح فیصلہ کرے گا، انہوں نے کہا کتاب اللہ سے، آپ نے فرمایا کہ اگر تو اس سے نہ پائے تو پھر کیا کرے گا۔ انہوں نے کہا سنت رسول اللہ سے آپ نے فرمایا اگر یہ بھی نہ پائے تو پھر کیا کرے گا۔ انہوں نے کہا اپنی رائے سے اجتہاد کروں گا۔ آپ نے ان کے سینہ پر ہاتھ پھیرا اور انہوں نے شکر یہ ادا کیا اور حدیث میں ہے کہ آپ کی ذات ایک دو صحابہ کے گروہ پر گزری تو فرمایا کہ یہ ایک گروہ دوسرے سے افضل ہے، ایک تو رغبت اور عاجزی کے ساتھ دعا مانگتا ہے چاہے اللہ تعالیٰ ان کا مقصود دے یا نہ دے اور دوسرا گروہ فقہ سیکھتا ہے اور جاہلوں کو سکھاتا ہے۔ لیکن یہ ان سے افضل واکمل ہے اور مشکوٰۃ شریف میں ہے کہ فرمایا آپ نے آئیں گے آدمی تمہاری طرف اقطار زمین کے سے سمجھ لینے کے لئے پس جب آئیں تو تم ان کے ساتھ بھلائی کرو اور ان کو قبول کرو اور صاحب شامی نے لکھا ہے کہ فقہ کا کھیت عبد اللہ بن مسعود نے بویا اور علقمہ بن قیس نے اس کو سینچا اور ابراہیم نخعی



نے اس کو کاٹا اور حماد بن مسلم نے اس کو مانڈا، یعنی بھوسہ سے اناج کو جدا کیا اور ابوحنیفہ نے اس کو پیسا اور ابو یوسف نے اس کو گوندھا اور محمد بن حسن نے اس کی روٹیاں پکائیں اور باقی اس کے کھانے والے ہیں غرض یہ کہ امام اعظم رحمۃ اللہ علیہ نے اس کو کمال پر پہنچایا اور بابوں پر کتابیں مرتب کیں اور امام مالک نے بھی انہی کی پیروی کتاب موطا میں کی، یہاں تک کہ علم فقہ کی ترقی ہوتی گئی۔

(مکذملی کتاب الحنفیہ صفحہ ۱۵)

سوال: مسائل مذہب حنیفہ کے کتنی قسم پر ہیں؟

جواب: تین قسم پر ہیں پہلی قسم ظاہر الروایۃ جو کہ امام اعظم رحمۃ اللہ علیہ و صاحبین سے مروی ہو اور ظاہر الروایۃ کی چھ کتابیں ہیں اور انہی کو اصول ستہ بھی کہا جاتا ہے وہ ہوندا:

(۱) مبسوط (۲) جامع الصغیر (۳) جامع الکبیر (۴) زیادات (۵) سیر صغیر (۶) سیر کبیر

اور یہ سب کتابیں امام محمد کی تصنیف ہیں اور ان کتابوں کے سوا جو امام محمد و امام ابو یوسف و حسن بن زیاد کی تصانیف ہیں وہ نادر الروایت کہلاتی ہیں اور جو کتابیں ان کے شاگردوں نے تصنیف فرمائی ہیں ان کا نام واقعات رکھا گیا ہے اور بوقت تعارض فتویٰ ظاہر الروایت پر دیا جاتا ہے نہ نادر و واقعات پر اور مولانا مولوی حاجی نور بخش صاحب فاضل صوفی لاہور نے لکھا ہے کہ افسوس کہ بجز کتاب جامع الصغیر کے یہ سب اب تک غیر مطبوع ہیں اور ان کا ایک جا ملنا بھی دشوار ہے۔ پس مفتی کو چاہئے کہ ان امور کو یاد رکھے۔

سوال: اگر کسی عورت کا خاوند عرصہ چھ سال سے گم ہو گیا ہو اگر وہ عورت کسی عالم حنفی سے فتویٰ لے کر دوسری جگہ نکاح کر لے تو جائز ہے یا نہیں اگر عالم حنفی المذہب کو اس صورت میں جواز نکاح کا فتویٰ دینا جائز ہے یا نہیں۔ اگر عالم حنفی نے یہ نکاح پڑھا دیا تو اس پر کچھ تعزیر ہے یا نہیں، جواب دو؟

بقلم خود مندا محمد الدین حکیم حجام از کلاسکے ۱۲

جواب: عورت مذکورہ جس کا خاوند عرصہ چھ سال سے مفقود الخبر ہے۔ وہ نکاح دوسری جگہ بدون خبر پانے موت یا طلاق ثلاثہ اپنے خاوند کی سے نکاح نہیں کر سکتی اور شارح علیہم السلام نے اس کی حلت کے دو سبب بیان کئے ایک تو طلاق دوسرا موت اور شک سے کبھی نکاح ٹوٹ نہیں سکتا اور اس کے نکاح منعقد ہونے پر یقین ہے اس لئے اس کا نکاح دوسری جگہ کرنا حرام ہے۔ قال اللہ تعالیٰ: ﴿وَالْمُحْصَنَاتُ مِنَ النِّسَاءِ﴾ یعنی منکوحہ عورتیں تم پر حرام ہیں یعنی ان سے نکاح کرنے کا قصد مت کرو اور اسی پر فتویٰ آنحضرت علیہ الصلوٰۃ والسلام و اصحاب و تابعین و تبع تابعین رضوان اللہ علیہم اجمعین کا ہے۔ وہ ہوندا:

”عن المغيرة بن شعبة قال قال رسول الله ﷺ امرأة امرأة المفقود امراته حتى يأتيها البيان

اخرجه دارقطني“

(و تقويم صفحہ ۲۳)

یعنی روایت ہے ابن شعبہ سے فرمایا آپ نے کہ عورت گم شدہ مرد کی زوجہ ہے یہاں تک کہ آئے اس کے پاس کوئی واضح خبر اور حضرت علی رضی اللہ تعالیٰ عنہ سے بایں طور مذکور ہے:

”ان علیاً رضی اللہ عنہ قال فی المرأة المفقودہ ہی امراء تہ اہتلیت فلتصبر حتی تاتیہا موت او طلاق اخرجہ عبدالرزاق“

کہا حضرت علی رضی اللہ عنہ نے بیچ حال گم شدہ مرد کے وہ عورت مبتلا ہے پس چاہئے کہ وہ صبر کرے یہاں تک کہ آئے اس کے پاس خبر موت یا طلاق کی اور کتب معتبرہ میں لکھا ہے:

”روی نحوه عن عثمان وعلی قیل واجمع الصحابة علیہ ولم یعلم مخالف فی عصرہم وعلیہ جماعته من التابعین الخ“

(عبدالحمی جلد اول صفحہ ۱۴۰)

اس عبارت سے معلوم ہوا کہ بعد اختلاف کے صحابہ رضوان اللہ علیہم اجمعین اس بات پر متفق ہوئے کہ وہ عورت مفقود الخمر کی ہے یہاں تک کہ آئے اس کو خبر موت یا طلاق کی اور عالم حنفی المذہب کو فتویٰ اس امر میں امام مالک وغیرہ کے مذہب پر نہ دینا چاہئے ورنہ اس پر تعزیر ہوگی چنانچہ ردالمختار شرح درالمختار جلد نمبر ۳ صفحہ ۱۹۲ میں مذکور ہے:

”حنفی ارتحل الی مذہب الشافعی یعزر، ای اذا کان ارتحالا لا لغرض محمود شرعاً کما فی التا تاریخانیہ“

اور صفحہ ۱۹۱ میں ہے کہ:

”اما انتقال غیرہ من غیر دلیل بل لم یرغب من غرض الدنیا او شہوتہا فهو المذموم الاثم المستوجب التادیب والتعزیر لارتکابه المنکر فی الدین واستحفاہ بدینہ ومذہبہ الخ“


یعنی حنفی شافعی مذہب کی طرف پھر گیا تو تعزیر دی جائے جس وقت کہ اس کی غرض نیک نہ ہو چنانچہ تا تاریخانیہ میں ہے اگر وہ صاحب اجتہاد کا نہیں اور غرض دنیا اور شہوت پرستی کے لئے یہ کام کیا تو اس پر تعزیر ہونی چاہئے کیونکہ اس نے اپنے مذہب اور دین کو حقیر سمجھا اور بدکار اور گناہگار ہوا اور ردالمختار باب القضاء میں لکھا ہے:

”واما المقلد المحض فلا یقتضی الا بما علیہ العمل والفتویٰ فلیس الحکم الا بالتصحیح المفتی بہ فی مذہبہ“

یعنی قاضی مقلد کو چاہئے کہ فتویٰ نہ دے اور اس طرح تفسیر احمدی میں ہے اور کتاب نور الہدایہ صفحہ ۱۱ میں لکھا ہے:

”لا خیر فی ان یکون حنفیاً فی بعض المسائل وشافعیاً فی بعض اخر الخ“

یعنی نہیں بہتر کہ حنفی ہو بعض مسائل میں اور شافعی ہو بعض میں اور شرح عین العلم میں ہے کہ چاہئے شافعی ہو یا حنفی ہو



اس کو اسی مذہب پر رہنا چاہئے اور اگر عالم حنفی المذہب ہو کر ایک دو مسئلہ میں ایک دو وقت دوسرے مذہب پر عمل کرے گا تو ایسے عالم کا کچھ اعتبار نہ ہوگا اور نہ ہی ایسا شخص مذہب معین کا مقلد ہو سکتا ہے کیونکہ جب مقلد نے یہ طریقہ اختیار کیا کہ جس مذہب پر چاہا فتویٰ دے دیا اور عمل کر لیا تو اس میں تلفیق ہے اور وہ باطل ہے، ایسا شخص مرتکب حرام کا ہوتا ہے کیونکہ موصل الی الحرام ہوا کرتا ہے لہذا ایسے عالم سے پرہیز کرنا چاہئے۔

واللہ اعلم بالصواب

سوال : موطا امام مالک بروایت حضرت عمر فاروق ہے کہ کہا حضرت عمر رضی اللہ عنہ نے کہ جس عورت کا خاوند چار برس سے گم ہو جائے تو وہ عورت چار ماہ عدت گزار کر بے شک دوسری جگہ نکاح کر لے اور اسی پر فرقہ غیر مقلدین جیسا کہ مولوی ثناء اللہ امرتسری و میاں عمر الدین وزیر آبادی وغیرہ نے فتویٰ دیا ہے اور بعض ملاحنفی بھی اس پر فتویٰ دیتے ہیں چنانچہ مولوی نادر شاہ سمریالی و مولوی عبداللہ ٹونگی فاضل اجل و گنگوہی صاحب وغیرہ وغیرہ یہ کیونکر ہے؟

جواب : بے شک یہ حدیث موطا امام مالک میں ہے لیکن ہم لوگ حنفی چند وجہ سے اس کا جواب دیتے ہیں اول تو یہ فیصلہ حضرت عمر رضی اللہ عنہ کا قرآن مجید و حدیث مرفوع اور فیصلہ حضرت علی رضی اللہ عنہ و اصحابہ تابعین رضوان اللہ علیہم اجمعین کے برخلاف ہے اور جس کو خود فرقہ غیر مقلدین خاص کر مولوی ثناء اللہ امرتسری رسالہ اہل حدیث صفحہ ۱۷۱ و وقوع طلاق ثلاثہ سے انکار کرتے ہیں وہ عبارت بعینہ یہ ہے۔

”اب دیکھنا یہ ہے کہ حضرت عمر کا یہ حکم شرعی ہے کچھ شک نہیں کہ یہ شرعی نہیں، یعنی ایسا نہیں کہ یہ حکم شریعت کا مسئلہ قرار دیا جائے..... الخ۔“

سبحان اللہ جب کہ یہ جواب یہ ہے کہ حضرت عمر فاروق رضی اللہ تعالیٰ عنہ نے یہ فتویٰ اس شخص کے بارہ میں دیا تھا جس کو جن اٹھا کر لے گئے تھے۔ پھر اس کے بعد حضرت عمر فاروق نے خود حضرت علی کے قول کی طرف رجوع کر لیا تھا چنانچہ کتاب عینی شرح کنز و فتاویٰ عبدالحی جلد ۳ وغایۃ الاوطار صفحہ ۵۵۴ و ہدایہ جلد ۲ مذکور ہے:

”ولان النکاح عرف ثبوته والغیبة لا توجب الفرقة والموت فی حیز الاحتمال فلا یزال النکاح بالشک وعمر رضی اللہ عنہ رجع الی قول علی رضی اللہ عنہ“

یعنی ”ثبوت نکاح معلوم است و غائب شدن شوہر موجب فرقت نیست و موت آن محتمل است پس نکاح آن زوال نخواہد شد، بسبب شک جواب مالک اینست کہ عمر رجوع نمودہ بسوئے قول علی رضی اللہ عنہ“

پس اس عبارت سے معلوم ہوا کہ زوجہ مفقود الخبر کا دوسری جگہ نکاح جائز نہیں کیونکہ نکاح اس کا معروف ہو چکا ہے

اور موت احتمال شک ہے اور شک سے نکاح ٹوٹ نہیں سکتا اور یہ بھی ثابت ہوا کہ حضرت امیر المومنین عمر فاروق رضی اللہ تعالیٰ عنہ نے حضرت علی رضی اللہ عنہ کے ساتھ رجوع کر لیا تھا لہذا معترض کو فیصلہ عمر رضی اللہ عنہ کا پیش کرنا کچھ مفید نہیں اور مولوی نادر شاہ سمبڑیالی و عبدالرشید گنگوہی کو علمائے احناف نے فرقہ غیر مقلدین میں گنا ہے اور مولوی عبدالحی رحمۃ اللہ علیہ کا یہ فتویٰ نہیں بلکہ یہ کسی غیر مقلد متعصب نے ان کے فتاویٰ میں یہ عبارت ملا دی ہے صرف یہی نہیں بلکہ کئی اور مسائل میں بھی ایسا ہی کیا ہے دیکھو کتاب تعزیر المفسری اور علمائے احناف کو چاہئے کہ فتاویٰ عبدالحی مرحوم پر سوچ کر فتویٰ دیا کریں اور مولانا مولوی عبداللہ صاحب ٹونکی کا حال تو ناگفتہ بہ ہے، بیان کرنے کی چنداں ضرورت نہیں۔

﴿ إِنَّ اللَّهَ يَهْدِي مَنْ يَشَاءُ إِلَى صِرَاطٍ مُسْتَقِيمٍ ﴾

سوال: غیر مقلد کہتے ہیں کہ اگر کوئی شخص بحالت غضب اپنی منکوہہ موطوءہ کو ایک جلسہ میں یکبارگی تین طلاق دے دے تو ایک ہی واقعہ ہوگی چنانچہ کتب صحاح ستہ وغیرہ میں ہے اور علمائے حنفی غلطی پر ہیں یہ کیونکر ہے جواب دو؟

جواب: علمائے احناف سلف و حلف و آئمہ اربعہ وغیرہ کے نزدیک ایک دفعہ ایک جلسہ میں تین طلاق دینے سے تین ہی واقعہ ہو جاتی ہیں۔ اس میں کسی اہل سنت و جماعت کو شک و اختلاف نہیں۔ صرف اختلاف تو اس امر میں ہے کہ یہ امر مشروع ہے یا نہیں۔ امام شافعی و ثوری و احمد بن حنبل اس کو مشروع کہتے ہیں کیونکہ خدا تعالیٰ نے اس کی اجازت دی ہے اور امام مالک و ابوحنیفہ و اوراعی و لیث وغیرہ اس طور پر طلاق دینا حرام و ممنوع سمجھتے ہیں لقولہ تعالیٰ:

﴿ الطَّلَاقُ مَرَّتَانٍ فَاِمْسَاكٌ بِمَعْرُوفٍ اَوْ تَسْرِيحٌ بِاِحْسَانٍ ﴾

یعنی طلاق دوبارہ ہے پھر یا تو بھلائی کے ساتھ روک لینا ہے (یعنی رجوع کر لینا) یا احسان کے ساتھ چھوڑ دینا ہے اور اگر کوئی اس مقام پر اعتراض کرے کہ جب یہ امر جائز نہیں تو نفاذ کیا معنی تو اس کا جواب یہ ہے کہ کسی امر کا ممنوع ہونا اور چیز ہے اور نافذ ہونا دوسری چیز ہے چنانچہ باپ کو اولاد میں کم و بیش جائیداد سے حصہ کر دینا ممنوع اور حرام ہے۔ اگر کسی نے ایسا کر بھی دیا تو اس امر کا نافذ ضرور ہوگا۔ دیکھو تاریخ شبلی اور ایسا ہی اگر کسی نے اپنی زوجہ کو یک دفعہ تین طلاق دے دی تو تین ہی واقعہ ہو جائیں گی لیکن طلاق دینے والا گنہگار ہوگا چنانچہ سورہ طلاق میں مذکور ہے:

﴿ وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ ﴾

یعنی جس نے حدود الہی سے تجاوز کیا (یعنی خلاف سنت کے تین طلاق دے دیں) بے شک اس نے اپنے نفس پر ظلم

کیا اور مشکوٰۃ شریف صفحہ ۲۷۶ پر حدیث بایں طور مذکور ہے:

” عن مالک بلغہ ان رجلاً قال لعبد الله بن عباس انى طلقت امرأتى مائة تطلقه فماذا ترى

على فقال ابن عباس طلقت منك بثلاثة وسبع وتسعون اتخذت بها آيت الله هزوا رواه فى

الموطأ

یعنی ایک شخص نے عبداللہ بن عباس سے پوچھا کہ میں نے اپنی عورت کو سوطلاق دے دی ہے۔ پس میرے لئے اب کیا حکم ہے پس کہا ابن عباس نے کہ تین طلاق سے تیری بیوی تجھ سے جدا ہوگئی اور باقی ستانوے رہیں سو پکڑا تو نے ساتھ ان کے اللہ تعالیٰ کی آیتوں کو ٹھٹھا۔

” و عن محمود بن لبد قال اخبر رسول الله ﷺ عن رجل طلق امراته ثلاث تطليقات جميعاً فقام غضبان ثم قال ايلعب بكتاب الله عز وجل وانا بين اظهر كم حتى قام رجل فقال يا رسول الله الا اقتله الخ “

(رواه النسائي)

یعنی کسی نے حضور کو خبر دی کہ ایک شخص نے اپنی عورت کو تین طلاقیں اکٹھی دے دیں۔ پس آپ غصہ میں کھڑے ہوئے اور کہا کیا کھیلا جاتا ہے ساتھ کتاب اللہ کے اور باوجودیکہ میں تمہارے درمیان ہوں یہاں تک کہ ظاہر ہوا ایک شخص اور کہا یا رسول اللہ کیا میں اسے قتل نہ کر دوں اور بخاری و مسلم میں ہے کہ عورت رفاعہ فرضی کی طرف سے اور کہا کہ مجھ کو رفاعہ نے تین طلاقیں دے دی ہیں اور بعد اس کے میں نے عبدالرحمن بن زبیر سے نکاح کیا ہے اور اس کو مانند سرکپڑے کے پایا یعنی جماع کے قابل نہیں پس فرمایا آپ نے کہ تو چاہتی ہے کہ میں رفاعہ کے پاس لوٹ جاؤں، اس نے کہا ہاں، آپ نے فرمایا کہ تو نہیں جاسکتی یہاں تک کہ تو اس سے لذت نہ چکھے اور وہ تیرے سے:

” و عن حبيب بن ثابت قال جاء رجل الى علي بن ابي طالب فقال اني طلقت امرأتي الفأ قال علي يحرمها عليك ثلاث وسامرهن اقسمن بين نساءك “

(رواه دارقطنی)


یعنی ایک شخص نے حضرت علی رضی اللہ عنہ سے کہا کہ میں نے اپنی عورت کو ہزار طلاق دے دی ہیں تو فرمایا حضرت علی نے کہ تین طلاقوں نے تجھ پر عورت کو حرام کر دیا اور باقی کو اپنی عورتوں پر تقسیم کر دے۔

” و عن عبدالرحمن بن ابي لیلی عن علي كرم الله وجهه، فيمن طلق ثلاثا قبل الدخول قال لا تحل له، حتى تنكح زوجاً غيره “

(رواه البيهقي وابي حنبل)

یعنی ابن لیلی نے حضرت علی رضی اللہ عنہ سے روایت کی ہے اس شخص کے حق میں کہ جس نے اپنی زوجہ کو پہلے دخول کے تین طلاقیں دیں فرمایا علی رضی اللہ عنہ نے کہ وہ پہلے پر حلال نہیں ہو سکتی تا وقتیکہ دوسرے سے نکاح نہ کرے۔

” و محمد قال اخبرنا ابو حنيفة عن عبدالله بن عبدالرحمن بن ابي حسيان عن عمرو بن دينار عن عطاء عن ابن عباس قال اتاه رجل فقال اني طلقت امرأتي ثلاثا قال يذهب احدكم فيتلطح بالنتن ثم يأتينا اذهب فقد عصيت ربك وقد حرمت عليك امراتك لا تحل لك حتى



تنكح زوجاً غيرك وقال محمد وبه ناخذ وهو قول ابي حنيفة و قول العامة لا اختلاف فيه

يعني ابن عباس کا یہ فتوہ ۵۹

اہل سنت و جماعت کو اختلاف نہیں، لیکن اہل ہوا کو وہ ہوا:

” و مذهب جماہیر العلماء من التابعین ومن بعدهم منهم الاوزاعی والنخعی والثوری
وابوحنيفة واصحابه ومالك واصحابه والشافعی واحمد واصحابه واسحاق و ابو ثوری
وابو عبيده و آخرون كثيرون على ان من طلق امرأته ثلاثا وقعن لكنه يأنم وقالوا من خلف فيه
فهو شاذ مخالف لاهل السنة وانما تعلق به اهل البدع“

یعنی تمام علمائے دین اہل سنت وقوع سے طلاق فی کلمۃ واحدہ کے قائل ہیں لیکن مخالف اس کے شاذ لوگ ہیں جن کا تعلق اہل بدعت سے ہے اور مولوی عبد الجبار غیر مقلد غزنوی حاشیہ مہندی میں لکھتے ہیں کہ جمہور علمائے دین کے نزدیک یکبار تین طلاق دینے سے واقعہ ہو جاتی ہیں اور جو غیر مقلد حدیث مسلم وغیرہ کی پیش کرتے ہیں اس کا چند وجہ سے جواب دیا جاسکتا ہے پہلی وجہ یہ ہے کہ یہ اخباری و تاریخی طور پر حال واقعہ ہے جس پر چند وجہ محدثین نے بیان کی ہیں اور ان روایات کو ضعیف قرار دے کر بالکل رد کر دیا ہے اگر اس کا کسی صاحب نے مفصل حال دیکھنا ہو تو الابحاث کا مطالعہ کرے اور میں کہتا ہوں کہ جب یہ امر قرآن مجید و احادیث صحیحہ و آثار صحابہ و ائمہ مجتہدین رضوان اللہ علیہم اجمعین کے بالکل خلاف واقعہ ہے تو پھر کس طور قابل تسلیم ہے اور صاحبان کو لازم ہے کہ اس فرقہ ظاہریہ و ہابیہ سے ہرگز کوئی مسئلہ دریافت نہ کریں اور اپنے مذہب پر قائم رہیں۔

سوال: جس شخص کا یہ اعتقاد ہو کہ تین طلاق یک دفعہ ایک جلسہ میں کہنے سے طلاق رجعی واقعہ ہوتی ہے، ایسے شخص کو کس مذہب میں گنا جائے۔

جواب: ایسے شخص کو رافضی اور مبتدع گنا جائے چنانچہ کتاب غنیۃ الطالبین مترجم صفحہ ۲۵ مطبوعہ اسلامیہ لاہور میں میں مذکور ہے:

” و کذا لک الروافض والیہود لا تری علی النساء عدۃ و کذا لک الرافضة والیہود لا تری



فی طلاق الثلث شیئاً الخ“

یعنی اسی طرح رافضی اور یہودی نہیں دیکھتے عورتوں پر کچھ عدت اور اس طرح رافضی اور یہودی نہیں دیکھتے تین طلاق میں کچھ چیز یعنی طلاق یک دفعہ دینے سے حرام نہیں سمجھتے۔

(ہکذا فی غنی شرح بخاری)

طحاوی میں ہے:

” عن مالک بن الحارث قال جاء رجل الى ابن عباس فقال ان عمی طلق امرأته ثلاثة فقال ان



عمك عصي الله فائمه واطاع الشيطان فلم يجعل له مخرجاً فقلت كيف تری فی رجل
یحلها له فقال من یخادع الله یخادعه رواه الطحاوی

یعنی مالک بن حارث سے روایت ہے کہ ایک شخص نے ابن عباس سے مسئلہ پوچھا کہ میرے چچا نے اپنی عورت کو
تین طلاقیں دے دی ہیں آپ نے کہا کہ چچا نے نافرمانی کی اللہ کی اور گناہ کیا اور شیطان کا حکم مانا، اب اس کے نکلنے کی اللہ
نے کوئی تدبیر نہیں کی اور ابن حارث نے کہا جو شخص اس عورت کو اس پر حلال کر دے اس کے حق میں آپ کی کیا رائے ہے
آپ نے فرمایا جو شخص اللہ کو فریب دے گا اللہ اس کے فریب کی اس کو خوب سزا دے گا، پس مسلمانوں کو چاہئے کہ ایسے شخص
کے ساتھ موانست نہ کریں۔

والله اعلم بالصواب

سوال: خلع کرنا جائز ہے یا نہیں اور خلع طلاق ہے یا فسخ اور اس کی عدت کیا ہے؟

جواب: بے شک خلع کرنا جائز ہے جب کہ عورت اور خاوند کے درمیان ایسی کوئی نزاع پیدا ہوگئی ہے کہ وہ بالکل

مٹ نہیں سکتی، پس اس صورت میں عورت مبارح ہے کہ خلع کرا لے چنانچہ آیت کریمہ میں ہے:

﴿ فَإِنْ خِفْتُمْ أَلَّا يُقِيمَا حُدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ الخ ﴾

یعنی اگر خوف کرو تم کہ نہ قائم رکھ سکیں گے اللہ کی حدود کو تو نہیں گناہ ان دونوں پر اس چیز میں کہ بدلہ دے عورت ساتھ اس
کے اور خلع طلاق ہے نہ فسخ اور اس کی عدت بھی مانند عورت مطلقہ کے ہے چنانچہ کتاب تقویم صفحہ ۲۸ ودارقطنی وابن عدی و
مسند امام اعظم رحمۃ اللہ علیہ وموطا امام مالک میں ہے، وہو ہذا:

” عن ابن عباس قال قال رسول الله ﷺ الخلع تطليقة بائنة اخرجہ الدار قطنی “

یعنی ابن عباس سے روایت ہے کہ فرمایا حضور علیہ الصلوٰۃ والسلام نے کہ خلع کرنا طلاق بائنتہ ہے اور ہدایہ جلد ۲ صفحہ ۱۴۴ میں
بایں طور حدیث مذکور ہے:

” لقوله عليه السلام الخلع تطليقة بائنة ولانه يتحمل الطلاق الخ ، وعن ابن عمر رضی

الله عنهما انه قال عدة المختلعة عدة المطلقة اخرجہ مالک فی الموطا “


یعنی فرمایا ابن عمر رضی اللہ عنہما نے کہ بے شک عدت خلع والی عورت کی مانند عدت طلاق والی کی ہے۔ پس ان دلائل

قاطعہ سے معلوم ہوا کہ یہی فیصلہ آپ کی ذات اور صحابہ کرام وائمہ رضوان اللہ علیہم اجمعین کا ہے اور ان کے برخلاف فتویٰ
دینے والا گمراہ اور مبتدع ہے فقط۔

سوال: نماز جنازہ فرض کفایہ ہونے کی کیا دلیل ہے اور غائب میت پر نماز جنازہ پڑھنا جائز ہے یا نہیں اور کئی

مرتبہ ایک میت پر مختلف گاؤں میں جنازہ ادا کرنے کا کیا حکم ہے؟

بقلم خود مولوی حبیب اللہ کمالیہ



جواب : نماز جنازہ کے فرض ہونے پر یہ دلیل ہے:

﴿ وَصَلَّ عَلَيْهِمْ إِنَّ صَلَاتَكَ سَكَنٌ لَهُمْ ﴾

یعنی اے نبی ان پر نماز پڑھو کیونکہ نماز تمہاری ان کے واسطے آرام ہے اور فرض کفایہ پر یہ دلیل شاہد ہے کہ آپ نے ایک مردے پر خود نماز نہ پڑھی اور اصحابوں کو کہا کہ تم اپنے صاحب پر نماز پڑھو پس اگر فرض ہوتی تو آپ ترک نہ کرتے اور خود پڑھتے اور نزدیک علمائے محققین اہل سنت و جماعت کے غائب پر نماز جنازہ پڑھنی جائز نہیں اور جو حدیث بخاری و طحاوی شریف میں مذکور ہے کہ آپ نے ایک نجاشی بادشاہ حبش کے رہنے والے پر نماز جنازہ جماعت سے پڑھائی اور چار تکبیریں کہیں تو اس کا جواب یہ ہے کہ یہ خاصہ آپ کی ذات کا تھا اور خصوصیت محض اس کے لئے تھی چونکہ اس کا تخت سامنے آنحضور علیہ الصلوٰۃ والسلام کے رکھا گیا تھا اور مولوی عبد الجبار غزنوی بخاری شریف پارہ پانچ صفحہ ۷۴ باب الضعوف علی الجنازہ حدیث ابو ہریرہ کے حاشیہ پر بعینہ بایں طور لکھا ہے: ”اس حدیث سے جنازہ غائب پڑھنے کے جواز پر سند پکڑتے ہیں لیکن حق یہ ہے کہ یہ حدیث ہر ایک صورت میں دلیل نہیں ہو سکتی اس وجہ سے کہ نجاشی پر حبش میں جنازہ نہیں ہوا تھا کیونکہ وہاں کوئی مسلمان نہ تھا۔ سو اگر کسی میت پر ایک شہر والے جنازہ پڑھ چکے ہیں تو دوسرے شہر میں اس کا جنازہ پڑھنے پر کوئی دلیل اس حدیث میں نہیں ہے علاوہ ازیں اس صورت کا جنازہ اگر مسنون یا مستحب ہوتا تو سلف صالحین سے اس کی کوئی نہ کوئی نظیر ضرور پائی جاتی۔ باوجودیکہ ایسے ہزار ہا واقعہ ہر زمانہ میں ہوتے رہتے ہیں اور سلف صالحین سے جو ہر طرح خبر پر حریص تھے اس کی کوئی نظیر نہیں پائی گئی الخ اور جو معاویہ بن معاویہ مزی اور زید بن حارثہ اور جعفر طیار پر آپ نے جنازہ پڑھا تھا جیسا کہ واقدی اور طبرانی نے بیان کیا ہے یہ بات مان لی جائے تو آپ کے زمانہ میں کئی آدمی غیر ملکوں میں مرے تو پھر آپ نے ان کا جنازہ کس لئے نہ پڑھا جواب دو اور میت پر دوبارہ جنازہ پڑھنا جائز نہیں جب کہ اس کا وارث ادا کر چکا ہو چنانچہ شرح ہدایہ صفحہ ۱۶۱ میں ہے:

” و ان صلی الولی لم یجز لاحد ان یصلی بعده لان الفرض یتادی بالاول والنفل بہا غیرہ مشروع و کذا راینا الناس ترکوا عن اخرهم الصلوٰۃ علی قبر النبی ﷺ وهو الیوم کما وضع “

” یعنی اگر ولی میت نماز جنازہ گزار دو دیگر رانمی رسد کہ اعادہ آن نماذ زیرا کہ بسبب گزار دن ولی نماز جنازہ فرض ادا میشود، و بعد ازاں اگر کسے دیگر بار بگزار دپس این نفل خواہد بود و نماز جنازہ بطریق نفل مشروع نیست لہذا مردمان نماز جنازہ نمیگذارند برقبر بغیر صلعم و حالانکہ جسد مبارک آن حضرت موجود است در قبرالآن کما کان “

اور اگر کوئی کہے کہ امام صاحب رحمۃ اللہ علیہ کا جنازہ چھ مرتبہ کس لئے پڑھایا گیا جب کہ جائز نہ تھا تو اس کا جواب یہ ہے کہ چھ مرتبہ عوام الناس نے پڑھا تھا اور پھر جب ان کے فرزند اجمند حماد نے ادا کیا تو پھر کسی نے نہیں پڑھا چنانچہ کتاب خیرات الحسان صفحہ ۶۲ میں مذکور ہے:

”ومن صلی علیہ فقیل بلغوا خمسين الفاً وقيل اكثر و اعيدت الصلوة علیہ ست مرات
اخروها ابنہ حماد الخ“

سوال: نماز جنازہ عورت یا مرد کا کس جگہ کھڑے ہو کر امام ادا کرے؟

جواب: اس مسئلہ میں بہت اختلاف ہے لیکن صحیح تر یہ معلوم ہوتا ہے کہ عورت کے وسط میں امام کو کھڑے ہونا چاہئے اور مرد کے سینہ کے برابر چنانچہ طحاوی صفحہ ۳۸۷ باسناد صحیح حدیث ابراہیم سے مذکور ہے:

”عن ابراهیم قال يقوم الرجل الذي يصلي على الجنازة عند صدرها“

یعنی مرد کے جنازہ میں سینہ کے برابر کھڑا ہونا چاہئے اور بخاری پارہ ۵ میں لکھا ہے کہ آپ ﷺ نے ایک عورت کے جنازہ کی نماز پڑھی اور وسط میں کھڑے ہوئے اور حضرت انس رضی اللہ عنہ سے بایں طور مذکور ہے:

”ان رسول الله ﷺ كان يقوم عند رأس الرجل وعجيزة المرأة الخ“

یعنی آپ مرد کے سر کے قریب کھڑے ہوا کرتے اور عورت کے جنازہ میں وسط اور ایک روایت صاحبین و امام اعظم رحمۃ اللہ علیہ سے بایں طور مذکور ہے:



”عن محمد بن الحسن عن ابي يوسف عن ابي حنيفة قال يقوم من الرجل والمرأة بحذاء الصدر“

اور شرح ہدایہ جلد اول صفحہ ۱۶۲ میں اس طرح لکھا ہے:

”يقوم الذي يصلي على الرجل والمرأة بحذاء الصدر لانه موضع القلب وفيه نور الايمان فيكون القيام عنده، اشارة في الشفاعة الايمان، وعن ابي حنيفة انه يقوم من الرجل بحذاء رأسه ومن المرأة بحذاء وسطها“

یعنی زیر آنچہ سینہ موضع دل است و در آن نور ایمان است و پس استادان بمجازی آن اشارت است بسوئے اینکہ شفاعت در حق میت بجهت ایمان ویست و از ابی حنیفہ مردیست کہ ایستادہ شود امام بر جنازہ مرد بمجازی سزاو و بر جنازہ زن بمجازی کمروزی آنچہ انس رضی اللہ عنہ چنیں کردو گفت کہ این سنت رسول خدا ﷺ است فقط۔

والله اعلم بالصواب



سوال : جنازہ کی نماز میں چار تکبیریں کہنی چاہئیں یا پانچ؟

جواب : نماز جنازہ میں چار تکبیریں ہیں چنانچہ کتاب بخاری جلد اول میں حدیث مذکور ہے:

” ان رسول الله ﷺ نعى النجاشى فى اليوم الذى مات فيه وخرج بهم الى المصلى فصف بهم وكبر عليه اربعة تكبيرات “

یعنی حضور نے نجاشی کی موت کی خبر سنائی کہ جس دن وہ فوت ہوا اور نکال لے گئے اصحابوں کو نماز جنازہ کی جگہ میں پھر صفیں بنوائیں اور کہیں اوپر اس کے چار تکبیریں اٹھ اور جو آپ سے مختلف جنازوں پر پانچ چھ سات آٹھ تکبیریں کہنی ثابت ہیں وہ تمام حدیثیں منسوخ ہیں چنانچہ شرح مسلم جلد اول صفحہ ۲۱۰ میں لکھا ہے:

” هذا الحديث عند العلماء منسوخ دل الاجماع على نسخه الخ “

یعنی یہ حدیث نزدیک علمائے دین کے منسوخ ہے اور دلالت کرتا ہے اجماع امت اس کے نسخ پر اور عبدالبر وغیرہ نے اجماع ثابت کیا ہے کہ چار تکبیروں سے زائد نہ کہی جائیں اور صحیح ترمذی یہی ہے اور صاحب نصرۃ المجتہدین صفحہ ۴۰ بروایت ابن عباس صحیح سے بایں طور مذکور ہے:

” اکبر ما کبر رسول الله ﷺ على الجنائز اربعاً وكبر عمر على ابى بكر اربعاً وكبر عبد الله بن عمر اربعاً وكبر الحسن على علي اربعاً وكبر الحسين على الحسن اربعاً وكبرت الملكة على ادم اربعاً “

یعنی آخر فعل آپ کا چار تکبیریں کہنا ہے اور حضرت عمر رضی اللہ عنہ نے جنازہ حضرت ابوبکر صدیق رضی اللہ عنہ پر اور عبداللہ بن عمر نے جنازہ عمر پر اور امام حسن نے جنازہ علی پر اور حضرت حسین نے جنازہ حسن پر اور ملائکہ نے حضرت ابوالبشر آدم علیہ السلام پر چار تکبیریں کہیں اور فتح المبین صفحہ ۱۴۸ میں لکھا ہے کہ حضرت ابوبکر صدیق نے حضور علیہ الصلوٰۃ والسلام کے جنازہ کی نماز پڑھی اور چار تکبیریں کہیں اور حضرت علی اور زید بن ثابت اور عبداللہ بن ابی اوائی اور براء بن عازب اور ابن عمر اور ابو ہریرہ اور عقبہ بن عامر وغیرہ صحابہ رضوان اللہ علیہم اجمعین نے چار تکبیریں کہیں اور اس پر اتفاق کیا اور سنن ابی حنیفہ کے حاشیہ جلد ۲ صفحہ ۱۰۲ میں لکھا ہے کہ ائمہ اربعہ کا بھی چار تکبیریں کہنے پر اتفاق ہے، وہو ہذا:


” اعلم ان التكبيرات الجنائز باتفاق الائمة الاربعة اربع الخ “

فقط والله اعلم بالصواب

سوال : نماز میں رفع یدین و آئین بالجہر و فاتحہ خلف الامام و نماز جمعہ کے بعد احتیاط النظہر کا اور نماز میں سینے پر

ہاتھ باندھنا جائز ہے یا نہیں؟

جواب : ان تمام سوالات کا جواب جلد اول میں گذر چکا ہے ہاں اس جگہ صرف اتنا واضح کر دینا کافی ہے کہ سینہ پر



ہاتھ باندھنا ائمہ اربعہ و کسی اہل علم سے ثابت نہیں ہوا، وہو ہذا:

”والعمل علیٰ هذا عند اهل العلم من اصحاب النبی ﷺ والتابعین ومن بعدهم یروی ان یضع الرجل یمینہ علی شمالہ فی الصلوٰۃ وراى بعضهم ان یضعہما فوق السرة وراى بعضهم ان یضعہما تحت السرة وکل ذلك واسع عندهم“

صفحہ ۳۲ یعنی عمل اس حدیث پر اہل علماء اصحاب النبی ﷺ اور تابعین اور تبع تابعین وغیرہ کے نزدیک ہے کہتے ہیں کہ رکھے مرد اپنا ہاتھ داہنا بائیں ہاتھ پر نماز میں کہا بعض نے ناف کے اوپر کہا بعض نے نیچے ناف کے اور یہ ہر دو امران کے نزدیک جائز ہیں اور صاحب ترمذی نے دو گروہ بیان کئے ہیں لیکن سینے پر ہاتھ باندھنا تو کسی کا مذہب بیان نہیں کیا اور شرح مسلم صفحہ ۷۳ میں امام نووی نے بایں طور لکھا ہے:

”یجعلہما تحت صدرہ فوق السرة ہذا مذہبنا المشہور بہ قال الجمهور من علمائنا وقال

ابو حنیفہ وسفیان الثوری واسحاق بن راہویہ وهو اجل شیوخ البخاری و ابو اسحاق الخ“

یعنی رکھے دونوں ہاتھوں کو سینے کے نیچے ناف کے اوپر یہ ہمارا مذہب مشہور ہے اور یہی جمہور ہمارے علماء سے کہتے ہیں اور کہا امام ابو حنیفہ اور سفیان ثوری اور اسحاق بن راہویہ بڑے استاذ امام بخاری میں سے ہیں اور ابو اسحاق ہمارے اصحاب سے یعنی شافعیہ سے کہ رکھے دونوں ہاتھ نیچے ناف کے الخ غرضیکہ مردوں کو سینے پر ہاتھ باندھنے کسی صاحب مذہب و محدث کے نزدیک جائز نہیں۔ اگر ایسا ہوتا تو ضرور صاحب مسلم و بخاری و ترمذی و امام نووی شافعی بیان کرتے اور حدیث حزیمہ کو لاتے اور جو بعض کتب فقہ میں لکھا ہے کہ شافعی مذہب میں ہاتھ سینہ پر باندھنا سنت ہے تو اس کا جواب علمائے دین نے بایں طور دیا ہے کہ یہ روایت غیر مشہور ہے جو قابل تسلیم نہیں ورنہ امام نووی وغیرہ محدث جو شافعی مذہب تھے کس لئے اس سے انکار کرتے اور حدیث حزیمہ کی تاویل کرتے اور تحت الصدور کا حکم لگاتے۔

(نقل از نصرۃ المقلدین صفحہ ۵۰)

سوال : نماز جنازہ مسجدوں میں پڑھنا جائز ہے یا نہیں؟

جواب : مسجدوں میں جنازہ کی نماز بدون کسی عذر شدید و خوف و فتنہ کے پڑھنی جائز نہیں چنانچہ ابو داؤد نے ابو


ہریرہ سے بایں طور حدیث بیان کی ہے:

” قال رسول اللہ ﷺ من صلی علی میت فی المسجد فلا شیئاً لہ“

یعنی فرمایا آپ نے جس نے نماز پڑھی میت پر مسجد میں نہیں اس کو کچھ ثواب

” وقال محمد لا یصلی علی جنازۃ فی المسجد“

یعنی نہ نماز پڑھی جائے میت پر مسجد میں اور اگر نماز جنازہ مسجد میں جائز ہوتی تو حضور علیہ الصلوٰۃ والسلام نجاشی کا



جنازہ مسجد سے باہر لے جا کر کس لئے ادا کرتے۔

”روی عن النبی ﷺ لَمَّا نَعِيَ النَجَاشِي خَرَجَ يَصَلِي عَلَيْهِ فِي الْمَصَلِيِّ وَلَوْ كَانَ يَجُوزُ الصَّلَاةُ

فِي الْمَسْجِدِ لَمْ يَكُنْ لِلْخُرُوجِ مَعْنَى“

یعنی جب نجاشی کی موت کی خبر آپ نے دی اور اس پر نماز پڑھنے کا ارادہ کیا اور واسطے ادا کرنے نماز کے باہر گئے اگر جائز ہوتی نماز جنازہ مسجد میں تو نہ نکلتے بلکہ مسجد میں ادا کر لیتے اور شرح مسلم جلد اول صفحہ ۳۱۲ امام نووی نے لکھا ہے کہ اصحاب مسجد میں جنازہ پڑھنے کو عیب سمجھتے تھے، وہ ہوندا:

”فبلغهن ان الناس عابوا ذلك وقالوا ما كانت الجنائز يدخل بها المسجد الخ“

یعنی خبر پہنچی ازواج مطہرات کو کہ صحابہ نے عیب جانا اس کو اور کہا نہیں جائز کہ جنازے داخل کئے جائیں مسجد میں اور جو حدیثیں مسجد کے بیچ جنازہ کے جواز پر آئی ہیں وہ تمام منسوخ ہیں، اگر شک ہو تو کتاب معانی الآثار صفحہ ۳۰۷ اور فتح المبین صفحہ ۱۱۲ میں مطالعہ کریں۔

سوال: حضور علیہ الصلوٰۃ والسلام کے روضہ منورہ کی زیارت کے لئے سفر کرنا اور اس سے حاجت طلب کرنا اور آپ کی ذات کو غیب داں سمجھنا جائز ہے یا نہیں؟



جواب: بے شک بخاطر زیارت روضہ مدینہ منورہ حضور علیہ الصلوٰۃ والسلام سفر کرنا قرآن مجید و احادیث صحیحہ و اجماع امت سے ثابت ہے، وہ ہوندا:

﴿وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَّحِيمًا﴾

یعنی اگر یہ لوگ ظلم کریں اپنی جانوں پر (اے محمد ﷺ اور آپ کے پاس حاضر ہو کر بخشش چاہیں اور آپ بھی ان کے لئے بخشش طلب کریں تو وہ ضرور اللہ تعالیٰ کو توبہ قبول کرنے اور رحم کرنے والا پائیں گے۔ ایضاً لقولہ تعالیٰ:

﴿وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكُهُ الْمَوْتُ فَقَدْ وَقَعَ أَجْرُهُ عَلَى اللَّهِ﴾

یعنی جو شخص اللہ اور رسول کی محبت میں اپنے گھر سے بارادہ ہجرت نکلا اور راستہ میں وہ فوت ہو گیا تو اس کا اجر اللہ تعالیٰ کے ذمہ ہوگا۔ پس ان ہر دو آیت سے ثابت ہوا کہ حضور علیہ الصلوٰۃ والسلام کے روضہ مبارک پر جانے میں بڑا ثواب حاصل ہوتا ہے اور آپ اور آپ کی ذات مہاجرین اور ساکین اور فاجرین کے لئے اللہ تعالیٰ سے طلب مغفرت کرتی ہے اور آپ کی ذات کا طلب مغفرت کرنا صرف زمانہ حیات میں مقید نہیں بلکہ ہمیشہ کے لئے ہے چنانچہ کتاب جوہر المنظم حضرت علی رضی اللہ عنہ سے روایت ہے کہ بعد وفات چند روز ایک شخص آپ کی قبر مقدس پر آ کر کہنے لگا یا رسول اللہ ﷺ



میں بد کردار گھنکار آپ کے در پر طلب بخشش کے لئے آیا ہوں اب میرے لئے خداوند کریم سے مغفرت طلب کریں کیونکہ قرآن مجید میں ہے کہ جو بد کردار آپ کے دربار میں آئے تو آپ اس کے لئے مغفرت طلب کرتے ہیں۔ قبر منور سے آواز آئی کہ اللہ تعالیٰ نے تجھے بخش دیا ہے اور صحیح حدیثوں میں آیا ہے کہ آپ کی ذات اہل بقیع اور شہداء احد پر اشریف لے جاتی ہے اور علامہ ابن حجر کی کتاب الجواہر المنظم صفحہ ۱۰۰ میں لکھتے ہیں:

”من حج البيت ولم يزرني فقد جفاني“

یعنی فرمایا آپ نے جو شخص حج کرے کعبہ کا اور نہ زیارت کرے میری پس اس نے مجھ پر جفا کیا، لقولہ علیہ السلام:

”من زار قبري وجبت له شفاعتي“

یعنی فرمایا آپ نے جو شخص زیارت کرے مزار میرے کی پس اس کے لئے شفاعت میری واجب ہے۔ وقولہ علیہ

الصلوة والسلام:

”من زارني بعد موتي فكأنما زارني في حياتي“

یعنی جو شخص بعد وفات میری زیارت کرے گا وہ گویا میری جیاتی میں زیارت کرے گا۔

(نقل از کتاب طبرانی و جوہر منظم و بیہقی و درالمنیہ)

پس ان تمام احادیث سے یہ ثابت ہوا کہ آپ کے روضہ منورہ پر جانا ضروری ہے جو شخص بدوں کسی عذر کے آپ کے روضہ مقدس پر نہ گیا اس نے حضور کی ذات پر ظلم کیا ان ظالموں کے لئے مطلق یہ فرمان خداوند کریم کا ظاہر ہے:

﴿لَعْنَةُ اللَّهِ عَلَى الظَّالِمِينَ﴾



یعنی ظالموں پر خدا کی لعنت ہے اور یہ جو حدیث غیر مقلد پیش کرتے ہیں کہ فرمایا آپ ﷺ نے:

”لا تشدوا الرحال الا الى ثلثة مساجد الحرام ومسجدى هذا والمسجد الاقصى“

تو اس کے یہ معنی مراد ہیں کہ خیال نماز و تعظیم کی خاطر سفر کرنا سوان تینوں کے نہ چاہئے یعنی کعبہ و مسجد نبوی و بیت المقدس کے کیونکہ ان کی طرف تعظیم و نماز کی خاطر ضرور سفر کیا جاتا ہے اس لئے محدثین نے لکھا ہے کہ اس عبارت کا مقدر کرنا لازمی ہے ورنہ تمام سفر ناجائز ٹھہریں گے حالانکہ ان کا کوئی منکر نہیں اور دوسری حدیث جو مانعین اپنے دعویٰ باطلہ پر بیان کرتے ہیں کہ فرمایا آپ نے:

”لا تجعلوا قبري عيداً“

یعنی میری قبر کو عید نہ بناؤ تو اس کا جواب بایں طور محدثین نے دیا ہے کہ اول تو یہ حدیث چند وجہ سے قابل تسلیم نہیں کیونکہ اس کے سلسلہ اسناد میں بہت اختلاف ہے ایک روایت میں ”لا تتخذوا قبري عيداً“ وارد ہے اور ایک میں ”لا تجعلوا



عبوری و ثنا“ واقع ہے۔

اب خدا معلوم کہ ”عید“ کا لفظ صحیح ہے یا ”و ثنا“ کا اور علاوہ اس کے یہ حدیث بھی ضعیف ہے کیونکہ اس کے طرق میں عبداللہ بن نافع ہے جو کہ مجروح ہے اور دوسرے طرق میں جعفر وہ مجہول الحال ہے۔ دیکھو رسالہ مولوی علاؤ الدین صفحہ ۴۹ اور وسیلہ پکڑنا بوقت مصیبت آنحضور کے مزار اقدس کا جائز ہے چنانچہ مشکوٰۃ باب الکرامة ابی جواز سے بایں مضمون حدیث مذکور ہے کہا انہوں نے کہ قحط زدہ ہوئے اہل مدینہ قحط سخت میں پس شکایت کی لوگوں نے پاس حضرت عائشہ کے، پس فرمایا حضرت عائشہ نے کہ دیکھو قبر پیغمبر کو اور کرو قبر شریف سے چند سوراخ طرف آسمان کے تاکہ نہ حائل رہے درمیان قبر اور آسمان کے چھت، پس لوگوں نے ایسا ہی کیا پس برس پانی بہت یہاں تک کہ پیدا ہوئی گھاس اور فر بہ ہوئے اونٹ یہاں تک کہ پھٹ گئے چربی سے یعنی کہ خوب تیار ہو گئے..... الخ۔ پس اس حدیث سے صاف صاف معلوم ہوا کہ زمانہ خیر القرون میں بھی لوگوں نے مزار اقدس ﷺ سے حاجت طلب کی اور پائی اور اگر لوگ بزرگان دین کے مزاروں پر حاجات بوقت مصیبت جا کر مانگیں اور فیض حاصل کریں تو اس میں کوئی گناہ نہیں اور ثبوت اس کا جلد اول میں مفصل گذر چکا ہے اور انوار الابنا بحوالہ کتاب موائب ومدخل ابن حاج کی میں لکھا ہے:

”قد قال علماءنا رحمهم الله تعالى لا فرق بين موته وحياته ﷺ في مشاهدته لامته و معرفته

باحوالهم وعزائمهم وخواطرهم وذلك جلي عنده لا خفاء به“

یعنی کہا ہمارے علماء دین نے کہ نہیں فرق ہمارے نبی ﷺ کی حیات اور اس حالت میں کچھ اور دیکھتے ہیں اپنی امت کے تمام حال اور پہچانتے ہیں احوال اور نیات ان کی اور اس حال ان پر روشن ہیں کوئی ان پر پوشیدہ امر نہیں اور اسی طرح ملا علی قاری شرح مشکوٰۃ میں لکھتے ہیں:

”لا فرق لهم في الحالين ولذا قيل اولياء الله لا يموتون ولكن ينقلون من دار الى دار الخ“

اولیاء کی دونوں حالت حیات و ممات میں کچھ فرق نہیں اور ہر دو حال میں اپنے مریدوں کو مدد دیتے ہیں کما مر۔
سوال نمبر ۲ کا جواب: بے شک رسول اللہ ﷺ کو مطلق علم غیب وغیر استقلالی وبالعرضی تھا اور اس سے



انکار کرنا کتاب اللہ و احادیث رسول اللہ ﷺ کا انکار لازم آتا ہے، وہو ہذا:

﴿عَالِمُ الْغَيْبِ فَلَا يظْهَرُ عَلٰی غَيْبِهِ احْداً اِلَّا مَنِ ارْتَضٰی﴾

(سورہ جن)

یعنی وہ جاننے والا ہے غیب کا پس نہیں خبر داز کرتا اور پر غیب اپنے کے کسی کو مگر جس کو پسند کرتا ہے اپنے پیغمبروں میں

سے ولقوله تعالیٰ:



﴿ وَمَا كَانَ اللَّهُ لِيُظَلِّعَكُمْ عَلَى الْخَفِيِّ وَلَكِنَّ اللَّهَ يَجْتَبِي مَنْ رُسُلِهِ مِنْ يَشَاءُ ﴾

(۳۶)

یعنی نہیں اللہ خبردار کرتا تم کو اوپر غیب کے لیکن اللہ تعالیٰ پسند کرتا ہے پیغمبروں اپنے سے جس کو چاہے۔ لقولہ تعالیٰ:
﴿ وَمَا هُوَ عَلَى الْغَيْبِ بِضَنِينٍ ﴾

(سورہ تکویر)

یعنی وہ نہیں اوپر غیب کے بخیل یعنی وہ غیب کی خبر بتانے پر بخیلی نہیں کرتا اور کتاب مواہب اللدنیہ باب اخبار الغیوب
روایت حضرت عبداللہ بن عمر رضی اللہ عنہما سے بایں طور مذکور ہے:

” ان الله قد رفع لي الدنيا فانا انظر اليها والى ما هو كائن فيها الى يوم القيامة كانما انظر الى
كفى هذا“

یعنی فرمایا آپ ﷺ نے کہ خداوند تعالیٰ نے تمام دنیا کو میرے سامنے کیا اور میں اس کو دیکھ رہا ہوں جو کچھ اس میں
ہے اور جو کچھ قیامت تک ہوگا اور دنیا کے تمام اطراف و جوانب میرے سامنے اس طرح ہیں جیسے ہاتھ کی ہتھیلی ہے اور ایک
روایت میں ہے کہ آپ نے میدان بدر میں کہا کہ فلاں صحابی کے فلاں بیٹے کی یہاں اور یہاں قبر ہوگی سو ویسا ہی ہوا اور عینی
شرح بخاری صفحہ ۶۸ جلد ۸ اور قسطلانی جلد ۶ صفحہ ۱۸۵ میں مذکور ہے کہ آپ کے سامنے ایک صحابی نے قصیدہ پڑھا جس میں
یہ شعر تھا اور آپ سن کر خوش ہوئے اور دعاء دی وہ شعر یہ ہے:

واشهد ان الله لا رب غيره وانك مامون على كل غيب

یعنی گواہی دیتا ہوں کہ سوا خدا کے کوئی معبود نہیں اور یہ بھی شہادت دیتا ہوں کہ آپ کی ذات تو ہر غیب پر مامون ہے
پس ان تمام دلائل قاطعہ سے معلوم ہوا کہ آپ کی ذات کو علم غیب مطلق وبالعرض تھا اور اس سے انکار کرنا صریح کفر ہے اور
جہاں کہیں نفی علم غیب حضور ﷺ وارد ہوئی ہے وہاں مراد علم غیب استقلالی وبالذاتی ہے جو خاصہ خداوند کریم کا ہے۔ نہ علم
غیب مطلق حضور ﷺ کے سے۔

﴿ وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ ﴾

سوال : اپنے آپ کو مذہب محمدی کہلانا کیسا ہے؟

جواب : اپنے آپ کو محمدی مذہب سے مشہور کرنا محض جہالت اور بے وقوفی ہے چنانچہ کتاب تحفہ اثنا عشریہ صفحہ ۷۵

رد سوال شیعہ میں لکھا ہے کہ:

” امام نائب نبی است و نائب صاحب شریعت است نہ صاحب مذہب زیرا
کہ مذہب نام رائے است کہ بعض امتیاں رافہم شریعت کشادہ شود و بعقل

خود چند قاعدہ قرار دہد کہ موافق آن قواعد استنباط مسائل شرعیہ از مأخذ آن نماید لہذا متحمل صواب و خطا میباشد ، و چون امام معصوم از خطا است بزعم شیعیہ) و حکم نبی دارد نسبت مذہب بأو نمودن بیچ معقول نیست لہذا مذہب رابسونے خداوند جبرائیل و دیگر ملائکہ و انبیاء نسبت کردن کمال بیخردی است چنانچہ لا مذہبان خود رابمذہب محمدی مشہور میکنند پس اینہم کمال بیخردی شد الخ

واللہ اعلم بالصواب

سوال : بوقت ملاقات مصافحہ اور بعد نماز عید وغیرہ کے معانقہ کرنا جائز ہے یا نہیں؟

جواب : بے شک بوقت ملاقات مصافحہ دونوں ہاتھوں سے کرنا اور معانقہ بعد نماز عید وغیرہ کے بنیت اظہار

محبت اور کپڑوں کے جائز بالا جماع ہے اور بخاری میں عبد اللہ بن مسعود سے مروی ہے کہ کہا انہوں نے:

”علمنی رسول اللہ ﷺ و کفی بین کفیہ اتشہد الخ“

یعنی حضور علیہ السلام نے میرا ہاتھ اپنے دونوں ہاتھوں کے بیچ میں لے کر مجھے تحت تعلیم فرمائی اور نیز امام بخاری نے

اپنی تاریخ میں بایں طور حدیث بیان کی ہے:

”حدثنی اصحابنا یحییٰ وغیرہ، عن اسماعیل ابن ابراہیم قال رأیت حماد بن زید وجاؤہ ابن

المبارک بمکہ بکلتا یدیہ“

یعنی مجھ سے میرے اصحاب یحییٰ ابو جعفر بیکندری وغیرہ نے اسماعیل بن ابراہیم سے حدیث بیان کی کہ انہوں نے کہا

کہ میں نے زید بن حماد کو دیکھا اور ابن مبارک ان کے پاس مکہ معظمہ میں آئے تھے تو انہوں نے دونوں ہاتھوں سے مصافحہ

کیا اور کتب فقہ معتبرہ میں ہے:

”يجوز المصافحة والسنة فيها ان يضع يديه من غير حائل من ثوب او غيره كذا في خزانه الفتاوى“

اور قنیہ و شرح تنویر سے علامہ مجدد مائتہ حاضرہ نے لکھا ہے:



”السنة في المصافحة بکلتا یدیہ“

اور شرح مشکوٰۃ فارسی محدث دہلوی نے بایں طور لکھا ہے:

”مصافحه سنت است نزد ملاقات و باید کہ ہر دو دست بود“

اور اسی طرح فتاویٰ عالمگیری میں ہے اور جن حدیثوں میں لکھا ہے کہ اصحاب ایک ہاتھ سے مصافحہ کیا کرتے تھے وہ

تمام حدیثیں ضعیف ہیں اور قابل عمل نہیں۔ اگر غیر مقلد کسی حدیث صحیح سے دکھادیں کہ حضور علیہ الصلوٰۃ والسلام نے دونوں



ہاتھوں سے مسافحہ کرنے کو منع فرمایا یا ایک ہاتھ سے مصافحہ کرنے کا حکم فرمایا تو دس روپیہ انعام لیں اور معانقہ کرنا بھی جائز ہے چنانچہ کتاب خانہ و مجمع الانہر میں لکھا ہے:

”ان كانت المعانقة من فوق قميص او جبة جاز عند الكل الخ ان كان عليهما قميص او جبة جاز بالاجماع وهو الصحيح هكذا في در مختار و شرح و قايه“

اور صاحب ابی دینار نے ودیلی سند الفردوس ابو جعفر سے حدیث بیان کی ہے:

”قال سألت رسول الله ﷺ عن المعانقة فقال تحية الامم و صالح الخ“

یعنی فرمایا آپ نے معانقتہ امتوں کی اور ان کی اچھی دوستی بے شک پہلے معانقہ کرنے والا ابراہیم خلیل اللہ ہے اور بخاری، مسلم میں ہے کہ آپ خاتون جنت کے گھر میں تشریف لائے اور حسنین کو طلب کیا اور اس وقت خاتون جنت نہلا رہی تھیں۔ اس لئے دیری ہوئی اور حسنین جب نہا چکے تو دوڑتے ہوئے آئے اور ان کے گلے میں ہارتھا اور آپ نے ان کو گلے سے لگا لیا اور وہ آپ سے لپٹ گیا اور ام المؤمنین سے مروی ہے:

”قالت رایت النبی ﷺ التزم علیاً و قبله الخ“

یعنی کہاں کثرت رضی اللہ عنہا نے دیکھا میں نے حضور علیہ الصلوٰۃ والسلام کو کہ آپ نے مولا علی کو گلے سے لگا لیا اور بوسہ دیا اور ابن عساکر نے اپنی تاریخ میں حدیث بیان کی ہے کہ حضرت حسین وہ اپنے والد سے بایں طور حدیث بیان کرتے ہیں:

”ان رسول الله ﷺ عانق عثمان بن عفان وقال قد عانقت اخي عثمان فمن كان له اخ فليعانقه الخ“

یعنی آپ نے عثمان بن عفان سے معانقہ کیا اور فرمایا کہ میں نے اپنے بھائی سے معانقہ کیا اور جس کا کوئی بھائی ہو وہ بھی چاہے تو اپنے بھائی سے معانقہ کرے اور سنن ابوداؤد میں ام المؤمنین سے بایں طور مروی ہے:

”كانت اذا دخلت عليه ﷺ قام عليها فاخذ بيدها فقبلها واجلسها في مجلسه و كان اذا دخل عليها قامت عليه فاخذت بيده فقبلته واجلسته في مجلسها الخ“

یعنی جب حضرت خاتون جنت رضی اللہ تعالیٰ عنہا حضرت ﷺ کی خدمت میں حاضر ہوتیں تو حضور پر نور قیام فرماتے اور ان کا ہاتھ پکڑ کر بوسہ دیتے اور اپنی جگہ پر بٹھاتے اور جب کہ آپ ان کے گھر تشریف لے جاتے تو وہ حضور کے لئے قیام فرماتیں اور ہاتھ مبارک پکڑ کر بوسہ دیتیں اور حضور والا کو اپنی جگہ پر بٹھاتیں اور سید احمد طحاوی حاشیہ انوار الایضاء میں لکھا ہے:

”كدا تطلب المصافحة فهي سنة عقب الصلوة“

اور حاشیہ در مختار میں ہے:

”تستحب المصافحة بل هی سنة عقب الصلوات کلها وعند کل لقاء“

یعنی سنت ہے بعد ہر نماز کے مصافحہ کرنا اور بوقت ہر باری ملاقات کے اور اگر کسی صاحب نے مفصل حال دیکھنا ہو۔

تو لچین نامہ حاضرہ کو مطالعہ کرے فقط۔

سوال: ضاد کو ظ یا ز یا ذ پڑھنا قرآن مجید میں جائز ہے یا نہیں اور ض کو مشابہ ظ کے پڑھے جانے سے نماز فاسد ہو

باقی ہے یا نہیں جواب دو؟

جواب: ضاد کو مشابہ ظ، یا، ز، یا، ذ، کے پڑھنا سخت حرام و گناہ عظیم ہے کیونکہ ان کے تبدیل ہونے سے معنوں میں

بھی تغیر آجاتا ہے اور یہ صریح مفسد نماز ہے جیسے کہ عظیم و عظیم و ضالین، ظالین و مغضوب و مغذوب و مغذوب میں کس قدر

معنوں میں تبدیلی ہوگئی ہے۔ اس لئے علامہ امام برہان الدین محمود نے محیط برہانی میں لکھا ہے کہ جو شخص قصداً ض کو ظ پڑھتا

ہے کافر ہے و ہوندا:

”سنل الامام الفضلی عن یقرأ الظاء المعجمة مکان الضاد المعجمة او علی عکس فقال

لاتجوز امامته و تعمد یکفر“

اور قاضی خان میں لکھا ہے:

”ان قرأ غیر المغضوب بالظاء وبالضاد تفسد صلواته“

یعنی جو غیر المغضوب کی جگہ مغضوب یا مغذوب پڑھے تو نماز فاسد ہوگئی اور ایسے شخص کی امامت بھی جائز نہیں اور

فتاویٰ جمادی میں لکھا ہے۔

وہ نماز اس کی ہے فاسد بالیقین

اگر ظاء سے پڑھے گا ضالین

یاد رکھ یہ مسئلہ اے ذی احترام

اور امامت فاسد ہے اس کی تمام

(نقل از ضیاء الرشاد صفحہ ۴۳)

اور حدیث شریف میں ہے:

”اقروا القرآن بلحون العرب واصواتہا رواہ البیہقی“

یعنی فرمایا آپ نے کہ قرآن کو لہجہ عرب و آواز عرب سے پڑھے کیونکہ وہ بہت فصیح ہے بنسبت تمام عجمی کے اور مولوی

عبدالجبار غزنوی امرتسری غیر مقلد صاحب نے اپنے فتاویٰ صفحہ ۲۲۷ میں بایں طور لکھا ہے کہ ضالین ظالین اور مشابہ ض کو ظ

پڑھنا بالکل قائل نہیں ہوں۔

سوال: جہاں پر مسح کرنا جائز ہے یا نہیں؟ اکثر فرقہ غیر مقلدین و مرزائی اس کے قائل ہیں اور اس پر حدیثیں بھی

بیان کرتے ہیں۔ یہ کیونکر ہے؟

جواب: اگر جرابیں مجلدین و منعلین اور چلنے پھرنے اور دوڑنے سے اپنی جگہ پر قائم رہیں اور نہ گریں تو بے شک ان صورتوں میں ان پر مسح کرنا جائز ہے ورنہ ناجائز چنانچہ ہدایہ جلد اول صفحہ ۳۸ میں ہے:

”ولا يجوز المسح على الجوربين عند ابى حنيفة والا ان يكونا مجلدين او منعلين وقالا

يجوز اذا كانا ثخينين لا ليشفان ، ولو كان الجرموق من كرباس لا يجوز المسح عليه الخ“

اور جو حدیثیں جرابوں کی مسح کے جواز ترمذی و ابوداؤد میں آئی ہیں وہ نزدیک محدثین کے ضعیف ہیں قابل عمل نہیں

چنانچہ بیہقی نے لکھا ہے کہ کہا سفیان ثوری و عبد الرحمن بن مہدی و احمد بن حنبل و یحییٰ بن معین نے کہ حدیث مغیرہ جو ترمذی میں ہے وہ ضعیف ہے:

”اتق على الحفاظ على تضعيفه ولا يقبل قول الترمذى انه حسن صحيح“

اور جو حدیث ابوداؤد میں موسیٰ سے مروی ہے:

”ليس بالمتصل ولا بالقوى“

اور علاوہ اس کے خود مولوی عبد الجبار غزنوی نے اپنے فتاویٰ صفحہ ۱۰۲ میں لکھا ہے کہ ”جرابوں پر مسح بالکل جائز نہیں اور

نہ ہی اس بارے میں کوئی حدیث صحیح اس کے جواز پر وارد ہوئی اور یہ بھی معلوم نہیں ہوا کہ وہ جراب جس پر مسح کیا گیا تھا۔ وہ

چمڑے کی تھی یا سوت کی یا اون کی کیونکہ جراب کا اطلاق چمڑے کی جراب پر بھی آتا ہے لہذا ان جرابوں پر مسح کرنا نہیں

چاہئے۔

☆☆☆☆☆

استفتاء

کیا فرماتے ہیں علمائے دین و شرع متین ان مسائل میں جو ذیل میں درج کئے جاتے ہیں، ان کا جواب سند صحیح سے دیا جائے۔

سوال اول: یہ قدم جو پتھر پر لگا ہوا اکثر گداگر لوگ لے کر گلی کو چوں میں چلتے پھرتے ہیں اور کہتے ہیں یہ قدم مبارک آنحضرت ﷺ کا ہے آیا صحیح ہے؟

سوال دوم: نکاح کی اجرت نکاح خواں کو لینی جائز ہے یا نہیں اور باکرہ اور شیبہ کی اجرت میں فرق ہے یا نہیں؟ اور کتنی اجرت لینی چاہئے؟

سوال سوم: یہ عام لوگ جو زراعت پیشہ فی کھلیان (خلواڑہ) ٹوپہ غلہ ملا کو دیتے ہیں جس کا نام رسول واہی ہے یہ جائز ہے یا نہیں؟

سوال چہارم: یہ جو غیر مقلد کہ اگر کوئی کہتے ہیں کہ اگر کوئی شخص اپنی عورت کو ایک جلسہ میں ہزار طلاق دے دے تو ایک ہی واقعہ ہوتی ہے کیا یہ ٹھیک ہے؟

سوال پنجم: اگر کوئی شخص مشرف باسلام ہو اور اس کے والدین کفر پر ہی مرے ہوں تو اس کو نماز میں ان کے لئے بخشش کی دعائیں جائز ہے یا نہیں جیسے کہ نماز میں آتا ہے:

﴿ رَبَّنَا اغْفِرْ لِي وَلِوَالِدَيَّ ﴾ وغیرہ، فقط۔

بقلم خود خاکسار غلام رسول امام مسجد جامع دینکر تارڑ، جنوری مورخہ ۱۵/۹/۱۹۱۹ء

جواب سوال اول: کتب حدیث و تواریخ میں لکھا ہے کہ یہ قدم جو ہندوستان میں پتھر پر لگا ہوا ہے اس کا کوئی ثبوت نہیں۔ یہ صرف بعض مداحوں نے آنحضرت علیہ الصلوٰۃ والسلام کی طرف منسوب کر دیا ہے چنانچہ کتاب ”قرۃ العیون“ جلد ۶ صفحہ ۳۶ میں شیخ عبدالحق محدث دہلوی نے لکھا ہے:

” ذکر کثیر من المداح ان النبی ﷺ کان اذا مشی علی الصخرۃ غاصت قد ماہ فیہ ولا وجود لذلك فی کتب الحدیث الخ وقد انکرہ امام برہان الدین الناجی د مشقی الخ “
”وقال انه لم تکف له“ علی اصل ولا سند ولا رای من خواجه فی شیء من کتب الحدیث
لا یوجہ فی کتب الحدیث والتواریخ کیف یسوغ نسبة النبی ﷺ الخ “

یعنی ذکر کیا بہت مداحوں نے کہ جب چلتے آنحضرت علیہ الصلوٰۃ والسلام تو گھس جاتے تھے دونوں قدم ان کے پتھر میں اور حالانکہ نہیں وجود اس کا کتب حدیث میں اور انکا کیا اس کا امام برہان الدین ناجی د مشقی نے اور کہا انہوں نے نہیں پائی

جاتی اصل اور سند اس کی اور نہ دیکھا کسی کو سلف معتبرین سے کہ اس کا کچھ اصل بیان کرتے اور کہا صاحب شافی نے کہ جس کا ثبوت کتب حدیث اور تواریخ میں نہ پایا گیا ہو پھر کب جائز ہوگا نسبت کرنا اس کا طرف آنحضور علیہ الصلوٰۃ والسلام کے اور بال مبارک اور پارچہ جات وغیرہ اشیاء آنحضور علیہ الصلوٰۃ والسلام کا ثبوت کتب حدیث و تواریخ میں موجود ہے اور ان کی زیارت کرنا غایت درجہ کا ثواب اور برکت ہے چنانچہ ”قرۃ العیون“ جلد ۶ صفحہ ۵۸ میں لکھا ہے کہ داہنی طرف کے بال آپ نے سب ابو طلحہ کو دیے اور بائیں طرف کے بالوں کو لوگوں میں تقسیم کرنے کا حکم فرمایا اور اصحاب آپ کے بالوں کو اپنی جانوں سے بھی زیادہ محبوب رکھتے تھے اور یہ اس لئے کیا تا کہ لوگوں کے پاس باقی رہے اور یاد گیری ہو۔

مرا از لف تو موئے پسند است فضولی میکنم بوئے پسند است

جواب سوال دوم: اجرت نکاح کی نکاح خواں کو لینی جائز ہے کیونکہ اس ملک اور زمانہ میں دستور ہے کہ جب اون امام مسجد مقرر کرتے ہیں تو اس سے پہلے یہ وعدہ کر لیتے ہیں کہ اس قریہ یا محلہ میں جو کچھ آمدنی ہوگی وہ سب ملک تیرا ہوگا جیسا کہ قربانی کی کھالیں اور ٹوپہ غلہ فی کھلیان (خلواڑہ) اور فی نکاح پانچ روپیہ و روپیہ بانگ وغیرہ جو ہوگا وہ سب تجھ کو ملے گا تو اس صورت میں ضروران کو دینا واجب ہوگا ورنہ سخت گنہگار ہوں گے کیونکہ قرآن مجید و حدیث شریف میں ہے کہ ایماندار لوگ جو کسی سے وعدہ کرتے ہیں اس کو پورا کرتے ہیں لیکن منافق پورا نہیں کرتے:

﴿وَالْمُؤْفُونَ بَعْدَ إِذَا عَاهَدُوا﴾

اور حدیث شریف میں ہے:

”لا ایمان لمن لا املأه له ولا دین لمن لا عهد له“

(رواہ البیہقی)

یعنی جو امانت میں خیانت کرے یا وعدہ کو پورا نہ کرے وہ منافق اور بے دین ہے اور فتاویٰ الفصول العمدی میں ہے:

”اذا عینوا لامامهم شیء من الاوقاف والصدقات والهدایا وغیرها لزمهم ادائها الخ“

اور علامہ ابن جیون نے اپنی کتاب وجیز صفحہ ۳۴ میں لکھا ہے:

”واگر بظاہر نگفتہ اند وقت نصب مقرر بطریقہ رسم و عادت و رواج بلاد


خود اور امام کردند پس دریں صورت ہم حصہ مرسومہ آن بلاد بریشان ادا

کردن پس امام خود واجب است“

”لان المعروف كالمشروط الخ“

اور فتاویٰ نوادر صفحہ ۲۳۶ بحوالہ فتاویٰ جامع میں لکھا ہے:

”عن المشتغل بتعلم العلم وجب علی المسلمین کفایة..... الخ فقط“



جواب سوال سوم : رسول واہی معلوم ہوتا ہے کہ اصل لفظ رسول ارواہی ہے اور رسول واہی بھی درست ہے کیونکہ رسول لفظ عربی ہے اور واہی ہندی ہے جس کے معنی پہنچے ہوئے کھیت کے ہیں یعنی کھیتی انجام پر پہنچ گئی اور اس کا ثبوت یہ ہے کہ اصحاب انصار جو زمینداری کا کام کرتے تھے جب ان کی کھیتی پکنے لگتی تو ان سے عمدہ اور اعلیٰ میوہ اور غلہ چن کر مسجد نبوی کے کونے میں جا کر رکھ دیتے تاکہ مہاجرین محتاج اور مفلس کھائیں اور دعا کریں اور ایک روز ایک زمیندار نے اس مال میں دو سوساع کھجوریں ناقص لا کر ڈال دیں، یہ فعل اس کا خداوند کریم کونا پسند آیا اور فرمایا:

﴿ يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ وَلَا تَيَمَّمُوا الْخَبِيثَ مِنْهُ..... الخ ﴾

یعنی اے ایماندارو خرچ کرو راہ خدا میں اس چیز سے جو کمایا تم نے اور اس چیز سے جو نکالا ہم نے واسطے تمہارے زمین سے اور نہ قصد کرو بری چیز دینے کا اور سپارہ ربیع اول میں ہے:

﴿ إِذَا أَثْمَرَ وَآتُوا حَقَّهُ، يَوْمَ حَصَادِهِ..... الخ ﴾

یعنی ہر ایک کھیت اور میووں سے جس وقت پھل لائے اگرچہ کچا ہو اور دو حق میوے کا یعنی صدقہ کرو جس دن کھیت کاٹو اور درخت گرا اور میوے چنوں۔ یہ اہتمام سے صدقہ دینے اور دیر نہ کرنے کے لئے ہے تفسیر حسینی وغیرہ اور مولوی عبداللہ نے انواع جلد دوم صفحہ ۱۶۶ میں بحوالہ فتاویٰ عالمگیری لکھا ہے کہ ضرور جب غلہ مانڈا جائے اور بھوسہ سے غلہ صاف ہو جائے تو اس خلواڑہ سے پہلے گنتی ٹوپہ کے صدقہ کیا جائے۔

واللہ اعلم بالصواب

جواب سوال چہارم : سوال کا جواب نہایت توضیح سے اسی کتاب کے صفحہ نمبر ۸۰ سے شروع ہوتا ہے

مطالعہ فرمائیں۔

جواب سوال پنجم : دعاء طلب مغفرت کی مسلمان شخص کو اپنے والدین کے لئے جو بحالت کفر مرے ہیں

نماز وغیرہ میں نہیں مانگنی چاہئے۔ لقولہ تعالیٰ:

﴿ وَمَا كَانَ لِنَبِيِّ وَالَّذِينَ آمَنُوا أَنْ يُسْتَغْفِرُوا لِلْمُشْرِكِينَ وَلَوْ كَانُوا أُولَىٰ قُرْبَىٰ ﴾

یعنی نہیں لائق واسطے نبی ﷺ کے اور جو لوگ ایمان لائے ہیں یہ کہ بخشش مانگیں مشرکوں کے واسطے اگرچہ وہ صاحب

قربت ہی کیوں نہ ہوں اور ایسے شخص کو چاہئے کہ اور دعائیں پڑھے جیسا کہ بخاری وغیرہ میں الفاظ وارد ہیں:

“اللهم انى اعوذ بك من عذاب القبر واعدوك من فتنة المسيح الدجال“

سوال: بعض لوگ نیچری خیال کے کہتے ہیں کہ قبر میں عذاب نہیں ہوتا اور نہ ہی میت کو زندہ کیا جاتا ہے یہ کیونکر ہے؟
جواب: عذاب قبر برحق ہے اس کا ثبوت قرآن مجید و احادیث شریف و اجماع امت سے ثابت ہے اور اس سے انکار کرنا کفر و ضلالت ہے۔ لقولہ تعالیٰ:
﴿سُعَذَّبُهُمْ مَرَّتَيْنِ ثُمَّ يُرَدُّونَ اِلَىٰ عَذَابٍ عَظِيمٍ﴾

(پارہ ۱۱)
یعنی قریب عذاب کریں گے ہم ان کو دوبارہ پھر پھیرے جائیں گے بڑے عذاب کی طرف۔ آیت دوم:
﴿وَحَاقَ بِالِ فِرْعَوْنَ سُوءَ الْعَذَابِ ☆ النَّارُ يُعْرَضُونَ عَلَيْهَا غُدُوًّا وَعَشِيًّا وَيَوْمَ تَقُومُ السَّاعَةُ اَدْخِلُوا آلَ فِرْعَوْنَ اَشَدَّ الْعَذَابِ﴾

یعنی گھیر لیا فرعون والوں کو عذاب کی برائی نے وہ آگ کہ حاضر کئے جاتے اوپر اس کے صبح و شام اور جب ہوگی قیامت کہا جائے گا داخل کرو فرعون والوں کو سخت عذاب میں پس ان ہر دو آیت سے عذاب قبر اور عذاب قیامت ثابت ہوا اور بخاری شریف سیپارہ ۵ میں براء بن عازب سے مروی ہے کہ فرمایا حضور علیہ الصلوٰۃ والسلام نے کہ جب بٹھلایا جاتا ہے مومن کو بیچ قبر کے پھر آتے ہیں آنے والے (ملائکہ) اور پھر گواہی دیتا ہے کہ نہیں کوئی لائق بندگی کے مگر اللہ اور پیغمبر اس کا رسول ہے:

”فذلک قولہ یثبت اللہ الذین امنوا بالقول الثابت فی الحیوة الدنیا و فی الآخرة“

پس قول اللہ تعالیٰ جس کے معنی یہ ہیں کہ ثابت رکھا ہے اللہ تعالیٰ نے ان لوگوں کو جو ایمان لائے ساتھ بات محکم کے بیچ زندگانی دنیا کے اور آخرت میں اور کہا صحابہ نے یہ آیت نازل ہوئی ہے بیچ عذاب قبر کے اور بخاری میں ہے کہ سوال کیا حضرت عائشہ نے حضور علیہ الصلوٰۃ والسلام کو عذاب قبر سے فرمایا آپ نے عذاب قبر برحق ہے اور سعید بن عاص سے مروی ہے کہ:

”سمعت النبی ﷺ وهو يتعوذ من عذاب القبر“

یعنی سنا میں نے نبی ﷺ سے کہ آپ پناہ مانگتے ہیں عذاب قبر سے اور کہا حضرت عائشہ رضی اللہ عنہا نے:

”فما رأیت رسول اللہ ﷺ بعد صلی صلوٰۃ الا تعوذ من عذاب القبر“

یعنی کہ نہیں دیکھا میں نے رسول خدا ﷺ کو بعد اس کے کہ پڑھی ہو کوئی نماز مگر پناہ مانگی آپ نے عذاب قبر سے اور

کتاب بخاری باب الجنائز میں حضرت انس بن مالک سے روایت ہے:

”ان رسول اللہ ﷺ قال ان العبد اذا وضع فی قبره ویتولی عنه اصحابه انه یسمع قرع نعالهم

اتاه ملکان فیقعدانه فیقولان ما کنت تقول فی هذا الرجل لمحمد الخ“

یعنی فرمایا حضور علیہ الصلوٰۃ والسلام نے کہ جب بندہ رکھا جاتا ہے قبر میں اور پیٹھ پھرتے ہیں ساتھی اس کے تحقیق وہ

البتہ سنتا ہے آواز جوتیوں ان کی اور آتے ہیں اس کے پاس دو فرشتے پس بٹھلاتے ہیں اس کو اور کہتے ہیں یا کہتا تھا تو بیچ حق اس شخص کے پس کہتا ہے مومن میں گواہی دیتا ہوں کہ وہ بندہ اللہ کا ہے اور پیغمبر اس کا ہے:

”انہ یفتح له فی قبرہ“

یعنی پھر اس کو جنت کی بشارت دی جاتی ہے اور قبر اس کے لئے فراخ کی جاتی ہے اور کہا: ”رت نس نسی اللہ عنہ نے کہ کافر سے بھی ایسا ہی سوال ہوتا ہے پس کہتا ہے:

”لا ادری کنت اقول ما یقول الناس فیقال لا دریت وہ ت ویسرب من ... فیصیح صحیحۃ الخ“

پس کہتا ہے میں نہیں جانتا اور میں کہتا تھا جو لوگ کہتے تھے، پس کہا جاتا ہے نہ نہ نے بڑھتا تو نے قرآن اور مارا جاتا ہے لوہے کی گرزوں سے یکبارگی مارا جاتا پس نہایت چیختا چلاتا ہے اور سوائے جنوں اور آدمیوں کے سب آس پاس والے اس کی آواز کو سنتے ہیں الخ۔ ان دلائل کے سوا ہزار ہا اور بھی دلائل اس پر شاہد ہیں اور تمام کا اس بات پر اتفاق ہے اور عقل بھی اس سے مانع نہیں کہ خدا تعالیٰ اس کے تمام بدن یا اس کے کچھ حصہ میں روح ڈال دے اور اس کو دکھ یا سکھ پہنچائے اور اگر کہو کہ انسان قبر میں ایک ساعت بھی زندہ نہیں رہ سکتا کیونکہ وہاں ہوا بالکل بند ہوتی ہے تو میں کہتا ہوں کہ خدا قادر ہے جیسا چاہتا ہے کرتا ہے اور اس کے لئے کچھ مشکل نہیں چنانچہ اصحاب کہف کا قصہ اس پر شاہد ہے، وہو ہذا:

”ولبثوا فی کھفہم ثلاث مائۃ سنین وازدادوا تسعاً“

یعنی رہے وہ بیچ غار اپنی کے تین سو برس اور زیادہ رہے نو برس اور وہ پس سوتے تھے اور کروٹیں بدلتے ہیں ہم ان کی داہنی طرف اور بائیں طرف اور کتا ان کا پھیلا رہا ہے دونوں ہاتھ اپنے الخ۔ پس ان آیات سے معلوم ہوتا ہے کہ نہ وہ کھاتے ہیں اور نہ پیتے ہیں اور نہ ان کو وہاں کچھ پہنچتی ہے اور نہ ان کو کچھ خبر ہے چنانچہ اس آیت میں ہے:

﴿ قَالَ قَائِلٌ مِنْهُمْ كَمْ لَبِثْتُمْ قَالُوا لَبِثْنَا يَوْمًا أَوْ بَعْضَ يَوْمٍ الخ ﴾

کہا ایک کہنے والے نے ان میں سے کتنا رہے تم، کہا انہوں نے ایک دن یا تھوڑا حصہ دن سے الخ۔ غرضیکہ خداوند کریم جس جگہ کسی بشر وغیرہ کو رکھنا چاہتا ہے اسی جگہ کے موافق اس کے مزاج کر دیتا ہے۔ علاوہ ازیں معترضین کو جنین کی حالت پر غور کرنا چاہئے کہ باوجودیکہ کئی پردوں میں رحم کے اندر جہاں اس کو کسی طرف سے بھی ہوا نہیں ملتی کس طرح زندہ رہتا ہے پرورش پاتا اور پیٹ کے اندر حرکت ڈال کر زندہ کر دیتا ہے۔ فقط قادر کی کس قدر حکمت پائی جاتی ہے۔ اس طرح خدا تعالیٰ قبر کے اندر بھی مردہ میں روح ڈال کر زندہ کر دیتا ہے، فقط۔

سوالات از جانب چوہدری غلام حسین از فیض پور چک نمبر ۴۴۰ علاقہ سمندری

سوال : جو اشیاء خوردنی ہندو یا عیسائی یا اور کسی غیر مذہب کے ہاتھوں کی بنی ہوئی ہوں ان کا کھانا جائز ہے یا نہیں؟
جواب : شک ہندو و عیسائی وغیرہ بد مذہب کی دستی اشیاء ماکولہ بنی ہوئی سے مسلمانوں کو اجتناب کرنا چاہئے کیونکہ یہ لوگ ناپاک و بلید پانی استعمال کرنے سے پرہیز نہیں کرتے اور ان سے عیدوں میں ہدیہ نہ لیا جائے چنانچہ خزانیہ الروایات و محیط ذخیرہ میں مذکور ہے:

” لا ینبغی للمؤمنین ان یقبل ہدیۃ الکافر فی یوم عیدہم ولو قبل لا یرسل الیہم شیئاً“

اور شاہ عبدالعزیز صاحب محدث دہلوی نے فتاویٰ عزیزی صفحہ ۱۱ میں لکھا ہے کہ عیسائیوں کے ساتھ نہ کھانا ل کر کھایا جائے اور نہ ہی ان کے برتنوں میں کھانا کھایا جائے کیونکہ یہ لوگ مشرک ہیں اور شراب و خنزیر و حرام اشیاء کو حلال تصور کرتے ہیں لیکن اگر کسی خاکروب کو کوئی مسلمان لاشی سے یا کھاری میں روٹی باندھ یا رکھ کر دے اور خاکروب اسی طرح اٹھا کر دوسرے مسلمان کو جادے تو اس میں کوئی قباحت نہیں آتی جیسا کہ فتاویٰ عبدالحی میں ہے، فقط۔



سوال : کفار کی نوکری کرنی جائز ہے یا نہیں اگر جائز ہے تو کونسی نوکری جائز ہے؟

جواب : ”بنو کروی کفار ان در بعض امور جائز و در بعض ناجائز چنانچہ در فتاویٰ شاہ عبد العزیز جلد ۲ صفحہ ۱۱۱ مذکور است اگر نوکری ارتکاب معصیت کبیرہ متوقع باشد مانند محاربه بامسلمین در پلٹنہا و مانند آن شراب و گوشت مردار و خنزیر وغیرہ خدمتگاران را این قسم روزگار ممنوع است و دیگر روزگار کہ در آن این چنین منہیات نباشد مانند نوشتن امور عدالت و مانند منشی گری و مانند قافلہ رسانی و نگہبانی پولیس و مانند آن ممنوع نیست فقط“

سوال : کتب فقہ کو تہمت لگانے والا اور منکر فقہ کون ہوتا ہے؟

جواب : کتب فقہ معتبرہ سے انکار کرنے والا محقق علماء کے نزدیک دائرہ اسلام سے خارج ہوتا ہے بالعکس شافعیہ حنبلیہ وغیرہ کے چنانچہ فتاویٰ عزیزی جلد اول صفحہ ۱۵ میں لکھا ہے کہ:

”اگر منکر شود بجهت آن کہ این کتاب از علوم دینیہ است پس این خود کفر است“



اور اسی طرح فتاویٰ عبدالحی جلد اول صفحہ ۱۸ میں لکھا ہے:
”لانه اهان الدين ومن اهان الدين فقد كفر“

اور فتاویٰ بزازی میں ہے:

”اذا القى الفتوى على الارض او قال عند رؤيه الفتوى ردتي او قال“ ایں چہ شرح است
یکفر لانه رد حکم شرع“

فقط واللہ اعلم

سوال: جو عورت حیض سے پاک ہو اور غسل نہ کیا ہو اس سے وطی کرنی جائز ہے یا نہیں؟

جواب: بے شک اگر عورت ایام معینہ حیض سے پاک ہو جائے اور اس پر وقت نماز کا بھی گزر جائے تو پھر قبل از
غسل اس سے وطی کرنا جائز ہے لیکن بہتر ہے کہ غسل کے بعد وطی کرے چنانچہ فتاویٰ عالمگیری و جامع الفوائد و شرح وقایہ و
برجندی میں مذکور ہے:

”و حل وطی من قطع دمها الا اکثر الحيض او النفاس قبل الغسل دون من قطع الاقل منه الا
اذا مضى وقت يسع الغسل والتحريمه“

اور انواع مولوی عبداللہ دفتر اول صفحہ ۱۵ کے حاشیہ پر لکھا ہے کہ ”بمجرد پاک شدن وطی او حلال
گردد، ولیکن مستحب است کہ بعد از غسل وطی کنند۔ اما زینکہ پیش از عادت
خود پاک شود وطی حلال نبود اگرچہ غسل کند تا دمیکہ ایام عادت او تمام نگردد“
فقط واللہ اعلم

سوال: نماز کی ہر رکعت میں بسم اللہ شریف پڑھنی جائز ہے یا نہیں؟


جواب: بے شک سورہ فاتحہ کے قبل ہر رکعت میں بسم اللہ پڑھنی چاہئے، ہکذا فی کتب الفقہ۔

سوال: بڑا بھائی یا کوئی اور ولی نکاح بالغہ کا جبراً کر سکتا ہے یا نہیں؟

جواب: بے شک لڑکی عاقلہ بالغہ کا نکاح برصیغہ جبر نہیں ہو سکتا چنانچہ ہدایہ و شرح وقایہ و قدوری میں ہے:
”ولا يجوز لولی اجباراً لبکر البالغه على النکاح“

یعنی نہیں جائز ولی کو حیر کرنا کنواری بالغہ کو نکاح پر (ہاں) اکراہ سے نکاح جائز ہے۔

”والبکر البالغه لا ینجیه عندنا“



سوال: ورثہ جو کہ شرعی حساب سے لڑکیوں کو ملتا ہے اس ملک میں چونکہ رواج نہیں ہے پھر مومن ورثہ اپنا لڑکیوں کو دیتا ہے، کیا اس ملک میں جائز ہے یا نہیں؟

جواب: ضروری دینا چاہئے کیونکہ رواج زمانہ بمقابلہ نص ربانی معتبر نہیں بلکہ مردود و متروک ہوا کرتا ہے اور قرآن مجید میں ہے:

﴿يُؤْتِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ الْأُنثِيٰنِ﴾

یعنی اللہ تمہیں وصیت کرتا ہے۔ تمہاری اولاد کے حق میں، مردوں کے لئے ہے مانند حصہ دو عورتوں کے الخ اور ترک لڑکیوں کو جوہ رفتار زمانہ کے نہ دینا سخت گناہ ہے اور منکر اس کا کافر ہے۔ ہکذانی کتب الفقہ، فقط۔

سوال: بیع فاسد کون کونسی ناجائز ہے اور کون کون سی جائز ہے؟

جواب: ہر ایک اشیاء بن بیع فاسد ناجائز ہے اور وہ مثل مردار خون و شراب و خنزیر و حرو بیع ام ولد و مدبر مطلق و کاتب اور اسباب عوض شراب وغیرہ کے ہے اور بیع باطل بھی جائز نہیں اور ان کی مثالیں بہت ہیں، فقط۔

سوال: اگر نفاس کی حد کے اندر خون بند ہو جائے تو نماز روزہ تلاوت وطی جائز ہے یا نہیں؟

جواب: بے شک اگر عورت نفاس سے ہمیشہ چالیس یوم کے اندر پاک ہو جاتی ہے اور خون پھر بالکل اس کو چالیس یوم کے اندر کبھی نہ آتا ہو تو اس عورت سے وطی وغیرہ جائز ہے۔

بہتی مدت حیض دی وہ چالی نفاس تھوڑی مدت نہ کچھ جتھے رہے تھے پاک

(از انواع عبد اللہ)

سوال: بیعت کسی بزرگ سے کرنی فرض ہے یا واجب یا سنت؟


جواب: بیعت بزرگان سنت ہے۔ خواجہ کائنات علیہ السلام اور آل و اصحاب کرام و مشائخ عظام رضوان اللہ تعالیٰ علیہم اجمعین سے یہ محمول ہے چنانچہ قرآن مجید و احادیث صحیحہ میں مذکور ہے آیت شریف:

﴿فَاسْتَلُوا أَهْلَ الذِّكْرِ إِنْ كُنْتُمْ لَا تَعْلَمُونَ﴾ آیت شریف ﴿وَاتَّبِعْ سَبِيلَ مَنْ أَنَابَ إِلَيَّ﴾

یعنی جو شخص میری طرف رجوع ہو اس کے رستے کی پیروی کرو اور فتاویٰ عزیزی صفحہ ۱۴ میں لکھا ہے کہ یہ طریق سنت ہے اور قرآن مجید میں ہے:

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ﴾

سوال: جس شخص کو مرض سلسل البول کی ہو وہ کپڑا کتنی مدت کے بعد دھوئے اور اس کے وضو کی حد کتنی ہے؟



جواب: وضوء کی مدت وقت نماز تک ہے کپڑا بار بار دھونے اور بدلانے کی چنداں ضرورت نہیں تا وقتیکہ عذر دور نہ ہو، فقط۔

سوال: محبت کفار و شیعہ و نیچری و مرزائی وغیرہ سے کرنی جائز ہے یا نہیں؟

جواب: بے شک ان کے ساتھ موانست و مجالس و مواکلت کرنا حرام ہے چنانچہ تفسیر عزیز و غنیۃ و صواعق محرکہ میں ہے کہ فرمایا حضور علیہ الصلوٰۃ والسلام نے:

”ان الله اختارني واختار لي اصحاباً وانصاراً وسيأتي قوم يسبونهم فلا تجالسوهم ولا تشاربوهم ولا تواكلوهم ولا تناكحوهم ولا تصلوا عليهم الخ“

باقی حال سلطان الفقہ حصہ اول و سیف النعمان میں دیکھیں۔

سوال: مونچھوں کا بڑھانا اور داڑھی کا منڈوانا اسلام میں کیسا ہے؟

جواب: بے شک داڑھی کا منڈوانا اور مونچھوں کا بڑھانا گناہ کبیرہ ہے چنانچہ مشکوٰۃ باب الترجل و ترمذی میں ہے کہ فرمایا حضور علیہ الصلوٰۃ والسلام نے:

”قال من لم ياخذ من شاربه فليس منا“

یعنی جو شخص لبوں یعنی اپنی مونچھوں کو نہیں لیتا یعنی کترتا وہ ہم سے نہیں۔ دوسری حدیث میں ہے کہ داڑھیوں کو بڑھاؤ اور مونچھوں کو کتر اؤ یہ حدیث مسلم و بخاری میں ہے۔

”خالقوا المشركين اوفروا اللحى واخفوا الشوارب“

اور قرآن مجید میں ہے:

﴿لَا تَأْخُذْ بِلِحْيَتِي﴾

یعنی حضرت ہارون نے اپنے بھائی کو کہا کہ میری داڑھی نہ پکڑ اور کتاب شیعہ اطواق الحمايت میں لکھا ہے:

”ثم قبض على لحيته وهي بيضاء وقال عليه السلام من قطع اللحية قبل القبض اسود وجهه“



يوم القيامة ولم ينك شفاعتي“

یعنی فرمایا حضور علیہ الصلوٰۃ والسلام نے جو ڈاڑھی قبل مشت ہونے کے کٹاتا ہے۔ اس کا منہ قیامت کے دن سیاہ ہوگا

اور میری شفاعت سے محروم ہوگا۔

(نقل از فتاویٰ بر خوردار محسن)

” قال اخبرنا ابو حنيفة عن الهشيم عن ابن عمر انه كان يقبض على لحيه ثم يقص ما تحت“



القبضة قال محمد وبه ناخذ وهو فعل ابى حنيفة

(نقل از آثار امام محمد ص ۲۲۲)

” روى الامام الطحاوى انه قال النبى ﷺ من قطع شعرة من لحيته او من تحت لحيته لا يستجاب دعاؤه ولا تنزل عليه الرحمة ولا ينظر الله اليه نظر رحمة وتسمية الملكة ملعونا وهو عند الله بمنزلة اليهود والنصارى “

یعنی فرمایا آپ نے جو شخص کٹاؤے بال داڑھی اپنی سے نہیں قبول کی جاتی دعاء اس کی اور نہیں اترتی اس پر رحمت اللہ کی اور نہ نظر کرے گا اللہ طرف اس کے رحمت کی اور فرشتے اس کا نام ملعون رکھتے ہیں اور نزدیک اللہ تعالیٰ کے ہوتا ہے بمنزل یہود و نصاریٰ کے اور شرح فقہیہ میں ہے:

” ان من حلق او قصر لحيته لا تجوز امامته وفي صلوة نفسه كراهة “

یعنی جس نے داڑھی منڈائی یا کترائی اس کی امامت جائز نہیں اور فی نفسہ بھی اس کی نماز مکروہ ہے۔

سوال: گلے میں زنجیر اور سونے کی انگوٹھی مرد کو جائز ہے یا نہیں؟

جواب: دست چپ انگشت خضر چاندی بقدر سہ ماشہ کی انگشتی اگر پادشاہ یا قاضی یا نمبردار یا متولی وغیرہ کو جسے مہر لگانے کی ضرورت ہو جائز ہے سوائے ان کے اوروں کو اس سے ترک افضل ہے اور سونے کی انگشتی مردوں کو بالاتفاق حرام ہے۔


”وہر کسے را کہ حاجت مہر کردن باشد مثل متولی وغیرہ نیز حکم قاضی دارد کذا فی درالمختار“ اور مالابدمنہ میں ہے ”بادشاہ وقاضی را انگشتی برائے مہر داشتن سنت است و دیگران را ترک افضل است“ وزنجیر سونے اور چاندی کی مردوں کے لئے حرام ہے اور لڑکوں کو زیور پہنانا بھی ناجائز ہے۔

سوال: رشوت کس کو کہتے ہیں؟

جواب: ”کسے کہ مے آید و میر و دمیاں راشی و مرتشی و زیادہ میکند برائے یکے زیادہ میکند برائے دیگر آنرا بلغت عرب رانش میگویند و رشوت دادن و گرفتن حرام است و مرتکب و مستحق حرام ناراست چنانچہ ترمذی وابن ماجہ از عبدالله بن عمر روایت میکند“

” لعن رسول الله ﷺ الراشى والمرشى “

یعنی ” لعنت کردہ رسول اللہ ﷺ رشوت دہندہ و رشوت گیرندہ را “ اور مالابدمنہ میں



لکھا ہے مگر ”آنکھ دادن رشوت برائے دفع ظلم جائز است“ اور میرے خیال میں ہرگز دینا جائز نہیں اور ڈراو ادے کر لینا بھی مسلمان کو حرام ہے اور رشوت یہ ہے کہ زید اور عمر کے درمیان بکر کوئی امر خوف کا ڈال کر کچھ لے لیوے یا ایک طرف سے کمی کرنا اور دوسری طرف ناحق زیادتی کرنا اور ان سے کچھ لے لینا رشوت ہے جیسا کہ اکثر اوقات محکوم لوگوں سے سرکاری آدمی کچھ لے کر چھوڑ دیا کرتے ہیں ہاں کسی کا کام اگر محض بر صیغہ اخوت کیا اور اسے کچھ بطور ہدیہ خود بخود دے کر اپنی رضامندی سے روانہ کر دیا تو یہ لے لینا جائز ہے یا اگر کسی نے کہا تو میرے ساتھ فلاں جگہ چل اور میرا کام کر دے تو میں اس قدر دوں گا اس نے کہا اس قدر روپیہ دے تب میں یہ کام کروں گا تو اس صورت میں یہ اجرت جائز ہے۔

سوال : سود خوار کی امداد اور سود دلوانا اور گواہی سود والے کی اگر سچی ہو تو جائز ہے یا نہیں؟

جواب : بے شک از روئے شرح شریف امداد سود خوار اور سود دلوانا اور گواہی سود خوار کی عدالت میں جا کر دینا حرام

ہے چنانچہ بخاری شریف پارہ ۶ میں ہے:

”اکل الربو وشاہدہ کاتبہ“

یعنی ہر تینوں پر خداوند کریم کی لعنت ہے اور قرآن مجید میں ہے:

﴿وَلَا تَعَاوَنُوا عَلَى الْإِثْمِ وَالْعُدْوَانِ﴾

یعنی برے کاموں پر امداد مت دو کیونکہ برے کاموں میں کسی کو امداد دیتا ہے وہ منہم ہی شمار ہوتا ہے لقولہ تعالیٰ:

﴿وَمَنْ يَتَوَلَّىٰ مِنْكُمْ فَاِنَّهُ مِنْهُمْ﴾

”عن جابر لعن رسول اللہ ﷺ اکل الربوا وموكله وکتابه وشاہدیه وقال ہم سواء“

(رواہ مسلم)

یعنی جابر سے مروی ہے کہ لعنت کی حضور علیہ الصلوٰۃ والسلام نے سود کھانے والے کو اور سود کھلانے والے کو اور کاغذ

لکھنے والے کو اور اس کے گواہوں کو روایت کیا اس کو مسلم نے اللہ تعالیٰ ایسے برے افعال سے ہر مومن کو بچائے۔

آمین ثم آمین



بِسْمِ اللّٰهِ الرَّحْمٰنِ الرَّحِیْمِ

نقل فتویٰ اعلیٰ حضرت مجددین و ملت

مولانا شاہ احمد رضا خان صاحب بریلوی:

کیا فرماتے ہیں علمائے دین و مفتیان شرع متین اس مسئلہ میں کہ ایک شخص عالم غیر مقلد جو کہ اس دارقانی سے عالم جاودانی کو رحلت کر جائے اور اس کی نماز جنازہ ایک غیر مقلد پڑھائے اور اس غیر مقلد کے پیچھے ایک عالم حنفی المذہب غیر مقلد متوفی کے اعمال کو اور غیر مقلد کے اقتداء کو جائز سمجھ کر نماز جنازہ غیر مقلد امام کے پیچھے پڑھے حالانکہ خود عالم حنفی المذہب قبل ازیں لوگوں کو عقائد غیر مقلدین سے منع کرتا ہو پس اس حالت میں جب کہ عالم حنفی المذہب نے غیر مقلد کی نماز جنازہ غیر مقلد امام کے پیچھے جائز تصور کر کے ادا کی ہو تو اس پر از روئے شرع محمدی کیا تعزیر ہوتی ہے اور کیا بلا توبہ و استغفار ایسے عالم حنفی کی اقتداء جائز۔ عقائد و عملیات عالم غیر مقلد متوفی و امام غیر مقلد و ائمہ اربعہ مجتہدین کے مسائل استنباط و اجتہاد یہ کہ خلاف حدیث سمجھنا اور ان کے برعکس فتویٰ دینا اور عمل کرنا مثلاً:

۱: نماز تراویح ۲۰ رکعت سے کم ہرگز کسی امام کے نزدیک نہیں۔ وہ آٹھ رکعت کا حکم دیتا اور عمل کرتا ہے۔

۲: مسئلہ طلاق ثلاثہ جو کہ فی کلمۃ واحدة او جلسۃ واحدة کے کہی گئی ہوں اس طلاق ثلاثہ کو حکم رجعی طلاق کا دے کر بدون نکاح شوہر ثانی اس کے ساتھ نکاح کر دیتا ہو اور تقلید شخصی سے بالکل انکار کرتا رہا ہو علاوہ ازیں آمین بالجہر کہنا امام کے پیچھے الحمد پڑھنا ہاتھ سینہ پر باندھنا سورہ فاتحہ وغیرہ میں ض کی جگہ ظ پڑھنا وغیرہ وغیرہ جائز سمجھنا اور اس پر مداوت کرنا۔ بینوا و توجروا

خاکسار محمد ظہیر الدین خان ثمن برج وزیر آباد

جواب: سائل نے جو فہرست گنی ہے وہ غیر مقلدین کے بعض فروعی مسائل باطلہ و اعمال فاسدہ کی ہے ان کے عقائد اور ہمیں جن میں بکثرت کفریات ہیں، ان میں بعض کی تفصیل رسالہ اللوکبۃ الشہابیہ میں ہے جس میں ستر وجہ سے ان پر اور ان کے پیشوا پر حکم فقہاء کرام لزوم کفر ثابت کیا ہے۔ کسی جاہل صحبت نایافتہ کی نسبت احتمال ہوتا کہ وہ ان کے عقائد ملعونہ سے آگاہ نہیں۔ ظاہری صورت مسلمان دیکھ کر اقتداء کر لی اور نماز جنازہ پڑھ لی مگر جسے عالم ہونے کا دعویٰ ہو اور ان کے عقائد پر مطلع ہو اور لوگوں کو ان سے منع کرتا رہا ہو پھر انہیں اچھا جان کر ان کے جنازہ کی نماز پڑھے اور ان کی اقتداء کرے تو ضرور اس کے عقیدہ میں فساد اور اس کے ایمان میں خلل آیا اور وہ بھی منہم شمار ہے۔ قال اللہ تعالیٰ:

﴿وَمَنْ يَتَوَلَّىٰ مِنْكُمْ فِتْنًا فَلْيُفَرِّكْ عَنْهَا بِمَوْلَىٰ ذِي الْحِرْمَنِ إِنَّهُ يُفَرِّكُهَا عَنْكُمُ إِن شَاءَ اللَّهُ﴾



اب اس شخص کے پیچھے نماز ہرگز جائز نہیں اور اس پر توبہ و تجدید اسلام لازم ہے اور اگر عورت رکھتا ہو تو بعد توبہ و تجدید اسلام تجدید نکاح کرے۔

”والله يهدي من يشاء الى صراطٍ مستقيم ، ومن ينقلب على عقبيه فلن يضر الله شيئاً ، ومن نكث فانما ينكث على نفسه ومن يتول فان الله هو الغنى الحميد ، ومن كفر فان الله غنى عن العلمين نسل الله العفو والعافية ولا حول ولا قوة الا بالله العلى العظيم“

مہر مدرسہ اہل سنت والجماعت بریلی (مہر محمد اسماعیل ابومطہر بریلوی) (مہر محمد امجد علی رضوی بریلوی) (مہر مصطفیٰ رضا خاں آل الرحمن ابوالبرکات محی الدین جیلانی) (مہر محمد حامد رضا خاں قادری بریلوی) (مہر عبدالمصطفیٰ احمد رضا خاں حنفی قادری) الجواب صحیح، واقعی فرقہ وہابیہ نجدیہ کے پیچھے نماز عالم حنفی کی جائز نہیں ہوتی کیونکہ ان کی نوبت کفر تک پہنچ گئی۔

احقر المسکین امام الدین کہو کہر حنفی سکنہ جلال پور جٹاں




نقل فتویٰ مولوی اصغر علی صاحب رومی:

اقول وباللہ التوفیق، فرقہ غیر مقلدین جو وہابیہ نجدیہ کے طریق پر چلتے ہیں بوجہ چند عقائد باطلہ کے اہل سنت والجماعت سے خارج ہیں لہذا وہ لوگ طریق حضرات سلف یعنی صحابہ و تابعین و تبع تابعین رحمہم اللہ اجمعین کے برخلاف ہیں کیونکہ قرون ثلاثہ مشہود لہا پس فرقہ وہابیہ جن کے عقائد مشہور دور و نزدیک ہیں اہل السنۃ کا فرقہ نہیں کہلا سکتا بلکہ اہل بدعت و ہوا ہیں اور مبتدع از روئے احادیث صحیحہ ہرگز قابل حرمت نہیں، بلکہ ان کے احترام پر وعید وارد ہوئی ہے۔ امامت منصب احترام ہے لہذا ایسے مبتدع کے پیچھے نماز پڑھنا جائز نہیں اور جو حنفی ان کے عقائد کو جائز سمجھ کر پڑھے وہ بھی بدعتی ہے اس کی امامت بھی جائز نہیں۔

فقط۔ خاکسار اصغر رومی پروفیسر اسلامیہ کالج لاہور۔





نقل مختصر از فتویٰ مولوی نور اللہ شاہ صاحب فاضل اجل چک ۶۰ بانگا علاقہ لاکپور:

بے شک فرقہ غیر مقلدین ضل اور مضالہ ہے ان کے پیچھے ہرگز نماز حنفی مذہب کی جائز نہیں اور جو ان کے پیچھے جائز سمجھ کر پڑھے اس کو علانیہ توبہ کرنی چاہئے اور تعزیر، فقط۔

نقل فتوایں علمائے نعمانیہ لاہور:

ان تینوں فتووں کے ساتھ مجھ کو اتفاق ہے۔ یقیناً غیر مقلدین فرقہ ضالہ ہے اور قابل امامت نہیں۔ بے شک غیر مقلدین کے پیچھے نماز درست نہیں اور جو شخص دیدہ دانستہ ان کی اقتداء کرے مبتدع ہے۔

فقط نور محمد کیمپوری

واقعی غیر مقلدین قابل امامت مقلدین کے نہیں ہیں۔ مقلدین اہل سنت والجماعت کو ان سے من کل الوجہ احترام

لازمی ہے۔

۱۲ غلام محمد خان ساکن جنڈیال ضلع کیمپوری

فرقہ وہابیہ کا اعتقاد ہے کہ انبیاء و اولیاء خدا تعالیٰ کے نزدیک مثل چمار کے رتبہ رکھتے ہیں۔

(نقل از تفویۃ الایمان مصنفہ مولوی اسمعیل پیشوائے ابن فرقہ)

اور اپنا نام موحد رکھا ہوا ہے اور حنفیہ کرام کو یہ لوگ مشرک کہتے ہیں اور ظاہر ہے جو مسلمان کو کافر کہے وہ کافر ہوتا

ہے۔ مولانا مولوی شیخ احمد کاشمیری رسالہ رجوم الشہابیہ فی رد وہابیہ میں تحریر فرماتے ہیں:

کہ بلاشک اس حبیشاں کافر مطلق اند کہ مہین انبیاء و مکفر اہل حق اند

پس جب ایسے اجل علماء کے ان کے کفر پر فتوے ہیں تو پھر ان کی نماز جنازہ اور ان کی اقتداء کس طرح جائز ہو سکتی

ہے۔ الغرض غیر مقلدوں کی اقتداء ہرگز جائز نہیں۔

کتبہ:

محمد عالم امام مسجد گمشا بازار لاہور

غیر مقلدین کے پیچھے نماز مقلدین کی چند وجوہات سے ناجائز ہے۔ کتبہ:

محمد امین امام مسجد متصل برو د خانہ لاہور

از جانب مولوی معنوی ابراہیم چک گاگر ضلع ملتان

سوال: حقہ پینا نزدیک علمائے دین شرع متین کے جائز ہے یا حرام؟

جواب: اس مسئلہ میں علمائے دین کا بہت اختلاف ہے۔ بعض کے نزدیک مکروہ اور بعض کے نزدیک حرام اور فقیر کہتا ہے کہ بہر حال اس کو ترک کرنا اولیٰ ہے کیونکہ مکروہ پر دوام عمل کرنا بھی حرام اور گناہ کبیرہ ہے اور کتاب درالشمین مؤلفہ شاہ ولی اللہ صاحب محدث دہلوی صفحہ ۹ میں لکھا ہوا ہے کہ ایک شخص نے صرف حقہ مہمانوں کے لئے اپنے گھر میں بنا رکھا تھا اور اس سبب سے وہ آپ ﷺ کی زیارت سے محروم رہا، وہ ہونڈا:

” اخبرنی سید الوالد قال کان رجل من اصحابنا لا يشرب التباک ولكنہ کان قد ہیا القدرة لاضیافہ فرأى النبی ﷺ فی النوم او اليقظة لا ادرى ای ذلک مقبلاً الیہ ثم اعرض وخرج ذلک المكان قال فشد نشذت الیہ وقلت یارسول اللہ ما ذنبی فقال فی بیتک القدرة ونحن نکرهها الخ“

جناب کے والد کا بیان ہے کہ ہمارے یاروں میں سے ایک شخص خود تو حقہ نہ پیتا تھا لیکن اس نے مہمانوں کے واسطے بنا رکھا تھا تو اس نے دیکھا نبی علیہ السلام کو نیند یا بیداری میں (یہ دریافت نہیں) کہ آپ تشریف لائے اس کی طرف اور منہ پھیر لیا اور اس مکان سے باہر تشریف لے گئے اور کہا اس نے آپ گریزاں ہوئے۔ میں آپ کے پیچھے دوڑا اور عرض کیا کہ یا رسول اللہ مجھ سے کیا خطا ہوئی۔ فرمایا تیرے گھر میں حقہ ہے جو ہمیں بُرا معلوم ہوتا ہے فقط۔ پس اس سے معلوم ہوا کہ جب اس کا بزرگانِ خدا کے نزدیک گھر میں رکھنا اس قدر برا ہے تو پھر اس کا استعمال کرنا کس طرح جائز ہوگا اور بخاری شریف میں حدیث بدیں مضمون وارد ہے کہ آپ کی ذات خوشبودار چیز کو بہت محبوب رکھتی تھی، نہ بدبو کو اور فرمایا کہ تم اپنے منہ کو مسواک سے صاف اور پاک رکھو اور مسجد میں تھوم و بصل خام کھا کر مت داخل ہو کیونکہ ان کے کھانے سے منہ سے بدبو آتی ہے اور فرشتوں کو ایذا پہنچتی ہے اور یہ حرام ہے اور فتویٰ جامع الفوائد ۴۲ بحوالہ علام الرحمن فی نفی حل شرب الدخان لکھا ہے:

﴿ شعر ﴾

ایہ لمبا کا نا ایسا ہے جیسا شیطان ذکر چھپایا ہے

یہ حقہ بڑا کرتا ہے ایہ شیطان کا خایہ ہے

ہن ملاں قاضی پیون لگے انہاں بھی دین و نجایا ہے

کتنے پیر پیغمبر گزرے کسے نہ دھواں کھایا ہے

پس برادران اسلام و صوفیائے کرام کو چاہئے کہ اس سے اجتناب کریں اور راہ مستقیم پر چلیں اور باقی مفصل ذکر اس کا

ان شاء اللہ جلد نمبر ۳ میں آئے گا۔

سوال : غیر مقلد کہتے ہیں کہ کتب صحاح ستہ میں یعنی بخاری و مسلم و ابن ماجہ و ترمذی و ابو داؤد میں کہیں امام صاحب کا نام نہیں اگر وہ محدث ہوتے تو ضرور ان کا نام اور ان سے روایات مسطور ہوتیں؟


جواب : کتاب الحففاء صفحہ ۴۱ میں محدث جو نیپوری نے بایں طور اس کا جواب تحریر کیا ہے کہ فرقہ وہابیہ نجدیہ کو ابتداء سے امام اعظم کوئی حامی سنت سے عداوت تھی، ممکن ہے کہ انہوں نے امام صاحب کا نام تمام صحاح ستہ سے بوجہ عداوت نکال دیا ہو، کیونکہ اول یہ کتابیں قلمی تھیں اور ان میں امام صاحب موصوف کا نام تھا اور جو ہندوستان میں چھپی ہیں ان میں کہیں نام و نشان امام صاحب ہ نظر نہیں آتا چنانچہ کتاب ترمذی کے آخر کتاب العلل میں اس عبارت کو خاص اڑوایا ہے، وہو ہذا:



”حدثنا محمود بن غيلان ثنا ابو يحيى الحماني قال سمعت ابا حنيفة يقول ما رأيت اكذب جابر الحنفي ولا افضل من عطية - - -“

یہ عبارت مص کی چھپی ہوئی ترمذی میں موجود ہے اور اسی پر ناظرین کو قیاس لبر لینا چاہئے اور علاوہ اس کے انہی کتابوں میں امام صاحب کے شاگردوں کے شاگردوں کے اسماء سے جب یہ کتابیں بھری ہوئی ہیں پھر امام صاحب لا علم اور ضعیف کہلائیں، سبحان اللہ یہ کونسی عقل اور ایمانداری کی بات ہے۔ دیکھو بخاری کی سندوں میں عبدالرزاق، حفص، بن غیاث حفص بن عمر، حفص بن غیاث، عبدالرحمن بن مہدی، ابو نعیم ابن ابی زائد، یونس ابن ابی مریم، عثمان ابن ابی شیبہ، کعب ابن المبارک علی بن المدینی، علی بن الجعد، وغیرہ یہ سب امام صاحب کے شاگردوں میں سے ہیں اور خود امام بخاری امام صاحب کے شاگردوں کے شاگرد ہیں اور کوئی محدث امام صاحب کے بعد نہیں گزرا جس نے امام صاحب موصوف سے کسی نہ کسی واسطہ سے علم حاصل نہ کیا ہو اور فقیران شاء اللہ تعالیٰ تیسرے اور چوتھے جلد میں بطور شجرہ دکھا دے گا اور اس جگہ بھی بخاری کے شاگرد ہونے کا نقشہ لکھ دیتا ہے۔

(نقل از کتاب الحففاء صفحہ ۲۸)

استاذ ابو حنیفہ رحمۃ اللہ علیہ





پس اگر امام صاحب ضعیف ہیں تو یہ سب کے سب ان کے نزدیک ضعیف ٹھہریں گے اور تمام صحاح ستہ قابل عمل نہ رہا۔
سوال: از جانب میاں حسن محمد صاحب ٹھیکیدار ڈھونڈیے، ابراہیم غیر مقلد کہتا ہے کہ مذہب حنفی میں کتے کی کھال پر نماز پڑھنی جائز ہے، یہ کیونکر ہے؟

جواب: یہ محض ان کی دھوکہ بازی اور نا سنجھی ہے کیونکہ اب تک کسی عالم حنفی نے نہ یہ فعل کیا ہے اور نہ ہی اس پر فتویٰ دیا ہے اور علاوہ اس کے ابوالکارم نے لکھا ہے کہ کتاب نجس العین اور صحیح یہ ہے کہ کتاب نجس العین نہیں کیونکہ اس کا شکار پکڑا ہوا کھانا جائز ہے چنانچہ قاضی خاں میں ہے اور جو بعض کتب فقہ حنفیہ میں لکھا ہے کہ اگر چہرہ کتے کا دباغت دیا گیا ہو تو اس میں نماز پڑھنا جائز ہے تو اس کا جواب چند وجہ پر دیا جاتا ہے، اول تو یہ روایت مرجوح اور ضعیف ہے جو کہ قابل عمل نہیں چنانچہ کتاب نصرۃ المجتہدین صفحہ ۲۳۳ میں مذکور ہے:

”ما وقع فی بعض الروایات الضعیفة المرجوحة من جواز لبس جلود السباع فذلک اتما هو ضرورة ودفع الحرج عن لا یجد غیرها واما مع وجود الثیاب فلم یقل بجواز لبسها اخذ ولم ینذکر فی کتبنا الخ“

یعنی جو بعض روایات ضعیفہ مرجوحہ میں ہے کہ درندوں کا چہرہ پہننا درست ہے پس وہ حکم بوقت ضرورت ہے اس شخص کے حق میں جس کو اور کوئی چیز ستر چھپانے کے واسطے نہ ملے اور بوقت کپڑوں کے ملنے کسی حنفی نے اس کے جواز کا حکم نہیں دیا اور نہ کسی کتب حنفیہ میں اس کا ذکر ہے، الخ۔ اور بوقت اشد ضرورت تو مردار و لحم خنزیر بھی مباح ہے خود قرآن مجید شاہد ہے
ترمذی میں حدیث ہے کہ فرمایا حضور علیہ الصلوٰۃ والسلام نے:


”ایما اهاب دبغ فقد طهر“

یعنی جس قسم کا چہرہ دباغت دیا جائے گا وہ بے شک پاک ہو جائے گا الخ۔ اب حضرات غیر مقلدین کو چاہے کہ آئندہ کسی ضعیف اور مرجوح روایت پر فقہ حنفیہ میں جو درج ہے اعتراض نہ کریں اور ذرہ اپنے مذہب کی کتابوں کو بھی دیکھیں اور جواب دیں وہ ہوندا:

”ایما اهاب دبغ فقد طهر شعر الانسان والمیتة والخنزیر طاهر“

(کنز الحقائق صفحہ ۱۲)

یعنی کہا وحید الزمان نے کہ دباغت سے آدمی کے بال و چہرہ مردار و سور کا بھی پاک ہو جاتا ہے اور اسی صفحہ میں لکھا ہے کہ لعاب و پسینہ کتے کا بھی ایک قول میں پاک ہے اور طریقہ محمدیہ کے ترجمہ میں لکھا ہے کہ اگر پانی قلیل ہو تو نجاست پڑنے سے پلید نہیں ہوتا اور فتح المغیث صفحہ ۵۲ میں لکھا ہے کہ اگر بلی یا کتا یا سور کنوئیں میں گر کر مر جائے یا ایک لوٹا یا پیالہ یا گھڑے میں اس قدر گوبر یا موت یا شراب یا کوئی نجس شے پڑ جائے جس سے اس کا رنگ اور بو اور مزہ نہ بدلنے پائے یا اس میں کتا یا سور منہ ڈالے تو وہ پانی پاک اور پاک کرنے والا ہے۔ وضوء نماز اس سے درست اور پینا اس کا جائز اور طریقہ محمدیہ



صفحہ ۷ سے صاحب فتح المبین صفحہ ۴۵۶ میں بایں طور لکھا ہے۔ وہو ہذا:

بول پسر شیر خوار اور پیشاب اور گوبر سور کا اور بول کتے گدھے اور گھوڑے اور نچر اور بندر اور رچھ اور بھیڑیے اور بلی اور شیر وغیرہ حیوانات کا و براز و چربی و خون و منی و شراب یہ سب چیزیں پاک ہیں۔

(نقل از فتح المغیث صفحہ ۵)

پس اب حضرات غیر مقلدین اس پر عمل کریں اور اپنے بال بچوں اور بیسیوں کو بھی یہ تعلیم دیں اور ہم مذہب حنفیہ کو مہربانی فرما کر قرآن مجید و حدیث صحیح سے ان کا ثبوت دیں، فقط۔

سوال: کوئی ایسا بھی وظیفہ ہے جو ہر حاجت و ہر مراد دینی و دنیاوی کے لئے کافی ہو اور ہر مصیبت کے لئے مشکل کشا ہو؟

جواب: بے شک ایسے بہت سے وظائف ہیں لیکن بندہ کے نزدیک وظیفہ ”یا شیخ عبدالقادر جیلانی شیئاً للہ“ کا بہت اعلیٰ اور ہر ایک مصیبت و رفع بلیات کے لئے تیر بہدف ہے اور بندہ نے کئی بار تجربہ کیا ہے اور اس کی ترکیب یہ ہے پہلے دو رکعت نماز نیت طلب نیت پڑھے اور ہر دو رکعت میں سورہ فاتحہ کے بعد گیارہ گیارہ بار سورہ اخلاص پڑھے اور سلام کے بعد سر بسجود ہو کر یہ کلمات پڑھے:

”یا شیخ الثقلین یا قطب الربانی یا محبوب السبحانی یا محی الدین ابا محمد سید

عبدالقادر جیلانی اغثنی و امددنی فی قضاء حاجتی ہذہ یا قاضی الحاجات“

پھر کھڑا ہو کر بغداد کی طرف گیارہ قدم چلے اور ساتھ ہر قدم کے بااواز بلند یہ کلمات پڑھے:

”یا شیخ الثقلین یا قطب الربانی یا غوث الصمدانی یا محبوب السبحانی ابا محمد السید

عبدالقادر جیلانی“

اور بعد ازیں مراقبہ کرے اور مراقبہ میں ایک سو ساٹھ بار کلمہ توحید پڑھے پھر سجدہ کرے اور سجدہ میں یہ کلمات تیس بار پڑھے:

”یا روح القدس و یا جنود اللہ و عباد اللہ اغیثونی و امددنی فی قضاء حاجتی ہذا یا قاضی



الحاجات امین امین“

اور ان کلمات کے پڑھنے سے پہلے خوشبودار دھونی دہکاوے اور گیارہ مسکینوں کو حسب طاقت کھانا کھلائے یا صدقہ

دے اور یہ کام بوقت شب بطہارت بدن و لباس جگہ صاف اور گوشہ میں کریا اور اپنے پاس خوشبوئی بھی رکھے، ان شاء اللہ جس

کام کے لئے اور جس نیت سے اس کو بطریقہ مذکورہ بالا پڑھے گا وہ بفضل خدا پورا ہوگا اور قلب بھی منور ہو جائے گا اور اس کی

اجازت عزیزان و خریداران فتاویٰ ہذا کے لئے ہے۔ بے شک آزمائیں اور فقیر کو دعائیں اور اس کے جواز کا ثبوت جلد اول



میں مفصل گزر چکا ہے اور کتاب مکملہ امام یافعی و بہجتہ الاسرار و تفریح الخاطر صفحہ ۶۸ اور کتاب نور ربانی علامہ بھیروی صفحہ ۵۶ بحوالہ قصیدہ شیخ عبدالقادر جیلانی سے بایں طور لکھا ہے:



﴿آیات﴾

و مریدی اذا دعا فی بصری	او بغرب او نازل بحرطام
اغثہ لو کان فوق ہواء	انا سیف قضاء لکل خصام
انا فی الحشر شافع لمریدی	عند ربی فلا یرد کلامی
انا شیخ و صالح و ولی	انا قطب و قدوة للانام
انا عبدالقادر لطاب وقتی	جدی المصطفیٰ شفیع الانام
فعلیہ الصلوٰۃ فی کل وقت	وعلی الہ بطول الدوام

یعنی میرا مرید جب پکارے مجھ کو مشرق میں یا مغرب میں یا تلے دریا چڑھے ہوئے کے اس کی فریاد کو پہنچوں گا اگر ہو اوپر ہوا کے اگر چہ میں تلوار ہوں قضاء کی واسطے ہر خصومت کے میں قیامت میں سفارش کرنے والا ہوں اپنے مرید کا اپنے رب کے پاس سو میری کلام نہ رد کی جائے گی۔ میں شیخ الاسلام ہوں اور مقبول عند اللہ اور دوست خدا میں قطب ہوں اور پیشوائے خلق ہوں۔ میں عبدالقادر ہوں خوش ہو وقت میرا، جد میرے مصطفیٰ ﷺ ہیں جو شفاعت کرنے والے ہیں خلق کے پس ان پر صلوات ہر وقت ہو اور ان کی آل پر بھی ساتھ درازی دوام کے۔

فقط اللہم اغفر لی ول من سغی





ان اعتراضوں کے جواب جو میرزائی اہل سنت والجماعت پر کرتے ہیں:


﴿ استفتاء ﴾

﴿ بسم الله الرحمن الرحيم ﴾

کیا فرماتے ہیں علمائے دین و شرع متین مسائل ذیل میں جو نمبر وار درج کئے جاتے ہیں:

- ۱: حضرت عیسیٰ علیہ السلام جسم عنصری سے آسمان پر اٹھائے گئے یا صرف روح؟
- ۲: حضرت عیسیٰ علیہ السلام اب تک زندہ ہیں یا نہیں، اگر زندہ ہیں تو کیا کھاتے ہیں کیونکہ انسانی زندگی کا مدار اس پر ہے
- ۳: حضرت عیسیٰ علیہ السلام کا نزول آسمان سے کب ہوگا اور کس شریعت پر ان کا عمل ہوگا اور اپنے آپ کو نبی کہلائیں گے یا امتی؟
- ۴: حضرت عیسیٰ علیہ السلام کس ذریعہ سے آسمان پر گئے، ہوایا بجلی یا کسی تخت پر سوار ہو کر چلے گئے؟
- ۵: حضرت عیسیٰ علیہ السلام کہاں دفن ہوں گے اور کتنی مدت دنیا میں رہیں گے؟
- ۶: حضرت عیسیٰ علیہ السلام کی حیات و نزول آسمانی سے انکار کرنا کفر ہے یا نہیں؟
- ۷: نبی اور رسول میں کیا فرق ہے؟ اور خلیفہ کے کیا معنی اور اس کی تعریف کیا ہے؟
- ۸: مجدد کے کیا معنی اور کس کو کہتے ہیں اور مرزا غلام احمد قادیانی نے جو دعویٰ کیا کہ میں نبی اور رسول اور مجدد زماں اور کرشن جی ہوں اب اس کو کیا مانا جائے مسلمان یا اس کے برعکس یا اس کے دعویٰ کے موافق؟
- ۹: مرزا صاحب کو کوئی شخص نبی یا رسول یا مجدد کرشن جی مانے یا صرف اس کے افعال کو اچھا سمجھے تو ایسے شخص کا مذہب جوہ یا ایسے شخص کے ساتھ کھانا پینا یا ناٹھ لینا دینا از روئے مذہب اہل سنت والجماعت جائز ہے یا نہیں، قرآن و حدیث سے بلا تاخیر تحریر فرمائیں۔

جواب: حضرت عیسیٰ علیہ السلام کا رفع جسمانی ہوا ہے نہ کہ صرف روحانی کیونکہ قرآن شریف میں روح کا ذکر نہیں قتل و صلیب کی تردید کی گئی ہے کہ ”وما قتلوه وما صلبوه“ یعنی عیسیٰ علیہ السلام کو نہ انہوں نے قتل کیا اور نہ سولی پر چڑھایا اس نص قرآنی سے رفع جسمانی ثابت ہے کیونکہ قتل اور صلیب کا فعل جسم پر وارد ہوتا ہے نہ کہ روح پر پس جس چیز کو قتل



اور صلیب سے بچایا اسی کو اٹھایا اور روح کو نہ کوئی قتل کر سکتا ہے اور نہ صلیب پر چڑھا سکتا ہے اس سے ثابت ہوا کہ جسم کا رفع ہوا کیونکہ قتل اور صلیب سے جسم ہی بچایا گیا۔

(۲) جسم و روح مرکبی حالت کا نام عیسیٰ تھا ﴿وَمَا قَتَلُوهُ وَمَا صَلَبُوهُ﴾ میں جو ضمیریں ہیں وہ حضرت عیسیٰ جو کہ روح و جسم دونوں کی مرکبی حالت کا نام ہے ان کی طرف راجع ہیں جب عیسیٰ مرکبی حالت میں بچایا گیا اور اسی حالت میں اٹھایا گیا تو ثابت ہوا کہ رفع جسمانی ہوا۔ انجیل میں لکھا ہے کہ مسیح شاگردوں کو دعا دیتا ہوا اور شہد روٹی کھاتا ہوا اٹھایا گیا جس سے ثابت ہوا کہ جسمانی ہوا کیونکہ صرف روح نہ کھاتا ہے اور نہ ہاتھ اٹھا کر دعا کر سکتا ہے، پس جسم مع روح کا رفع بحالت زندگی ہوا چنانچہ شیخ شہاب الدین المعروف ابن حجر تلخیص الجیر مطبوعہ دہلی مطبع انصاری جلد ۲ صفحہ ۳۱۹، ۳۲۰ پر لکھتے ہیں:

”و اما رفع عیسیٰ فاتفق اصحاب الاخبار والتفسیر علی انه رفع ببدنہ حیاً“

یعنی اس پر اتفاق ہے حدیثوں اور تفسیروں کا کہ حضرت عیسیٰ علیہ السلام اسی بدن کے ساتھ بحالت زندگی اٹھائے گئے۔

جواب نمبر ۲: حضرت عیسیٰ علیہ السلام زندہ ہیں جیسا کہ اجماع سے ثابت ہے حیا اٹھایا گیا، اس کے کھانے

پینے اور بول و براز کا جواب یہ ہے کہ آسمانی کرہ ہر ایک زمین سے کئی جھے زیادہ ہے اور جدید علم حکمت سے ثابت ہے کہ ہر ایک دنیاوی اشیاء آسمانی تاثیرات سے معرض ظہور میں آتی ہیں اور اللہ تعالیٰ فرماتا ہے:

﴿رَزَقَكُم فِي السَّمَاءِ﴾

یعنی تمہارا رزق یعنی روزی آسمان میں ہے۔ دوم حضرت آدم علیہ السلام کا ہبوط آسمان سے نصوص قرآنی سے ثابت ہے پس جو کھانا پینا وغیرہ حضرت آدم علیہ السلام اور حضرت حوا کو ملتا تھا وہی حضرت عیسیٰ علیہ السلام کو ملتا ہے یہ کیونکر ثابت ہوا کہ حضرت عیسیٰ علیہ السلام کو کھانا نہیں ملتا اور بھوکے رہتے ہیں، کوئی آسمان پر گیا ہے اور حضرت عیسیٰ علیہ السلام کی شکایت سن آیا ہے تو بتا دے یہ صرف علوم حکمت و فلسفہ سے ناواقفیت کا باعث ہے کہ ایسے ایسے اعتراض کئے جاتے ہیں جب آسمان پر ہولے یعنی مادہ اور عناصر موجود ہیں تو آسمانی مخلوق کو رزق کا ملنا کیا قیاس فاسد ہے جب کہ علوم جدیدہ سے ثابت ہو گیا ہے کہ مرتخ، چاند و سورج وغیرہ اجرام فلکی میں نہریں اور جنگل ہیں اور آبادیاں ہیں تو یہ اعتراض بالکل غلط ہے کہ عیسیٰ کھاتا کہاں سے ہوگا، سوم جب نص قرآنی سے ثابت ہے کہ بنی اسرائیل کے واسطے خوانچہ بالکل تیار پکا پکایا آسمان سے نازل ہوتا تھا تو پھر ایسے ایسے اعتراض مضامین قرآنیہ سے ناواقفیت کا باعث ہے۔

جواب نمبر ۳: حضرت عیسیٰ علیہ السلام کا نزول قیامت کی دس نشانیوں میں سے ایک نشانی ہے۔ حضرت عیسیٰ کا

نزول، دابة الارض کا نکلنا، دجال کا خروج وغیرہ وغیرہ پس جب قیامت آنے کو ہوگی تب حضرت عیسیٰ علیہ السلام کا نزول بھی

ہوگا۔ معراج میں رسول اللہ ﷺ نے حضرت ابراہیم و موسیٰ علیہما السلام کو دیکھا تو قیامت کے بارہ میں گفتگو ہوئی حضرت محمد رسول اللہ ﷺ فرماتے ہیں کہ پہلے بات حضرت ابراہیم علیہ السلام پر ڈالی گئی انہوں نے فرمایا کہ مجھ کو خبر نہیں کہ قیامت کب ہوگی پھر حضرت موسیٰ پر بات ڈالی گئی انہوں نے بھی فرمایا مجھ کو خبر نہیں، پھر بات حضرت عیسیٰ علیہ السلام پر ڈالی گئی انہوں نے فرمایا کہ قیامت کی تو مجھ کو بھی خبر نہیں مگر اللہ تعالیٰ کا میرے ساتھ عہد ہے کہ میں زمین پر جا کر دجال کو قتل کروں گا، اس حدیث سے ثابت ہے کہ قیامت سے پہلے حضرت عیسیٰ علیہ السلام کا نزول ہوگا اور دجال بھی نکلے گا، پس ثابت ہوا کہ قرب قیامت میں حضرت عیسیٰ علیہ السلام کا نزول ہوگا اور اس کا علم اللہ تعالیٰ کو ہے ۱۲۔

جواب نمبر ۴: حضرت عیسیٰ علیہ السلام کا رفع جسمانی بذریعہ بدلیوں کے ہوا جیسا کہ انجیل اعمال باب آیت ۹ میں لکھا ہے یہ کہ ان کے دیکھتے ہوئے اوپر اٹھایا گیا اور بدلی نے اسے ان کی نظروں سے چھپا لیا یہ بدلی کا لفظ ثابت کر رہا ہے کہ رفع جسمانی ہوا اور نہ روح کے واسطے بدلی کا ہونا بالکل فضول ہے کیونکہ روح خود عالم علوی سے ہے اور تمام جہان جانتا ہے کہ روح اٹھانے کے واسطے کبھی بدلی نہیں آئی، پس مسیح آسمان پر بدلی کے ذریعے سے اٹھایا گیا ہے۔

جواب نمبر ۵: حضرت عیسیٰ علیہ السلام ۴۵ برس زمین پر رہ کر پھر فوت ہوں گے اور مدینہ منورہ میں دفن ہوں گے جیسا کہ حدیث کے الفاظ ہیں:

”فیدفن معی فی قبری“

یعنی حضرت عیسیٰ علیہ السلام میرے قبرہ میں مدفون ہوں گے چونکہ گنجائش ان مختصر جوابوں میں اس قدر نہیں کہ تمام حدیثیں لکھی جائیں، اس لیے انکار کیا تو پھر پوری پوری حدیثیں لکھی جائیں گی۔

جواب نمبر ۶: حضرت عیسیٰ علیہ السلام کا نزول شرائط الساعۃ میں سے ایک شرط ہے یعنی قیامت کی نشانیوں میں سے ایک نشانی ہے جیسا کہ قرآن مجید میں ہے:

﴿إِنَّ لَعْنَةَ السَّاعَةِ﴾

یعنی حضرت عیسیٰ علیہ السلام کا نزول قیامت کی دس نشانیوں میں سے ایک نشانی ہے اور یہ مسئلہ اصول ہے۔ کہ:

”اذا فات الشرط فات المشروط“

یعنی جب شرط فوت ہو تو مشروط بھی فوت ہو جاتا ہے جب نزول عیسیٰ علیہ السلام شرط ہے قیامت کی جب شرط یعنی نزول عیسیٰ سے انکار ہوا، مشروط یعنی قیامت سے بھی انکار ہوا اور یہ ظاہر ہے کہ قیامت کا انکار کفر ہے پس ثابت ہوا کہ نزول عیسیٰ کا منکر منکر قیامت ہے اور قیامت کا مشربہ نہ منکر نہیں، نزول کے واسطے حیات شرط ہے کیونکہ طبعی مردے کبھی واپس

نہیں آتے زندہ شخص دوبارہ واپس آ سکتا ہے جس سے ثابت ہے کہ حیات مسیح کا منکر نزول اصالتاً کا منکر ہے اور کافر ہے۔
جواب نمبر ۷: نبی و رسول میں یہ فرق ہے کہ نبی صاحب کتاب و شریعت نہیں ہوتا اور رسول صاحب شریعت ہوتا ہے۔ حضرت شیخ اکبر محی الدین ابن عربی اپنی کتاب فصوص الحکم فصل ۱۲ میں لکھتے ہیں:


نبی وہ ہے جو خلق کے پاس ہدایت کے لئے اور اس کمال کے راستہ بتلانے کے لئے بھیجا گیا ہو جو حضرت علیہ میں ان کے اعیان ثابتہ کے استعداد کے مقتضاء پر ان کے لئے مقدر ہے اور وہ نبی کبھی صاحب شریعت ہوتا ہے جیسے رسل علیہم السلام ہیں اور کبھی صاحب شریعت جدید نہیں ہوتا بلکہ پہلی ہی شریعت میں اس کے حقائق کو ان کی استعداد کے موافق تعلیم کرتا ہے جیسے بنی اسرائیل کے انبیاء ہیں انتہی۔ شیخ اکبر کی عبارت سے صاف ظاہر ہے رسول صاحب شریعت جدید ہوتا ہے اور نبی صاحب شریعت جدید نہیں ہوتا یعنی نبی صرف نبی ہوتا ہے اور رسول نبی بھی ہوتا ہے اور رسول بھی خلیفہ تو صاحب حکومت ہوتا ہے اور حدود شریعت کا نگہبان ہوتا ہے وہ رسول و نبی نہیں ہوتا بعد خاتم النبیین کے صرف خلفاء ہوں جو شریعت کی حفاظت کریں گے۔ صحیح حدیث میں ہے کہ رسول اللہ ﷺ نے فرمایا کہ بنی اسرائیل ادب سکھائے جاتے تھے، نبیوں سے جب ایک نبی فوت ہوتا تو دوسرا نبی مبعوث ہوتا مگر چونکہ میرے بعد کوئی نبی نہیں ہے یعنی غیر تشریحی نبی جو شریعت سابقہ کی پیروی کرے اور خود بھی نبی کہلائے نہ ہوگا اس لئے میری امت کے امیر یا خلیفے یعنی بادشاہ حدود شریعت کی نگہبانی کریں گے اور چونکہ میں خاتم النبیین ہوں اس واسطے نبی کوئی نہیں کہلائے گا مشکوٰۃ شریف میں یہ حدیث ہے مفصل دیکھنا ہو تو دیکھ لیں اور خلیفوں کی صفات وغیرہ کا بھی ذکر اسی کتاب میں ہے یہاں گنجائش نہیں کہ صفات خلیفہ بھی لکھی جائیں، مختصر یہ کہ بزدل نہ ہو بہادر ہوتا کہ جنگ میں بھاگ نہ جائے اور اس قابل ہو کہ بیرونی دشمن اسلام کا مقابلہ کر سکے اور جنگ سے ہرگز نہ گھبرائے اور حدود شریعت کی نگہبانی کر سکے اور حدود جاری کرنے تاکہ ملک میں امن قائم رہے۔

جواب نمبر ۸:- مجدد کی تعریف رسول اللہ ﷺ نے خود ہی فرمادی ہے کہ:

”من تجدد لها دینا“

یعنی مجدد ہر ایک صدی کے سر پر ہوا کرے گا جو دین اسلام کو تازہ کر دیا کرے گا، مرزا صاحب غلام احمد قادیانی ہرگز مجدد نہ تھے کیونکہ انہوں نے دین محمدی کو ہرگز تازہ نہیں کیا اور نہ ہی کسی مردہ سنت نبوی کو زندہ کیا بلکہ دین عیسوی کو زندہ کیا اور عیسائیوں کے مسئلہ ابن اللہ کی تصدیق کی دیکھو الہام مرزا صاحب ”انت منی بمنزلہ ولدی“ یعنی اے مرزا تو ہمارے ولد یعنی بیٹے کی جا بجا ہے۔

(دیکھو صفحہ ۸۶ حقیقۃ الوحی)




دوسری طرف مرزا صاحب کا دعویٰ ہے کہ میں مثیل عیسیٰ ہوں اور عیسیٰ بقول عیسائیوں کے خدا کا بیٹا ہے تو مرزا صاحب نے حضرت عیسیٰ کو خدا کا بیٹا ہونا اپنے الہام سے ثابت کر دیا کیونکہ جب مثیل عیسیٰ بمنزلہ یعنی بجائے خدا کے بیٹے کے ہے تو اصل عیسیٰ ضرور اصلی بیٹا خدا کا ثابت ہوا کیونکہ جب مثیل مسیح کو خدا کہتا ہے کہ تو میرے بیٹے کی جا بجا ہے تو ثابت ہوا کہ اصل مسیح خدا کا اصل بیٹا ہے، مجددین محمدی تو نص قرآنی ﴿لَمْ يَلِدْ وَلَمْ يُولَدْ﴾ کے برخلاف ہرگز نہیں کہہ سکتا کہ خدا نے مجھ کو الہام کیا ہے کہ میرے بیٹے کی جا بجا ہے پھر مرزا صاحب نے مجسم خدا جو کہ عیسائیوں کا مسئلہ تھا اس کو تازہ کیا ہے کہ آپ اپنی کتاب البریہ صفحہ ۷۹ پر لکھتے ہیں کہ میں نے اپنے ایک کشف میں دیکھا کہ خود خدا ہوں اور یقین کیا کہ وہی ہوں، جب مرزا صاحب خود خدا بن گئے تو عیسیٰ علیہ السلام کے خدا ثابت ہونے میں کیا شک رہا کیونکہ جب حضرت عیسیٰ کا مثیل خدا بن گیا تو حضرت عیسیٰ علیہ السلام جو بغیر باپ پیدا ہوئے کیونکہ خدا بن گئے پھر مرزا صاحب نے یہ غضب کیا کہ خدا کے نطفہ سے حقیقی صلیبی بیٹے بن بیٹھے چنانچہ اپنی کتاب اربعین نمبر ۳ کے صفحہ ۳۴ پر لکھتے ہیں کہ خدا نے مجھ کو الہام کیا کہ:

”انت من ماء نا وسهم منی فسل۔“

یعنی اے مرزا تو ہمارے پانی (نطفہ) سے ہے اور وہ لوگ خشکی سے اس الہام میں تو مرزا صاحب حضرت عیسیٰ اور عیسائیوں کو بھی مات کر گئے اور خدا کے حقیقی بیٹے بن گئے اب آپ خود فیصلہ کریں کہ مرزا صاحب دین محمدی کے مجدد ہیں یا دین عیسوی کے جن جن باطل مسائل کو ۱۳ سو برس سے اہل اسلام نے مٹایا تھا وہ مرزا صاحب نے اسلام میں داخل کئے اور پھر مجددین محمدی:

کار شیطان میکند نامش ولی گر ولی اینست لعنت بر ولی

اگر یہی مجدد کا نشان ہے تو بے شک ایسے مجدد کا نہ آنا امت محمدی کے واسطے بہتر ہے پھر مرزا صاحب کا دعویٰ کرشن ہونے کا بھی ہے یعنی وہ کہتے ہیں کہ خدا نے مجھ کو الہام کیا کہ ہے اور گوپال تیری مہماں گیتا میں لکھی گئی ہے، دیکھو لیکچر سیالکوٹ اگر مرزا صاحب کا یہ الہام سچ ہے تو پھر مرزا صاحب کھلے بندوں اسلام سے خارج ہیں کیونکہ کرشن جی کا اوتار مرزا صاحب تب ہی ہو سکتے ہیں جب ان کے مذہب کی پیروی کریں اور کرشن جی کا مذہب یہی تھا جو آج کل آریہ صاحبان اہل ہنود کا ہے یعنی قیامت سے انکار اور آواگرن یعنی تناخ کا اقرار اور قیامت کا انکار صریح کفر ہے پس مرزا صاحب اپنے مقرر کردہ اصول سے کہ میں متابعت تامہ محمد ﷺ کے باعث محمد ہو گیا ہوں درستی اصول کی پابندی سے یعنی متابعت تامہ کرشن سے کرشن ہوئے، جب کرشن ہوئے تو تناخ کے قائل ہوئے اور کافر ثابت ہوئے میں نیچے کرشن جی کا مذہب لکھتا ہوں، شری کرشن جی ارجن کو فرماتے ہیں سوچ لو ہم تم اور سب راجے مہاراجے کبھی تھے یا نہیں، آئندہ ان کا کیا جنم ہوگا ہم سب گزشتہ



جنموں میں بھی پیدا ہوئے تھے اور اگلے جنموں میں بھی پیدا ہوں گے جس طرح انسانی زندگی میں لڑکپن جوانی اور بڑھاپا ہوا کرتا ہے اسی طرح انسان بھی مختلف قالب قبول کرتا ہے اور پھر قالب کو چھوڑ دیتا ہے دیکھو گیتا مصنفہ کرشن جی مہاراج شلوک ۲۲ ادھائے دام شیخ فیضی نے بھی گیتا کا ترجمہ کیا ہے وہ بھی سن لو:

زکار نکو میر و ددر بہشت بقعر جہنم برد کار زشت
بقید تناسخ کند داورش بانواع قالب دروں آردش
به بتہائے معہود در میروند بجسم سگ و خوک در میروند

(صفحہ ۱۳۶ گیتا مترجمہ فیضی تقطیع خورد)

اب صاف ہو گیا کہ کرشن جی قیامت کے منکر تھے جب مرزا صاحب بھی قیامت کے منکر ہوئے تو کافر ہوئے کیونکہ متابعت تامہ سے یہ درجہ پایا ہے اور متابعت تامہ یہ ہے کہ پورا پورا پیرو ہو، پس کرشن جی کی پیروی یہی ہے کہ قیامت سے انکار کیا جائے اور تناخ مانا جائے وغیرہ وغیرہ۔

جواب نمبر ۹: جب مرزا صاحب اصول اسلام کے پابند ہی نہیں رہے جس امر کے واسطے ایک لاکھ چوبیس ہزار پیغمبر آئے اور قیامت کی خبر دیتے آئے اور تناخ کی تردید کرتے آئے پھر جب مرزا صاحب نے قیامت سے انکار کر دیا تو مسلمان کیسے؟ اب تو یہ معاملہ ہے۔

مصرع: جس جگہ تھا نور ایماں اب وہاں ہے آواگون

یعنی تناخ اور مرزا صاحب کے مرید بھی اسی اعتقاد کے ہوں گے کیونکہ پیرو مرید کا اعتقاد ایک ہی ہوتا ہے پس اگر مرزا صاحب کا یہ الہام سچا ہے کہ میں کرشن ہوں تو پھر ہرگز مسلمان نہیں اور مریدوں کو بھی ساتھ ہی لے ڈوبے ہیں پس ان سے لین دین اور معاملان مسلمانوں والے نہیں ہو سکتے، تا وقتیکہ توبہ نہ کریں اور تجدید اسلام نہ کریں، الحجیب۔

پیر بخش صاحب پوسٹ ماسٹر

الجواب صحیح نظام الدین ملتانی

☆☆☆☆☆

بحث شیعہ

دنیا بھر کے اہل تشیع صاحبان اصحاب ثلاثہ کے حق میں ہمیشہ زہرا گلا کرتے ہیں اور ان کے اعتراضوں کے جواب بالصواب ان کی ہی کتابوں سے مکرر سہ کر رہا اہل سنت و جماعت کی طرف سے دیے جا چکے ہیں مگر پھر بھی یہ لوگ اپنے کرتوتوں سے باز نہیں آتے چنانچہ وزیر آباد کے شیعہ صاحبان نے بھی آج کل ایک ایسا انوکھا اعتراض کیا ہے کہ جس کا نہ سر نہ پاؤں، خدا کے فضل سے ہم نے اس اعتراض کا جواب نہایت سنجیدگی اور متانت سے ان کی ہی کتابوں سے ایسا دیا ہے کہ شائقین پڑھ کر خود دادیں گے اور اچھی طرح سے معلوم کر لیں گے کہ شیعہ صاحبان ہمیشہ اوٹ پٹانگ ڈینگیں مارتے رہے ہیں۔ وہ اعتراض یہ ہے کہ جو عنایت علی شاہ صاحب وزیر آبادی مؤلف کتاب تربیت اولاد نے کیا ہے وہ عبارت ہم بعینہ لفظ بلفظ درج ذیل کرتے ہیں، شائقین ان کی علمی لیاقت کی ضرور داد دیں اور ان کی املاء کو پڑھ کر ان کی علمیت کا گیت گائیں اور وہ یہ ہے:

”جناب رسالت مآب کا جنازہ اصحاب ثلاثہ نے قبل از دفن ہونے آنحضرت ﷺ نہ پڑھا اور یہ بات کسی معتبر حدیث اہل سنت، اہل حدیث یا شیعہ سے ثابت ہو تو میں مذہب عشائری قطعاً ترک کر دوں گا (نوٹ) میرے عقیدہ میں اصحاب ثلاثہ دشمن رسول تھے۔“

سید عنایت علی

جواب: آئیے شیعہ صاحبان اور بگوش ہوش ہو کر سنیے، آپ کے مذہب کی کتاب معتبر جلاء العیون میں بایں طور آپ کے افتراء کا جواب تحریر ہے کہ وقت نماز جنازہ حضرت رسول خدا ابو بکر نے چاہا کہ پیش امام ہو، امیر المؤمنین نے ہٹا دیا ہے اور خود امامت کی بعد اس کے اجازت دی، اصحاب دس دس داخل ہوتے اور درود بھیجتے تھے، یہاں تک کہ اہل مدینہ و اطراف مدینہ حضرت پر درود بھیجتے تھے الخ اور ایسا ہی کتاب اظہار الہدی صفحہ ۲۰۵ میں ہے اور اصول کافی ۲۳۶ معتبر کتاب شیعہ امام جعفر علیہ السلام سے مذکور ہے:

”عن ابی جعفر علیہ السلام قال لما قبض النبی ﷺ وآلہ وسلم صلت علیہ الملئکہ

والمہاجرون والانصار فوجاً فوجاً الخ“

یعنی کہا حضرت امام جعفر محمد باقر نے کہ جب آنحضرت علیہ السلام نے انتقال فرمایا تو تمام ملائکہ و تمام مہاجرین و انصار نے فوجاً فوجاً نماز جنازہ آپ کی ذات پر پڑھی اور کتاب اخبار ماتم جلد اول صفحہ ۶۵ میں بھی لکھا ہے:

”عن ابی جعفر علیہ السلام قال قال الناس کیف الصلوۃ علیہ فقال علی علیہ السلام ان

رسول اللہ ﷺ امامنا حیا و میتا فدخلوا علیہ عشرة عشرة فصلوا علیہ یوم الاثنين وليلة الثلاثاء حتى الصبح ، ویوم الثلاثاء حتى صلی علیہ صغیرهم و کبیرهم و ذکرهم و انشاهم و نواحی المدينة بغير امام الخ

یعنی کہا امام جعفر نے کہ لوگوں نے آپس میں کہا کہ آپ کی ذات کا جنازہ کیونکر پڑھیں گے پس کہا حضرت علی متقی نے کہ آپ کی ذات حیاتی و مماتی میں ہماری امام ہے لہذا آپ کی ذات پر دس دس آدمی کھڑے ہو کر نماز جنازہ پڑھو پس روز دوشنبہ نماز شروع ہوئی سہ شنبہ و منگل تک برابر بارہ پہر تک نماز اسی صورت میں ہوتی رہی اور تمام چھوٹوں اور بڑوں اور عورتوں اور مردوں نے اور تمام گرد و نواح مدینہ والوں نے بغیر امام کے نماز ادا کی اور کتاب اہل سنت شامل ترمذی صفحہ ۳۰ کے حاشیہ پر بایں طور مسطور ہے:


”قان ابوبکر یدخل قوم فوجا فوجاً وکل واحد منهم یصلی علیحدہ وقال علی ابن ابی طالب رضی اللہ عنہ ما یوم علیہ لانه امامنا حال حیاته و امامنا حال مماته وقال ابوبکر ان النبی ﷺ کان اوصی بذلك الوجه وقع التأخیر فی دفنہ الخ“

یعنی فرمایا حضرت ابوبکر صدیق نے لوگ فوج فوج داخل ہو کر آنحضور علیہ السلام کے جنازہ کی نماز ہر ایک نے ان میں سے علیحدہ علیحدہ پڑھی اور کہا حضرت علی نے کہ کوئی امام نہ بنے، کیونکہ آپ کی ذات ہماری حیات و ممات میں امام ہے اور کہا حضرت ابوبکر صدیق نے اسی طرح حضور نے وصیت فرمائی تھی اور اسی لئے حضور کے دفن کرنے میں دیر ہو یا ورنہ فتح المبین صفحہ ۱۲۸ میں لکھا ہے کہ حضرت ابوبکر صدیق نے آپ کے جنازہ کی نماز پڑھی الخ۔ پس ان عبارات سے صاف صاف معلوم ہوا کہ تمام اصحاب مہاجرین و انصار نے آپ کو دفن کرنے سے پہلے نماز جنازہ کی ادا کی اور اس پر یہ دلیل بھی شاہد ہے کہ جب آپ کی ذات کا جنازہ تیار ہوا اور دس دس آدمی داخل ہوتے اور نماز پڑھتے تو حضرت عمر فاروق دروازہ میں کھڑے ہو کر لوگوں کو کہتے کہ خالی کرو جنازہ کو اہل اس کے کہ وہ یہ ہے:

”نادی عمر ابن الخطاب خلوا الجنازة و اهلها الخ“

(نقل از مائت بالسنة صفحہ ۱۲۲ مؤلفہ شیخ عبدالحق)

اور اگر شیعہ صاحب کہیں کہ اصحاب ثلاثہ تو خلافت کے جھگڑے میں مشغول رہے اور جنازہ آپ کا نہ پڑھا۔ اگر پڑھا بھی تو بعد دفن کے پڑھا ہوگا تو اس کا جواب یہ ہے کہ اوپر کی تمام عبارتوں سے صاف معلوم ہو چکا ہے کہ قبل از دفن آپ کے تمام صحابہ نے جنازہ ادا کیا اور اگر معترضین صاحب کو سمجھ نہیں آئی تو فقیر دوبارہ تحریر کر دیتا ہے کہ کتاب ما ثبت بالنسبہ سنہ ۱۱۸ میں ابن عباس سے مروی ہے کہ آپ نے پیر کے روز ۱۱ھ میں ربیع الاول کی ۱۲ تاریخ کو انتقال فرمایا، تو اس الم سے حضرت عمر و عثمان و علی و تمام صحابہ دیوانوں کی طرح ہو گئے تھے اور حضرت ابوبکر صدیق اپنے خانہ سے دوڑتے ہوئے آئے



اور آپ کے چہرہ مبارک سے کپڑا اٹھایا اور روئے اور بوسہ پیشانی مبارک کا لیا اور جب ان کو ہوش آئی تو ابو بکر صدیق نے کہا صبر کرو اور خطبہ پڑھا اور کہا کہ یہ فنا کا مقام ہے ہر ایک چیز ماسواہ اللہ کے فنا ہونے والی ہے اور اسی اثناء میں ایک محلہ بنی ساعدہ میں تنازعہ دربارہ خلافت شروع ہوا، اہل مدینہ یعنی سعد بن عبادہ کے گھر مشورہ کے لئے تشریف لائے اور وہاں تمام مہاجرین و انصار سے گفتگو کی اور تمام مہاجرین و انصار نے ابو بکر صدیق کے ہاتھ پر بیعت کی، پھر خلیفہ اول نے منبر پر خطبہ پڑھا اور حضرت علی اور زبیر کو بھی طلب کیا اور انہوں نے بڑی خوشی سے خلیفہ اول کی بیعت کی اور یہ بہت صحیح ہے۔

(نقل از تشریح الاحباب صفحہ ۳۴)

اور شاہ عبدالحق محدث دہلوی نے کتاب مذکورہ صفحہ ۱۲۶ میں لکھا ہے کہ یہ مقدمہ طے ہوا تو پھر تمام اصحاب مہاجرین و انصار آپ کی تجہیز و تکفین کی طرف متوجہ ہوئے، وہو ہذا:

”ولما فرغ الناس من بیعة ابی بکر و جمعہم اللہ و مما اہتم بہ اصحابہ بعد موتہ ﷺ و تقرر الامر علی ابی بکر اقبلوا علی تجهیز النبی ﷺ و الاشتغال بہ الخ“

یعنی جب لوگ ابو بکر کی خلافت سے فارغ ہوئے اور اللہ نے ان کو متفق کر دیا اور اس سے کہ جس کا صحابہ نے حضرت ﷺ کی موت کے بعد اتہام کیا تھا اور خلافت ابو بکر پر ٹھیر گئی تو پھر حضور علیہ السلام کی تجہیز و تکفین اور اس کا روبرو پر متوجہ ہوئے اور سب سے پہلے تمام صحابہ سے حضرت علی و ابن عباس و بنو ہاشم نے آپ پر نماز پڑھی پھر مہاجرین میں سے ابو بکر صدیق وغیرہ نے پھر تمام اصحاب انصار رضی اللہ عنہم نے۔ پس اب معترض شیعہ صاحب کو لازم ہے کہ اس مذہب کو چھوڑ کر توبہ خالص سے مذہب حقہ میں داخل ہو کر نجات حاصل کرے اور اپنے وعدہ کو پورا کرے، ورنہ جواب دے تا کہ فقیر ۳ جلد میں اس کا جواب تحریر کر دے۔

نظام الدین ملتانی بقلم خود

سوال: شیعہ کہتے ہیں کہ وضو میں پاؤں کا دھونا لازم نہیں صرف مسح کرنا کافی ہے کیونکہ اسی طرح قرآن شریف میں ہے۔ اب کتب شیعہ سے جواب دو؟

جواب: یہ ان کی غلطی ہے، دیکھو کتاب استبصار معتبر شیعہ میں لکھا ہے:

”عن علی علیہ السلام قال جلست اتوضأ فا قبل رسول اللہ ﷺ حین ابتدأت فی وضوء فقال لی تمضض واستنشق واسنن غسلت وجهی ثلاثاً فقال قد یجزیک من ذلک المرتان قال غسلت زراعی و مسحت برأسی مرتین فقال قد یجزیک من ذلک المرۃ و غسلت قدمی فقال لی یا علی خلل بین الاصابع لا تخلل بالبار..... الخ“

راویت ہے حضرت علی سے کہا بیٹھا تھا میں وضوء کرنے، پس آگے رسول خدا جس وقت شروع کیا میں نے وضوء کو

پس فرمایا واسطے میرے کہ غرغره کر اور ناک میں پانی ڈال اور دانتوں کو صاف کر، پھر دھویا میں نے منہ اپنا تین بار پس فرمایا کافی ہے تجھ کو دو مرتبہ پھر دھوئے میں نے کہنیوں تک ہاتھ اپنے اور مسح کیا میں نے سر کا دو مرتبہ پس کہا حضرت نے مجھ کو کافی ہے تجھ کو ایک مرتبہ پھر دھوئے میں نے دونوں پاؤں اپنے اور فرمایا مجھے علی خلال کر تو انگلیوں کے درمیان تاکہ نہ خلال کی جائیں آگ سے الخ اور اسی کتاب ترتیب وضوء میں لکھا ہے:

”ان نسیت المسح رأسک حتی غسلت رجلیک فامسح رأسک ثم اغسل رجلیک“

(یعنی کہا حضرت ﷺ نے) اگر تو (علی) وضوء میں سر کا مسح کرنا بھول جائے یہاں تک کہ تو نے اپنے دونوں پاؤں دھولے (اور پھر تجھے سر کا مسح کرنا یاد آ جائے) سر کا مسح کر لے پھر اپنے دونوں پاؤں کو دھو پس ان دلائل سے معلوم ہوا کہ پاؤں کا دھونا لازمی امر ہے ورنہ حضرت علی دوبارہ پاؤں نہ دھوتے اور نہ ہی آپ کی ذات یہ تعلیم تاکید فرماتی اور علاوہ اس کے یہ جو شیعہ نے کہا ہے کہ قرآن مجید سے بھی مسح پاؤں کا ثابت ہے سو یہ کہنا ان کا محض جہالت پر دلالت کرتا ہے کیونکہ قرآن مجید میں جو کلمہ: ﴿فَاغْسِلُوا وُجُوهَكُمْ وَأَيْدِيَكُمْ﴾ وارد ہے اس کے معنی دھونے منہ اور ہاتھوں کے ہیں۔ ﴿وَأَرْجُلَكُمْ﴾ ﴿فَاغْسِلُوا﴾ کا مفعول معطوف ہے تو اس ترکیب نحوی کے مطابق بھی پاؤں دھونے کے معنی ہوئے، فقط اور اگر ﴿وَأَمْسَحُوا بِرُؤُوسِكُمْ﴾ کے متعلق ہوتا تو مجرور ہوتا اور قرآن مجید میں منصوب ہے فقط۔



سوال: محرم میں تعزیر نکالنا و گریہ زاری و سیاہ کپڑے پہننا اور نوحہ کرنا اور ڈھول بجانا اور غیر محرم عورتوں کا اس میں

داخل ہونا جائز ہے یا حرام؟ کتب شیعہ سے جواب دو؟

جواب: یہ تمام افعال ناجائز ہیں چنانچہ تفسیر عمدة البیان میں آیت:

﴿وَلَنْبَلُونَكُمْ بِشَيْءٍ مِنَ الْخَوْفِ وَالْجُوعِ﴾

کے ذیل میں لکھا ہے کہ یہ آیت حضرت امام حسین کے حق میں نازل ہوئی ہے کیونکہ جو کچھ اس آیت میں لکھا ہے وہ ان کے حال پر ہی صادق آتا ہے اور رونا ان کی مصیبت پر ثواب عظیم رکھتا ہے لیکن اکثر آدمی محرم میں بدعتیں کر کے اپنے ثواب کو ضائع کرتے ہیں، باجے بجاتے اور بجواتے ہیں اور مرثیوں میں جھوٹی روایتیں اپنی طرف سے ایجاد کر کے داخل کرتے ہیں اور غلو کی روایتوں کو مجلس میں بیان کر کے لوگوں کے ایمان کو فاسد کرتے ہیں اور جو راگ شرع میں ممنوع ہے اس میں مرثیوں کو پڑھتے ہیں اور عورتیں بلند آواز سے مرثیوں کو پڑھتی ہیں اور نامحرم ان کی آواز کو سنتے ہیں ان امور سے مومنین کو ضرور اجتناب چاہئے اور تعزیوں میں محتاج آدمی اپنی احتیاج کی عرضیاں باندھتے ہیں اور ان میں تصویریں انسان کی بناتے ہیں، یہ سب فعل ناجائز اور شرک ہیں، الخ اور کتاب معتبر شیعہ انارة البصائر مطبوعہ نولکشور جلد ۲ صفحہ ۲۹۵ میں بروایت امام باقر علیہ السلام لکھا ہے کہ پیغمبر ﷺ نے قریب وفات اپنی جناب سیدہ کو فرمایا کہ فاطمہ جب میں اس عالم سے انتقال کروں تو



اپنے منہ کو میرے لئے زخمی نہ کرنا اور اپنے بالوں کو پریشان نہ کرنا اور واویلا نہ کہنا اور میرے اوپر نوحہ نہ کرنا اور نوحہ کرنے والوں کو نہ بلانا جیسا کہ عرب میں رسم تھی۔

(من عینہ)

اور اسی کتاب جلد ۲ صفحہ ۲۹ میں ہے کہ حضرت امام حسین علیہ السلام نے اپنی ہمشیرہ زینب کو کربلا میں کہا کہ میری مفارقت پر صبر کرو، پس جب میں مارا جاؤں تو ہرگز منہ اپنا نہ پیٹنا اور بال اپنے نہ نوچنا اور گریبان چاک نہ کرنا کہ تم فاطمہ زہرا کی بیٹی ہو جیسا انہوں نے پیغمبر خدا کی مصیبت میں صبر فرمایا تھا، اسی طرح تم میری مصیبت پر صبر کرنا، الخ۔ اور اسی طرح فروع الکافی مطبوع نوکشتور جلد ۱ صفحہ ۲۱ باب الصبر والجزع اور نیز فروع کافی جلد ۳ صفحہ ۱۶۱ میں حدیث باسناد صحیح امام جعفر صادق سے مروی ہے:

” عن ابی عبد علیہ السلام قال قال رسول اللہ ﷺ ضرب المسلم یدہ علی فخذہ عند المصیبة حباط لاجرہ الخ “

یعنی فرمایا آپ نے کہ بوقت مصیبت اپنا ہاتھ اپنی ران پر مارنا پیٹنا اس کے اجر کو باطل کرتا ہے۔ اور کتاب من لا یحضر الفقیہ باب نوادر میں بایں طور مذکور ہے:

” من جدد قبراً او مثل مثلاً فقد خرج من الاسلام “

یعنی جس نے از سر نو قبر بنوائی یا تصویر کھینچی پس تحقیق وہ اسلام سے خارج ہوا۔

” سئل الصادق من الصلوة هل یلبسوا السواد فقال لا یصلین فیہا فانہا لباس اهل النار وقال امیر المؤمنین فیما علم اصحابہ لا یلبسوا السواد عنہ فانہا لباس فرعون “


(نقل از کتاب شیعہ من لا یحضر الفقیہ و تکملہ اظہار الہدی صفحہ ۲۴۲)

یعنی سوال کیا گیا امام جعفر صادق سے کہ کیا سیاہ کپڑا پہن کر نماز پڑھیں فرمایا امام نے نہیں نماز ہوتی سیاہ کپڑے سے کیونکہ سیاہ پوشی لباس ہے اہل نار کا اور کہا امیر المؤمنین نے سیاہ پوشی کے بارہ میں کہ سکھلایا حضور علیہ الصلوٰۃ والسلام نے اصحابوں کو کہ نہ پہنوں سیاہ لباس کیونکہ یہ لباس فرعون کا ہے الخ۔ پس ان دلائل معتبرہ سے معلوم ہوا کہ تعزیہ میں جو امور ظاہر ہوتے ہیں سخت حرام ہیں کیونکہ اس میں اہانت اہل بیت کی ہے۔ اگر شیعہ صاحبان یہ کہیں کہ ہمارا مقصود اہل بیت کی شجاعت اور خدمات ظاہر کرنا ہے تو پھر میں کہتا ہوں کہ گھوڑے کو رنگدار کرنا ڈھول بجانا، راگ سے مرثیوں کا پڑھنا اور پیٹنا کیا معنی، اگر یہ کہیں کہ یزید کا غلبہ اور ظلم اس کا ظاہر کرنا مقصود ہے تو پھر بھی اس میں محبوب کی ذلت اور اہانت ظاہر ہوتی ہے۔ غرضیکہ دلائل عقلیہ و نقلیہ سے یہ تمام افعال ناجائز و حرام ہیں، اہل اسلام کو لازمی ہے کہ ایسے اعمال فاسدہ اور افعال باطلہ کو دیکھنے سے بھی اجتناب و پرہیز کریں ورنہ منہم شمار ہوں گے۔

نوٹ: فرقہ غیر مقلدین و مرزائی و شیعہ صاحبان کو لازم ہے کہ اس سلسلہ فتاویٰ نظامیہ کا مطالعہ کریں اور تعصب و کینہ کی پٹی آنکھوں سے اتار کر اپنے عقائد باطلہ کی درستی کریں اور برادران اہل سنت و جماعت کو بھی واضح ہو کہ خواب غفلت سے بیدار ہو کر غیر مذاہب کے عقائد باطلہ کے شور و شر سے بچنے کے واسطے سلسلہ سلطان الفقہ کا مطالعہ کیا کریں، ان شاء اللہ تعالیٰ تمام مسائل فقہ ضروریہ کو قرآن شریف و حدیث شریف سے دس جلدوں میں ثابت کر دیا گیا ہے اور ساتھ ہی ہر ایک مذہب کے اعتراضات کے جوابات دیے گئے ہیں تاکہ کسی کو کوئی اور کتاب دیکھنے کی ضرورت نہ رہے خریدیں اور مطالعہ کر کے مذہبوں کے اوجھے ہتھکنڈوں سے بچیں اور دوسرے مسلمان بھائیوں کو بچائیں۔

تمت بالخیر

☆☆☆☆☆



حصہ ششم

از فتاویٰ:

مناظر اسلام علامہ مولانا حضرت نظام الدین صاحب رحمۃ اللہ علیہ ملتانی

﴿بِسْمِ اللّٰهِ الرَّحْمٰنِ الرَّحِیْمِ﴾

سوال : وضو میں فرض سنتیں اور مستحب کتنے ہیں؟

جواب : وضو میں چار فرض، دس سنتیں اور چھ مستحب ہیں۔

سوال : وہ کون کون سے ہیں؟

جواب : وضو کے چار فرض یہ ہیں اول منہ دھونا پیشانی کے بالوں سے لے کر ٹھوڑی کے نیچے تک اور ایک کان کی لو سے دوسرے کان کی لو تک، دوم ہاتھوں کا دھونا کہنیوں تک، سوم سر کے چہارم حصہ کا مسح کرنا، چہارم پاؤں کا ٹخنوں تک دھونا چنانچہ قرآن مجید پارہ ۶ سورۃ مائدہ میں مذکور ہے:

﴿يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا

بِرءُءِ وِسْجُمِ وَأَرْجُلَكُمْ (۱) إِلَى الْكَعْبَيْنِ﴾

یعنی فرمایا اللہ تعالیٰ نے کہ اے ایماندارو! جس وقت تم نماز کا ارادہ کرو تو اپنے منہ کو دھولو اور ہاتھوں کو کہنیوں تک اور سر کا مسح کرو اور پاؤں کو ٹخنوں تک دھولو اور وضو کی سنتیں:

- (۱) پہلے ہاتھوں کا دھونا پہنچوں تک (۲) بسم اللہ شریف کا پڑھنا (۳) کلی کرنا (۴) مسواک کرنا
- (۵) داڑھی کا خلال کرنا (۶) ناک میں پانی ڈالنا (۷) ہر عضو کو تین تین بار پانی سے تر کرنا
- (۸) کانوں کا مسح کرنا۔

اور مستحب یہ ہیں:

- (۱) ترتیب سے وضو کرنا
- (۲) پے در پے ہر عضو کو پانی سے تر کرنا

ا: "وارجلکم" کا عطف "فاغسلوا جوہکم وایدیکم" پر ڈالنا صحیح مذہب ہے چونکہ "الی الکعبین" کا قرینہ
 دال ہے جو کہ مسح کے لئے مانع ہے۔ خادم شریعت عفی عنہ

(۳) دائیں ہاتھ سے شروع کرنا اور گردن و تمام سر کا مسح کرنا وغیرہ اور ان کا ثبوت تمام کتب صحاح ستہ وغیرہ میں موجود ہے۔ کہا ابی امامہ رضی اللہ عنہ نے:

”توضاً النبی ﷺ فغسل وجهه ویدیه ثلاثاً و مسح برأسه وقال الاذنان من الرأس“

(نقل از ترمذی ص ۱۵)

یعنی وضو کیا نبی ﷺ نے پس دھویا اپنے منہ کو تین بار، اور ہاتھوں کو تین بار اور مسح کیا سر کا اور فرمایا آپ نے دونوں کان بھی شامل ہیں اور حضرت ابن عباس رضی اللہ عنہ نے کہا:

”قال اذا توضأت فخلل الاصابع یدیک ورجلیک“

فرمایا حضور علیہ الصلوٰۃ والسلام نے کہ جب تو وضو کرے تو ہاتھوں اور پاؤں کی انگلیوں کا خلال کر اور عمار بن یاسر رضی اللہ تعالیٰ عنہ سے بایں طور روایت ہے:

”رأیت رسول الله ﷺ يتخلل لحيته“

کہ میں نے دیکھا حضور علیہ الصلوٰۃ والسلام کو اپنی ریش مبارک کا خلال کرتے ہوئے، نقل از ترمذی صفحہ ۷۱، نیز ابی حنیہ سے ترمذی میں بایں طور حدیث مذکور ہے:

”قال رأیت علیاً ان توضأ فغسل کفیه حتی انقاهما ثم مضمض ثلاثاً واستنشق ثلاثاً وغسل

وجهه ثلاثاً وذراعیه ثلاثاً و مسح برأسه مرة ثم غسل قدمیه الی الکعبین الخ“



یعنی میں نے حضرت علی رضی اللہ عنہ کو وضو کرتے دیکھا کہ آپ نے اپنے دونوں ہاتھوں کو دھویا حتیٰ کہ ان کو خوب پاک کیا پھر تین دفعہ کلی کی اور تین دفعہ ناک میں پانی ڈالا پھر تین دفعہ منہ کو دھویا اور تین دفعہ بازوؤں کو کہنیوں تک تر کیا اور ایک بار سر کا مسح کیا پھر دونوں پاؤں کو ٹخنوں تک دھویا اور حضرت ابو ہریرہ رضی اللہ تعالیٰ عنہ سے بایں طور مذکور ہے:

”عن النبی ﷺ قال ویل للاعقاب و بطون الاقدام من النار“

یعنی ایک روز آپ نے مکہ سے مدینہ شریف کی طرف سفر فرمایا تو کچھ صحابہ رضی اللہ عنہم آگے آگے چلے آئے اور ایک جگہ انتظار کرنے لگے کہ اگر حضور علیہ الصلوٰۃ والسلام آجائیں تو مل کر نماز ادا کی جائے، یہاں تک کہ انتظار میں عصر کی نماز کا وقت فوت ہونے لگا پس نماز کے فوت ہو جانے کے خوف سے جلدی جلدی وضو کیا اور اچھی طرح سے پاؤں کو نہ دھویا، کچھ تر ہوئے اور کچھ خشک رہے اتنے میں حضور علیہ السلام تشریف لے آئے آپ نے ان کا یہ حال دیکھتے ہی فرمایا:

”ویل للاعقاب من النار“

ہلاکت ہے واسطے ایڑیوں کے آگ سے۔ اور ایسا ہی حدیث متواتر سے پاؤں کا دھونا ثابت ہے اور اس سے کسی صحابی کو انکار نہیں۔ اگر شیعہ صاحبان کہیں کہ حضرت علی اور ابن عباس اور انس رضی اللہ عنہم اس سے برخلاف ہیں تو میں کہتا



ہوں کہ ان کا رجوع کرنا بھی اس مسئلہ میں ثابت ہے جس کا ثبوت فتاویٰ نظامیہ جلد دوم میں کتب شیعہ سے دیا گیا ہے جس کو شک ہو اس کا مطالعہ کرے:

”وعن ابی سلمة عن زید بن خالد الجہینی سمعت رسول اللہ ﷺ یقول لو لا ان اشق علی امتی لامرتہم بالسواک عند کل صلوة ولا خرت صلوة العشاء الی ثلث اللیل“

یعنی خالد جہینی رضی اللہ عنہ نے کہا کہ فرمایا حضور علیہ الصلوٰۃ والسلام نے کہ اگر میں اپنی امت پر مشقت نہ جانتا تو ہر ایک نماز کے لئے ان کو سواک رکھتا اور عشاء کی نماز کے تباہی زات تک مؤخر کرتا۔

(نقل از مشکوٰۃ)

اور ترمذی صفحہ ۱۱ میں ہے کہ فرمایا آپ نے:

”لا وضوء لمن لم یذکر اسم اللہ علیہ“

یعنی اس شخص کا وضو نہیں جس نے وضو میں اللہ تعالیٰ کا نام یاد نہیں کیا، یعنی اس کا وضو کامل نہیں ہوا۔

عبداللہ بن زید سے مذکور ہے کہ آپ نے دونوں ہاتھوں سے مسح کیا اور دونوں ہاتھوں کو آگے لائے اور پیچھے لے گئے

پھر لائے اس مقام پر جہاں سے وضو کیا، فقط۔

”قال رسول اللہ ﷺ اذا توضأتُم فابدؤا بمیامنکم“

(نقل از قویم ص ۸ و ابن حویمہ)

یعنی فرمایا رسول اللہ ﷺ نے کہ جب شروع کرو تم وضوء کو دائیں سے کرو۔

کتاب معانی الآثار و دلیلی نے سند الفردوس و تاریخ اصحان و فتح المبین صفحہ ۴۲۵ ابن عمر رضی اللہ تعالیٰ عنہ سے

حدیث باین طور نقل کی ہے:

”ان النبی ﷺ قال من توضاء و مسح عنقه امن الغل یوم القیامۃ“

یعنی فرمایا رسول اللہ ﷺ نے جو شخص وضو کرے اور مسح کرے اپنی گردن کا، وہ محفوظ رکھا جائے گا طوق گردن کے


عذاب سے روز قیامت میں۔

بخاری و مسلم میں ہے

”اذا استیقظ احدکم من منامہ لا یغمسن یدہ فی الاناء حتی یغسلها ثلاثاً“

یعنی فرمایا آپ نے جب کوئی تم میں سے نیند سے جاگے تو برتن میں ہرگز ہاتھ نہ ڈالے جب تک کہ دھونہ لے تین بار۔

سوال: کیا وضو کی آیت مجمل ہے یا مفصل، چکڑ الوی کہتے ہیں کہ ہر ایک آیت جو قرآن شریف میں ہے مفصل



ہے یہ کیونکر ہے؟

جواب: وضو کی آیت مجمل ہے مفصل نہیں کیونکہ اس میں وضو کے لئے ہر عضو کو دو تین دفعہ دھونے کا ذکر نہیں اور مسح کا بھی مفصل ذکر نہیں کہ تمام سر کا مسح کرنا فرض ہے یا بعض حصہ سر کا، اگر ”برؤ و سکم“ کی (باء) کو زائد تصور کیا جائے تو تمام سر کا مسح کرنا لازم آتا ہے اور اگر اسے بعینہ مانا جائے تو چوتھا حصہ سر کا مسح کرنا ثابت ہوتا ہے پس معلوم ہوا کہ یہ آیت مجمل ہے اور اسی طرح اکثر قرآن مجید میں آیات بینات مجمل ہیں مفصل نہیں اور یہ کہنا فرقہ چکڑ الوی کا محض فضول ہے

سوال: وضو کن چیزوں سے ٹوٹ جاتا ہے، قرآن مجید اور حدیث شریف سے جواب دو؟

جواب: وضو ان چیزوں سے ٹوٹ جاتا ہے جو آگے یا پیچھے کی راہ سے نکلیں، خواہ وہ چیزیں معتاد ہوں یا غیر معتاد چنانچہ قرآن مجید میں آیا ہے۔

﴿ اَوْ جَاءَ أَحَدٌ مِنْكُمْ مِنَ الْغَائِطِ ﴾

یعنی وضو ٹوٹ جاتا ہے جب کہ آئے تم سے کوئی پاخانہ سے اور فرمایا حضور علیہ الصلوٰۃ والسلام نے:

” لا وضوء الا من صوبت او ریح“

یعنی نہیں ٹوٹتا ہے وضو مگر آواز سے۔

سوال: اگر خون اعضاء وضو سے یا ناک سے نکل کر اسی جگہ جم جائے یا جاری ہو جائے یا قے آجائے یا نیند آجائے ان سب صورتوں میں وضو ٹوٹ جاتا ہے یا نہیں۔ ثبوت قرآن مجید و حدیث شریف سے دو امام بخاری اور ان کے معتقدین کی ان امور میں کیا رائے ہے؟

جواب: سوال میں جن جن چیزوں کا ذکر کیا گیا ہے ان سب سے وضو ٹوٹ جاتا ہے چنانچہ قرآن مجید اور احادیث شریف سے ثابت ہے۔



﴿ اَوْ ذَمًا مَسْفُوحًا ﴾

یعنی خون بہتا ہوا اور کتاب بیہوشی اور تقویم ص ۱۳ میں حضرت ابو ہریرہ رضی اللہ عنہ سے اس طرح روایت ہے:

” عن ابی ہریرۃ رضی اللہ عنہ رفعہ، یعاد الوضوء من سبع البول والدم السائل والقی ومن

وسعة تملأ الفم و نوم المضطجع وقهقهة الرجل فی الصلوة“

فرقہ غیر مقلدین و امام بخاری کے نزدیک صرف جماع کرنے او ذکر کو فرج میں غائب ہونے پر غسل واجب نہیں ہوتا تا وقتیکہ دونوں کا انزل نہ ہو، نقل از نصر البازلی شرح صحیح بخاری سپارہ ۲ صفحہ ۱۴۔



یعنی حضرت ابو ہریرہ رضی اللہ تعالیٰ عنہ سے روایت ہے (اور اس کو پیغمبر خدا ﷺ تک پہنچایا ہے) کہ دہرایا جاتا ہے وضو سات چیزوں سے پیشاب اور بہتے ہوئے لہو اور قے سے جو منہ بھر کر آئے اور کروٹ کے بل لیٹنے سے اور آدمی کے ہنسنے سے فقط اور مشکوٰۃ باب الوضو میں بایں طور حدیث مسطور ہے:

”ان الوضوء علی من نام مضطجعاً“

یعنی فرمایا رسول اللہ ﷺ نے کہ تحقیق لازم ہے اس پر وضو جو سو جائے لیٹ کر حدیث دارقطنی و مشکوٰۃ میں ہے:

”الوضوء من کل دم سائل“

یعنی وضو لازم آتا ہے ہر بہنے والے خون سے اور ابی داؤد میں ہے:

”ان رسول اللہ ﷺ قاء و کان صائماً فتوضاً“

یعنی کہا ابو داؤد نے کہ رسول اللہ ﷺ نے قے کی اور آپ روزہ دار بھی تھے، آپ نے وضو کیا۔

اور ایک حدیث مسند امام اعظم میں بایں مضمون درج ہے کہ ایک قوم نماز میں تھی اور ایک اندھا دیکھا کہ وہ گڑھے میں گر پڑا اور قوم نے اس کو دیکھ کر قہقہہ مارا پس فرمایا آپ ﷺ نے جو کھڑا ہوا تم سے قہقہہ مار کر ”فلیعد الوضوء والصلوة“ یعنی چاہئے کہ دہرائے وضو اور نماز کو۔

سوال : وضو دارا گرز ذکر کو ہاتھ لگائے یا آگ کی پکی ہوئی کوئی چیز کھائے تو اس فعل کے کرنے سے وضو ٹوٹ جاتا ہے یا نہیں؟

جواب : امام اعظم رحمۃ اللہ علیہ کے نزدیک ذکر یا فرج کے چھونے اور آگ کی پکی ہوئی چیز کھانے سے وضو نہیں ٹوٹتا جیسا کہ حدیث شریف میں ہے:

”قال سئل رسول اللہ ﷺ عن منس الرجل ذکرة بعد ما يتوضا قال وهل هو الا بضعة منه“

(نقل از ابو داؤد و ترمذی و نسائی و مشکوٰۃ)

روایت ہے طلق بن علی سے کہ پوچھا کہ اگر کوئی شخص اپنے ذکر کو چھوئے تو پھر اس کے بعد وضو دوبارہ کرے، فرمایا آپ نے وہ ایک ٹکڑا ہے اس کے گوشت کا۔

اور ابن عباس سے مروی ہے:

”ان رسول اللہ ﷺ اکل کتف شاة ثم صلی ولم يتوضا متفق علیہ“

یعنی بے شک رسول اللہ ﷺ نے گوشت شانہ بکری سے کھایا پھر نماز پڑھی اور وضو جدید نہ کیا

(نقل از مشکوٰۃ)

سوال: موزوں پر مسح کرنا جائز ہے یا نہیں؟ مسافر اور مقیم کے لئے کتنی مدت مقرر ہے، شیعہ لوگ کہتے ہیں کہ بدعت ہے۔ اس کا جواب حدیث سے دو، اجر ملے گا۔

جواب: موزوں (۱) پر مسح کرنا حدیث صحیح سے ثابت ہے جیسا کہ کتاب تویم صفحہ ۳۰ میں بایں طور مذکور ہے:

”عن جویبر انه قال رایت رسول اللہ ﷺ ہال ثم توضأ و مسح علی حفیہ اخرجہ ابو داؤد“

یعنی جریر سے روایت ہے کہا اس نے دیکھا میں نے رسول اللہ ﷺ کو کہ آپ نے بول کیا، پھر وضو کیا اور پھر آپ نے موزوں پر مسح کیا اور مدت مسح مسافر کے لئے تین دن اور تین رات اور مقیم کے لئے ایک دن اور ایک رات ہے۔

چنانچہ مسلم حضرت علی رضی اللہ عنہ سے مروی ہے:

”عن علی رضی اللہ عنہ ان رسول اللہ ﷺ جعل للمقیم يوماً وليلةً وللمسافر ثلاثة ايام ليا ليها و اخرجہ مسلم“

یعنی حضرت علی رضی اللہ عنہ سے مروی ہے کہ بے شک حضور علیہ الصلوٰۃ والسلام نے ٹھہرائی مدت مسح موزوں کی مقیم کے واسطے ایک دن رات اور مسافر کے واسطے تین دن اور تین رات، اخرجہ المسلم پس اس سے انکار کرنا مبتدع اور گمراہوں کا کام ہے اور جرابوں پر مسح کرنا جائز ہے ہاں اگر اس پر چمڑا لگا ہوا ہو تو کوئی خوف نہیں اور اس کا مفصل ذکر سلطان الفقہ جلد دوم میں گزر چکا ہے اور امام بخاری اور اس کے پیروؤں کے نزدیک مذکورہ بالا امور سے وضو نہیں ٹوٹتا، نہایت تعجب ہے۔

سوال: نہانے میں کتنے فرض ہیں؟

جواب: نہانے میں تین فرض ہیں۔ منہ اور ناک میں پانی ڈالنا اور تین بار تمام بدن کو خوب طور سے پاک صاف پانی سے تر کرنا، جیسا کہ قرآن مجید میں ہے:

﴿ اِنْ كُنْتُمْ جُنُبًا فَاطَّهَّرُوا ﴾

یعنی اگر ہو تم جب میں تو خوب بدن کو پاک کرو اور حدیث ابو داؤد میں ہے:

”تحت كل شعرة جنابة“

یعنی فرمایا آپ نے کہ ہر بال کی نیچے جنابت ہے اور ترمذی میں ہے:

”فاغسلوا الشعر وانقوا البشرة“

۱: مسح موزوں پر کرنا اہل سنت و جماعت کا مذہب ہے۔ رافضی اس کے منکر ہے حالانکہ یہ مسئلہ اجماع و حدیث متواتر سے

خادم شریعت۔

ثابت ہے ۱۲

یعنی دھو و تم بال اور صاف کرو بدن کو اور دارقطنی و تقویم ص ۱۲ میں حضرت ابو ہریرہ رضی اللہ عنہ سے بایں طور حدیث

مذکور ہے:

”عن ابی ہریرۃ رضی اللہ عنہ ان رسول اللہ ﷺ قال المضمضة والامتنشاق للجنب ثلثاً
فریضة“

یعنی حضرت ابو ہریرہ رضی اللہ عنہ سے روایت ہے کہ فرمایا رسول اللہ ﷺ نے کلی کرنا اور ناک میں پانی ڈالنا واسطے جب کے فرض ہے اور کہا مائی میمونہ رضی اللہ عنہا نے کہ میں نے آپ کے نہانے کے لئے آڑ کیا اور آپ نہاتے تھے مقام میں پھر دھوئے دونوں ہاتھ، پھر ڈالنا دائیں ہاتھ سے بائیں پر پھر دھویا چھپانے کا بدن جہاں مجامعت تھی، پھر ملا اپنا ہاتھ اوپر دیوار کے پھر وضو کیا جیسے نماز کا وضو ہوتا ہے سوائے دونوں پاؤں کے پھر بہایا آپ نے اوپر اپنے پانی، پھر کنارہ کیا اور اپنے پاؤں کو دھویا یہ آپ کا غسل جنابت سے تھا۔

(اخر جہ الخمسہ)

اور ایک روایت میں ہے کہ:

”یغیض الماء علی جسده کلہ متفق علیہ“

یعنی آپ تمام بدن اپنے پر پانی بہاتے۔ فقط۔

سوال: سبب نہانے کے کیا ہیں؟ اور کتنے ہیں؟

جواب: نہانے کے سبب چار ہیں، احتلام، جماع، خنثان کے بلنے سے اور حیض و نفاس سے جب کہ عورت پاک ہو اس کو نہانا بھی فرض ہے چنانچہ قرآن مجید میں ہے:

﴿وَلَا تَقْرَبُوهُنَّ حَتَّىٰ يَطْهُرْنَ﴾

یعنی قریب نہ ہو تم ان سے یہاں تک کہ وہ خوب پاک نہ ہو لیں۔

بخاری و مسلم میں ام سلمہ رضی اللہ عنہا سے روایت ہے کہ ایک عورت نے آپ سے پوچھا کہ یا رسول اللہ ﷺ


”فهل علی المرأة من غسل اذا احتلمت قال نعم اذا رأت الماء فغطت سلمة وجهها“

یعنی پس کیا عورت پر بھی غسل فرض ہے جب کہ احتلام ہو، فرمایا ہاں جس وقت کہ وہ دیکھے پانی (یعنی آب منی) پس

ڈھانپ لیا ام سلمہ نے منہ اپنا۔

اور ابو ہریرہ رضی اللہ عنہ سے مروی ہے کہ فرمایا رسول اللہ ﷺ نے:

”اذا جلس احدکم سعبها الاربع ثم جهدھا فقد وجب الغسل وان لم ينزل متفق علیہ“



یعنی جس وقت کہ بیٹھے کوئی تم میں سے عورت کی چار شاخوں میں پھر کوشش کرے (یعنی جماع کرے عورت سے) پس واجب ہو غسل اگر چہ منی نہ نکلے اور اس پر اتفاق کیا گیا ہے۔

اور مائی صاحبہ عائشہ صدیقہ رضی اللہ عنہا سے مشکوٰۃ و ترمذی وابن ماجہ و تقویم ص ۱۸ میں بایں مضمون حدیث مسطور ہے:

”اذا التقى الختان فقد وجب الغسل“

یعنی فرمایا حضور علیہ الصلوٰۃ والسلام نے جب کہ مل گئے دونوں ختنے یعنی تجاوز کیا محل اپنے سے پس واجب (۱) ہوگا غسل۔ اور ترمذی و مشکوٰۃ میں منقول ہے کہ کہا حضرت علی رضی اللہ عنہ نے کہ آپ سے دربارہ مذی سوال کیا گیا، کہ اس سے وضو ہے تو فرمایا رسول اللہ ﷺ نے:

”من المذی الوضوء ومن المنی الغسل“

یعنی مذی کے نکلنے سے وضو لازم ہے اور منی کے نکلنے سے غسل ہے۔

سوال: عیدین، جمعہ اور عرفہ کے دن نہا نہ کیا ہے؟

جواب: مذکورہ بالا ایام میں نہانا سنت ہے چنانچہ تقویم صفحہ ۱۸ میں بحوالہ ترمذی مذکور ہے:

”ان النبی ﷺ كان يغسل يوم الفطر و يوم النحر و يوم عرفة“

یعنی رسول اللہ ﷺ غسل کرتے تھے روز فطر اور یوم قربانی اور عرفہ میں۔

اور ایسا ہی حضرت ابن عمر رضی اللہ عنہ پہلے عیدین کے غسل کرتے تھے اور ابی سعید خدری رضی اللہ عنہ سے بایں طور مذکور ہے کہ فرمایا رسول اللہ ﷺ نے کہ غسل جمعہ کا واجب ہے ہر ایک بالغ مسلمان پر اور وہ حدیث یہ ہے:

”غسل الجمعة واجب على كل محتلم“

اور ایک حدیث میں افضل بھی وارد ہے۔

والله اعلم بالصواب

سوال: کنوئیں میں کتے بلی چوہے اور چڑیا وغیرہ کے گرنے سے پانی پاک رہتا ہے یا ناپاک کیونکہ فرقہ غیر

مقلدین مسمی باہل حدیث کہتے ہیں کہ مذکورہ بالا حیوانوں کے گرنے سے پانی ناپاک نہیں ہوتا، یہ کس طرح ہے؟

جواب: مذکورہ بالا حیوانوں کے کنوئیں میں گرنے سے پانی ناپاک ہو جاتا ہے اور اس کا مفصل ذکر سلطان الفقہ

۱: فرقہ غیر مقلدین و امام بخاری کے نزدیک صرف جماع کرنے اور ذکر کو فرج میں غائب ہونے پر غسل واجب نہیں ہوتا

تا وقتیکہ دونوں کا انزال نہ ہو، نقل از نصر البری شرح صحیح بخاری سپارہ ۲ صفحہ ۱۴۔

جلد اول میں گزر چکا ہے، جس کا جواب اب تک فرقہ غیر مقلدین سے میسر نہیں ہو سکا۔

سوال: نماز میں کتنی شرطیں ہیں اور ان کا ثبوت کیا ہے؟

جواب: نماز میں چھ شرطیں ہیں جن کا ثبوت قرآن مجید اور احادیث شریف میں ہے اور وہ یہ ہیں:

(۱) بدن کا پاک ہونا نجاست حقیقی و حکمی سے (۲) کپڑے کا پاک ہونا (۳) جائے نماز کا پاک ہونا

(۴) چھپانا ستر عورت کا (۵) قبلہ کی طرف منہ کرنا (۶) نماز کی نیت کرنا

اور ان کا ثبوت یہ ہے:

﴿وَتِيَابِكَ فَطَهَّرْ﴾ اپنے کپڑوں کو پاک و صاف کر ﴿إِنْ كُنْتُمْ جُنُبًا فَاطَّهَّرُوا﴾ اگر تم جنبی ہو تو پاک کرو اپنے آپ کو خُذُوا زِينَتَكُمْ عِنْدَ كُلِّ مَسْجِدٍ ﴿ یعنی لو تم زینت اپنی کو ہر نماز کے وقت ﴿فَوَلُّوا وُجُوهَكُمْ شَطْرَهُ﴾ یعنی پھیرو تم اپنے مونہوں کو قبلہ کی طرف:

”لقوله عليه السلام انما الاعمال بالنيات“

یعنی حصول ثواب اعمال نیتوں پر منحصر ہے۔

سوال: نماز میں سات فرض ہیں؟ قرآن شریف اور احادیث شریف سے ثبوت دو۔

جواب: نماز میں سات فرض ہیں:

(۱) اللہ اکبر کہنا (۲) قیام کرنا (۳) مطلق قرأت کا پڑھنا قرآن مجید سے (۴) رکوع کرنا

(۵) سجدہ کرنا (۶) اخیر تشہد ادا کرنا (۷) نماز سے کسی کام کے واسطے بفعل خود باہر آنا

اور ان کا ثبوت یہ ہے:

﴿وَرَبِّكَ فَكَبِّرْ﴾ اپنے رب کی بڑائی بیان کرو یعنی اللہ اکبر کہو۔ ﴿وَقُومُوا لِلَّهِ قَانِتِينَ﴾ یعنی اللہ اکبر کے واسطے کھڑے ہو بخشوع و خضوع۔ ﴿فَاقْرَأْ وَ مَا تَيَسَّرَ مِنَ الْقُرْآنِ﴾ یعنی پڑھو تم جو تم کو میسر ہو سکے قرآن شریف سے۔ ﴿إِزْكُفُوا وَاسْجُدُوا﴾ یعنی رکوع کرو اور سجدہ کرو۔ اور ابوداؤد، دارقطنی و تقویم و نور الہدایہ وغیرہ میں بایں طور حدیث ابن مسعود رضی اللہ عنہ سے ہے کہ جب سکھایا اس کو تشہد رسول اللہ ﷺ نے پس جب پڑھ چکا ”عبدہ“ و سولہ“ پس فرمایا آپ نے کہ تمام کر چکا تو نماز اپنی کو اگر چاہے کہ تو کھڑا ہو تو کھڑا ہو جا اور اگر تو چاہے کہ بیٹھے تو بیٹھ جا۔

سوال : غیر مقلد کہتے ہیں کہ مذہب حنفی میں لکھا ہے کہ آمین بالجہر ورفع یدین کرنا مکروہ ہے حالانکہ ان کے پاس اس کا کوئی ثبوت نہیں ہے اگر ہے تو بیان کریں؟

جواب : یہ محض ان کی دھوکا بازی اور لاعلمی ہے کیونکہ کتب حدیث ان دلائل سے بھری ہوئی ہیں اور علاوہ اس کے قرآن مجید بھی اس پر شاہد ہے۔ فرد

گر نہ بیند بروز شپہرہ چشم چشمہ آفتاب را چہ گناہ

کو بطور مشتمتہ نمونہ از خروارے بندہ چند حدیثیں اور آیات تحریر کر دیتا ہے تاکہ ناظرین کو یقین آجائے:

آیت نمبر ۱؛ لقولہ تعالیٰ: ﴿ اذْعُوا رَبَّكُمْ تَضَرُّعًا وَخُفْيَةً اِنَّهٗ لَا يُحِبُّ الْمُعْتَدِينَ ﴾

یعنی اپنے رب کو زاری اور آہستگی سے پکارو بے شک اللہ حد سے گزرنے والوں کو دوست نہیں رکھتا۔

آیت نمبر (۲)؛ لقولہ تعالیٰ: ﴿ اِذْ نَادَى رَبَّهُ نِدَاً خَفِيًّا ﴾

یعنی حضرت زکریا علیہ السلام نے جب اپنے رب کو آہستگی سے پکارا۔

آیت نمبر ۳؛ لقولہ تعالیٰ: ﴿ قَدْ اُجِيبَتْ دَعْوَتُكُمَا ﴾

یعنی حضرت موسیٰ علیہ السلام دعا مانگتے تھے اور حضرت ہارون علیہ السلام آمین کہتے تھے تو اللہ تعالیٰ نے فرمایا کہ تمہاری دونوں کی دعا کو قبول کر لیا۔

(جلالین)

آیت نمبر ۴؛ ﴿ وَاِذَا سَاَلَكَ عِبَادِي عَنِّي فَاِنِّي قَرِيْبٌ ﴾

یعنی جب سوال کریں بندے میرے مجھ سے پس میں ان کے پاس ہوں۔

آیت نمبر ۵؛ ﴿ وَاذْكُرْ رَبَّكَ تَضَرُّعًا ﴾

یاد کرو اپنے جی میں گڑگڑا کر۔

پس ان آیات سے یہ ثابت ہوا کہ اللہ تعالیٰ سے دعاء عاجزی اور آہستگی سے مانگنی چاہئے چنانچہ تمام انبیاء علیہم السلام نے اللہ تعالیٰ سے آہستگی اور گڑگڑا کر دعائیں مانگیں اور صاحب فتح المبین صفحہ ۳۹۸ میں عطا سے نقل ہے کہ آمین دعا ہے:

” کما نقلہ البخاری قال عطاء امین دعاء ”

یعنی کہا عطاء نے کہ آمین دعا ہے اور صاحب فتح القدر نے لکھا ہے کہ فرمایا ابن مسعود نے:

” اربع يخفيهن الامام التعوذ والثناء والتسمية والتأمين ”

یعنی چار چیزیں امام آہستہ کہے اعوذ اور ” سبحانک اللہم ” اور ” بسم اللہ ” شریف اور ” آمین ” اور

تبیین الحقائق باب صفۃ الصلوٰۃ میں بایں طور لکھا ہے:

”ولنا حدیث وائل انه عليه السلام قال امين وخفض بها صوته رواه احمد وابوداؤد والدار

قطنی قال عمر بن الخطاب يحفى الامام اربعا التعوذ والتسمية وامين وربنا لك الحمد الخ“

ہمارے پاس ویل وائل بن حجر کی ہے کہ رسول اللہ ﷺ نے آمین کہی اور اخفا کیا اس کو بیان کیا اس حدیث کو امام احمد و ابوداؤد اور دارقطنی نے اور فرمایا حضرت عمر بن خطاب رضی اللہ عنہ نے کہ امام چار چیزوں کو اخفاء کرے اعوذ باللہ اور بسم اللہ شریف اور آمین اور ربنا لک الحمد اور ایک بڑی جماعت صحابہ کا اس پر اتفاق ہے۔

حدیث نمبر ۱: ”عن وائل ابن حجر انه صلى مع النبي ﷺ فلما بلغ غير المغضوب عليهم

ولا الضالين قال امين واخفى بها صوته“

یعنی وائل بن حجر سے روایت ہے کہ حضور علیہ الصلوٰۃ والسلام نے نماز پڑھی تو آپ جب پہنچے ولا الضالین پر تو

آہستہ کہی آمین۔

حدیث نمبر ۲: ”عن علقمة بن وائل عن ابيه ان النبي ﷺ قرأ غير المغضوب عليهم ولا الضالين

فقال امين وخفض بها صوته“

یعنی علقمہ بن وائل اپنے باپ سے روایت کرتے ہیں بے شک حضور علیہ الصلوٰۃ والسلام نے جب غیر المغضوب

عليهم ولا الضالين پڑھا تو آمین کو آہستہ کیا۔ یہ ہر دو حدیثیں مسند امام احمد و مسند ابوداؤد و مسند ابویعلیٰ و ترمذی و تہذیب الآثار و دارقطنی و معجم طبرانی و معنی شرح موطا و مستدرک و طبرانی سے صاحب فتح المبین نے صفحہ ۳۹۵ میں باسناد صحیح لکھا ہے۔

حدیث نمبر ۳: ”عن شعبة عن سلمة بن كهيل عن علقمة عن وائل بن حجر قال صليت خلف

النبي ﷺ فلما قال ولا الضالين قال امين وخفض بها صوته“

یعنی روایت ہے شعبہ رضی اللہ عنہ سے وہ روایت کرتے ہیں سلمہ بن کھیل سے وہ روایت کرتے ہیں علقمہ سے وہ

روایت کرتے وائل بن حجر سے، پس فرمایا کہ نماز پڑھی میں نے پیچھے نبی ﷺ کے پس آپ نے ”ولا الضالین“ کہا تو کہا

آمین آہستگی سے نقل کیا، اس حدیث کو ترمذی و ابوداؤد و دارقطنی وغیرہ نے۔

حدیث نمبر ۴: ”عن ابي هريرة ان رسول الله ﷺ قال اذا قال الامام غير المغضوب عليهم

ولا الضالين فقولوا امين“

از بخاری و موطا امام مالک، یعنی جب امام ”ولا الضالین“ کہے تو تم آمین کہو، یہ آپ نے نہیں فرمایا کہ جب امام

تمہارا آمین کہے تو تم بھی کہو اگر اس طرح سے ہوتا تو ضرور ثبوت آمین بالجہر کا ہو جاتا۔

حدیث نمبر ۵: ”عن ابی ہریرۃ قال قال رسول اللہ ﷺ اذا قال الامام ولا الضالین فقولوا امین فان الملئکة یقولون امین وان الامام یقول امین“

(نقل از نسائی)

یعنی جب امام کہے ﴿ولا الضالین﴾ تو کہو تم آمین اس واسطے کہ فرشتے بھی آمین کہتے ہیں اور امام بھی کہتا ہے آمین الخ۔ پس اس حدیث سے بھی معلوم ہوا کہ اگر جہر آمین کہتا تو آپ کی ذات نے یہ کیوں تعلیم فرمائی کہ امام بھی کہتا ہے اور علاوہ اس کے ﴿قولوا﴾ کے معنی پکارنے کے کہیں نہیں ثابت ہوئے بلکہ ”کہو تم“ کے ثابت ہوتے ہیں اگر غیر مقلدین کسی مسلمان حنفی کو شبہ میں ڈالیں کہ حدیث میں علقمہ راوی ہے تو اس نے اپنے آپ سے حدیث نہیں سنی اس لئے حدیث مجروح ہوئی سو اس کا جواب یہ ہے کہ امام ترمذی کے باب الحدود فی المرأة میں سماع علقمہ کا باپ سے ثابت کیا ہے۔ وہ ہذا:

”عن علقمة بن وائل بن حجر سمع من ابیه وهو اکبر من عبد الجبار الخ“

یعنی علقمہ بن وائل بن حجر نے اپنے باپ سے حدیث سنی ہے اور وہ بڑا ہے اپنے بھائی عبد الجبار بن وائل سے اور عبد الجبار بن وائل نے اپنے باپ سے حدیث نہیں سنی اور اسی طرح صحیح مسلم باب ملازمت جماعۃ المسلمین میں مذکور ہے اور صاحب تہذیب التہذیب نے علقمہ کے باپ سے حدیث سننا ثابت کیا ہے اور جو صاحب تقریب نے لکھا ہے کہ علقمہ کا سننا باپ سے ثابت نہیں سو یہ کہنا ان کا محمول ہوگا ان کے عدم اطلاع پر یا کلام غیر نقل کرنے پر، اس واسطے کہ اثبات مقدم ہے نفی پر، ورنہ کیوں حافظ صاحب خود اپنی کتاب تہذیب التہذیب میں علقمہ کا باپ سے حدیث سننا ثابت کرتے۔


اور اگر حدیث نمبر ۳ پر فرقہ وہابیہ اعتراض کرے کہ شیعہ کے ثقہ نہ ہونے میں کلام ہے تو اس کا جواب یہ ہے کہ صاحب تقریب و عینی شرح بخاری میں لکھا ہے کہ یہ امام الحدیثین میں سے ہے اور جو بعض روایت میں ہے:

”مد بها صوتہ“

وہ وہاں مد عارضی ہے جو کہ اول کلمہ آخر کلمہ میں واقع ہوا کرتا ہے اور مقابل حذف کے ہے نہ مقابل خفض کے اور بعض محدثین نے اس کے معنی اطال کے لکھے ہیں یعنی اس کو کھینچ کر پڑھنا چاہئے۔

(نقل از فتح المبین)

اور اس کا ذکر جلد اول سلطان الفقہ میں بھی گذر چکا ہے اور فرقہ غیر مقلدین اس بارہ میں اکیس ۲۱ حدیثیں پیش کرتے ہیں ان سے نہ تو اکثر فعل آپ کی ذات ﷺ کا ثابت ہوتا ہے اور نہ دعائی اور علاوہ اس کے وہ حدیثیں ضعیف اور منسوخ ہیں اور ان شاء اللہ جلد چہارم میں وہ اکیس حدیثیں جو فرقہ غیر مقلدین اکثر اوقات عوام الناس اور کم علم لوگوں کو دکھا



کر دھوکا میں ڈالتے ہیں تحریر کی جائیں گی اور ہر ایک حدیث پر روشنی ڈال کر جرح قدح کی جائے گی پھر ناظرین بامکین کو اچھی طرح واضح ہو جائے کہ یہ لوگ سراسر جھوٹے ہیں ناحق امام اعظم رحمۃ اللہ علیہ پر اعتراض کرتے ہیں اور اپنی زبان سے میاں مٹھو بنتے ہیں۔

گر ہمیں مکتب و ہمیں ملا کار پفلاں تمام خواہد شد

سوال دوم کا جواب: بے شک مذہب حنفی میں رفع یدین کرنا مکروہ ہے اور مذہب حنفیہ کے دلائل مفصلہ ذیل ہیں:

حدیث نمبر ۱: ”عن علقمة قال قال عبد الله بن مسعود الا اصلی بکم صلوة رسول الله ﷺ فصلی ولم یرفع یدیه الا فی اول مرة“

(نقل از ترمذی)

یعنی علقمہ سے روایت ہے کہا کہ فرمایا عبد اللہ بن مسعود نے کیا نہ پڑھاؤں میں تم کو نماز مانند نماز رسول اللہ ﷺ کے پھر پڑھی نماز اور نہ اٹھائے دونوں ہاتھ آپ نے مگر پہلی تکبیر میں اور کہا صاحب ترمذی نے کہ یہ حدیث بہت صحیح ہے اور اسی طرح کی حدیث براء بن عازب سے بھی آئی ہے اور اس حدیث کو صحابہ تابعین نے بھی پسند فرمایا ہے۔

حدیث نمبر ۲: ”عن البراء بن عازب ان رسول الله ﷺ کان اذا افتح الصلوة رفع یدیه قریب من اذنیہ ثم لا یعود“

(نقل از ابو داؤد و فتح المبین)

یعنی کہا ابن عازب نے کہ خود رسول اللہ ﷺ نے شروع نماز میں دونوں ہاتھ اٹھاتے قریب کانوں کے پھر ساری نماز میں کہیں نہ اٹھائے۔

حدیث نمبر ۳: حدثنا ابن ابی داؤد وقال حدثنا نعیم بن حماد قال حدثنا وکیع سفیان عن عاصم بن

کلب عن عبد الرحمن بن الاسود عن علقمة عن عبد الله عن النبی ﷺ انه کان یرفع یدیه فی تکبیرة ثم لا یعود“
یعنی یہ تمام اصحاب رضی اللہ عنہم ایک دوسرے سے روایت بیان کرتے ہیں اور کہتے ہیں رسول اللہ ﷺ اٹھاتے تھے دونوں ہاتھ پہلی تکبیر میں پھر نہ اٹھائے نماز میں یہ حدیث طحاوی میں ہے۔

حدیث نمبر ۴: ”عن عبد الله بن مسعود قال صلیت خلف النبی ﷺ و ابی بکر و عمر فلم یرفعوا ایدیہم الا عند افتتاح الصلوة“

(فتح المبین صفحہ ۲۰۲)

روایت کیا اس کو اپنی تصنیف میں امام شیبہ نے جو کہ استاد ہیں بخاری اور مسلم کے۔

یعنی کہا عبد اللہ بن مسعود نے کہ نماز پڑھی میں نے پیچھے حضور علیہ الصلوٰۃ والسلام کے اور ابو بکر اور عمر رضی

اللہ تعالیٰ کے سوا انہوں نے رفع یدین نہیں کیا مگر بوقت شروع کرنے نماز کے۔

حدیث نمبر ۵: ”عن الاسود قال رأيت عمر بن الخطاب رفع يديه في اول تكبيرة ثم لا يعود“

(نقل از طحاوی و بیہقی و فتح المبین صفحہ ۲۰۳)

یعنی اسود سے روایت ہے کہ دیکھا میں نے حضرت عمر بن خطاب کو کہ وہ دونوں ہاتھ اٹھاتے اول تکبیر میں پھر نہ اٹھاتے ساری نماز میں۔

جواب نمبر ۶: ”عن عاصم بن کلیب عن ابيه ان عليا كان يرفع يديه اذا افتتح الصلوة ثم لا يعود“

(نقل از عینی و موطا امام محمد)

یعنی عاصم بن کلیب اپنے باپ سے روایت کرتے ہیں کہ حضرت علی رضی اللہ عنہ پہلی تکبیر کے وقت ہاتھ اٹھاتے تھے پھر ساری نماز میں نہ اٹھاتے تھے۔

جواب نمبر ۷: ”عن ابن عباس رضي الله عنه ان العشرة المبشرة ما كانوا يرفعون ايديهم الا في افتتاح الصلوة“

(نقل از تہجد و کفایہ)

یعنی مروی ہے ابن عباس رضی اللہ عنہ سے کہ عشرہ مبشرہ رفع یدین نہیں کرتے تھے مگر پہلی تکبیر میں۔

حدیث نمبر ۸: ”عن عبد الله ابن عباس قال قال النبي ﷺ لا ترفع الايدي في شيء الا في سبع“

مواطن في افتتاح وفي العيدين و عند استلام الحجر وعلى الصفا والمروة و عند عرفات و عند جمع و عند رمي الجمار“

یعنی کہا عبد اللہ بن عباس رضی اللہ عنہ نے فرمایا رسول اللہ ﷺ نے کہ نہ اٹھائے جائیں ہاتھ کسی جگہ نماز میں مگر سات جگہ تکبیر اولیٰ میں اور نماز عیدین کی تکبیروں میں اور بوقت بوسہ دینے حجر اسود کے اور صفا و مروہ میں اور عرفات میں اور مزدلفہ میں اور منیٰ میں بوقت کنکریاں مارنے شیطان کے۔ نقل کیا ہے اس کو امام بیہقی اور صاحب ہدایہ نے باختلاف الفاظ کے اور صاحب کفایہ نے اسی کو ترجیح دی ہے کہ رفع یدین نماز میں نہ کیا جائے۔

حدیث نمبر ۹: ”عن جابر بن سمرة قال خرج علينا رسول الله ﷺ ونحن رافعوا ايدينا فقال“

”مالي اراكم رفعي ايديكم كاذها اذنا ب خويل شمس اسكتوا في الصلوة“

(نقل از مسلم و ابوداؤد و نسائی و فتح المبین صفحہ ۲۰۳)

جابر بن سمرہ سے روایت ہے کہ نکلے ہم پر رسول اللہ ﷺ در اس حالیکہ ہم اٹھانے والے تھے اپنے ہاتھوں کو نماز میں تو فرمایا آپ نے کہ کیا ہے مجھ کو کہ تم کو دیکھتا ہوں کہ تم اپنے ہاتھوں کو اس طرح ہو جیسے سرکش گھوڑوں کی ڈمیں ہیں ہاتھوں کو

نماز میں مت اٹھاؤ اور کہا صاحب فتح لمبین نے کہ اس حدیث کو محمول کرنا رفع یدین پر بوقت سلام کے تخصیص بلا تخص ہے۔

حدیث نمبر ۱۰: ”حدثنا ابو داؤد قال احمد بن عبد الله بن يونس قال اخبرنا ابو بكر ابن عياض بن

حصين بن مجاهد قال صليت خلف بن عمر فلم يكن يرفع يديه الا في تكبيرة
الاولى من الصلوة“

(نقل از طحاوی)

فرمایا امام طحاوی نے کہ حدیث کی مجھ سے ابو داؤد نے کہا انہوں نے خبر دی مجھ کو احمد بن عبد اللہ بن یونس نے کہا انہوں نے خبر دی مجھ کو ابو بکر بن عیاض بن مجاہد نے کہا انہوں نے کہ نماز پڑھی میں نے پیچھے عبد اللہ بن عمر رضی اللہ عنہما کے سوا انہوں نے رفع یدین نہ کیا مگر پہلی تکبیر میں۔ اگر کسی صاحب نے زیادہ دلائل اس بارہ میں دیکھنے ہوں تو فتح لمبین کا مطالعہ کرے، فقط۔

سوال: غیر مقلد کہتے ہیں کہ رفع یدین کی حدیثوں کے راوی قوی ہیں یہ کیوں کر ہے؟

جواب: یہ محض ان کی دھوکا بازی ہے کیونکہ اس بات کا فیصلہ مکہ معظمہ دار خناتین میں ہو چکا ہے کہ امام اعظم رحمۃ

اللہ علیہ اور امام اوزاعی کا مناظرہ اس بارہ میں ہوا، سو حضرت امام اعظم رحمۃ اللہ علیہ غالب آئے اور امام اوزاعی صاحب

الجواب ہو کر سوکت کر گئے جس کا ذکر فتح القدر و جواہر المنفہیہ جلد اول صفحہ ۶۰ اور رسالہ شاہ ولی اللہ رحمۃ اللہ علیہ انصاف و

کفایہ شرح ہدایہ میں مذکور ہے اور علاوہ اس کے جو روایات بخاری و مسلم میں ابن عمر رضی اللہ عنہ سے مذکور ہیں، وہ تمام منسوخ

و متروک و مجروح ہیں (دیکھو پاکٹ بک حنفیہ) اور عبد اللہ بن عمر نے اس فعل کو خود چھوڑ دیا ہے جیسا کہ حدیث نمبر ۱۰ میں گزر

چکا ہے اور صاحب فتح لمبین بحوالہ نہایہ (یعنی شرح بخاری) سے بایں طور لکھا ہے:

”انه كان في بدأ الاسلام ثم نسخ“

یعنی ابتدائے اسلام میں رکوع وغیرہ رفع یدین تھا، پھر منسوخ ہو گیا۔

”عن عبد الله بن الزبير انه رأى رجلاً يصلي في المسجد الحرام ويرفع يديه عند انركوع

وعند رفع الرأس منه فقال لا تفعل انه شيء قد تركه رسول الله ﷺ بعد ما فعله“

یعنی نہایہ میں مذکور ہے کہ عبد اللہ بن زبیر نے ایک آدمی کو مسجد حرام میں دیکھا کہ نماز میں بوقت رکوع اور قومہ رفع

یدین کرتا تھا، پس منع کر دیا اس کو حضرت زبیر نے، کہ یہ ایک موقعہ کا فعل حضور علیہ الصلوٰۃ والسلام کا تھا پھر اس کو ترک کر دیا اور امام

ذیلی رضی اللہ تعالیٰ عنہ فرماتے ہیں کہ حضرت مجاہد رضی اللہ عنہ نے کہا کہ میں نے دس برس ابن عمر رضی اللہ عنہ کی خدمت کی ہے ان

کو اتنی مدت میں رفع یدین کرتے ہوئے نہیں دیکھا مگر پہلی تکبیر میں اور نور الانوار صفحہ ۶۱ میں بھی اسی طرح مذکور ہے، فقط۔

والله اعلم بالصواب

سوال : غیر مقلد کہتے ہیں کہ خواہ نماز جہری ہو خواہ سری ہو جب تک امام کے پیچھے فاتحہ نہ پڑھی جائے نماز ہرگز جائز نہیں ہوتی کیونکہ فاتحہ کا پڑھنا واجب ہے، جواب دواجر ملے گا۔

راقم حسن محمد دارو گر حافظ آباد

جواب : امام کے پیچھے فاتحہ کا پڑھنا خواہ نماز جہری ہو یا سری ہرگز جائز نہیں چنانچہ قرآن مجید میں ہے:

﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ﴾

یعنی جس وقت قرآن مجید پڑھا جائے تم اس کو سنو اور چپ رہو تاکہ تم لوگ رحم کئے جاؤ اس آیت سے دو حکم ثابت ہوئے ایک سننا، دوسرا چپ رہنا اور ہمارا عمل ہر دو حکم الہی پر ہے کیونکہ ہم جہری نماز میں قرأت امام کانوں سے سنتے ہیں اور منہ سے چپ رہتے ہیں اور نماز سری میں سننا غیر ممکن ہے لہذا ہم چپ رہتے ہیں چنانچہ صاحب فتح القدر نے لکھا ہے:

”ان المطلوب من هذه الآية امران الاستماع والانصات فيعمل بكل منهما والاول يخص والثاني لا يجزى على اطلاقه فيجب السكوت عند القراءة مطلقاً“

اور تفسیر حسینی و تفسیر عماد بن کثیر و تفسیر معالم التنزیل وغیرہ مفسرین نے لکھا ہے کہ مستند و معتبر و صحیح قول یہ ہے کہ آیت

قرأت کے بارہ میں نازل ہوئی ہے وہو ہذا:

”قال علی بن طلحة عن ابن عباس قوله واذا قرئ القرآن یعنی فی الصلوة المفروضة“

یعنی یہ آیت نماز فریضہ میں نازل ہوئی۔

”ذهب جماعة الى انها فی القراءة الصلوة“

اور صاحب معالم نے اختلاف مخالفین کا بیان کر کے لکھ دیا کہ:

”والاول اولی وهو انها فی القراءة الصلوة“

اور مدارک میں ہے:



”وجمهور الصحابة علی انه فی استماع المؤتم“

یعنی بڑا گروہ صحابہ کا اس بات پر ہے کہ یہ آیت نماز کے بارہ میں نازل ہوئی۔

اور حافظ جلال الدین سیوطی نے تفسیر درمنثور میں لکھا ہے:

”اخرج حميد والبيهقي في القراءة عن ابى العالية ان النبى ﷺ كان اذا صلى باصحابه فقراً

قرأ أصحابه فنزلت هذه الآية فسكت القوم وقرأ النبى ﷺ“



یعنی روایت کی ہے عبداللہ بن حمید اور بیہقی نے باب قرأت میں ابو عالیہ سے کہ جب رسول اللہ ﷺ نماز پڑھتے تھے اور قرأت فرماتے تو صحابہ بھی ساتھ ہی قرأت کرتے، پس نازل ہوئی یہ آیت تو چپ ہو گئے اور قرأت کی نبی علیہ الصلوٰۃ والسلام نے۔

اور اسی طرح تفسیر حسینی میں ہے، جس کی عبارت سلطان الفقہ میں تحریر ہو چکی ہے اور بھی بہت سی حدیثیں اس بات پر شاہد ہیں کہ امام کے پیچھے فاتحہ نہ پڑھی جائے کیونکہ یہ دونوں قرأتیں جمع ہو جائیں گی تو یہ امر غیر مشروع ہوگا۔

حدیث نمبر ۱: عن جابر قال قال رسول الله ﷺ من كان له امام فقرأه الامام له قراءة رواه ابن ماجه و مؤطا امام محمد

یعنی حضرت جابر رضی اللہ عنہ سے روایت ہے کہ فرمایا رسول اللہ ﷺ نے کہ پڑھنا امام کا پڑھنا مقتدی کا ہے۔

حدیث نمبر ۲: عن ابی موسیٰ الاشعری قال قال رسول الله ﷺ اذا قرأ الامام فانصتوا

یعنی روایت ہے ابو موسیٰ اشعری سے کہ فرمایا حضور علیہ الصلوٰۃ والسلام نے کہ جب امام پڑھے تو تم لوگ چپ رہو۔

حدیث نمبر ۳: ”عن ابی ہریرۃ قال قال رسول الله ﷺ انما جعل الامام لیؤتم بہ اذا کبر

فکبروا واذا قرأ فانصتوا“

(رواہ ابو داؤد و الترمذی و نسائی و مشکوٰۃ صفحہ ۷۳۷)

یعنی ابو ہریرہ رضی اللہ عنہ سے مروی ہے کہ فرمایا رسول اللہ ﷺ نے کہ مقرر کیا گیا ہے امام تاکہ پیروی کی جائے اس کی پس جب وہ اللہ اکبر کہے تو تم بھی کہو اور جب وہ پڑھنا شروع کرے تو تم اس کی قرأت کو سنو اور چپ رہو۔

حدیث نمبر ۴: ”عن نافع عن ابن عمر انه كان لا يقرأ خلف الامام رواه ابن عدی“

یعنی نافع سے روایت ہے کہ ابن عمر بے شک امام کے پیچھے کچھ نہ پڑھتے تھے۔

حدیث نمبر ۵: سنن عن عبد الله بن عمر و زيد بن ثابت و جابر بن عبد الله قالوا لا يقرأ خلف الامام

فی شی من الصلوٰۃ“

(نقل از طحاوی شرح معانی الآثار و حاشیہ مشکوٰۃ صفحہ ۷۳)

یعنی عبداللہ بن عمرو زید بن ثابت و جابر بن عبداللہ سے سوال کیا گیا کہ پیچھے امام کے کچھ پڑھا جائے کہا تینوں

۱: وہابی جواب دیں کہ الحمد شریف قرآن ہے یا نہیں، اگر قرآن ہے تو قرآن کا پڑھنا امام کے پیچھے منع ہے جیسا کہ اس حدیث سے ثابت ہے۔ (خادم شریعت)

صحابوں نے کہ نہیں پیچھے امام کے نماز میں کچھ نہ پڑھا جائے۔

حدیث نمبر ۶: ”عن ابی ہریرۃ (۱) ان رسول اللہ ﷺ انصرف من صلوٰۃ جہر فیہا بالقرآۃ فقال هل قرء معی احد منکم انفا فقال رجل نعم یا رسول اللہ قال انی اقول مالی انازع القرآن قال فانتہی الناس عن القرآۃ الخ“

(نقل از ترمذی و نسائی و ابوداؤد و ابن ماجہ و مشکوٰۃ ص ۷۳)

یعنی ابو ہریرہ سے روایت ہے کہ جب رسول اللہ ﷺ پڑھ چکے نماز جس میں جہر قرأت پڑھی جاتی ہے۔ پس فرمایا کیا پڑھا ہے کسی نے ساتھ میرے تم سے اب پس بولا ایک شخص ہاں یا رسول اللہ ﷺ فرمایا آپ نے کہتا تھا میں کیا ہوا واسطے میرے کہ چھینا جاتا ہے مجھ سے قرآن مجید، پس کہا ابو ہریرہ رضی اللہ عنہ نے کہ باز رہے لوگ پڑھنے سے الخ۔

حدیث نمبر ۷: ”عن ابن عمر انه كان اذا سئل هل يقرأ احد مع الامام قال اذا صلى احدكم مع الامام فحسبه قرآۃ امام و كان ابن عمر لا يقرأ مع الامام“

یعنی کہا نافع نے کہ جب ابن عمر رضی اللہ عنہ سے سوال کیا جاتا کہ امام کے ساتھ پڑھنا جائز ہے یا نہیں تو فرماتے کہ امام کا پڑھنا مقتدی کو کافی ہوتا ہے اور خود ابن عمر جب امام کے ساتھ ہوتے تو کچھ نہ پڑھتے۔

حدیث نمبر ۸: ”ان سعداً قال رددت ان الذى يقرأ خلف الامام فى فمه جمرة“
یعنی حضرت سعد کہتے تھے کہ جو پیچھے امام کے پڑھے اس کے منہ میں انگیارہ ہو۔

حدیث نمبر ۹: ”ان عمر بن الخطاب قال لیت فى فم الذى يقرأ خلف الامام الخ“

(از موطا امام محمد)

یعنی تحقیق فرمایا عمر بن خطاب نے کاش بیچ منہ اس شخص کو جو پڑھتا ہے پیچھے امام کے کنکریاں ہو۔



حدیث نمبر ۱۰: ’اخیرنا مالک حدثنا و ہب بن کیسان انه سمع جابر بن عبد اللہ یقول من صلی رکعة لم یقرأ فیہا بام القرآن فلم یصلی الا وراء الامام“

(نقل از موطا امام محمد ص ۳۷)

یعنی جابر بن عبد اللہ نے رسول اللہ ﷺ سے روایت کی ہے کہ تحقیق فرمایا آپ نے جس شخص نے پڑھی ایک رکعت پس نہ پڑھا اس میں الحمد کو پس نماز نہ ہوئی، مگر وہ رکعت ہووے پیچھے امام کے۔

حدیث نمبر ۱۱: ”عن موسى ابن سعد بن زيد بن ثابت یحدثہ عن جده انه قال من قرأ خلف الامام فلا صلوٰۃ لہ“

(نقل از موطا)



امام موسیٰ بن سعد اپنے دادا سے حدیث کرتے ہیں تحقیق اس نے کہا کہ جو شخص پڑھے پیچھے امام کے اس کی نماز نہیں ہوتی۔

حدیث نمبر ۱۲: ”حدثنا ابو حنیفة قال حدثنا ابو الحسن موسیٰ بن ابی عائشة عن عبید اللہ بن

شداد عن جابر عن النبی ﷺ من صلی خلف الامام فان قرأ الامام له قرأه“

(نقل از موطا و آثار و مسند امام اعظم)

”عن ابی حنیفة و صحیح سندہ فی الفتح ص ۱۲۶ ، قال العینی ہو حدیث صحیح اما ابو

حنیفة و موسیٰ بن عائشة الکوفی من الثقات الاثبات من رجال الصحیحین و عبد اللہ بن

شداد من کبار الشامین“

(نقل از جامع الآثار صفحہ ۳۵)

یعنی حضرت جابر بن عبد اللہ سے روایت ہے کہ بے شک فرمایا حضور علیہ الصلوٰۃ والسلام نے جو شخص پیچھے امام لے ہو پس قرأت امام کی اس کی قرأت ہوتی ہے۔ روایت کیا اس کو امام محمد نے اپنی موطا میں امام ابو حنیفہ سے ساتھ سند صحیح کے کہا علامہ عینی نے کہ یہ حدیث بہت صحیح ہے چونکہ اس کا راوی موسیٰ بن عائشہ کوفی ثقات میں سے ہے، یہ حدیث صحیحین کی حدیثوں سے زیادہ صحیح ہے اور عبد اللہ بن شداد کبار شامیوں میں سے ہی اور کفایہ میں ہے کہ فرمایا حضرت علی رضی اللہ عنہ نے کہ الحمد کا پڑھنا مقتدی کا خلاف دین محمد رسول اللہ ﷺ کے ہے اور صاحب فتح المبین نے عینی سے نقل کیا ہے کہ فرمایا عبد اللہ بن مسعود نے کہ مٹی بھر جائے اس کے منہ میں جو امام کے پیچھے پڑھے وہ سنت پر نہیں، ذکر کیا اس کو صاحب طحاوی نے اور کہا ابو بکر بن ابی شیبہ نے جو امام کے پیچھے پڑھے وہ فاسق ہے اور یہ وہ ابی شیبہ ہے جو بخاری و مسلم کا استاذ ہے، فقط۔

(نقل از فتح المبین ص ۴۱۴)


اور علاوہ اس کے اسی کتاب میں لکھا ہے کہ اسی اصحاب فاتحہ خلف الامام سے سخت منع کرتے تھے۔ ان میں سے چند صحابہ کے اسماء ہیں: جابر بن عبد اللہ، ابی سعید خدری، ابو ہریرہ، ابن عباس، انس بن مالک، عبد اللہ بن مسعود، ابو بکر صدیق، عمر فاروق، عثمان بن عفان، علی بن ابی طالب، عبد الرحمن بن عوف، سعد بن ابی وقاص، زید بن ثابت، عبد اللہ بن عمر، عبد اللہ بن عباس۔

(نقل از عینی و فتح المبین صفحہ ۴۰۷)

پس اس لئے صاحب ہدایہ نے اس پر اجماع صحابہ کا قائم کیا ہے اور جو حدیثیں غیر مقلد جواز فاتحہ خلف الامام کی پیش کرتے ہیں وہ ضعیف اور ناقابل عمل ہیں کیونکہ اس میں خلاف قرآن مجید و آثار صحابہ و جمہور کے ہے۔

سوال: کیا غیر مقلد لوگ جو حدیثیں جواز فاتحہ خلف الامام یعنی امام کے پیچھے فاتحہ کے پڑھنے کے واسطے پیش کرتے ہیں، ضعیف ہیں اور خلاف قرآن مجید مذکور ہیں یا نہیں، جواب نمبر واردو؟

وہ حدیثیں جو غیر مقلد جواز فاتحہ خلف الامام کے بارے میں پیش کرتے ہیں مفصلہ ذیل ہیں:



- حدیث نمبر ۱: ” لا صلوة الا بفاتحة الكتاب “
حدیث نمبر ۲: ” لا صلوة لمن لم یقرأ بها بفاتحة الكتاب “
حدیث نمبر ۳: ” من صلی صلوة لم یقرأ فیها بام القرآن فہی خداج “
حدیث نمبر ۴: ” لا تفعلوا الا بام القرآن فانہ لا صلوة لمن لم بها الخ “
حدیث نمبر ۵: ” نحن نکون وراء الامام “

یعنی لوگوں نے کہا کہ ہم امام کے پیچھے ہوتے ہیں۔ ابو ہریرہ نے کہا:

” اقرأ بها فی نفسک “

جواب: حدیث نمبر اول و دوم و سوم سے فاتحہ خلف الامام ثابت نہیں ہوتا کیونکہ ان کے معنی یہ ہیں کہ جب فاتحہ نہ پڑھی جائے نماز نہیں ہوتی۔ سو یہ حکم صرف تنہا کے لئے ہے نہ خلف الامام کے وقت اور اس کے ہم سب لوگ حنفی المذہب قائل اور عامل ہیں چنانچہ ابوداؤد ” وقال سفیان لمن یصلی وحده “ یعنی نہیں نماز ہوتی جو نہ پڑھے الحمد، پس زیادہ کیا سفیان نے جو اس حدیث کا راوی ہے کہ یہ حکم واسطے اس کے ہے جو اکیلا نماز پڑھے۔

اور کتاب جامع ترمذی مطبوعہ نو لکھنؤ صفحہ ۱۲ میں صاف لکھا ہے کہ اس حدیث سے مراد یہ ہے کہ جب انسان اکیلا نماز

پڑھے، وہ ہوندا:


” اما احمد بن حنبل فقال معنی قول النبی ﷺ لا صلوة لمن لم یقرأ بفاتحة الكتاب اذا كان وحده “ واحتج بحديث جابر بن عبد الله حيث قال من صلی ركعة لم یقرأ فیها بام القرآن فلم یصل الا ان یكون وراء الامام قال احمد فهذا رجل من اصحاب النبی ﷺ فأول قول النبی ﷺ لا صلوة لمن لم یقرأ بفاتحة الكتاب ان هذا اذا كان وحده “

لیکن امام احمد حنبل نے فرمایا کہ معنی اس قول رسول اللہ ﷺ کا کے کہ:

” لا صلوة لمن لم یقرأ بفاتحة الكتاب “

یہ ہیں کہ جب انسان اکیلا نماز پڑھے اور استدلال ان کا حدیث جابر سے ہے، کہا انہوں نے کہ جو شخص کوئی رکعت سوائے الحمد کے پڑھے۔ تو نماز اس کی نہ ہوگی مگر جب امام کے پیچھے ہو، کہا امام احمد بن حنبل کے کہ جابر بن عبد اللہ ایک صحابی ہیں آپ کی ذات علیہ السلام کے پس انہوں نے مطلب اس حدیث رسول اللہ ﷺ کا:

” لا صلوة لمن لم یقرأ بفاتحة الكتاب “



یعنی پڑھنے والا جب اکیلا ہو۔ ہاں اگر دو منٹ کے واسطے ان کی بات کو تسلیم بھی کر لیں تو پھر بھی ان دلائل سے نفی ذات نہیں نکلتی، بلکہ نفی کمال کی ہے چنانچہ علامہ عینی و صاحب مسعودی وغیرہ نے لکھا ہے:

لا صلوة لجار المسجد الا في المسجد ولا ايمان لمن لا امانة له “

یعنی نہیں نماز کامل ہوتی مسجد کے ہمسایہ کی مگر مسجد میں اور نہیں ایمان کامل اس شخص کا جس نے امانت میں خیانت کی، اگر اس کے ظاہر معنی لئے جائیں کہ ہمسایہ مسجد کی نماز بالکل نہیں ہوتی اور جو امانت دار نہیں وہ بے ایمان کافر ہے تو پھر یہ قاعدہ جمہور علماء کے برخلاف ہوگا حالانکہ اس امر کا کوئی عالم بھی قائل نہیں اور حدیث نمبر ۴۲ جس کے یہ معنی ہیں کہ نہ پڑھو کچھ مگر سورہ فاتحہ کیونکہ اس کے سوا نماز نہیں ہوتی۔ سو اس حدیث کے صحیح ہونے میں بہت اختلاف ہے کیونکہ بعض نے اسے صحیح لکھا ہے اور بعض نے ضعیف بھی کہا ہے چنانچہ علامہ زیلعی نے لکھا ہے:

”فاضعفه احمد وجماعة“

یعنی اس حدیث کو امام احمد اور ایک جماعت نے ضعیف لکھا ہے اور امام تھکی بن معین فرماتے ہیں کہ جملہ استثنائیہ اس کا صحیح نہیں اور طریق اسناد اس کے میں محمد بن اسحاق بن یسار راوی ہے جو قابل سند بیان کرنے کے نہیں کیونکہ اس کے حق میں تھکی قطان جن کو تمام محدثین نے مانا ہے وہ محمد بن اسحاق کی نسبت لکھتے ہیں:

”اشهد ان محمد بن اسحاق كذاب“

یعنی میں گواہی دیتا ہوں کہ محمد بن اسحاق بڑا جھوٹا آدمی ہے اور امام مالک رحمۃ اللہ علیہ نے اس کو دجال لکھا ہے اور سلیمان بن تیمی نے نیز اس کو کذاب کہا ہے اور صاحب نسائی نے لکھا ہے قوی نہیں ہے اور دارقطنی نے اس سے دلیل پکڑنے کو منع کیا ہے اور صاحب تقریب نے اس کو مدلس لکھا ہے۔ امام بخاری علیہ الرحمۃ نے بھی اپنی کتاب الصغیر کے صفحہ ۲۶ پر لکھا ہے:

”محمد بن اسحاق ليس بالقوى“

غرضیکہ یہ حدیث نزدیک محدثین اہل انصاف کے مضطرب ہے قابل عمل نہیں اور حدیث نمبر ۵ جو ابو ہریرہ کا قول ہے کہ:

”اقرأ بها في نفسك“

یعنی دل میں پڑھ سو اس کے معنی محدثین نے تدبر اور تفکر کے لئے ہیں چنانچہ مشکوٰۃ شریف مطبوعہ گلزار محمدی صفحہ ۷ کے حاشیہ پر لکھا ہے:

”المراد به هو التذكر في القلب لا التلفظ باللسان“

اور علاوہ اس کے خود ابو ہریرہ رضی اللہ عنہ نے اس کے برخلاف روایت بیان کی ہے۔

سوال: مذہب چکڑ الوی کی نماز کس طرح پر ہے اور اس کا ثبوت کیا ہے؟ اور کیا یہ نماز موافق حکم خداوند کریم کے ہے یا حبیب خدا ﷺ نے پڑھی ہے یا صرف عبد اللہ چکڑ الوی کے گھر کی بنی ہوئی ہے۔ جواب دو اجر ملے گا۔

جواب: نماز چکڑ الویوں کی صلوٰۃ القرآن جو انہی کی بنی ہوئی ہے اس میں بائیں طور مسطور ہے (تکبیر اولیٰ)

﴿ مَا يَدْعُونَ مِنْ دُونِهِ هُوَ الْبَاطِلُ وَأَنَّ اللَّهَ هُوَ الْعَلِيُّ الْكَبِيرُ ﴾ (پ ۲۱) "سبحانک اللہم"

کی بجائے: ﴿ إِنِّي وَجْهْتُ وَجْهِيَ لِلَّذِي فَطَرَ السَّمَوَاتِ وَالْأَرْضِ الْخ ﴾ ﴿ إِنَّ صَلَاتِي

وَنُسُكِي ﴾ وغیرہ اور رکوع کی تسبیح یہ ہے: ﴿ سُبْحَانَ رَبَّنَا إِنْ كَانَ وَعْدُ رَبَّنَا لَمَفْعُولًا ﴾ وغیرہ۔

التحيات ان کا یہ ہے: ﴿ رَبَّنَا لَا تُؤَاخِذْنَا إِنْ نَسِينَا أَوْ أَخْطَأْنَا الْخ ﴾ وغیرہ دعائیں مذکور ہیں۔

نماز کی نیت یوں ہے:

﴿ وَقُلْ رَبِّ أَدْخِلْنِي مُدْخَلَ صِدْقٍ وَأَخْرِجْنِي مُخْرَجَ صِدْقٍ وَاجْعَلْ لِي مِنْ لَدُنْكَ سُلْطَانًا نَصِيرًا ﴾

اور درود یہ ہے:


﴿ سُبْحَانَ رَبِّكَ رَبِّ الْعِزَّةِ عَمَّا يَصِفُونَ وَسَلَامٌ عَلَى الْمُرْسَلِينَ وَالْحَمْدُ لِلَّهِ رَبِّ الْعَالَمِينَ ﴾

اور سلام یہ مقرر کر رکھا ہے:

﴿ سَلَامٌ عَلَيْكُمْ كَتَبَ رَبُّكُمْ عَلَى نَفْسِهِ الرَّحْمَةَ تَا غَفُورٌ رَحِيمٌ ﴾

یہ نماز جو عبد اللہ چکڑ الوی نے اپنے زعم سے تیار کی ہے اس کا ثبوت قرآن مجید کی آیات بینات کے سیاق و سباق سے ظاہر نہیں ہوتا اور نہ ہی کہیں خداوند کریم نے اپنے حبیب کو بائیں طور فرمایا کہ اے رسول اللہ ﷺ تو رکوع اور سجود اور التحیات اور بوقت تکبیر اولیٰ وغیرہ مقامات میں یہ آیات پڑھا کر اور اپنی امت کو بھی اسی طرح تعلیم نماز کی دیا کر اگر کوئی چکڑ الوی صاحب بائیں الفاظ قرآن مجید سے دکھائے تو مبلغ ایک صد روپیہ انعام لے اور مولوی ثناء اللہ صاحب غیر مقلد امرتسری نے اپنے رسالہ دلیل الفرقان صفحہ ۶ میں نماز ایجاد شدہ کا مفصل جواب تحریر کر دیا ہے لہذا فقیر کو دوبارہ جواب تحریر کرنے کی چنداں ضرورت نہیں اور علاوہ اس کے مولوی صاحب مذکور نے یہ سوال بھی چکڑ الویوں پر کیا ہے جس کا جواب اب تک ان کی طرف سے نہیں ملا اور وہ سوال یہ ہے:

اس ساری صلوٰۃ قرآنی پر ہمارا ایک ہی سوال ہے اور وہ اس کا جواب دیں اور ہم دعویٰ سے کہتے ہیں کہ تمام ملا قرآنی



مل کر بھی چاہیں تو نہ دے سکیں گے اور ہم بھی انہی کی تائید میں ہمیشہ مضمون لکھا کریں گے وہ سوال یہ ہے کہ یہ آیات جو آپ نے موقعہ بہ موقعہ کے لئے انتخاب کی ہیں سو یہ انتخاب آپ نے محض اپنی رائے سے اور اجتہاد سے کیا ہے یا قرآن مجید کی کسی آیت سے۔ اگر اپنی رائے سے کیا ہے تو کیا دوسرے شخص کا بھی حق ہے کہ ان کے علاوہ اور آیات ان کی بجائے تجویز کرے، اسی طرح تیسرے کا چوتھے کا پھر پانچویں کا علی ہذا۔ دیتا بھر کے جہلا کو جانے دو، علماء کا حق ہے کہ اپنی اپنی سمجھ کے موافق آیات انتخاب کر کے علیحدہ علیحدہ نماز تجویز کر سکتے ہیں پھر کیا سب نمازوں کا نام ”صلوة القرآن“ ہی رکھیں گے اور یہ بھی دعویٰ کریں گے کہ قرآن نے سب احکام مفصل بیان کر دیے ہیں ایسے ہو تو کسی کو ان کے سمجھنے میں شک نہیں ہو سکتا اور حدیث کی کوئی حاجت نہیں اور اگر یہ انتخاب کسی آیت قرآنی سے ہے تو وہ کونسی آیت ہے؟

نوٹ: ان شاء اللہ تعالیٰ اقسام وحی حضور علیہ الصلوٰۃ والسلام کا ذکر جلد چہارم میں مفصل تحریر کیا جائے گا۔

سوال: اہل سنت والجماعت کی نماز قرآن میں کس طرح پر ہے۔ اس کا ثبوت دو؟

جواب: اس کا ذکر اسی جلد میں ہو چکا ہے اور مولوی ثناء اللہ غیر مقلد امر تسری نے بھی اپنے رسالہ میں اسی طرح

تحریر کر دیا ہے:

﴿ كَبِّرْ ﴾ (پ ۱۵) ﴿ قَوْمُوا لِلَّهِ ﴾ (پ ۳) ﴿ اِرْكَعُوا ﴾ (پ ۱) ﴿ اَسْجُدُوا ﴾ (پ ۶) ﴿ قِيَامًا
وَقُعُودًا ﴾ (پ ۳) ﴿ سَبِّحْ بِاسْمِ رَبِّكَ الْعَظِيمِ ﴾ (۲۷) ﴿ سَبِّحْ بِاسْمِ رَبِّكَ الْأَعْلَى ﴾ (پ ۳۰)
﴿ فَاقْرَأْ وَرَأَى مَا تَيَسَّرَ مِنَ الْقُرْآنِ ﴾ (پ ۲۹)

پس یہ وہ نماز ہے جو خداوند کریم نے اپنے حبیب ﷺ کو بذریعہ وحی سکھلائی اور ائمہ دین اس نماز کو پڑھتے چلے آئے ہیں پس ہم کو بھی اس لئے اسی طرح حکم ہوا:

﴿ لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ ﴾

(پ ۲۱)

کہ تم ایماندار بھی رسول اللہ ﷺ کی پیروی کرو کیونکہ وہ تمہارے لئے نیک نمونہ ہے:

﴿ وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ ﴾



استفتاء

سوال : کیا فرماتے ہیں علمائے دین اس بارہ میں کہ ایک شخص مسمیٰ کرم الہی ناگی غیر مقلد علاقہ سیالکوٹ ساکن موضع کوٹلی لوہاراں غربی نے ایک کتاب بطرز کامن بنائی ہے اور کامن کرم الہی ناگی سے مشہور ہے اور اس میں لکھا ہوا ہے کہ میلاد کرنا رسول اللہ ﷺ کا بدعت ہے اور بوقت میلاد آپ کی روح مبارک نہیں آتی اور اسقاط کرنا اور وظیفہ یا شیخ عبدالقادر، یا علی مشکل کشا کرنا اور عورتوں کو بیعت کرنا اور تقلید شخصی کرنا اور حنیفوں کو مشرک و کافر کہنا اور نقشبندی وغیرہ خاندانوں کو بدعتی و مشرک کہنا اور تصور پیر کا کرنا غرضیکہ ان تمام افعال کو بدعت و حرام و شرک لکھ دیا ہے اور پیر جماعت علی شاہ صاحب فاضل اجل اور بزرگ اکمل کی سخت توہین کی ہے، شاید علمائے دین کی نظر سے یہ کتاب گزری ہوگی۔ کیا ایسی کتاب عورتوں کو پڑھنا اور پڑھانا جائز ہے یا حرام اور اگر حرام ہے تو پھر ایسی کتاب کو کس لئے گورنمنٹ میں درخواست دے کر بند نہیں کرایا جاتا اور اگر اس طرح بند نہیں کرایا جاتا تو پھر اس کا جواب دیں تاکہ عوام الناس اس سے فائدہ حاصل کریں اور کتاب مذکور سے کنارہ کریں۔

السائل خاکسار سلطان احمد از کمالپور علاقہ لائلپور متصل سٹیشن سبالار والا

جواب : بے شک یہ کتاب بندہ کی نظر سے گزری ہے۔ اس کتاب کا پڑھنا پڑھانا عورتوں کو ناجائز اور حرام ہے کیونکہ اس میں توہین رسول خدا ﷺ اور علمائے دین و صوفیائے کرام کی موجود ہے اور جو آیات اس میں درج ہیں وہ تمام کفار مکہ و بت پرستوں اور بتوں کی مذمت کے بارہ میں نازل ہوئی تھیں، سو مؤلف کتاب نے ان کا مصداق رسول اللہ ﷺ اور صحابہ کرام اور اولیائے عظام کو قرار دیا ہے، وہ ہوندا:

”والذین تدعون من دونہ ما یملکون من قطمیر ان تدعوہم لا یسمعوا دعاء کم ولو سمعوا


استجابوا لکم“

اور جن کو پکارتے ہو اس کے سوا وہ مالک نہیں ایک چھلکے، کے اگر تم ان کو پکارو وہ تمہاری پکار کو نہیں سنتے اور اگر سنیں نہیں پہنچیں تمہارے کام پر۔

غرضیکہ مؤلف نے جو آیات اپنی کتاب میں درج کی ہیں وہ سب کی سب بے موقعہ اور بے محل درج کی ہیں اور خواہ نحوہ زور دے کر بزرگان اسلام کو ان کا مصداق بنایا ہے اور مسلمانان حامی دین کو مشرک و بدعتی لکھ مارا ہے۔

خدایا مفتری را روسیہ کن ز قہر قہر دان خود تباہ کن

ان اعتراضوں کا جواب جلد اول سلطان الفقہ و عقول زندگی در جواب اصول زندگی میں مفصل دیا گیا ہے جن کو شک ہو دیکھ لیں اور بیعت کرنا عورتوں کو بائیں طور جائز ہے کہ شیخ کپڑے کا دامن عورتوں کو حجاب میں بٹھا کر ان کے ہاتھ میں



پکڑائے اور شرک و بدعت و منہیات وغیرہ کے ترک کرنے پر تلقین کرے اور گناہ صغیرہ و کبیرہ سے توبہ کرائے اور ان سے بات کا اقرار لے کہ آئندہ ان منہیات پر عمل کرنا ہوگا اور احکام خدا اور رسول علیہ السلام پر عمل کرنا ہوگا اور بیعت کرنا جو توبوں کا قرآن کریم پارہ ۲۸ میں بایں طور مذکور ہے:

﴿ يَا أَيُّهَا النَّبِيُّ إِذَا جَاءَكَ الْمُؤْمِنَاتُ يَبَايِعْنَكَ عَلَىٰ أَنْ لَا يُشْرِكْنَ بِاللَّهِ الْخَبْرُ ﴾

اور حدیث شریف بھی اس پر شاہد ہے چنانچہ طبرانی و بیہقی و ابوداؤد سے صاحب نور مکمل سورہ منزل صفحہ ۲۳۷ میں ام عطیہ رضی اللہ عنہا سے ذکر کیا ہے کہ جب رسول اللہ ﷺ مدینہ طیبہ میں تشریف لائے تو کہا حضرت عمر فاروق رضی اللہ عنہ کو کہ جمع کرو عورتیں اہل انصار کو ایک گھر میں پس جب جمع ہوئیں سب عورتیں تو حضرت عمر فاروق رضی اللہ عنہ نے دروازے کے باہر بیٹھ کر ان کی طرف کپڑے کا دامن کیا اور کہنا پکڑو اس کو اور بیعت کرو اس بات پر کہ ہم شرک اور بدعت اور برے کام نہ کریں گی۔ اور ایک روایت حضرت مائی عائشہ صدیقہ رضی اللہ عنہا سے بخاری میں بایں طور مذکور ہے کہ رسول اللہ ﷺ نے قولی بیعت عورتوں سے لی۔

اور ایک روایت بخاری میں بایں طور حضرت انس رضی اللہ عنہ سے مذکور ہے کہ ایک باندی حضور علیہ الصلوٰۃ والسلام کا ہاتھ پکڑ کر جس جگہ چاہا لے گئی:

” عن (۱) انس قال كانت امة من اماء اهل المدينة تأخذ بيد رسول الله ﷺ فتنتلق به حيث شاءت رواه البخاری“

پس ان دلائل قاطع سے ثابت ہوا کہ عورتوں کو بیعت کرنا جائز ہے اور اس کا انکار کرنا گمراہوں کا کام ہے۔ اور علاوہ اس کے امید ہے کہ حضرت زبدۃ العلماء پیر جماعت علی شاہ صاحب کتاب کا من کرم الہی ناگی اور زیخا عبدالستار اور اصول زندگی و بوئے غسلین کو زیر نظر فرما کر بہت جلدی کوئی تجویز فرمادیں گے کیونکہ یہ انہی کا فرض ہے۔

سوال: غیر مقلد کہتے ہیں کہ جب کوئی شخص نماز فجر اور عصر و مغرب پڑھ چکا ہو پھر جماعت مل جائے تو اس میں شریک ہو جانا اس کو جائز ہے یہ کیونکر ہے اس کا جواب حدیث شریف سے دو؟

جواب: مذہب حنفی میں ان تینوں نمازوں میں بعد ادا کرنے نمازوں کے جماعت میں شریک ہونا جائز نہیں چنانچہ صحیح مسلم میں ابو امامہ سے حدیث مذکور ہے:

” صل الصبح ثم اقصر عن الصلوة حتى تطلع الشمس“

یہ حدیث بخاری سے اہل حدیث کے لئے لی گئی ہے ورنہ اہل سنت و الجماعت کے ہاں قابل عمل نہیں۔

یعنی فرمایا حضور علیہ الصلوٰۃ والسلام نے کہ صبح کی نماز پڑھو بعد اس کے نہ نماز پڑھو یہاں تک کہ آفتاب طلوع کرے اور منین بیہقی صاحب نصر نے صفحہ ۶۷ میں حضرت علی رضی اللہ تعالیٰ عنہ سے بایں طور حدیث نقل کی ہے:

”کان رسول اللہ ﷺ یصلی دہر کل صلوٰۃ الا الفجر والعصر“

یعنی فرمایا رسول اللہ ﷺ ہر نماز فرض کے بعد نفل پڑھتے تھے۔ مگر فجر اور عصر کے نہیں پڑھا کرتے تھے۔

اور ابی سعید خدری سے مسلم نے بایں الفاظ حدیث بیان کی ہے:

”لا صلوٰۃ بعد الصبح حتی تطلع الشمس ولا صلوٰۃ بعد العصر حتی تغرب الشمس“

یعنی نماز نفلوں کی جائز نہیں بعد نماز صبح کے جب تک سورج طلوع نہ کرے اور نہ بعد عصر کے جب تک سورج غروب نہ ہو

اور بخاری میں ہے کہ کہا ابو ہریرہ رضی اللہ عنہ نے کہ منع کیا نبی علیہ الصلوٰۃ والسلام نے ان ہر دو وقتوں کے بعد نماز پڑھنے کو، فقط۔

واللہ اعلم بالصواب

سوال: غیر مقلد کہتے ہیں کہ امام صاحب کے مذہب میں اندھے کی امامت مکروہ ہے یہ کیونکر ہے؟

جواب: صاحب درمختار نے لکھا ہے کہ اندھے کی امامت اس وقت مکروہ تنزیہی ہے کہ اگر اس قوم میں اور کوئی ایسا

عالم اور پرہیزگار مثل اس کے ہو، ورنہ اندھے کی امامت جائز بلا کراہت ہوگی۔

اور صاحب نصرۃ المجتہدین نے صفحہ ۱۲۹ میں بحر الرائق سے نقل کیا ہے:

”قید کراہۃ امامۃ الاعمی فی المحيط وغیرہ بان لا یكون افضل القوم فان کان افضلہم فہو

اولی“

یعنی مقید کیا ہے اندھے کی امامت کے مکروہ ہونے کو محیط وغیرہ میں ساتھ اس کے کہ نہ ہووے اندھا بہتر لوگوں سے

اور اگر اندھا اور لوگوں سے علم میں زائد ہو پس اس کا امام ہونا بہتر ہے۔

اور حدیثوں میں جو آیا ہے کہ آپ نے ام مکتوم اور عجان کو امامت مدینہ کی سپرد کی، تو اس کی بھی یہی وجہ تھی کہ تمام

اصحاب رضوان اللہ علیہم اجمعین جو صحیح و سلامت تھے جنگوں میں آپ کے ساتھ اپنی جانوں کو نثار کرنے کے لئے چلے گئے تھے

اور باقی مدینہ کے رہنے والوں سے وہی بہتر اور علم میں زائد تھے۔ اس لئے آپ نے ان کو ہی خلیفہ مقرر فرمایا۔

(ہکذا فی نہر فانق و نصرۃ وغیرہ)

اور فتاویٰ جامع الفوائد صفحہ ۳۵ میں لکھا ہے:

”امامۃ الاعمی جائز والبصیر افضل من ذلک“

یعنی اندھے کی امامت جائز ہے اور افضل اس سے بیٹا ہے۔

اور جن لوگوں نے اندھے کی امامت کو مکروہ لکھا ہے ان کی مراد یہ ہے کہ اکثر اندھے نجاست میں رہتے ہیں۔ اگر ایسے نہ ہوں تو ان کے پیچھے نماز بلا کراہت جائز ہے جیسا کہ کتب مبسوط میں مسطور ہے۔

واللہ اعلم بالصواب

سوال : جو شخص کہ عاق والدین اور استاد اور مرشد کا ہو اس کی امامت جائز ہے یا نہیں اور عاق کن امور سے ہوتا ہے؟

جواب : ایسے شخص کے پیچھے نماز ناجائز ہے تا وقتیکہ وہ ان سے راضی نہ ہو جائیں اور توبہ خالص نہ کرے چنانچہ جامع المتفرقات و جامع العجائب سے صاحب انتباہ نے بایں طور عبارت نقل کی ہے:

”وروی ان السلف رضوان اللہ علیہم كانوا لا يصحبون مع من يجلس في مجلس العاق ولا يصلون خلفهم مخافة باقتدائه قالوا ومن فعل ذلك فهو مع عاق“

یعنی مقتدین رحمہم اللہ تعالیٰ ان لوگوں سے مل کر نہیں بیٹھتے تھے جو عاق کی مجلس میں بیٹھا کرتے تھے اور نہ ہی ان کے پیچھے نماز پڑھتے تھے اس خوف کے مارے کہ اس کا اقتدانہ ہو جائے یعنی ہم ان کے پیرو خیال نہ کیے جائیں پس فرمایا کرتے تھے جس نے ایسا کیا پس وہ عاق ہے اور فتاویٰ جامع الفوائد ص ۳۵ میں لکھا ہے:

”ولا يجوز شهادة العاق وامامته‘ وتسقط عدالته‘ ولا يعتبر قوله ولا يعمل بفتوته ولو كان مفتيا يعني ان العقوق من الكبائر المنصوصة المسقط لعدالته“

(نقل از تحفظ الفقہاد خانہ)

یعنی عاق کی گواہی اور امامت اور عدالت شرعاً منظور اور جائز نہیں اور نہ ہی اس کا فتویٰ قابل عمل ہے۔

اور مختار الفتاویٰ میں بایں طور لکھا ہے:

”وينبغي للمتعلم ان يعظم استاذه‘ لان في تعظيمه بركة ومن لم يعظم شتم فهو عاق لا تقبل صلوته‘ ولا امامته ويفور ويشهد وعليه الفتوى في زماننا“

اور فتاویٰ جامع الفوائد صفحہ ۳۲۵ میں لکھا ہے کہ جو شخص عاق استاذ کا ہے اس کی مذبحہ اور امامت اور عدالت نزدیک امام صاحب و امام ابو یوسف و امام محمد رحمہم اللہ تعالیٰ کے جائز نہیں۔

اور صاحب عجائب الاخبار نے بایں الفاظ حدیث بیان کی ہے کہ حق استاذ کا فرض ہے جو اس سے منکر ہو وہ کافر ہے۔

”حق الاستاذ فرض من انكر من الفرض فقد كفر الخ“

(از انتباہ)

اور فتاویٰ جامع الفوائد صفحہ ۳۲۵ میں بدیں مضمون عبارت درج ہے:

”نقل است از امام اعظم رحمة الله عليه و امام ابو يوسف رحمة الله عليه و

امام محمد رحمۃ اللہ علیہ و فتاویٰ کامل میگویند کہ عاق آن را گفته اند کہ استاذ شاگرد را امر معروف نماید چنانچہ نماز و روزہ و حج و زکوٰۃ و غیر آن اگر طاقت آن دارد و شاگرد اباآرد و منحرف گردد یا بخوابد استاد بنظر شہوت بیند و یاد مذمت و غیبت اشتغال نماید آنگاہ و عاق شود، عقب او نماز درست نمیشود، و شہادت او در محکمہ عدالت جائز نہ بود و بغیر انیہا بافعال دیگر عقوبت نشود..... الخ

اور اسی فتاویٰ میں لکھا ہے:

”ولا تقبل عبادتہ ان کان الاستاذ ممن تعلم منه حرفاً من القرآن او تعلم مسئلة من مسائل الفقه او الحديث او النصيحة من الحسنات او الذکر اولقن کلمة طيبة کذا فی الشرعة“

پس طالبان حق کو لازم ہے کہ بزرگان دین کی تعظیم و تکریم بجالائیں، مثنوی:

کیف مدظل نقش اولیاء است
بے ادب خود را نہ تنہا داشت بد
گو دلیل نور خورشید خدا است
بلکہ آتش در ہمہ آفاق زد

اور مشکوٰۃ شریف باب مساجد میں بایں مضمون حدیث مذکور ہے کہ ایک شخص ایک قوم کا امام تھا اس نے قبلہ کی طرف تھوکا تو رسول اللہ ﷺ نے لوگوں سے فرمایا کہ اس کے پیچھے نماز مت پڑھو کیونکہ اس نے اللہ تعالیٰ اور اس کے رسول کو ایذا دی ہے۔

اور فتاویٰ ذخیرہ میں لکھا ہے کہ اس پر اجماع ہے کہ عاق کے پیچھے نماز نہ پڑھی جائے، وہ ہنڈا:

”ولا يجوز الاقتداء علی عاق الاستاذ بالاجماع - فقط“

واللہ اعلم بالصواب

سوال: بے غیرت اور دیوث کے پیچھے نماز جائز ہے یا نہیں؟

جواب: نہیں جائز چنانچہ کتاب مختصر شافی و فتاویٰ جامع الفوائد صفحہ ۳۴ میں مذکور ہے:

”فاذا خرجت المرأة من بیت الزوج علی رضائہ ولا یمنعہا فہو دیوث لایجوز الصلوة خلفہ

لانہا ما امرت بالقرار فی البیت“

یعنی جب کہ عورت گھر سے نکلے اور مرد منع نہ کرے تو وہ مرد دیوس ہے، اس کے پیچھے نماز پڑھنا جائز ہے۔

واللہ اعلم بالصواب

سوال: قرأت کتنے آواز بلند سے پڑھنی چاہئے اور قرأت میں سریں بنا بنا کر قرآن شریف پڑھنا جائز ہے یا نہیں؟

جواب: بے شک اس قدر بلند پڑھنا جائز ہے کہ پڑھنے والے کو تکلیف محسوس نہ ہو چنانچہ موطا امام محمد رحمۃ اللہ علیہ

میں حدیث مذکور ہے:

” ان عمر بن الخطاب كان يجهر بالقراءة في الصلاة وانه كان يسمع قراءة عمر بن الخطاب عند دار ابي جهيم قال محمد الجهر بالقراءة فيما يجهر فيه بالقراءة حسن ما لا يجهد الرجل نفسه..... الخ“

یعنی تحقیق حضرت عمر بن خطاب صفحہ ۳۵ میں بایں طور تحریر کیا ہے:

” امام بلند نحواند کہ صف اول بشنود و سخت بلند بخواند الخ“

اور اگر کوئی شخص قرآن مجید میں خوش الحانی برائے حصول ثواب و کمالیت ترتیل بلا تکلف اقتضاء طبیعت کے پڑھے اور رعایت اخفاء اور اظہار اور غنہ اور قلقلہ وغیرہ حروف بھی کرے تو یہ تعنی جائز بلکہ مسنون ہے چنانچہ بخاری و مسلم میں ابو ہریرہ رضی اللہ عنہ سے مروی ہے:

” ما اذن الله بشئ ما اذن النبي حسن الصوت بالقراة يجهر به“

یعنی نہیں سنتا اللہ تعالیٰ کسی چیز کو مثل نبی کی آواز کے کیونکہ وہ خوش آوازی سے پڑھتا ہے قرآن کو۔

اور ابن ماجہ و دارمی وغیرہ میں مروی ہے:

” عن البراء بن عازب رضی اللہ عنہ قال قال رسول اللہ ﷺ زينوا القرآن باصواتكم“

یعنی زینت دو قرآن کو آوازوں سے۔

اور ایک روایت میں اس طرح بھی آیا ہے:

” سمعت رسول الله ﷺ حسنوا القرآن باصواتهم فان الصوت الحسن يزيد القرآن حسناً“

(رواه الدارمی)

یعنی براء بن عازب سے روایت ہے کہ میں نے سنا رسول اللہ ﷺ سے کہ فرماتے تھے اچھی طرح پڑھو قرآن کو

ساتھ آوازوں کے اس واسطے کہ خوش آوازی زیادہ کرتی ہے قرآن کی خوبی کو۔

اور ایک روایت بخاری میں اس طرح بھی مذکور ہے:


” قال رسول الله ﷺ ليس منا من لم يتغن بالقران“

یعنی کہا ابو ہریرہ رضی اللہ عنہ نے کہ فرمایا حضور علیہ الصلوٰۃ والسلام نے کہ نہیں وہ شخص ہمارے کامل طریقہ

پر جو نہ خوش آوازی کرے ساتھ قرآن کے۔

اور ایک دن کا ذکر ہے کہ ابو موسیٰ اشعری رضی اللہ عنہ قرآن مجید کی تلاوت کر رہے تھے کہ دیکھا کہ حضور علیہ الصلوٰۃ

والسلام اس کی قرأت سن رہے ہیں۔ ابو موسیٰ اشعری رضی اللہ عنہ نے عرض کیا کہ اگر مجھ کو پتہ ہوتا تو میں ضرور قرأت قرآن



مجید کی خوش البہانی سے کرتا پس ان دلائل قاطعہ سے معلوم ہوا کہ خوش الحانی وتر تیل و تخمین صوت سے قرآن شریف کا پڑھنا جائز ہے اور اس سے کسی سلف صالحین نے انکار نہیں کیا اور جو خوش الحانی اقتضاء طبیعت سے صادر نہ ہو بلکہ اظہار اس کا بناوٹ اور مطابق قواعد الحان موسیقی اور حرفوں اور شدوں اور مدوں میں کمی اور زیادتی پیدا ہو جائے تو ایسی خوش الحانی حرام اور مکروہ نزدیک سلف صالحین کے ہے چنانچہ شرح منیر الکبیر میں امام سرحسی رضی اللہ عنہ نے تحریر فرمایا ہے:

”انہ کان یکرہ رفع الصوت عند القراءة والوعظ..... الخ“

اور مشکوٰۃ شریف میں ابو حذیفہ رضی اللہ عنہ سے مروی ہے کہ فرمایا رسول اللہ ﷺ نے کہ پڑھو قرآن مجید کو مطابق الحان عرب کے اور ان کی آواز کے اور بچو تم طور اہل عشق اور اہل کتاب کے سے کیونکہ وہ بطور موسیقی کے پڑھتے ہیں اور آئے گا وہ زمانہ کہ وہ قرآن پڑھیں گے اور طریقہ نوحہ اور راگ کے پس حالیکہ ان کے حلقوں میں نہ تجاوز کرنے۔

سوال: امام اور مؤذن کو اجتماع اہل محلہ کے نماز کے لئے کسی امیر کے واسطے انتظاری کرنا جائز ہے یا حرام ہے

جواب: انتظاری کرنا بعد اجتماع محلہ کے نماز میں امراء وغیرہ کے لئے ناجائز ہے۔ ہاں اگر کوئی شخص شریر اور فسادی ہو تو دفع شرارت کے لئے فقہاء نے انتظاری کرنا جائز لکھا ہے، وہ ہوندا:

”لا ینظر الامام والمؤذن اواحد بعینہ بعد اجتماع اهل المحلة الا ان یکون شریراً وفي الوقت سعة فیعذر الخ لا ینتظر لرئیس المحلة لان فیہ ریاء وایذاء“ فقط۔

(نقل از جامع الرموز و تنبیہ و اشباہ و شرح منیہ و فتاوی جامع الفوائد ص ۳۵)

سوال: نماز تراویح میں اگر امام نابالغ ہو تو بالغ اس کی اقتداء کریں یا نہ؟

جواب: اس مسئلہ میں علمائے دین کا بہت اختلاف ہے۔ لیکن صحیح تر یہ ہے کہ نابالغ کی اقتداء نہ کریں اور اسی پر فتویٰ ہے۔ فقط۔

(نقل از ترغیب الصلوٰۃ و خزانہ و فتاوی جامع الفوائد صفحہ ۳۴)


سوال: اگر کوئی شخص فرض عشاء کے پڑھ چکا ہو۔ پھر نماز تراویح امام کے ساتھ پڑھے یا نہ؟

بِقلم خود عمر الدین ولد حاجی نظام الدین فتح ریحان

جواب: بے شک اس مسئلہ میں اختلاف ہے، لیکن صحیح تر یہ ہے کہ جماعت تراویح و وتروں میں اس کو شریک ہو جانا صورت بالا میں جائز ہے چنانچہ علامہ ابراہیم حلبی نے شرح منیہ میں لکھا ہے:

”اذ لم یصل الفرض مع الامام قیل لا یتبعہ فی التراویح ولا فی الوتر وکذا اذا لم یصل مع التراویح لا یتبعہ فی الوتر والصحیح انہ یجوز ان یتبعہ فی ذلک کلہ“

ہذا فی فتاویٰ سعیدیہ صفحہ ۷۶ اور فتاویٰ جامع الفوائد صفحہ ۴۳ میں لکھا ہے کہ اگر کسی نے فرض امام کے ساتھ نہ پڑھے



ہوں تو وتر امام کے کیساتھ نہ پڑھے، ہکذانی الحواشی لیکن قول اول بہت صحیح ہے۔

واللہ اعلم بالصواب

سوال : کسی شخص نے نماز تراویح پڑھ لی ہو یا کچھ امام کے ساتھ پڑھی ہو تو پھر وہ وتر امام کے ساتھ پڑھے تو جائز

ہے یا نہیں؟

جواب : بے شک اس کو برصورت میں امام کے ساتھ وتر پڑھنے جائز ہیں چنانچہ فتاویٰ قنیہ و ابوالکارم و فتاویٰ عالمگیری

میں لکھا ہے:

”واذا صلی معہ شیئاً من التراویح او لم یدرک شیئاً منها او صلیاً مع غیرہ لہ ان یصلی

الوتر معہم ہو الصحیح“

(نقل فتاویٰ سعیدیہ صفحہ ۷۱ و جامع الفوائد صفحہ ۴۳)

سوال : دیوار یا صحن یا سقف مسجد پر تیمم جائز ہے یا نہیں۔

جواب : اس میں اختلاف ہے اور صحیح تر یہ ہے کہ نہ کیا جائے کیونکہ مسجد جائے ادب و وقف برائے نماز۔ ہکذانی

فتاویٰ سعیدیہ ص ۱۸۔

سوال : تیمم کتنی ضرب ہیں۔ حدیث سے جواب دو؟

جواب : دو ضربیں ہیں۔ ایک ہاتھوں کے لئے اور ایک منہ کے لئے جیسا کہ دارقطنی و طبرانی میں حدیث مذکور ہے:

”انہ علیہ الصلوٰۃ والسلام قال التیمم ضربتان ضربة للوجه و ضربة للیدین الی المرفقین“

یعنی فرمایا حضور علیہ الصلوٰۃ والسلام نے کہ تیمم دو ضربیں ہیں ایک ضرب واسطے منہ کے اور ایک واسطے ہاتھوں کے

کہنیوں تک فقط۔

سوال : علمائے دیوبند کے عقائد کیا ہیں ان کی کتابوں کی بعینہ عبارت تحریر کریں تاکہ ناظرین کو یقین آجائے؟

جواب : ان کے اکثر عقائد تاریخ و ہابیہ دیوبندیہ و کوبہ شہابیہ و حسام الحرمین وغیرہ رسالوں میں درج ہیں اور ان

کے ایمان وغیرہ پر علمائے دین مکہ معظمہ کی مواہیر بھی لگی ہوئی ہیں لیکن مختصر طور پر فقیر بھی ان کے عقائد باطلہ کو نمبر وار انہی

تصنیفات سے بعینہ عبارت درج کر دیتا ہے، وہ ہوندا:

عقیدہ نمبر ۱ : شیطان کو یہ وسعت نص سے ثابت ہوئی فخر عالم کی وسعت علم کی کوئی نص قطعی ہے۔

(بعینہ براہین قاطعہ صفحہ ۱۵۱ از مولوی رشید احمد گنگوہی)

عقیدہ نمبر ۲ : شیطان کو یہ وسعت علم نص سے ثابت مان کر رسول اللہ ﷺ کے لئے وسعت علم ماننے والے کو

یوں کہنا کہ تمام نصوص کو رد کر کے ایک شرک ثابت کرتا ہے شرک نہیں تو کونسا ایمان کا حصہ ہے۔

(بعینہ براہین قاطعہ صفحہ ۵)

عقیدہ نمبر ۳: بعض علوم غیب مراد ہیں تو اس میں حضور کی کیا تخصیص ہے ایسا علم تو زید عمر و بکر بلکہ ہر صبی و مجنون بلکہ جمیع حیوانات و بہائم کے لئے بھی حاصل ہے۔

(بعیدہ از کتاب حفظ الایمان صفحہ ۷ مصنفہ مولوی اشرف علی تھانوی)

عقیدہ نمبر ۴: بالفرض بعد زمانہ نبوی بھی کوئی نبی پیدا ہو تو بھی خاتمیت محمدی میں کچھ فرق نہ آئے گا۔

(صفحہ ۳ تحذیر الناس قاسم نانوتوی)

عقیدہ نمبر ۵: عوام کے خیال میں تو رسول اللہ ﷺ کا خاتم ہونا یا اس معنی ہے کہ سب میں آخر نبی ہیں مگر اہل فہم پر روشن ہے کہ تقدم یا تاخر زمانہ میں بالذات کچھ فضیلت نہیں۔

(کتاب ایضاً صفحہ ۲۳)

عقیدہ نمبر ۶: عبد الوہاب کے مقتدیوں کو وہابی کہتے ہیں ان کے عقائد عمدہ تھے جنہی مذہب تھا، ان کے مقتدی اچھے ہیں اور علاوہ ان کے اور بہت سے عقائد ہیں مثلاً مجلس میلاد مبارک حضور سید عالم ﷺ جنم گھنیا کا سوانگ ہے۔

(براہین قاطعہ صفحہ ۱۳۸)

وتر کی ایک رکعت کو قوت ہے۔

(براہین صفحہ ۴)

جس کو ایک وقت کی نماز کے فوت ہو جانے کا اندیشہ ہو اس سے حج ساقط ہے۔

(براہین صفحہ ۳۷ سطر ۱۹)

دیسی کو احلال ہے خدا پاک کا جھوٹ بولنا ممکن سے۔

(براہین صفحہ ۲۰ مطبوعہ بلالی ۱۳۲۱ھ ۱۳ رمضان کو چھپی ہے)

نوٹ: باقی عقائد فرقہ غیر مقلدین کے معہ جو بات ان شاء اللہ جلد چہارم میں بیان ہوں گے۔

سوال: مولوی ثناء اللہ غیر مقلد امرتسری اپنے رسالہ اہلحدیث میں لکھتا ہے کہ ہم عبد الوہاب نجدی کے پیرو نہیں بلکہ بعض افراد بھائی ہمارے اس کی بود و باش سے بھی ناواقف ہیں اور یہ محض ان کا جھوٹ اور دل آزاری کا سبب ہے۔

جواب: بے شک یہ فرقہ وہابیہ غیر مقلدین محمد بن عبد الوہاب نجدی کا پیرو ہے کیونکہ ان کے عقائد اور ان کے عقائد مساوی ہیں۔ بلکہ بہت سے عقائد ان سے بڑھ کر نبوت کفر پہنچ چکے ہیں جن کا ذکر مفصل فقیر نے سیف النعمان علی اہل الطغیان میں نمبر وار تحریر کر دیا ہے اور یہاں صرف بطور نمونہ ابن عبد الوہاب کے رسالہ کی عبارت نقل کی جاتی ہے تاکہ ناظرین خود اس پر قیاس کر لیں اور سمجھ لیں کہ کون لوگ ان کے پیرو ہیں، وہ ہذا:

”فمن اعتقد انه اذا ذكر نبی فيطلع هو عليه صار مشركا وهذا الاعتقاد شرك سواء كان مع

نبی او ولی او ملک او جنی او صنم او وھن و سوا کان یعتقد حصولہ بذاتہ او باعلام اللہ تعالیٰ بای طریق کان یصیر مشرکاً و من اعتقد النبى وغیره ولیہ و شفیعہ فھو ابو جھل فی الشریک سوا اما السابقون فاللات والسواع والعزى واما اللاحقون محمد و علی و عبد القادر ولم یقل فی حاجتہ یا اللہ وقال یا محمد وان اعتقد عبداً غیر متصرف فی الكل صاڑ مشرکاً کفاک قدوة فی ذلک شیخنا تقی الدین ابن تیمیہ وقد ثبت ان السفر الی قبر محمد و مشاہدہ و مساجد و اثارہ و قبرہ ولی و سائر الاوثان شریک اکبر الخ

(نقل از عجالہ صفحہ ۲۹)

یعنی جو کوئی یہ اعتقاد کرے کہ نبی ہا نام لینے سے نبی اس پر مطلع ہو جاتا ہے تو وہ مشرک ہو جاتا ہے پھر خواہ یہ اعتقاد کسی نبی کے ساتھ ہو یا ولی یا فرشتہ یا جن یا بھوت یا صنم یا بت کے ساتھ ہو۔ پھر خواہ یہ اعتقاد کرے کہ اس کا علم اس نبی وغیرہ کو بذاتہ حاصل ہوتا ہے یا اللہ تعالیٰ کے اعلام سے الغرض جس طریقہ سے یہ اعتقاد ہو اس سے مشرک ہو جاتا ہے اور جو کوئی نبی وغیرہ کو اپنا ولی اور شفیع ہونا اعتقاد کرتا ہے تو وہ اور ابو جھل دونوں شریک میں برابر ہیں۔ پہلے بت لات اور سواع اور غزی تھے۔ لیکن پچھلے بت محمد اور علی اور عبد القادر ہیں جو شخص اپنی حاجت کے وقت یا اللہ نہیں کہتا یا محمد کہتا ہے اگرچہ اس کو ایک بندہ عاجز سب باتوں میں اعتقاد کرتا ہے تو بھی مشرک ہو جاتا ہے اور تجھ سے اس بات میں ہمارے شیخ تقی الدین ابن تیمیہ بس ہے اور یہ ثابت ہو چکا ہے کہ محمد ﷺ کی قبر مشاہدہ اور مساجد اور آثار کی طرف یا کسی دوسرے نبی یا ولی کی طرف سفر کو جانا شریک اکبر ہے، فقط۔

پس ناظرین انصاف کی نظر سے دیکھیں کہ کیا اس فرقہ غیر مقلدین و ہابیہ مسمیٰ اہل حدیث کے عقائد نہیں۔ کیا یہ باتیں تفویہ الایمان و صراط مستقیم و اصول زندگی و مترجم قرآن مجید و حید الزمان و خود رسالہ اہل حدیث ثناء اللہ امر تیری میں تحریر نہیں۔ پھر کیا ہم لوگ ان کو عبد الوہاب نجدی کے تابع اور پیرو نہیں کہہ سکتے اور فقیر نے جو کچھ ان کی کتابوں میں بنظر غور و انصاف دیکھا ہے حلفاً کہتا ہے کہ یہ لوگ دائرہ اہلسنت و الجماعت کیا بلکہ دائرہ اسلام سے بھی خارج سمجھے جاسکتے ہیں اور اس جگہ ان کی کتابوں سے بطور نمونہ چند عبارتیں بعینہ نقل کی جاتی ہیں تاکہ ناظرین کو یقین آجائے، وہ ہذا:

عقیدہ کفریہ نمبر ۱: ان کو اپنا وکیل و سفارشی سمجھنا یہی ان کا کفر و شریک تھا سو جو کوئی کسی سے یہ معاملہ کرے

گو اللہ کا بندہ اور مخلوق ہی اس کو سمجھے سو ابو جھل اور وہ شریک میں برابر ہیں خواہ یہ


معاملہ انبیاء و اولیاء سے ہو۔

(تفویہ الایمان صفحہ ۸ سطر ۱۰ تک مصنفہ مولوی اسماعیل شہید)

جس کا نام محمد اور علی ہے وہ کسی چیز کا مختار نہیں۔

عقیدہ کفریہ نمبر ۲:

(تفویہ الایمان صفحہ ۳۲ سطر ۱۱)



عقیدہ کفریہ نمبر ۳: خواہ یوں سمجھے کہ اللہ نے ان کو قدرت بخشی ہے ہر طرح شرک ہے۔

(کتاب ایضاً صفحہ ۱۰۰)

عقیدہ کفریہ نمبر ۴: اللہ تعالیٰ عرش پر بیٹھا، عرش اس کا مکان ہے دونوں قدم کرسی پر رکھے ہیں کرسی اس کے قدم رکھنے کی جگہ ہے اور وحید الزمان نے اس پر یہ لفظ زیادہ کئے ہیں کہ جب وہ کرسی پر قدم رکھتا ہے تو کرسی چرچر کرتی ہے۔

(نقل از الاحتموی علی العرش استوی صفحہ ۳ و ۶، ۶۰، مصنف صدیق حسن بھوپالی و ترجمہ قرآن وحید الزمان آية الكرسي کے حاشیہ پر)

عقیدہ کفریہ نمبر ۵: پس ہر روز اعادہ ولادت تو مثل ہنود کے ہے کہ سانگ گھنیا کی ولادت کا ہر سال کرتے ہیں بلکہ یہ لوگ اس قوم سے بڑھ کر ہوئے یہ مجلس پر اثر ار محل معاصی اتباع ہو و کید شیطان ہے۔

(فتویٰ رشید احمد گنگوہی)

عقیدہ کفریہ نمبر ۶: انبیاء و اولیا بھوت پری ہر مخلوق چھوٹا ہو یا بڑا خدا کی شان کے آگے چمار سے بھی ذلیل ہے۔

(تفویہ الایمان)

عقیدہ کفریہ نمبر ۷: ظلمت بغضہا فوق بعض، زنا کے وسوسے سے اپنی بی بی کی مجامعت کا خیال بہتر ہے اور شیخ یا اسی جیسے اور بزرگوں کی طرف خواہ جناب رسالت مآب ہی ہوں اپنی ہمت کو لگا دینا اپنے بیل اور گدھے کی صورت میں مستغرق ہونے سے زیادہ بُرا ہے۔

(بعینہ صراط مستقیم مطبوعہ مطبع احمدی لاہور صفحہ ۹۳ مصنفہ مولوی محمد اسماعیل شہید)

عقیدہ کفریہ نمبر ۸: اہلحدیث کا مذہب ہے کہ سوائے خدا کے علم غیب کسی مخلوق کو نہیں، نہ ذاتی نہ وہبی نہ کسی

(رسالہ اہلحدیث صفحہ ۱۱ . مصنفہ مولوی ثناء اللہ امرتسری)

الغرض ان کے فرقہ دیوبندیہ وہابیہ کے اور بھی بہت سے کفریات ان کی کتابوں میں درج ہیں جن کی تزدید میں رسالہ اللوکبۃ الشہابیہ و تاریخ وہابیہ و دیوبندیہ و فتح المبین وغیرہ بنی ہوئی ہیں اور فقیر بھی ان شاء اللہ تعالیٰ ہر ایک جلد میں ان کے کفریات سے برادران اہل سنت و الجماعت کو آگاہ کرتا رہے گا اور اس جگہ صرف علمائے دین کا فتویٰ جو ایسے لوگوں پر لگا ہوا ہے خادم شریعت تحریر کر دیتا ہے:

”لا شک فی کفر من یعتقد ان علم النبی ﷺ و علم الشیطان سواء و کذا بقیة المسائل الاربع المحررة فی هذا الاعلان سوءا کانوا من اهل الديوبند او غیرهم وانی انصح اخوانی المسلمین جمیع اتحاء العالم ان یعتزلوا اصحاب هذه عقيدة الکفرية حفظنا الله من العقائد الزائفة آمین ثم آمین حررة الفقیر احمد موسی المصری المنونی امام جامع مسجد کلکتہ“

اس شخص کے کفر میں کوئی شک نہیں جو یہ اعتقاد رکھتا ہو کہ نبی ﷺ اور شیطان کا علم دونوں برابر ہیں اور ایسا ہی حال ہے چاروں مسائل مذکورہ کے اعتقاد کرنے کا، ایسے اعتقاد کرنے والے خواہ دیوبندی ہوں یا کسی دوسرے مقام کے ہوں۔ تمام مسلمان بھائیوں کو نصیحت کرتا ہوں کہ ان اعتقاد کفریہ سے احتیاط کریں اور بچیں۔ اللہ تعالیٰ ہم کو ان گمراہ عقیدوں سے بچائے، آمین ثم آمین۔

کتبہ

الفقیر احمد موسیٰ المصری المنونی امام مسجد جامع کلکتہ فقط

سوال : غیر مقلد مؤلفہ الاحساب وغیرہ لکھتے ہیں کہ امام اعظم کوئی بجمہت حفاظ علم حدیث میں ضعیف تھے اور غیر متلد عبدالکریم اپنی کتاب الانصاف صفحہ ۲۳ و ۳۵ میں لکھتا ہے کہ امام اعظم واسماعیل وجماد یہ سب کے سب مرجیہ اور لاعلم تھے صرف سترہ حدیثیں جانتے تھے اور صاحب صحاح ستہ ان سے کئی کروڑ ہا درجہ ہر فن میں زیادہ تھے اگر یہ محدث ہوتے تو ان کا صحاح ستہ میں کہیں ذکر ہوتا بلکہ ان کو امام بخاری و نسائی و خطیب بغدادی ضعیف اور مرجیہ اور فسادی لکھتے ہیں۔ یہ بات کس طرح پر ہے جواب دو؟

جواب : ان لوگوں کے دلوں میں ابتداء سے یہ مرض تعصب چلا آیا ہے اور اس مرض ملعونہ کے علاج کرنے سے بقراط و جالینوس جیسے حکماء بھی عاجز ہو چکے ہیں۔ اصل بات یہ ہے:

خدایا مفتری رار و سیاہ کن زقہر قہروان خود تباہ کن

میرے صاحبان فقیر نے جلد دوم سلطان الفقہ میں ان تمام اعتراضوں کے جواب مفصل تحریر کر دیے ہیں اور یہ بھی ثابت کر دیا ہے کہ واقعی امام صاحب کا صحاح ستہ میں نام درج ہے لیکن متعصبین نے نکال دیا ہے اور یہاں صرف بطور نمونہ نقشہ تحریر کیا جاتا ہے اور جس قدر محدثین دنیا میں امام صاحب کے زمانہ سے لے کر اب تک گزرے ہیں سب کے سب بواسطہ یا بلا واسطہ امام صاحب کے شاگرد ٹھہرتے ہیں اور اگر امام صاحب ضعیف ہیں تو پھر نزدیک قواعد و اصول محدثین کے سب کے سب ضعیف ہوں گے۔ وہ نقشہ یہ ہے، یاد رکھو:

(نقل از کتاب الحنفاء صفحہ ۲۴)


نقشہ تلامذہ ابوحنیفہ رحمۃ اللہ علیہ

اب حضرات غیر مقلدین کو چاہئے کہ بخاری و مسلم و نسائی و دارقطنی وغیرہ محدثین کی کتابوں کو چھوڑ دیں کیونکہ جب امام صاحب ضعیف فی الحدیث و اصحاب الرائے و بعض الناس محروم و محبوب آپ کے منہ سے کہلائیں تو پھر یہ کتابیں کس


طرح صحیح مانی جائیں کیونکہ ان کتابوں کے مؤلف جب کہ سب کے سب امام صاحب کے شاگردوں کے شاگرد و قدم بقدم ہو کر چلے آتے ہیں پس جب امام صاحب ضعیف فی الحدیث ہیں تو یہ ضعیف تمام محدثین میں پیدا ہو گیا وہ خواہ بخاری و مسلم و نسائی و دارقطنی و بیہقی و ابن ابی شیبہ و طبرانی وغیرہ ہوں۔

راستے پر آخدا کومان لر

ہٹ دھرم تہمت لگانا چھوڑ دے



میرے پیارے ناظرین! اس فرق و بابیہ امامیہ سے نہیں، یہ فرقہ وہ ہے جس کی خبر حضور علیہ الصلوٰۃ والسلام نے



بایں طور فرمائی ہے:

”لن آخر هذه الامة اولها“

یعنی اسی امت کے پچھلے لوگ پہلے لوگوں کو برا کہیں گے اور فرمایا:

”يكون في آخر الزمان دجالون كذابون ياتونكم من الاحاديث بما لم تسمعوا انتم و اباؤكم
فاياكم و اياهم لا يضلونكم ولا يفتنونكم“

(از مسلم)

یعنی آخر زمانہ میں فریبی اور مکار اور جھوٹے لوگ آئیں گے اور لائیں گے تمہارے پاس حدیثیں کہ تم نے اور
تمہارے باپ دادا نے بھی نہ سنی ہوں گی اور تم اپنے آپ کو ان سے بچاؤ اور ان کو اپنے سے ایسا نہ ہو کہ کہیں تم کو گمراہ کر دیں اور
فتنہ میں ڈالیں۔ اور یہ ظاہر ہے کہ یہ لوگ ائمہ مجتہدین پر ہمیشہ لعن طعن کرتے رہتے ہیں اور تمام فقہاء حنفیہ کو کافر اور مشرک اور بدعتی
کہتے رہتے ہیں دیکھو بوئے غسلین و ظفر المبین وغیرہ اور باقی نقشہ ان شاء اللہ جلد چہارم میں درج کیا جائے گا، فقط۔

سوال: حقہ نوشی مباح ہے یا حرام اور نزدیک حکماء کے اس میں کیا نقصان ہے یا نہیں؟

جواب: اس مسئلہ میں بہت اختلاف ہے بعض نے قطعی حرام لکھا ہے اور بعض نے مکروہ تحریمی اور خادم شریعت کی
تحقیق اس میں یہ ہے کہ اس کو چھوڑ دینا ہی بہتر ہے کیونکہ اس میں نہایت درجہ کا اختلاف ہے چنانچہ اس کی حرمت پر صاحب
الفتن نے بہت دلائل لکھے ہیں، وہ ہذا:

”الدخان حرام مطلقاً و عليه الفتوى ولا يجوز استعماله مطلقاً الخ“

(نقل از واقعات الحسامی)

دھواں حرام مطلق ہے اور اسی پر فتویٰ ہے اور اس کا استعمال کرنا بھی مطلقاً ناجائز ہے۔

اور صاحب در مختار کتاب الشربة و صاحب غایۃ الاوطار صفحہ ۲۶۸ میں بایں طور لکھا ہے:

” قال شيخنا النجم والتتن الذي حدث و كان حدوثة بدمشق سنة خمسة عشر بعد الف
يدعى شاربه انه لا يسكر وان سلم له وانه مغتر وهو حرام بحديث احمد عن ام سلمة قالت
نهي رسول الله ﷺ عن كل مسكر و مغتر قال وليس من الكبائر تناوله المرة والمرتين ومع
نهي ولي الامر عنه حرام قطعاً على استعماله ربما اضربا بالبدن نعم الاضرار عليه كبيرة
كبائر الصغائر“

کہا ہمارے استاذ نجم شافعی نے کہ تمباکو جوئی پیدائش ہے اس کی پیدائش دمشق شام میں ایک ہزار پندرہ سال ہجری
میں ہوئی، اس کے پینے والا یہ دعویٰ کرتا ہے کہ وہ نشہ نہیں لاتا اگر اس کے عدم سکر کو مان لیا جائے تو البتہ وہ مضرب ہے اگرچہ عقل کو

زائل نہیں کرتا مگر حواس کو منکسر و ضعیف کرتا ہے اور جو چیز مضر ہے وہ حرام ہے بدلیل اس حدیث کے جو مسند احمد میں شریعت سے مروی ہے کہ منع فرمایا رسول اللہ ﷺ نے ہر مسکر و مضر یعنی نشہ لانے والی اور ست کرنے والی چیز سے کہہاں مذکور ہے کہ تمباکو کا ایک یا دو بار استعمال کرنا گناہ کبیرہ نہیں ہے اور باوجود منع کر دینے سلطان وقت کے وہ یقیناً حرام ہے علاوہ اس کے یہ کہ اس کا استعمال اکثر بدن کو ضرر کرتا ہے ہاں اس کو ہمیشہ استعمال کرنا کبیرہ گناہ ہے جیسے باقی صغائر کا دوام کبیرہ ہو جاتا ہے۔

اور شاہ عبدالعزیز صاحب رحمۃ اللہ علیہ نے بایں طور لکھا ہے کہ حقہ کشی کو تین امر لازم ہیں ایک بدبو کا آنا حقہ کش کے منہ سے دوسرے ملا بست آتش کی تیسرے دوھواں نکلنا منہ سے کہ متشابہ اہل دوزخ ہے۔ ہر چند یہ کراہت تنزیہی کا موجب ہے لیکن با اجتماع امور ثلاثہ کراہت تحریمی ثابت ہوتی ہے اور فتاویٰ عبدالحی جلد اول صفحہ ۱۸۰ اور جلد سوم صفحہ ۲۳۲ میں بھی اس کو مکروہ تحریمی لکھا ہے اور حکماء نے بھی اس کو مضر لکھا ہے چنانچہ فتاویٰ جامع الفوائد صفحہ ۴۱۸ میں بایں طور مسطور ہے:

” قال افلاطون لو لا الغبار والطين والدخان لعاش الناس دھراً طویلاً وقال جالینوس اجتنبوا

عن ثلاث الدخان والطين والغبار الخ وقال حکیم ابو علی سینا لو لا الدخان والطين والغبار

لعاش ابن ادم الف عام فثبت باجماع حکماء انه مغتر والمضر حرام - الخ “

بہر صورت فقیر کے نزدیک بھی اس سے پرہیز کرنا بہتر ہے لقولہ علیہ السلام:

” الحلال بین والحرام بین و بین ذلک مشتبہات لا یعلمهن کثیر من الناس فمن اتقى

الشبہات “

یعنی جناب رسول اللہ ﷺ نے فرمایا کہ حلال ظاہر ہیں اور حرام بھی ظاہر ہیں اور ان کے درمیان شبہ والی چیزیں ہیں

اکثر لوگ ان کو نہیں جانتے پس جو بیچ گیا مشتبہات سے پاک ہو اس کا دین۔

اور حدیث میں ہے کہ:

” دع ما یوریک الی ما لا یریک “

یعنی فرمایا آپ کہ چھوڑو اس چیز کو جو تم کو شک میں ڈالے اور عمل کرو اس چیز پر جس میں یقین ہو، شک و شبہ نہ ہو۔

﴿ اِنَّ اَكْرَمَكُمْ عِنْدَ اللّٰهِ اَتْقٰكُمْ ﴾

یعنی اللہ کے نزدیک زیادہ پرہیزگار آدمی بہتر ہے۔

﴿ وَاِنَّ اللّٰهَ يُحِبُّ الْمُتَّقِينَ ﴾

” بردسولاں بلاغ باشد و بس “ باقی ذکر اس کا جلد دوم میں گزر چکا ہے اگر کسی صاحب کو زیادہ داخل

دیکھنے کی ضرورت ہو تو فتاویٰ جامع الفوائد و رسالہ الفتن کو مطالعہ کرے فقط۔

سوال : مرزا غلام احمد قادیانی کو اگر مجددِ زمان نہیں مانا جائے تو بجا ہے یا نہیں؟

جواب : مرزا صاحب مذکور کو ہرگز مجددِ زمان نہیں مانا جاسکتا کیونکہ مجدد کے لئے چند شرائط مقرر اور متعین ہیں چنانچہ کتاب مجالس الابرار مجلس ۸۳ میں بایں طور مسطور ہے کہ مجدد وہ ہو سکتا ہے جس کی لیاقتِ علمیت و بزرگی کو علمائے وقت تسلیم کر لیں نہ یہ کہ وہ اپنی زبان سے میاں مٹھوٹوٹا کی طرح مجدد ہونے کا اپنے منہ سے دعویٰ کرے اور کہلائے اور مرزا صاحب میں یہ صفت کہاں دیکھو اس کی عبارت عربی جو یہاں بطور نمونہ مشتمل از خردوارے تحریر کر دی جاتی ہے جس پر ادنیٰ لیاقت والے طالب علم بھی اعتراض کرتے ہیں اور ہنسی اڑاتے ہیں اور مرزا صاحب کی چند تصانیف سے کتاب اعجاز المسیح کی چند غلطیاں پیر مہر علی شاہ صاحب نے سیف چشتیائی اور صاحب فیصلہ آسمانی میں بایں طور نقل کر دی ہیں:

”وانی سمیتہ اعجاز المسیح وقد طبع (۱) فی مطبع ضیاء الاسلام فی سبعین یوماً شہر الصیام و کان من الهجرة ۱۳۱۸ و من شہر النصارى ۲۰ فروری ۱۹۰۷ء مقام الطبع قادیان ضلع گورد اسپور“

اب ناظرین انصاف فرمادیں کیا یہ عبارت صحیح ہے کیا مہینہ رمضان شریف سترہ دن کا بھی ہوتا ہے اور امید ہے کہ مرزائی صاحبان اس جگہ بھی کچھ تاویل کر لیں گے حالانکہ یہ تمام عبارت بے ربط اور خلاف محاورہ عرب کے ہے اور غلطی دوم ضلع گورد اسپور کی بجائے غور و اسفور ہونا چاہیے غلطی سوم باہتمام حکیم فضل الدین بعد التعریب فضل الدین، غلطی چہارم صفحہ ۲ من کل نوع الجناح، نوع للجناح کیونکہ کل معرفہ پر احاطہ اجزاء کا افادہ دیتا ہے اور وہ یہاں پر مقصود نہیں۔ غلطی صفحہ ۳، کل امرہم علی الفتویٰ، اس مقام پر کل امرہم ہونا چاہئے تھا چونکہ کل مجموعی خلاف ہے۔ غلطی صفحہ ۴، فلا ایمان لہ اویضیع ایمانہ، دو دفعہ ایمان کے لفظ کا تکرار بے قاعدہ اور خلاف محاورہ عرب ہے۔ غرضیکہ مرزا صاحب نے کہیں تو مقامات حریری وغیرہ کتب سے عبارتیں چرائی ہیں لفظی اور کہیں معنوی تحریف قرآن مجید و احادیث شریف کی گئی ہے جس کو پیر صاحب موصوف نے اپنی تصنیف سیف چشتیائی میں صفحہ ۷ تا ۸ قلمبند کر دیا ہے اور ان شاء اللہ تعالیٰ فقیر بھی ہر ایک جلد میں چند اغلاط مرزا غلام احمد قادیانی کے لکھتا رہے گا۔

اور دوسری شرط مجدد کی یہ ہے کہ وہ اپنے ظاہر اور باطن کو مطابق شریعت جناب محمد رسول اللہ ﷺ کے رکھتا ہے اور اقوال و افعال اس کے ہرگز برخلاف شریعت کے نہیں ہوتے اور مرزا صاحب میں یہ ہر دو صفتیں موجود نہ تھیں نہ تو مرزا صاحب نے باوجود استطاعت و فارغ البالی و مرفہ الحالی حج کیا اور نہ ہی پتلی روٹی گیہوں کی کھانے سے تین روز متواتر باز رہے اور نہ ہی فرش چمڑے اور کھجوروں کے پتوں سے بنایا اور نہ ہی مرزا صاحب نے کباب اور زردے اور پلاؤ کھانے سے منہ

ا: طبع کی ضمیر راجع طرف قصیدہ کے ہے اور قصیدہ مونث ہے لہذا طبعت ہونا چاہئے تھا اور قد طبع فی سبعین یوماً کی بجائے صفت کا لفظ زائد ہونا چاہئے تھا تاکہ معنی صحیح ہو جائے۔ خادم شریعت۔

پھیرا اور نہ ہی جھوٹے الہام بیان کرنے سے زبان کو روکا اور نہ نبیوں کی توہین کرنے سے قلم بند کیا، اور نہ ہی ۲۲ کروڑ مسلمانوں کی پارٹی پر کفر کا فتویٰ لگانے سے شرم کی اور نہ ہی قرآن مجید اور احادیث شریف اور اجماع امت کے اقوال کی تحریف معنوی کرنے سے قلم کو تھاما۔

تیسری شرط مجدد کی یہ ہے کہ جو بدعت اور بت پرستی اور برے کام لوگوں کے درمیان مروجہ اور قائم ہو چکے ہوں اور ان کو وہ اپنی ایمانی طاقت اور استقامت اور حوصلہ اور حلیمی سے دور کر دیتا ہے۔ مرزا صاحب نے تو بجائے ان باتوں کے بدعت اور بت پرستی کی بیخ قائم کی چنانچہ اپنی تصویریں بنوا کر ملکوں میں تقسیم کیں، حالانکہ یہ بالکل برخلاف قرآن مجید و احادیث صحیحہ و اجماع صحابہ رضوان اللہ علیہم اجمعین کے ہے اور علاوہ اس کے اپنے آپ کو خدا کہلانا اور آسمان وزمین کے پیدا کرنے پر اپنے آپ کو قادر سمجھنا جیسا کہ کتاب البریہ و حقیقت الوحی و دافع البلاء وغیرہ میں مذکور ہے علاوہ اس کے خود مرزا صاحب کا دعویٰ کرشن جی کا بھی ہے۔ جس کی تعلیم شرک و بدعت سے بھری ہوئی ہے چنانچہ گپتا ترجمہ فیضی سے پوسٹ ماسٹر پیر بخش صاحب نے بایں طور ابیات نقل کئے ہیں:

ابیات

تہی گشتہ از خود خدا گشتہ ام
فنا از من است و بقا از من است
برگہائے نا رو بدانی مرا
خدایے شوی و خدایے شوی

من از ہر سہ عالم جدا گشتہ ام
منم ہر چہ ہستم خدا از من است
باشجار پپیل بدانی مرا !
اگر گوش داری چناں میشوی

تناسخ

بہ تقلیب احوال دل گفتمہ اند
ز بیدانشی خصم جان خود اند

ہمہ شکل اعمال بگرفتہ اند
گرفتار زندان آمد شد اند

اب ناظرین مرزا صاحب کے کلمات اور بھی بغور و ہوش دیکھئے اور سنئے اور انصاف فرمائیے، وہ ہوندا:

”میں نے اپنے ایک کشف میں دیکھا کہ میں خود خدا ہوں اور یقین کیا کہ وہی ہوں۔“

(من عینہ کتاب البریہ مصنفہ مرزا صاحب صفحہ ۷۱ سطر ۲)

اللہ تعالیٰ میرے وجود میں داخل ہو گیا اور میرا غضب اور حلم اور تلخی و شیرینی اور حرکت اور سکون سب اسی کا ہو گیا اور

اسی حالت میں یوں کہہ رہا تھا کہ ہم ایک نیا نظام اور نیا آسمان اور نئی زمین چاہتے ہیں سو میں نے پہلے تو آسمان اور زمین کو اجمالی صورت میں پیدا کیا جس میں کوئی ترتیب و تفریق نہ تھی، پھر میں نے منشاء حق کے موافق اس کی ترتیب و تفریق کی اور میں دیکھتا تھا کہ اس کے خلق پر قادر ہوں پھر میں نے آسمان دنیا کو پیدا کیا اور ﴿إِنَّا زَيْنَّا السَّمَاءَ الدُّنْيَا بِمَصَابِيحَ﴾ پھر میں نے کہا، اب ہم انسان کو مٹی کے خلاصہ سے پیدا کریں گے پھر میری حالت کشف سے الہام کی طرف منتقل ہوگئی اور میری زبان پر جاری ہوا:

”ارادت ان استخلف فخلقت ادم . انا خلقنا الانسان في احسن تقويم“

(من عینہ کتاب البریہ صفحہ ۷۹ سطر ۳ سے ۹ تک)

اور آگے چل کر اسی کتاب کے صفحہ ۱۹۲ میں جہاں یہ مضمون چھڑا ہوا ہے کہ امام مہدی عیسیٰ مسیح میں ہوں اور وہ حضرت عیسیٰ علیہ السلام مرچکے ہیں اور جو لوگ ان کو زندہ ہونا آسمان پر مانتے ہیں وہ جاہل اور احمق اور نادان ہیں قرآن مجید اور احادیث کو غور سے نہیں سمجھتے اور جب ان کو پوچھا جائے کہ اس کے آسمان سے اترنے اور جانے کا کیا ثبوت ہے تو پھر نہ کوئی آیت پیش کر سکتے ہیں اور نہ کوئی حدیث۔ (۱)

پناہ بخدا۔ میرے صاحبان دیکھو مرزا صاحب کا کس قدر جھوٹ بولنا ثابت ہے، حالانکہ حضرت پیر مہر علی شاہ صاحب فاضل اجل عالم بے بدل مدظلہ العالی لاہور میں خود بحث کرنے کے لئے مع بسیار علمائے دین کے تشریف لائے اور مرزا صاحب بھاگ گئے اور ایسا ہی پیر جماعت علی شاہ صاحب علی پوری کے مقابلہ کرنے سے بھاگتے رہے۔ آخر الامر اس کے دعویٰ کی تردید میں کتاب سیف چشتیائی و شمس الہدایت تیار ہوئیں اور اسی طرح ہزار ہا علمائے دین جو اب بدلائل قاطعہ اب تک دے رہے ہیں اور خاص کر اب بھی رفیق پیر بخش صاحب پنشنر پوسٹ ماسٹر انجمن تائید الاسلام کی طرف سے مستقل طور پر رسالہ ماہواری نکلتا ہے جس کے جواب دینے میں مرزا صاحب اور مرزا کے پیرو لا نسلم کا سبق پڑھ کر لا جواب ہو گئے اور ان شاء اللہ ہوتے رہیں گے:

گر نہ بیند بروز شپہ چشم چشمہ آفتاب را چہ گناہ

اور اب فقیر بھی مرزا صاحب کے گدی نشینوں اور متبعین کو نوٹس دیتا ہے کہ اگر مرزا صاحب اور آپ لوگ سچے ہیں تو

خادم شریعت نے بیس حد پیش اور دس آیتیں حضرت عیسیٰ علیہ السلام کی حیات پر بوقت مناظرہ جھوک بوسن علاقہ ملتان میں مناظرہ قادیانی کے پیش کیں اور اس کو لا جواب کیا اور اس علاقہ سے ان کا ختم اڑا دیا اور جدید طبع رسالہ قہر یزدانی بر قلعہ قادیانی کو ملاحظہ کریں جو خادم شریعت کا بنا ہوا ہے۔ خادم شریعت

بیس ہزار روپیہ جو مرزا صاحب نے کتاب البریہ کے صفحہ ۱۹۲ میں بطور انعام اس دعویٰ پر ارقام فرمایا ہے۔ براہ مہربانی بصیغہ منی آرڈر روانہ فرمایا جائے اور اپنی تحریر مطالب کے مطابق جواب ملاحظہ کر لیں مطالبہ یہ ہے:

”اگر اسلامی تمام فرقوں کی حدیث کی کتابیں تلاش کرو تو صحیح تو کیا کوئی وضعی حدیث بھی ایسی نہ پاؤ گے جس میں لکھا ہو کہ حضرت عیسیٰ جسم عنصری کے ساتھ آسمان پر چلے گئے تھے اور پھر کسی زمانہ میں زمین کی طرف واپس آئیں گے۔ اگر کوئی ایسی حدیث پیش کرے تو ہم ایسے شخص کو بیس ہزار روپیہ تک تاوان دے سکتے ہیں اور توبہ کرنا اور تمام اپنی کتابوں کو جلا دینا اس کے علاوہ ہوگا جس طرح چاہیں تسلی کر لیں۔“

(من عینہ کتاب البریہ)

اور صفحہ ۱۹۳ میں یوں لکھا ہے ”کہ جہاں کسی کا واپس آنا بیان کیا جاتا ہے عرب کے فصیح لوگ رجوع بولا کرتے ہیں نہ نزول۔“

(من عینہ)

اب ناظرین نے مرزا صاحب کی عبارت کا مطلب تو سمجھ لیا ہوگا کہ جو بعض حدیثوں میں صرف نزول کا لفظ وارد ہے وہ غیر فصیح ہے۔ یہ لفظ ذی عزت آدمی کی خاطر بھی بولا جاتا ہے اور یہ عام محاورہ ہے نزول من السماء اور رجوع کا کلمہ کسی حدیث وضعی کتاب مذہب اسلامیہ میں بھی اس کا ثبوت نہیں اور اگر کوئی شخص دکھا دے تو اس کو بیس ہزار علاوہ سزا اور تاوان کے دوں گا۔

میرے صاحبان ذرا انصاف سے حدیثوں کو ملاحظہ فرمائیں اور دیکھیں کیا ان میں رجوع اور نزول من السماء کا کلمہ ہے یا نہیں، اگر ہے تو میرزائی صاحبان سے تحریر شدہ تاوان لے دیں اور اگر وہ نہ دیں تو سمجھ لو یہ کذاب ہیں اور نہ ہی مرزا صاحب صادق اور مجدد ہو سکتے ہیں اور وہ دلائل یہ ہیں:

حدیث نمبر ۱: ”قال الحسن قال رسول الله ﷺ لليهود ان عيسى لم يمت وانه راجع اليكم قبل يوم القيامة“

(نقل از تفسیر در منثور و سیف صفحہ ۲۵)

یعنی کہا حضرت حسن بصری رحمۃ اللہ علیہ نے کہ فرمایا رسول اللہ ﷺ نے واسطے مخاصمین اہل یہود کے حضرت عیسیٰ علیہ السلام اب تک نہیں مرا، وہ تمہاری طرف آنے والا ہے قیامت سے پہلے لو اس حدیث میں رجوع کا لفظ موجود ہے اور حدیث بھی صحیح ہے۔

حدیث نمبر ۲: ”روی اسحق بن بشیر وابن عساكر عن ابن عباس قال قال رسول الله ﷺ فعند ذلك ينزل اخي عيسى ابن مريم من السماء“

(نقل از کنز العمال)

یعنی کہا حضرت ابن عباس رضی اللہ عنہ نے کہ فرمایا رسول اللہ ﷺ نے نزدیک ہے کہ میرا بھائی عیسیٰ بن مریم آسمان سے نزول فرمائے گا (اس حدیث میں کلمہ من السماء کا موجود ہے)۔

حدیث نمبر ۳: ”فانه لم يمت الى الآن بل رفعه الله الى هذا السماء روى ابن جرير وابن حاتم عن ربيع قال ان النصارى اتوا النبي ﷺ الى ان قال الستم تعلمون ربنا حي لا يموت وان عيسى ياتي عليه الفناء“

(نقل از سیف ۱۳۳)

یعنی کیا تم لوگوں کو علم نہیں کہ رب ہمارا زندہ ہے۔ اس پر کبھی موت نہیں آئے گی اور عیسیٰ پر موت آئے گی۔
حدیث نمبر ۴: ”عن عبد الله بن سلام قال يدفن عيسى بن مريم مع رسول الله ﷺ وصاحبيه فيكون قبره رابعاً“

(نقل از مشکوٰۃ)

یعنی فرمایا کہ دفن ہوں گے حضرت عیسیٰ علیہ السلام ساتھ حضور علیہ الصلوٰۃ والسلام کے اور ابو بکر و عمر کے اور ان کی قبر چوتھی ہوگی۔

حدیث نمبر ۵: ”عن ابی هريرة قال قال رسول الله ﷺ كيف انتم اذا نزل ابن مريم من السماء فيكم وامامكم منكم“

(رواه بیہقی فی کتاب السماء والصفات)

ناظرین کیا حدیث نمبر اول میں رجوع اور حدیث نمبر ۵۲ میں کلمہ من السماء کا واقعہ ہے یا نہیں۔ اب مہربانی فرما کر میرزائی صاحبان کو لازم ہے کہ ایفائے عہد کریں، یا مرزا صاحب کی اتباع سے توبہ کریں اور علاوہ اس کے مرزا صاحب کے اور بھی کلمات ہیں۔ اصل کو غور سے دیکھیں اور انصاف کریں، کہ کیا یہ مطابق قرآن مجید و احادیث شریف و اجماع مسلمین و ائمہ دین مجتہدین و مجددین کے ہیں یا نہیں و ہوندا:

”انت منی بمنزلة اولادى انت منى وانا منك“

(نقل از کتاب دافع البلاء و معيار اهل الاصطفا صفحہ ۶)

”انت منى وانا منك“

حقیقۃ الوحی صفحہ ۸۶ اور معنی ان کے یوں کئے جاتے ہیں کہ تو مجھ سے ایسا ہے جیسا کہ اولاد، تو مجھ سے ہے اور میں تجھ سے ہوں۔

ناظرین! کیا مرزا صاحب کا یہ کہنا سچ ہے ہرگز نہیں یہ صریح جھوٹ ہے اور خداوند کریم پر افتراء باندھا ہوا ہے چنانچہ قرآن شریف خود اس کی تردید کرتا ہے:

﴿ لَمْ يَلِدْ وَلَمْ يُولَدْ ﴾

﴿ لَمْ يَتَّخِذْ وَلَدًا وَلَمْ يَكُن لَّهُ شَرِيكٌ فِي الْمُلْكِ ﴾

﴿ وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَلْحَ ﴾

﴿ الَّذِينَ كَذَبُوا عَلَىٰ رَبِّهِمْ أَلَا لَعْنَةُ اللَّهِ عَلَى الظَّالِمِينَ ﴾

﴿ فَوَيْلٌ لِلَّذِينَ يَكْتُمُونَ الْكِتَابَ بِأَيْدِيهِمْ ثُمَّ يَقُولُونَ هَذَا مِنْ عِنْدِ اللَّهِ لِيَشْتَرُوا بِهِ ثَمَنًا قَلِيلًا أَلْحَ ﴾

پس ان تمام مذکورہ بالا آیات بینات سے واضح ہوا کہ جو شخص اللہ تعالیٰ پر افتراء باندھے، یعنی خدا کا بیٹا ہونے کا دعویٰ کرے یا خود خدا بنے یا اپنے ہاتھ سے کوئی کتاب لکھ کر کہے کہ یہ اللہ کا کلام ہے جو میرے منہ سے نکلتا ہے، سو وہ ظالم لعنتی اور دوزخی ہے۔

اور دیکھو مرزا صاحب نے جو اشتہار بہ نسبت موت لیکھرام ۱۵ مارچ ۱۸۵۷ء صفحہ ۳ کالم ۲ سطر ۳۳ و ۳۴ میں دیا تھا لکھا ہے قرآن خدا کی کتاب اور میرے منہ کی باتیں ہیں اور ازالۃ الاوہام صفحہ ۵۳۳ میں بایں طور لکھا ہے کہ براہین احمدیہ خدا کا کلام ہے اور اسی کتاب کے صفحہ ۳۰۳ میں لکھا ہے کہ مسیح علیہ السلام یوسف نجار (یعنی یوسف ترکان) کا بیٹا ہے اور اسی کتاب کے صفحہ ۶۲۸ و ۶۲۹ میں لکھا ہے کہ انبیاء علیہم السلام جھوٹے ہوتے ہیں۔ خدا کی پناہ ایسے مجددوں سے۔

میرے صاحبان انصاف فرمائیے جس آدمی کے یہ الفاظ ہوں کیا وہ آدمی بقانون شریعت حضور ﷺ مسلمان بھی رہ سکتا ہے۔ ہرگز نہیں ہرگز نہیں۔ ہاں بقول شخصے (سوچو ہے کھا کے بلی حج کو چلی)۔

الغرض مرزا صاحب کسی صورت میں بھی مجدد نہیں ہو سکتے اور باقی ذکر جلد چہارم میں ملاحظہ کریں۔

واللہ اعلم بالصواب

☆☆☆☆

بحث شیعہ

سوال: کیا فرماتے ہیں علمائے دین ان مسائل میں جو ذیل میں درج ہیں:

(۱) آل کے معنی کیا ہیں اور آیت تطہیر میں ازواج نبی علیہ الصلوٰۃ والسلام داخل ہیں یا خارج، کیونکہ شیعہ لوگ کہتے ہیں کہ آپ کی بیبیاں اس سے خارج ہیں اور امام اعظم رحمۃ اللہ علیہ کو بُرے الفاظ سے یاد کرتے ہیں اور اس کو امام نہیں مانتے۔ جواب دیں؟

راقم بہادر شاہ ولد مہر شاہ ٹھٹھہ کلیان ڈاکخانہ حافظ آباد

جواب: اہل بیت کے معنی ہیں گھر کے رہنے والے اور اس کا اطلاق چند معنوں کی طرف مضاف ہوا کرتا ہے۔ کبھی تو اہل قرابت کو اہل بولتے ہیں، یعنی وہ اقرباء آپ کی ذات ﷺ کے جن کو مال زکوٰۃ لینا حرام ہے جیسے آل نبی ہاشم، آل حضرت عباس، آل علی رضی اللہ عنہ، آل جعفر رضی اللہ عنہ اور کبھی اس کا اطلاق آل و عیال پر بھی ہوتا ہے۔ یعنی آپ کی ازواج مطہرات و اولاد اور بیت بھی تین قسم ہوتے ہیں۔ بیت نسب و بیت سکنی مثل ازواج مطہرات اور بیت ولادت مثل حضرت خاتون جنت و حسین علیہم السلام۔

جواب سوال نمبر دوم: اہل بیت کو تطہیر سے یعنی ازواج مطہرات نبی علیہ الصلوٰۃ والسلام کی خارج کرنا اور سمجھنا نہایت برا ہے کیونکہ سیاق و سباق آیت شریفہ اسی بات پر شاہد ہے چنانچہ تفسیر معالم التنزیل جلد سوم میں آیت تطہیر کے ذیل میں لکھا ہے:

”واراد باهل البيت نساء النبي ﷺ لاتمهن في بيته وهو رواية سعيد بن جبیر عن ابن عباس رضی اللہ عنہم“

یعنی خداوند کریم نے اپنے حبیب کی بیبیوں کا ارادہ کیا ہے کیونکہ اس کے گھر میں ہیں اور یہ راوی بہت معتمد ہے۔

”وعن ام سلمة رضی اللہ عنہا قالت فی بیتی نزلت انما یرید اللہ لینہب عنکم الزینجس اهل البيت الآیة، قالت فارسل رسول اللہ ﷺ الی فاطمة وعلی والحسن والحسین فقال هؤلاء اهل بیتی قالت فقلت یا رسول اللہ ﷺ اما انا من اهل البيت قال نعم“

یعنی کہا مائی ام سلمہ زوجہ مخبر صادق ﷺ نے کہ آیت تطہیر میرے گھر میں نازل ہوئی پھر آپ نے حضرت علی اور فاطمہ اور حضرت حسن اور حضرت حسین رضوان اللہ علیہم کو طلب فرما کر فرمایا یہ میرے اہل بیت ہیں اور بطور استفہام کے میں نے عرض کیا کہ میں اہل بیت سے نہیں ہوں فرمایا آپ نے ہاں۔

ایسا ہی تفسیر کشاف و مدارک و تفسیر کبیر میں ہے اور صاحب تفسیر بیضاوی نے جلد دوم میں بایں طور لکھا ہے:

”وتخصیص اهل الشيعة ان اهل البيت على وفاطمة وابناهما وهذا التخصيص لا يناسب ما قبل الآيات وما بعدها“

یعنی تخصیص جو شیعہ لوگ کرتے ہیں کہ اہل بیت صرف چار حضرات ہیں سو یہ ان کا کہنا غیر مناسب اور قواعد کے برخلاف ہے کیونکہ ما قبل اور ما بعد آیت شریف کے ازواج مطہرات کا ذکر ہے اور درمیان جملہ سے بیسیوں کا نکال دینا کون سا قاعدہ ہے۔

اور ترمذی شریف جلد دوم ابواب التفسیر میں حدیث عمر بن ابی سلمہ سے باسناد صحیح بایں معنی مذکور ہے کہ عمر بن ابی سلمہ کہتا ہے کہ آپ کی ذات پر یہ آیت تطہیر ام سلمہ کے گھر میں نازل ہوئی پھر آپ نے چار شرفاء کو بلا کر چادر کے نیچے کیا اور ان کے لئے دعا مانگی اور علاوہ اس کے خود قرآن مجید اس بات پر شاہد ہے، دیکھو سورہ ہود میں:

﴿رَحْمَةُ اللَّهِ وَبَرَكَاتُهُ، عَلَيْكُمْ أَهْلَ الْبَيْتِ إِنَّهُ حَمِيدٌ مَّجِيدٌ﴾

سبحان اللہ جب یہاں اہل بیت سے مراد حضرت خلیل کی بیوی سارہ ہے تو آپ کی بیسیوں کو کس قانون سے اہل بیت سے خارج سمجھا جاسکتا ہے، ہرگز نہیں۔ یہ محض اہل شیعہ کا تعصب اور عناد ہے ورنہ کیوں آیت تطہیر سے نکالتے کیا بوقت نزول آیت ازواج موجود نہ تھیں یا آپ کے گھر میں نہ رہتی تھی جواب دیں۔

اور جو حدیث زید بن ارقم سے صحیح مسلم وغیرہ کتب میں موجود ہے اس کے جواب علمائے دین و محققین نے کئی طرح سے دیے ہیں اول تو زید بن ارقم مجتہد نہیں اور دوسرا نہ ہی کوئی فیصلہ رسول اللہ ﷺ سے بیان کیا ہے اور تیسرا یہ صرف اپنی رائے بیان کی ہے جو اکثر مفسرین مجتہدین و صحابہ کرام رضوان اللہ علیہم اجمعین کے بالکل برخلاف ہے اور صاحب تفسیر حسینی کی تحریر اخیر کو بھی اسی پر قیاس کر لینا چاہئے، پس ان تمام دلائل قاطعہ سے یہ ثابت ہوا کہ آیت تطہیر کا نزول دربارہ حق ازواج مطہرات خصوصاً ہے اور دربارہ اولاد ہر چہار معصوم حضور علیہ الصلوٰۃ والسلام عموماً اور نص جلی بھی اسی پر شاہد ہے اور باقی اس میں اگر کسی صاحب کوشک ہو تو مرد میدان ہو کر آئے اور بیان کرے یا دلائل تحریر کرے فقیر بھی ان شاء اللہ تعالیٰ بہر حال جواب دینے پر تیار ہے۔

جواب سوال سوم: امام اعظم رحمۃ اللہ علیہ نہایت درجہ کے متقی اور صاحب درع تھے جن کے حق میں بڑے بڑے علمائے دین نے قصائد و مناقب لکھے ہیں اور ان کے ذریعہ تمام بلاد روشن ہوئے چنانچہ امام شافعی رحمۃ اللہ علیہ و عبد اللہ بن مبارک سے چند آیات بطور نمونہ یہاں نقل کئے جاتے ہیں:

ابیات

لقد زان البلاد ومن عليها	امام المسلمین ابوحنیفہ
با حکام واثار وفقہ	کایات الزبور علی الصحیفہ
امام صار فی الاسلام نوراً	امیناً للرسول وللخلیفہ
فما فی المشرقین له نظیر	ولا فی المغربین ولا بکوفہ
بان الناس فی فقہ عیال	علی فقہ الامام ابی حنیفہ
فلعنة ربنا اعداد رمل	علی من رد قول ابی حنیفہ

یعنی ایک روز کا ذکر ہے کہ امام شافعی رحمۃ اللہ علیہ اپنے شاگردوں میں بیٹھے تھے کہ امام صاحب کا ذکر مبارک آ گیا سو اصحاب نے امام صاحب کے مناقب پوچھے، سو ان کے شان میں مذکورہ بالا ابیات بیان کئے اور ان کا ترجمہ ذیل میں درج کیا جاتا ہے۔

یعنی بے شک زینت دے دی شہروں کو اور جو اس پر ہیں امام صاحب رحمۃ اللہ علیہ نے اور آیات اور احادیث وفقہ اسلام میں نائب اور امین رسول اللہ ﷺ کے ہیں او ان کی برابری کا کوئی آدمی مشرقین اور مغربین میں نہیں ہے اور علم فقہ میں لوگ ان کے اہل و عیال ہیں۔ پس ہمارے رب کی لعنت بتعداد ذرات زیت اس شخص پر ہو جو امام ابوحنیفہ رحمۃ اللہ علیہ کے قول کو رد کرے۔

بر بلنداں سخن بسوئے خود است تف بسوئے فلک بروئے خود است

ناظرین! یہ لوگ کچھ ایسے عقل کے اندھے ہیں کہ جان بوجھ کر خواہ مخواہ ہم لوگوں کو ستاتے ہیں اور اپنی کتابوں کو نہیں دیکھتے ہیں تاکہ ان کو خود پتہ لگ جائے اور معلوم ہو جائے کہ ان بزرگوں کی کیا شان تھی اور ہم کیا بک رہے ہیں۔ لوصاحب فقیر یہاں پر مختصر طور پر کچھ فضائل ان کی کتابوں سے ہی تحریر کر دیتا ہے وہ ہذا:

شیعہ محاسن برقی صاحب نے امام جعفر علیہ السلام سے روایت کی ہے کہ فرمایا امام موصوف نے ابوحنیفہ رحمۃ اللہ علیہ کے حق میں کہ:

”من بینم ترا کہ تو زندہ خواہی کرد سنت جد را بعد متروک شدن آن و ہدایت خواہی کرد مردم را خدا مددگار تو باد“

روی ابوالمحسن بن علی باسناد ”عن ابی البختری قال دخل ابوحنیفہ علی ابی عبد اللہ

عليه السلام فلما نظر اليه الصادق قال كان النظر اليك وانت تحيي سنت جدي“

(نقل از شرح تجرید ابن مظهر و بدر الدجی)

یعنی جب کہ داخل ہوئے ابوحنیفہ حضرت جعفر صادق علیہ السلام پر جب نگاہ کی امام نے طرف اس کی فرمایا میں تجھ کو ایسا دیکھتا ہوں کہ گویا میرے جد کی سنت کو زندہ کرے گا بعد مٹ جانے اس کے اور ایک دن کا ذکر ہے کہ حضرت عیسیٰ بن موسیٰ رضی اللہ عنہ بادشاہ منصور کی مجلس میں بیٹھے ہوئے تھے تو وہاں سے امام اعظم رحمۃ اللہ علیہ کا بھی گزر رہا موسیٰ نے امام صاحب کو دیکھ کر بادشاہ سے کہا ”ہذا العالم الدنيا اليوم“ اور کتاب حقائق الحق بحث خامس مطلب شانی میں لکھا ہے کہ حضرت امام اعظم رحمۃ اللہ علیہ امام جعفر رضی اللہ عنہ کے شاگرد ہیں اور کتاب شیعہ منہج الکرامۃ نہج الحق سے بدر الدجی نے نقل کیا ہے کہ سند فتویٰ کی امام اعظم رحمۃ اللہ علیہ نے امام محمد باقر و زید شہید و امام جعفر علیہ السلام سے حاصل کی۔

ایک روز کا ذکر ہے کہ امام ابوحنیفہ رحمۃ اللہ علیہ خانہ کعبہ میں بیٹھے تھے اور لوگ ان کے چاروں طرف جمع تھے اور مسائل پوچھ رہے تھے اور آپ ہر ایک کو جواب بالصواب دے رہے تھے کہ اچانک آپ کے سر پر امام جعفر صادق علیہ السلام آکھڑے ہوئے اور امام اعظم رحمۃ اللہ علیہ نے جب دیکھا تو کھڑے ہو کر کہا یا ابن رسول اللہ اگر مجھے معلوم ہوتا تو میں آپ سے پہلے آپ کی تعظیم کے لئے کھڑا ہو جاتا تا کہ نہ دیکھتا اللہ تعالیٰ مجھ کو بیٹھا ہو اور آپ کھڑے رہیں اور کہا امام جعفر رضی اللہ عنہ نے کہ بیٹھا اے ابوحنیفہ، لوگوں کو جواب دو، کیونکہ میں نے دیکھا ہے اس شغل میں اپنے باپوں کو۔

(نقل از تکملہ اظہار الہدی صفحہ ۲۴۹)

پس اب اہل شیعہ کو آب شرم میں ڈوب کر ناچا ہے اور آئندہ کسی بزرگ پر لعن طعن کرنے کے لئے زبان دراز نہیں ہونا چاہئے اور باقی ذکر فضائل امام صاحب رحمۃ اللہ علیہ کا ان شاء اللہ جلد چہارم میں ہوگا۔

سوال: متعہ کرنا جائز ہے یا حرام شیعہ لوگ کہتے ہیں کہ کتب فریقین میں اس کا ثبوت ہے۔ اس کا جواب کتب شیعہ سے دو؟

جواب: متعہ کرنا ہر دو کتب فریقین میں لکھا ہے کہ حرام ہے۔ یہ صرف ان کے مطالعہ کا قصور ہے اور دل میں فرقہ و ہابیہ کی طرح رائی بھر انصاف نہیں، دیکھو کتاب ”معتبر شیعہ من لایحضر الفقیہ (کتاب النکاح باب المتعہ)“ سے صاحب اظہار الہدی نے صفحہ ۲۳۴ میں بایں طور حدیث نقل کی ہے:

”عن ابی عبد اللہ سنل فی الرجل یتزوج باکرۃ متعۃ قال الباکرۃ العیب الی اہلیہا“

نوٹ: شیعوں کے امام زماں علامہ حائری لاہوری نے اپنے فتاویٰ جلد ہفتم صفحہ ۲۸ میں صاف تحریر کر دیا ہے کہ امام اعظم رحمۃ اللہ علیہ حضرت امام جعفر صادق رضی اللہ عنہ کے شاگرد تھے پس پھر ہم لوگوں ان کی اتباع کرتے کیا عیب ہے۔ خادم شریعت

یعنی باکرہ سے متعہ کرنا خاندان اس کے کو بیٹہ لگانا ہے اور ایسا ہی کتاب شیعہ استبصار باب تحلیل المتعہ میں لکھا ہے کہ فرمایا حضرت علی رضی اللہ عنہ نے کہ حرام کیا رسول خدا ﷺ نے گوشت گھر کے گدھے و نکاح متعہ کو اور کتاب شیعہ محاسن برقی میں بایں طور لکھا ہے:

”قال لابن عباس انک رجل تاتہ ان رسول اللہ ﷺ نہی عن المتعہ“

یعنی فرمایا امیر المومنین نے واسطے ابن عباس کے کہ تحقیق تو مرد عیاش ہے بے شک حضور علیہ السلام نے منع کر دیا متعہ سے اناج اور قرآن مجید بھی اس پر شاہد ہے:

﴿وَالَّذِينَ هُمْ لِفُرُوجِهِمْ حَافِظُونَ إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ الْخ﴾

یعنی جو لوگ اپنی شرمگاہوں کی حفاظت کرنے والے ہیں مگر اپنی بیبیوں یا وہ جو ملکیت میں ہے ان کی اگر ان کے سوا کسی سے صحبت کریں تو وہ لوگ حد سے گزرنے والے ہیں۔ پس اب شیعان پاک کو چاہئے کہ اس آیت کو ناسخ فسخ سماعت کا تصور کریں اور یہ بھی سوچیں کہ متعہ حکم نکاح کا کس طرح رکھ سکتا ہے اور حفاظت شرمگاہ اس میں کس طرح ہو سکتی ہے۔ ہرگز نہیں ہو سکتی، کیونکہ یہ زنا ہے نکاح نہیں نکاح کی چند شرطیں ذیل میں درج ہیں جو متعہ میں ہرگز نہیں پائی جاتیں۔

اول: منکوحہ عورت سے جو اولاد ہوتی ہے وہ وارث ترکہ ہوتی ہے۔

دوم: منکوحہ مطلقہ کو تین حیض عدت گزارنی پڑتی ہے۔

سوم: منکوحہ پر لعان و ظہار و ایلاء و طلاق واقع ہو سکتی ہے۔

چہارم: منکوحہ ایک مرد سے زیادہ شوہر نہیں رکھ سکتی۔

پنجم: منکوحہ پر زوج کے حقوق و حفاظت مال لازم ہوتی ہے اور اسی طرح مرد پر زوجہ کے حقوق ہوتے ہیں۔

غرضیکہ نکاح میں بہت شرائط قرآن اور حدیث سے ثابت ہیں اور متعہ اور زنا میں رائی بھرفرق نہیں اور ان شاء اللہ تعالیٰ اس کا مفصل ذکر جلد چہارم میں تحریر کیا جائے گا، فقط۔

چند سوالات ایک مرزائی کے مع جوابات

ایک دن کا ذکر ہے کہ فقیر مؤرخہ ۲۹ ستمبر ۱۹۱۹ء کو علاقہ لاکپور موضع میترانوالی میں اپنے رفیقوں کے ملنے کی خاطر گیا اور رفیقوں میں سے ایک رفیق مسمی عبدالحکیم عطار نے مفصلہ ذیل اعتراضات تحریر شدہ فقیر کے سامنے پیش کر دیے اور کہا یہ تمام اعتراض ایک مرزائی نے بندہ کی طرف تحریر کئے ہیں اور کہتا ہے کہ ان اعتراضوں کے جوابات اب تک کسی حنفی یا شیعہ یا اہل حدیث نے نہیں دیے اور نہ دے سکتے ہیں، لہذا عرض ہے کہ آپ مہربانی فرما کر ان اعتراضوں کے جوابات تحریر فرمائیں

اور امید قوی ہے کہ آپ ان کے اعتراضوں کے جوابات بالصواب دندان شکن دے سکتے ہیں کیونکہ آپ کو اللہ تعالیٰ نے علم ظاہری اور باطنی بذریعہ حضرت سلطان باہور رحمۃ اللہ علیہ بے حساب عطا کیا ہوا ہے اور وہ اعتراضات تحریر شدہ یہ ہیں:

﴿ بِسْمِ اللّٰهِ الرَّحْمٰنِ الرَّحِیْمِ ﴾

چند سوالات بخدمت علمائے حنفیہ و اہل حدیث و اہل تشیع و مشائخ صوفیہ:

سوال نمبر ۱: اللہ تعالیٰ نے مسیح کی پیدائش کی خبر اس کی والدہ کو دی اور محمد ﷺ کی پیدائش کی بشارت ان کی

والدہ کو نہیں دی، پس افضل کون ہوا؟

سوال نمبر ۲: مسیح کی والدہ کی نسبت فرمایا کہ وہ صدیقہ ہے۔ مگر محمد ﷺ کی والدہ کو صدیقہ نہیں فرمایا پس

افضل کون ہوا؟

سوال نمبر ۳: مسیح کی ولادت خرق عادت سے ہوئی اور محمد ﷺ کی پیدائش خرق عادت سے نہیں ہوئی پس

افضل کون ہوا؟

سوال نمبر ۴: مسیح کا جسم عنصری زمین سے آسمان پر اٹھایا جانا ثابت ہے مگر محمد ﷺ کا اٹھایا جانا ثابت نہیں

پس افضل کون ہوا؟

سوال نمبر ۵: مسیح کا بغیر خورد و نوش آسمان پر رہنا اور محمد ﷺ کا ایسا نہ ہونا، پس افضل کون ہوا؟

سوال نمبر ۶، ۷: مسیح نے مردے زندہ کئے اور محمد ﷺ نے کوئی مردہ زندہ نہیں کیا، پس افضل کون ہوا؟

سوال نمبر ۸: مسیح نے اندھوں کو بینا بنایا اور محمد رسول اللہ ﷺ نے کوئی اندھا بینا نہیں بنایا، پس افضل کون ہوا؟

سوال نمبر ۹: مسیح لوگوں کو بتایا کرتے تھے کہ فلاں چیز کھاتے ہو اور اس قدر گھر میں جمع رکھتے ہو۔ مگر محمد

ﷺ نے ایسا نہیں بتایا پس افضل کون ہوا؟

سوال نمبر ۱۰: محمد ﷺ کو اللہ تعالیٰ نے فرمایا ”واستغفر للذنبک“ اور فرمایا ”ووجدک ضالاً

فہدی“ اور مسیح کو فرمایا ”وجیہا فی الدنیا والآخرۃ“ پس افضل کون ہوا؟

سوال نمبر ۱۱: مسیح اب تک زندہ ہے اور محمد ﷺ فوت ہو گئے پس افضل کون ہوا؟

سوال نمبر ۱۲: مسیح کے مرنے کا ذکر قرآن شریف میں نہیں اور محمد ﷺ مرے پس افضل کون ہوا؟

سوال نمبر ۱۳: مسیح لوگوں کو ہدایت کے لئے دوبارہ اتریں گے محمد ﷺ نہیں آئیں گے پس افضل کون ہوا؟

سوال نمبر ۱۲: مسیح دجال کے لئے اترے گا اور دجال کو پامال کرے گا اور صلیب توڑے گا اور محمد ﷺ نہ دجال کے لئے آویں گے نہ دجال پامال کریں گے نہ صلیب کو توڑیں گے پس افضل کون ہوا، ثبوت قرآن مجید سے دیا جائے؟

بقلم اللہ داد احمدی

نوٹ: ان تمام اعتراضوں کے جواب تحریر کرنے کے واسطے اس جلد میں گنجائش نہیں رہی، صرف تھوڑا سا بیان نمبر اول و دوم کے بارہ میں تحریر کیا جاتا ہے، جو مفصلہ ذیل ہے اور باقی سوالوں کے جوابات ان شاء اللہ تعالیٰ جلد چہارم و پنجم میں حسب استعداد فقیر تحریر ہوں گے۔

جواب: سوال اول و دوم میں لکھا ہے رسول اللہ ﷺ کی والدہ کو آپ کی پیدائش کی بشارت نہیں دی گئی اور نہ ہی ان کی والدہ کو صدیقہ کہا گیا ہے اور مسیح کی والدہ کو بشارت بھی دی گئی اور صدیقہ بھی کہا گیا لہذا کون شان میں افضل ہے۔

افسوس اب تک معترض کو معلوم نہیں ہوا کہ حضور علیہ الصلوٰۃ والسلام کی شان مبارک با تفاق جمیع المسلمین تمام انبیاء علیہم السلام پر کئی وجوہات سے زیادہ ہے اور فقیر ان شاء اللہ جلد چہارم میں نقشہ بنا کر دکھا دے گا اور یہ جو معترض کے دل میں خیال گزرا ہے کہ جس کی والدہ کو پیشگی بشارت دی گئی اس کی شان زیادہ ہے اس کی نسبت انصاف فرمائیے کہ جس شخص کی نسبت بشارت روز میثاق سے لے کر آدم علیہ السلام تک اور آدم علیہ السلام کی زبان فیض ترجمان سے ظاہر ہوئی اس کا شان زیادہ ہوگا یا جس کی بشارت صرف ایک عورت کو دی جائے، یعنی ایک شخص کی نسبت ایک لاکھ چوبیس ہزار انبیاء کو بشارت دی گئی ہو اور دوسرے شخص کی نسبت صرف ایک عورت عقیفہ کو بشارت ملی ہو اب بتائیے کہ کس کی عزت و منزلت عند اللہ زیادہ ہوگی ان دلائل قاطعہ کے ثبوت دو تین آیات بھی تحریر کی جاتی ہیں تاکہ ناظرین کو یقین آجائے، وہ ہذا:

﴿وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُّصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ﴾

یعنی جس وقت عہد لیا خداوند کریم نے پیغمبروں سے کہ جس وقت دوں میں تم کو کتاب اور حکمت سے پھر جب آئے تمہارے پاس سچا کرنے والا اس چیز کا جو پاس تمہارے ہے ضرور اس کے ساتھ ایمان لاؤ اور ضرور مدد دینا لیں۔ تب تمام ارواح انبیاء نے اس پر اقرار کیا اور اس کی تائید پر یہ آیت ہے:

﴿وَمِنْ نُوحٍ وَإِبْرَاهِيمَ وَمُوسَىٰ وَعِيسَىٰ ابْنِ مَرْيَمَ وَإِذْ أَخَذْنَا مِيثَاقًا غَلِيظًا﴾

یعنی جب ہم نے نوح و ابراہیم و موسیٰ و عیسیٰ بن مریم سے پکا اقرار لیا اور جب حضرت عیسیٰ علیہ السلام کا زمانہ آیا تو انہوں نے بھی خود اپنی قوم کو بشارت دی اور کہا:

﴿وَإِذْ قَالَ عِيسَى ابْنُ مَرْيَمَ يَا بَنِي إِسْرَائِيلَ إِنِّي رَسُولُ اللَّهِ إِلَيْكُمْ مُصَدِّقًا لِمَا بَيْنَ يَدَيَّ مِنَ
التَّوْرَةِ وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ﴾

اور ایسا ہی انجیل میں ہے چنانچہ استثناء کی کتاب باب ۵ سے ۱۸ تک مذکور ہے۔ غرضیکہ عرب کے تمام مذاہب کے
مردوں اور عورتوں کو پہلے سے آپ کی تشریف آوری کی خبر کتابوں سے ظاہر ہو چکی تھی یہاں تک کہ بوقت مصیبت حضور کی
ذات کا وسیلہ پکڑتے تھے اور یہ بھی معلوم ہو چکا تھا کہ خاندان اسمعیل سے پشت بہ پشت نبی آخر الزمان نسب ہاشمی سے ہوں
گے چنانچہ قرآن مجید میں ہے:

﴿وَتَقَلَّبَكَ فِي السَّجْدِ﴾ یعنی اے میرے جیب تو نمازیوں میں پھرتا چلا آیا ہے۔ اس آیت شریف سے ثابت ہوا کہ آپ
کا خاندان آدم علیہ السلام سے لے کر جہاں کہیں آپ نے ٹکانا کیا ہے، وہ سب کے سب صادقین و موحدین ہوئے اور مائی
مریم پر جب مخالفین نے الزام زنا وغیرہ لگایا تو خداوند کریم نے ان کی بریت بیان کی اور کہا کہ تم لوگ جھوٹے ہو۔ وہ عصفیہ
اور صادقہ ہے اور مائی آمنہ رضی اللہ عنہا پر تو کسی فرد نے کسی قسم کا الزام نہیں لگایا، تو پھر خداوند کریم کو کیا ضرورت تھی کہ خواہ مخواہ
ایک بے ضرورت قصہ بیان کرنا اور بشارتیں دیتا باقی بیان ان شاء اللہ تعالیٰ جلد چہارم و پنجم وغیرہ میں کیا جائے گا فقط۔

”والسلام علی من اتبع الهدی“





خطبة الجمعة

بسم الله الرحمن الرحيم

والشكر لمن صور حسنا وجمالا
 رب ازلي خلق الخلق كمالات
 لا ولد ولا والد لا عم وخالا
 الآن كما كان ولم يلق زوالا
 من قال سوى ذلك قد قال محالا
 لا مانع لا حاجب لله تعالا
 والباطن مولاى ولا قيل وقال
 اشهد بالاحمد لله تعالى
 فى كل صباح و مساء وزوالا
 والطاعة لله تقديس وتعالى
 لاتهور بما حرمة الله تعالى
 فاعبده يقينا بعدو واصالا
 قد يحصله القرب من الله تعالى
 من خشع فقد نال من الله منالا
 فسقا وفجورا و فسادا وخيالا
 قد يجمع للنفس عذابا وبالا
 علما وبيانا وجمالا وكامالا
 پہنچے شب معراج کو جو عرش سے بالا
 نور اس کے سے پیدا ہوئے سب اونی و اعلیٰ
 تھا جان سے اور مال سے جو عاشق والا
 گھر دین آنے سے ہوا جس سے اجالا
 جو علم وحیا جو د کا تھا لو لوئے لا لا
 خیر کو کیا فتح بیک آن لے بھالا
 جس گوہر عفت کو پیغمبر نے تھا پالا
 صلوة خداوند تواتر و توالا
 رحم اللہ علیہم رضی اللہ تعالیٰ
 علما وبيانا وجمالا وكامالا

الحمد لمن قدر خيرا وخيالا
 فرد صمد عن الخلق صفة برىء
 لا شبه ولا مثل ولا كفو لمولى
 لا ضد ولا ند ولا حد لربى
 لا مثل لمن صور مثلا ونظيرا
 لا قبل ولا بعد ولا وقت زمانا
 الاول والاخر والظاهر حقاً
 اشهد بالله هو الواحد حقاً
 فاصل على افضل رسل ونبي
 يا قوم لنا التوبة ليلا ونهارا
 ان شئت من الخوف امانا وسلاما
 ان شئت من النار نجاتا وفلاحا
 طوبى لصل بصفاء وبصدق
 طوبى لمصل بخضوع وخشوع
 هيات لمن ضيع عمرا بهواء
 هيات لمن يرغب عن ذكر اله
 يا رب فبارك للمصلين جميعا
 کہو صل على سيدنا احمد مرسل
 ہوتا نہ اگر وہ نہ ہوتا کوئی موجود
 بعد اس کے ابوبکر پہ رحمت ہو خدا کی
 بعد اس کے عمر پر کہ وہ تھا شمع فروزاں
 عثمان پہ بعد اس کے کہ تھا جامع قران
 بعد اس کے علی پر کہ وہ تھا حید کزار
 اور خیر نساء فاطمہ زہرا پہ ہو رحمت
 بعد ان کے حسن اور حسین آل نبی پر
 عمین شریفین جو حمزہ و عباس
 یا رب فبارک للمصلین جميعا



بارك الله لنا ولكم في القرآن العظيم ونفعنا وإياكم بالآيات والذكر الحكيم انه تعالى جواد كريم ملك برؤف الرحيم

” جلسه كند و باز اسيتاده خطبه ثانی بخواند “

” الحمد لله نحمده، ونستعينه ونستغفره ونؤمن به ونتوكل عليه ونعوذ بالله من شرور أنفسنا ومن سيئات أعمالنا من يهده الله فلا مضل له ومن يضلل فلا هادي له، ونشهد ان لا اله الا الله وحده لا شريك له ونشهد ان سيدنا وسندنا ومولانا محمدا عبده ورسوله، وصلى الله تعالى عليه وعلى اله واصحابه واحبابه وبارك وسلم ☆ اللهم اغفر لجميع المؤمنين والمؤمنات والمسلمين والمسلمات الاحياء منهم و الاموات برحمتك يا ارحم الراحمين ☆ اللهم انصر من نصر دين محمد صلى الله عليه وسلم واجلنا منهم واخذل من اعرض عن دين محمد صلى الله عليه وسلم ولا تجعلنا منهم عباد الله رحمتك الله ان الله يأمر بالعدل والاحسان وايتاء ذى القربى وينهى عن الفحشاء والمنكر والبغى يعظكم لعلكم تذكرون ☆ واذكروا الله يذكركم وادعوه يستجب لكم ولذكر الله تعالى اعلى واولى واعز وواجل واتم واهم واعظم واكبر -

تَمَّتْ

☆☆☆☆☆

حصہ ہفتم

از فتاویٰ:

مناظر اسلام علامہ مولانا حضرت نظام الدین صاحب ملتانی رحمۃ اللہ علیہ

﴿بِسْمِ اللّٰهِ الرَّحْمٰنِ الرَّحِیْمِ﴾
نحمدہ، ونصلی علی رسولہ الکریم

سوال: وتر میں کتنی رکعتیں ہیں اور اس میں کتنے سلام ہیں؟

جواب: وتروں کی نماز تین رکعت ہیں اور تیسری رکعت تشهد کے بعد سلام ہے چنانچہ حاکم نے عائشہ صدیقہ رضی

اللہ عنہا سے حدیث بیان کی ہے اور یہ حدیث بخاری و مسلم کی شرط پر ہے، وہو ہذا:
”قالت کان رسول اللہ ﷺ یوتر بثلاث لا یسلم الا فی اخرهن“

(نقل از فتح القدر باب الوتر)



فرمایا مائی عائشہ صدیقہ رضی اللہ عنہا نے کہ آپ ﷺ تین رکعت وتر کی نماز پڑھا کرتے تھے اور نہ سلام پھیرتے تھے مگر اس کے آخر میں اور ایسا ہی نسائی میں ہے کہ آپ دو رکعت وتر میں سلام نہ پھیرا کرتے تھے۔ ابوداؤد و ترمذی و طحاوی و ابن ماجہ و فتح القدر باب الوتر میں بایں طور حدیث صحیح مذکور ہے کہ آپ تین رکعت وتر پڑھتے تھے، پہلی رکعت میں ﴿سَبِّحْ اسْمَ رَبِّكَ الْأَعْلَى﴾ اور دوسری رکعت میں ﴿قُلْ يَا أَيُّهَا الْكَافِرُونَ﴾ اور تیسری رکعت میں ﴿قُلْ هُوَ اللَّهُ أَحَدٌ﴾ معوذتین پڑھتے اور تیسری رکعت پر سلام پھیرتے تھے اور موطاً میں عطاء بن یسار سے نیز حدیث بایں طور مذکور ہے:

”قال ابن عباس الوتر كصلوة المغرب“

یعنی کہا عطاء نے کہ فرمایا ابن عباس رضی اللہ عنہ نے کہ نماز وتروں کی مثل نماز مغرب کے ہے اور اجماع مسلمانوں کا بھی اسی پر ہے کہ وتروں کی نماز تین رکعت ہے، وہو ہذا:

”حدثنا حفص حدثنا عمرو عن الحسن قال اجتمع المسلمون على ان الوتر ثلاث لا يسلم الا في اخرهن“

نوٹ: وتروں کی دوسری رکعت میں آپ کی ذات تشهد بیٹھا کرتے تھے چنانچہ کتاب مجمع الزوائد صفحہ ۱۹۸ میں حضرت عائشہ رضی اللہ عنہا سے مروی ہے: ”ان رسول اللہ علیہ وسلم کان لا یزید فی الرکعتین علی التشہد رواہ ابو یعلیٰ و مسلم ص ۹۴ فی کل رکعتین التحیة الحدیث“ فقط
خادم شریعت عفی اللہ عنہ ۱۲



حسن بصری سے روایت ہے کہ اجماع مسلمانوں کا اس بات پر ہے کہ نماز وتروں کی تین رکعتیں ہے اور نہ سلام پھیرا جائے مگر آخر رکعت میں:

(نقل از فتح المبين صفحہ ۱۳۲ و طحاوی و تح القدیر)

اور کہا عبد اللہ ابن مسعود رضی اللہ عنہما نے: ”الوتر ثلث كالمغرب الخ“ یعنی وتر تین رکعت ہے مثل نماز مغرب کے:

(نقل از فتح المبين صفحہ ۱۳۶)

باقی ذکر اس کا اول جلد میں سے مطالعہ کریں، فقط۔

سوال: نماز فجر میں دعائوت پڑھنا کیسا ہے؟

جواب: برائے دفع کسی حادثہ و محاربہ کے مستحب ہے ورنہ اس کے پڑھنے کی کوئی ضرورت نہیں اور آپ کی ذات بابرکات نے بھی صرف ایک ماہ برائے دفع شرارت مخالفین یہ دعا پڑھی اور بددعا کی، وہ ہوا۔

”عن عبد الله بن مسعود رضي الله عنه قال لم يقنت رسول الله ﷺ في الفجر قط الا شهراً واحداً لانه حارب حياً من المشركين يدعوا عليهم“

(نقل از فتح القدیر باب الوتر)

یعنی آپ کی ذات نے نہیں دعائوت کو پڑھا کبھی نماز فجر میں مگر ایک ماہ تک اس واسطے کہ آپ محارب ایک قبیلہ مشرکین کے ساتھ تھے۔ دعائوت کو پڑھا اور دعاء کی ان پر فقط۔

سوال: نماز قصر یعنی چار رکعتوں کی بجائے دو رکعتوں کا پڑھنا کتنے میلوں پر حکم ہے جواب احادیث صحیحہ سے دو؟

جواب: سفر کی تعداد میں اختلاف ہے لیکن امام صاحب رحمۃ اللہ علیہ کا صحیح ترمذی یہ ہے کہ تین یوم کی مسافت گھر سے ہو تو نماز کو قصر کرے چنانچہ حنیفہ موطا امام محمد و معانی الآثار میں ہے:

”اخبرنا مالك حدثنا نافع انه كان يسافر مع ابن عمر البريد فلا يقصر الصلاة قال محمد اذا خرج المسافر اتم الصلاة الا ان يريد مسيرة ثلاثة ايام كوامل بسير الابل و مشى الاقدام فاذا اراد ذلك قصر الصلاة حين يخرج من مصره و يجعل البيوت خلف ظهره وهو قول ابي حنيفة رحمه الله عليه“

روایت ہے نافع سے کہ وہ سفر کرتے تھے حضرت عبد اللہ کے ساتھ ایک برید تک تو نماز کو قصر نہیں کرتے تھے۔ برید ایک پڑاؤ کو بوتے ہیں جو کہ ۱۲ میل سے زائد نہ ہو اور کہا امام محمد نے کہ جب مسافر گھر سے نکلے تو قصر نہ کرے مگر جبکہ تین دن کے سفر کا ارادہ رکھتا ہو اور اتنی مسافت ہو کہ اونٹ لاد اہوا ہو اور اس کے ساتھ آدمی آرام سے چل کر تین یوم میں پہنچ جائے

جس کی مسافت کا اندازہ ۳۶ میل کا ہوتا ہے اور قصر کرے جب کہ نکلے گھر سے پیٹھ دے اس کو اور یہی قول ہے ابوحنیفہ رحمۃ اللہ علیہ کا اور نافع سے روایت ہے:

”ان عبد اللہ بن عمر کان اذا خرج الى خيبر قصر الصلوة“

یعنی جب نکلتے عبد اللہ بن عمر طرف خیبر کے جو ۹۶ میل ہے تو نماز کو قصر کرتے اور ایک حدیث میں اس طرح ہے کہ فرمایا آپ نے کہ مقیم مسج کرے موزوں پر ایک دن اور ایک رات اور مسافر تین دن اور تین رات اور یہی حدیث مذہب حنفیہ کی حجت ہے اور اگر کسی شخص نے سفر میں پندرہ یوم کسی جگہ مقام کرنا ہو تو نماز قصر نہ کرے بلکہ پوری پڑھے اور اگر اس سے کم رہنا ہو تو قصر کرے پڑھے یعنی دو رکعتیں فرض پڑھے چنانچہ کتاب الاثار امام محمد صفحہ ۱۳۹ اور صاحب طحاوی نے ذکر کیا ہے۔ وہو ہذا:

”حدثنا ابو حنیفة حدثنا موسیٰ بن مسلم عن مجاهد عن عبد اللہ بن عمر قال اذا كنت مسافراً

فوطنت نفسك على اقامة خمسة عشر يوماً فاتم الصلوة وان كنت لا تدري فاقصر الخ“

یعنی جب آئے تو کسی شہر میں اطمینان سے اور تو مسافر ہو اور نیت کرے تو پندرہ یوم اور رات رہنے کی تو پورا کر نماز کو اگر نہیں جانتا تو کہ کب جائے گا تو قصر کر اس کو:

”اذا قدمت بلدة وانت مسافر و في نفسك ان تقیم خمسة عشر يوماً و ليلة فاکمل الصلوة

بها وان كنت لا تدري متى تظعن فاقصرها الخ“

اور علاوہ اس کے کہا امام ابی شیبہ نے کہ اگر کوئی نہ جانے کہ کب یہاں سے روانہ ہوں گا وہ نماز میں قصر ہی کرے اگر چہ گزر جائے اس پر ایک سال اور جب مسافر مقیم امام کے پیچھے نماز پڑھے تو چار رکعت ہی پڑھے لیکن نیت چار کی نہ کرے اور موطا امام محمد صفحہ ۷۸ میں ہے:



”اخبرنا مالک اخبرنا نافع عن ابن عمر انه اذا كان يصلي مع الامام بمنى يصلي اربعاً واذا

صلى لنفسه صلى ركعتين قال محمد و بهذا نأخذ اذا كان الامام مقيماً والرجل مسافراً وهو

قول ابی حنیفة رحمہ اللہ تعالیٰ علیہ“

روایت ہے نافع سے کہ ابن عمر چار رکعتیں پڑھتے تھے امام کے ساتھ اور جب تنہا ہوتے تو قصر کرتے نماز کو اور کہا امام محمد نے اسی پر ہے عمل ہمارا جب امام مقیم ہو اور مقتدی مسافر ہو اور ابوحنیفہ کا بھی یہی قول ہے اور نماز کے قصر کرنے پر قرآن مجید بھی شاہد ہے چنانچہ پارہ ۵ رکوع ۱۲ میں ہے:

نوٹ: مذہب حنفی میں مسافر کے لئے دو رکعتیں فرض ہیں اس سے زائد پڑھنی گناہ اور باطل ہے۔ چونکہ اس پر اجماع ہے اور ہمارے علماء نے اس کو فجر پر قیاس کیا ہے اور امام شافعی نے صوم پر اور حالانکہ یہ باطل ہے اور آیت کا جواب ﴿فلا جناح علیہ ان يطوف بهما﴾ میں ہے۔ فقط خادم شریعت



﴿ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ ﴾

یعنی سفر میں اگر تم بعض نمازوں میں قصر کرو گے تو تم پر کچھ مضائقہ نہیں یعنی تم کو اس امر سے مواخذہ نہیں کیا جائے گا اور واضح ہوا کہ ”من الصلوة“ میں من بعضیہ ہے جیسا کہ:

﴿ مِنْ أَرْوَاجِكُمْ وَلَيْسُوا سِوَاءَ مِنْ أَهْلِ الْكِتَابِ أُمَّةٌ قَائِمَةٌ ﴾

میں ہے اور نماز ظہر و عصر و عشاء میں قصر کرنا جائز ہے نہ شام و فجر میں چنانچہ احادیث سے یہ بات ثابت ہے اور علاوہ اس کے موطا امام محمد میں بایں طور حضرت ابن عباس سے حدیث مذکور ہے:

” قال رسول الله ﷺ لا تقصروا الصلوة في اقل من اربعة برد من مكة الى عسفان اخرجه مالک“

(نقل از کتاب قویم صفحہ ۱۳۳)

یعنی کہا ابن عباس نے کہ فرمایا رسول اللہ ﷺ نے نہ کم کرو نماز کو چار برد سے کم سفر میں مکہ سے عسفان تک (برید ۱۲ میل کا ہوتا ہے) اور صحابہ کرام جب کہ خیبر میں جاتے تو نماز میں قصر کرتے خیبر ۹۶ میل مدینہ منورہ سے ہے۔

سوال: وقت ظہر کا کس وقت تک باقی رہتا ہے اور فجر کی نماز کس وقت پڑھنی بہتر ہے؟

جواب: نماز ظہر کا وقت آفتاب کے ڈھل جانے سے شروع ہوتا ہے اور دو مثل تک رہتا ہے اور یہی مذہب امام

اعظم رحمۃ اللہ علیہ کا ہے اور امام صاحب کے دلائل یہ ہیں: لقوله تعالى:

﴿ اَقِمِ الصَّلَاةَ لِذُلُوكِ الشَّمْسِ ﴾ (ای لزوالها)

اور صاحب ہدایہ جلد اول صفحہ ۶۴ میں بایں طور لکھا ہے:

” زالت الشمس وقت الظهر اذا زالت الشمس لامامته جبرائیل علیہ السلام فی اليوم الاول

حين زالت الشمس و اخر وقتها عند ابی حنیفة اذا صار ظل كل شیء مثلیه سوى فی الزوال

وقالا اذا صار الظل مثله وهو رواية عن ابی حنیفة وفي الزوال وهو الفی الذی یكون للاشیاء

وقت الزوال لهما الخ .“


ابتداء وقت ظہر کا ڈھل جانے آفتاب سے ہے کیونکہ جبرائیل علیہ السلام نے اول روز آپ کی ذات ﷺ کو وقت

مذکور میں نماز پڑھائی تھی اور آخر وقت اس کا ہر چیز سے دو چند سوائے اصلی سایہ کے ہو جانے تک رہتا ہے اور امام محمد رحمۃ اللہ

علیہ و امام ابو یوسف رحمۃ اللہ علیہ کے نزدیک ہر چیز کے سایہ سوا اصلی کے برابر ہونے تک آخر وقت نماز ظہر کا رہتا ہے اور

دلیل امام صاحب کی یہ ہے:

” عن ابی ذر قال اذن مؤذن النبی ﷺ الظهر فقال ابرد ابرد او قال انتظر انتظر وقال شدة



الحر من فيح جهنم فاذا اشتد الحر فابردوا عن الصلوة حتى رأينا في التلؤل الخ

(نقل از بخاری کتاب مواقیب الصلوة)

ابی ذر رضی اللہ تعالیٰ عنہ سے مذکور ہے کہ کہا اذان دینے لگا مؤذن آپ کی ذات کا وقت ظہر میں تو فرمایا آپ نے انتظار کر انتظار کر اور فرمایا سخت گرمی جوش ہے آگ جہنم سے پس جب سخت ہو گرمی تو ٹھنڈے وقت میں پڑھو نماز کو اور تاخیر کی آپ نے یہاں تک کہ دیکھ لیا ہم نے سایہ ٹیلوں کا الخ اور اسی کتاب میں بروایت ابو ہریرہ بایں طور مذکور ہے:

”انہ قال اذا اشتد الحر فابردوا بالصلوة الخ“

یعنی فرمایا آپ نے جس وقت سخت گرمی ہو تو ٹھنڈا کر کے پڑھو نماز کو اور نیز بخاری پارہ ۳ ابرد بالظہر میں ابی ذر غفاری سے بایں طور حدیث مذکور ہے۔

”قال كان مع رسول الله ﷺ في سفر فاراد المؤذن ان يؤذن للظهر فقال النبي ﷺ ابرد ثم

اراد ان يؤذن فقال له ابرد حتى رأينا في التلؤل فقال النبي ﷺ ان شدة الحر من فيح جهنم

فاذا اشتد الحر فابردوا بالصلوة الخ“

یعنی کہا ہے راوی نے کہ تھے ہم رسول خدا ﷺ کے ساتھ ایک سفر میں پس چاہا مؤذن نے کہ اذان دے ظہر کی تو فرمایا آپ نے ٹھنڈے وقت میں دے، پھر چاہا کہ اذان دے تو فرمایا اس سے کہ ٹھنڈے وقت میں دے یہاں تک کہ دیکھ لیا ہم نے سایہ ٹیلوں کا۔ پھر فرمایا نبی علیہ السلام نے بے شک سختی گرمی کی جوش جہنم سے ہے پس جب سخت ہو گرمی تو ٹھنڈا کر کے پڑھو نماز کو۔ پس ان دلائل قاطع سے یہ ثابت ہوا کہ نماز ظہر کا آخر وقت دو مثل تک رہتا ہے کیونکہ مؤذن نے اپنی عادت مالوفہ پر اول وقت میں اذان دینا شروع کیا تو آپ نے اس کو بار بار روکا یہاں تک کہ ٹیلوں کے سایہ نظر آنے لگے تو آپ نے اس کو اجازت دی اور فرمایا کہ آئندہ اس بات کو یاد رکھنا کہ گرمی کے موسم میں نماز کو ٹھنڈا کر کے پڑھنا کہ نماز میں اچھی طرح دل لگ جائے اور خضوع و خشوع سے نماز ادا ہو جائے اور حدیث مسلم اس پر شاہد ہے، وہ ہذا:

”عن عبد الله بن عمر ان النبي ﷺ قال وقت الظهر اذا زالت الشمس وكانت ظل الرجل

كطوله ما لم يحضر العصر ووقت عصر ما لم تصفر الشمس ووقت صلوة المغرب ما لم

تغب الشفق ووقت صلوة العشاء الى نصف الليل الاوسط ووقت الصبح من طلوع الفجر ما

لم تطلع الشمس اخرجہ مسلم وقويم“

یعنی کہا حضرت عبد اللہ بن عمر رضی اللہ تعالیٰ عنہما نے کہ فرمایا رسول خدا ﷺ نے وقت ظہر کا جب ڈھلے آفتاب اور ہو

جائے سایہ مرد کا اس کی لسانی کے برابر یہاں تک کہ نہ آئے وقت عصر کا اور نہیں جاتا وقت عصر کا جب تک کہ نہ زرد ہو آفتاب

اور وقت نماز مغرب کا جب تک کہ نہ غائب ہو زردی پچھم کی اور وقت نماز عشاء کا پوری آدھی رات تک اور وقت نماز صبح کا

طلوع فجر سے جب تک نہ طلوع کرے آفتاب اور نماز فجر کو پوری سفیدی میں پڑھنا افضل ہے چنانچہ موطا امام محمد صغیر نے فرمایا ہے: "تویم صفحہ ۴۹ میں حدیث مذکور ہے:

”عن رافع بن خدیج ان رسول الله صلى الله عليه واله واصحابه وسلم قال اسفروا بالفجر
فانه اعظم للاجر اجرجه اصحاب السنن“

رافع بن خدیج سے روایت ہے کہ بے شک فرمایا ہے پیغمبر خدا ﷺ نے خوب سفیدی میں پڑھو نماز فجر پس اس کا پڑھنا سفیدی میں بڑا ثواب رکھتا ہے الخ۔ پس ان تمام احادیث سے یہ بات ثابت ہوئی کہ نماز فجر کو اسفار میں پڑھنا اور نماز ظہر اور عصر کو اول وقت میں ادا کرنا افضل ہے ہاں اگر موسم گرما میں گرمی کی شدت ہو تو اس وقت دوسری مثل میں نماز ادا کرنا بہتر ہے چنانچہ حدیثوں سے صاف صاف ثابت ہو چکا ہے اور علاوہ اس کے اختلاف سے بھی بچاؤ ہوگا اور قرآن مجید میں ہے:

”فاستبقوا الخیرات لقوله تعالى ان الصلوة كانت على المؤمنین کتاباً موقوتاً“

بے شک نماز مومنوں پر فرض ہے مقررہ اوقات میں فقط۔

سوال: یہ پانچ نمازیں ہیں اور پانچ اوقات کا ثبوت قرآن مجید سے دو کیونکہ فرقہ چکڑ الوی اس بات کا منکر ہے۔
جواب: بے شک قرآن مجید میں ان ہر دو مسئلوں کا ذکر بہت جگہ پر ہے لیکن اس جگہ صرف دو آیتیں حوالہ کے طور پر تحریر کردی جاتی ہیں وہ ہذا:

﴿حَافِظُوا عَلَى الصَّلَوَاتِ وَالصَّلَاةِ الْوَسْطَى﴾

نگہبانی کرو نمازوں کی اور نماز درمیانی کی پس اس آیت سے ثابت ہوا کہ نمازیں پانچ ہیں کیونکہ چار عدد کا وسط ثابت نہیں ہو سکتا۔ اگر پانچ عدد ہونگے تو پھر پانچوں عدد چار کا وسط ہو جائے گا چنانچہ آیت اس کی صاف تفسیر کر رہی ہے، وہ ہذا
قولہ تعالیٰ:

﴿فَسُبْحَانَ اللَّهِ حِينَ تُمْسُونَ وَحِينَ تُصْبِحُونَ ، وَلَهُ الْحَمْدُ فِي السَّمَوَاتِ وَالْأَرْضِ وَعَشِيًّا

وَحِينَ تُظْهِرُونَ الخ﴾

پس پاکی و تقدس کرو اپنے رب کی جس وقت تم لوگوں کو شام ہو اور جس وقت تم کو صبح ہو کیونکہ آسمان اور زمین میں وہی اللہ ہے تعریف کے لائق اور اپنے رب کو یاد کرو جب کہ تم کو عشاء اور ظہر و نماز عصر، و نماز عشاء و مغرب اور ہو جب کہ تم کو وقت ظہر۔ پس ان ہر دو آیات سے صاف صاف ثابت ہوا کہ نمازیں بھی پانچ ہیں۔ یعنی وقت نماز صبح و نماز ظہر و نماز عصر و نماز عشاء و مغرب اور ایسا ہی عبد اللہ چکڑ الوی نے اپنے رسالہ صلوٰۃ القرآن صفحہ ۱۹ میں لکھا ہے اور وہ عبارت اس کی یہ ہے ”فجر



دو فرض، ظہر چار فرض عصر چار فرض، مغرب تین فرض، عشاء چار فرض، جمعہ دو فرض عیدین دو فرض تہجد دو نفل فقط“ باقی ذکر ان شاء اللہ تعالیٰ کسی اور جلد میں ہوگا۔

سوال : آذان نماز کب سے شروع ہوئی اور کس طرح ہوئی اور اس کا ثبوت کیا ہے جواب دو؟

جواب : اس مسئلہ میں اختلاف ہے بعض نے کہا کہ مکہ معظمہ (۱) میں شروع ہوئی اور بعض نے کہا کہ مدینہ طیبہ میں اور صحیح تر یہ ہے کہ جب آپ کی ذات بابرکات مکہ سے مع صحابہ کرام ہجرت فرما کر مدینہ منورہ میں رونق افروز ہوئے اور دن بدن اسلام میں ترقی ہونے لگی تو صحابہ نے بطور مشورہ آپ کی ذات سے کہا کہ اب اس امر میں نہایت تکلیف ہے کہ لوگوں کو ہر نماز کے لئے خانہ بخانہ کوچہ کوچہ آوازیں دیں اور بلائیں اور ایک وقت معین پر ہر ایک کے لئے اس طرح دشوار ہے سو کوئی ایسی چیز ہو جس کو سب لوگ جمع ہو جائیں اور نمازیں اکٹھے ہو کر ادا کر لیں تو ہر ایک نے اپنی اپنی رائے بیان کی، کسی نے کہا بلند مکان پر آگ جلائی جائے اور اس کو لوگ دیکھتے ہی دوڑ کر آجائیں اور بعض نے کہا ناقوس بجایا جائے اور بعض نے کہا سینگ، غرضیکہ یہ رائے بھی صحابہ میں پاس نہ ہوئیں کیونکہ ان چیزوں میں مشابہت غیر مذاہب مثل یہود و نصاریٰ کے پائی جاتی ہے لیکن آپ نے حکم ناقوس بنانے کا کر دیا اور ایک روایت میں یوں بھی وارد ہے کہ آپ نے ناقوس کو بھی منع کیا ہے لیکن روایت ابوداؤد کی اس پر شاہد ہے کہ آپ نے حکم دیا ہے کہ تم ناقوس بنا لو تو حضرت عبداللہ بن زید رضی اللہ تعالیٰ عنہما نہایت غمناک ہو کر چلے آئے اور خواب میں اس کو کلمات سکھائے گئے اور حضرت عمر رضی اللہ تعالیٰ عنہ نے بھی اس کی تصدیق اور تائید کی اور فرمایا آپ نے کہ شکر ہے اللہ تعالیٰ کا کہ میرے صحابہ کو سر حق الہام ہوتے ہیں اور وہ حدیث یہ ہے:

”عن عبد اللہ بن زید بن عبد رب قال لما امر رسول اللہ ﷺ بالناقوس يعمل ليضرب به للناس يجمع الصلوة طاف بي وانا نائم رجل يحمل ناقوساً في يده فقلت يا عبد اللہ اتبع الناقوس قال وما تصنع به فقلت ندعوا به الى الصلوة قال افلا ادلك على ما هو خير من ذلك فقلت له بلى فقال تقول الله اكبر ☆ الله اكبر ☆ الله اكبر ☆ اشهد ان لا اله الا الله ☆ اشهد ان لا اله الا الله ☆ اشهد ان محمداً رسول الله ☆ اشهد ان محمداً رسول الله ☆ اشهد ان لا اله الا الله ☆ ثم استأخر عني غير بعيد ثم قال تقول اذا اقامت الصلوة الله ☆ الله اكبر ☆ اشهد ان لا اله الا الله ☆ اشهد ان لا اله الا الله ☆ اشهد ان محمداً رسول الله ☆ اشهد ان محمداً رسول الله ☆ اشهد ان لا اله الا الله ☆ اشهد ان لا اله الا الله ☆ قلما اصبحت اتيت رسول الله

۱: جب کہ حضرت ہر فاروق رضی اللہ عنہ مکہ میں ایمان لائے تو آواز بلند آذان دلائی گئی، نقل از حملہ حیدری کتاب شیعہ فقط



فاخبرته بما رأيت فقال انها لرؤيا حق انشاء الله فقم مع بلال فالتق عليه ما رأيت فليؤذن
بذنه اندى صوتاً منك اقمت مع بلال فجلمت القيه عليه و يؤذن به قال فسمع ذلك عمر
بن الخطاب وهو فى بيته فخرج يجررداءه و يقول والذى بعثك بالحق يارسول الله لقد
رأيت مثل الذى ارى فقال رسول الله ﷺ فلله الحمد (رواه ابوداؤد)


(كتاب تفریح الاحباب صفحہ ۲۰۱ و قویم صفحہ ۵۳)

عبداللہ بن زید بن عبد رب سے روایت ہے کہ جب رسول اللہ ﷺ نے ناقوس بنائے جانے کا حکم فرمایا کہ نماز میں
جمع ہونے کے لئے لوگوں کے اس کو بجائیں تو مجھے ایک شخص خواب میں دکھائی دیا کہ وہ اپنے ہاتھ میں ناقوس اٹھائے ہوئے
ہے میں نے اس سے کہا اے خدا کے بندے کیا یہ ناقوس بجتا ہے اس نے کہا اس سے تو کیا کرے گا۔ میں نے کہا اس سے
لوگوں کو نماز کے لئے بلائیں گے۔ اس نے کہا کہ میں اس سے بہتر چیز بتاؤں تجھ کو میں نے کہا ہاں اس نے کہا پہلے چار مرتبہ
اللہ اکبر کہہ پھر دو مرتبہ اشہد ان لا الہ الا اللہ اور دو دفعہ اشہد ان محمدا رسول اللہ اور دو دفعہ حی علی
الصلوة اسی طرح دو دفعہ حی علی الفلاح، پھر دو دفعہ اللہ اکبر اور ایک دفعہ لا الہ الا اللہ کہو، یہ کہہ کر وہ شخص تھوڑی
دیر مجھ سے پیچھے ہٹ کر کہنے لگا، جب جماعت کھڑی ہوئے تو پہلے دو مرتبہ اللہ اکبر کہو اور پھر وہی دفعہ اشہد ان لا الہ
الا اللہ کہو، پھر دو دفعہ اشہد ان محمدا رسول اللہ اور دو دفعہ حی علی الفلاح اور اسی طرح حی علی الفلاح
کہہ کر دو دفعہ قد قامت الصلوۃ کہے اور پھر اللہ اکبر دو دفعہ کہے اور لا الہ الا اللہ پس جب میں نے صبح کی تو رسول
اللہ ﷺ کے پاس آ کر اس خواب کو جو میں نے دیکھا تھا، بیان کیا آپ نے فرمایا بے شک یہ خواب حق ہے اگر اللہ نے چاہا،
تو بلال کے ساتھ کھڑا ہو کر کہ جو کچھ دیکھا ہے اس سے سکھلا اور بتاتا کہ بلال ان کلموں کے ساتھ اذان دے کیونکہ بلال تجھ
سے آواز میں زیادہ ہے پس میں نے بلال کے ساتھ کھڑے ہو کر انہی لفظوں کو بتانا شروع کیا بلال ان لفظوں سے اذان
دیتے تھے، راوی کہتے ہیں کہ حضرت عمر بن الخطاب گھر میں سے یہ آواز سن کر اپنی چادر سنبھالتے ہوئے باہر آئے اور کہنے لگے
اے رسول خدا اس ذات کی قسم جس نے آپ کو حق کے ساتھ بھیجا ہے میں نے بھی ایسا ہی خواب دیکھا ہے جیسا کہ عبداللہ نے
خواب میں دیکھا، رسول اللہ ﷺ نے فرمایا شکر ہے کہ میرے اصحاب پر حق الہام ہوتے ہیں اور بخاری میں اس طرح پر ہے:

”کان المسلمون حین قدموا المدینة یجتمعون فیجتمعون الصلوۃ لیس ینادی لها فتکلموا

یوماً فی ذلک“

یعنی جب آئے مسلمان مدینہ منورہ میں پس وقت ٹھیراتے نماز کا پس نہ اذان دی جاتی تھی واسطے اس کے پس انہوں
نے کلام کیا ایک دن اس میں پس کہا بعض نے بنا لیا جائے ناقوس نصاریٰ کے اور کہا بعض نے بوق، پس کہا حضرت عمر نے
نہیں مقرر کرتے تم آدمی جو پکارے ساتھ نماز کے پس فرمایا آپ کی ذات بابرکات نے اے بلال کھڑا ہو اذان دے ساتھ



نماز کے اور اذان کا ثبوت قرآن مجید میں ہے، چنانچہ سورہ جمعہ میں:

’ اِذَا نُوذِيَ لِلصَّلَاةِ مِنْ يَوْمِ الْجُمُعَةِ ‘

آیت لقولہ تعالیٰ

﴿وَإِذَا نَادَيْتُمْ إِلَى الصَّلَاةِ اتَّخَذُوهَا هُزُؤًا وَلَعِبًا ذَلِكَ بِأَنَّهُمْ الْآيَةُ﴾

یعنی جب پکارتے ہو تم طرف نماز کے پکڑتے ہیں اس کو ٹھٹھا اور کھیل اس سبب سے کہ وہ ایک قوم ہے نہیں سمجھتی۔ پس ان تمام دلائل قاطعہ سے یہ بات بھی ثابت ہوئی کہ اقامت میں بھی ہر ایک کلمہ کو اذان کی طرح تکرار کرے نہ کہ جیسا بعض فرقہ و ہابیہ کا دستور العمل ہے۔

(مکذا فی البخاری باب الاذان)

سوال: غیر مقلد کہتے ہیں کہ یہ تقلید حرام و بدعت ہے جو حنفی شافعی حنبلی مالکی وغیرہ میں ہے کیونکہ یہ چوتھی صدی کی بنی ہوئی ہے کیا یہ ان کی بات سچ ہے۔ انصاف سے جواب دو؟

السائل فضل الہی مستری وزیر آباد، محلہ لکڑ منڈی ۲۰ نومبر ۱۹۱۹ء

جواب: تقلید دو قسم پر ہے (۱) تقلید مثل کفار و رسوم آبا و اجداد کے اور یہ تقلید بالکل حرام اور مردود اور شرک اور کفر ہے اور اس تقلید کی حرمت پر خود قرآن مجید شاہد ہے، لقولہ تعالیٰ: ”هَذَا مَا وَجَدْنَا عَلَيْهِ آبَاءَنَا“ کیونکہ وہ بجز اس بات کے اور کوئی دلیل نہیں رکھتے اور اسی تقلید کو خود مولانا رومی صاحب نے بھی بدیں الفاظ رد کیا ہے:

﴿آیات﴾

بشنو	اِس	قصد	بے	تہدیرا	تا بدانی	آفت	تقلید	را
آن	مقلد	صد	دلیل	و صدبیاں	برزباں	آرد	ندارد	ہیچ جان
بس	کہ	تقلید	است	ایمان	روئے	ایماں	راندیدہ	جان او
بس	خطر	باشد	مقلد	را	از	رہے	ہزن	ز شیطان
خلق	را	تقلید	او	بر باد	ہفت	صد	لعنت	بریں
				داد				تقلید داد

اور دوم تقلید انبیاء و اصحاب کبار رضوان اللہ علیہم وائمہ دین شرح متین کی ہے اور یہ تقلید (۱) جس میں ہم بحث کرتے ہیں جائز بلکہ فرض ہے اور اس پر یہ دلائل شاہد ہیں۔ لقولہ تعالیٰ:

﴿ اَتَّبِعْ مِلَّةَ اِبْرَاهِيمَ حَنِيفًا ﴾

ابراہیم علیہ السلام کے دین کی پیروی کر۔ آیت دوم لقولہ تعالیٰ:

﴿ اَتَّبِعْ سَبِيلَ مَنْ اَنَابَ اِلَيَّ ﴾

یعنی اس شخص کی پیروی اور اتباع کر جو میری طرف جھکا ہوا ہو۔ آیت سوم لقولہ تعالیٰ:

﴿ اِهْدِنَا الصِّرَاطَ الْمُسْتَقِيمَ ☆ صِرَاطَ الَّذِيْنَ اَنْعَمْتَ عَلَيْهِمْ ﴾

اے رب ہمارے ہم کو راستہ گروہ مضبوط پر چلا جو انبیاء اور صالحین اور شہداء وائمہ دین کا ہے یعنی جس راستہ پر وہ چلے

ہیں۔ آیت چہارم لقولہ تعالیٰ:

﴿ فَاسْئَلُوْا اَهْلَ الذِّكْرِ اِنْ كُنْتُمْ لَا تَعْلَمُوْنَ ﴾

پس پوچھ لو تم صاحب ذکر سے اگر تم لوگ ناواقف ہو۔ آیت پنجم:

﴿ اَطِيعُوا اللّٰهَ وَاَطِيعُوا الرَّسُوْلَ وَاُوْلِي الْاَمْرِ مِنْكُمْ ﴾

اللہ اور اس کے رسول کی اطاعت کرو اور اس کی پیروی کرو جو تم میں سے صاحب امر ہو۔ پس ان تمام آیات بینات

سے یہ بات ثابت ہوئی کہ تقلید یعنی اتباع ہر ایک فرد کو لازم ہے کہ انبیاء و شہداء وائمہ دین شرع متین کی کرے اور اس میں کوئی

قباحت نہیں اور اگر فرقہ وہابیہ یہ کہے کہ ہم لوگ تو اس تقلید کو جائز کہتے ہیں صرف تقلید ائمہ اربعہ میں سے کسی ایک کی تقلید

کرنے کو حرام یا بدعت سمجھتے ہیں تو اس کا جواب یہ ہے کہ آپ بتائیے کہ ائمہ اربعہ دین حق پر تھے یا نہیں۔ اگر تھے تو پھر ہم

لوگ ان میں سے ایک امام کی تقلید کر لیں تو کیا ہم دین سے خارج ہو جائیں گے جو اب دو۔ کیا یہ حکم خداوند کریم کا نہیں۔

﴿ اَتَّبِعْ سَبِيْلَ مَنْ اَنَابَ اِلَيَّ ﴾

یعنی اتباع کر اس شخص کی جو میری طرف جھکا ہوا ہو۔ کیا آیت کریمہ سے تقلید شخصی ثابت نہیں ہوتی لو ہم صرف دو تین

حدیثیں بھی بیان کر دیتے ہیں وہ ہذا۔

” عن بن مسعود قال رسول الله ﷺ اقتدوا بالدين من بعدى ابوبكر و عمر “

فرمایا حضور علیہ الصلوٰۃ والسلام نے کہ پیروی کرو بعد میرے ابوبکر اور عمر کی اور حدیث دوم:

تقلید کے معنی اتباع اور پیروی کے ہیں چنانچہ کتب لغت اور کتاب حسامی مع نامی ص ۸۶ حاشیہ صفحہ ۵ میں بایں طور لکھا ہے التقلید

اتباع الرجل غیرہ فیما تسمعه بقول او فی فعله علی زعم انه محسن بلا نظر والدلیل الخ ” خادم شریعت عفی عنہ

”فعلیکم بسنتی و سنة الخلفاء الراشدين المهديين“

حدیث سوم قولہ علیہ السلام:

”اصحابی کالنجوم بایہم اقتدیتم اہتدیتم“

یعنی فرمایا آپ کی ذات بابرکات نے میرے اصحاب مانند ستاروں کے ہیں جو ان میں سے کسی ایک کا اتباع کرے گا وہی ہدایت پر ہوگا اور وہی اس کو جنت میں لے جائے گا۔ بس اب غیر مقلد صاحب ذمائیے کیا اب تقلید شخصی ثابت ہوئی یا نہیں۔ کیا امام صاحب تابعی تھے یا نہیں کیا دوسرے امام ”خیر القرون قرنی ثم الذین یلونہم ثم الذین یلونہم ثم الذین یلونہم“ کے مصداق ہیں یا نہیں جو اب دو پس ہم مقلد لوگ ائمہ اربعہ میں سے ایک کی تقلید کو فرض سمجھتے ہیں کیونکہ ائمہ اربعہ دین حق پر تھے صرف فرق ان کا فروعی مسائل میں تھا نہ اصول دین میں اور ان ائمہ دین کی تقلید تو بڑے بڑے علمائے دین شرع متین نے کی ہے چنانچہ امام بخاری و مسلم و صاحب ترمذی و نسائی و عبداللہ بن مبارک و صاحب فتح القدر و شامی صاحب ہدایہ و صاحب قدوری و قاضی خاں و عالمگیر و حضرت سیدنا شیخ عبدالقادر جیلانی رحمۃ اللہ علیہ و حضرت امام غزالی رحمۃ اللہ علیہ غرضیکہ تمام ائمہ دین و مفتیان شرع متین سب کے سب اپنے آپ کو مقلد ہی کہلاتے چلے آئے ہیں اور صاحب نبراس صفحہ ۸ بحوالہ خط فی ذکر الصحاح الستہ باب ۳ فصل ۵ مطبوعہ مطبع نظامی سے بایں طور لکھا ہے:

”و طریقة هذا کله مذهب حنفی و شرعة حقه“

اور صاحب نبراس نے صفحہ ۸ و فتح المبین صفحہ ۳۸۱ میں شاہ ولی اللہ محدث دہلوی کتاب انصاف سے اس طرح امام بخاری کے بارہ میں لکھا ہے

”و من هذا القبیل محمد بن اسمعیل البخاری فانہ معدود فی طبقات الشافعیۃ الی ان قال و ادتدل شیخنا العلامة علی ادخال البخاری فی الشافعیۃ بذکرہ فی طبقاتہم و کلام النووی الذی ذکرناہ شاہد لہ“

اسی قبیلہ سے ہیں محمد بن اسمعیل بخاری پس تحقیق وہ شمارت گئے ہیں طبقات شافعیہ سے اور جن علماء نے ان کو ذکر کیا ہے طبقات شافعیہ میں ان میں سے ایک تاج الدین سبکی ہیں اور کہا اس سبکی نے تحقیق اس نے فقہ سبکی اور حمید نے امام شافعی سے اور دلیل پکڑی ہمارے شیخ علامہ نے اوپر داخل کرنے بخاری کے علمائے شافعیہ میں ساتھ ذکر اس بخاری کے طبقات شافعیہ میں اور کلام نووی کا جس کو ذکر کیا ہم نے اس کا شاہد ہے اور قسطلانی شرح بخاری صفحہ ۲۸ و ۳۱ مطبوعہ مطبع نولکشور میں اس طرح لکھا ہے:

”قال الشیخ تاج الدین سبکی ذکرہ“

یعنی ” البخاری ابو عاصم فی طبقات اصحابنا الشافعیہ “ کہا شیخ تاج الدین سبکی نے ذکر کیا اس کو یعنی بخاری کو ابو عاصم نے بیچ طبقات ہمارے اصحاب شافعیہ کے اور باقی ائمہ محدثین کے مقلد ہونے کے دلائل مفصل طور پر ان شاء اللہ تعالیٰ جلد پنجم میں مذکور ہوں گے اور علاوہ اس کے جن لوگوں نے اس تقلید مجید کو برا کہا ہے ان کو علمائے دین شرع متین نے فرقہ اہل ہوا یہ اور مبتدع کہا ہے چنانچہ صاحب طحاوی نے لکھا ہے:

” وهذه الطائفة الناجية قد اجتمعت اليوم في المذاهب الاربعة وهم الحنفيون ومن كان خارجاً من هذه المذاهب الاربعة في ذلك الزمان فهو من اهل البدعة والنار “

یہ گروہ نجات حاصل کرنے والا ہے۔ آج کے دن جمعہ ہے چار مذاہب میں وہ لوگ حنفی، شافعی و مالکی و حنبلی ہیں اور جو ان چار مذاہب سے آج کے دن خارج ہوا وہ بدعتی اور دوزخی ہے اور عقد الجید صفحہ ۳۱، ۳۲ میں لکھا ہے کہ ائمہ اربعہ کی تقلید سے انکار کرنا گویا بڑی جماعت سے خارج ہونا ہے اور فرمایا حضور علیہ الصلوٰۃ والسلام نے:

” اتبعوا السواد الاعظم فانه من شد شد في النار “

(رواہ ابن ماجہ)

پس اس حدیث شریف سے ثابت ہوا جس نے بڑی جماعت سے منہ پھیرا وہ جہنم کا ایندھن ہوا کیونکہ آپ نے فرمایا کہ میری امت کبھی گمراہی پر جمع نہ ہوگی اور جو اس جماعت کثیر سے ایک بالشت بھر خارج ہوا تو وہ شیطان کے پھندے میں پھنس کر جہنم میں جا پڑا اب صاحبان انصاف فرمائیے۔ کہ جماعت ائمہ اربعہ رضوان اللہ علیہم اجمعین کثیر ہے یا فرقہ غیر مقلدین و ہابیہ نجد یہ کثیر ہے اور تقلید شخصی اور غیر شخصی ہر دو انبیاء کے زمانہ سے لے کر اب تک چلی آتی ہے اور آخر تک چلی جائے گی۔ اگرچہ دشمنان دین اس بات کو برامانتے ہیں اور تقلید ائمہ اربعہ کی دوسری صدی سے شروع ہوئی ہے جیسا کہ شاہ ولی اللہ محدث دہلوی کتاب انصاف میں صفحہ ۵۹ پر لکھتے ہیں:

” وبعد المأتین وظهر فيهم المذهب المجتهدين باعيانهم وقل من كان لا يعتمد على مذهب مجتهد بعينه و كان هذا هو الواجب في ذلك الزمان “

اور بعد دو صدیوں کے لوگوں میں معین مجتہدوں کا مذہب اختیار کرنا ظاہر ہوا اور اس وقت اس سے کم آدمی تھے کہ مجتہدین پر اعتماد نہ رکھتے ہوں اور اس وقت میں پابندی اختیار کرنا ظاہر ہوا اور اس وقت اس سے کم آدمی تھے کہ مجتہدین پر اعتماد نہ رکھتے ہوں اور اس وقت میں پابندی مذہب معین کی واجب تھی اور عقد الجید مترجم صفحہ ۳۲ میں لکھا ہے:

” ولما اندرست المذاهب الحققة الا هذه الاربعة كان اتباعها للسواد الاعظم والخروج عنها خروجاً عن السواد الاعظم “

جب وہ سچے مذہب والے ان چار مذاہب والے ان چار مذاہب کے نیست و نابود ہونگے تو ان کی پیروی کرنی

بڑے انبوه کی پیروی کرنی ہے اور ان سے باہر نکلنا بڑے جتھے سے باہر ہونا ہے اس لئے امام بخاری وابن تیمیہ وابن القیم و شوکانی و امام نووی و خطائی و سیوطی و ذہبی و قسطلانی و علامہ عینی و ملا علی قاری و شاہ رفیع الدین و شاہ عبدالحق محدث دہلوی و شاہ عبدالعزیز وغیرہ علمائے دین رحمۃ اللہ علیہم اجمعین یکے بعد دیگرے جس قدر دنیا میں گزرنے ہیں کسی نے تقلید سے قدم باہر نہیں رکھا باوجودیکہ یہ لوگ اپنی بزرگی و علم میں کمالیت رکھتے تھے پس جبکہ ایسے ایسے علمائے دین مقلد ہو کر دین محمد رسول اللہ ﷺ پر جان نثار ہوئے تو ان بیچاروں کے کہنے سے کون صاحب تسلیم کر سکتا ہے اور اگر کوئی غیر مقلد کہے تو دکھائیں کہ کس کتاب معتبر میں لکھا ہے ہم اس کے جواب پر تیار ہیں اور باقی جلد اول و دوم چوم میں ملاحظہ کریں فقط۔

سوال : بیع سلم کی کتنی شرائط ہیں اور یہ جائز ہے یا نہیں اور رہن میں مرتہن کو نفع اٹھانا کیسا ہے۔

السائل چودھری پیراں دتہ از رنيسوال ، ضلع لائلپور

جواب : بے شک بیع سلم جائز ہے اور اس پر قرآن مجید و احادیث و کتب فقہ شاہد ہیں، قولہ تعالیٰ: ﴿اِذَا تَدَآیَنْتُمْ بِدَیْنٍ اِلٰی اَجَلٍ مُّسَمًّى.....﴾ حضرت ابن عباس نے کہا ہے میں شہادت دیتا ہوں کہ اللہ تعالیٰ نے حلال کیا بیع سلم ایک معین مدت تک ذکر کیا اس و صاحب نورا بدایہ اور شیخین نے اور اس کی شرطیں یہ ہیں:

(۱) بیان کرنا مسلم فیہ کا مثلاً گیہوں ہے یا جو (۲) بیان اس کی نوعیت کا (۳) بیان اس کی صفات کا یعنی عمدہ ہے یا ناقص (۴) بیان مقدار پیمانہ معتبرہ سے (۵) ذکر مدت ادائیگی (۶) بیان مقام جہاں ادا کی جائے (۷) بیان مقدار رأس المال۔ اگر یہ شرائط نہ پائی جائیں تو بیع سلم ناجائز ہے۔

(نقل از قدوری و ہدایہ و شرح و قایہ وغیرہ)

اور مسئلہ رہن کے نفع اٹھانے میں علماء کا اختلاف ہے۔ خواہ راہن اجازت دے یا نہ دے، ہر دو صورت میں محققین کے نزدیک ناجائز ہے اور یہی اصح ہے اور اسی پر حدیث بیہقی شاہد ہے اور کتاب غایۃ الاوطار شرح در المختار جلد ۴ صفحہ ۳۰۸ پر بھی اسی طرح مذکور ہے:

” لا یحل المرتہن ذلک ولو یلاذن لانه ربو الخ “

اور مضمرات میں ہے اگر بکری گروی رکھے اور مرتہن کو راہن نے کہا کہ بکری کا بچہ کھاؤ اور دودھ پیو، پس اس طرح مرتہن پر کوئی تاوان نہیں اور اسی طرح صاحب باغ نے مرتہن کو اجازت اس کے پھلوں کے کھانے کی دی اور صاحب مضمرات نے تہذیب سے نقل کر کے کہا کہ مرتہن کو اجازت اس کے پھلوں کے کھانے کی دی اور صاحب مضمرات نے تہذیب سے نقل کر کے کہا کہ مرتہن کو نفع ناجائز اگرچہ اسے جازت دو اور محمد بن اسلم سے منقول ہے کہ مرتہن کو باوجود اجازت نفع ناجائز ہے اور اس کو بیاج سمجھا اور مصنف نے اسے مکروہ تحریمی کہا اس سے اجتناب ضروری ہے، باقی مفصل ذکر جلد پنجم میں ہے، فقط۔

اعتراض: از جانب میاں عمر الدین وزیر آبادی و عبد الجلیل سامری مصنف بوئے غسلین امام اعظم رحمۃ اللہ علیہ کے مذہب میں محرمات یعنی ماں بہن بیٹی سے نکاح کرنے سے حد لازم نہ ہونا اگرچہ اس کو علم ہو۔

جواب: دروغ آدمی را کند بے وقار، افسوس ہے کہ معترض صاحب نے بہتان صریح و طوفان قبیح ائمہ دین مجتہدین خصوصاً فقہائے کرام احناف پر بلا سوچے سمجھے باندھا اور دروازہ فتنہ فساد پر دازی و دعا بازی و جلساری و افتراء پر دازی کا کھول دیا اور شب و روز اپنی عادت سچ کو جھوٹ اور جھوٹ کو سچ بنانے کی کرلی اور بمقتضائے ہچموں دیگرے نیست، اپنے آپ کو فاضل اجل سمجھ کر اہل حدیث ہونے کا نقارہ بجایا۔ اہل حدیثم و گر آرزو شناسیم۔ خدا کی پناہ ایسے اہل حدیثوں سے۔

شعر

خدایا مفتری را روسیاه کن ز قہر قہروان خود تباہ کن

معارض صاحب کو لازم تھا کہ بزرگان دین پر نکتہ چینی بے سوچے سمجھے نہ کرتے۔

نباشد نکتہ گیری آدمیت کہ کار سگ بود آہو گرفتن

دوسری بات معترض کو یہ لازم تھی کہ اگر مطیع عبدالوہاب نجدی و ابن تیمیہ و برادر مولوی محی الدین صاحب نو مسلم بناری و مصنف بوئے غسلین ہو کر حسد، عداوت و تعصب کا گلے میں ہار اور دل میں نقش جمانا تھا اور شہر وزیر آباد اور اس کے گرد و نواح میں لوگوں کے دلوں میں فساد کا بیج بونا تھا تو ذرا عبارت اصلی کتب فقہ حنفیہ مع صفحہ تحریر کرنی چاہئے تھی تاکہ ناظرین کو اطمینان ہو جاتا اور لیاقت و استعداد علوم عربیہ یعنی قرآن مجید و احادیث شریف اور فقہ دانی کا راز اچھی طرح واضح ہو جاتا اور انصاف اس بات کا مقتضی تھا کہ تحقیق حق کا مدار اصول موضوعہ طبقات سببہ مراتب مجتہد فیہ فقہائے کرام احناف پر ٹھیراتے اور جو علامات بزرگان دین نے فتویٰ دینے کی مقرر کی ہیں تحریر کرتے اور روایات مرجوعہ وغیرہ مشہورہ کا حال بیان کرتے اور روایات مرجوعہ مطروح وغیرہ مشہورہ کا حال بیان کرتے تاکہ کسی فرد و بشر کو چوں و چرا کا موقع نہ ملتا اور جو امر مختلف فیہ تھا ہر ایک پر واضح ہو جاتا لیکن معترض صاحب نے ان امور کو تو ترک کر دیا اور جلدی سے بے دھڑک امام صاحب کے مذہب پر اعتراض کر دیا۔ مصرع:



گفته گفته من شدم بسیار گو

اور معترض صاحب کو اتنا بھی خیال نہیں آیا کہ اگر عوام الناس میری من گھڑت بات سن کر لاعلمی کے باعث تسلیم کر لیں گے اور بزرگان دین پر لعن طعن شروع کر دیں گے تو میرا لکانا کہاں ہوگا اور علاوہ ازیں یہ بات بھی صادق ہو جائے گی:

”الصدق ینجی و الکذب یرہک“ اور بقول:

کہ اس نواح میں سودا بر ہنایا بھی ہے

سنجھل کر رکھنا قدم دشت خار میں مجنوں



معرض صاحب نے شاید تصنیف یعنی الجرح علی ابی حنیفہ کی تردید کا مطالعہ نہیں کیا، جس میں ہمارے مکرم مسیحی مولانا مولوی حاجی نور بخش صاحب ایم اے حنفی نقشبندی تو کلی ممبر انجمن نعمانیہ لاہور و مولانا مولوی حافظ احمد علی صاحب عالم باعمل و فاضل بے بدل بٹالوی نے ان بیہودہ سوالات کے دندان شکن جواب باصواب لفظ بلفظ دے دیے ہیں۔

گر نہ بیند بروز شپہرہ چشم چشمہ آفتاب را چہ گناہ

معرض صاحب ذرا بنگاہ غور دیکھئے اور پردہ تعصب کو گوش ہوش سے دور کر کے سنئے کہ کس قدر علمائے احناف کے قلم سے درفشانی و علم معانی کی فراست ظاہر ہو رہی ہے۔

عالموں کے دماغ کو پہنچو بے علم اتنا تیرا دماغ نہیں

دعویٰ تو فاضلیت کا ہے لیکن معلوم اتنا بھی نہیں کہ حد شرع کس کو کہتے ہیں اور تعزیر کس لئے ہوتی ہے اور مخالف ہونا اور خلاف کرنا کس کو بولتے ہیں۔

جھوٹ کہنے سے تو باز آؤ خدا کے واسطے چپ رہو اب منہ نہ کھولو تم خدا کے واسطے

معرض! کتب فقہ میں تو صاف صاف لکھا ہے کہ محرمات یعنی ماں، بہن، لڑکی، دادی، نانی، پھوپھی، خالہ، رضاعی بہن، بھتیجی، پوتی، دہتی، بھانجی اور ساس سے نکاح کرنا حرام ہے۔ اگر کوئی محرمات ابدیہ کو حلال جان کر نکاح کرے تو اس کو قتل کر دینا چاہئے کیونکہ وہ شخص شریعت محمد رسول اللہ ﷺ کا منکر ہے۔

(مکذافی فتح القدیر و عالمگیری و قاضی خان و شرح وقایہ و ہدایہ و کنز وغیرہ باب المنحرمات)

اور آپ کی عبارت تحریر شدہ سے معلوم ہوتا ہے کہ ایک شخص جس کو علم ہو کہ یہ میری ماں یا بہن ہے اور مسائل محرمات سے ناواقف ہے کہ یہ حلال ہیں یا حرام اور شبہ فی العقد میں آ کر اس نے نکاح کر لیا تو کیا معرض صاحب اگر امام اعظم رحمۃ اللہ علیہ نے اس پر تعزیر کا حکم لگا دیا تو اس میں کس حدیث کی مخالفت امام صاحب نے کی جب کہ تعزیر بالقتل بھی وارد ہے اور اس عبارت سے یہ بھی ثابت نہیں ہوتا کہ محرمات کے ساتھ نکاح کرنا نزدیک امام صاحب کے جائز ہے۔ بلکہ یہ تو ایک مسئلہ کی صورت پر مبنی ہے نہ یہ کہ محرمات سے نکاح کرنا درست ہے بلکہ اگر کسی شخص جاہل بے وقوف نے اپنی محرمات سے بواسطہ بے عملی نکاح شبہ بالعقد کر لیا تو اس پر تعزیر ہونی چاہئے جو کہ قاضی و حاکم وقت کی رائے پر موقوف ہوگی۔ خواہ حاکم و قاضی اس کو سیاستاً قتل کرادیں یا کوئی اور سزا مقرر کر دیں چنانچہ حدیث شریف میں مذکور ہے:

” ادرء الحدود بالشبهات “

کیونکہ شبہ بالعقد ہے اور شبہات سے شرعاً حد ساقط ہو جاتی ہے اور شبہ تین قسم پر ہوا کرتا ہے: شبہ فی المحل شبہ فی الفعل، و شبہ بالعقد، پس یہ مسئلہ امام صاحب عین مطابق حدیث شریف کے ہے جیسا کہ ابن ماجہ نے ابو ہریرہ رضی اللہ عنہ سے

روایت کی ہے:

”ادفعوا الحدود عن عباد الله ما وجدتم له مدفعاً“

اور ترمذی و بیہقی و حاکم نے یوں بیان کیا ہے:

”ادراء الحدود من المسلمین ما استطعتم“

معرض صاحب حدیث شریف سے تو صاف صاف معلوم ہوتا ہے کہ شبہات میں حد کو ساقط کر دینا چاہئے۔ اگر کوئی شخص محارم سے بدون نکاح کے صحبت کرے تو بالاتفاق اس پر حد لازم ہوگی۔

(مکذافی کتب الفقہ)

اور امام صاحب اور صاحبین میں نزاع صرف محارم فی العقد میں ہے نہ حلت و حرمت میں اور جو معرض صاحب نے حدیث بنا بر تردید مذہب امام صاحب کے تحریر کی ہے کہ ایک شخص نے اپنے باپ کی بی بی سے نکاح کیا اور اس کے لئے آپ نے حکم دیا کہ گردن اس کی ماری جائے اور مال اس کا لے لیا جائے، جناب من اس حدیث سے تو صاف معلوم ہوتا ہے کہ وہ شخص احکام شریعت سے انکار کرتا تھا اس لئے اس پر حکم مرتد ہونے کا لگا دیا گیا تھا۔ کیونکہ مال چھین لینا اور گردن مارنا تو لوازمات کفریہ سے ہے نہ حد میں جیسا کہ اس حدیث کی شرح لمعات باب الحرمات میں مذکور ہے:

”کان الرجل اعتقد حله وانکر حکم الشریعة فکان مرتداً فلذالک امر بقتله واخذ ماله“

اور جو آپ نے قتل کا حکم دیا تھا وہ صرف تعزیراً اور سیاستاً تھا جیسا کہ لواطت حیوانات و شراب خوری تا بار چہارم اور دزدی یعنی چوری تا بار پنجم میں ہے۔ حالانکہ بالاتفاق قتل ان امور میں حد شمار نہیں کیا جاتا اور ان میں صرف تعزیراً سیاستاً قتل کا حکم تصور کیا جائے گا اور زنا کی صرف دو حدیں ہیں۔ مھسن کو سنگسار کرنا یہاں تک کہ مر جائے اور اگر غیر مھسن ہو تو حد اس کی صرف سوورہ ہے اور علاوہ ازیں تعزیر قتل سے بھی ہو جاتی ہے۔



(مکذافی در المختار)

اور فرق صرف حد و تعزیر میں یہ ہے:

”ان الحد مقدر والتعزیر مفوض الی رای الامام وان الحد یدراً بالشبہات والتعزیر یجب

مع الشبہات“

پس معلوم ہوا کہ حد شبہ سے ساقط ہو جاتی ہے اور تعزیر شبہ سے واجب ہوتی ہے جیسا کہ امام ابوحنیفہ اور ابن عدی نے ابن عباس سے روایت کی ہے کہ فرمایا حضور علیہ الصلوٰۃ والسلام نے ”ادراء الحدود بالشبہات“ معرض صاحب ذرا غور سے دیکھئے کس قدر امام صاحب کے مذہب کی تائید میں احادیث مبارکہ پکار پکار کر بیان کر رہی ہیں او آپ نے تو موافقت کا نام مخالفت رکھ دیا ہے حالانکہ اس میں کوئی مخالفت نہیں پائی جاتی کیونکہ شبہ عقد میں حد ساقط ہو جاتی ہے جیسا کہ



مشکوٰۃ باب الولی میں حدیث بطلان نکاح پر خود حضور علیہ الصلوٰۃ والسلام نے حد کو ساقط کر دیا اور تعزیراً حکم مہر کا مرد کے ذمہ لگا دیا، وہ ہوندا:

”ایما امرأة نکحت بغیر اذن ولیها فنکاحها باطل باطل باطل فلها المهر بما استحل من فرجها“

پس اس حدیث سے معلوم ہوا کہ اگر کوئی عورت بدوں اذن ولی کے نکاح کر کے وطی کر لے تو اس پر حد نہ کی جائے گی اگرچہ یہ نکاح باطل اور نادرست ہو اور قرآن مجید و فرقان جمید میں نکاح محرمات کے لئے کسی جگہ حد کا ذکر نہیں آیا اور نہ دیکھا گیا ہے ہاں اگر حدیث شریف میں اس مسئلہ کے بارے میں ذکر رحم یا سوزہ مارنے کا ہو چکا ہو تو بیان فرمائیں کہ ہم امام صاحب کے قول کو چھوڑنے پر تیار ہو جائیں اور بخدا وعدہ خلائی ہرگز نہ کریں گے لیکن جب ان کا قول ہر طرح موافق ہو تو پھر ہم کس طرح بلا وجہ مخالفت حق کی کر سکتے ہیں۔

نوٹ: اگر کسی صاحب کو اس کے علاوہ کوئی اور اس معاملہ پر اعتراض ہو تو ہم اس کا جواب باصواب ان شاء اللہ کسی دوسری جلدوں میں لکھیں گے فقط والسلام علی من اتبع الهدی۔

اعتراض نمبر ۲: از جانب میاں عمر الدین غیر مقلد و زیر آبادی بعد تشهد اگر قصد اوارادتا گوز مارے تو نماز کا صحیح اور تمام ہونا اور اگر بے قصد گوز مارے تو نماز کا ہونا بروایت ابی سعید کے برخلاف ہے۔

جواب: معترض صاحب! حق تو یہ تھا کہ پہلے قاعدہ اصول حنفیہ کا کسی حنفی سے معلوم کرتے اور سیکھتے تو یہ اعتراض نہ کرتے اور چاہئے تھا کہ صفحہ اصلی عبارت کتب فقہ حنفیہ تحریر کرتے تاکہ ناظرین کو اس کے تسلیم کرنے میں کوئی عذر نہ ہوتا۔

جھوٹے موتی کی طرف کب دیکھتے ہیں جوہری بے صداقت آبروئے بدگماں ملتی نہیں

الغرض معترض صاحب آئیے اور اصلی عبارت کو دیکھئے جو کہ شرح وقایہ وغیرہ باب الحدیث میں مذکور ہے:

”ولو حدث عمداً بعد التشهد او عمل ما ینافی الصلوٰۃ تمت“

یعنی اگر کسی نے بعد تشهد پڑھنے کے عمداً حدث کیا یا کوئی اور عمل منافی نماز کیا تو نماز اس کی تمام ہو جائے گی۔ یعنی اس نماز کا اعادہ کرنا امام صاحب کے نزدیک ضروری نہیں۔ کیونکہ حدث منافی نماز نہیں اور خروج نماز بصیغہ اختیار خود فرض ہے اور لفظ سلام سے باہر آنا واجب ہے اور واجب کی ترک سے نماز ناقص ہوتی ہے نہ فاسد اور اس کا اعادہ کرنا واجب (۱)۔ نہ فرض جیسا کہ اس عبارت سے صاف ظاہر ہے:

”الحدث توضاً و اتم خلافاً للشافعی ولو بعد التشهد خلافاً لهما فانه اذا قعد قدر التشهد

تمت صلوٰۃ و عند ابی حنیفہ لایتم لان الخروج بصنعه فرض عند الاستیناف افضل“

۱: امام صاحب کے نزدیک افضل ہے۔ بشرطیکہ بعد از تشهد کے عمداً حدث کیا ۱۲

یعنی صاحبین کے نزدیک بعد تشہد کے نماز ہو جاتی ہے اور امام صاحب کے نزدیک خروج بصدعہ بھی فرض ہے۔ اس لئے نماز کو بعد وضو تمام کرنا چاہئے معترض صاحب نے تو امام صاحب کے مذہب کو باطل کرنے کے لئے بہت کچھ ہاتھ پاؤں مارے لیکن آخر الامر کچھ نہ بنا۔

یہ مذہب وہ نہیں کہ جسے تو بگاڑ سکے کس وہم میں ہے اتنی تیری مجال نہیں

الغرض امام صاحب کا مذہب تو عین موافق قرآن کریم و حدیث شریف کے ہے چنانچہ ابن مسعود رضی اللہ تعالیٰ عنہ سے مروی ہے کہ جب سکھایا آپ نے ان کو تشہد، پس جب پہنچا عبدہ ورسولہ تک تو فرمایا آپ نے کہ تو نے ادا کر لیا اپنی نماز کو، اگر تو چاہے کہ کھڑا ہو تو کھڑا ہوا اگر تو چاہے کہ بیٹھے تو بیٹھ پس اس حدیث سے صاف معلوم ہوتا ہے کہ عبدہ ورسولہ تک نماز ہے اور بفعل مصلی نماز سے باہر آنا فرض ہے اور اس کی تائید میں یہ حدیث بھی وارد ہے:

”عن علقمة عن ابن مسعود رضی اللہ عنہ قال له النبی ﷺ حين علمه التشهد اذا قلت هذا او فعلت هذا فقد تمت صلوتك اخرجہ ابو داؤد“

یعنی روایت ہے علقمہ سے انہوں نے ابن مسعود رضی اللہ عنہما سے روایت کیا کہ فرمایا ان سے حضور علیہ الصلوٰۃ والسلام نے جب کہ سکھایا ان کو تشہد کہ جب کہا تو نے عبدہ ورسولہ یا کیا تو نے بے شک تمام ہوئی نماز تیری روایت کیا اس کو ابو داؤد نے:

”وعن ابن عمر رفعہ اذا قضی الامام الصلوٰۃ قعد فاحدث قبل ان يتكلم فقد تمت صلوتہ ومن كان خلفه ممن اتم الصلوٰۃ اخرجہ ابو داؤد و الترمذی“

یعنی ابن عمر سے روایت ہے اور پہنچایا پیغمبر تک یعنی پڑھ چکا امام نماز اور بیٹھا اور پھر حدث کیا پہلے اس کے کہ بولا ہو پس بے شک تمام ہوئی نماز اس کی اور جو پیچھے ہو اس کے ان لوگوں سے تمام نے پایا نماز کو اور بایں الفاظ سنن ابو داؤد نے جامع الترمذی، و سنن و نسبی و دارقطنی میں حدیث مذکور ہے:

”اذا قعد الامام فی آخر صلوتہ ثم حدث قبل ان يتشهد فقد تمت صلوتہ“

یعنی جب بیٹھے امام آخر نماز میں اور حدث کرے قبل التحیات پڑھنے کے تو نماز اس کی تمام ہو جائے گی، کیونکہ گو زمانا نامنافی نماز نہیں بخلاف مذہب شافعی رحمۃ اللہ علیہ کے بدلیل تحلیہا و تسلیہا اور یہ عبارت کتب فقہ حنفیہ سے معلوم نہیں ہوتی کہ نمازی نماز میں گوز مارا کرے اور نماز کو مخول اور لغو اور ذلیل سمجھا کرے ہم لوگ تو ایسے ناشائستہ فعل کے مرتکب کو زندیق و ملحد بد کردار و کافر جانتے بلکہ مسجد میں گوز مارنے کو بھی ناجائز سمجھتے ہیں اور یہ مسئلہ تو مبنی ایک بات پر تھا کہ اگر کسی شخص سے یہ فعل ناشائستہ بعد از ادائے فرس و ارکان کے ہو جائے تو نماز اس کی تمام ہو جائے گی، کما مر فافہم۔

دیکھو دیکھو ہر کسی کا دل دکھانا منع ہے شیوہ جو رستم سیکھو نہ ہر گز اے بتو

اعتراض نمبر ۳: از جانب مولوی عمر الدین غیر مقلد وزیر آبادی شاگرد محمد اسمعیل دلاوری: جو شخص طلوع الشمس سے پہلے ایک رکعت صبح کی پڑھ چکے پھر سورج نکل آئے تو نماز کا نہ ہونا۔

جواب: مثل رقیب جھوٹے کے ہم آشنا نہیں جو راست راست بات ہو کہہ دیں ہزار میں

معرض صاحب جو آپ نے حدیث بیان کی ہے اس کے معنی امام نووی نے شرح مسلم میں اس طرح ذکر کئے ہیں:

” اذا ادرك من لا يجب عليه الصلوة ركعة من وقتها لزمته تلك الصلوة وذلك في الصبي يبلغ والمجنون والغمی عليه يفقان والحائض والنفساء وتطهران والكافر يسلم ومن ادرك من هؤلاء ركعة قبل خروج الوقت لزمته تلك الصلوة“

یعنی اگر نابالغ بالغ ہو جائے اور مدہوش ہوش میں آجائے اور عورت حیض و نفاس سے پاک ہو جائے اور کافر مسلمان ہو جائے دراصل حالیکہ وقت نماز سے اس قدر پائیں کہ ایک رکعت پڑھ سکیں تو ان پر نماز کا اعادہ کرنا لازم ہو جائے گا اور علاوہ اس کے یہ معنی ہیں:

” اذا ادرك المسبوق مع الامام ركعة كان مدركا لفضيلة الجماعة بلا خوف“

(مسلم جلد اول صفحہ ۱۲۳)

اور علاوہ اس کے اس حدیث کو امام طحاوی رحمۃ اللہ علیہ نے منسوخ بھی کیا ہے۔ جیسا کہ درالمختار میں مذکور ہے:

” ان الامام الطحاوی قال ان الحدیث منسوخ بالنصوص الناهیة وادعی ان العصر یبطل ایضا کالفجر“

اور اگر معرض اعتراض کرے کہ بوقت طلوع آفتاب نماز کو پڑھ لیا جائے تو میں کہوں گا کہ یہ حدیث مخالف حدیث مسلم کے ہو جائے گی:

” ووقت صلوة الصبح من طلوع الفجر ما لم تطلع الشمس فاذا طلعت الشمس فامسك من الصلوة فانها تطلع بین قرنی الشیطن“

پس اس حدیث سے معلوم ہوا کہ وقت نماز صبح کا طلوع آفتاب تک رہتا ہے اور طلوع آفتاب کے مابین نماز کو نہ پڑھنا چاہئے کیونکہ آفتاب طلوع کرتا ہے مابین دو قرن شیطان کے اور حدیث مسلم عقبہ بن عامر سے مروی ہے کہ آپ نے تین وقت میں نماز پڑھنے سے سخت منع کیا ہے یعنی بوقت طلوع آفتاب و بوقت زوال و بوقت غروب آفتاب یہاں تک کہ غروب ہو جائے پس ان دونوں حدیثوں سے معلوم ہوا کہ تین وقتوں میں نماز کا پڑھنا جائز نہیں ہو سکتا اور اگر کہو کہ یہ حدیث منسوخ نہیں تو میں کہتا ہوں اگر بالفرض تسلیم کر لیا جائے تو تعارض سے خالی نہیں ہوگی کیونکہ بعض حدیثوں میں پڑھ لینے کا حکم آیا ہے اور بعض میں ممانعت کا حکم ملتا ہے پس بوقت تعارض دونوں حدیثوں پر عمل کرنا محال ہوگا تو اس وقت جس حدیث کو

قیاس ترجیح دے گا اس پر عمل کیا جائے گا چنانچہ لمعات میں تصریح مذکور ہے:

”و حکم تعارض الحدیثین الرجوع الی القیاس والقیاس رجوع حکم هذا لحديث فی صلوة

العصر و حکم نہی فی صلوة الفجر كما ذکرنا“

اگر معترض یہ اعتراض کرے کہ حدیث شریف سے تین وقت میں نماز پڑھنے کی جب ممانعت پائی جاتی ہے تو پھر کیا وجہ ہے کہ صبح کی ایک رکعت ادا کرنے کے بعد سورج نکلنے پر پڑھے تو اس کی نماز نزدیک امام صاحب کے نہیں ہو سکتی اور عصر کی نماز اسی صورت پر ہو جاتی ہے جو اب اس کا یہ ہے کہ بناء کامل کی ناقص پر نہیں ہو سکتی اور بناء ناقص کی ناقص پر ہو جاتی ہے۔ کیونکہ وقت نماز عصر کا مائل بغروب ہونے سورج کے مکروہ تحریمہ ہوتا ہے اور وقت صبح کا طلوع ہونے تک کامل رد جاتا ہے پس اس لئے وہ نماز صبح کا سورج نکلنے پر عدم جواز کا حکم دیا گیا اور عصر کی نماز کا آغاز بوقت تحریمہ نماز بعد ادائے غروب آفتاب کے مع کراہت تحریمی کے حکم جواز کا دیا گیا ہے فافہم۔

اعتراض نمبر ۴: از جانب میاں عمر الدین غیر مقلد وزیر آبادی شاگرد محمد اسماعیل دلاوری: امام صاحب کا مذہب ہے اگر عورت دعویٰ کرے کہ فلاں مرد نے میرے ساتھ نکاح کیا ہوا ہے اور گواہ قائم کر دے اور قاضی فیصلہ کر دے کہ یہ اس کی عورت ہے تو اس کو جائز ہے کہ اس عورت کے ساتھ صحبت کرے اگرچہ حقیقت میں نکاح نہیں کیا ہوا۔

بقلم مینا عمر الدین وزیر آبادی مسجد برنیوالی مورخہ ۶ دسمبر ۱۹۱۶ء

جواب: معترض صاحب! معلوم ہوتا ہے کہ آپ نے کسی استاد فقیہ سے علم فقہ کا کوئی سبق نہیں پڑھا اور نہ کسی اہل اللہ کی مجلس اختیار کی ہے اور محض سنی سنائی باتوں کو دل میں جمالیا ہے اور اعتراض مذہب حنفیہ پر بے دھڑک کر دیا ہے۔

اگر ہوتا زمانے میں حصول علم بے محنت تو بس ساری کتابوں کو اک جاہل دھوکے پی جاتا

سبحان اللہ معترض کی عبارت آرائی اور معنی فہمی و استعداد علمی کا اچھی طرح حال کھل گیا۔

گر خدا خواہد کہ پردہ کس درد میلش اندر طعنہ پا کاں برد

اور اس جگہ بھی معترض صاحب نے اصلی عبارت کو ترک کر دیا اور عبارت اول و آخر سے دور کر دی اور اپنے خیال کے

موافق معنی کر لئے اور ناظرین خود اصلی عبارت کو دیکھ کر انصاف فرما سکتے ہیں، وہ ہوندا:

”وان شهد شاهدان علی امرأة بالنکاح بمقدار مهر مثلها ثم رجع فلا ضمان علیهما و

کذلک اذا شهدا باقل من مهر مثلها“


نوٹ: اعتراض یوں ہونا چاہئے تھا کہ مرد نے ایک عورت پر یوں دعویٰ کیا کہ فلاں عورت نے میرے ساتھ نکاح کیا ہوا ہے اور اس پر دو شاہد جھوٹے قاضی کے پیش کر دے الخ۔

یعنی جب کوئی شخص کسی عورت پر دعویٰ کرے کہ میں نے اس سے مہر مثل یا مہر مثل سے کم پر نکاح کیا اور گواہ اس امر کی شہادت دے دیں اور ان کی شہادت کے موافق فیصلہ کیا جائے پھر وہ دونوں شہادت سے رجوع کریں تو ان کے رجوع کرنے سے نکاح نسخ نہ کیا جائے گا اور ان دونوں پر کوئی ضمان نہ ہوگی..... الخ۔ معترض صاحب سے پہلے بھی اعتراض امام طحاوی صاحب نے بلفظ بعض الناس کہہ کر امام صاحب پر کیا تھا اور اس کا جواب فی دفع الوساوس سے لے کر زیر زمین سکوت کا سبق ملائکہ سے پڑھ کر خواب استراحت میں سو گئے۔ اگر شک ہو تو صحیح بخاری کتاب الخلیل باب فی النکاح میں مطالعہ کریں اور بعض الناس فی دفع الوساوس صفحہ ۱۲ کو غور سے دیکھ کر راہ راست پر آ جائیں اور بخاری (۱) کے بخار سے نجات پائیں۔ معترض صاحب آپ کو معلوم ہوگا کہ نزدیک علمائے احناف عقود وفسوخ میں حکم قاضی کا ظاہر او باطن نافذ ہوا کرتا ہے جس کی دلیل امام طحاوی معانی الآثار جلد دوم کتاب القضاء حق نہیں عجلان اور بیوی اس کی کے فیصلہ کر دیا تھا اور چنداں اس عبارت کے تحریر کرنے کی ضرورت نہیں کیونکہ اس مسئلہ کو مولوی نور بخش صاحب نے اپنی تصنیف اقوال الصحیحہ میں بصیغہ بسیط ذکر کر دیا ہے لیکن بطور مشتے نمونہ از خردارے اس جگہ بھی چند الفاظ درج کئے دیتا ہوں:

” لهذا المسئلة المبنية على شئ اخر وهو ان قضاء القاضى بالعقود والفسوخ كالنكاح والطلاق والعتاق بشهادة الزور ينفذ ظاهرا او باطنا عند الامام واحتج في ذلك كما قال شمس الائمة في المبسوط بما روى ان رجلا ادعى على امرأة نكاحا بين يدي على رضی اللہ تعالیٰ عنہ و اقام شاهدين فقضى على بالنكاح بينهما فقالت المرأة لم يكن بديا امير المؤمنين فزوجني منه فانه لانكاح بيننا فقال على رضی اللہ تعالیٰ عنہ شاهد اک زوجا فقد طلبت منه الخ“

یعنی یہ مسئلہ ایک قاعدہ پر مبنی ہے اور وہ یہ ہے کہ قاضی کا حکم عقود وفسوخ میں مثل نکاح وطلاق وعتاق کے جھوٹی شہادت سے امام صاحب کے نزدیک ظاہر و باطن میں نافذ ہو جاتا ہے جیسا کہ شمس الائمة نے مبسوط میں فرمایا ہے اور اسی رایت سے حجت پکڑی ہے کہ ایک شخص نے حضرت علی رضی اللہ تعالیٰ عنہ کے سامنے ایک عورت سے نکاح کا دعویٰ کیا اور دو شاہد قائم کیے پس حضرت علی رضی اللہ تعالیٰ عنہ نے ان دونوں کے درمیان نکاح کے ثبوت کا حکم دیا اس پر اس عورت نے عرض کیا یا امیر المؤمنین اگر کوئی اور چارہ نہ ہو تو اس سے میرا نکاح کر دین کیونکہ ہمارے درمیان نکاح نہیں، حضرت علی رضی اللہ تعالیٰ عنہ نے فرمایا کہ تیرے دو گواہوں نے تیرا نکاح کر دیا، پس عورت نے حضرت علی رضی اللہ تعالیٰ عنہ سے درخواست کی کہ اس کو زنا سے بچائیں بدیں طور کہ ان دونوں میں عقد نکاح کر دیں مگر آپ نے وہ درخواست منظور نہ فرمائی پس اس صورت

بخاری علیہ الرحمۃ کے اس بخار غرضی سے نجات پائیں ۱۲



میں اگر کوئی شخص کسی عورت پر نکاح کا دعویٰ کرے یا عورت نکاح بائن طلاق کا جھوٹا دعویٰ کر دے اور وہ گواہ پیش قاضی قائم کر دے اور قاضی نکاح و طلاق کا حکم کر دے تو یہ حکم اس کا ظاہر و باطن ان دونوں کے حق میں بعد ثبوت گواہاں نافذ ہوگا اور اسی طرح ہو رہا ہے اور ہوتا رہے گا اور اگر معترض نے زیادہ تفصیل اس مسئلہ کی دیکھنی ہو تو اقوال الصحیحہ فی جواب جرح علی ابی خلیفہ صفحہ ۱۳۹ اور رسالہ بعض الناس فی دفع الوسواس کو مطالعہ کرے۔

نوٹ: اگر میاں عمر الدین اس کے بعد اور کوئی اعتراض کرے گا تو ان شاء اللہ تعالیٰ ہم اس کا جواب باصواب دوسری جلدوں میں دیں گے اور اسے اور اس کے ہم مذہبوں کو ذرا اپنی کتابوں کو بھی ٹٹولنا چاہئے کہ ان میں کیا کچھ تحریر ہے آئیے معترضین ذرا بگوش ہوش اپنے مذہب کی کتابوں سے بھی کچھ سن لیجئے اور پھر انصاف سے جواب دیجئے، وہ ہوندا: صحیح ہو چکا ہے علی مرتضیٰ سے اور عمر فاروق سے کہ انہوں نے فتویٰ دیا کہ اگر لڑکی گود میں نہ ہو تو اس سے نکاح کرنا درست ہے۔

(بعینہ عبارت نقل از فیض الباری شرح صحیح بخاری سیارہ ۲۱ صفحہ ۱۱۵ سطر ۱۶)

فرمائیے کہ کیا اس بات کو عقل بھی تسلیم کرتی ہے کہ اگر عورت منکوحہ موطوءہ مرجائے تو اس کے بعد اس کی لڑکی پچھلے خاوند کی جینی ہوئی اس سے نکاح کرنا درست اور صحیح ہو سکتا ہے ہرگز نہیں اور رسالہ تحفۃ المؤمنین مطبوعہ نولکشور لکھنؤ صفحہ ۷۱ سے حضرت مولانا العلامة الحاج احمد رضا خان صاحب مجدد مائتہ حاضرہ بریلوی رحمۃ اللہ علیہ نے بایں طور فتویٰ غیر مقلدین مثل مولوی نذیر حسین صاحب آنجنمانی مرحوم و قربان علی بانسوی وحیدر علی و عبدالحی و قنوجی وغیرہ کا نقل اپنے رسالہ النیر الشہابی مع علی تدریس الوہابی صفحہ ۳۵ میں تحریر فرمایا ہے وہ ہوندا:

”پھوپھی کے ساتھ نکاح درست ہے“

جامع الشواہد میں میں ایک دوسرے غیر مقلد کا فتویٰ منقول ہے کہ سوتیلی خالہ سے نکاح حلال ہے۔ خود جناب نذیر حسین صاحب دہلوی نے ایک وقت میں فتویٰ دیا تھا کہ دودھ کے چچا کے بھتیجی روا ہے۔ کلکتہ سندریا پٹی سے ۱۳۱۱ء میں سوال آیا تھا کہ ایک غیر مقلد نے اپنے ایک عالم کے فتویٰ کی رو سے اپنے سگے بھانجے کی بیٹی سے نکاح کر لیا اور واقعی۔

گر بیبیاں و ابن فتویٰ دختر و مادر حلال خواہد شد


اب فرض کیجئے کہ انہی فتویوں پر عمل کر کے ایک غیر مقلدہ عورت وہابیہ تحلت نے صبح کے وقت اپنے سگے بھتیجے یا سوتیلے بھانجے یا دودھ کے چچا یا باپ کے ماموں صاحب سے نکاح کیا اور وہ حضرت بھی اسی کی طرح غیر مقلد وہابی تھے جنہوں نے اسے حلال و شیر مادر سمجھ لیا۔ یا جانے دیجئے یہ فتویٰ نئے ہیں تو غیر مقلدوں کے پرانے پیشوا داد و ظاہری کے نزدیک جو روکی بیٹی حلال ہے جب کہ اپنی گود میں نہ پلے ہو یوں غیر مقلدہ نے اپنے سوتیلے باپ غیر مقلد سے نکاح کر لیا پھر دن چڑھے ایک دوسرے غیر مقلد صاحب تشریف لائے اور اس نوجوان آفتاب جان سے فرمایا یہ نکاح باجماع ائمہ اربعہ باطل محض ہوا تو ہنوز

بے شوہر ہے اب مجھ سے نکاح کر لے غیر مقلدہ بولی کہ ہمارے مذہب کے تو مطابق ہوا ہے اس پر وہابی مولوی نے بکمال شفقت فرمایا کہ بیٹی ایک مذہب پر جمنائیں چاہئے۔ اس میں شریعت پر عمل ناقص رہتا ہے بلکہ وقتاً فوقتاً ہر مذہب پر عمل ہو کر ساری شریعت پر عمل حاصل ہو غیر مقلدہ بولی کہ اچھا مگر نکاح کو تو گواہ درکار ہیں وہ اس وقت کہاں، کہا اے ناداں لڑکی مذہب امام مالک میں گواہوں کی حاجت نہیں میں اور تو اس پر عمل کر کے نکاح کر لیں پھر بعد کو اعلان کر دیں گے چنانچہ دوسرا نکاح ہو گیا دو پہر کو تیسرے غیر مقلد تشریف لائے کہ لڑکی تو اب بھی بے نکاحی ہے ائمہ ثلاثہ کے نزدیک اور خود حدیث کے حکم سے بے گواہوں کے نہیں ہوتا۔ حدیث میں ایسیوں کو زانیہ فرمایا ہے میں دو گواہوں کو لے کر آیا ہوں مجھ سے نکاح کر لے اس نے کہا اس وقت میرا ولی موجود نہیں وہابی مولوی صاحب نے فرمایا بیٹی تو نہیں جانتی کہ حنفی مذہب میں جوان عورت کو ولی کی حاجت نہیں ہم اس وقت مذہب حنفی کی اتباع کرتے ہیں۔

اس پارسا کو تو ساری شریعت پر عمل کرنا پڑا لہذا یہ تیسرا نکاح کر لیا تیسرے پہر کو چوتھے غیر مقلد صاحب آدمکے کہ بیٹی تو اب بھی بے شوہر ہے حدیث فرماتی ہے کہ بے ولی کے نکاح نہیں ہوتا اور یہی مذہب امام شافعی وغیرہ بہت ائمہ کا ہے میں تیرے ولی کو لیتا آیا ہوں کہ اب شرعی نکاح مجھ سے ہو جائے۔ اس نے کہا کہ تم میری کفو نہیں نسب میں بہت گھٹ کر ہے کہا کیا تیرا ولی راضی ہے تو بھی راضی ہو جا تو پھر غیر کفو سے نکاح اکثر ائمہ کے نزدیک جائز ہے اسے تو پوری شریعت پر چلنا پڑا غرضیکہ چوتھا نکاح ان سے کیا۔ نچوڑ کے وقت دو گھڑی دن رہے پانچویں غیر مقلد صاحب بڑی نزاکت سے حکمے کہ بیٹی تو اب کنواری ہے ہمارے بڑے گروا بن عبدالوہاب نجدی واہن القیم واہن تیمیہ صاحبان حنبلی تھے حنبلی مذہب میں غیر کفو سے نکاح صحیح نہیں اگرچہ عورت و ولی دونوں راضی ہوں یہ چوتھا تیرا کفو نہ تھا اب مجھ سے نکاح کر غیر مقلدہ سجدہ شکر میں گری کہ خدا نے چار ہی پہر میں پانچوں ہی مذہبوں کی پیروی دے کر ساری شریعت پر عمل کر یا یہ کہہ کر پانچویں بار ان سے نکاح کر لیا اب وہابی صاحب فرمائیں کہ وہ وہابیہ ایک کی جو رد ہے یا پانچویں کی اگر ایک کی ہے تو باقیوں کو اس ایک ہی مذہب کی پابندی پر کس آیت یا صحیح حدیث نے مجبور کیا وہ کیوں نہیں مذاہب مختلفہ پر عمل کر کے اسے دوسروں کے لئے غیر محضہ اور ہر ایک اپنی جو رو نہیں سمجھ سکتے اور وہ بیچاری وہابیت کی ماری کیوں پوری شریعت پر عمل سے رد کی جا رہی ہے اور اگر وہاں اجازت ہے کہ لا مذہبی کی بدولت پانچوں صاحب اپنی جو رو جانیں اور وہ پارسانا زنین پوری شریعت پر عمل کرنے کو ہر شوہر کی باری میں ظاہری، مالکی، حنفی، شافعی، حنبلی، پانچوں مذاہب پر عمل کرتی کراتی رہے تو ہم کیا عرض کریں مگر اپنے سچے ہم مذہب کی بنائی ہوئی کتھا کا وہ مستر ادا یاد کر لیجئے کہ:

در پدی رانی مہا بھوانی ار جن کی ناری

کہو یہ کون دھرم ہے۔ ”لا حول ولا قوۃ الا باللہ العلی العظیم“ بعینہ فقط۔



اب مہربانی فرما کر میاں عمر الدین غیر مقلد و زیر آبادی و مولوی ثناء اللہ امرتسری و مولوی عبد الجلیل و علم الدین ساکن
وہی و فرقہ غیر مقلدین کے علماء ان مسکوں کا جواب باصواب و سند صحیح دیں ورنہ تقلید شخصی پر عمل کریں اور علاوہ ان کے ایک غیر
مقلد کے فتویٰ کی نقل میرے پاس موجود ہے جس میں لکھا ہوا ہے کہ دو بہنوں سے ایک وقت نکاح درست ہے۔

سوال: از جانب مولوی محمد ابراہیم وغیرہ از حافظ آباد: مولوی ثناء اللہ امرتسری وغیرہ کہتے ہیں کہ بالکل ہمارے
مذہب اہل حدیث کی کسی کتاب میں یہ نہیں لکھا ہوا کہ رسول اللہ ﷺ کی بڑے بھائی جیسی تعظیم کرنی چاہئے اور ان کو بڑا بھائی
جاننا چاہئے یہ محض عقیدوں کا افتراء ہے اور تعصب ہے جناب اس لئے گزارش ہے کہ آپ مہربانی فرما کر اس کا جواب تحریر
کریں تاکہ تسلی ہو۔

جواب: بے شک ان کی کتاب تقویۃ الایمان صفحہ ۶۰ میں مولوی اسمعیل نے بایں طور حدیث (۱) ”اکرموا
انحاکم“ کے ذیل میں لکھ مارا ہے اور یہ ان کے مطالعہ نہ کرنے کا قصور ہے یا خود جان بوجھ کر اپنے خیالات فاسدہ کو
چھپاتے ہیں لیکن ہم کب چھپنے دیتے ہیں وہ ہذا:

”یعنی انسان آپس میں سب بھائی ہیں جو بڑا بزرگ ہو وہ بڑا بھائی ہے سو اس کے بڑے بھائی کی سی تعظیم
کیجئے اور مالک سب کا اللہ ہے، بندگی اس کو چاہئے اس حدیث سے معلوم ہوا کہ اولیاء انبیاء امام و امام زادہ
پیر شہید یعنی جتنے اللہ کے مقرب بندے ہیں وہ سب انسان ہی ہیں اور بندے عاجز اور ہمارے بھائی مگر
ان کو تعظیم انسانوں کی سی کرنی چاہئے الخ“ من جنسہ۔

اب ناظرین ذرا انصاف فرمائیے کیا رسول اللہ ﷺ بڑے بھائی جیسی شان رکھتے ہیں۔ کیا تمہارا ایمان اور عقل یہ
اجازت دیتا ہے کہ رسول اللہ ﷺ و دیگر انبیاء علیہم الصلوٰۃ والسلام کو بڑے بھائی جیسا سمجھنا چاہئے اور ان کی ایک بڑے بھائی
جیسی ہی تعظیم کرنی چاہئے خدا کی پناہ ایسے اہل حدیثوں سے اور علاوہ اس کے ابن عبد الوہاب نے لکھا ہے کہ رسول اللہ ﷺ
کے مزار اقدس اور حضرت علی رضی اللہ عنہ کے مزار وغیرہ کو ایسا سمجھنا چاہئے جیسے بت لات و عزی کفاروں کے تھے اور
عبارت عربی بعینہ جلد سوم میں مع ترجمہ تحریر ہو چکی ہے جس صاحب کا جی چاہے دیکھ لے اور ان کے اعتقاد اور ایمان کو سمجھ کر
ان کی دانست سے اجتناب کرے۔

☆☆☆☆☆

ا: عبارت تقویۃ الایمان مطبوعہ افتخار دہلی صفحہ ۶۰ پر ہے ۱۲۔

بحث شیعہ

سوال : شیعہ لوگ کہتے ہیں کہ اصحاب ثلاثہ نے حضرت مولیٰ علیؑ کی مشکل کشاء سے خلافت جبراً چھین لی تھی اور نیز خاتون جنت سے باغ فدک کو بھی غصب کر لیا اور حضرت رسول اللہ ﷺ کے بعد اہل بیت کے ساتھ منافقانہ برتاؤ رکھا (نعوذ باللہ منہم) کیا یہ باتیں سچ ہیں۔ قرآن مجید اور معتبر کتب شیعہ سے جواب دو؟

الراقم فقیر اللہ بخشن از متر گھٹی ، علاقہ ملتان

جواب : یہ محض ان لوگوں کی بناوٹی باتیں ہیں اور بالکل بے حقیقت جو کچھ دل میں آیا فوراً بے سوچے سمجھے بزرگوں کے حق میں کہ دیا:

ان بزرگوں کو برا کہنے سے کیا پھل پائیں گے دیکھ لیں گے آج اس کی کیا سزا کل پائیں گے

در اصل بات یہ ہے کہ خلافت حق صحابہ ثلاثہ رضوان اللہ علیہم کو بحکم خداوند لایزل و کمیٹی صحابہ مہاجرین و انصار رضوان اللہ علیہم اجمعین کے ملی اور بایمان وعدل و انصاف شریعت محمد رسول اللہ ﷺ پر پورا پورا عمل کیا اور صراط مستقیم پر ہر ایک نے یکے بعد دیگرے شہادت پی کر روضۃ البحت میں دائیں و بائیں جناب محمد رسول اللہ ﷺ کے مقام فرمایا اور یہ مسئلہ قرآن مجید و کتب فریقین سے بالکل ظاہر اور واضح ہے اور اس کا ذکر جلد اول میں بھی کتب شیعہ سے تحریر کر دیا گیا ہے اور اس مقام پر بھی چند آیات بینات و معتبر کتب شیعہ سے فقیر عبارتیں بطور سند تحریر کر دیتا ہے تاکہ ناظرین کو یہ یقین آجائے کہ ان کی کیا شان ہے اور اس مسئلہ کا فیصلہ خداوند کریم نے جس طرح کیا ہے اور معترضین بھی ضد و عناد کی پٹی چشم دل سے کھول کر بنظر غور دیکھ کر انصاف فرمائیں کہ یہ آیات بینات کن لوگوں کے حق میں نازل ہوئیں، قال اللہ تعالیٰ:

﴿ وَمَا عِنْدَ اللَّهِ خَيْرٌ وَأَبْقَىٰ لِلَّذِينَ آمَنُوا وَعَلَىٰ رَبِّهِمْ يَتَوَكَّلُونَ ﴾ وَالَّذِينَ يَحْتَبُونَ كِبَآئِرَ الْإِثْمِ وَالْفَوَاحِشِ وَإِذَا مَا غَضِبُوا هُمْ يَغْفِرُونَ ﴾ وَالَّذِينَ اسْتَجَابُوا لِرَبِّهِمْ وَأَقَامُوا الصَّلَاةَ وَأَمْرُهُمْ شُورَىٰ بَيْنَهُمْ وَمِمَّا رَزَقْنَاهُمْ يُنْفِقُونَ ﴿

(سورۃ شوریٰ پ ۲۵)

اور جو کچھ نزدیک اللہ کے ہے بہتر ہے اور بہت باقی رہنے والا واسطے ان لوگوں کے کہ ایمان لائے اور اپنے رب پر توکل کرتے ہیں اور وہ لوگ جو بچتے ہیں بڑے گناہوں سے اور بے حیائیوں سے اور جس وقت کہ غصے میں ہوتے ہیں بخش دیتے ہیں اور وہ لوگ کہ قبول کیا انہوں نے واسطے رب اپنے کے اور قائم رکھتے ہیں نماز کو اور کام ان کا مشاورت سے ہے درمیان ان کے اور اس چیز سے کہ دی ہے ہم نے ان کو خرچ کرتے ہیں۔ لقولہ تعالیٰ:

﴿ وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ

وَرَضُوا عَنْهُ، وَأَعَدَّ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ☆ ذَلِكَ الْفَوْزُ الْعَظِيمُ ﴿

(سورة توبہ پ ۱۱)

یعنی آگے بڑھ جانے والے ایمان لانے سے، پہلے ہجرت کرنے والوں سے اور مدد دینے والوں سے اور وہ لوگ جو پیروی کرتے ہیں ان کی ساتھ نیکی کے راضی ہو اللہ ان سے اور راضی ہوئے وہ اس سے اور تیار کیے واسطے ان کے باغات بہشت کہ چلتی ہیں نیچے ان کے نہریں ہمیشہ رہنے والی ہیں نیچے ان کے یہ مراد پانا ہے بڑا۔ قولہ تعالیٰ:

﴿وَشَاوِرْهُمْ فِي الْأَمْرِ، فَإِذَا عَزَمْتَ فَتَوَكَّلْ عَلَى اللَّهِ﴾

(بارہ چہارم)

اور مشورہ کر ان سے نیچے کام کے پس جب تو قصد کرے پس بھروسہ کر اوپر اللہ کے۔ قولہ تعالیٰ:

﴿وَعَدَّ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمْ﴾

وعدہ کیا اللہ نے ان لوگوں سے جو ایمان لائے تم سے اور کام کیے اچھے البتہ خلیفہ کرے گا ان کو نیچے زمین کے جیسا خلیفہ کیا تھا ان لوگوں کو جو پہلے ان سے تھے اور البتہ ثابت کر دے گا واسطے ان کے دین ان کا۔ قولہ تعالیٰ:

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَكَفَىٰ بِاللَّهِ شَهِيدًا ☆ مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ وَرِضْوَانًا سِيمَاهُمْ فِي وُجُوهِهِمْ مِنْ أَثَرِ السُّجُودِ ذَلِكَ مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ﴾



(سورة فتح پ ۲۶)

وہ اللہ جس نے بھیجا پیغمبر اپنا ساتھ ہدایت کے اور دین حق کے تاکہ غالب کرے اس کو اوپر تمام دینوں کے اور کافی ہے اللہ گواہی دینے والا محمد رسول اللہ ﷺ رسول ہے اللہ کا اور جو لوگ کہ ساتھ اس کے ہیں سخت اوپر کفار کے رحمدل ہیں درمیان اپنے دیکھتا ہے تو ان کو رکوع کرنے والے اور سجدہ کرنے والے چاہتے ہیں فضل خدا کا اور رضامندی اس کی اور ان کے چہروں پر سجدوں کے نشان ہیں یہ صفت ان کی نیچے تورات کے اور صفت ہے ان کی نیچے انجیل کے۔ قولہ تعالیٰ:

﴿مَنْ يُطِيعِ اللَّهَ وَرَسُولَهُ، فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَئِكَ رَفِيقًا﴾

(پ ۵)

نوٹ: آیت السابقون سے مہاجرین و انصار اور ان کی اتباع کرنے والوں کو اللہ تعالیٰ نے ہمیشہ جنتی اور اعلیٰ درجہ کا ایماندار فرمایا ہے اور اس کے مصداق بھی صحابہ کرام ہیں۔ فقط خادم شریعت عفا عنہ۔



اور جو کوئی فرمانبرداری کرے اللہ کی اور اس کے رسول کی پس یہ لوگ ساتھ ان لوگوں کے ہیں کہ نعمت کی اللہ نے اوپر ان کے پیغمبروں سے اور صدیقوں سے اور شہیدوں سے اور صالحین سے اور اچھے ہیں یہ لوگ رفیق۔

ان آیات بینات سے یہ بات ظاہر ہوئی کہ حکومت و خلافت کی بنا شوریٰ یعنی مشورہ اجماع اصحاب مہاجرین و انصار مسلمین پر منحصر تھی سو یہ بات کسی فرد اہل علم پر مخفی نہیں کہ تمام اصحاب مہاجرین و انصار رضی اللہ عنہم کے اتفاق سے اصحاب ثلاثہ رضی اللہ تعالیٰ عنہم یکے بعد دیگرے خلیفہ ہوئے اور فضیلت اصحاب مہاجرین اور انصار رضی اللہ عنہ کی بایں طور ظاہر ہوئی کہ اللہ تعالیٰ ان کے افعال حسنہ صادر ہونے پر راضی ہو گیا اور وہ اللہ سے خوش ہو کر جنت میں جا بسے اور جو شخص اجماع صحابہ سے منکر ہوا اس کا مقام دوزخ ہوا اور ان آیات کی تفسیر حضرت مولانا علی شیر خدارضی اللہ عنہ نے اپنے خط میں بھی اسی طرح بیان فرمائی ہے اور معتبر کتاب شیعہ اخبار (۱) ماتم جلد اول مطبوعہ حسینی رامپوری صفحہ ۲۶۰ میں ہے :

” فلما خرجوا من عنده عليه السلام في مرضه و بقى عنده العباس والفضل وعلی اهل بيته خاصة فقال العباس يا رسول الله ﷺ ان يكون هذا الامر فينا مستقرا من بعدك فبشرنا وان كنت تعلم انا نغلب عليه فاوص بنا فقال انتم المستضعفون من بعدى“

اور علاوہ اس کے یہ طعن جو شیعہ کا ہے اصحاب ثلاثہ منافق ہو کر مرے نعوذ باللہ یہ خیال بالکل باطل ہے اور فاسد ہے کیونکہ قرآن مجید سورہ احزاب میں اللہ تعالیٰ نے صاف صاف فیصلہ کر دیا ہے اور فرما دیا ہے کہ اے حبیب ﷺ تیرے شہر میں ہم کوئی منافق نہ رہنے دیں گے اور نہ ہی کوئی تیرا ہمسایہ منافق ہوگا اور یہ بھی فرما دیا ہے کہ اگر کوئی شخص برخلاف شریعت یعنی حکم تیرے کے کام کرے گا تو ہم اس کو تیرے شہر سے جلد نکال دیں گے اور ملعون بنا کر قتل کر دیں گے سبحان اللہ اصحاب ثلاثہ تو ان کی عنوان نبوت و حیات مبارک سے لے کر اب تک آپ کے روضہ طیبہ اور شہر میں دائیں اور بائیں رونق افروز ہیں اور وہ آیت یہ ہے :

” لئن لم ينته المنافقون والذين في قلوبهم مرض والمرجفون في المدينة لنغرينك بهم ثم لا يجاورونك فيها الا قليلاً ملعونين ، اينما ثقفوا اخذوا و قتلوا تقتيلاً“

البتہ اگر نہ باز رہیں گے منافق اپنی شرارت سے اور وہ لوگ جو بیچ دل ان کے بیماری ہو اور بدخبر اڑانے والے بیچ شہر یعنی مدینہ کے التبہ پیچھے لگا دیں گے تجھ کو ان کے پھر نہ ہمسایہ رہیں گے بیچ اس کے مگر تھوڑے دن لعنت مارے جہاں پائے

۱: علاوہ اس کے کتاب حیات القلوب جلد سوم صفحہ ۲۳۱ مطبوعہ نولکشور سند معتبر شیعہ میں لکھا ہے کہ فرمایا نبی علیہ السلام نے حضرت علی رضی اللہ عنہ کو کہ ہزار ہا دعائیں اللہ تعالیٰ نے میری قبول فرمائی ہیں لیکن تیرا خلافت کو اللہ تعالیٰ اس مقام پر قبول نہیں فرماتا چونکہ بعد میرے یہ تیرا حق نہیں فقط۔ اب شیعہ صاحبان جواب دیں۔ خادم شریعت عفی اللہ عنہ

جائیں پکڑے جائیں اور قتل کئے جائیں خوب قتل کرنا اور وہ خط حضرت علی علیہ السلام کا جو کہ بنام امیر معاویہ رضی اللہ عنہ کے لکھا گیا تھا وہ یہ ہے :

”ومن کتاب له عليه السلام الى معاوية انه بايعني القوم الذين بايعوا ابا بكر و عمر و عثمان و علي ما بايعوهم عليه فلم يكن للشاهد ان يختار ولا للغائب ان يرد انما الشورى للمهاجرين و الانصار فان اجتمعوا على رجل و سموه اماما كان ذلك الله رضی فان خرج من امرهم خارج بطعن او بدعة ردوه الى ما خرج منه فان ابى قاتلوه على اتباعه غير سبيل المؤمنين ولا والله ما تولي و لعمرى يا معاوية لئن انظرت بعقلك دون هواك لتجدني ابرأ الناس من دم عثمان و لتعلمن اني كنت في غزلة عنه الا ان تتجن فتجن ما بدأ لك و السلام“

(کتاب نہج البلاغہ صفحہ ۱۸۹ مطبوعہ ایران و مصری صفحہ ۹ جلد دوم)

بے شک اس قوم نے مجھ سے بیعت کی ہے جس نے ابا بکر و عمر و عثمان کی بیعت کی تھی، اسی امر خلافت پر کی ہے اب نہیں کسی شخص حاضر اور غائب کو یہ اختیار کہ اس امر کو رد کرے اور علیحدہ کوئی رستہ اختیار کرے کیونکہ یہ کام اجماع مہاجرین و انصار سے محکم ہو چکا ہے۔ پس جس شخص کو انہوں نے اجماع یعنی کمیٹی سے نامزد کر دیا ہو وہ اللہ کے ہاں پسند ہے۔ پس اگر نکلا کوئی شخص اس معاملہ سے طعن یا جدائی کر کے پھر لاؤ اس کو طرف اس کے جس سے وہ بھاگا ہے۔ پس اگر انکار کیا اس نے تو مار ڈالو اور نہ پیروی کرنے والے مومنوں کے پھر پہنچا دے گا اللہ اس کو پسندیدہ بات پر اور قسم مجھے عمر بخشنے والے میرے کی اے معاویہ اگر تو نظر غور سے خیال کرے تو پائے گا تو بڑا بڑی تمام آدمیوں سے خون عثمان سے اور ضرور جاننا کہ تھا میں اس وقت گوشہ میں اس سے اگر تو بدلہ لیتا ہے تو اس سے لے جس پر تو ثبوت پائے اور سلام اور دوسرا خط حضرت امیر المؤمنین کا یہ ہے جو کہ بنام امیر معاویہ اس کے جواب میں لکھا ہے :

” و اما (۱) ذکرت منازل الخلفاء و فضائلهم فنقول نحن و جدنا افضلهم فی دین الله ابا بکر العتيق و الصديق ثم عمر فاروق الذي لا يخاف في الله لومة لائم ثم ذی النورین عثمان الذي يستحي منه الملائكة و لعمرى ان مكانهم في الاسلام لعظيم فرحمهم الله و جزاهم احسن ما عملوا“

یعنی اے معاویہ تو مجھ کو خلفاء کے فضائل یاد دلاتا ہے ہم نے ان کو یعنی مراتب سب خلفاء سے ابو بکر صدیق کو دین میں افضل پایا پھر عمر فاروق جاری کرنے احکام دین میں کہ کسی ملامت کنندہ سے نہیں ڈرتے تھے اور پھر ذی النورین کہ ان سے فرشتے مقرب بھی حیا کرتے تھے مجھے۔ اپنی عمر کی قسم ہے کہ اسلام میں خلفاء مذکورہ کا بڑا مرتبہ ہے اللہ تعالیٰ کی ان پر رحمت ہو اور اچھے اجر

۱: یہ خطبہ شرح نہج البلاغہ اصفہانی مولوی سلطان محمود شیعہ نے جزو ۱۴ میں لکھا ہے۔ ۱۲۔ خادم شریعت۔

ان کو ملیں اور قاتل عثمان رضی اللہ عنہ کے قمبرہ اور سودان ہیں جو اس وقت حضرت عثمان کے گھر میں ہی قتل کیے گئے یعنی محاصرہ میں اور وہ مصریوں میں سے تھے اور باقی محاصرین وغیرہ نے توبہ کر لی اور تو حال کے ہاتھ پر بیعت کر لے۔

(لقل الا شرح لہج البلاغة اور کتاب احقاق الحق)

امام جعفر علیہ السلام سے شیخین کی بایں طور تعریف ہے:

”ہما امامان عادلان قاسطان کانا علی الحق وماتا علی الحق رحمہما اللہ تعالیٰ الی یوم

القیامة“

وہ دونوں امام عادل تھے یعنی ابوبکر صدیق و عمر رضی اللہ عنہما صاحب انصاف تھے اور دونوں حق پر تھے اور دونوں حق پر گزرے اللہ تعالیٰ ان کو اپنی مہربانی سے رحمت کرے قیامت کے دن اور کتاب معتبر شیعہ تحفۃ الاشعریہ مطبوعہ یوسفی مقصد اول صفحہ ۴۳۷ بروایت کشف الغمہ میں ہے:

”سئل امام ابو جعفر علیہ السلام عن حيلة السيف هل يجوز فقال نعم الصديق نعم الصديق

تدحلی ابوبکر الصديق سيفه فقال الراوی اتقول هكذا فوشب الامام عن مكانه فقال نعم

الصديق نعم الصديق فمن لم يكن له الصديق فلا صدق الله في الدنيا والاخرة“

کسی نے امام جعفر محمد باقر علیہ السلام سے پوچھا کہ تلوار کے قبضہ پر چاندی سونے سے نقش و نگار کرنا جائز ہے یا نہیں۔ آپ نے فرمایا ہاں درست ہے بے شک ابوبکر صدیق نے اپنی تلوار پر چاندی کا زیور لگایا تھا۔ راوی نے کہا کیا وہ صدیق تھے جو آپ کہتے ہو پس آپ غصہ میں آ کر مکان سے اچھلے اور فرمایا صدیق ہاں صدیق جو ان کو صدیق نہ جانے اللہ تعالیٰ اس کے قول کو دنیا اور آخرت میں سچا نہ جانے اور جواب دربارہ باغ فدک موضع خیبر کے نزدیک تین منزل مدینہ طیبہ سے حضور علیہ الصلوٰۃ والسلام کو ملا تھا اور آپ اس کو مال فنی کے طور پر سال بسال بوجہ مال غیر منقولہ ہونے کے اقرباء و مساکین مہاجرین و انصار رضی اللہ عنہم میں تقسیم کر دیا کرتے تھے اور آپ کی ذات بابرکات کو تین وجہ سے مال حاصل ہوا کرتا تھا یا تو مال غنیمت جو کہ جنگ و جدل و سبیل قہر و غلبہ سے یا مال فنی جو صلح و بغیر فوج کشی کے پس اگر یہ باغ فدک مال غنیمت میں تصور کریں یا مال فنی میں تو ہر دو صورت میں حضور علیہ الصلوٰۃ والسلام کے اقرباء ہی اس کے حقدار نہ ہوں گے بلکہ جملہ اصحاب مہاجرین و انصار و یتیم و مسکین بھی قیامت تک حقدار رہیں گے چنانچہ قرآن مجید ان ہر دو صورت میں صورت مال کی تقسیم اور مستحقین کے لئے مفصل بیان کرتا ہے، وہو ہذا، قال اللہ تعالیٰ:

﴿وَاعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ، وَلِلرَّسُولِ وَلِلَّذِي الْقُرْبَىٰ وَالْيَتَامَىٰ وَالْمَسْكِينِ

وَأَنَّ السَّبِيلَ إِنْ كُنْتُمْ آمَنْتُمْ بِاللَّهِ﴾

فرمایا اللہ تعالیٰ نے اور جانو تم یہ جو کچھ کہ لوٹ لو کسی چیز سے پس واسطے اللہ کے ہے پانچواں حصہ اور واسطے رسول کے اور واسطے قرابتیوں رسول کے اور واسطے یتیموں کے اور مسافروں کے اگر ہو تم ایمان لائے ساتھ اللہ کے اور مال فی کی تعریف و تقسیم بایں طور اللہ نے فرمائی ہے :

﴿ وَمَا آفَاءَ اللَّهِ عَلَى رَسُولِهِ مِنْهُمْ فَمَا أَوْجَفْتُمْ عَلَيْهِ مِنْ خَيْلٍ وَلَا رِكَابٍ وَلَكِنَّ اللَّهَ يُسَلِّطُ رُسُلَهُ عَلَى مَنْ يَشَاءُ الْخ ﴾ ، ﴿ مَا آفَاءَ اللَّهِ عَلَى رَسُولِهِ مِنْ أَهْلِ الْقُرَى فَلِلَّهِ وَلِلرَّسُولِ وَلِذِي الْقُرْبَىٰ وَالْيَتَامَىٰ وَالْمَسَاكِينِ وَابْنِ السَّبِيلِ الآية ﴾

(پ ۲۸)

اور جو کچھ پھر لایا اللہ اور پر رسول اپنے کے ان میں اور نہیں دوڑائے تم نے اوپر اس کے گھوڑے نہ اونٹ لیکن اللہ مسلط کرتا ہے رسولوں اپنے کو اوپر اس کے جسے چاہتا ہے الخ جو کچھ پھر لایا اللہ اور پر رسول اپنے کے اور بستیوں والوں سے واسطے خدا کے اور واسطے رسول کے اور واسطے قرابت والے اور یتیموں کے اور مسکینوں کے اور مسافروں کے اور اس کے آگے یوں فرما دیا ہے۔

﴿ لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِنَ اللَّهِ وَرِضْوَانًا وَيَنْصُرُونَ اللَّهَ وَرَسُولَهُ أُولَئِكَ هُمُ الصَّادِقُونَ ﴾

یہ مال واسطے فقیروں وطن چھوڑنے والوں کے ہے جو نکالے گئے اپنے گھروں سے اور مال اپنے سے چاہتے ہیں فضل خدا کے سے اور رضا مندی اور مدد دیتے ہیں خدا کو اور اس کے رسول کو یہ لوگ وہی ہیں سچے اور علاوہ اس کے خود کتب شیعہ معتبرہ سے ثابت ہے کہ مال گروہ انبیاء کا صدقہ کا حکم رکھتا ہے اور خاتون جنت رضی اللہ عنہما کو حضرت ابو بکر صدیق رضی اللہ عنہ نے باغ فدک دے دیا تھا اور خاتون جنت رضی اللہ عنہا امیر المؤمنین خلیفہ پر راضی ہو گئی تھیں چنانچہ کافی کلینی کتاب شیعہ العقل والجمہل باب صفت العلم بروایت امام جعفر صادق اور اس کی شرح شافی میں ہے :


” ان الانبياء لم يرثوا درهماً ولا ديناراً وانما يرثوا احاديثهم فمن اخذ بشيئ منها فقد اخذ خطأ وافرة“

” ازینہا ہر چہ باقی ماندہ اگرچہ ترك است در ان حکم تركہ نیست “

اور کتاب فریقین میں بات بھی ظاہر ہے کہ خاتون جنت رضی اللہ عنہا نے خلیفہ اول کی طرف ایک قاصد بھیجا اور اپنے دروازے پر بلا کر باغ فدک کے بارہ میں گفتگورو برو اپنے خاوند ابن عباس کے خلیفہ اول سے کہی اور ابو بکر صدیق نے یہ حدیث ان کے جواب میں بیان کی :

” قال رسول الله ﷺ لا نورث ولا نورث ماتر كناه صدقة“

اور حاضرین کو کہا کہ تم نے یہ حدیث حضور علیہ الصلوٰۃ والسلام سے کبھی سنی ہے یا نہیں تو مولا علی رضی اللہ عنہ نے کہا کہ بے



شک ہم نے سنی ہے تب خاتون جنت نے سکوت اختیار کیا۔ آخر الامر خلیفہ اول نے یہ باغ فدک خاتون جنت کو لکھ دیا دیکھو کتاب شیعہ معتبرہ نہج الکرامت شیخ ابن مطہر علی "لما وعظت فاطمة ابابکر فی فدک کتب لها کتاباً" یعنی جب کہ خاتون جنت نے صدیق اکبر کو وعظ فدک کے معاملہ میں کیا تو صدیق اکبر نے لکھ کر باغ فدک ان کو واپس کر دیا اور کتاب نہج البلاغت جلد اول جزو ۲ میں لکھا ہے کہ بڑی خوشی سے مولا علی نے بعد انتقال خاتون جنت کے بیعت صدیق اکبر کی اور اتنی مدت ناراض اس لئے رہے کہ مہاجرین و انصار نے بوقت مقرر کرنے خلیفہ اول کے ان سے مشورہ نہیں لیا تھا اور وہ عبارت یہ ہے معتبر شرح نہج البلاغۃ جلد اول جزو ۲ :

"و غضب علی علیہ السلام فی بیعة ابی بکر رضی اللہ عنہ و قال ما غضبت الا فی المشورة و انا لنری ابابکر احق الناس بها کصاحب الغار و انا لنعرف له بسنة و لقد امره رسول اللہ ﷺ بالصلوة فی الناس و هو حی الخ"

یعنی حضرت علی نے رنجیدگی ابو بکر رضی اللہ عنہ کی بیعت میں ظاہر فرمائی اور کہا کہ میں صرف مشورہ میں نہ بلائے جانے کی وجہ سے ناراض ہوں اور البتہ ہم ابو بکر کو سب لوگوں سے دربارہ خلافت زیادہ حقدار سمجھتے ہیں بوجہ صاحب ہونے غار کے اور بسبب بڑی عمر کا ہونے کے بعد اور بے شک حضور علیہ الصلوٰۃ والسلام نے اپنی حیات میں ابو بکر رضی اللہ عنہ کو لوگوں میں نماز پڑھانے کا ارشاد فرمایا تھا اور کتاب شرح نہج البلاغۃ میں مولوی سلطان محمود نے جزو دوم میں نیز بایں طور لکھا ہے :

"وروی انه کانت وجوه الناس الی علی علیہ السلام فلما ماتت فاطمة علیہا السلام انصرفت وجوه الناس عنه و خرج من بیتہ فباع ابابکر رضی اللہ عنہ و کانت مدة بقائها بعد ابیہا علیہ السلام ستة اشهر"

مروی ہے کہ آدمیوں کے خیالات بوجہ تعجب کے علی علیہ السلام کی طرف دربارہ بیعت ہو گئے تھے پس جب مائی فاطمہ رضی اللہ تعالیٰ عنہا نے انتقال فرمایا لوگوں کے وہ خیال رفع ہو گئے اور حضرت علی رضی اللہ عنہ نے اپنے خانہ سے نکل کر حضرت ابو بکر کی خدمت میں تشریف لا کر پھر بڑی خوشی سے بیعت کر لی اور خاتون جنت رضی اللہ عنہا اپنے باپ کے بعد چھ ماہ زندہ رہ کر فوت ہو گئیں۔

مزید ار مناظرہ شیعہ با سنی ۱۹۱۷ء

فضائل خلفاء الراشدین میں گفتگو شروع ہوئی تو پہلے شیعہ صاحب نے کہا کہ آپ کو معلوم نہیں کہ حضرت مولا مشکل کشا

نوٹ: یہ مولانا مولوی نور الدین حکیم صاحب ٹھنڈ ہالوی حالوارڈ چک نمبر ۴۴۴ ڈاکخانہ سمندری کا ہے، فقط۔

کے بارہ میں حضور علیہ الصلوٰۃ والسلام نے فرمایا کہ اسد اللہ الغالب۔ رفیق حنفی نے کہا کہ میں تو نہیں جانتا لیکن اسد اللہ المغلوب کو تو جانتا ہوں شیعہ صاحب سن کر متعجب ہو گئے اور کہا مولوی صاحب یہ کیا بات آپ نے کہی رفیق حنفی نے جواب دیا کہ جناب دیکھو اور سنو بقول آپ کے خلیفہ اول نے خلافت مولا علی رضی اللہ عنہ سے چھین لی وہاں بھی مغلوب ہی رہے اور جب خلیفہ اول کا انتقال ہوا تو پھر بقول آپ کے خلیفہ دوم حضرت عمر فاروق رضی اللہ عنہ نے بھی خلافت چھین لی وہاں بھی ان کی مغلوبیت ظاہر ہوئی پھر ان کے انتقال کے بعد حضرت عثمان رضی اللہ عنہ خلیفہ سوم نے بھی بقول آپ کے خلافت چھین لی وہاں بھی مغلوب ہی رہے پھر بعد ان کے جب آپ خلیفہ ہوئے تو پھر آپ سے بھی امیر معاویہ نے بقول آپ کے ملک چھین لیا اور پھر اس کے بعد بقول آپ کے اس کے بیٹے یزید عنید نے بھی مولا مشکل کشاء کے فرزندوں سے ملک وغیرہ چھین کر ان کو بھی شہید کر ڈالا۔ جن کا اب تک شیعہ صاحبان سال بسال تعزیر نکالتے ہیں۔ کیا پھر بھی اسد اللہ الغالب ہیں کہ جو ہر بات اور ہر امر میں غالب ہوتا ہے پھر بھی وہ کبھی اپنا حق تلف اور غصب ہونے دیتا ہے اور تقیہ کر سکتا ہے ہرگز نہیں۔ شیعہ صاحب لا جواب ہو کر خاموش ہو گئے فقط۔ پھر تھوڑی دیر کے بعد رفیق حنفی نے کہا بے شک حضرت مولا علی کے حق میں حضور علیہ الصلوٰۃ والسلام نے یہ حدیث فرمائی لیکن اس کا معنی اور مطلب اور ہے اور اگر شیعہ صاحبان کہیں کہ یہ بات غلط ہے ایسا معاملہ نہیں ہوا تو پھر ہم کہتے ہیں کہ اصحاب ثلاثہ پر اعتراض کیا اور کس لئے شب و روز خلافت کے بارہ میں جھگڑا کرتے رہتے ہو اور طرح طرح کے طعن و تشنیع بزرگان خدا پر کرتے ہو۔

سوال: شیعہ لوگ کہتے ہیں کہ بوقت انتقال رسول اللہ ﷺ نے قلم دوات طلب کی اور منشاء یہ تھا کہ حق خلافت حضرت علی رضی اللہ عنہ کو تحریر کر دی جائے لیکن عمر فاروق نے اس سے انکار کر دیا اور حکم آپ کی ذات کا نہ مانا اور عاصی ہوا (نعوذ باللہ من ذلک) اب مہربانی کر کے اس کا جواب کتب شیعہ سے تحریر فرمایا جائے؟

جواب: یہ محض ان لوگوں کی غلطی اور کوتاہ فہمی کی بات ہے اور اپنی کتابوں کا مطالعہ نہ کرنے کا سبب ہے دیکھو انہی کی کتاب معتبر اخبار ماتم مطبوعہ حسینی رامپوری میں مجلس اول صفحہ ۶۰ پر مذکور ہے:

” فلما خرجوا من عنده عليه السلام في مرضه وبقي عنده العباس والفضل وعلي واهل بيته خاصة فقال له العباس يا رسول الله ﷺ ان يكون هذا الامر فينا مستقراً من بعدك فبشرنا وان كنت تعلم انا تغلب عليه فاوص بنا فقال انتم المستضعفون من بعدى “

اس کا ترجمہ مجمع نے اس طرح پر لکھا ہے کہ رسول خدا ﷺ کی مرض الموت میں جب سب حاضرین بعد پوچھنے آنحضرت ﷺ کے گھر سے نکلے اور باقی رہے عباس وفضل وعلی علیہ السلام تو عباس بولے کہ اے رسول خدا اگر امر خلافت بعد

نوٹ: شیعہ نے ایک مسئلہ میں سخت غلطی کھائی ہے کیونکہ نبی البلاغۃ میں صاف طور پر لکھا ہے کہ خلافت حق اصحاب ثلاثہ ہے اور اسمیں دخل دینا اور دعویٰ کرنا فساد اور فتنہ ڈالنا زمین میں ہے اور پھل خام کھانے والے کی مانند ہوتا ہے، ۱۲۔

آپ کے ہم کو ملے تو آپ اس کی بشارت دیں اور اگر آپ جانتے ہیں کہ ہم بازر ہیں گے تو ہمیں وصیت کر دیں جواب دیا
آنحضرت ﷺ نے کہ تم عاجز ہوا اٹھانے بوجھ مارت سے بعد میرے الخ اور تفسیر مجمع البیان جلد دوم آیت سورت تحریمہ کے
ذیل میں لکھا ہے وہو ہذا :

”واذا سر النبي الى بعض ازواجه الآية) روى عن النبي انه خلا يوماً لعائشة مع جارية
القبطية فوقف حفاصة رضى الله عنها على ذلك فقال لها رسول الله لا تعلمي عائشة
بذلك و حرم مارية على نفسه ولما حرم مارية اخبر حفاصة انه يملك من بعده ابوبكر و
عمر رضى الله عنهما الخ“

یعنی حضور علیہ الصلوٰۃ والسلام نے عائشہ کے دن اپنی لونڈی قبٹیہ سے خلوت کی اور مائی حفاصہ اس پر واقف ہو گئی اور فرمایا
آپ نے اے حفاصہ عائشہ کو اس بات کی خبر نہ کرنا اور جب کہ حرام فرما دیا اپنے پر ماریہ قبٹیہ کو اور خبر دی حفاصہ نے عائشہ کو راز
مذکورہ کی اور پوشیدہ کیا آنحضرت ﷺ سے اور خبر کر دی اللہ تعالیٰ نے اپنے نبی کو اس بات کے ساتھ اس آیت کے
﴿وَإِذَا سَرَ النَّبِيُّ الخ﴾

اور جب حرام کیا آپ نے ماریہ کو تو خبر دی کہ بعد میرے ابو بکر و عمر و عثمان رضی اللہ عنہما میرے خلیفہ ہوں گیا اور ایسا ہی تفسیر
عمدة البیان معتبرہ شیعہ مطبوعہ مطبع یوسفی جلد ۲ صفحہ ۵۸۲ میں صاحب مجمع نے باہیں طور عبارت نقل کی ہے کہ رسول خدا نے ماریہ قبٹیہ
کو اپنے پر حرام کیا اور حضرت حفاصہ کو اس راز کے پوشیدہ رکھنے کی بہت تاکید کی اور فرمایا ایک راز میرا اور ہے تیرے روبرو اس کو
بھی بیان کرتا ہوں وہ یہ ہے کہ میرے پیچھے ابو بکر اور عمر باپ تیرا رضی اللہ عنہما مالک اس امت کے ہوں گے اور بادشاہی کریں گے
اور ان کے بعد حضرت عثمان رضی اللہ عنہ حکومت کریں گے حفاصہ یہ بات سن کر بہت خوش ہوئی اور دونوں راز حضرت عائشہ رضی
اللہ عنہا کو جا کر کہہ دیئے اور خدا تعالیٰ نے یہ آیت نازل کی:

﴿وَإِذَا سَرَ النَّبِيُّ إِلَى بَعْضِ أَزْوَاجِهِ الآية﴾

پس ان ہر دو روایت کتب شیعہ سے صاف صاف ثابت ہوا کہ خلافت بلا فصل حق اصحاب ثلاثہ کے ہو چکی تھی اور یہ بھی
ثابت ہوا کہ حضرت علی و فضل و عباس رضی اللہ عنہم نے خود اس بارہ میں سوال کیا تو آپ نے صاف صاف زبان فیض ترجمان سے
فرما دیا کہ تم یہ بوجھ نہیں اٹھا سکتے تم ضعیف و ناتوان ہو تو پھر فرمائیے کہ شیعہ صاحبان نے یہ کہاں سے نکال لیا کہ آپ کی ذات کا
منشاء حق خلافت حضرت علی رضی اللہ عنہ کو لکھ دینے کا تھا۔ ذرا وہ کوئی دلیل صحیح تو پیش کریں اور علاوہ اس کے کتاب اہل سنت
والجماعت ترمذی شریف جلد دوم میں باہیں طور لکھا ہے:

”قال رسول الله ﷺ الخ خلافة ثلاثون سنة ثم يكون ملكاً ثم يقول سفينة امسك خلافة ابي

بکر سنتین و خلافة عمر عشرة و عثمان سنتی عشرة و علی ستة

(نقل از مشکوٰۃ کتاب الفتن)

یعنی میری امت میں سلسلہ خلافت موافق سنت میری کے تیس برس تک رہے گا بعد اس کے بادشاہ بہت آئیں گے پھر سفینہ واسطے سمجھانے کے کہتا ہے اس بات کو یاد رکھ کہ خلافت ابو بکر کی پھر عمر کی پھر عثمان کی پھر حضرت علی رضی اللہ عنہم۔ پس اس بناء پر اس حدیث شریف سے ان کی خلافت بایں طور پر ہی ثابت ہوئی اور نقشہ مدت خلافت مفصلہ ذیل ہے۔

نقشہ خلافت خلفاء الراشدین بمع مدت خلافت (۱)

خلافت ابو بکر رضی اللہ عنہ	خلافت عمر رضی اللہ عنہ	خلافت عثمان رضی اللہ عنہ	خلافت علی رضی اللہ عنہ
۲ برس چار ماہ	۱۰ برس چھ ماہ	۱۲ برس چند یوم کم	۳ برس ۹ ماہ یا ۵ ماہ

مادر جو شیعہ صاحبان نے یہ کہا ہے کہ آپ کا منشاء خلافت مولا علی کو لکھ دینے کا تھا سو یہ بات ان کی ان دلائل قاطع سے قطع ہوگئی، کیونکہ جب آپ پہلے ہی یہ حکم بحالت صحت و تندرستی ترتیب وار حق خلفاء الراشدین فرما چکے تھے تو پھر یہ لکھنے کی کیا ضرورت تھی اور دراصل سچ بات یہ ہے کہ باعث طلب کاغذ قلم دوات کوئی آدمی نہیں جانتا کہ آپ کی ذات بابرکات کا مافی الضمیر کیا لکھنے کا تھا یہ محض مذہب فریقین کی اپنی اپنی رائیں ہیں کیونکہ جب آپ اس کا فیصلہ پہلے ہی فرما چکے تھے جیسا کہ کتب شیعہ سے بھی ثابت ہو چکا ہے اور ایسا ہی کتب اہل سنت والجماعت میں مذکور ہے چنانچہ کتاب مناقب العشرہ فصل ثانی، حضرت علی رضی اللہ عنہ سے مروی ہے کہ آپ کی ذات صلی اللہ علیہ وسلم امارت دینیہ سے سوال کئے گئے ہیں تو آپ نے فرمایا:

”ان تو امروا ابابکر تجدوه امینا زاهدأ فی الدنیا راغبأ فی الآخرة وان تو امروا عمر تجدوه قویأ امینأ لا یخاف فی اللہ لومة لائم..... الحدیث“

یعنی اگر تم ابابکر کو امیر دین میں بناؤ گے تو اس کو پاؤ گے تم امانت دار اور پرہیزگار دنیا میں اور قیامت میں راغب اور اگر بناؤ گے عمر فاروق کو امیر تو پاؤ گے اس کو قوی امین اور نہ ڈرے گا کسی ملامت کنندہ کی ملامت سے احکام کے جاری کرنے میں اور علاوہ اس کے یہ بھی فرمادیا:

”فاقتدوا بالذین من بعدی ابو بکر و عمر“

(نقل از ترمذی جلد دوم)

یعنی حدیفہ سے ہے کہ ہم آپ کے پاس بیٹھے ہوئے تھے کہ فرمایا آپ نے کہ میری تمہارے درمیان کتنی حیاتی باقی ہے

مظاہر حق، جلد چہارم، صفحہ ۳۲۲-۱۲

نوٹ: یہ حساب تقریبی ہے جس سے ماہ کی تعداد حذف معلوم ہوتی ہے۔ دیکھو نقشہ جامع الاصول میں، فقط۔

پس پیروی کرو تم پیچھے میرے ابو بکر اور عمر کی (یعنی ان کو امیر بناؤ) اور یہ بھی فرمایا کہ :
” هذان السمع والبصر “

یعنی ابو بکر اور عمر رضی اللہ عنہما یہ دونوں بمنزلہ چشم و گوش کے ہیں۔

(نقل از تفسیر حسن عسکری)

اور علاوہ اس کے جو شیعہ صاحبان کا خیال ہے کہ حضرت عمر رضی اللہ عنہ نے سامان لکھنے کا نہ آنے دیا بلکہ اور کو بھی منع کر دیا اور آپ نے ضرور لکھنا تھا کیونکہ آیت (۱):
﴿ وَمَا يَنْطِقُ عَنِ الْهَوَىٰ ﴾

اس پر شاہد ہے سو اس کا جواب فقیر چند وجہ پر تحریر کر دیتا ہے اول تو یہ ہے کہ واقعہ بروز پنجشنبہ ہوا اور آپ کا وصال بروز شنبہ ہوا تو پھر آپ کی ذات بابرکات نے چار پانچ روز میں باوجودیکہ نمازیں بھی مسجد میں آ کر ادا کیں تو پھر اگر لکھنا ضروری تھا تو کیوں نہ لکھایا کیوں نہ اس وقت آپ نے اقرباء کو فرما دیا کہ تم سامان لکھنے کا لاؤ بلکہ بجائے اس کے اہل بیت کے سوال پر آپ نے فرمایا تمہارا یہ کام نہیں تم اس سے عاجز ہو، کما تر اور دوسری بات یہ ہے کہ اس وقت آپ کی ذات مبارک کو شدت مرض میں نہایت تکلیف ہو رہی تھی اور عمر فاروق آپ کے نہایت عاشق تھے اور اگر آپ کو کوئی کسی وجہ سے تکلیف ہوا کرتی تو عمر فاروق رضی اللہ عنہ برداشت نہ کر سکتے تھے چنانچہ کتاب شیعہ زبدۃ المصاحب نو لکشور مجلس ۶ صفحہ ۹۱ میں مذکور ہے کہ ایک دن ایک اعرابی نے آنحضرت ﷺ کے حق میں کچھ کلمات ناشائستہ کہے تو عمر فاروق رضی اللہ عنہ اس کو گرفتار کرنے کے لئے غصہ میں کھڑے ہو گئے فہو ہذا :

” فوثب له عمر بن الخطاب لبطش به فقال له النبي ﷺ اجلس يا ابا حفص فقد كاد
الحكيم “

یعنی عمر ابن خطاب اس کے گرفتار کرنے کے لئے کھڑے ہو گئے تو آپ نے فرمایا بیٹھ جاؤ اے ابو حفص اور ایسا ہی یہ واقعہ ہوا کہ آپ کو اس روز بیماری کی وجہ سے سخت تکلیف ہو رہی تھی اور لوگ طرح طرح کے خیال اور آراء ظاہر کر رہے تھے اس لئے حضرت عمر فاروق رضی اللہ عنہ نے کہا اے لوگو تم شور مت کرو چونکہ آپ کی ذات کو سخت تکلیف ہو رہی ہے اور تمہارے پاس قرآن مجید موجود ہے اور اس میں کوئی ایسا مسئلہ نہیں جو ظاہر نہ ہو چکا ہو۔

۲: وما ينطق عن الهوى سے مراد منطوقات خصوصاً قرآنیہ ہیں نہ تمام منطوقات آپ کی ذات والا صفات کے اور اگر تمام منطوقات سے مراد ہوتے تو پھر خداوند کریم آپ کے بعض افعال پر اعتراض نہ کرتا دیکھو جب کہ آپ نے نفس کے لیے شہد حرام کر دیا تو آیت لا تحرم ما احل الله لك نازل ہوئی، علی هذا القياس فافهم ولا تعجل - خادم شریعت عفی عنہ۔

﴿ لَا رَطْبٌ وَلَا يَابِسٌ إِلَّا فِي كِتَابٍ مُّبِينٍ ﴾ اور ﴿ مَا فَرَطْنَا فِي الْكِتَابِ مِنْ شَيْءٍ ﴾

(على هذا القياس)

بھی شاید ہے غرض یہ کہ قرآن مجید میں ہر طرح کے مسائل عبادات اشارۃ و کنایۃ و دلالت و اقتضاء موجود ہیں اور قرآن مجید ہر طرح سے مکمل ہو چکا ہے اور فرمایا :

”قد غلب عليه الوجد وعندكم القرآن حسبكم كتاب الله..... الحديث“

یعنی آپ کی ذات پر بیماری کا غلبہ سخت ہے اور تمہارے پاس قرآن مجید ہے کافی وافی ہے تم کو قرآن۔ اب شیعہ صاحبان ذرا سوچیں اور انصاف کریں اور اس کا جواب دیں اور دوسرا جو شیعہ صاحبان نے آیت پیش کی ہے کہ آپ نے بحکم وحی قلم و دوات طلب کی تھی یہ بالکل غلط ہے کیونکہ اگر یہ حکم ایسا ہی ہوتا تو آپ ضرور لکھتے کیونکہ یہ نبی کا کام نہیں کہ تبلیغ احکام سے رکیں یا چھپائیں اور پورا نہ کریں چنانچہ کتاب شیعہ امارۃ البصائر جلد دوم مطبوعہ نولکشور صفحہ ۲۷ میں لکھا ہے۔ جناب سید المرقتضی رضی اللہ عنہ نے فرمایا ہے کہ پیغمبر کو جائز نہیں ہے کہ جس کے ساتھ مرسل ہوا ہے چھپائے گو خوف قتل کا کیوں نہ ہو، کیونکہ اس سے یقین حاصل ہے ساتھ اس بات کے حق تعالیٰ نے اسے پیغمبری پر اپنی مبعوث فرمایا اور وہ اس کو بچانے والا ہے قتل سے اس وقت تک کہ رسالت ادا کی جائے اور دعوت سنائی جائے ورنہ غرض بعثت ناقص ہو جائے گی الخ۔ پس اس عبارت سے معلوم ہوا کہ آپ نے بحکم وحی یہ حکم صحابہ کو نہیں فرمایا تھا ورنہ کیوں اتنی مدت میں تحریر نہ کرتے اور تیسرا جواب یہ ہے کہ بقول شیعہ عمر فاروق نے نافرمانی کی اور دائرہ اسلام سے خارج ہوئے (معاذ اللہ) تو پھر حضرت مولا علی مشکل کشاء نے اپنی دختر ام کلثوم کا کیوں نکاح عمر فاروق رضی اللہ عنہ سے کر دیا جواب دیا جائے فقط۔

سوال : شیعہ لوگ کہتے ہیں کہ قرآن مجید چالیس سپارے تھے۔ عثمان نے دس سپارے نکال کر جلادے جن میں فضائل اہل

بیت و مسئلہ خلافت حق علی علیہ السلام مذکور تھا اور اس کو بے ترتیب جمع کیا کیا یہ بات سچ ہے کتب معتبرہ سے جواب دو؟

جواب : یہ محض اہل تشیع کا تعصب ہے اور بے ثبات خیال ہے۔ شعر

نیش عقرب نہ از پئے کیں است مقتضائے طبیعتش این است

اور اب ہم اس مقام پر مختصراً قرآن مجید اور کتب معتبرہ شیعہ سے بانصاف تحریر کر دیتے ہیں، وہ ہذا :

”اعتقادنا فی القرآن ان القرآن الذی انزل اللہ تعالیٰ علی نبیہ ما هو ما بین الدفتین وهو ما فی ایدی الناس لیس اکثر من ذلک و مبلغ سورة عند الناس مائة و اربعة و عشر سورة و عندنا

نوٹ : اگر نبی دختر عثمان دادوولی دختر بعمرفرستاد۔ دیکھو کتاب مجالس للمومنین وفروع کافی کتاب النکاح۔ ۱۲ منہ۔

والبضحي والم نشرح واحدة ولا يلاف الم تركيب سورة واحدة ومن نسب اليها انا نقول انه
اكثر من ذلك فهو كاذب“

یعنی شیخ صادق ابو جعفر محمد ابن علی بابویہ نے جو اس فرقہ کا بڑا عالم ہے یعنی اعتقاد ہمارا قرآن میں یہ ہے کہ بے شک قرآن جس کو خداوند کریم نے اپنے پیغمبر پر نازل کیا ہے جو دو قسمیں میں موجود ہے جو لوگوں کے ہاتھوں میں ہے زیادہ اس سے نہیں ہے اور لوگوں کے نزدیک سورتیں اس کی ایک سو چودہ ہیں اور ہمارے نزدیک سورۃ الضحیٰ والم نشرح ایک سورت ہے اور لایلاف والم ترکیف ایک سورت ہے اور جو کوئی اس بات کو نسبت کرتا ہے کہ ہم کہتے ہیں کہ قرآن اس سے زیادہ تھا وہ بڑا جھوٹا آدمی ہے اور ایسا ہی صاحب بدر الضحیٰ صفحہ ۳۶ میں کتاب مجمع البیان سے تحریر فرماتا ہے اور علاوہ اس کے خود حافظ لوح محفوظ اس کی حفاظت کے واسطے وعدہ ہے، وہ ہو ہذا :

﴿ اِنَّا نَحْنُ نَزَّلْنَا الذِّكْرَ وَاِنَّا لَهٗ لَحٰفِظُوْنَ ﴾

بے شک ہم نے اتارا اس قرآن مجید کو اور بے شک ہم ہی اس کے نگہبان ہیں۔ ولقوله تعالیٰ:

﴿ وَاِنَّهٗ لَكِتٰبٌ عَزِيْزٌ لَا يٰتِيْهِ الْبٰطِلُ مِنْ بَيْنِ يَدَيْهِ وَلَا مِنْ خَلْفِهٖ تَنْزِيْلٌ مِّنْ حَكِيْمٍ حَمِيْدٍ ﴾

اور اس کا معتبر شیعہ ملاح اللہ کاشانی نے خلاصۃ المنہج میں بایں طور لکھا ہے :

” بدرستیکہ قرآن ہر آئینہ کتابی است ارجمند و گرامی تر و گوئیند قرآن بجهت آن عزیز است کہ کلام رب العزت است و نامہ دوستان عزیز می باشد یا عزیز است زیرا کہ ہیچ کس قادر نیست کہ مثل آن بیارد و یا باعتبار آنکہ محفوظ است از تغیر و تبدل و تحریف یا مان اعتبار کہ بر اتم صفات و احکام است و یا اینکہ واجب است کہ اوامر و نواہی آنرا عزیز دانند و ازاں تجاوز نکنند“



پس ان دلائل قاطع کتب شیعہ معتبر سے ثابت ہوا کہ یہ قرآن مجید وہی ہے جو آپ کی ذات پر نازل ہوا تھا اور اس میں رائی برابر بھی کسی نے کمی بیشی نہیں کی اور جو اس بات کا قائل ہے کہ قرآن مجید میں تحریف (۱) اور کمی بیشی ہو چکی ہے وہ کاذب اور مفتری ہے اور ان کی نمازیں اور جو اس قرآن کو پڑھ کر مردوں کو بخشتے ہیں وہ بھی عبث ہے کیونکہ ان کے نزدیک جب یہ قرآن مجید وہ نہیں اور تحریف شدہ ہے تو پھر ان کے یہ افعال کس طرح پر قبول ہوں گے۔ افسوس ایسے لوگوں پر اور شیعہ صاحبان کو لازم ہے کہ وہ قرآن مجید ہم کو بھی دکھلائیں جو کہ حضرت مولا علی مشککشاء نے جمع کر کے آپ کو دیدیا ہے تاکہ ہم اہل سنت بھی اس کو یاد

۱: متقدمین شیعان کے نزدیک واقعی قرآن مجید محرف ہو چکا ہے لیکن متاخرین اس سے انکار کرتے ہیں باقی مفصل ذکر اس کا حقیقت مذہب میں ملاحظہ کریں۔ ۱۲۔ خادم شریعت عفی عنہ۔

کر لیں اور اس سے فائدہ اٹھائیں اور اس کی قدر و منزلت کریں اور اس پر عمل کریں، ہاں اگر کوئی گالی گلوچ والا مجموعہ آپ کے پاس ہو تو پھر ہمیں اس کی ضرورت نہیں بلکہ اس سے پناہ بخدا ہے اور علاوہ اس کے یہ بہتان عظیم جو شیعہ صاحبان نے حضرت ذوالنورین پر لگا دیا ہے کہ فضائل امیر المومنین و اہل بیت کے بارہ میں جو اس قرآن مجید میں آیتیں تھیں وہ نکال دی ہیں تو یہ بات بھی بالکل غلط ہے کیونکہ یہ کتاب لا ریب فیہ ہے۔ جس کی حفاظت کا وعدہ خود خداوند کریم نے فرما دیا ہے اور علاوہ اس کے آیت مہلبہ آیات بینات جو شان مولا علی مشکل کشاء و اہل بیت و خلافت کے بارہ میں نازل ہوئی تھیں موجود ہیں چنانچہ کتب تفاسیر فریقین سے بخوبی واضح ہیں اور جو شیعہ صاحبان نے کہا ہے کہ حضرت عثمان نے قرآنوں کو جلا دیا تھا اور بے ادبی کی معاذ اللہ یہ بات بھی بالکل غلط ہے کیونکہ یہ لکھا ہے کہ بعض لوگوں نے دعوت و غیرہ دعائیں عربی بطور تفسیر بنا کر قرآن میں تصور کر لیں اور ان کو قرآن مجید سمجھ بیٹھے تو پھر حضرت عثمان رضی اللہ عنہ نے بمشورہ امیر المومنین حضرت علی و دیگر صحابہ رضوان اللہ علیہم قرآن مجید کو بڑی کوشش سے جمع کیا اور اس قرآن مجید کے ان عبارتوں کو محو کر دیا اور خاص قرآن مجید صحیح الترتیب کو لکھوا کر ملکوں میں تقسیم کرایا اور اس قرآن مجید کو حضرت علی اپنی خلافت میں تلاوت فرماتے رہے اور اپنی اولاد کو بھی یہی قرآن مجید پڑھایا، پس بقول شیعہ اگر یہ قرآن مجید بے ترتیب اور مشکوک اور تحریف شدہ ہوتا تو ضروری آپ اس بارہ میں کچھ فرماتے اور اپنے فرزند کو اس کی تعلیم نہ دیتے اور نہ ہی مجتہد مفسر شیعہ صاحبان اس کی تفسیریں لکھتے اور نہ ہی اس پر عمل کرنے کا حکم دیتے۔

اور علاوہ اس کے صاحب بدرالضجی نے صفحہ ۱۹۰ میں کتاب شیعہ مجمع البیان طبری سے عبارت عربی نقل کی ہے جس کا ترجمہ بعینہ یہ ہے ذکر علی بن الحسین الموسوی نے کہ قرآن تھا حضرت پیغمبر ﷺ کے وقت جمع اور ترتیب کیسا تھا اس طور پر جیسا کہ اب موجود ہے اور وہ دلیل لایا اس بات پر اس طرح سے کہ حضرت پیغمبر ﷺ کے وقت قرآن پڑھا جاتا تھا تمام و کمال اور ایک جماعت صحابہ کی اس کے حفظ کرنے پر معین تھی اور حضرت کے ساتھ پڑھا جاتا تھا اور ایک جماعت صحابہ نے مثل ابن مسعود، ابن کعب وغیرہ نے ختم کیے بہت ختم روبرو حضرت کے اور اولی تامل ہے۔ معلوم ہوتا ہے کہ سب باتیں دلالت کرتی کہ قرآن مرتبہ تھا پراگندہ نہ تھا اور ذکر کیا اس نے کہ جن امامیہ اور حثویہ نے کچھ اس قرآن موجودہ میں اختلاف کیا اس کا اعتبار نہیں اس واسطے کہ وہ خلاف ان لوگوں کا ہے جنہوں نے اخبار ضعیفہ نقل کئے ہیں اور ان کو صحیح سمجھا ہے پس معلوم ہوا کہ یقینی کو چھوڑ کر ان کا قول معتبر نہ ہوگا اور جو شیعہ صاحبان نے یہ کہا ہے کہ حضرت عثمان نے قرآن کو جلا دیا اور بے ادبی کی معاذ اللہ ہم کہتے ہیں کہ حضرت عثمان ذوالنورین نے نہ قرآن کو جلا دیا اور نہ بے ادبی کی بلکہ جو کچھ اس قرآن کے تھا تلف کر دیا اور اس میں کسی قسم کی بے ادبی نہیں پائی جا سکتی اگر بفرض محال یہ بے ادبی ہے تو کتب شیعہ سے بکثرت ایسی بے ادبیاں ائمہ دین سے مذکور ہیں چنانچہ صاحب بدرالضجی صفحہ ۱۸۹ معتبر کتاب شیعہ کلینی سے بایں طور ذکر کرتا ہے، وہ ہذا:

نوٹ: ان تمام اعتراضات کا جواب حقیقت مذہب شیعہ میں مفصل ملاحظہ کریں، فقط۔



”انه قرأ ولا تكونوا كالتى نقصت غزلها من بعد قوة الكاثة تتخدون ايمانكم و خلايبكم ان يكونوا ائمة هي ازكى من المتكم فقلت جعلت فداك ائمة قال اى والله قلت انما يقرأ اربى قال وما اربى دمی بیده فطرها اهالة الخ“

یعنی زید بن جهم بلالی نے امام جعفر صادق سے یہ روایت کی ہے اور مطلب اس عبارت کا یہ ہے کہ جب اس آیت میں حضرت امام جعفر نے ائمتہ کی جگہ ائمتہ پڑھا تو زید مذکور نے عرض کی کہ اے حضرت کیا یہاں ائمتہ ہے فرمایا ہاں۔ زید کہتا ہے پھر میں نے عرض کی کہ لوگ تو ادبی پڑھتے ہیں اور آپ نے ازکی پڑھا فرمایا اربى کیا چیز ہے پھر قرآن کو اہانت سے ہاتھ میں لے کر زمین پر پٹک دیا، الخ پس واضح ہوا کہ شیعہ صاحبان نے تو اپنے مطلب کے مطابق تگنوا کی جگہ یکنوا اور امت کی جگہ ائمتہ اور اربى کی جگہ ازکی بنا لیا اور پڑھ لیا۔ حالانکہ قرآن مجید میں اس طرح نہیں ہے اور علاوہ اس کے کتاب استبصار شیعہ میں بایں طور مذکور ہے کہ مرد و عورت ناپاک قرآن مجید کی تلاوت کریں تو جائز ہے، وہو ہذا :

”لا بأس ان يتلو الحائض و الجنب القران“

اور کتاب من لا یحضر الفقیہ میں لکھا ہے کہ بقدر آیت الکرسی پاخانہ میں پڑھنا درست ہے۔


(نقل از کتاب بدر الضحیٰ صفحہ ۱۸۴)

پس شیعہ صاحبان کو لازم ہے کہ اس قرآن مجید کو سچا سمجھیں اور اس کی بے ادبی نہ کریں اور ان باتوں کا جواب دیں اور خداوند کریم کے غضب سے ڈر کر توبہ کریں اور دائرہ اسلام سے خارج نہ ہوں فافہم فقط۔

سوال : مذہب شیعہ کا بانی کون شخص تھا، کتب شیعہ سے جواب دو؟

جواب : اس مذہب شیعہ کا بانی مبانی و مقتداء عبد اللہ بن سبا یہودی یمنی صنعانی ہے اور جب ملک مصر و شام و روم فتح اسلام ہوا اور ان کے اہل و عیال وغیرہ کو صحابہ کبار رضوان اللہ علیہم اجمعین مدینہ منورہ میں گرفتار کر کے لے آئے تو پھر بعد ان کے یہ بھی مغلوب الحال ہو کر بطور تقیہ ایمان لایا اور صحابہ کی تلوار سے اپنی جان کو بچایا، لیکن تعلیم عقائد باطلہ و فاسدہ کی دیتا رہا چنانچہ کتاب تاریخ طبری مترجم جلد اول باب اول، کتاب نہج البلاغہ در باب شکایت شرارت و شکاوت خطبہ جناب امیر المومنین در کتاب اطواق الحمایت تالیف ابن حمزہ زیدی شیعہ و کتاب نہج المقال فی تحقیق الرجال مجتہد شیعہ المذہب سے صاحب بدر الضحیٰ صفحہ ۱۵۳ نے بایں طور نقل کیا ہے :

”فانظروا الی عبارة الکشی ذکر بعض اهل العلم ان عبد الله بن سبا كان يهوديا فاسلم والى علياً وكان يقول و هو على يهوديته في يوشع وصى موسى بالغلو فقال في اسلامه بعد وفات رسول الله ﷺ في على مثل ذلك فكان اول من اشهر بالقول بغرض امامة على عليه السلام“




واظهر البراءة من اعدائه وكاشف مخالفيه اكفرهم فمن ههنا قال من خلف الشيعة اهل التشيع والرفض ماخوذ من اليهود

پس دیکھو تم اس عبارت کی طرف کسی نے ذکر کیا بعض علماء معتبر شیعہ سے کہ تحقیق عبد اللہ بن سبا یہودی تھا۔ پس اسلام لایا اور دوستی اختیار کی علی کی اور کہتا تھا (یعنی اپنے آپ کو دوست حضرت علی کا بتاتا تھا) اور حال یہ ہے کہ وہ اوپر دین یہودیت کے تھا۔ یعنی جس طرح سے کہ زمانہ یہودیت میں غلو کے ساتھ حضرت یوشع نبی کو وصی حضرت موسیٰ کا جانتا تھا) ویسا ہی حالت اسلام میں بعد وفات حضرت رسول خدا ﷺ کہ بہ نسبت حضرت علی کے مثل اس کے اعتقاد رکھتا تھا۔ پس تھا، پہلا شخص کہ مشہور کیا ساتھ قول کے بسبب فرض کے امامت بلا فصل علی علیہ السلام اور ظاہر کی بیزاری ان کے دشمنوں سے اور ظاہر کیا ان کے مخالف یعنی سوا چار یا چھ اصحابہ کے معاذ اللہ جملہ اصحاب رسالت مآب کافر و منافق تھے پس اس وقت سے کہا اس شخص نے کہ پیچھے آیا شیعوں کے کہ اصل مذہب تشیع ملت رفض کے ماخوذ ہے طریقت یہودیت سے الخ اور کتاب شیعہ نہج البلاغت و کتاب اطواق الحمایت آخر بحث امامت میں سوید بن غفلہ سے بایں طور مذکور ہے :

” قال مررت بقوم ينتقصون ابا بكر وعمر فاخبرت علياً وقلت لو لا انهم يرون انك تضمها اعلنوا ما فجروا علي ذلك عبد الله بن سبا هو كان الاول من اظهر ذلك فقال علي اعوذ بالله رحمهما ما الله ثم نهض واخذ بيدي وادخلني المسجد فصعد البنيو ثم قبض علي لحيه وهي بيضاء فجعلت دمره يتجاوز علي لحيته علي لحيته وجعل ينظن للبكاء حتى اجتمع الناس ثم خطب فقال ما بال قوم يذكرون اخري رسول الله ﷺ ووزيريه و سیدی قریش و ابری المسلمین و انا بری مما یدکرون و علیہ اعاقب صحبا رسول الله ﷺ بالجد و له الوفاء و الجد فی امر الله یا امران و ینهیان و یقضیان و یعافیان لا یری رسول الله ﷺ کوائبهما رأیا لا یجب کحبهما فی حبالما یری عزمهما فی امر الله فقبض وهو عنهما راض المسلمون راضون فی تجاوز فی امرهما او سیرتهما رسول الله ﷺ و امره فی حیاته و بعد موته فقبضا علی ذلك رحمهما الله فوالذی خلق الحبة و برا النسمة لا یحبهما الا مومن فاضل ولا یبغضهما الا شقی مارق و حبهما قرابة و بغضهما مروق الخ

اور اس کا ترجمہ صاحب تکریم بدرالضحیٰ نے بایں طور لکھا ہے روایت ہے سوید بن غفلہ سے کہ کہا گزرا میں تحقیق اس قوم پر کہ حقارت کرتی تھی ابو بکر و عمر کی پس خبر دی میں نے علی کو اور کہا میں نے اگر نہ وہ ہے کہ یہ لوگ گمان رکھتے ہیں کہ تو چھپاتا ہے جو کچھ کہ ظاہر کرتے ہیں البتہ جرأت نہ کرتے اوپر اس کے ان سب کا سر غنہ عبد اللہ بن سبا ہے اور وہ پہلا اس شخص کا ہے کہ ظاہر کیا



اس بات کو پس کہا علی نے پناہ مانگتا ہوں میں ساتھ خدا کے رحمت کرے خدا ان دونوں پر کھڑے ہو گئے اور پکڑا ہاتھ میرا اور داخل کیا مجھ کو مسجد میں پس چڑھے ممبر پر پکڑی اپنی داڑھی مٹھی میں اور وہ سفید تھی پس شروع ہوئے آنسو بہنے ان کے داڑھی پر اور نگاہ کے طرف مکانات مسجد کی یہاں تک کہ جمع ہوئے آدمی پھر خطبہ پڑھا پس کہا کیا حال ہے اس قوم کا کہ ذکر کرتے دو گواہ رسول خدا ﷺ اور دو وزیران کے اور دو رفیق ان کے کا اور دو سردار قریش کا اور دو باپوں مسلمانوں کا بیزار ہوں اس چیز سے کہ کوشش اور وفاداری اور سعی کے حکمرانی کرتے تھے اور جھگڑتے تھے اور فیصلے خصومات کے کرتے تھے اور سزا دیتے تھے۔ نہیں دیکھتے تھے رسول خدا ﷺ مثل رائے ان کی رائے کسی کی اور دوست نہ رکھتے تھے مثل دوستی ان کی کے کسی کو بسبب اس کے کہ دیکھتے تھے ان کو کار خدا میں مستعد پس وفات پائی حالانکہ دونوں سے راضی تھے اور تمام مسلمان راضی تھے پس فرق نہ کیا دونوں نے اپنے کام میں اور دستور میں مصلحت رسول خدا ﷺ سے اور ان کے کام سے یعنی جمیع افعال حضرت شیخین کے مطابق افعال رسول اللہ کے تھے حالات حیات ﷺ میں بھی اور بعد وفات پس دونوں نے وفات پائی اسی حال پر رحمت بھیجے دونوں پر خدا پس قسم اس شخص کی کہ چیر کر دانہ کو پیدا کیا جان کو دوست ان کا نہیں مگر مومن بلند درجہ اور دشمن کہ ان کا نہیں مگر بے نصیب خارج دین سے اور اسی کتاب میں روایت دوم یہ ہے :

”لعن الله من اضرر بها الا ان حسن الجميل وسيري ذلك ان شاء تعالى ثم ارسل ابن سبا فسيره الى المدائن وقال لا تساکني في بلدة ابدًا“

یعنی لعنت کرے خدا اس شخص کو جو اپنے جی میں رکھے ان دونوں کے حق میں سوائے نیکی اور خوبی کے اور عنقریب تو دیکھے گا یہ ان شاء اللہ تعالیٰ، پھر بھیجا ابن سبا کی طرف کسی کو پس نکال دیا اس کو مدائن کی طرف اور کہا نہ ٹھہر تو ہمیشہ شہر میں فقط۔ پس ان دلائل قاطعہ شیعہ سے یہ ثابت ہوا کہ ان تبرائیوں شیعوں کا استاد و بانی مذہب عبد اللہ بن سبا تھا اور علاوہ ان کے یہ باتیں بھی ثابت ہوئیں کہ حضرت امیر المومنین حضرت ابو بکر صدیق و عمر فاروق رضی اللہ تعالیٰ عنہما کو عادل اور صادق اور صاحب جنت اور برادر رسول خدا ﷺ اور آپ کی ذات کا ہمیشہ ان پر راضی رہنا اور ان کی رائے کو ہر امر میں پسند سمجھنا اور ان کا خاتمہ بالخیر ہونا اور ان کے لئے دعائے رحمت طلب کرنا اور ان پر تبرابولنے والے پر لعنت خدا کہنا اور یہ بھی ثابت ہوا کہ آپ کی داہڑی مبارک اس قدر دراز تھی کہ بخوبی طور پر اس پر ہاتھ پھیر سکتے تھے اور افسوس ان شیعوں پر کہ وہ داہڑی کو صاف چٹ کر کے موچھوں کو تاؤ دیتے اور اپنے آپ کو پھر محبت علی و اہل بیت تصور کرتے ہیں اور اپنے مذہب پاک کو چھپاتے ہیں

نزدیک شد کہ عشق نہاں بر بلا شود چشم نیاز و ناز بہم آشنا شود

﴿ إِنَّ اللَّهَ يَهْدِي مَنْ يَشَاءُ إِلَى صِرَاطٍ مُسْتَقِيمٍ ﴾

سوال : امام حسین رضی اللہ عنہ کو خط لکھنے والے کون لوگ تھے جواب دو اجر ملے گا ؟

جواب: شیعہ لوگ تھے چنانچہ کتاب سعادت الکونین صفحہ ۸۴ پر بایں طور مذکور ہے :

”بسم الله الرحمن الرحيم ☆ للحسين بن علي من شيعته وشيعة ابيه علي امير المؤمنين سلام عليك اما بعد فان الناس ينتظرونك ولا راي لهم في غيرك فالعجل العجل يا ابن رسول الله ﷺ ان يجمعنا على الحق ويؤيد الاسلام“

یعنی ہم متفق ہو کر سچے دل سے عرض کرتے ہیں کہ یہاں تک کہ لوگ آپ کی تشریف آوری کے منتظر ہیں اور اس خیال کے سوا ہمارا کوئی خیال اور وہم نہیں پس اے ابن رسول اللہ ﷺ جلد تشریف لائیں اور صاحب بدرالضحیٰ صفحہ ۱۲۶ نہج البلاغۃ کتاب شیعہ سے بایں طور لکھا ہے کہ نہج البلاغۃ میں چند خطبے ہیں ان سے ثابت ہے کہ حضرات شیعان خاص نے جناب امیر سے ہمیشہ بے وفائی کی یہاں تک کہ صبح بیعت کرتے تو شام کو توڑ دیتے اور جلاء العیون میں ہے کہ شیعان پاک نے حضرت امام حسن کو ایسا زخمی کیا کہ آنجناب مظلوم و معصوم مدت دراز تک مدائن میں علاج کراتے رہے اور ایسی حرکات سے حضرت امام کو ان کی بیوفائی پر کمال درجہ کی آگاہی ہوتی اور باقی مفصل ذکر شہادت وغیرہ ان شاء اللہ آئندہ جلدوں میں بیان ہوگا۔

سوال: شیعہ کہتے ہیں کہ زینب و رقیہ وام کلثوم رسول اللہ ﷺ کی اولاد میں سے نہ تھیں کیا یہ سچ ہے؟

جواب: بے شک آپ کی ذات بابرکات کی یہ چار بیٹیاں پشت مبارک اور مائی خدیجہ رضی اللہ عنہا کے لطن مبارک سے ہوئیں جس کا مفصل ذکر بحوالہ کتب شیعہ و عبارت اصلی عربی مع ترجمہ جلد اول میں تحریر ہو چکی ہے اور علاوہ اس کے کتاب تہذیب الاحکام ابو جعفر طوسی امام جعفر صادق سے بایں مضمون روایت کرتے ہیں۔

”اللهم صل على رقية بنت نبيك اللهم صل على ام كلثوم بنت نبيك الخ“

یعنی امام جعفر صادق رضی اللہ تعالیٰ عنہ اپنی دعا میں یوں کہا کرتے تھے کہ اے خداوند عالم رحمت کر رقیہ اور ام کلثوم پر جو کہ تیرے نبی کی لڑکیاں ہیں اور صاحب تکریمہ صفحہ ۲۱۴ بحوالہ کلینی شرح نہج البلاغۃ میں بھی اسی طرح لکھا ہے فقط۔

سوال: شیعہ لوگ کہتے ہیں کہ عمر نے اہل بیت کے دروازہ پر لکڑیاں جمع کر آ کر آگ لگا دی، ابو بکر نے خانہ خاتون جنت کے جلا دینے کا ارادہ کیا اور مولا مشکل کشاء کے گلے میں رسی ڈالی اور خاتون جنت کے سر پر عمر نے تازیانہ مارا جس کے صدمہ پر شکم خاتون جنت سے حضرت محسن ساقط ہوئے حق الیقین ۳ طعن میں بھی یہ باتیں تحریر ہیں کیا یہ باتیں سچ ہیں جواب دو؟

نوٹ: قاتلان امام حسین رضی اللہ تعالیٰ عنہ تمام شیعہ کوئی تھے چنانچہ نسخ التواریخ شیعہ جلد ۶ صفحہ ۷۴ کتاب دوم میں بایں طور لکھا ہے: لشکر ابن زیاد ہشتاد ہزار سوار نگاشت و گوید ہمگان کوفی بودند و حجازی و شامی بایشان نبود۔ شیعہ تھے۔ دیکھو جلاء العیون و اخبار ماتم شیعان، ۱۲۔ خادم شریعت عنفی عنہ۔

جواب: یہ تمام باتیں از روئے عقل و نقل غلط بالکل بے اصل ہے اور ان کا ثبوت کسی معتبر متقدمین شیعہ کی کتابوں میں سے نہیں پایا گیا پس یہ محض بعض متاخرین شیعہ متعصبین کے گھر کی بنی بنائی باتیں ہیں جو جی میں آیا لکھ مارا دیکھو معتبر شیعہ صاحب نصح البلاغہ میں کس طرح تحریر کرتے ہیں وہ ہذا:

”قال امیر المؤمنین انی واللہ لولقینہم واحدا وہم ملأ الارض کلہا ما بالیت ولا استوحشت ما فی من ضلالتہم التی ہم فیہا و نہدی الذی انا علیہ لعلی بصیرة من نفسی و یقین من ربی وانی الی لقاء اللہ وحسن الثواب المنتظر راج الخ“

اور صاحب بدرالضحیٰ نے صفحہ ۱۷۲ میں اس کا ترجمہ یوں کیا ہے کہ امیر المؤمنین نے فرمایا تحقیق مجھ کو قسم ہے خدا کی اگر ملاقات کروں میں لوگوں کی تہا اور وہ لوگ تمام روئے زمیں پر ہوں، کچھ پرواہ نہ کروں میں اور دہشت نہ کھاؤں میں اور تحقیق گمراہی سے ان لوگوں کی کہ ہیں اس میں اور وہ ہدایت کہ میں اس پر ہوں باخبر اپنی جان سے اور یقین رکھتا ہوں میں اپنے پروردگار سے ملنے کا اور اس کے ثواب کا منتظر اور امیدوار ہوں الخ۔ پس اسی روایت سے صاف صاف معلوم ہوا کہ حضرت علی رضی اللہ تعالیٰ عنہ جب کہ تمام جہاں آدمیوں پر غالب اور بے خوف تھے تو پھر یہ باتیں کیونکر صرف اصحاب ثلاثہ ان کے ساتھ کر سکتے تھے باوجودیکہ اس وقت تمام اصحاب مہاجرین و انصار رضوان اللہ علیہم بھی موجود تھے اور اس وقت ان کی ایسی شوکت تھی اگر کوہ قاف کی طرف نظر کرتے تو وہ بھی ریزہ ریزہ ہو جاتا اور اہل بیت لشکر ابن جعفر اگر غضب کی نظر فرماتے تو جبل بھی ہیبت آتش کے خاک ہو جاتا اور کتب تاریخ سے یہ بات بھی ثابت ہے کہ حضرت محسن خاتون جنت کے شکم مبارک سے زندہ پیدا ہوئے اور چند یوم زندہ رہ کر فوت ہوئے اور علاوہ اس بات کے پھر کیوں حضرت علی رضی اللہ تعالیٰ عنہ اصحاب ثلاثہ کی اپنے خطبات میں تعریفیں کرتے اور ان کے دشمنوں کو، گالی گلوچ دینے والوں کو سزا میں دیتے اور اگر ہم بفرض محال چند لمحہ کے واسطے اس کو تسلیم بھی کر لیں تو پھر کیوں حضرت مقداد و حضرت سلمان فارسی و عمار یاسر و ابوذر غفاری وغیرہم محبان رضوان اللہ علیہم و شیعیان پاک نے مدد مولا مشکل کشاء و حضرت خاتون جنت رضی اللہ عنہا کو نہ دی، مہربانی فرما کر ذرا انصاف کی نظر سے کسی متقدمین کی کتاب معتبرہ شیعہ سے ہی ان ناگفتہ باتوں کا جواب دیں تا کہ پھر ہم ان کا جواب دینے کے لئے تیار ہو جائیں فقط۔

سوال: حضرت مولا مشکل کشاء کے زمانہ میں کتنی قسم کے گروہ شیعہ کے پیدا ہوئے جواب دو؟

جواب: صاحب تاملہ صفحہ ۱۴۹ وغیرہ کتب تواریخ میں لکھا ہے کہ چار قسم کے گروہ شیعہ حضرت موصوف کی خلافت میں

ظاہر ہوئے شیعہ مخلصین یعنی اولیٰ جو کہ شیعہ اہل سنت و الجماعت ہیں اور وہ تمام صحابہ و ازاج مطہرات و کرامات بزرگان دین کو برحق مانتے ہیں اور ان کا ادب کرتے ہیں اور اپنے ظاہر و باطن کو ان کا تابع دار اور فرمانبردار بتاتے ہیں۔ دوم فرقہ تفضیلیہ ہے یہ تمام صحابہ پر حضرت علی رضی اللہ عنہ کو ترجیح دیتا ہے۔ سوم فرقہ سببیہ یہ تمام اصحابہ کو ظالم و غاصب و منافق جانتا ہے۔ چہارم فرقہ شیعہ

غلاتیہ یہ فرقہ شیعہ حضرت علی کی الوہیت کا قائل ہے اور باقی ان کی شاخیں ہیں فقط۔

سوال: کوئی خطبہ حضرت علی کا دربارہ فضیلت حضرت عمر رضی اللہ عنہ کتب شیعہ سے تحریر کریں خدا سے اجر ملے گا


جواب: میرے صاحبان کتاب نہج البلاغہ (۱) میں دو خطبے اس مضمون کے لکھے ہیں کہ جب حضرت عمر فاروق نے ارادہ جہاد کا طرف روم کے کیا اور حضرت مولا مشکل کشاء سے اس بارہ میں مشورہ لیا تو حضرت علی نے یہ خطبہ بڑی نرم دلی سے بیان کیا، وہو ہذا:

”قد شاورہ‘ عمر بن خطاب فی الخروج الی غزو الروم بنفسہ وقد توکل اللہ لاهل هذا الدین باعزاز الجوزة وستر العورة والذی نصرہم وهم قلیل لا ینتصرون ومنعہم وهم قلیل لا یمتنعون حی لا یموت انک متی تسر الی هذا العدو بنفسک فتلقہم فتکب لا تکن للمسلمین کانفقة دون اقصى بلادہم ولس یعدک مرجع یرجعون الیہ فابعث علیہم رجلاً مجرباً واحضر معہ اهل البلاد والنصیحة فان اظہر اللہ فذاک ماتحب وان تکن الاخری کنت رداء الناس ومثابة للمسلمین الخ“

یعنی مشورہ کیا حضرت امیر سے حضرت عمر بن الخطاب نے بنفس نفیس کوچ فرمانے واسطے جہاد طرف غزوہ ملک روم کے حضرت وزارت وستگاہ نے بنظر مصلحت یہ جواب باصواب دیا کہ تحقیق اللہ تعالیٰ کفیل ہوا ہے واسطے متبعان اس دین پاک کے اور غالب اور قوی کرنے اہل اسلام کے اطراف کے اور ان کی مستورات کی عزت اور نگہبانی کا اور جس خدا نے ان کی مدد کی اس حال میں کہ وہ کم تھے دشمن مقابلہ نہیں کر سکتے تھے اور ان کو دشمنوں سے روکا اس حال میں کہ وہ کم تھے ان کے آگے نہیں ٹھہر سکتے تھے، وہ زندہ ہرگز فنا نہ ہوگا اگر آپ بذات اس دشمن کی طرف جاؤ گے اور مقابل ہو گے تو تکلیف ہوگی اور بڑی دشواریاں پیش آئیں گی بایں ہمہ مسلمان کا کوئی نگہبان و پناہ نہ ہوگا ان کے دوشہروں اور تمہارے بعد ان کے کوئی بازگشت نہ ہوگی کہ جس طرف وہ رجوع کریں پس بھیجے اہل روم کی جانب ایک مرد آزمودہ کار اور روانہ کیجئے اس کے ہمراہ جنگ دیدہ خیر خواہ لوگوں کا اگر اس کو خدائے تعالیٰ نے کفار پر غالب کیا تو یہ عین تمہاری مراد ہے اور اگر معاملہ برعکس ہوا تو تم آدمیوں کے مددگار اور مسلمانوں کے بازگشت رہو گے فقط۔ پس اس خطبہ حضرت علی رضی اللہ تعالیٰ عنہ میں نہایت درجہ کی شفقت اور محبت درحق حضرت عمر فاروق رضی اللہ تعالیٰ عنہ پائی جاتی ہے جس کا اندازہ خود صاحب انصاف کر سکتا ہے اور خطبہ دوم حضرت علی رضی اللہ عنہ کا مضمون بایں طور مسطور ہے کہ جب خلیفہ ثانی نے مشورہ لیا حضرت مولا مشکل کشاء سے دربارہ جنگ اہل فارس کے تو فرمایا امیر المؤمنین نے کہ

۱: جلد اول صفحہ ۳۱۰، ۱۲۔

نوٹ: کتاب حق یقین شیعہ صفحہ ۳۵۵ اردو میں لکھا ہے کہ اس کے بعد اسی فرقہ شیعہ کے ہونگے، ۱۲ خادم شریعت عفی عنہ۔



انے بھائی تو اگر وہاں چلا جائے گا تو اہل عرب آپ کی طرف ٹوٹ پڑیں گے اور وہاں سخت خونریزیاں آدمیوں کی ہوں گی اور یہ ملک عرب ویران ہو جائے گا اور لوگ اہل عجم آپ کو جملہ عرب سے بہادر اور پیشوا سمجھ کر آپ پر حملہ کریں گے اور یہ بات اہل عرب کی مستورات اور یتیموں مسکینوں کے لئے اور ہمارے لئے سخت دشوار ہوگی اور اس دین حق کا حافظ جو اللہ تبارک و تعالیٰ ہے اور اس نے خود وعدہ مسلمانوں سے بایں طور کیا ہے :

﴿ وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ ﴾

یعنی اس کا وعدہ کہ ہم تم مسلمانوں سے خلیفہ زمین کریں گے جیسے کہ پہلے خلیفہ ہوئے۔ غرض یہ کہ آپ کو یہاں رہنا اور دین اسلام اہل عربوں کو سکھانا نہایت بہتر بات ہے اور یہ دین ہر گوشہ زمین طلوع آفتاب پر آپ کی تعلیم سے روشن ہو رہا ہے اور ہوتا رہے گا۔ اے بھائی تو مجھ سے جدا نہ ہو۔

(نقل از تکملہ اظہار لہدی صفحہ ۶۵)

ان شاء اللہ تعالیٰ اس خطبہ کی اصلی عبارت عربی آئندہ جلد مع ترجمہ تحریر کی جائے گی (۱)۔

سوال : شیعہ لوگ کہتے ہیں کہ خاتون جنت سے ابو بکر نے باغ فدک جبراً غصب کر لیا اور پھر خاتون جنت نے تادم زیت ابو بکر سے کوئی بات نہ کی اور ناراض رہے اور آپ کی ذات ﷺ کا فرمان ہے کہ جس نے میری بیٹی فاطمہ کو ناراض کیا اس نے مجھے ناراض کیا کیونکہ وہ میرے جگر کا گوشت ہے پس آپ کی ذات جس پر ناراض ہو وہ ناری ہو اب اس کا جواب دو؟

جواب : یہ بات شیعہ صاحبان کی بالکل غلط ہے کیونکہ انہی کی کتابوں میں لکھا ہے کہ خاتون جنت نے جب باغ فدک طلب کیا تو حضرت ابو بکر صدیق نے بایں مضمون حدیث بیان کی کہ پیغمبروں کا مال حکم صدقہ کا رکھتا ہے اور ان کے مال کا وارث کوئی نہیں ہوتا اور اس کی حضرت علی و حضرت ابن عباس رضی اللہ تعالیٰ عنہ نے بھی تائید و تصدیق کی تو مائی صاحبہ نے سکوت اختیار کیا لیکن پھر بھی ابو بکر صدیق رضی اللہ تعالیٰ عنہ نے بڑی نرم دلی سے بایں طور سمجھایا اور عرض کی کہ اے بنت رسول اللہ ﷺ میں دیکھا کرتا تھا کہ حضور پر نور آپ کے والد ماجد اس کو بایں طور تقسیم فرماتے تھے کہ اہل بیت کو ان کا قوت دیتے تھے اور باقی مساکین وغیر میں تقسیم کر دیتے اور میں بھی ایسا ہی کیا کروں گا تو مائی صاحبہ اس بات پر وعدہ لے کر ابو بکر صدیق سے راضی ہو گئیں چنانچہ کتاب شیعہ حجاج السالکین سے مولوی رشید احمد صاحب گنگوہی نے ہدایۃ الشیعہ صفحہ ۲۸ پر بایں طور لکھا ہے :

” ان ابا بکر لما رأى فاطمة انقبضت عنه واهجرت ولم تتكلم بعد ذلك فى امر فدك كبر ذلك عنده فاراد استرضاهما فقال لها صدقت يا ابنت رسول الله ﷺ فيما ادعيت ولكنى

الحقیقت مذہب شیعہ میں اصل عبارتیں درج ہیں وہاں سے ملاحظہ کریں، ۱۲۔



رأيت رسول الله ﷺ يقسمها فيعطى الفقراء والمساكين وابن السبيل بعد ان يوتى منها قوتكم والصالحين بها فقالت افعل كما كان ابي رسول الله ﷺ يفعل فيها فقال ذلك الله على ان افعل فيها ما كان يفعل ابوك فقالت والله لافعلن فقال والله لافعلن ذلك فقالت اللهم اشهد فرضيت بذلك واخذت العهد عليه فكان ابو بكر يعطيهم قوتهم ويقسم الباقي فيعطى الفقراء والمساكين وابن السبيل الخ

اور اس کا ترجمہ صاحب مجمع الاوصاف صفحہ ۹۰ نے یوں کیا ہے: یعنی ابو بکر صدیق نے جب دیکھا کہ فاطمہ ناراض ہو گئیں ان سے اور ترک کر دیا اور نہ کلام کیا اس وقت کے بعد امر فدک میں تو بھاری گزری ابو بکر پر یہ بات پس ارادہ کیا راضی کرنے فاطمہ کا پس آئے ابو بکر فاطمہ کے پاس اور کہا سچ آپ نے فرمایا ہے اے دختر رسول پاک اپنے دعویٰ میں مگر میں نے آنحضرت کو دیکھا ہے کہ اس کو تقسیم فرماتے یعنی تمہاری قوت کے بعد فقراء و مساکین اور مسافروں کو دیتے تھے اور قوت کار گزاران کی نکالتے تھے پس حضرت سیدہ نے فرمایا کہ آپ بھی ایسا کیا کریں جیسا میرے باپ کرتے تھے حضرت ابو بکر نے کہا کہ آپ کے لئے اللہ شاہد ہے کیا میں اس میں وہی عمل کروں جو آپ کے باپ رسول خدا ﷺ کیا کرتے تھے حضرت فاطمہ نے فرمایا کہ آپ واللہ یونہی کیا کریں، پھر ابو بکر نے کہا واللہ یونہی کروں گا پھر حضرت فاطمہ نے کہا الہی تو گواہ رہ اس بات کا پس راضی ہو گئیں اس پر فاطمہ رضی اللہ عنہا اور اس بات کا عہد ابو بکر سے لے لیا اس کے بعد حضرت ابو بکر ان کا قوت دے کر باقی ماندہ کو فقراء و مساکین وابن السبیل پر صرف فرماتے تھے الخ۔ پس اس عبارت سے صاف صاف معلوم ہوا کہ مائی صاحبہ نے جو اپنے اجتہاد سے فدک وغیرہ مال جو وارث ہونے پر ابو بکر صدیق سے طلب کیا تھا اور بوجہ نہ ملنے وراثت کے ناراض ہوئیں اور بعد تحقیق کرنے کے راضی ہو گئیں اور اپنے اجتہاد کو خطا جان کر حکم شارع کی طرف رجوع کر لیا اور خلیفہ اول کے ساتھ تادم زیت خوشی سے گفتگو کرتی رہیں چنانچہ یہی و ما ثبت من السنة میں شعی سے مروی ہے :

” ان ابا بکر عاد فاطمة فقال لها على هذا ابو بكر يستأذن عليك قال اتجب ان اذن له قال

نعم فاذنت له فدخل عليها وهذا حديث صحيح“

یعنی ابو بکر نے حضرت فاطمہ رضی اللہ عنہا کو حالت بیماری میں پوچھا، پس حضرت علی نے فرمایا کہ ابو بکر صدیق اندر آنے کے لئے اذن طلب کرتے ہیں حضرت سیدہ نے حضرت علی سے دریافت فرمایا کہ آپ کی خواہش ہے کہ میں ابو بکر صاحب کو اندر آنے کی اجازت دوں، حضرت علی رضی اللہ عنہ نے کہا ہاں، پس حضرت ابو بکر صدیق اندر آئے پس دختر رسول اللہ ﷺ نے بڑی خوشی سے باتیں کیں، الخ اور صاحب مجمع نے عضبہا کے یہ معنی کئے ہیں کہ حضرت سیدہ کو کوئی شخص محض ہوائے نفسانی کی غرض سے اگر ناراض کرے تو وعید کے محل میں داخل ہوگا نہ یہ کہ رسول اللہ ﷺ کی پیروی کرنے اور احکام شرعی جاری کرنے



میں جناب فاطمہ رضی اللہ عنہا غضب ناک ہو جائیں تو یہ بھی وعید میں داخل ہو جائے، معاذ اللہ اگر ایسا ہو تو لازم آئے گا کہ نعوذ باللہ من ذلک حضرت علی بھی وعید میں داخل ہو جائیں کیونکہ حضرت علی اور جناب فاطمہ کے درمیان بھی کئی بار غیظ و غضب کے معاملے پیش آئے تھے (۱)۔ من جملہ ان کے ایک وہ ہے جو حضرت نے ابو جہل بن ہشام کی بیٹی سے نکاح کرنا چاہا جس کے سبب سے حدیث مشہورہ غضب وارد ہے چنانچہ ترمذی جلد ثانی:

”ان يطلق ابن ابی اطالب ابنتی وینکح ابنتہ فانہا بضعة منی الخ“


مطلب اس حدیث صحیح کا یہ ہے کہ جب آپ کی ذات کو یہ خبر پہنچی کہ علی نے بنت ابو جہل سے نکاح کا قصد کیا ہے تو آپ نے ممبر پر آ کر جوش سے فرمایا کہ اے لوگو علی ابن ابی طالب میری بیٹی سیدۃ النساء پر دختر ابو جہل کو نکاح کرنا چاہتا ہے تو میں اس کو اذن ہرگز نہ دوں گا اس وقت تک یا تو علی ابن ابی طالب میری بیٹی کو طلاق دے دے اور دختر ابو جہل کو نکاح کر لے کیونکہ فاطمہ پارہ گوشت میرے سے ہے، تہمت دی مجھ کو جس نے تہمت دی اس کو اور ایذا دیا مجھے جس نے ایذا دی اس کو اور کتاب روضۃ الشہداء باب پنجم وعلل الشرائع میں بھی بایں طور مذکور ہے کہ:

”روزمے رسول اللہ ﷺ بخانہ فاطمہ آمد علی آنجان دید از فاطمہ پر سید کہ پسر عم تو کجا است گفت یا رسول اللہ میان من وے چیزمے واقع شد خشم کردہ بیرون رفت و نزد من قیلولہ نفرمود گفت یا رسول اللہ کسے رافرمود کہ ببین کہ وے در کجا است آنکس آمد و آگفت یا رسول اللہ در مسجد در خواب است۔ رسول اللہ آنجا رفت وے زا دید خفته وروئے او از دوش افتادہ۔ و دوش مبارکش خاک آلودہ شد رسول آن خاک را بدست مبارک خود از دوش او دور میگرد و گفت“

”قم یا ابا تراب و قم یا ابا تراب الخ“

اور کتاب ہدایات الرشید مطبوعہ قدوسی دہلوی صفحہ ۸۶۵ میں لکھا ہے کہ ایک کثیرک حضرت جعفر طیار نے بھیجی اور جناب سیدہ

۱: کتاب شیعہ احتجاج طبری صفحہ ۵۹ وحق الیقین میں لکھا ہے کہ خاتون جنت نے حضرت علی کرم اللہ وجہہ کو اسقدر سامنے ہو کر غیظ و غضب میں برے و درشت الفاظ کہے کہ کوئی مہذب بھی نہیں سن سکتا وہ الفاظ یہ ہیں: یا ابن ابی طالب اشملت شملۃ الجنین وقعت حجرۃ لظننن یعنی اے ابو طالب کے بیٹے! بچہ شکم کی طرح تو چھپ کر بیٹھا ہے اور تہمت زدہ کی طرح گوشہ نشین ہو گیا ہے اور میری اسقدر رسوائی ہوئی ہے اور افسوس کہ میں اس سے پہلے مر جاتی اور تو باہر نہیں نکلتا الخ۔ اب شیعہ صاحب فرمائیں کہ مطابق حدیث غضب فاطمہ کے حضرت علی رضی اللہ عنہ کا کیا حال حشر میں تمہارے نزدیک ہوگا، ۱۲ فقط۔



نے جناب امیر کا سر مبارک اس کی کنار میں دیکھ کر کس قدر غیض و غضب فرمایا کہ جناب امیر کی قسموں کو کہ کوئی امر واقع نہیں ہوا، سچانہ جانا اور حضرت کے پاس جا کر شکایت فرمائی الخ اور کتاب شیعہ قران السعدین جو کہ ترجمہ ابجار الانوار علامہ مجلسی کے صفحہ ۷۹ میں بھی بعینہ اسی طرح مفصل مسطور ہے اگر کسی صاحب کوشک ہو تو فقیر کے پاس خود آ کر دیکھ لے اور علاوہ ان باتوں کے جو شیعہ صاحبان کا خیال ہے :


” وورث سلیمان داؤد ویرثی من ال یعقوب “

یعنی جب کہ ان تمام نبیوں نے ورثہ اپنے بزرگوں سے پایا تو حضور علیہ السلام کی اولاد کو کیوں محروم رکھا گیا ہے میرے صاحبان اس ورثہ سے علم و درجہ نبوت علمائے دین و مفسرین نے مراد لیا چنانچہ معتبر کتاب اصول کافی مطبوعہ مطبع نولکشور کتاب العلم و باب صفت العلم سے صاحب مجمع نے بایں طور لکھا ہے:

” ان العماء ورثة الانبياء و ذلك ان الانبياء لم يرثوا درهما ولا دينارا وانما ورثوا احاديثهم من اخذ بشئ منها فقد اخذ حظا وافرأ الخ “

یعنی حضرت امام جعفر صادق علیہ السلام سے باسناد صحیح مروی ہے کہ علماء وارث انبیاء کے ہیں اور یہ اس لئے ہے کہ انبیاء نے کسی کو درہم و دینار کا وارث نہیں کیا اور جزیں نیست کہ وارث کیا ہے انہوں نے احادیث کا اپنی حدیثوں سے پس جس نے کیا کچھ اس سے البتہ لیا اس نے بہت حصہ کامل الخ۔ پس اس عبارت سے صاف صاف مطلب ظاہر ہوا کہ انبیاء کا ورثہ بدون علم دین کے اور کچھ نہیں ہوتا۔





بحث مذہب نصاریٰ

سوال: بعض عیسائی لوگ مسیح کو خدا کا اقنوم ثانی اور اس کا بیٹا مانتے ہیں اور مسلمانوں کو کہتے ہیں کہ تمہارے نبی کی کہیں آسمانی کتابوں میں صفت نہیں پائی جاتی مہربانی فرما کر اس بات کا بھی جواب آسمانی کتابوں سے ہی تحریر فرمادیں؟

السائل علی محمد

جواب: یہ محض ان لوگوں کی غلطی اور نا سمجھی کی بات ہے۔ دیکھو کتاب تورات جلد دوم خروج باب ۱۲ آیت ہمارے مکرم نصیر الدین ڈاکٹر صاحب نے یوں لکھا ہے: پہلا حکم میرے حضور تیرے لئے دوسرا خدا نہ ہوا۔ آیت دوم، موسیٰ کی کتاب ۲۶ میں: اے اسرائیل خداوند ہمارا خدا اکیلا خداوند ہے۔ اور کتاب زبور ۸۱: ۷: دیکھو میرے لوگو سنو کہ میں تجھ پر گواہی دوں گا اے اسرائیل سن اگر تو میری سنے گا تو تیرے درمیان کوئی دوسرا معبود نہ ہوئے تو کسی اجنبی معبود کو سجدہ نہ کرنا خداوند تیرا خدا میں ہی ہوں ارن۔ اور مرقس کی انجیل ۱۳/۲۹ کہ دیکھو کہ یسوع نے ایک سائل کے جواب میں کیا کہا آیت یہ ہے: سب حکموں میں اول حکم یہ ہے کہ اے اسرائیل سن وہ خداوند جو ہمارا خدا ہے ایک ہی خداوند ہے تو خداوند کو جو تیرا خدا ہے۔ اپنے سارے دل سے اور اپنی ساری جان سے اور اپنی ساری عقل سے اور اپنے سارے زور سے پیار کر اول حکم یہی ہے ارن۔ اور متی کی انجیل ۳۶ سے ۲۲/۳۷ میں یوں لکھا ہے آیت: استاد شروع میں بڑا حکم کون ہے یسوع نے اس سے کہا خداوند کو جو تیرا خدا ہے اپنے سارے دل اور اپنی ساری جان اور اپنی ساری سمجھ سے پیار کر پہلا اور بڑا حکم یہی ہے ارن اور لوقا کی انجیل ۱۲/۱۳ میں بائیں طور آیت تحریر ہے: ان دونوں میں ایسا ہوا کہ پہاڑ پر دعا مانگنے کو گیا اور خدائے دعا سے دعا مانگنے میں رات بنائی ارن اور عبرانیوں کے خط ۵/۱۵ مسیح نے رور و اور آنسو بہا بہا کے اس سے جو اس کو موت سے بچا سکتا تھا، دعائیں اور منتیں کیں ارن۔

اور مسیح کی آخری دعا یہ ہے اے خدا تیری مرضی ہو تو یہ پیالہ یعنی موت کا پیالہ مجھ سے دور کر سکتا ہے۔ اور رسولوں کے اعمال ۲۲/۲۲ میں لکھا ہے: یسوع ناصری ایک مرد تھا جس کا خدا کی طرف سے ہونا تجھ پر ثابت ہوا۔ اور مرقس ۶/۲۴ میں لکھا ہے: ایک خدا جو سب کا باپ کہ سب کے اوپر اور سب کے درمیان اور تم سب میں ہے ارن۔

پس ان تمام آیت سے یہ ثابت ہوا کہ خداوند کریم ایک واحد لاشریک ہے اور اس کا کوئی ہمسر نہیں اور نہ وہ کسی کا محتاج ہے اور نہ اس کا کوئی حقیقت میں فرزند ہے اور نہ وہ کسی سے مدد طلب کرتا ہے نہ کھاتا ہے نہ پیتا ہے اور اس کے لئے موت نہیں وہ ہمیشہ ہی قیوم ہے وہ جس طرح چاہتا ہے کرتا ہے اور ہر ایک چیز پر وہ غالب ہے اس کو کسی کا خوف نہیں اور اسی نے زمین اور آسمانوں کو پیدا کیا برعکس حضرت مسیح علیہ السلام کے کیونکہ وہ ایک بشر تھا جو مائی مریم علیہا السلام کے شکم مبارک سے بلا باپ پیدا ہوا اور پہاڑوں پر جا جا کر روتا اور دعائیں مانگتا اور موت سے ڈرتا اور ہماری طرح کھاتا پیتا اور لوگوں کو تعلیم تو حید کی دیتا اور وہ

کی طرف سے نبوت کا تاج لے کر ظاہر ہوا اور وہ سچا نبی تھا اور اگر عیسائی صاحبان ان آیات میں کچھ تاویل کریں تو لوہم ایک اور آیت مفصل تحریر کر دیتے ہیں تاکہ ناظرین کو یقین آجائے، متی کی انجیل (پ ۴) سے ۹ تک ملاحظہ فرمائیں وہ ہو ہذا:


”یسوع روح کے وسیلے بیابان میں لایا گیا تاکہ شیطان اسے آزمائے اور جب دن اور چالیس رات کا روزہ رکھ چکا اخیر بھوکا ہوا تب آزمائش کرنے والے نے اس کے پاس آ کر کہا کہ اگر تو خدا کا بیٹا ہے تو کہہ یہ پتھر روٹی بن جائے اس نے جواب میں کہا کہ آدمی صرف روٹی سے نہیں بلکہ ہر بات سے جو خدا کے منہ سے نکلتی ہے جیتا ہے۔ اب شیطان اس کو مقدس شہر میں لے گیا اور ہیکل کے گنگورے پر کھڑا کر کے اس سے کہا اگر تو خدا کا بیٹا ہے تو اپنے تئیں نیچے گرا دے کیونکہ لکھا ہے وہ تیرے لئے اپنے فرشتوں کو حکم کرے گا اور وہ تجھ کو ہاتھوں ہاتھ اٹھالیں گے ایسا نہ ہو کہ تیرے پاؤں کو پتھر سے ٹھیس لگے یسوع نے اسے کہا یہ بھی لکھا ہے کہ تو خداوند اپنے خدا کو مت آزمائے پھر شیطان اس کو ایک اونچے پہاڑ پر لے گیا اور دنیا کی ساری بادشاہتیں اور ان کی ساری شان و شوکتیں اسے دکھائیں اور اسے کہا اگر تو مجھ کو سجدہ کرے تو یہ سب کچھ تجھے دوں گا یسوع نے اسے کہا کہ اے شیطان دور ہو کیونکہ لکھا ہے کہ تو خدا کے سوا کسی دوسرے کو سجدہ نہ کرنا الخ۔“

ناظرین ذرا انصاف فرمائیں کہ کون شخص بیابان میں آزما یا گیا اور کون شخص شیطان کا کہا مان کر اس کے ساتھ شہر مقدس اور پہاڑوں میں پھرتا رہا کیا یہ خدا کے بیٹے کا کام ہے؟ کہ شیطان کے ساتھ ہمراہ ہو کر بیابان اور پہاڑوں پر سیر کرنا، ہرگز نہیں پس معلوم ہوا کہ وہ ایک اللہ تعالیٰ کا بندہ تھا جو کہ آزمائش کے لئے بیابان میں بھیجا گیا تھا اور اگر کوئی عیسائی صاحبان کے پاس اس بات کا ثبوت ہے تو جواب دیں۔

اور جو عیسائی صاحبان نے یہ کہا ہے کہ تمہارے پیغمبر یعنی جناب محمد رسول اللہ ﷺ کا ان کتابوں میں کہیں نام و نشان نہیں تو میں کہتا ہوں کہ یہ ان کا کہنا بالکل غلط ہے دیکھو استثناء موسیٰ کی کتاب توریت جلد ۵، ۱۸، ۱۵ سے ۱۸ تک میرے مکرم ڈاکٹر ناصر الدین صاحب نے اپنے رسالہ لا جواب میں دندان شکن جواب اس بات کا دے دیا ہے اور فقیر بھی اس مقام پر چند سطور بحوالہ تحریر کر دیتا ہے وہ ہو ہذا:

”ویظن کل شخص انی صلبت لکن هذه الاهانة والاستهزاء تبکیان الی ان یجعی محمد رسول الله فاذا جاء فی الدنيا ینبئہ کل من هو علی هذه الغلط وترفع هذه الشبهة من قلوب الناس الخ“

یعنی نقل کیا ہے صاحب توضیح نے انجیل بر بناس؛ قرآن سبیل پادری مطبوعہ ۱۸۵۰ء مقدمہ سے کہ گمان کرے گا ہر شخص کہ میں سولی دیا گیا ہوں یہ اہانت اور مسخرہ پن باقی رہے گا یہاں تک کہ آئے گا محمد رسول اللہ ﷺ پس جب آئے گا دنیا میں خبردار کرے گا اسی کو جو کوئی غلطی پر ہوگا اٹھا دے گا یہ شبہ لوگوں کے دلوں سے اٹخ اور یوحنا باب ۱۴ آیت ۱۶ مطبوعہ ۱۶۷۱ء میں بایں طور مذکور ہے:



”انا اطلب من الاب فيوتيكم فارقليط (۱)“

میں ماگوں گا اپنے باپ سے پس دے تم کو فارقليط اور کتاب استثنا کی کتاب یعنی کتاب موسیٰ جلد ۵ صفحہ مذکورہ پر بایں طور ہے۔

”خداوند تیرے لئے تیرے ہی درمیان سے تیرے ہی بھائیوں سے تیری مانند ایک نبی آیا کرے گا۔ تم اس کی طرف

کان دھریو میں ان کے لئے ان کے بھائیوں میں سے تجھ سا ایک نبی بریا کروں گا اور اپنا کلام اس کے منہ میں ڈالوں گا الخ“

پس اب عیسائی صاحبان اس آیت شریفہ سے ذرا غور فرمائیں کہ یہ جو فرمایا ہے کہ تیری مانند یعنی موسیٰ کی مانند اب وہ کون

شخص موسیٰ کی مانند ہو حضرت مسیح ہے یا کہ حضرت محمد رسول اللہ ﷺ ہیں دیکھو حضرت موسیٰ علیہ السلام کو بھی بعد چالیس سال

کے نبوت ملی اور حضرت محمد رسول اللہ ﷺ کو بھی بعد چالیس کے اور حضرت موسیٰ علیہ السلام کے بیوی اور بچے تھے اور آپ کے

بھی اہل و عیال تھے اور موسیٰ علیہ السلام نے بھی پاسبانی کی اور آپ نے بھی کی اور موسیٰ علیہ السلام کو نبوت اور بادشاہی ملی اور

آپ کی ذات بابرکات کو بھی نبوت اور بادشاہی ملی اور موسیٰ علیہ السلام کے والدین تھے اور آپ کی ذات کے بھی والدین تھے اور

علاوہ اس کے یہ جو فرمایا کہ تیرے بھائیوں میں سے تو اس وقت بنی اسرائیل کے بھائی کون تھے بنی اسماعیل علیہ السلام تھے یا کوئی

اور جواب دو۔ غرض یہ کہ اس آیت شریفہ سے تمام مشابہت جناب محمد رسول اللہ ﷺ کی حضرت موسیٰ علیہ السلام کے من کل

وجوہ پائی جاتی ہے نہ کہ حضرت مسیح علیہ السلام کی کیونکہ نہ تو حضرت عیسیٰ علیہ السلام کو بادشاہت ملی اور نہ اولاد اور نہ بیوی اور نہ کوئی

معین مکان اور نہ چالیس سال کے بعد نبوت ملی اور نہ بھٹیروں کی پاسبانی کی اور نہ ہی ان کا کوئی باپ تھا اگر ہے تو ذرا عیسائی

صاحبان ان کا باپ ہی دکھائیں اور موسیٰ کی مانند ہونا مسیح علیہ السلام کا من کل وجوہ ثابت کریں اگر نہ کر سکیں تو ان عقائد باطلہ سے توبہ

کریں اور سچے دل سے محمد رسول اللہ ﷺ کی پیروی کریں اور تمام نبیوں کو برحق مانیں فقط والسلام علی من اتبع الهدی۔

☆☆☆☆☆

یعنی محمد رسول اللہ ﷺ۔

بحث فرقہ میرزائی ﴿﴾

سوال : حضرت عیسیٰ علیہ السلام کے زندہ ہونے پر اجماع امت کا ہے یا نہیں؟ جواب دو اجر ملے گا؟

جواب : بے شک حضرت عیسیٰ علیہ السلام زندہ ہیں چنانچہ قرآن مجید و احادیث صحیحہ و اجماع مفسرین اس پر شاہد ہے وہ ہوندا:

﴿ وَمَا قَتَلُوهُ وَمَا صَلَبُوهُ ﴾

یعنی نہ تو حضرت عیسیٰ علیہ السلام کو قتل کیا گیا ہے اور نہ سولی دیا گیا ہے۔

یقیناً ﴿ بَل رَفَعَهُ اللَّهُ إِلَيْهِ ﴾ بلکہ اس میں یقین ہے کہ اللہ تعالیٰ نے اس کو اپنی طرف زندہ ہی اٹھالیا ہے پس اس آیت سے ”اظہر من الشمس“ ثابت ہوا کہ حضرت عیسیٰ علیہ السلام کو زندہ ہی اٹھایا گیا ہے کیونکہ قتل اور صلیب کا جسم عنصری پر ہوا کرتا ہے نہ روح پر پس جس کو قتل اور صلیب سے بچایا گیا ہے اس کو اٹھایا گیا ہے اور صاحب فتح البیان جلد ۲ صفحہ ۳۳۳ اور علامہ سیوطی کتاب الاعلام میں لکھتے ہیں کہ حضرت عیسیٰ علیہ السلام آسمان سے نزول فرما کر ہمارے نبی علیہ الصلوٰۃ والسلام کی شریعت کے مطابق عمل کریں گے اور اسی پر اجماع امت کا ہے:

” انه يحكم بشرع نبينا ووردت به الاحاديث وانه قد تواتر الاحاديث

بنزول عيسى جسما الخ“

فتح البیان اور تفسیر بیضاوی ۸۳۲/۲ میں لکھا ہے:

” روى عن عيسى ينزل من السماء يخرج الدجال فيهلكه“


اور تفسیر معالم میں نیز بایں طور وارد ہے:

” بل رفع الله عيسى الى السماء“

اور نیز تفسیر زاہدی ورق ۶۴ صفحہ ۳ پر ”رفع الله عيسى حيا الى السماء“ ہے اور ایسا ہی تفسیر حسینی اور تفسیر اکبر اعظم ۴۰۲/۲ و تفسیر غرائب القرآن ۱۹/۶ و تفسیر رونی و تفسیر قادری و خلاصۃ التفاسیر ۳۱/۳ و تفسیر جلالین وغیرہ ہیں اور ان کے علاوہ تمام علمائے دین و فقہائے کرام حنفیہ و شافعیہ و حنبلیہ و مالکیہ کا بھی اس بات پر اتفاق ہے اور تمام نے یہی لکھا ہے کہ حضرت عیسیٰ علیہ السلام زندہ ہیں اور ایسا ہی تمام محدثین نے لکھا ہے چنانچہ امام بخاری و مسلم و نسائی و طبرانی وغیرہ اور ایسا ہی شیخ اکبر محی الدین ابن عربی فتوحات مکیہ جلد ۲ باب ۷۳ صفحہ ۴ میں بایں طور لکھا ہے:

” ان عيسى ابن مريم نبى ورسول انه لا خلاف انه ينزل فى اخر الزمان حكماً مقسطاً عدلاً الخ“

یعنی بے شک عیسیٰ ابن مریم نبی ورسول ہے اور اس میں کوئی اختلاف نہیں کہ وہ آخر زمان میں عدل و انصاف آ کر کرے گا اور باقی بزرگان خدا کا بھی اسی پر اتفاق ہے جیسا کہ امام شعرانی و حضرت سید محی الدین و علامہ ابوطاہر و امام قرطبی و علامہ نووی و شیخ



احمد بن حنبل و علامہ تفتازانی شرح عقائد نصفی و حضرت داتا گنج بخش کتاب کشف المحجوب و خواجہ معین الدین اجمیری کتاب انیس الارواح و علامہ قاضی عیاض صحیح مسلم و شاہ رفیع الدین علامات قیامت اور مولانا خرم علی جوہری تحفۃ الاخبار ترجمہ مشارق الانوار میں بایں طور مذکور ہے کہ امام مہدی کے وقت میں حضرت عیسیٰ آسمان سے اتریں گے اور نصرانی دین کو ہٹادیں گے اور ایسا ہی مشکوٰۃ باب نزول عیسیٰ کے حاشیہ پر ہے اور کتاب عون الودود شرح ابوداؤد، ۲/۲۰۳ میں بھی اسی طرح مذکور ہے :

” تو اتر الاخبار عن النبی ﷺ فی نزول عیسیٰ من السماء بجسد العنصری الی الارض عند قرب الساعة ان عیسیٰ حی فی السماء ینزل فی اخر الزمان “ اور صاحب درمنثور ۲/۲۲۳ میں بایں طور لکھا ہے : ” اخرج ابن ابی شیبہ واحمد والطبرانی والحاکم عن عثمان قال قال رسول اللہ ﷺ ینزل عیسیٰ عند صلوة الفجر الخ “

اور ایسا ہی حضرت مجدد الف ثانی مکتوبات دفتر سوم صفحہ ۷۱ میں لکھا ہے کہ

” حضرت عیسیٰ از آسمان نزول خواہد فرمود و مطابعت شریعت خاتم الرسل خواہد نمود “



اور حضرت شاہ ولی اللہ محدث دہلوی مترجم رموز قصص الانبیاء صفحہ ۶۰ مطبع احمدی میں لکھا ہے :

” واجمعوا علی قتل عیسیٰ و مکروا و مکر اللہ واللہ خیر الماکرین فجعل له فیہ مشابہة ورفعه الی السماء “

اور ایسا ہی انجیل بر بناس ۱۱۲ آیت ۱۳ میں ہے اور خود مرزا صاحب نے بھی اپنی کتاب براہین احمدیہ صفحہ ۲۹۸ و ۲۹۹ پر یوں حروف تحریر کئے ہیں ” اور جب حضرت مسیح دوبارہ دنیا میں تشریف لائیں گے تو ان کے ہاتھ سے دین اسلام جمیع آفاق و اقطار میں پھیل جائے گا۔ “ اور حاشیہ در حاشیہ صفحہ ۳۱۲ نمبر ۱۲۴ میں لکھا ہے حضرت عیسیٰ تو انجیل کو ناقص کی ناقص چھوڑ کر آسمان پر جا بیٹھے اور تقویۃ الایمان میں مولوی محمد اسماعیل صاحب نے صفحہ ۱۲۸ میں لکھا ہے اور ایسا ہی غنیۃ الطالبین میں ہے۔ ” والتاسع رفع اللہ عزوجل عیسیٰ ابن مریم الی السماء “ غرض یہ کہ تمام کتب احادیث و اصول فقہ و کتب تفسیر و تواریخ حضرت عیسیٰ علیہ السلام کے زندہ ہونے اور دوبارہ ان کے آنے پر پکار پکار کر آوازیں دے رہی ہیں اور اگر کسی صاحب کوشک ہو تو جلد سوم سلطان الفقہ کا مطالعہ کرے اگر کوئی اعتراض ہو تو مطلع کرے فقط۔

سوال : رفع کے کیا معنی ہیں؟

جواب : رفع کے معنی از روئے علم لغت اونچا کرنے اور اٹھانے کے ہیں۔ چنانچہ قرآن مجید و احادیث شریف و کتب فقہ بھی انہی معنوں پر شاہد ہیں دیکھو سورۃ یوسف :



﴿ وَرَفَعَ أَبُو يَهُدَى عَلَى الْعَرْشِ ﴾

اونچا بٹھایا اپنے والدین کو تخت پر۔ اور سورۃ بقرہ

﴿ وَرَفَعْنَا فَوْقَكُمْ الطُّورَ ﴾

اونچا کیا ہم نے تم پر پہاڑ۔ اور حدیث:

”رفع حجرا عن الطريق كتب له حسنة“

جو شخص واسطے رفع تکلیف آدمیوں کے راستہ سے پتھر اٹھائے تو اس کے لئے نیکی لکھی جاتی ہے اور دوسری حدیث

میں اس طرح ہے:

”رفع يديه في الركوع فلا صلاة له“

یعنی جو رکوع میں ہاتھ اٹھائے اس کی نماز نہیں ہوتی اور کتب فقہ میں اس طرح لکھا ہے:

”وإذا اراد لدخول في الصلوة كبر رفع يديه خذ اذنيه“

یعنی جب ارادہ کرے داخل ہونے نماز میں تو اللہ اکبر کہے اور دونوں ہاتھوں کو کانوں تک اٹھائے۔ علاوہ ان دلائل کے

خود مرزا صاحب اپنی کتاب براہین احمدیہ صفحہ ۵۵۹ و سطر ۴ میں بھی اس طرح تحریر کرتے ہیں:

”رفعت وجعلت مباركا“

یعنی تو اونچا کیا گیا اور مبارک بنایا گیا۔ پس ان تمام دلائل سے یہ معلوم ہوا کہ رفع بمعنی اونچا کرنا ہے اور اٹھانا ہے فقط۔

سوال: مرزائی لوگ کہتے ہیں کہ حضرت عیسیٰ علیہ السلام کا کسی حدیث صحیح سے زندہ ہونا ثابت نہیں ہوتا اور خود امام بخاری کا یہی

مذہب ہے کیا ان کی یہ بات سچی ہے؟ جواب دو اجر ملے گا؟

السائل حافظ خدا بخش از فرخپور

جواب: یہ محض ان لوگوں کی کم فہمی و کم علمی کا سبب ہے۔ دیکھو مشکوٰۃ شریف جلد دوم باب نزول عیسیٰ علیہ السلام:

”عن ابی ہریرۃ قال قال رسول اللہ ﷺ والذي نفسي بيده ليوشكن ان ينزل فيكم ابن مريم

حكما عدلا فينكسر الصليب ويقتل الخنزير ويصنع الجزية ويفيض المال حتى لا يقبله احد

حتى تكون السجدة الواحدة خير من الدنيا وما فيها ثم يقول ابو هريرة فاقروا ان شئتم وان من

اهل الكتاب الا ليؤمنن به قبل موته الخ“

(نقل از بخاری و مسلم)

کہا ابو ہریرہ نے کہ فرمایا حضور علیہ الصلوٰۃ والسلام نے قسم ہے اس خدا کی جس کے ہاتھ میں میری جان ہے ضرور اتریں

گے حضرت عیسیٰ بیٹے مریم کے آسمان سے بیچ تمہارے در انحالیکہ وہ صاحب عدل و انصاف ہوں گے پس توڑ دین گے سولی

نصرانیوں کی اور قتل کر دیں گے خنزیروں کو اور رکھ دیں گے جزیہ اور ان کے زمانہ میں بہت ہوگا مال، یہاں تک کہ کوئی قبول نہ کرے گا اس کو یہاں تک کہ ہو جائے گا ایک سجدہ بہتر دنیا سے اور ہر چیز سے کہ دنیا میں ہے اور پھر سمجھانے کی خاطر کہا حضرت ابو ہریرہ رضی اللہ عنہ نے کہ اگر تم کو شک ہو اس امر میں تو پڑھو اس آیت شریفہ کو، اگر چاہو کہ نہیں ہے کوئی اہل کتاب میں سے مگر کہ ایمان لائے گا عیسیٰ پر پہلے مرنے ان کے۔ اور مسلم و بخاری کی نیز ایک روایت میں بایں طور مذکور ہے:

” قال کیف انتم اذا نزل ابن مریم فیکم و امامکم منکم “

یعنی فرمایا جناب رسول اللہ ﷺ نے کہ اے لوگو! کیا ہوگا حال تمہارا جس وقت کہ اترے گا عیسیٰ بیٹا مریم درمیان تمہارے اور ہوگا تم سے امام تمہارا، الخ۔ یعنی قریب ہے کہ امام مہدی علیہ السلام کے وقت میں حضرت عیسیٰ علیہ السلام نزول فرمائیں گے اور نصرانی دین کو مٹائیں گے اور محمدی دین پر عمل کریں گے اور حضرت عبداللہ بن عمر رضی اللہ عنہما سے نیز بایں طور حدیث مذکور ہے:

” قال رسول اللہ ﷺ ينزل عيسى ابن مريم الى الارض فيتزوج ويولد له، ويمكث خمسا واربعين سنة ثم يموت فيدفن معي في قبرى فاقوم لنا وعيسى ابن مريم فى قبر واحد بين ابى بكر وعمر “

یعنی فرمایا رسول خدا ﷺ نے اتریں گے عیسیٰ بیٹے مریم کے زمین کی طرف پس پھر نکاح کریں گے اور پیدا کی جائے گی اولاد ان کے لئے اور ٹھہریں گے زمین پر پینتالیس برس پھر مریں گے پھر دفن کئے جائیں گے بیچ مقبرے میرے کے پس اٹھوں گا۔ میں اور عیسیٰ ابن مریم ایک مقبرہ سے درمیان او بکر اور عمر کے الخ اور حدیث مسلم و مشکوٰۃ باب العلامات میں نیز حضرت حذیفہ سے مروی ہے کہ قبل قیامت کے دس نشانیاں ظاہر ہوں گی وہ یہ ہیں:

” الدخان والدجال والدابة وطلوع الشمس من مغربها ونزول عيسى بن مريم وياجوج وماجوج وشدة خسوف خسف بالمشرق وخسف بالمغرب بجزيرة الغرب واخرنار تخرج من عدن تسوق الناس الى المحشر وفي رواية العاشرة وريح تلقى الخ “

یعنی فرمایا دھواں نکلنا اور دجال و دابة الارض کا ظاہر ہونا اور آفتاب کا نکلنا مغرب کی طرف سے اور اترنا عیسیٰ ابن مریم کا اور ظاہر ہونا یا جوج و ماجوج کا اور تین خسوفوں کا ایک خسف مشرق سے اور ایک خسف مغرب سے زمین عرب میں واقع ہوگی ایک آگ یمن کی طرف سے ہانکے گی لوگوں کو طرف محشر کے اور ایک آگ نکلے گی کنارے عدن سے ہانکے گی لوگوں کو طرف محشر کے اور ایک روایت میں ذکر ہوا کا آیا ہے الخ۔

پس ان تمام دلائل قاطع سے ثابت ہوا کہ حضرت عیسیٰ بن مریم اب تک زندہ آسمانوں پر ہیں اور قریب زمانہ امام مہدی علیہ السلام کے نزول فرمائیں گے اور ان کے زمانہ میں نہایت درجہ کا عدل و انصاف ہوگا اور مال اور بدعت رسومات کا نام و نشان

بھی دنیا پر نہ رہے گا اور امام مہدی علیہ السلام اس وقت امام ہوں گے اور نصرانیوں کی علمداری نہ رہے گی، بلکہ ان کی صلیب اور بے غیرتی اور سود خوری کی بیخ کنی کی جائے گی اور حضرت عیسیٰ علیہ السلام نکاح کریں گے اور ان سے اولاد بھی ہوگی اور ۴۵ سال دنیا میں تبلیغ فرمائیں گے اور مدینہ طیبہ میں حضور علیہ الصلوٰۃ والسلام کے مقبرہ شریف میں دفن ہوں گے پس جائے انصاف ہے کہ مرزا صاحب میں یہ باتیں کہاں پائی جاتی ہیں۔

سوال: میرزائی کہتے ہیں کہ رسول علیہ الصلوٰۃ والسلام خاتم نبی نہ تھے نبوت کا سلسلہ ہمیشہ جاری رہے گا اور جو خاتم النبیین قرآن میں وارد ہے اس کے معنی مہر کے ہیں، جو ان کے پیچھے آئیں گے وہ آپ کی تصدیق کم میں گے کیا ان کی یہ بات سچ ہے؟
جواب دو اجر ملے گا؟

جواب: یہ معنی ان کے بالکل غلط اور خلاف احادیث صحیحہ وائمه مفسرین ہیں اور اصل میں ختم بمعنی بند اور تمام کرنے کے ہیں چنانچہ ﴿خَتَمَ اللَّهُ عَلَىٰ قُلُوبِهِمْ﴾ اور حدیث بخاری و مشکوٰۃ جلد چہارم فضائل سید المرسلین میں نیز اسی معنی پر وارد ہے:
”قال رسول الله ﷺ مثلي و مثل الانبياء كمثل قصر من بنيانه ترك منه موضع لبنة فطاف به النظر ويتحبون من حسن بنيانه الا موضع تلك اللبنة فكنت انا صدرت موضع اللبنة ختم بي البيان وختم لي المرسل و في رواية انا لبنة وانا خاتم النبیین موضع اللبنة ختم بي البيان و ختم لي المرسل و في رواية انا لبنة وانا خاتم النبیین متفق عليه“

یعنی کہا ابو ہریرہ رضی اللہ تعالیٰ عنہ نے کہ فرمایا حضور نے مثل میری اور مثل انبیاء کے جیسے ایک محل ہے کہ اچھی بنائی گئی دیوار اس کے گرد کی، چھوڑ دی گئی اس محل سے ایک اینٹ کی جگہ پھر گرد پھرنے لگے اس کے دیکھنے والے اور حالانکہ تعجب کرتے تھے اس دیوار کی خوبی سے مگر ایک اینٹ کی جگہ سو میں ہوا کہ بند کی میں نے اینٹ کی جگہ جو خالی کی گئی ساتھ میرے وہ دیوار ختم کئے گئے ساتھ میرے تمام رسول اور ایک روایت میں ہے پس میں ہوں مثال اس اینٹ کی اور میں ہوں ختم کرنے والا سب نبیوں کا اور ترمذی میں ہے:

”لو كان بعدى نبى لكان عمر ابن الخطاب“



اگر میرے بعد کوئی نبی ہوتا تو ضرور عمر ہوتا اور ترمذی و ابوداؤد و مشکوٰۃ میں بایں معنی شاہد ہے:

”وانه سيكون في امتي كذابون ثلثون كلهم يزعم انه نبي الله وانا خاتم النبیین لا نبى بعدى الخ“

اور بخاری و مسلم میں ہے کہ فرمایا آپ نے حضرت علی رضی اللہ عنہ سے:

”انت منى بمنزلة هارون من موسى الا لا نبى بعدى الخ“

یعنی تو اے علی مجھ کو بمنزلہ ہارون کے موسیٰ کے ہے مگر فرق یہ ہے کہ کوئی نبی نہیں میرے بعد۔ پس ان تمام دلائل قاطعہ



سے یہ ثابت ہوا کہ بعد نبی علیہ الصلوٰۃ والسلام کے کوئی نبی نہیں آئے گا اگر آئیں گے تو کاذب اور مفتری تھیں یا اس سے زیادہ جو کہ جھوٹا دعویٰ کریں گے اور علاوہ اس کے خود مرزا صاحب اپنی کتاب حمامۃ البشری صفحہ ۲۶ وازالہ اوہام حصہ دوم صفحہ ۶۱ میں ختم کے معنی اختتام اور بند ہونے کے لکھے ہیں، وہو ہذا: قرآن کریم بعد خاتم النبیین کے کسی رسول کا آنا جائز نہیں رکھتا، خواہ وہ دنیا رسول ہو یا پرانا ہو کیونکہ رسول کو علم دین بواسطہ جبرائیل ملتا ہے اور باب نزول جبرائیل یہ پیرایہ وحی رسالت مسدود ہے اور یہ بات خود ممتنع ہے کہ دنیا میں رسول تو آئے مگر سلسلہ وحی رسالت نہ ہو، فقط۔

ہست او خیر الرہیل خیر الانام ہر نبوت را برو شد اختتام

واللہ یہدی من یشاء الی صراط مستقیم ☆ ومن یتولی فان اللہ ہو الغنی الحمید ومن کفر فان اللہ غنی العالمین ☆ نسأل اللہ العفو والعافیۃ ولا حول ولا قوۃ الا باللہ العلی لعظیم ☆ تمام شد۔

چند ابیات بطور تقریظ از مرزا ظہور الدین خان صاحب محلہ لکڑ منڈی وزیر آباد ضلع گوجرانوالہ

جنہوں نے کر دیا تصنیف ہے تحفہ یہ لائٹنی
جواب ان کا دیا ہے آپ نے اس میں بآسانی
دلائل قاطع سے اور بہ برکت فقہ نعمانی
چمک اٹھیں گے حق والے فضل رب یزدانی
کریں گے اہل حق اس کی دل و جاں سے قدر دانی
پڑے اب سر کی کھائیں گے جو ہیں گمراہ و ہذیبانی
چلائی ہے مخالف پر جنہوں نے تیج برہانی
رہے مہر و ماہ کی جب تک دنیا میں رخسانی
ببرکت سرور حق اور ببرکت پیر جیلانی

رہیں خوش مولوی صاحب نظام الدین ملتانی !
مخالف کرتے ہیں احناف پر جن اعتراضوں کو
لکھا ہیں جواب ہر ایک کا ہے ساتھ خوبی کے
نکھیرا حق و باطل کا ہوا ہے اس میں اب سارا
مضامین اس کے ہیں برجستہ اور مشخوہ فصاحت سے
نقارہ اب بجے گا دین حق کا ساری دنیا میں
فدا ہیں ہم کروڑوں بار ملتانی کی ہمت پر
ظہور الدین دعا مانگو اب حق میں مولوی جی کے
خدا رکھے سلامت ان کو اپنے فضل و رحمت سے



حصہ ہشتم

از فتاویٰ :

مناظر اسلام حضرت مولانا **نظام الدین** صاحب ملتانی رحمۃ اللہ علیہ

﴿بِسْمِ اللّٰهِ الرَّحْمٰنِ الرَّحِیْمِ﴾

استفتاء

کیا فرماتے ہیں علمائے دین شرع متین اس مسئلہ میں کہ رسول اللہ ﷺ کا نور اللہ تعالیٰ سے ہے یا نہیں اور حدیث ”اَوَّلُ مَا خَلَقَ اللّٰهُ نُوْرِي“ اور حدیث دوم ”لَوْ لَا كَخِ الْخ“ صحیح ہے یا ضعیف، کیونکہ غیر مقلد وہابی لوگ ان دونوں حدیثوں کو بناوٹی کہتے ہیں جو اب دو اجر ملے گا۔

الجواب : بے شک یہ دونوں حدیثیں کتب احادیث باسناد صحیح مسطور ہیں لیکن یہ محض فرقہ ظاہریہ باطلہ کی جہالت و کم علمی کا سبب ہے دیکھو کتاب مواہب الدنیہ امام احمد قسطلانی و سنن الہمزیہ فی شرح خیر البریہ و عبدالرزاق نے حضرت جابر رضی اللہ تعالیٰ عنہ سے بایں طور باسناد صحیح حدیث بیان کی کہ حضرت جابر رضی اللہ تعالیٰ عنہ نے عرض کیا:

”من اَوَّلِ شَيْءٍ خَلَقَهُ اللّٰهُ تَعَالٰی قَبْلَ الْاَشْيَاءِ قَالَ يَا جَابِرُ اِنَّ اللّٰهَ تَعَالٰی خَلَقَ قَبْلَ الْاَشْيَاءِ نُوْرِنَبِيْكَ مِنْ نُوْرِهِ“


یا رسول اللہ ﷺ اللہ تعالیٰ نے سب سے پہلے کے پیدا کیا فرمایا سب اشیاء سے اول اپنے نور سے تیرے نبی کا نور۔

(نقل از شرح مولود ہزرنجی صفحہ ۲)

اور صاحب تجلی الیقین صفحہ ۳۲ بحوالہ مواہب لدنیہ بایں طور حدیث نقل فرمائی کہ حضرت آدم علیہ السلام نے عرض کیا کہ رب العالمین میری کنیت ابی محمد کس لئے ہوئی حکم ہوا کہ اپنا سر اٹھا اور دیکھ اور آدم علیہ السلام نے سر اٹھایا اور دیکھا سر اپردہ عرش پر نور محمد ﷺ کا نظر آیا اور عرض کی یا رب العالمین یہ نور کیسا ہے؟ حکم ہوا:

”هَذَا نُوْرِ نَبِيٍّ مِنْ ذُرِّيَّتِكَ اِسْمُهُ فِي السَّمَاءِ اِحْمَدُ فِي الْاَرْضِ مُحَمَّدٌ فِي الْاَرْضِ مُحَمَّدُ لَوْلَا مَا خَلَقْتِكَ وَلَا خَلَقْتَ السَّمَاءَ وَالْاَرْضَ الْخِ“

یعنی یہ نور ایک نبی کا ہے جو تیری اولاد سے ہے اس کا نام آسمان میں احمد اور زمین میں محمد ہے اگر وہ نہ



ہوتا تو میں تجھ کو نہ بناتا نہ آسمان اور نہ زمین کو پیدا کرتا۔

اور اسی کتاب کے صفحہ ۲۵ میں حامی سنت ماحی بدعت مجدد مائتہ حاضرہ حضرت مولانا العلامة احمد رضا خاں صاحب بریلوی رحمۃ اللہ علیہ نے لکھا ہے کہ اللہ تعالیٰ نے مائتہ حاضرہ حضرت مولانا العلامة احمد رضا خاں صاحب بریلوی رحمۃ اللہ علیہ نے لکھا ہے کہ اللہ تعالیٰ نے اپنے حبیب ﷺ کو فرمایا:

”یا محمد انت نور نوری و سر سری و کنوز ہدایۃ و خزائن معرفتی جعلت فداک ملکی

من العرش الی ماتحت الارضین کلہم یطلبون رضاء ی وانا اطلب رضاءک یا محمد“

یعنی اے محمد تو میرے نور کا نور ہے اور میرے راز کا راز اور میرے راز کی کان اور میری معرف کا خزانہ میں نے تو اپنے عرش فلک سے لے کر تحت الثریٰ تک سب کچھ قربان کر دیا اور عالم میں ہے جو کوئی ہے میری رضا مندی چاہتا ہے اور میں تیری رضا مندی چاہتا ہوں۔

اور امام قسطلانی و مواہب الدنیہ نے لکھا کہ امام عبدالرزاق نے اپنے مسند میں حدیث جابر بن عبداللہ کو صحیح اسناد کے ساتھ بایں طور نقل کیا ہے کہ کہا جابر رضی اللہ تعالیٰ عنہ نے کہ میں نے عرض کی کہ یا رسول اللہ ﷺ میری جان اور میری ماں باپ کی جان آپ پر قربان ہو مجھے خبر دیجئے کہ سب چیز سے اول کونسی چیز ہے جس کو خداوند کریم نے پیدا کیا فرمایا آپ نے تیرے نبی کا نور اپنے نور سے بنایا پھر وہ نور قدرت الہی سے پھرنے لگا جس جگہ اللہ نے چاہا اور اس وقت نہ قلم تھی نہ تختی نہ باغ نہ کوئی فرشتہ نہ آسمان نہ زمین نہ سورج نہ چاند نہ کوئی جن نہ انسان غرض یہ کہ کوئی شئی نہ تھی پھر خداوند کریم نے چاہا کہ خلق کو پیدا کروں تو پھر اس نور کے چار حصے کر دئے پہلے حصہ سے قلم کو بنایا، دوسرے سے تختی کو تیسرے سے عرش کو، پھر چوتھے حصے کو چار کر دیا پہلے حاملین عرش، دوسرے سے کرسی اور تیسرے سے باقی فرشتے، پھر چوتھے حصے کے چار حصے کئے پہلے سے آسمان بنائے دوسرے سے زمین تیسرے سے باغ اور آگ پھر چوتھے حصے کے چار حصے کئے پہلے سے ایمانداروں کی نظریں، دوسرے سے انکے دلوں کا نور اور تیسرے سے ان زبانوں کا نور جس کے سبب سے ”لا الہ الا اللہ محمد رسول اللہ“ پر یقین رکھا کرتے ہیں اور قول سعدی علیہ الرحمۃ کا بھی اسی پر شاہد ہے۔


ہمہ نور ہا پرتو نور اوست

کلیمے کہ چرخ فلک طور اوست

اور کتاب ترمذی و مشکوٰۃ باب اسماء النبی میں حضرت جابر بن سمرہ سے نیز بایں طور حدیث مذکور ہے کہا جابر

رضی اللہ تعالیٰ عنہ نے:

”رایت النبی ﷺ فی لیلۃ اضحیان فجعلت انظر الی رسول اللہ ﷺ والای القمر وعلیہ حلۃ



حمراء واذا هو احسن عندى من القمر رواه الترمذى والدارمى

یعنی دیکھا میں نے نبی علیہ الصلوٰۃ والسلام کو چاندنی رات میں پس میں رسول اللہ کی طرف اور چاند کی طرف دیکھنے لگا اور آپ پر حملہ احر تھا پس ناگاہ آپ میرے نزدیک چاند کی روشنی سے زیادہ خوبصورت تھے۔

اور علاوہ ان دلائل کے خود قرآن مجید بھی شاہد ہے وہو ہذا؛ قال اللہ تعالیٰ:

﴿ قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ ﴾

فرمایا اللہ تعالیٰ نے آیا پاس تمہارے اللہ کی طرف سے نور و کتاب روشن

اور اس کی تائید پر یہ آیت مسطور ہے:

﴿ اللَّهُ نُورُ السَّمَوَاتِ وَالْأَرْضِ مِثْلُ نُورِهِ كَمِشْكَاةٍ فِيهَا مِصْبَاحٌ الْمِصْبَاحُ فِي الزُّجَاجِ..... الخ
نُورٌ عَلَى نُورٍ يَهْدِي اللَّهُ لِنُورِهِ مَن يَشَاءُ ﴾

اور نور آسمانوں کا اور زمینوں کا ہے صفت اس نور کی منسوب طرف اس کے ہے مانند طاق کے ہے اور بیچ اس کے چراغ ہے روشن وہ چراغ روشن بیچ شیشے کی قندیل کے ہے روشنی اوپر روشنی کے اللہ تعالیٰ جس کو چاہتا ہے اس کو یہ نور بخش دیتا ہے اور صاحب تفسیر روئی نے اس کے تحت میں یوں بیان کیا ہے کہ نور حبیب ﷺ کا ساتھ خلعت خلیل نور علی نور پدر نور و پسر ہے نور مشہور یہ ہے رافیت سمجھ نور علی نور۔

سب اشیاء نور سے اس کے ہیں پیدا
بن اس کے درک ہو کب درک اشیاء
کہاں ہوئے دو عالم سے ہویدا
نہیں بس درک میں ہر درک کی جا
کرے ادراک اسے کیا منہ سے ادراک
کہ وہ ہے درک سے ادراک سے پاک

اور اللہ تعالیٰ نے اپنے حبیب کو سراج منیر سے بھی یاد فرمایا ہے وہو ہذا:

﴿ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَدَاعِيًا إِلَى اللَّهِ بِأَذْنِهِ وَسِرَاجًا مُنِيرًا ﴾

یعنی بے شک بھیجا ہم نے گواہی دینے والا اور خوشخبری دینے والا اور اس کے حکم سے ڈرانے والا اور چراغ روشن۔

اور دارمی صفحہ ۲۳ میں مذکور ہے کہ کسی شخص نے حضرت براء سے پوچھا کہ آپ کی ذات کا چہرہ تلوار کی طرح تھا کہا نہیں چاند کی طرح چمکتا ہے اور ایک روایت میں یوں بھی مذکور ہے کہ ایک شخص نے اپنے بیٹے کو کہا کہ اگر تو دیکھتا رسول اللہ ﷺ کو دیکھتا سورج نکلا ہوا اور شیخ عبدالحق محدث دہلوی نے اپنی تصنیف سرور الخزون ترجمہ قرۃ العیون میں لکھا ہے کہ جب آپ کی ذات پیدا ہوئے تو خوشی میں آپ کے دادا عبدالمطلب نے یہ شعر آپ کی

صفت نوری میں کہے:

وانت لما ولدت اشرفت الارض و اضاءت بنورک الافق
ونحی فی ذلک الضیاء و فی النور و سبیل الرشاد ننحرق

اور جب تو پیدا ہوا زمین روشن ہو گئی اور تیرے نور سے افق چمک گئے اور ہم اس روشنی اور نور میں ہدایت کے رستے چلتے اور بحث قضیہ مرضیہ کے جواب میں کسی عاشق منطقی نے کیا خوب کہا ہے۔

رباعی



مثالے را کہ در شرطیہ گفتہ
رخ و زلفین یار مرا نظر کن
بگو با منطقی کاں مست مردود
اور کسی صاحب حال نے کیا خوب کہا ہے:
کہ شمس طالع است دلیل موجود
زنور مصطفیٰ ہر سو کہ بینی
تجلی گاہ یزدان است امشب

اور صاحب حدیث ”اول ما خلق اللہ نوری“ مولانا شیخ عبدالحق محدث دہلوی نے اپنی کتاب مدارج النبوة میں بڑے زور شور سے بیان فرمایا ہے اگر کوئی وہابی چکڑالوی نیچری کو در پردہ رسول اللہ ﷺ کی شان و عظمت اور ان دلائل قاطع کا منکر ہے تو بے شک وہ ملحد ہے۔

پہلے تمام شے کے خدا کے ظہور سے
پیدا نبی کا نور کیا اپنے نور سے

سوال نمبر ۲ کا جواب: حدیث لولاک کا مطلب و معنی مطابق احادیث صحیحہ کے ہیں اور اصول محدثین کے نزدیک جو حدیث وضعی یا ضعیف ہو اور اس کے معنی اور مضمون حدیث صحیح سے ملتا جلتا ہو تو اس کو حکم حدیث صحیح کا لگا دیتے ہیں اور دوسری بات یہ ہے کہ یہ حدیث کئی طرح کتب احادیث میں آئی ہے؛ وہو ہذا:

”لما اقترف ادم الخطیة قال رب اسئلك بحق محمد اغفر لی قال و کیف عرفت محمدا
قال النک لما خلقتنی بیدک و نفخت فی من روحک رفعت راسی فرایت علی قوائم
العرش مکتوباً لا اله الا الله محمد رسول الله فعلمت انک لم تضيف الی اسمک الا احب
الخلق الیک قال صدقت یا ادم انه لا حب الخلق الی ما اذا سالتنی بحقه فقد غفرت لک
ولو لا محمد ما غفرت وما خلقتک“



ذکر کیا اس حدیث کو امام بیہقی و طبرانی و ابن عساکر نے حضرت عمر فاروق رضی اللہ تعالیٰ عنہ سے: جب کہ آدم علیہ السلام نے عرض کی کہ یا رب العالمین صدقہ محمد رسول اللہ کے میری مغفرت فرما تو فرمایا اللہ تعالیٰ نے کہ تو نے میرے حبیب کو کس طرح سے پہچانا۔ آدم نے عرض کی کہ جب تو نے مجھے اپنی قدرت کے ہاتھ سے بنایا اور میرے وجود میں روح ڈالی تو میں نے سر اٹھایا اور دیکھا کہ عرش کے پایوں پر ”لا الہ الا اللہ محمد رسول اللہ“ لکھا ہوا تھا میں نے جانا کہ تو نے اپنے نام کے ساتھ اسی کا نام ملایا ہے جو تجھے تمام مخلوقات سے زیادہ پیارا ہے۔ فرمایا اللہ تعالیٰ نے اے آدم تو نے اپنے نام کے ساتھ اسی کا نام ملایا ہے جو تجھے تمام مخلوقات سے زیادہ پیارا ہے۔ فرمایا اللہ تعالیٰ نے اے آدم تو نے سچ کہا وہ مجھے تمام جہان سے زیادہ پیارا ہے اب تو اس کا وسیلہ لایا میں نے تجھے اس کی خاطر مغفرت کی اگر وہ نہ ہوتا تیری مغفرت نہ کرتا اور نہ ہی تجھے پیدا کرتا۔

اور طبرانی و بیہقی کی روایت میں یہ الفاظ زیادہ ہیں:

”رأيت في كل موضع من الجنة مكتوباً لا اله الا الله محمد رسول الله فعلمت انه اكرم خلقك“

اور حاکم نے ما فادہ تصحیح عبداللہ بن عباس رضی اللہ عنہما سے اس حدیث کو اس طرح پر ذکر کیا ہے وہو ہذا:

”يعيسى ان امن بمحمد ومن ادركه من امتك ان يؤمنوا به فلو لا ما خلقت ادم ولا الجنة ولا النار“

وحی کی اللہ تعالیٰ نے حضرت عیسیٰ علیہ السلام پر کہ ایمان لا میرے حبیب محمد رسول اللہ ﷺ پر اور جو تیری امت سے اس کا زمانہ پائیں ان کو بھی یہ حکم کر دے کہ اس پر ایمان لائیں اگر میرا حبیب محمد رسول اللہ نہ ہوتا تو نہ پیدا کرتا آدم علیہ السلام کو اور نہ جنت و دوزخ کو اور ایسا ہی صاحب دلیلی نے حضرت عبداللہ بن عباس رضی اللہ تعالیٰ عنہما سے ذکر کیا کہ فرمایا نبی علیہ الصلوٰۃ والسلام نے:



”اتاني جبرائيل فقال ان الله تعالى يقول لو لاك ما خلقت الجنة لو لاك خلقت النار“

جبرائیل میرے پاس آیا اور عرض کی کہ اللہ تعالیٰ فرماتا ہے کہ اگر تم نہ ہوتے تو جنت اور دوزخ کو پیدا نہ کرتا۔

(نقل از تجلی الیقین صفحہ ۲۷ مؤلفہ حضرت مولانا مجدد صاحب مائتہ حاضرہ)

مقصود ذات اوست دیگر جملگی طفیل منظور نور اوست دیگر جملگی ظلام

اور صاحب تفسیر روئی مجددی ابتدا تفسیر کا اسی مضمون سے شروع کرتے ہیں۔ وہو ہذا:



﴿ نظم ﴾

محمد	شفیع	ایوان	نبوت	محمد	مشعل	بزم	فتوحات
محمد	آفتاب	مشرق	نور	محمد	ماہتاب	مطلع	سور
محمد	مظہر	سر	الہی	محمد	کان	نور	لاتاہی
محمد	باعث	تخلیق	عالم	محمد	مفخر	حواؤ	آدم
محمد	رحمۃ	الغالمیں	ہیں	بروز	دین	شفیع	المذنبیں ہیں
نہ ہوتے	وہ توکل	عالم نہ ہوتا		کبھی	تخم	ظہور	اللہ نہ ہوتا



غرض یہ کہ اللہ تعالیٰ نے اس نور کو ان لوگوں کے کہنے سے اور پھونک مارنے سے کبھی نہیں مٹائے گا۔ اگرچہ یہ لوگ شب و روز صاحب نور کی شان مبارک و تعظیم کو بڑے بھائی جیسے یا اس کے غیب اور علم کو پاگلوں اور دیوانوں اور بہائم جیسا جانیں یا اپنی قلم سے اس کی بے ادبی میں ہزارہا اوراق سیاہ کر ماریں تو پھر بھی شان محمدی میں رائی کے کروڑوں حصے کے برابر بھی خداوند کریم کمی نہیں کرے گا۔ چنانچہ قرآن مجید اس بات کا شاہد ہے۔

قال اللہ تعالیٰ:

﴿ يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَيَأْبَى اللَّهُ إِلَّا أَنْ يُتِمَّ نُورَهُ، وَلَوْ كَرِهَ الْكَافِرُونَ هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْ كَرِهَ الْمُشْرِكُونَ ﴾

ارادہ کرتے ہیں مخالف لوگ یہ کہ بھجادیں منہ اپنے سے نور اللہ کا اور نہیں قبول رکھتا اللہ مگر یہ کہ پورا کرے نور اپنے کو اور اگرچہ ناپسند رکھیں کافر اور وہ اللہ جس نے بھیجا رسول اپنے کو ساتھ حق کے تاکہ غالب کرے اس کو اوپر دین سے کے اگرچہ ناخوش رکھیں اس امر کو مشرک لوگ اور ناظرین کو معلوم ہوگا کہ یہ فرقہ وہابیہ چکڑالویہ رسول پاک علیہ الصلوٰۃ والسلام کے بازے میں کیسے بے ادبانہ و گستاخانہ الفاظ اپنی اپنی کتابوں میں لکھتے ہیں کہ دیکھنے ایماندار انسان کے رونگٹے کھڑے ہو جاتے ہیں و الاماں الاماں بے ساختہ زبان سے شروع ہو جاتا ہے اگر کسی صاحب کو شک ہو تو جلد اول و سوم و چہارم سلطان الفقہ میں مطالعہ کرے اور ان کی مجالست و موانست سے بچے اور وہ حدیث جس میں فضائل و اوصاف سودہ رسول اللہ ﷺ کے حق ہوں اس کو برسر چشم بلا چل و جسعت تسلیم کر لیا جائے اگرچہ وہ حدیث کسی اسناد میں ضعیف بھی کیوں نہ ہو۔

طفیل سرور عالم ہوا سارا جہاں پیدا
زمین و آسماں پیدا مکین و لامکاں پیدا



نہ ہوتی خلقتِ آدم نہ گلزارِ جنات پیدا
جناب حق تعالیٰ نے کیا کون و مکاں پیدا

نہ ہوتا گر فروغِ نور پاکِ رحمتِ عالم
شہِ لولاک کے باعثِ حبیبِ پاک کے باعث

فتدبر ولا تعجل

سوال: اسماءِ الہی و اسمائے رسول اللہ ﷺ مساوات قرآن مجید سے ثابت ہے یا نہیں اگر ہے تو ثبوت کرو اور باقی گیارہ سوالات جو مرزائی کے ہیں ان کا جواب دو اجر ملے گا؟

جواب: بے شک مساوات اسماءِ خداوند کریم و اسمائے حبیب رسول اللہ ﷺ کی اکثر ناموں میں قرآن مجید سے پائی جاتی ہے چنانچہ اللہ تعالیٰ نے اپنا نام ”حمید“ رکھا یعنی صفت کیا ہوا اور اپنے حبیب کا نام ”محمد الرسول اللہ“ رکھ دیا یعنی بہت صفت کیا ہوا اور اگر اپنا نام ”الرؤف الرحیم“ رکھا تو اپنے حبیب کا نام ”بالمومنین رؤف رحیم“ رکھ دیا اور اگر اپنا نام ”حق مبین“ رکھا تو اپنے حبیب کو بایں طور کہہ دیا:

﴿قُلْ يَا أَيُّهَا النَّاسُ قَدْ جَاءَكُمْ الْحَقُّ..... الخ﴾
﴿وَقُلْ إِنَّا لَا نَدْبِرُ مُبِينٌ﴾

اور اگر اللہ تعالیٰ نے اپنا نام ”نور“ رکھا تو اپنے حبیب کو بھی نور سے خطاب کیا اور وہ یہ ہیں:

﴿قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ﴾
﴿وَسِرَاجًا مُنِيرًا﴾

اور اگر اپنا نام ”شہید“ رکھا تو اپنے پیارے کو بھی اسی معنی سے یاد فرمایا:

﴿إِنَّا أَرْسَلْنَاكَ شَاهِدًا..... الخ﴾
﴿وَيَكُونُ الرَّسُولُ عَلَيْكُمْ شَهِيدًا﴾

اور اگر اپنا نام ”کریم“ رکھا تو اپنے حبیب کو بھی اسی نام سے یاد فرمایا:

﴿إِنَّهُ لَقَوْلُ رَسُولٍ كَرِيمٍ﴾
اور اگر اپنا نام ”عظیم“ رکھا تو اپنے حبیب کا نام بھی

﴿إِنَّكَ لَعَلَىٰ خُلُقٍ عَظِيمٍ﴾

سے مشہور کر دیا اور اگر اپنا نام ”فتاح“ فرمایا تو اپنے پیارے نبی کو بھی تمام لوگوں میں اسی نام سے مستفید و

مستفیض کر دیا

﴿تَسْتَفْتِحُونَ فَقَدْ جَاءَكُمْ الْفَتْحُ﴾

اور اگر اپنا نام ”شکور“ رکھا تو اپنے نبی ﷺ کو

﴿ اِنَّهٗ كَانَ عَبْدًا شَكُوْرًا ﴾

سے زیور پہنایا اور اگر اللہ تعالیٰ نے اپنا نام ”علیم وعلام و عالم الغیب“ رکھا تو اپنے حبیب کو بھی
﴿ عَلَّمَكَ مَا لَمْ تَكُن تَعْلَمُ ﴾

سے شاد فرمایا اور اگر اپنا نام ”اول آخر“ رکھا تو اپنے پیارے کو بھی

﴿ وَاِذْ اَخَذْنَا مِنَ النَّبِيِّۦنَ مِيثَاقَهُمْ ﴾

﴿ وَخَاتَمَ النَّبِيِّۦنَ ﴾

کے عہدہ سے سرفراز کیا اور اگر اپنا نام ”قوی و ذی القوۃ التین“ فرمایا تو رسول علیہ السلام کو بھی

﴿ ذِي قُوَّةٍ عِنْدَ ذِي الْعَرْشِ مَكِيْنٍ ﴾

کا تاج عطا فرمایا، اگر اپنا نام ”صادق“ رکھا تو اپنے حبیب کو بھی ”صادق و صدوق“ فرمایا۔ اگر اپنا نام

”ولی و مولیٰ“ رکھا تو اپنے حبیب کو بھی

﴿ اِنَّمَا وَلِيُّكُمُ اللّٰهُ وَرَسُوْلُهٗ ﴾

﴿ وَالنَّبِيُّۦنَ اَوْلِيَۤا بِالْمُؤْمِنِيْنَ ﴾

فرمادیا اگر اپنے آپ کو ”عفو“ سے یاد کیا تو اپنے پیارے کو بھی حکم فرمایا:

﴿ خُذِ الْعَفْوَ فَاعْفُ عَنْهُمْ ﴾

اور اگر اپنا نام ”ہادی“ رکھا تو اپنے حبیب ﷺ کو بھی

﴿ اِنَّكَ لَتَهْدِيۤ اِلَى صِرَاطٍ مُّسْتَقِيْمٍ ﴾

فرمادیا اور اگر اللہ تعالیٰ نے اپنا نام ”مومن و مہيمن“ سے یاد کیا تو اپنے حبیب کو بھی

﴿ مُطَاعٍ ثَمَّ اٰمِيْنٍ ﴾

﴿ وَيُؤْمِنُ بِاللّٰهِ وَبِالْمُؤْمِنِيْنَ ﴾

فرمادیا اور اگر اپنا نام ”قدس“ فرمایا تو اپنے حبیب کو بھی


﴿ وَيُزَكِّيْكُمْ وَيُخْرِجُكُمْ مِّنَ الظُّلُمٰتِ اِلَى النُّوْرِ ﴾

کے صیغہ سے ارشاد فرمایا اور اگر اپنا نام ”عزیز“ فرمایا تو اپنے حبیب ﷺ کو بھی

﴿ وَلِلّٰهِ الْعِزَّةُ وَلِرَسُوْلِهٖ ﴾

اس سے سرفراز فرمایا اور اگر اپنے آپ کو ”بصیر“ فرمایا تو اپنے حبیب کو بھی

﴿ وَسَيَّرَ اللّٰهُ عَمَلَكُمْ وَرَسُوْلُهٗ ﴾



سے خبر شد کیا اور اگر اپنا نام ”غنی“ اور ”ذو فضل“ فرمایا تو اپنے حبیب کو اس میں اپنے ساتھ شریک فرمایا:

﴿ وَمَا نَقَمُوا إِلَّا أَنْ أَغْنَاهُمُ اللَّهُ وَرَسُولُهُ مِنْ فَضْلِهِ ﴾

اور علاوہ ان اسماء کے اللہ تعالیٰ نے اپنے حبیب ﷺ کو ”یلسین وطہ و مدثر و رحمۃ اللعالمین و احمد سے پکارا اور اس کے بعد اس کی عمر کی قسم فرمائی:

﴿ لَعَمْرُكَ إِنَّهُمْ لَفِي سَكْرَتِهِمْ يَعْمَهُونَ ﴾

یعنی تیری زندگی کی قسم ہے وہ قوم لوط کی اپنی مستی میں سرگرداں ہیں اور فرمایا:

﴿ لَا أَقْسِمُ بِهَذَا الْبَلَدِ ﴾

اور میں قسم کھاتا ہوں اس شہر کی یعنی مکہ معظمہ کی کہ تو اس میں حلال ہونے والا ہے۔

پس اب ناظرین انصاف فرمائیں کہ جس شخص کی عمر اور جس کے شہر کی قسم خود اللہ تعالیٰ اٹھائے اور اپنے اسماء کے ساتھ اس کے اسماء حسنیٰ کی تعریف فرمائے تو پھر ہم لوگوں کی زبانوں کو کیا جرأت ہے اور ہماری قلموں کو کیا طاقت ہے کہ اس کی صفت اور تعریف بیان کریں اور لکھیں گے۔

بعد از بزرگ توئی قصہ مختصر

پس اب فرقہ مرزاہ و فرقہ نجدیہ و وہابیہ و چکڑالویہ جو کہ رسول اللہ ﷺ کے شان مبارک کی کسر شان بیان کرتے ہیں اور کہتے ہیں کہ رسول اللہ ﷺ کا علم (معاذ اللہ) پاگلوں اور مجنونوں جیسا تھا اور کسی چیز کے مختار نہ تھے اور اللہ کی شان کے سامنے چمار سے ذلیل تر تھے اور بڑے بھائی جیسا شان رکھتے تھے اور ان کا خیال نماز میں آنا گدھے اور زناہ کجبری اور بیل سے بدتر ہے۔

(نقل از تفویۃ الایمان و صراط مستقیم مصنفہ اسمعیل شہید)

اور ان کو اپنی موت کی خبر بھی نہ تھی، وہ ایک چپڑاسی کی طرح ہے۔ پس اپنے پروانے دے کر چلے گئے۔

”نعوذ باللہ من ذلک و من الشیطن الرجیم“

اب ناظرین ذرا غور سے ملاحظہ کریں کہ رسول اللہ ﷺ کے برابر کسی نبی کی شان بھی تسلیم کی جاسکتی ہے ہرگز نہیں باقی مرزائی کے سوالوں کے جواب میرے مکرم پوسٹ ماسٹر پیر بخش پنشنرزے دے دیے ہیں اس لئے بندہ نے اس کے دو سوالوں کا جواب دیکھ کر قلمبند کر لیا اور مرزائی کے سوالات مع جوابات اخیر جلد میں ملاحظہ کریں، فقط۔

سوال: ہمارے سردار جناب حضرت محمد رسول اللہ ﷺ کو علم کس قدر تھا اور آپ کو علم غیب کا بھی تھا یا نہیں کیونکہ فرقہ وہابیہ دیوبندیہ و فرقہ نجدیہ اس سے سخت منکر ہیں اور کہتے ہیں آپ کی ذات کو ہرگز علم غیب نہ تھا

اور دوسرا آپ کی ذات کا علم شیطان سے کم ہے کیونکہ اس کا علم نص سے ثابت ہے اور آپ کی ذات کا علم نص سے ثابت نہیں اور مولوی ثناء اللہ امرتسری نے اپنے رسالہ اہلحدیث میں لکھا ہے کہ آپ کی ذات کو نہ علم غیب ذاتی اور نہ وہی اور نہ کسی تھا اور میاں عبدالعزیز پسر روشن دین مصنف شمع محمدی چراغ محمدی نے اپنی کتاب اصول زندگی صفحہ ۲۹ و ۳۰ میں لکھا ہے کہ اگر آپ کی ذات کو علم غیب ہوتا تو اپنا دند مبارک کیوں شہید کراتے اور کیوں عبداللہ بن مکتوم کے بارے میں عتاب پاتے اور کیوں عائشہ صدیقہ کے متہم ہونے پر ۳۰ دن تک غمناک رہتے اور کیوں فرماتے مجھ کو کل کی خبر نہیں کہ کیا ہوگا اور کب مرنا ہے اور کب قیامت ہوگی اس کا مفصل جواب باسند بیان کرو؟

الجواب: علم رسول مقبول ﷺ کو ”ما کان و ما یکون“ جمیع اشیاء کا اللہ تعالیٰ نے عطا فرمایا چنانچہ قرآن مجید و احادیث صحیحہ اس پر شاہد ہیں:

﴿عَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا﴾

یعنی میرے حبیب میں نے وہ علم آپ کو عطا کیا جس کی آپ کو کچھ خبر نہ تھی اور یہی تیرے رب کا آپ پر بڑا فضل ہے۔ اس آیت کے تحت ملا کاشفی تفسیر حسینی میں لکھتے ہیں کہ فرمایا رسول اللہ ﷺ نے کہ اللہ تعالیٰ نے مجھے وہ علم عطا کیا کہ کوئی شے

﴿مَا فِي السَّمَوَاتِ وَمَا فِي الْأَرْضِ﴾

مجھ پر پوشیدہ نہ رہی اور طبرانی نے بایں نے بایں طور حدیث نقل کی ہے:



”ان الله قد رفع لي دنيا وانا انظر اليها والى ما هو كائن الي يوم القيمة كانما انظر الى كفى هذه“

یعنی اللہ تعالیٰ نے تمام دنیا کو میرے سامنے کیا اور میں اس میں دیکھتا ہوں جو کچھ ہے اور جو کچھ قیامت تک ہونے والا ہے اور تمام اطراف و جوانب اس کے میرے سامنے ایسے ہیں جیسے ہاتھ کی ہتھیلی اور صاحب ترمذی نے معاذ بن جبل رضی اللہ تعالیٰ عنہ سے بایں طور حدیث نقل فرمائی ہے کہ فرمایا رسول اللہ ﷺ نے:

”رايته عزوجل وضع كفه بين كفتي فوجدت برد انامله“

یعنی میں نے عزوجل کو اس حال میں دیکھا کہ اس نے اپنی قدرت کا ہاتھ میرے دونوں شانوں کے درمیان رکھا پس اس کے پوروں کی ٹھنڈک میری دونوں چھاتیوں کے درمیان محسوس ہوئی اور مجھ پر ہر شے روشن ہوگئی اور بخاری کی روایت میں ہے:

”علمت و عرفت ما في السموات والارض“



اور امام بخاری نے حضرت عمر فاروق رضی اللہ عنہ سے بایں طور حدیث بیان کی ہے:
” قام فینا النبی ﷺ مقاماً فاخبرنا عن بدء الخلق حتى دخل اهل الجنة منازلهم واهل النار
منازلهم “

ہمارے درمیان ایک دن آپ کی ذات کھڑے ہوئے اور فرمایا کہ ابتدا سے جس قدر مخلوقات پیدا ہوئی
سب کی خبر مجھ کو ہے یہاں تک کہ مقامات اہل جنت و اہل النار کے ہیں اور صحیحین میں صدیقہ رضی اللہ عنہا سے
روایت ہے:

” قال فینا رسول اللہ ﷺ مقاماً ما ترک شیئاً یکون فی مقامہ ذلک الی قیام الساعة الا حدث
به “

یعنی رسول اللہ ﷺ نے ہم میں ایک مقام پر کھڑے ہو کر جو کچھ قیامت تک ہونے والا تھا سب کچھ بیان
کر دیا تھا کوئی چیز نہ چھوڑی اور امام بغوی رحمۃ اللہ علیہ نے لکھا ہے کہ ایک دن فرمایا کہ جس قدر میرے ساتھ لوگ
ایمان لائیں گے اور جو نہ لائیں گے سب خبر مجھ کو ہے اور منافق لوگ مثل فرقہ نجدیہ کے استہزاء کے طور کہنے لگے
کہ اب ہمارے ساتھ اور ہماری طرح ہو کر خبریں غیب کی بھی بتانے لگے ہیں تب حضور علیہ الصلوٰۃ والسلام ان کی
بات سن کر کھڑے ہو گئے اور حمد و ثناء کی اور فرمایا کہ لوگوں کو کیا ہوا کہ میرے علم پر طعنہ زنی کرتے ہیں اور فرمایا:
” لا تستلوا عن شیء فیما بینکم و بین الساعة الا انباتکم به “

یعنی نہ سوال کرو تم مجھ سے کسی شے کا اور درمیان تمہارے اور درمیان قیامت کے ہے مگر میں تم کو اس کی
خبر دوں گا اور آیت دوم:


﴿ وَمَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ اللَّهَ يَجْتَبِيْ مِنْ رُّسُلِهِ مَنْ يَّشَاءُ ﴾

یعنی نہیں ہے اللہ تعالیٰ یہ کہ خبر کرے تم کو اوپر غیب کے مگر اللہ تعالیٰ پسند کرتا ہے پیغمبروں اپنے کے لئے
جس کو چاہتا ہے اور آیت سوم بھی اس کی تائید پر شاہد ہے:

﴿ عَالِمُ الْغَيْبِ فَلَا يَظْهَرُ عَلَىٰ غَيْبِهِ أَحَدًا إِلَّا مَنِ ارْتَضَىٰ مِنْ رَّسُولٍ ﴾

یعنی وہی ہے جاننے والا غیب کا پس نہیں خبردار کرتا اوپر غیب اپنے کے کسی کو مگر جس کو پسند کرتا ہے پیغمبروں
سے۔ اور ایک آیت کے شان نزول میں یہ ذکر ہے کہ جو شخص آپ کی ذات بابرکات کے علم غیب پر ہنسی یا استہزاء
کرے وہ کافر اور منافق ہے وہ آیت یہ ہے:

﴿ وَلَئِنْ سَأَلْتَهُمْ لَيَقُولُنَّ إِنَّمَا كُنَّا نَخُوضُ وَنَلْعَبُ قُلْ أَبِاللَّهِ وَآيَاتِهِ وَرَسُولِهِ كُنْتُمْ تَسْتَهْزِؤْنَ لَا



تَعْتَذِرُوا قَدْ كَفَرْتُمْ بَعْدَ إِيمَانِكُمْ ﴿

(پ ۱۱ سورۃ توبہ)

اور اگر تم ان سے پوچھو تو بے شک ضرور کہیں گے ہم ہنسی کھیل کرتے جاتے تھے، اے رسول آپ ان کو کہہ دیجئے کہ کیا تم اللہ تعالیٰ اور اس کی آیتوں اور اس کے رسول سے ٹھٹھا کرتے تھے پس بہانے مت بناؤ تم ایمان لانے کے بعد کافر یعنی مرتد ہو چکے۔

اس آیت کی تفسیر حضرت ابن ابی شیبہ و ابن جریر و ابن مندور و ابن ابی حاتم و امام مجاہد و عبد اللہ بن عباس رضی اللہ عنہم سے بایں طور تفسیر در منشور جلد سوم صفحہ ۲۵۴ و تفسیر ابن جریر مطبوعہ مصر جلد دس صفحہ ۱۰۵ میں مسطور ہے:

”قال رجل عن المناقین يحدثنا محمد ان ناقة فلان“

اور اس کا ترجمہ قاضی فضل احمد صاحب نے اپنی تقریر میں یوں کیا ہے یعنی کسی شخص کی اونٹنی گم ہو گئی اور اس کی تلاش تھی رسول اللہ ﷺ نے فرمایا کہ اونٹنی فلاں شخص کی فلاں جنگل میں فلاں جگہ پر ہے اس پر ایک منافق بولا کہ محمد ﷺ بتاتے ہیں کہ اونٹنی فلاں فلاں جگہ جنگل میں ہے وہ غیب کی بات کیا جانے اس پر اللہ تعالیٰ نے یہ آیت شریف نازل فرمائی کہ اللہ اور اس کے رسول سے ٹھٹھا کرتے ہیں منافق لوگ بہانے مت بناؤ تم مسلمان کہلا کر اس لفظ محمد ﷺ غیب کی بات کیا جانے کے کہنے سے کافر ہو گئے اور کتاب عینی شرح بخاری و جلد ۸ صفحہ ۶۸ و قسطلانی جلد ۶ صفحہ ۱۸۵ میں لکھا ہے کہ ایک اصحابی نے آپ کے سامنے یہ قصیدہ بنا کر پڑھا حضور علیہ الصلوٰۃ والسلام اسے سن کر نہایت خوش ہوئے اور دعا فرمائی اور وہ یہ ہے۔

اشهد ان الله لا رب غيره وانك مامون على كل غائب

یعنی میں گواہی دیتا ہوں کہ خداوند کریم اکیلا رب ہے سوا اس کے اور میں اس بات کی بھی گواہی دیتا ہوں کہ یا رسول اللہ آپ تمام غیبوں پر مامون ہیں۔ پس ان تمام دلائل قاطعہ سے معلوم ہوا کہ آپ کی ذات بابرکات کو علم جمیع اشیاء ماکان و مایکون و علم غیب اضافی بھی تھا اس سے انکار کرنا قرآن مجید اور احادیث صحیحہ کا انکار کرنا ہے جن کے انکار کرنے سے کفر لازم آتا ہے اور ابو نعیم دلائل میں حضرت ام الفضل عبد اللہ بن عباس سے حدیث بیان کرتے ہیں کہ کہا ام الفضل رضی اللہ تعالیٰ عنہا نے فرمایا حضور علیہ الصلوٰۃ والسلام نے در انحالیکہ میں حاملہ تھی اور آپ کے ساتھ چلی جا رہی تھی اور کہا:

”مردت بالنبی ﷺ فقال انک حاملہ بغلام فاذا ولدته فائتینی“

یعنی گزری میں ساتھ نبی کریم ﷺ کے آپ نے فرمایا تیرے حمل میں لڑکا ہے پس جب وہ پیدا ہو تو میرے پاس لائیو اور آگے فرماتی ہیں:

”فلما ولدته، ایتہ، فاذن فی اذنه الیمنی و اقام فی الیسری“

پس میں نے جب کہ اس کو جنا تو پھر میں اس کو آپ کی خدمت اقدس میں لائی آپ نے اس کے داہنے کان میں اذان کہی اور بائیں میں اقامت اور میدان بدر میں آپ کی ذات نے تمام صحابہ کو جمع فرما کر کہا کہ یہاں فلاں شخص قتل ہوگا اور زمین پر ہاتھ رکھ کر کہا کہ اس جگہ فلاں فلاں شخص کی قبر ہوگی سوا ایسا ہوا:

”وما تجاوز احدہم عن موضع ید رسول اللہ ﷺ“

اور آپ نے ام المؤمنین کو فرمایا تیری موت شرقی زمین مقام وفاف میں ہوگی اور نعمان بن بشیر اور حضرت علی اور عمار یا سر رضی اللہ عنہم کی تمام کیفیت موت کی پہلے ہی بیان فرمادی پس ان دلائل سے ثابت ہوا کہ آپ کی ذات پاک کو علم ”ما فی الارحاکم و بای ارض تموت“ کا بھی پورا پورا علم تھا چنانچہ علامہ جلال الدین سیوطی خصائص کبریٰ میں اور شاہ عبدالعزیز میں تحریر فرماتے ہیں:


”ذهب بعضهم الی انه ﷺ اوتی علم الخمس ایضا و علم وقت الساعة والروح لا ینحفی علیہ
ﷺ شیء من الخمسة المذكورة فی الایة الشریفة“

یعنی آپ کی ذات پر علوم خمسہ جو آیت شریف میں مذکور ہے پوشیدہ نہیں اور تفسیر خازن تحت آیت:

﴿قُلْ لَا أَقُولُ لَكُمْ عِنْدِي خَزَائِنُ اللَّهِ وَلَوْ كُنْتُ أَعْلَمُ الْغَيْبِ الْبَخ﴾

کے لکھا ہے کہ آپ کی ذات کو علم غیب کا تھا اور جہاں کہیں آپ نے غیب کی نفی فرمائی ہے وہاں مقصود کسر نفسی و تواضع اور اپنی عبودیت کا اقرار کرنا ہے نہ یہ کہ آپ کی آپ کے علم غیب کی نفی پر دلائل پیش کئے ہیں اس کا جواب بھی یہی ہے اور آپ کی ذات کی ابتداء میں ایک حالت تھی اور آپ نے رضا و قضا ربانی کا سبق یاد کیا ہوا تھا اس پر پوری تعمیل کی فافہم واللہ اعلم بالصواب، باقی اعتراضات کے جوابات ”القول المقبول فی علم غیب الرسول“ میں ملاحظہ کریں جو کہ حال ہی میں خادم شریعت نے تالیف کی ہے۔

سوال: فرقہ وہابیہ نجدیہ کہتے ہیں کہ حنفی لوگ بڑے مشرک ہیں کیونکہ یہ لوگ خداوند کریم کی ذات کے ساتھ رسول اللہ ﷺ کو بھی شریک بنا لیتے ہیں اور ہر ایک صفت خداوند کریم کے مساوات کرتے ہیں حالانکہ وہ ایک ہماری طرح بشر تھا اور کسی چیز کا مختار نہ تھا؛ دیکھو مظہر البدعت و تفویۃ الایمان۔ کیا ان کی یہ بات حق ہے جواب دو اجزے ملے گا؟



جواب: یہ اس فرقہ کی نا سمجھی اور جہالت اور تعصب کی بات ہے ہم لوگ رسول اللہ ﷺ کو ہرگز خدا نہیں مانتے اور نہ ہی ہم آپ کو ہم سر اور ثانی خدا سمجھتے ہیں اور مساوات تو تب آتی ہے کہ اگر ہم علم آپ کی ذات کا خداوند کریم جیسا مانتے ہم تو اس میں اس طرح فرق کرتے ہیں خداوند کریم کا علم ذاتی محمد رسول اللہ ﷺ کا علم عطائی اللہ تعالیٰ کا علم حقیقی حضور علیہ السلام کا علم اضافی خدا کا علم قدیم حضور کا علم حادث خدا کا علم ممتنع البغیر۔ حضور کا علم ممکن البغیر خدا کا علم تفصیلی ہر فرد کو محیط ہے۔ حضور علیہ السلام کا اجمالی، ہاں اصل بات یہ ہے کہ ہم لوگ رسول اللہ ﷺ کے عشق و ذوق میں بذریعہ پیشوایاں و راہ نمایا کے تجلیات و انوار محمد قلب پر پاتے ہیں اور محو ہو کر اس پیارے حبیب کے گیت گاتے ہیں اور مداحیں پڑھتے ہیں اور درد کی اس طرح پر صدائیں کرتے ہیں۔

بگو آن نازنین شمشاد مارا

نسیم جانب کونش گذر کن

مشرف کن خراب آباد مارا

بہ تشریف قدوم مواز نامے

نشاند خاطر ما شاد مارا

کہ بے پابوس تو اسباب شادی

اور فقیر کو یہ بات تجربہ و مشاہدہ اور اس فرقہ ظاہر پرست کے بیچ چند سال رہنے سے معلوم ہو چکی ہے کہ بوجہ نا پکڑنے مرشد کامل کے اس ذوق و نعمت عظمیٰ سے محروم و محجوب رہ جاتے ہیں اور ہم محبان خدا در رسول پر فتویٰ کفر و نفاق کے بوجہ حسد و عداوت کے لگانے لگ جاتے ہیں۔

گو ترا انصاف باشد عذرم آری از کرم

ایکے در عشقم ملامت میکنی معذور دار

اور ذرا فرقہ ظاہریہ کو اس آیت کریمہ کی طرف جو مشت نمونہ خردار تحریر کی جاتی ہے ملاحظہ کریں:

﴿ وَمَا نَقَمُوا إِلَّا أَنْ أَغْنَاهُمُ اللَّهُ وَرَسُولُهُ مِنْ فَضْلِهِ ﴾

اور بتلائیں کہ دولت مند بنانا اور فضل کرنا کس کا کام ہوتا ہے۔

اور محققین نے شرک کے معنی یہ کئے ہیں کہ الوہیت باری میں کسی کو شریک قرار دیا جائے جیسے کہ مجوسی کا عقیدہ ہے یا کسی کو مستحق عبادت قرار دیا جائے جیسے کہ بت پرست بتوں کو قرار دیتے ہیں پس اس عبارت سے واضح ہوا کہ شرک کا مدار صرف گنتی و تعداد پر ہوا کرتا ہے کیونکہ تو چند صرف وحدانیت پر محدود و منحصر ہے اور علاوہ اس کے یہ کہنا ان کا کہ وہ ہمارے جیسا بشر تھا نعوذ باللہ ہرگز نہیں۔

چه نسبت خاک را بعالم پاک

حدیث: "لست کا حدکم"

یعنی فرمایا آپ نے کہ میں تم سے کسی ایک کی طرح نہیں ہوں اور فرمایا:
”ایکم مثلی“ تم سے کون مجھ سا ہے اور فرمایا ”الی ابیت عند ربی“ یعنی میں اپنے خداوند کریم کے
پاس رات کاٹتا ہوں اور فرمایا:

”یطعمنی ویسقینی“ یعنی مجھے میرا پروردگار کھلاتا اور پلاتا ہے کہ نہیں گنجائش کرنا اس میں فرشتہ مقرب
نقل از بحر الاسرار صفحہ ۶۱ و مشکوٰۃ اور علاوہ ان دلائل کے قرآن مجید میں کہیں تو اللہ تعالیٰ اپنے حبیب کو:

﴿ مَا زَاغَ الْبَصَرُ ﴾

فرمایا اور کہیں

﴿ فَأَنْكَرَ بَعْدَ عَيْنِنَا ﴾

یعنی میری آنکھوں میں ہے اور کہیں

﴿ قَابِ قَوْسَيْنِ أَوْ أَدْنَىٰ ﴾

کا قرب فرمایا اور یہ باتیں ہم لوگوں کے لئے کہاں۔

سوال: نبی علیہ الصلوٰۃ والسلام کو بوقت درود شریف یا تشہد پڑھنے کے حاضر سمجھنا جائز ہے یا نہیں اور آپ
کی ذات ان اوقات میں حاضر ہوتے ہیں یا نہیں مولوی محمد مستقیم غیر مقلد ساکن متیراوالی علاقہ لاکپور وغیرہ فرقہ
نجدیہ بھی اس کو شرک و کفر سمجھتا ہے یہ کیونکر ہے جواب دو اجر ملے گا؟

(السائل چوہدری پیراندتا ساکن زیوال)

جواب: ہر وقت اور ہر لحظہ خداوند کریم کی ذات کو حاضر ناظر سمجھنا چاہئے لیکن ان اوقات مخصوصہ میں نبی
علیہ الصلوٰۃ والسلام کو حاضر ناظر سمجھنا یا اپنے اقوال و افعال کے اوپر آنحضرت علیہ الصلوٰۃ والسلام کو مطلع ہونے کا
اعتقاد رکھنا جائز ہے اس میں کوئی قباحت نہیں چنانچہ قرآن مجید میں بایں طور مذکور ہے:


﴿ وَيَكُونُ الرَّسُولُ عَلَيْكُمْ شَهِيدًا ﴾

اور تین جگہ:

﴿ إِنَّا أَرْسَلْنَاكَ شَهِيدًا ﴾

اور دوسری جگہ:

﴿ وَجِئْنَا بِكَ عَلَىٰ هَؤُلَاءِ شَهِيدًا ﴾



یعنی ہوگا رسول او پر تمہارے قیامت میں گواہ پس ان آیات بینات سے واضح ہوا کہ رسولی اللہ ﷺ تمام لوگوں پر گواہ ہوں گے اور اللہ تعالیٰ نے اپنے پیارے کو شاہد بنایا اور شاہد کے واسطے مشاہدہ ہونا ضروری ہے اور جو شخص بلا دیکھے گواہی دے تو اس کی گواہی عند الشرع نامنظور و نامقبول ہوتی ہے۔ پس معلوم ہوا کہ ہمارے نبی علیہ الصلوٰۃ والسلام ہر ایک افعال و اقوال امت مرحومہ کے مشاہدہ کر رہے ہیں جیسا کہ خود طبری نے حدیث بیان کی ہے کہ آیت سوم نازل ہوئی تو حضور علیہ الصلوٰۃ والسلام نے جناب باری میں عرض کیا کہ یا رب العالمین تو نے خود مجھے حکم دیا ہے کہ جو شخص بلا دیکھے اور مشاہدہ کے گواہی دے تو اس کی گواہی مردود و نامقبول عند الشرع ہوگی اور ادھر تو نے مجھے تمام لوگوں کی شہادی کا حکم دیا ہے اور بلا دیکھے شہادت میری کیونکر قبول ہوگی اور کس طرح گواہی دے سکوں گا:

”فاوحی اللہ تعالیٰ الیہ ایہا السید نحن اسری بک الینا نشاہد ملکوت الاعلیٰ الخ“

پس اس پر اللہ تعالیٰ نے وحی بھیجی کہ اے سردار ہم آپ اپنی طرف بلائیں گے تاکہ تمام ملکوت اعلیٰ کا مشاہدہ کرادیں اور اس کی تائید پر حدیث دلائل الخیرات شریف میں بایں طور منظور ہے:

”قیل ارأیت ضلوة المصلین علیک ممن غالب عنک ومن یاتی بعدک ما حالہما

عندک فقال اسمع صلوة اهل امجتبی واعر فہم وتعرض علی صلوة غیرہم عرضاً“

حضور کی خدمت میں عرض کیا گیا کہ جو لوگ آپ کو مخاطب کر کے آپ پر درود شریف پڑھیں یا بعد آپ کے تو ان کا درود پڑھنا آپ کو کس طرح معلوم ہوگا تو فرمایا آپ نے کہ میں اپنی محبت و عشق والوں کا درود خود حاضر ہو کر سنوں گا اور دوسروں کا فرشتہ موکل پہنچا دیا کرے گا اور ابوداؤد و احمد و بیہقی و مشکوٰۃ میں نیز ابوہریرہ سے اس امر پر حدیث شاہد ہے:

”ما من احد یسلم علی الا رد اللہ علی حتی ردتہ“

یعنی فرمایا آپ نے کوئی شخص نہیں کہ درود بھیجے مجھ پر مگر اللہ تعالیٰ پھیرتا ہے مجھے روح میرے کو یہاں تک میں درود پڑھنے والے پر سلام کا جواب دیتا ہوں اور تحفہ احمدیہ میں و عین العلم و ملا علی قاری مرقات میں بھی اس طرح معنی کئے ہیں اور نجوم الشہابیہ صفحہ ۶۹ میں بین السطور معنی تحریر کئے ہیں۔

الشعار

این چنین در مرقات کردہ جواب
کرد در شرح شفاء آن فاضل قاری بیاں
یعنی آن سرور بگفتار ہر کہ میگوئد سلام
یعنی کہ در زمانے در عجن یا در عرب
آن خطاب میکند نے غائبانہ آنجناب
ظاہراً طلاق شامل ہر مکان ہر زمان
رد کنم بروئے نکرده قید ازمان و مقام
میکند تسلیم گویم جواب اورا باب

اور ابن عباس رضی اللہ تعالیٰ عنہ سے مرفوعاً حدیث طبرانی و حرز الثمین و اذکار امام نووی و حصن الحصین میں
بایں الفاظ مسطور ہے :

” فقل یا عباد اللہ اعینونی یا عباد اللہ اعینونی و قد جرب ذلك “

یعنی فرمایا حضور علیہ الصلوٰۃ والسلام نے جب کسی شخص کی کوئی چیز گم ہو جائے تو سہ بار یہ الفاظ کہے اور ملا علی
قاری رحمۃ اللہ علیہ نے لکھا ہے کہ یہاں مراد آپ کی ذات مع ابدال کے وہ فرشتے ہیں وہ حاضر ہو کر اس کی چیز گم
ہوگئی ہوئی کو پیش کر دیتے ہیں چنانچہ تحفہ احمدیہ میں ہے :

حضرت قاری محقق اندراں حرز ثمین از عباد اللہ مرد رحمت اللعالمین

اور میرے مخدومی قبلہ عالم مفسر تفسیر سورہ منزل زمکمل کے صفحہ ۱۲ میں لکھتے ہیں :

تاں جو دیاں جواب سالم اس سرور نے فرمایا
تے روح نبی سرور دا آئے حاضر پاس جہاندے
تے روح میرا اس پاس آئے جس ہوگ سلام پہنچایا
رحمت رب دی نازل ہوئے ہر دم اوپر تنہاندے

اور کتاب انوار الانتباہ صفحہ ۱۱ بحوالہ ابن الحاج مکی مدخل و امام قسطلانی نے مواہب لدنیہ میں لکھا ہے -

” قد قال علمائنا رحمہم اللہ تعالیٰ لا فرق بین موتہ و حیاتہ ﷺ فی مشاہدتہ لامتہ و معرفتہ

باحوالہم و نیاتہم و عزائمہم و خواطرہم و ذلك جلی عندہ لاخفاء “

یعنی بے شک ہمارے علمائے دین رحمہم اللہ تعالیٰ نے فرمایا ہے کہ ہمارے نبی ﷺ کی حالت حیات دینیوی
اور اور اس وقت کی حالت میں کچھ فرق نہیں ہے وہ اپنی امت کو دیکھتے اور پہنچانتے ہیں احوال ان کے اور نیتیں ان
کی اور ان کے دلوں کے خطرات کچھ فرق نہیں ہے - وہ اپنی امت کو دیکھتے اور پہنچانتے ہیں احوال ان کے اور نیتیں
ان کی اور ان کے دلوں کے خطرات اور ارادے ان کے اور آپ کی ذات پر کوئی چیز پوشیدہ نہیں سب روشن ہیں
اور کتاب شرح برزخ صفحہ ۱۶۰ وغیرہ کتب صحاح میں لکھا ہے کہ فرشتے ہمراہ حضور علیہ السلام کے مومنین کی قبر میں

تشریف لاتے ہیں اور مومنین پہچانتے ہیں کہ یہ ہمارے سردار ﷺ ہیں اور فرشتے کہتے ہیں :
” هذا الرجل محمد ﷺ “

یہ فرشتوں کا مقولہ ہے ہذا اسم اشارہ حضور علیہ الصلوٰۃ والسلام مشاۃ الیہ اور بقاعدہ نحوی اگر مشاۃ الیہ موجود نہ ہو تو اشارہ مشاۃ الیہ کی طرف کرنا لغو اور بے فائدہ ہوتا ہے۔ اگر کوئی وہابی اعتراض کرے کہ آپ کی ذات کا حاضر ہونا ہر جگہ غیر ممکن ہے تو میں کہتا ہوں عزائیل علیہ السلام ایک فرشتہ ہے جو کہ مشرق تا مغرب و شمال تا جنوب تک ایک آن میں جانیں قبض کر لیتا ہے تو حضور علیہ السلام جن کے وجود سے ہژدہ ہزار ہا ایسے وجود پیدا ہوں اور عزرائیل کے رتبہ سے بھی کئی کروڑ ہا درجہ زیادہ رکھتے ہوں تو پھر ان کا ہر جگہ حاضر ہونا غیر ممکن کس طرح ہو سکتا ہے۔ اور کتاب مراقی الفلاح و معراج الداریہ و کتاب شامی و نہر الفائق شرح کنز الدقائق میں لکھا ہے کہ بوقت ”السلام علیک ایہا النبی“ پڑھنے کے آپ کو دل میں حاضر سمجھے اور اس کلمہ طیبہ کو حکایت و اخبار کے طور نہ پڑھے۔ وہو ہذا :

” لا بد ان یقصد فی الالفاظ التشهد معناها التي وضعت له كانه يحیی الله تعالیٰ ویسلم علی نبیہ وعلی نفسه وعلی اولیاء الله تعالیٰ ای انه یقصد الانشاء بهذه الالفاظ لا الاخبار“
اور امام غزالی رحمۃ اللہ علیہ اپنی کتاب احیاء العلوم فصل ”ما ینبغی ان یحضر القلب“ میں نیز بایں طور لکھتے ہیں :

” واحضر فی قلبک النبی ﷺ وشخصه الکریم وقل السلام علیک ایہا النبی“

اور علامہ شامی کی یہ عبارت ہے :

” والحکایة عما وقع فی المعراج“

یعنی نمازی نہ ارادہ کرے کہ میں خبر دیتا ہوں یا حکایت کرتا ہوں کہ اللہ تعالیٰ نے شب معراج میں اپنے حبیب کو فرمایا تھا :

” السلام علیک ایہا النبی“

اور صاحب معیار ۲۹ میں لکھا ہے جو شخص اس طرح پڑھے گا اس کی نماز نہ ہوگی اس کو اعادہ کرنا پڑے گا اور کتاب انہار الانوار مجدد مائتہ حاضرہ صفحہ ۲۴ بحوالہ الفتاویٰ عالمگیری و اختیار شرح در مختار سے لکھتے ہیں :

” یتوجه الی قبرہ ﷺ ووقف کما یقف فی الصلوٰۃ ویمثل صورته الکریمۃ البہیمۃ ملتقطاً“

یعنی حضور علیہ الصلوٰۃ والسلام کے روضہ مقدس کی طرف متوجہ ہو کر کھڑا ہونے جیسے کہ نماز میں کھڑا ہوتا ہے

اور آپ کی ذات کا قصور باندھے اور امام ابراہیمؑ بھی رحمۃ اللہ علیہ یوں لکھتے ہیں۔

”واجب علی کل مؤمن منی ذکرہ“ اور ذکر عند ان یخضع ویخشع ویعولف ویسکن من حرکتہ او یاخذ فی ہیئہ وامجلالہ بما کان یاخذ بہ نفسہ الخ“

ہر مسلمان پر واجب ہے کہ جب آپ کی ذات اقدس کی یاد کرے اور اس کے سامنے ذکر آئے تو خضوع و خویش بجالائے اور باوقار ہو جائے اور اعضاء کو حرکت دینے سے بار رکھے اور اپنے اوپر ہیبت و تعظیم کی حالت لائے اور ادب کرے جیس کہ اللہ تعالیٰ نے اس کو ادب سکھایا اور قصیدہ ہمزیہ میں شاہ ولی اللہ بایں طور لکھتے ہیں:

ینادی صارعا بخضوع قلب
و ذل و ابتہال و النجاء
رسول اللہ یا خیر البرایا
نوالک ابغی یوم القضاء

یعنی جب کہ آپ سے حضوری حاجت طلب کرنی ہو تو تضرع و خضوع تذل و زاری قلب سے سب کچھ بجا لائے پس ان تمام دلائل قاطع سے ثابت ہوا کہ آپ کی ذات کو حاضر و ناظر سمجھنا کفر و شرک نہیں اور آپ کی ذات ہر جگہ حاضر و ناظر ہو سکتے ہیں اور ان پر کوئی قید نہیں۔

واللہ اعلم بالصواب

سوال وہابی و مرزائی و شیعہ و چکڑالوی کا وعظ سننا جائز ہے یا نہیں قرآن مجید و احادیث شریف و آثار صحابہ سے جواب دو؟

جواب: بے شک فرقہ وہابیہ و شیعہ و چکڑالوی و نیچری وغیرہ مذاہب کا باطلہ و وعظ سننا اور ان کو مسند اہل اللہ پر بیٹھانا نزدیک مذہب حقہ یعنی اہل سنت و جماعت کے جائز نہیں اور یہ بات اظہر من الشمس ہے کہ ہدایت کرنا اسی شخص کا کام ہوتا ہے جو خود راہ ہدایت پر ہو اور حدیث کا مصداق ہو نہ ہو وہ شخص کہ گڑھے گمراہی و ضلالت میں مستغرق ہو کر سرگرداں و پریشان حال رہتا ہو اور قرآن مجید و احادیث شریف و آثار صحابہ رضوان اللہ علیہ اجمعین سے ثابت ہو چکا ہے کہ ظالموں اور فاسقوں اور اہل بدعت و اہل ہوا کے ساتھ مجالست و موانست و مواکلت و مشاربت کرنا منع ہے۔ وہو ہذا:

﴿لَا تَقْعُدْ بَعْدَ الذِّكْرِی مَعَ الْقَوْمِ الظَّالِمِیْنَ﴾

اور اس کی تفسیر تفسیر احمدی میں اس طرح مذکور ہے:

”ان القوم الظلمین ہم المبتدع والفاسق والکافر والقعود مع کلہم“

یعنی ظالم لوگ بد مذہب و فاسق و کافر ہیں ان سب کے ساتھ بیٹھنا منع ہے اور دوسری جگہ یوں ارشاد ہوتا ہے:

﴿وَلَا تَرْکَبُوا إِلَى الدِّیْنِ ظَلَمُوا فَتَمَسَّکُمُ النَّارُ﴾

ظالم لوگوں کی طرف میل مت کرو کہ تم کو ان کے سبب سے دوزخ کی آگ چھوئے۔

اور علاوہ اس کے قرآن مجید کا یہ بھی حکم ہے کہ اگر تمہارے پاس فاسق خبریں لے کر آئیں تو ان پر اعتماد نہ

کرنا تا وقتیکہ اس کو اچھی طرح جانچ نہ لو۔ وہو ہذا:

﴿يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ تَبَيَّنُوا﴾

یعنی اے ایماندارو اگر تمہارے پاس فاسق خبر لائے تو اس کو تحقیق کرو یعنی فاسق کے کہنے پر اعتماد نہ کرو

تا وقتیکہ اس کی پڑتال نہ کر لو:

﴿فَتَفَرَّقُوا وَتَفْصَحُوا﴾

(نقل از خازن و کبیر)

اور طبرانی وغنیۃ الطالبین صفحہ ۱۷۹ میں معاذ بن جبل و حضرت انس رضی اللہ عنہما سے بایں طور منقول ہے:

”وانہ یجی فی اخر الزمان قوم ینقصونہم الا تجالسوہم ولا تشاربوہم ولا تواکلوہم

ولاتناکحوہم ولا تصلوا علیہم معہم“

یعنی فرمایا رسول اللہ ﷺ نے کہ فرقہ ہوائیہ مبتدع کے ساتھ نہ بیٹھو اور نہ ان کے ساتھ پیو اور نہ ان کے

ساتھ کھاؤ اور نہ ان کے ساتھ رشتہ بندی کرو اور نہ ان کے ساتھ نماز پڑھو اور ان کے جنازے کی نماز پڑھو اور

ایک روایت میں یہ بھی ہے کہ جب تم بد مذہب کو دیکھو تو اس سے ترش رویی کے ساتھ دیکھو اور حضرت انس رضی اللہ

تعالیٰ عنہ سے نیز مذکور ہے فرمایا آپ نے:

”رب عابد جاہل عالم فاحذروا“

یعنی بہت عابد جاہل ہو جائیں گے اور بہت عالم تباہ کار اور تم جاہل عابدوں اور تباہ کار عالموں سے بچو۔ اور

ابن عباس رضی اللہ تعالیٰ نہ سے مروی ہے کہ جو شخص کہ قابل اس امر کے نہ ہو تو اس کو اس امر پر مقرر نہ کیا جائے

اور کسی شخص نے اسیا کر بھی دیا تو اس نے اللہ تعالیٰ اور اس کے رسول ﷺ اور مسلمانوں کی خیانت کی اور ایک

روایت میں نیز اس طرح مذکور ہے کہ حضرت عبداللہ بن عمر رضی اللہ عنہما کے پاس ایک شخص نے آ کر کہا کہ یا

حضرت فلاں شخص نے آپ کو سلام کہا ہے تو فرمایا آپ نے تجھے معلوم ہے کہ اس نے کوئی بد مذہبی کا طریق ایجاد

کیا ہے اگر ایسا ہے تو اس کو میرا سلام نہ کہنا اور حضرت امام احمد بن حنبل رضی اللہ تعالیٰ عنہ فرماتے ہیں کہ بد مذہب

کو سلام کہنا گویا اس کو دوست بنانا ہے۔ وہو ہذا:

”عن ابن عمر رضی اللہ تعالیٰ عنہما انہ جاء رجل فقال ان فلاناً یقرء علیک السلام فقال

بلغی انہ قد احدث فان کان قد احدث فلا نقراء علیہ السلام وامامنا امام احمد ابن حنبل قال

من سلم علی صاحب بدعة فقد حبه

اور ایک دن کا ذکر ہے کہ ایک دن ایک بد مذہب نے امام ابن سیریل کی خدمت میں حاضر ہو کر عرض کیا کہ ابو بکر آپ کی خدمت میں ایک حدیث بیان کرنا چاہتے ہیں۔ فرمایا نہ اور انہوں نے کہا کہ ایک یا حضرت اگر وہ کوئی آیت قرآن مجید کی آپ کے آگے پڑھتے تو کیا حرج تھا فرمایا کہ میں ڈرا کہ وہ آیت پڑھ کر کچھ معنی میں تعریف کرتے اور میرے جی میں جگہ کرتی اور حضرت حسن بصری و محمد بن سیرین نے کہا کہ بد مذہبوں کے ساتھ نہ بیٹھو اور سلف صالحین کا یہ طریق تھا کہ جب کسی بد مذہب کو دیکھتے تو اس راستہ سے کنارہ کشی کر جاتے تھے کیونکہ فرمایا رسول اللہ ﷺ نے کہ بد مذہبوں کے ساتھ نہ بیٹھو کہ بلا کھجلی کی طرح اڑ کر لگتی ہے اور امام غزالی کتاب احیاء العلوم باب منکرات مساجد میں تحریر کرتے ہیں:

”فالواعظ المبتدع يجب منعه“ ولا يجوز حضور محبسه الاعلیٰ عصد اظهار الرد علیہ

یعنی مبتدع واعظ کا روکنا واجب ہے اور اس کے وعظ میں جانا ناجائز ہے مگر جب کہ اس کے روکنے کا قصد ہو اور علامہ طحاوی نے لکھا ہے:

”اما الفاسق العالم فلا يقدم لان فی تقدیمه تعظیمه وقد وجب علیهم اهانۃ شرعاً“

یعنی اگر فاسق عالم سب سے زیادہ صاحب علم تو اس کو امام بنانا جائز نہیں کیونکہ اس کو آگے کرنا اس کی تعظیم لازم آتی ہے حالانکہ اس کی اہانت کرنا شرعاً واجب ہے اور ایسا ہی صاحب حلبی نے شرح منیہ میں لکھا ہے:

”المبتدع فاسق من حیث الاعتقاد وهو اشد من الفسق من حیث العمل“

یعنی بد مذہب عقیدہ کا فاسق ہے اور وہ عمل کے فسق سے بدتر ہے اور کتاب مسلم بروایت ابو ہریرہ سے اس طرح مذکور ہے:

”یکون فی اخر الزمان دجالون کذابون یأتونکم من الاحادیث بما لم تسمعوا انتم وایاؤکم وایاہم لایضلونکم ولا یفتنونکم“

یعنی فرمایا نبی علیہ الصلوٰۃ والسلام نے کہ آخر زمانہ میں فریبی اور مکار اور جھوٹے لوگ آئیں گے اور لائیں گے تمہارے پاس ایسی حدیثیں کہ نہ سنی ہوں گی تم نے اور نہ تمہارے باپ دادوں نے اور تم اپنے آپ کو ان سے بچاؤ اور ان کو اپنے سے ایسا نہ ہو کہ تم کو کہیں گمراہ نہ کر دیں اور فتنہ فساد میں نہ ڈالیں اور ایک روایت بخاری و مسلم میں اس طرح سے منقول ہے کہ آخر زمانہ میں ایک قوم کم سن کم عقل اور سوا حدیث و قرآن کے ان کی گفتگو نہ ہوگی اور قرآن پڑھے گی لیکن ان کے الفاظ یہ ہیں:

”يقولون من خير قول البرية يقرءون القرآن لا يجاوز حناجرهم يمرقون من الذين كمروق السهم من الرمية الحديث متفق عليه“

اور صاحب ترمذی نے لکھا ہے کہ فرمایا رسول اللہ ﷺ نے :
”السنتهم احلى من السكر وقلوب الذياب“

یعنی فرمایا نبی علیہ الصلوٰۃ والسلام نے کہ ان کی زبانیں شکر سے زیادہ شیریں ہوں گی اور دل ان کے بھیڑیوں سے زیادہ سخت ہوں گے اور شاہ عبدالعزیز صاحب اپنی تفسیر میں ذیل اس بیت کریمہ

﴿ وَذَرِّ لَوْ تَذٰهِنُ فَيَذٰهِنُوْنَ ﴾

کے لکھا ہے کہ ایماندار آدمی کو ایسے لوگوں کے ساتھ بیٹھنا وغیرہ نہ چاہئے وہو ہذا:
”فانه لا يوانس المبتدع ولا يجالسہ ولا يواكلہ ولا يشاربه“

مطلب یہ ہے کہ ایماندار کو جائز نہیں کہ وہ بد مذہب کے ساتھ محبت کرے یا اس کے ساتھ بیٹھے یا اس کے ساتھ کھائے یا پیئے اگر ایسا کرے گا تو اس کے ایمان میں نقصان پہنچے گا۔ پس ان تمام دلائل قاطع سے یہ ثابت ہوا کہ اہل سنت و جماعت کو ہرگز ہرگز نہیں چاہئے کہ فرقہ ہوائیہ مثل شیعہ و وہابی و مرزائی و چکرالوی و نیچری وغیرہ کو اپنے مسند اہل اللہ پر جگہ دیں اور ان کا وعظ سنیں او ان کی بات پر اعتماد کریں و بقول شخصے، تعجب ہے کہ ہنر مندوں میں ہنر مندوں کے ہنر ایں جائے ایشاں گیرند۔

کس نیاید بزیر سایہ بوم درہما از جہاں شود معدوم
لہذا برادران اہل سنت و جماعت کو چاہئے کہ فرقہ عدو اللہ کو مسند اہل اللہ پر ہرگز نہ بیٹھنے دیں ورنہ نتیجہ اس کا اچھا نہ ہوگا۔

منشیں با بدار کہ صحبت بد گرچہ پاکی ترا پلید کند
باقی ذکر مفصل اس کا طرد المبتدعین عن مجالس المسلمین اور قہر کبریائی بر قلعہ ثنائی میں جو فقیر کی تصنیف میں سے ہے ملاحظہ کریں:

﴿ وَاللّٰهُ يَهْدِي مَنْ يَّشَاءُ اِلٰى صِرَاطٍ مُّسْتَقِيْمٍ ﴾

سوال : مبتدع فرقہ یعنی ضالہ فرقہ اور اہل سنت و الجماعت فرقہ کون ہے؟
جواب : اس کا مفصل ذکر جلد اول و دوم و سوم و چہارم میں گذر چکا ہے اور مختصر بات یہ ہے کہ اہل سنت و جماعت وہ فرقہ ہے جو ائمہ اربعہ سے کسی ایک کا پیرو ہو کر چلے اور اسی فرقہ کو ناجی کہا جاتا ہے چنانچہ صاحب

طحاوی نے کتاب الذبائح میں ذکر کیا ہے۔ وہو ہذا :

”وهو هذه الطائفة الناجية قد اجتمعت اليوم في مذاهب الاربعة وهم الحنفيون والمالكيون والشافعيون والحنبليون ومن كان خارجاً من هذه المذاهب الاربعة في ذلك الزمان فهو من اهل البدعة والنار“

یعنی نجات پانے والا گروہ آج کے دن جمع ہے چار مذاہب میں وہ حنفی اور مالکی شافعی اور حنبلی ہیں جو ان ہر چار مذاہب سے خارج ہے وہ بد مذہب جہنمی ہے اور مجموعی طور پر ان ہر چار مذاہب کو اہل سنت و جماعت کہا گیا ہے کیونکہ بجمہت عقاید اصولیہ یہ ایک ہی اور بحیثیت اختلاف مسائل فروعیہ میں ان کو الگ الگ گنا گیا ہے ورنہ دراصل یہ چاروں ناجی ہیں اور اس کی تائید پر خود قرآن مجید شاہد ہے، وہو ہذا:

﴿وَلَوْلَا فَضْلُ اللَّهِ عَلَيْكُمْ وَرَحْمَتُهُ لَاتَّبَعْتُمُ الشَّيْطَانَ إِلَّا قَلِيلًا﴾

فرمایا اللہ تعالیٰ نے یعنی اے امت مرحومہ اگر تم پر اللہ کا فضل نہ ہوتا تو تم سب شیطان کے تابع ہو جاتے مگر تھوڑے پس اس آیت شریفہ سے ثابت ہوا کہ جو بڑی جماعت مسلمانوں کی ہے ان پر ہی اللہ کریم کا فضل اور رحمت ہوئی اور وہی اپنے آپ کو ناجی فرقہ کہلانے کا حق رکھتی ہے اور حدیث عبداللہ بن عمر رضی اللہ عنہما نیز اس بات پر شاہد ہے:

”اتبوا السواد الاعظم فانه من شد شد في النار“

یعنی فرمایا حضور علیہ الصلوٰۃ والسلام نے کہ پیروی کرو تم بڑی جماعت کی پس جو بڑی جماعت سے نکلا وہ جہنم میں ڈالا گیا اور ایک حدیث میں ہے:

”لا تجمع امتی علی الضلالة“

یعنی میری امت گمراہی پر جمع نہ ہوگی پس ان تمام دلائل قاطع سے یہ بات ثابت ہوئی کہ جماعت کثیر مسلمانوں کی حق پر ہوگی اور وہی خلود جنت کا حق رکھتی ہے۔ پس اب ذرا فرقہ وہابیہ و چکڑالویہ و مرزائیہ و شیعہ کو انصاف اور غور کرنا چاہئے کہ اگر وہ مسلمانوں سے کون سا گروہ گروہ کثیر ہے اور جواب دیں اور میں کہتا ہوں کہ اگر تمام گروہ بھی جمع کریں تو پھر بھی اہل سنت و جماعت کا مقابلہ نہ کر سکیں گے۔

واللہ اعلم بالصواب

سوال: فرقہ وہابیہ کہتا ہے کہ اہل قبور ہماری آوازیں نہیں سن سکتے اور اپنے دعوے پر یہ دلائل پیش کرتا ہے:

﴿اِنَّكَ لَا تَسْمِعُ الْمَوْتَىٰ وَمَا اَنْتَ بِمَسْمُوعٍ مِّنْ فِي الْقُبُورِ﴾

یعنی فرمایا اللہ تعالیٰ نے کہ اے میرے حبیب مردے نہیں سنتے اور مائی عائشہ صدیقہ رضی اللہ عنہا بھی اسی

طرح فرماتی ہیں اور صاحب فتح القدر وغیرہ کتب معتبرہ حنفیہ باب الیمین میں بھی اس طرح لکھتے ہیں پس جب کہ یہ بات ثابت ہوئی تو پھر صاحب قبور کیا امداد دیں گے۔

(السائل حاجی اللہ بخش چک نمبر ۲۵۶)

جواب: یہ محض ان لوگوں کی نا سبھی ہے قرآن مجید و احادیث شریف میں تو یہ کہیں نہیں ثابت ہوتا کہ اہل قبور نہیں سن سکتے اور نہ ہی ان ہر دو آیتوں کے یہ معنی ہیں جو کہ اس فرقہ ضالہ نے کئے ہیں اور نہ ہی ان سے یہ سمجھا جاسکتا ہے کہ فی الحقیقت اہل قبور نہیں سن سکتے دیکھو تفسیر حسینی و روئی جلد دوم سورہ فاطر وہو ہذا:

﴿إِنَّ اللَّهَ يُسْمِعُ مَنْ يُشَاءُ وَمَا أَنْتَ بِمُسْمِعٍ مَنْ فِي الْقُبُورِ إِنْ أَنْتَ إِلَّا نَذِيرٌ﴾

تحقیق اللہ سنا دیتا ہے اور سمجھا دیتا ہے جیسا چاہتا ہے ساتھ توفیق اور ہدایت کے اور نہیں تو سنانے والا ان شخصوں مردوں کو نہیں تو مگر ڈرانے والا تجھ پر یہی ہے کہ پیغام پہنچائے اور ڈرائے کہ:

﴿مَا عَلَى الرَّسُولِ إِلَّا الْبَلَاغُ﴾

اور آیت دوم سورہ دوم کے معنی اس طرح پر ہیں:


﴿فَإِنَّكَ لَا تَسْمِعُ الْمَوْتَىٰ وَلَا تَسْمِعُ الدُّعَاءَ إِذَا وَلَّوْا مُدْبِرِينَ﴾

پس تحقیق تو نہیں سنا سکتا مردوں کو اور نہیں سنا سکتا ابھروں کو پکار جس وقت کہ پھر جاتے ہیں پیٹھ موڑ کر سمجھ لیجئے کہ قید پر جانے کی اور پیٹھ پھرانے کے واسطے تاکید کی ہے کہ بہرا جو برو برو ہوا اگرچہ کلام نہ سنے لیکن حرکات لب و دہان سے کچھ سمجھ جتا ہے اور جب پیٹھ پھیر لے تو کچھ بھی نہیں سن سکتا۔

﴿وَمَا أَنْتَ بِهَادِي الْعُمَىٰ عَنْ ضَلَالَتِهِمْ إِنْ تُسْمِعُ إِلَّا مَنْ يُؤْمِنُ بِآيَاتِنَا فَهُمْ مُسْلِمُونَ﴾

نہیں تو ارادہ دکھانے والا اندھوں کو گمراہی ان کی سے یعنی تجھے قدرت نہیں کہ توفیق ایمان کی دے مشرکوں کو نہیں سنا تا تو پند اور نصیحت قرآن کی مگر اس شخص کو کہ ایمان لاتا ہے ساتھ کتاب ہماری کے الخ۔

ناظرین ذرا انصاف فرمائیں کیا ان ہر دو آیتوں پیش کردہ سے یہ کہیں ثابت ہو سکتا ہے کہ اہل قبور ولی اللہ اور عام مومنین ہماری زندوں کی آوازیں نہیں سن سکتے، ہرگز نہیں بلکہ ان کا مطلب یہ ہوا کہ فرمایا اللہ تعالیٰ نے اپنے حبیب ﷺ کو کہ اے حبیب یہ لوگ کفار مردے ہیں تو ان کو نہیں سنا سکتا نہ تیرے وعظ کو غور و تفکر سے سن سکتے ہیں اور نہ ہی تو ان کو ہدایت پر لا سکتا ہے صرف کام تیرا میرے احکام پہنچا دینا اور ڈرا دینا اور تو گھبرامت کیونکہ سمجھانا اور ہدایت پر لانا ان کو طاقت بخشنا یہ حقیقت میں میرا کام ہے جیسا کہ ان ہر دو آیتوں کی تفسیر سے ظاہر ہے لقولہ تعالیٰ:



﴿ لَا تَهْدِي مَنْ أَحْبَبْتَ وَمَا رَمَيْتَ إِذْ رَمَيْتَ وَلَكِنَّ اللَّهَ رَمَى ﴾

یعنی حقیقت میں کسی کو ہدایت پر لانا یا مارنا خداوند کریم کا کام ہے اسی طرح توفیق حقیقی سماعت کی بخشنا بھی اسی کا کام ہے اور علاوہ اس کے یہاں نفی اسماع کی ہے نہ سماع کی اور نفی اس ماع کی مستلزم نفی سماع کو نہیں ہوا کرتی جیسا کہ خود ظاہر ہے:

﴿ إِنَّكَ لَا تَسْمِعُ الْمَوْتَىٰ وَلَكِنَّ اللَّهَ يُسْمِعُ وَمَا أَنْتَ بِمُسْمِعٍ مِّنَ الْقُبُورِ الْآيَةُ ﴾

﴿ وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ وَلَا تَسْمِعُ الدُّعَاءَ إِلَّا مَن يُؤْمِنُ بِآيَاتِنَا فَهُمْ مُسْلِمُونَ ﴾

پس ان تمام دلائل سے معلوم ہوا کہ نفی سماع وغیرہ امور کی مجازاً! مخاطب کو کی گئے ہے نہ حقیقت۔

اور یہ بھی قرآن کریم سے ظاہر ہوا ہے کہ کفار لوگ ظاہر میں دیکھتے ہیں اور سنتے ہیں اور حقیقت میں ان امور سے بعید ہیں چنانچہ سورہ اعراف پارہ ۹ میں ہے:

﴿ وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ وَالإِنسِ لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا يُبْصِرُونَ

بِهَا وَلَهُمْ آذَانٌ لَا يَسْمَعُونَ بِهَا أُولَئِكَ كَانُوا لِنِعْمِ رَبِّهِمْ أَغْفِلُونَ ﴾

مطلب یہ ہے یعنی بہت آدمی اور جن پیدا کئے ہیں ان دل تو ہیں لیکن حقیقت میں بات کو نہیں سمجھتے اور ان کی آنکھیں تو ہیں لیکن ان سے حق کو نہیں دیکھتے اور ان کے کان ہیں لیکن ان سے حق سخن نہیں سنتے یہ لوگ مانند چار پاؤں کے ہیں بلکہ ان سے بدتر گمراہی میں اور غفلت میں ہیں اور پارہ دوم میں ان کی مثال فرما کر کہ دیا ہے:

﴿ ضُمُّ بُكْمٍ عُمَىٰ فَهُمْ لَا يَعْقِلُونَ ﴾



اور پارہ اول میں اس کا سبب بھی بیان کر دیا ہے وہو ہذا:

﴿ خَتَمَ اللَّهُ عَلَىٰ قُلُوبِهِمْ وَعَلَىٰ سَمْعِهِمْ وَعَلَىٰ أَبْصَارِهِمْ غِشَاوَةٌ ﴾

یعنی اللہ تعالیٰ نے بسبب اصرار و سرکشی و غفلت و ایذا دینے ان کے فرمایا کہ مہر لگا دی اللہ نے ان کے دلوں پر اور ان کے کانوں پر اور ان کی آنکھوں پر پردہ ہے اور جو میرے حبیب کو ایذا دیتے ہیں اور ان کی سزا ﴿وَلَهُمْ عَذَابٌ عَظِيمٌ﴾ ہے۔ سچ ہے:

مرض بڑھتا گیا جوں جوں دوا کی

اور صاحب تحفہ احمدیہ صفحہ ۳۳ میں ذیل میں ان ہر دو آیت کا یوں مطلب لکھتے ہیں:



وآں منافق را مریض القلب و ذوی رای علیل
بل ہم احیاء بخواں آیہ لا تحسبن !
آن سماع منتفع فہم اس قبول
گفتہ در شرح منال این قیم این کلام

کافر انرا خواند موتے در نبی رب الجلیل
مومنا نرا خواند حی قیم ذوالہمن
نشوی مردگاں کافر انرا اے رسول
گوش کن از بہرآں توضیح و تحقیق مقام

اور علاوہ اس کے سماع بھی تین قسم پر ہوتا سماع و ادراک ، سماع فہم سمع وہم یہاں سے نفی سمع فہم کی ہے اور
اعتراض نمبر ۲ کلام المؤمنین سماع موتی سے بالکل منکر ہے سوا اس کا جواب یہ ہے شیخ عبدالحق شرح مشکوٰۃ و امام
قسطلانی مواہب لدنیہ و شرح بخاری میں لکھا ہے کہ ام المؤمنین نے رجوع کر لیا تھا اور کتاب شرح برزخ صفحہ ۲۲۲
میں حضرت امیر المؤمنین سے بایں طور حدیث مذکور ہے :

” عن عائشة رضی اللہ تعالیٰ عنہا قالت قال رسول اللہ ﷺ ما من یزور قبراً خید وینجلس علیہ
الا استانس ورد علیہ حتی یقوم“

حضرت عائشہ رضی اللہ عنہا نے حدیث بیان کی ہے کہ فرمایا حضور علیہ الصلوٰۃ والسلام نے نہیں کوئی شخص جو
اپنے بھائی کی قبر کی زیارت کرے اور اس کی قبر کے نزدیک بیٹھے مگر مردہ خوشحال ہوتا ہے اور انس کرتا ہے سلام کا
واب دیتا ہے اور اسی کتاب و صفحہ میں ابو ہریرہ سے روایت بیاں طور مسطور ہے کہ کہا ابو ہریرہ نے کہ جب کوئی
شخص اپنے بھائی مسلمان کی قبر کی زیارت کے لئے جاتا ہے اور سلام کرتا ہے تو وہ صاحب قبر اس کے سلام کو
جواب دتا ہے اور زندہ کے لئے دعاء خیر کرتا ہے اور ام المؤمنین عائشہ صدیقہ رضی اللہ تعالیٰ عنہا سے ہے :

” المیت یؤذیہ فی قبرہ ما یؤذیہ فی بیتہ“

فرمایا مائی صاحبہ نے جس بات سے میت کو گھر میں ایذا ہوتی ہے قبر میں بھی اس سے پاتا ہے اور ترمذی
میں تحریر ہے کہ خود مائی صاحبہ نے اپنے بھائی کی قبر پر جا کر باتیں کیں اور حاکم و طبرانی حضرت خرم سے حدیث نقل
کی ہے کہ کہا خرم نے کہ مجھے ایک نے قبر پر بیٹھا دیکھا تو فرمایا :

” صاحب القبر انزل من القبر لا تؤذی صاحب القبر ولا یؤذیک“

صاحب قبر والے قبر سے اتر صاحب قبر کو ایذا نہ دے اور وہ تجھے ایذا نہ دے اور مجدد صاحب مائتہ حاضرہ
نے اپنی تصنیف میں لکھا ہے کہ ابو قلابہ بصری فرماتے ہیں کہ میں ملک شام سے بصرہ کو جاتا تھا۔ رات کو خندق میں
اترا اور وضو کیا اور دو رکعت نماز پڑھی پھر ایک قبر پر سر رکھ کے سو گیا جب جاگا تو صاحب قبر کو دیکھا مجھ سے گلہ کرتا تھا :

” لقد اذیتنی منذ اللیلۃ“

یعنی اے شخص تو نے مجھے رات بھر ایذا دی اور مسند امام احمد رحمۃ اللہ میں حضرت ام المومنین سے بایں طور

حدیث مذکور ہے:

” عن عائشة قالت كنت ادخل بيتي الذي فيه رسول الله ﷺ واني واضع واقول انما هو زوجي وابي فلما دفن عمر معهم فوالله ما دخلت الا وانا مشدودة على ثيابي حياء من عمر“

کہا میں اپنے حجرہ جہاں رسول اللہ ﷺ اور ابو بکر صدیق دونوں ہیں میں اس میں کھلی پھرا کرتی بایں خیال کہ ہر چند یہ مجھے ننگے سر دیکھتے ہیں پھر کچھ ہرج نہیں کیونکہ حضرت تو میرے شوہر ہیں۔ ابو بکر تو میرے باپ ہیں جب حضرت عمر وہاں دفن ہوئے تو پھر میں کبھی ایسی کھلی نہیں رہتی ہوں کیونکہ عمر رضی اللہ عنہ میرے غیر محرم ہیں مجھے ان سے شرم آتی ہے لہذا فی رحمۃ الرضوان صفحہ ۹۔

اور ایک روایت میں یوں بھی وارد ہے کہ جب تم گورستان میں جاؤ تو کہو:

”السلام علیکم یا اهل القبور“

پس ان تمام دلائل قاطع سے صاف صاف معلوم ہوا کہ مائی عائشہ صدیقہ رضی اللہ تعالیٰ عنہا کا بھی یہی مذہب تھا کہ مردے سنتے ہیں اور دیکھتے ہیں اور پہچان لیتے ہیں اور اسلام کا جواب بھی دیتے ہیں اور ان کو زندوں کی طرف سے ایذا بھی پہنچتی ہے، فقط۔

تیسرے اعتراض کا جواب یہ ہے کہ واقعی مذہب امام صاحب کا صحیح یہی ہے کہ مردے سنتے ہیں اور اگر ان کا مذہب یہ نہ ہوتا تو ضرور کوئی شاگرد ان کا بیان کر دیتا اور کسی نہ کسی کتاب معتبرہ میں اس کا ذکر ہوتا اور جو بعض کتب فقہ معتبرہ باب الیمین میں لکھا ہے کہ اگر کسی شخص نے قسم کھائی کہ فلاں شخص سے بات چیت نہ کروں گا اور پھر اس کے مرنے کے بعد اس کی قبر یا اس کی میت سے بات چیت کی تو حانث نہ ہوگا کیونکہ وہ نہیں سن سکتا تو اس کا جواب یہ ہے کہ شارع علیہ السلام نے یہاں عرف کو اختیار فرمایا ہے نہ حقیقت کو چنانچہ تحفہ احمدیہ صفحہ ۳۸:

نظم

نشرند آزا اسماع از مردہ از زندہ کلام
چونکہ بحرف آمدہ بنائے ایماں ایجواں
زانکہ نفی آں آں حقیقی لازم این نفی نیست
لحم ہائے خورد او حانث نمیکرد ازاں !
سمک مائی رادراں تنزول خود لحم طری

آں تکلم بافریق مرد گاں در عرف عام
لاجرم حانث نگر د صاحب سوگند ازاں
پس منافی باسماع کہ حقیقی ہست نیست
گر خورد سوگند بخورم لحم رامن بعد ازاں !
باوجود آنکہ گفتا خالق انس و پری

غرضیکہ جہاں کہیں کسی کتب فقہ معتبرہ میں نفی سماع موتی کی آئی ہے وہاں عرف ہی مراد ہوگی نہ حقیقتاً اور شریعت عرف کو اکثر جگہ پکڑتی ہے اور اس کا ثبوت قرآن مجید و احادیث شریف سے ظاہر ہے جس کا مفصل ذکر ان شاء اللہ تعالیٰ جلد ششم میں آئے گا، فقط۔

واللہ اعلم بالصواب

سوال : بزرگان خدا کے آگے سجدہ تعظیسی کرنا یا ان کے آگے جھکنا یا ان کے پاؤں کو بوسہ دینا جائز ہے یا حرام، کیونکہ بناوٹی الہمدیث کہتے ہیں کہ یہ سب امور شرک اور کفر ہیں چنانچہ مولفہ اصول زندگی نے لکھا ہے جو اب دواجر ملے گا؟

جواب : سجدہ عبودیت کا اللہ تعالیٰ کے لئے ہے غیروں کے لئے ہرگز جائز نہیں اور سجدہ تعظیسی و تکریمی میں علمائے وہ کا نہایت درجہ کا اختلاف ہے۔ بعض نے جائز کہا ہے اور بعض نے ناجائز کہا ہے اور صاحب محیط و فتاویٰ جواہر قلمی صفحہ ۲۲۷ میں بایں طور لکھا ہے:

”السجود للسلطان اذا كان بقصد التعظیم والتحية دون العبادة لا يكون كفراً لان الملكة امروا بالسجود“

پس اس عبارت سے معلوم ہوا سجدہ تعظیسی و تکریمی کے کرنے سے انسان کافر نہیں ہو سکتا ورنہ فرشتوں اور اخوان یوسف علیہ السلام کو خداوند کریم سجدہ کا حکم نہ دیتا کیونکہ یہ شان خداوند لایزل کی نہیں کہ ان کو شرک کی تعلیم دے اور علاوہ اس کے قرآن کریم و احادیث صحیح سے سجدہ تعظیسی کی نفی اشرف المخلوقات کی خاطر کہیں بھی نہیں دیکھی گئی۔ اگر ہے تو وہاں مراد باحت ہوگی نہ حرمت اور تفسیر روئی ذیل اس آیت کریمہ کے ﴿وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ﴾

لکھا ہے اور یاد کر اے حبیب یہ بھی کہ جب کہا ہم نے واسطے فرشتوں کے یکبار سجدہ کرو تم آدم کو تعظیم کا پس کیا تمام ملائکہ نے مگر ابلیس نے انکار کیا اور صاحب بیضاوی نے اس سجدہ کے یہ معنی کئے ہیں:

”واما المعنى اللغوى هو التواضع“

اور صحیح تر یہ معنی ہیں کہ فرشتوں نے سر زمین پر برصیغہ تواضع رکھا تھا اور وہی سجدہ ہوا۔

لہذا اپنے سر کو اپنے بڑے بزرگوں کی خاطر جھکا دینا جائز ہوا چنانچہ ان دلائل سے ظاہر ہوتا ہے بقولہ تعالیٰ:

حاشیہ : عرض خادم شریعت کی اس میں یہ ہے کہ سجدہ تعظیسی کرنے سے انسان کافر نہیں ہوتا اور صحیح بات یہی ہے اور اس کے جواز اور عدم میں اختلاف ہے۔ فقط

﴿وَإِخْفِضْ جِنَاحَكَ لِلْمُؤْمِنِينَ الخ﴾ اور ﴿وَإِخْفِضْ جِنَاحَ الذَّلِيلِ الخ﴾

جھکا لیجئے اپنے پروں کو مومنوں کے لئے اور الذل کے معنی تزلزل و تواضع و فروتنی کے ہیں اور صحیح ترمذی میں مذکور ہے کہ آپ نے یہودیوں کے گروہ کو چند باتوں کی نصیحت فرمائی تو انہوں نے آپ کے پاؤں اور ہاتھوں کو بوسہ دیا اور آپ کی نبوت پر تصدیق کی:

”فقبلوا یدیه ورجلیه وقالوا انشهد انک نبی“

اور تنبیہ الغافلین میں ہے کہ ایک اعرابی نے اذن مانگا کہ آپ کے پاؤں اور سر مبارک کو بوسہ دوں تو آپ نے اس کو اجازت فرمائی وہو ہذا:

”قال اعرابی ائذن لی یارسول اللہ ﷺ اقبل راسک ورجلیک فاذن له فقبل راسه ورجلیه“

اور تواضع بھی کئی قسم پر ہوتی ہے تواضع واسطے نبی کے تواضع واسطے مومنوں کے تواضع واسطے والدین کے اور بڑوں کے غرضیکہ جیسا کہ کسی صاحب کا مرتبہ ہو ویسے ہی اس کی تواضع کرنی چاہئے چنانچہ حدیث میں ہے:

”انزل الناس منازلهم“

اور بخاری شریف میں ہے کہ ابن عمر رضی اللہ عنہما نے عبادہ بن اسامہ کی تعظیم کے لئے سر جھکا لیا اور دونوں ہاتھوں کو زین پر مارا اور کہا کاش کہ اگر دیکھا ہوتا اس کو پیغمبر علیہ الصلوٰۃ والسلام ے تو البتہ درست رکھتے اس کو اور یہ حدیث شفا شریف میں قاضی عیاض سے بایں الفاظ مسطور ہے:

”وروی ابن عمر محمد بن اسامہ بن زید فقبل له هو محمد بن اسامہ فطاطاء ابن عمر ونقر

بیدید الارض وقال لوراہ رسول اللہ ﷺ الاحبه الخ“

اور صاحب فتاویٰ جواہر نے لکھا ہے:

”انه لو قبل وجهه السلطان العادل او عالم او زاہد اعزاً للدين فلا بأس به“

پس ان تمام دلائل قاطع سے یہ بات ظاہر ہوئی کہ بغرض ثواب و محبت پیدا کرنے کے تواضع و فروتنی اس قدر تک کرنی بھی مسنون ٹھہری نہ شرک و نہ بدعت اور اگر شرک فروشوں کے پاس ان دلائل قاطع کے کرنے کے لئے ہتھیار ہے تو دکھائیں اور فقیر ان شاء اللہ تعالیٰ ان کے ہتھیاروں کو بے دھار کر دے گا۔

جھک جانا تواضع سے چومنے دست و پا خد متیں بزرگوں کی یوں جائے تو جاتا جا

سوال: غلام نبی و عبدالنبی و غلام محی الدین و پیر بخش و پیراند تا یہ نام رکھنے جائز ہیں یا نہیں فرقہ بغیر

مقلدین ان اسماء کو شرک و کفر سمجھتا ہے جواب دواجر ملے گا؟

نے سورج نکلنے سے پہلے سنتیں فوت شدہ کے ادا کرنے کو سخت منع کیا ہے چنانچہ اس پر حدیثیں صحیح اور آثار صحابہ
شاہد ہیں۔ وہو ہذا:

حدیث نمبر ۱: بخاری و مسلم و ابن ماجہ و ابوداؤد و ترمذی شریف و دارقطنی میں بایں طور مذکور ہے:

”عن ابن عمر قال قال رسول الله ﷺ لا صلوة بعد الصبح حتى تطلع الشمس ولا صلوة بعد
العصر حتى تغرب الشمس“ رواه ابوداؤد رحمه الله۔

فرمایا آپ نے نہیں سورج نکلنے سے پہلے کوئی نماز درست اور نماز بعد عصر کے جہاں تک کہ غروب ہو جس
کوئی نماز نہیں بعد صبح کے۔

حدیث نمبر ۲: صحیح ترمذی و دارقطنی باسناد صحیح ابو ہریرہ رضی اللہ عنہ سے بایں طور حدیث مسطور ہے۔

”عن ابی ہریرۃ قال قال رسول الله ﷺ من لم یصل رکعتی الفجر فلیصلہما بعد ما تلغ
الشمس“

فرمایا ابو ہریرہ رضی اللہ تعالیٰ عنہ نے کہ فرمایا نبی علیہ الصلوٰۃ والسلام نے کہ جس شخص نے نہ پڑھی ہوں سنتیں
فجر کی پس چاہئے کہ ادا کرے ان کو بعد نکلنے سورج کے اور کہا حاکم نے اپنے شخص نے نہ پڑھی ہوں سنتیں فجر کی
پس چاہئے کہ ادا کرے ان کو بعد نکلنے سورج کے اور کہا حاکم نے اپنے متدرک میں یہ حدیث باسناد صحیح مرفوع ہے۔
حدیث نمبر ۳: ”ان بلغہ ان عبد اللہ بن عمر فاتہ رکعتا الفجر فقضا ہما بعد ان تطلع الشمس

رواہ موطا امام مالک“

امام مالک کو اس بات کی خبر پہنچی کہ حضرت عبد اللہ بن عمر سے دو رکعت سنتیں فجر کی فوت ہوئیں تو ان کو
انہوں نے ادا کیا بعد سورج نکلنے کے۔

حدیث نمبر ۴: ”عن ابی مجلزم قال دخلت المسجد مع ابن عمر بن عباس الامام یصلی فاما ابن

عمر فدخل فی الصف واما ابن عباس فصلی رکعتین ثم دخل مع الامام فلما سلم الامام فلد بن عمر

مکانہ حتی طلعت الشمس فقام فرکع رکعتین“

ہذا نقل از معانی الآثار

کہا مجلزم نے کہ داخل ہوا میں ساتھ عبد اللہ بن عباس کے مسجد میں درحالیکہ امام نماز پڑھا رہا تھا۔ پس
عبد اللہ بن عمر صف اول میں امام کے ساتھ نماز میں شریک ہو گئے لیکن عبد اللہ بن عباس دو رکعت پڑھ کر شریک نماز
جماعت میں ہوئے پس جب کہ امام نے سلام پھیرا تو عبد اللہ بن عمر اسی مقام پر بیٹھے رہے اور سورج نکلنے کے بعد
دو رکعت سنتیں فوت شدہ کو ادا کیا پس اس حدیث سے دو تین باتیں ثابت ہوئیں ایک تو جماعت قائم ہونے پر

سنتوں کا پڑھنا دوسرا سنتیں فوت شدہ کو بعد از طلوع آفتاب پڑھنے کا حکم ظاہر نہ ہوتا تیسری یہ بات کہ ہر دو فعل جماعت صحابہ کے سامنے ہوئے تو کسی نے ان ہر دو صحابہ رضی اللہ عنہما کو نہ روکا۔

حدیث نمبر ۵: ”اخرج ابن ابی شیبہ عن ابن عمر انه صلی رکعتی الفجر بعد ما الضحیٰ“

یعنی عبداللہ بن عمر رضی اللہ عنہ نے دو رکعت فجر پڑھی بعد سورج نکلنے کے..... الخ۔

اور فرقہ غیر مقلدین جو حدیث قیس وابن عروانی پیش کرتے ہیں ان کو صاحب ترمذی و ابوداؤد و امام نووی ضعیف و منقطع وغیرہ الفاظ سے بیان کرتے ہیں اور دوسری بات یہ ہے کہ قیس ایک واقعہ اپنا ایک دہکا بیان کرتا ہے جس سے کوئی حکم ثابت نہیں ہوتا اور آپ کا چپ کرنا ایک مصلحت کے لئے تھا اور وہ یہ تھی کہ جب پھر جماعت کثیر جمع ہوگی تو اس کا فیصلہ دیا جائے گا سو آپ نے موقعہ پا کر باواز بلند کہ دیا کہ سنتیں فجر کی جس کی فوت ہو جائیں تو وہ سورج نکلنے سے پہلے ہرگز نہ پڑھے، چنانچہ بخاری، مسلم و ترمذی کی حدیث سے ظاہر ہو چکا ہے۔

اور عند المحدثین یہ بات مسلم الثبوت ہے کہ جب حدیث قولی اور فعلی جمع ہو جائیں تو قولی کو ترجیح ہوتی ہے اور اسی پر عمل کیا جاتا ہے اور دوسری بات یہ ہے کہ آپ کی ات اور صحابہ کبار رضوان اللہ علیہم اجمعین ان کے پہلے پڑھنے کی یہاں تک کیوں کوشش کرتے کہ اقامت ہونے پر بھی ان کو ادا کر لیتے اگر سورج نکلنے سے پہلے ان کا پڑھنا جائز تھا جواب دو اور وہ حدیثیں یہ ہیں:

”عن ابی اسحاق عن الحارث عن علی قال قال رسول اللہ ﷺ یصلی رکعتی الفجر عند

الاقامة“

(نقل از مسند امام احمد)

یعنی کہا حضرت علی رضی اللہ تعالیٰ عنہ نے کہ وقت اقامت کے دو رکعت پڑھتے تھے اور ایسا ہی سنن ابن ماجہ

میں ہے:

”کان النبی ﷺ یصلی رکعتین عند الاقامة“

اگر کسی صاحب کو اس سے زیادہ تحقیق اس مسئلہ کی کرنی منظور ہو تو معافی الاثار وستہ ضروریہ محدث فیض پور کو

مطالعہ کرے فقط واللہ اعلم بالصواب۔

سوال: مرتد شخص ورثہ مسلمان بھائی کا یا والدین کا ورثہ پاسکتا ہے یا نہیں، اگر وہ توبہ کرے تو پھر کیا حکم ہے۔

(السائل مبارک شاہ سلاطوالی ڈاکخانہ بکھر)

الجواب: مرتد شخص کو ہرگز ورثہ مسلمان بھائی و والدین کا نہیں مل سکتا، چنانچہ کتب ذیل میں درج ہے:

”المرتد لا يرث من مسلم ولا من مرتد مثله كذا في المحيط“ و فتاویٰ عالمگیر جلد ۲

صفحہ ۲۵۸ اور خزائن المفتین میں ہے: ”المرتد لا يرث من احد لا من المسلم ولا من

الذمی ولا من مرتد مثله“

اور در مختار صفحہ ۲۸۳ میں ہے:

”موانعة الرق والقتل واختلاف الدين اسلاماً وكفراً“

یعنی وارث کے مانع غلام ہونا اور مورث کو قتل کرنا اور دونوں میں کفر و اسلام کا اختلاف ہونا۔

اور فتاویٰ جامع الفوائد میں ہے:

”ومن انكر شرائع الاسلام فقد ابطال فقد ابطال قوله لا اله الا الله هكذا في فتاویٰ غرائب“

اگر مرتد ان کی زندگانی میں توبہ کر لے تو توبہ اس کی صحیح مذہب اہل سنت و جماعت میں قبول ہوگی پھر اس کو

ورثہ مل سکتا ہے چنانچہ تزویر الابصار مطبع ہاشمی صفحہ ۳۱۹ میں مذکور ہے:

”كل مسلم مرتد فتوبة مقبولة الا الكافر يسب بنی اولیٰ شیعین او احدہما“

اور ایسا ہی فتاویٰ خیرہ مطبوعہ مصر جلد اول صفحہ ۹۲، ۹۵ اور البصائر صفحہ ۱۸۶ میں لکھا ہے:

”كل كافر تاب فتوبته مقبولة في الدنيا والاخرة..... الخ“

یعنی ہر ایک مرتد کی توبہ قبول ہو جاتی ہے لیکن جو سب شیخین یا کسی نبی کی شان میں گستاخی کرے اس کی

توبہ قبول نہیں ہوتی اور ایسا ہی در مختار صفحہ ۳۲۰ میں ہے اور فتاویٰ غرائب میں ہے:



”یومر بالتوبة والرجوع عن ذلك وتجديد النکاح مع امرأته“

پس ان دلائل سے ثابت ہوا کہ مرتد شخص اپنے مسلمان بھائی کا ورثہ نہیں پا سکتا ہاں اگر توبہ تجدید اسلام و

تجدید نکاح ان کی زندگانی میں کرے تو پھر اس کو ورثہ پہنچ سکتا ہے، فقط۔

والله اعلم بالصواب

المجیب خادم شریعت نظام الدین ۱۵ / جون ۱۹۲۰ء



سوال : وہابی و نیچری و مرزائی وغیرہ مذہب باطلہ اپنے بھائی اہل سنت و جماعت یا والدین کے مال متروکہ متروکہ سے وارث ہو سکتے ہیں یا نہیں جواب دو اجر ملے گا؟

جواب : اگر ان کی نوبت کفر تک پہنچ چکی ہو تو پھر یہ لوگ بے شک اپنے بھائی والدین مسلمان اہل سنت و جماعت کے مال متروکہ کے وارث نہیں ہو سکتے چنانچہ در مختار صفحہ ۶۶۸ و فتاویٰ عالمگیری جلد ۶ صفحہ ۱۳۲ سے حضرت مولانا العلامہ مولوی احمد رضا خان صاحب بریلوی مجدد ملت حاضرہ نے اپنے رسالہ روافض میں لکھا ہے ”صاحب الہوی ان کان یکفر فہو بمنزلۃ المرتد“ یعنی اگر بد مذہب عقیدہ کفر رکھتا ہے تو وہ بمنزل مرتد کے ہے اور ایسا ہی ملتقی البحر و فتاویٰ ہندیہ و فتاویٰ طہیریہ وغیرہ میں لکھا ہے۔

واللہ اعلم بالصواب .

خادم شریعت نظام الدین ملتانی عفی عنہ .



﴿ استفتاء ﴾

سوال : کیا فرماتے ہیں علمائے دین شرع متین اس مسئلہ میں اگر کسی عورت بیوہ ذات چند ژ زمیندار نے بلا اجازت ولیوں کے اپنا نکاح کسی دھوبی سے کر لیا ہو اور وہ دھوبی خوف کی وجہ سے کہیں چلا گیا ہو اور وہ زمیندارنی زمیں داروں کے ہاتھ آگئی ہو اور وہ زمیندار اس کے نکاح کو فسخ کرانا چاہتے ہیں کیا یہ نکاح جائز ہے یا نہیں ؟

فقط السائل حکیم نذر محمد از چکیرہ کلان ڈاکخانہ ساھیوال مورخہ ۱۳ / اگست ۱۹۱۹ء

الجواب : یہ نکاح ہرگز جائز نہیں، کیونکہ زمیندار قوم اعلیٰ ہے اور دھوبی قوم خفیف خیس اور دھوبی زمیندار عورت کی کفو نہیں اور شریعت نے کفو کا بہت لحاظ رکھا ہے کیونکہ زمینداری کی عزت میں اس میں نہایت بڑھ لگتا ہے لہذا یہ نکاح بوجہ ناراض ہونے ولیوں کے فسخ ہو سکتا ہے ہاں اگر ولی اقرب اس نکاح کو جائز رکھے تو نکاح مذکور صحیح رہے گا چنانچہ کتب فقہ معتبرہ میں مذکور ہے :

” نفذ نکاح حرة مكلفة بلا ولی عند ابی حنیفة و ابی یوسف فی ظاہرة الروایة و قال محمد
ینعقد موقوفاً سواء كان الزوج كفواً اولاً “

(نقل از جلیبی)

اور فتاویٰ جامع الفوائد صفحہ ۹۳ میں لکھا ہے :

” روی عن ابی حنیفة و ابی یوسف حنیفة لا یجوز فی غیر الكفو “

اور فتاویٰ حمادیہ و خزانة المفتی و فتاویٰ قاضی خان میں لکھا ہے :

” و روی الحسن عن ابی حنیفة عدم جوازہ و علیہ الفتوی “

اور برجندی جلد دوم صفحہ ۹ میں لکھا ہے :

” الاعتراض ههنا ای اذا زوجت المرأة نفسها عن غیر کفو فللولی اعتراض ای یفسخ
النکاح و ذلک بان یرفع الامر الی القاضی لیفسخ النکاح بینهما الخ “

اور ہدایہ جلد ۲ صفحہ ۲۵ میں لکھا ہے :

” و اذا تزوجت المرأة نفسها من غیر کفر و للاولیاء ان یفرقوا بینهما دفعا تضرر العار عن
انفسهم الخ “

اور صاحب ہدایہ نے لکھا ہے :

” الكفاءة فی النکاح معتبرة “

اور در مختار میں ہے:

”تعتبر الكفاءة لزوم النكاح خلاف المالک“

اور فتاویٰ حمادیہ میں ہے:

”انه تعتبر الكفاءة في الحرة وهو المختار“

اور نور الہدیہ جلد ۲ صفحہ ۷۱ میں لکھا ہے ”عورت فراش ہے مرد کی اور عمدہ فراش مرد خسیس کو لائق نہیں الخ“ پس ان تمام دلائل سے ثابت ہوا کہ اس نکاح کو بحکم قاضی وقت فسخ کر دینا چاہیے، فقط۔

واللہ اعلم بالصواب

سوال: اگر کسی عورت باکرہ یا شبیبہ اعلیٰ خاندان کی نے کسی عالم نیک بخت کے ساتھ بلا اجازت ولی نکاح کر لیا اور عالم کا بدون

شغل علم دین کے اور کوئی کام نہیں کیا اس صورت میں یہ نکاح صحیح ہو یا نہیں اور فسخ ہو سکتا ہے یا نہیں جواب دو اجر ملے گا؟

جواب: بے شک یہ نکاح صحیح اور درست ہے اور یہ نکاح فسخ نہیں ہو سکتا کیونکہ علم کو فضیلت ہر ایک نسب پر اظہر من

الشمس ہے چنانچہ قرآن مجید و احادیث شریف و کتب فقہ میں ہے:

”لان شرف العلم فوق شرف النسب“

(کذا فی در مختار)

و بر جندی و خزائنہ المقتنین و نادرا الجواہر و مختار الفتاویٰ و محیط و خزائنہ میں:

”الكفاءة انما هي في حق النساء خاصة حتى ان الزوج الشريف اذا تزوج بالارذل من

النساء ليس للاولياء اعتراض فان لم يكن كفو“

اور اس کی شرافت پر آیت شاہد ہے:

﴿أَوْتُوا الْعِلْمَ دَرَجَاتٍ﴾

المجيب خادم شریعت نظام الدین ملتانی حنفی قادری عفی عنہ

سوال: سیدہ صحیح النسب کے ساتھ عالم یا بے علم شخص زمیندار نے نکاح کر لیا تو یہ نکاح صحیح ہوگا یا نہیں اور ان سے



نکاح کرنا جائز ہے یا نہیں مولوی کو لو تارڑاں والہ اور ثناء اللہ امرتسری اس کو جائز قرار دیتے ہیں؟

السائل امام شاہ از کو لو تارڑاں

الجواب: نکاح سیدہ سے عامی شخص صاحب خاندان یا عالم فاضل ہو، نزدیک محققین اہل سنت و جماعت کے صحیح

مذہب میں ہرگز جائز نہیں ہو سکتا کیونکہ ان کے برابر کوئی خاندان نہیں چنانچہ ترمذی میں ہے کہ فرمایا آپ ﷺ نے:

”انا خیرہم نفسا و خیرہم بیئا“



میں تمام آدمیوں سے بہتر ہوں اور میرا خاندان تمام خاندانوں سے اعلیٰ ہے اور میرے خاندان کو اللہ تعالیٰ نے تمام خاندانوں سے چن لیا ہے اور غایۃ الاوطار میں لکھا ہے کہ عجمی مرد کفو عربیہ کا نہیں ہو سکتا، وہو ہذا:

”یکون کفو للعربیة ولو کان العجمی عالماً او سلطاناً وهو الاصح“

اور در مختار میں ہے:

”تعتبر الکفاءة للزوم النکاح“

یعنی معتبر ہے کفایت واسطے لزوم نکاح کے۔

اور ہدایہ جلد ۲ صفحہ ۲۵ میں ہے:

”الکفاءة فی النکاح معتبرة قال علیہ السلام الا لا یزوج النساء الا الاولیاء ولا یزوجن الا من الکفاءة“

یعنی کفایت معتبرہ ہے نکاح میں جیسا کہ فرمایا حضور علیہ الصلوٰۃ والسلام نے نہ نکاح کریں عورتوں کا مگر ولی اور نہ نکاح کی جائیں مگر ان مردوں سے جو کفو ہیں۔ یہ حدیث دارقطنی و بیہقی کی ہے، اور یہی ہدایہ میں ہے:

”الکفاءة تعتبر فی النسب لانه یقر به التفاخر فقريش بعضهم اکفاء لبعض والعرب اکفاء بعض لبعض والاصل فيه قوله عليه السلام فقريش اکفاء بعض لبعض فبطن بطن والعرب بعضهم اکفاء لبعض قبيلة بقبيلة الخ“

اور در مختار میں ہے:

”المراد بالعجم من لم ینسب باحدی قبائل العرب ویسمون الوالی“

(ہکذا فی فتاویٰ عبدالحی جلد ۲ صفحہ ۱۵۸)

اور برجنڈی میں ہے:

”ان فی العجم لا یعتبر النسب لانهم ضیعوا انسابهم ہکذا فی چلبی“

اور صاحب برجنڈی نے جلد ۲ صفحہ ۱۲ میں خود بایں طور بعض مجوزین کا قول نقل کر کے یہ فیصلہ کر دیا ہے وہو ہذا:

”ان الفقیہ کفو للعلوی ان شرف الحسب فوق شرف النسب و ہکذا ذکر فی المحيط“



وقال فی المضممرات الاصح انه لا یكون زواجا کالسلطان والعالم“

اور فتاویٰ ابراہیم شاہی و فتاویٰ نادرا الجواہر قلمی صفحہ ۲۲ میں لکھا ہے:

”مجهول النسب لا یكون کفو المعروف النسب الصحیح عند ابی حنیفة“

یعنی مجہول نسب والا معروف نسب والے کے واسطے کفو نہیں ہوتا امام صاحب کے نزدیک یہی صحیح ہے الخ۔

پس اس عبارت سے صاف صاف معلوم ہوا کہ سیدہ علویہ کے ساتھ نکاح کسی عالم و سلطان وغیرہ کا ہرگز جائز نہیں ہو



سکتا کیونکہ نہ تو ہم ان کے کفو ہیں اور نہ ہم لوگ اہل عرب ہیں اور نہ ہی ہمارے انساب صحیح اور درست ہیں اور نہ ہی ہمارا شجرہ نسب ان سے کہیں مل سکتا ہے پس جب کہ ہماری نسبتیں بھی ضائع ہو چکی ہیں تو پھر نکاح ان سے کرنا کس طرح جائز ہو سکتا ہے اور جو بعض لوگ بے دھڑک کہہ دیتے ہیں کہ سیدہ کے ساتھ نکاح جائز ہے کیونکہ صحابہ رضوان اللہ علیہم اجمعین اور حضور علیہ السلام نے آپس میں رشتہ داری کی ہے تو اس کا جواب یہ ہے کہ وہ تمام قریشی قبیلہ واحد اور اہل عرب اور صحیح النسب اور دور و نزدیک میں برادری اور اہل تقویٰ اور ایک دوسرے کے تمام قریشی قبیلہ واحد اور اہل عرب اور صحیح النسب اور دور و نزدیک میں برادری اور اہل تقویٰ اور ایک دوسرے کے جانثار تھے لہذا ان کے نکاح آپس میں جائز ہوئے اور ہم لوگوں میں یہ امور کہاں اور مولوی ثناء اللہ وغیرہ کس کھیت کی مولیٰ ہیں۔

چه نسبت خاک را بعالم پاک

فقط والله اعلم بالصواب المجيب فقير نظام الدين ملتاني حنفی عفی عنہ

سوال : اگر لڑکی عاقلہ بالغہ باکرہ یا ثیبہ اپنی کفو میں بلا اجازت ولی کے نکاح پڑھائے تو جائز ہے یا نہیں؟
الجواب : بے شک یہ نکاح صحیح اور درست ہے کیونکہ عاقلہ بالغہ بنسبت ولی کے بہت حقدار ہے اپنے نفس کی نکاح کرنے اپنی کفو میں چنانچہ حدیث مسلم و ابوداؤد و ترمذی و نسائی و موطا امام مالک میں بایں طور مسطور ہے:
”الائم احق بنفسها من وليها“

یعنی بیوہ بہت حقدار ہے اپنے ولی سے اپنے نفس پر نکاح کرنے میں۔

اور قرآن مجید بھی اس پر شاہد ہے:

﴿لَا تَعْضِلُوهُنَّ أَنْ يَنْكِحْنَ أَزْوَاجَهُنَّ﴾ ان کو منع نہ کرو نکاح کرنے ازواج اپنے سے۔

اور ایسے ہی کتب فقہ مثل ہدایہ میں ہے اور جو غیر مقلدین حدیثیں عدم جواز کی اس امر میں پیش کرتے ہیں وہ سب کی سب ضعیف و منسوخ ہیں: دیکھو نور الہدایہ شرح غواشی اصول الشاشی فقط بحواشی۔

سوال : عدت میں نکاح کرنا جائز ہے یا نہیں۔ اگر کسی نے عدت میں نکاح کر دیا تو اس نکاح خواں اور دیگر گواہوں پر کیا تعزیر ہونی چاہیے، جواب دو اجر ملے گا؟

الجواب : عدت میں نکاح کرنا حرام ہے چنانچہ قرآن مجید میں ہے:

﴿وَلَا تَعْرِمُوا عُقْدَةَ النِّكَاحِ حَتَّى يَبْلُغَ الْكِتَابَ أَجَلَهُ﴾

یعنی عدت میں نکاح کرنے کا قصد مت کرو یہاں تک کہ اس کی میعاد پوری نہ ہو جائے اور کتب فقہ میں ہے:

”لا يجوز نكاح منكوحة الغير معتدة الغير عند الكل“

اور فتاویٰ حمادیہ میں ہے:

” لا يجوز النكاح على النكاح ولا في عدة الغير ومن نكح منكوحه الغير او في عدة الغير

يجب على الشهود والنكاح التشهير اي تعزير النكاح“

یعنی نہیں جائز ہے نکاح پر نکاح کرنا اور عدت میں نکاح کرنا اگر ایسا کریں گے تو ان پر تعذیر واجب ہوگی اور اس

مسئلہ پر ہر ایک کا اتفاق ہے پس نکاح خواں و حاضرین مجلس و گواہاں کو توبہ کرنی چاہیے اور حسب الطاقت مسکینوں کو کھانا کھلانا چاہیے:

” لان الصدقة تطفى غضب الرب“

والله اعلم بالصواب

سوال: عدت حاملہ اور بیوہ اور مطلقہ کی کتنی ہے قرآن مجید سے جواب دو؟

الجواب: عدت عورت حاملہ کی وضع حمل ہے چنانچہ قرآن مجید میں ہے:

﴿ وَأُولَاتُ الْأَخْمَالِ أَجَلَهُنَّ أَنْ يَضَعْنَ حَمْلَهُنَّ ﴾

یعنی جو عورتیں حاملہ ہیں تو ان کی عدت یہ ہے کہ وضع حمل کریں اور عدت بیوہ کی چار مہینے دس یوم ہے چنانچہ اس

آیت شریفہ سے ثابت ہے:

﴿ يَتَرَبَّصْنَ بِأَنْفُسِهِنَّ أَرْبَعَةَ أَشْهُرٍ وَعَشْرًا ﴾

یعنی خاوند جن کے تم سے مر جاتے ہیں اور چھوڑ جاتے ہیں بیویاں روک رکھیں وہ بیویاں اپنے نفسوں کو چار مہینے اور

دس دن تک اور عورت مطلقہ جس کو حیض آتا ہو اس کی عدت تین حیض ہیں لقولہ تعالیٰ:

﴿ وَالْمُطَلَّقاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ ﴾

یعنی مطلقہ روک رکھیں اپنے نفسوں کو تین حیضوں تک اور حدیث میں ہے:

” الرجل احق بامرأته حتى تغتسل من محيضة الثالثة“

(نقل از موطا امام محمد)

اور جن عورتوں کو حیض نہیں آتا بوجہ کم سن یا بڑی عمر ہونے کے اور بشرطیکہ مطلقہ ہوں تو ان کی عدت تین ماہ تک ہے۔


سوال: حاملہ بالزنا کے ساتھ نکاح کرنا جائز ہے یا نہیں جواب دو اجر ملے گا؟

(بقلم خود نادر شاہ از سٹیشن جہمہ)

الجواب: یہ نکاح صحیح اور درست ہوگا چاہے جس کا اس کو حمل ہو اس سے نکاح کرے چاہیے اس کے غیر سے ہر دو

صورت نکاح صحیح ہوگا چنانچہ رد المحتار و بر جندی و شرح وقایہ و در مختار میں مذکور ہے:

” وصح نكاح جلی من الزنا عندهما وقال ابو يوسف لا يصح والفتوى على قولهما“



یعنی نکاح حاملہ زنا سے امام صاحب و امام محمد کے نزدیک صحیح اور درست ہے اور انہیں کے قول پر فتویٰ ہے اور امام ابی یوسف کے نزدیک صحیح نہیں لیکن ان کا قول قابل عمل نہیں۔

”لو نکحها الزانی حل وطیها اتفاقاً“

(نقل از در المختار و فتاویٰ عبدالحی جلد اول صفحہ ۲۰۳)

اور برجنیدی جلد ۲ صفحہ ۷ میں لکھا ہے یہ نکاح اجماعاً صحیح ہے لیکن وطی کرنی اس سے غیر زانی کو جائز نہیں تا وقتیکہ وضع حمل نہ ہو جائے:

”لا توطأ الحبلی من الزنا بعد نکاحها حتی تضع حملها لو کان هو الزانی یجوز له الوطی“

پس اس عبارت سے ثابت ہوا کہ نکاح زانی اور غیر زانی کو حبلی بالزنا سے صحیح ہے اور وطی غیر زانی کو جائز نہیں تا وقتیکہ اس کا وضع حمل نہ ہو لے فقط۔

سوال: ایک شخص موضع بہرٹ علاقہ میرپور میں ہے اس نے ایک عورت کے ساتھ ناجائز طریق نشست و برخاست رکھی۔ چند عرصہ کے بعد اس شخص کے باپ نے ہمراہ عورت مذکورہ بالا کے نکاح کر لیا اب عورت کے ہمراہ دونوں باپ بیٹا مجامعت کرتے ہیں اور عورت کا بھی یہی بیان ہے۔ اب وہ عورت ان دونوں میں کس پر حلال ہوگی جواب دو؟

الراقم حافظ عبدالکریم از پیر ڈاک خانہ ہیڈ بنگلہ علاقہ میرپور مورخہ ۱۹ / اگست ۱۹۲۰ء

الجواب: عورت مذکورہ باپ بیٹے دونوں پر حرام ہوئی اب اس کو کوئی نہیں رکھ سکتا چنانچہ بحر الرائق سے مولوی عبدالحی رحمۃ اللہ علیہ نے اپنے فتاویٰ میں لکھا ہے:

”اراد بحرمة المصاهرة الحرمات الاربع حرمة المرأة على اصول الزانى وفروعه نسباً ورضاعاً وحرمة اصولها وفروعها على الزانى نسباً ورضاعاً كما فى وطى الحلال الخ“

(صفحہ ۲۲ جلد ۱)

مطلب یہ ہے کہ جس عورت سے اس نے زنا کیا ہے وہ عورت زانی کے اصل و فرع پر حرام ہے اور مرد زانی پر اس عورت کی اصل و فرع حرام ہے یعنی اس عورت کے ساتھ زانی کا باپ و دادا وغیرہ نکاح نہیں کر سکتا ہے اس مسئلہ کی صورت ایسی ہے جیسے رضاعی ونسبی وحلت وطی سے فروع و اصول کی حرمت ثابت ہوتی ہے اور آثار امام محمد صفحہ ۷۸ میں لکھا ہے کہ مطلق نظر سے حرمت مصاہرت کی ثابت نہیں ہوتی مگر شہوت کے دیکھنے سے:

”الا ان ينظر الى الفرج بشهوة حرمت على ابیه و ابنه وحرمت عليه امها وابتها وهو قول

ابی حنیفہ“

سوال: ایک شخص نے اپنی سوتیلی والدہ سے زنا کیا ہے اب وہ عورت اس کے باپ پر کسی صورت حلال ہو سکتی ہے

یا نہیں جواب دواجر ملے گا؟

السائل لہانہ پنڈی بھٹیان

الجواب: یہ عورت کسی صورت میں اس کے باپ پر حلال نہیں ہو سکتی اور نہ ہی اس کو کوئی اور شخص نکاح میں لاسکتا ہے تا وقتیکہ خاوند اس کو طلاق نہ دے چنانچہ فتاویٰ عالمگیری و امینیہ و خزانة المفتیین سے صاحب فتاویٰ جامع الفوائد نے لکھا ہے: ”بتحریم المصاہرة لا یرتفع النکاح حتی لا یحل لها التزوج بزواج اخروان مضی علیہا سنون الا بعد المتاركة ولو وطی الا ان یکون زنا فلا یجب علیہ الحد۔“

(ہکذا فی فصول عمادی و فتاویٰ جامع الفوائد صفحہ ۸۸ و ۸۹)

پس ایسی عورت سے جدا رہنا چاہئے، باقی ذکر مفصل اس کا سلطان الفقہ جلد نہم و دہم میں مطالعہ کرو۔

سوال: اگر کسی شخص نے اپنی ساس سے زنا کیا یا بوسہ لیا تو اس صورت میں وہ زوجہ کو اپنے خانہ میں آباد کر سکتا ہے یا نہیں۔ جواب دواجر ملے گا؟

جواب: ساس سے زنا کرنے پر عورت اس کی اس پر حرام ہوگی اب ہرگز وہ اس کو اپنے پاس نہیں ہو سکتا چنانچہ آثار امام محمد صفحہ ۷۸ میں مسطور ہے:

”محمد قال اخبرنا ابو حنیفة عن حماد عن ابراهیم قال اذا قبل الرجل ام امرأته او لمسها من شهوة حرمت علیہ امرأته“ قال محمد و بہ نأخذ وهو قول ابی حنیفة“

جب کہ کسی شخص نے زوجہ کی والدہ کا بوسہ لیا یا ہاتھ شہوت سے لگایا تو اس کی زوجہ اس پر حرام ہو جائے گی کہا امام محمد نے ہم نے اس کو لیا ہے اور یہی قول امام صاحب کا اور درالمتنار میں ہے:

”قبل ام امرأته حرمت علیہ امرأته ما لم یظهر عدم الشهوة و فی المس لا تحرم ما لم تعلم الشهوة“

اور اسی میں ہے:

”لا فوق بین المس والنظر بشهوة بین عمد و نسیان و خطأ اکراه انتھی“

از فتاویٰ عبد الحی جلد اول صفحہ ۲۲۸

فقط والله اعلم بالصواب

سوال: عورت بیوہ یا کنواری عاقلہ بالغہ کا جبراً نکاح ہو سکتا ہے یا نہیں، بیوہ تو جبراً؟

جواب: کنواری اور بیوہ کا نکاح جبراً نہیں ہو سکتا چنانچہ کتب فقہ معتبرہ میں مسطور ہے:

نوٹ: مسئلہ حرمت مصاہرت فرقہ نجدیہ و ہابیہ کے نزدیک اس کی کچھ اصل نہیں، مدخولہ باپ کی بیٹی پر حلال ہوتی ہے اور ایسے ہی مدخولہ بیٹی کی باپ پر وغیرہ نقل از کتاب کنز الحقائق تصنیف وحید الزمان

”ولا يجوز للمولى اجبار البكر على النكاح خلافاً للشافعي“

(نقل از ہدایہ جلد ۲ و برجندی جلد ۲ صفحہ ۸ چلبی)

یعنی ولی کو جائز نہیں کہ لڑکی عاقلہ بالغہ باکرہ پر دربارہ نکاح کے اجبار کرنا۔
”جبروا کراہ تزویج کند عقد جائز نباشد“

والله اعلم بالصواب

سوال : اگر لڑکی نابالغہ کا نکاح باپ یا دادا نے کر دیا اور جب کہ وہ بالغہ ہو گئی اور اس نے اس نکاح کو ناپسند کیا اور ایک شخص کے ساتھ مل کر مقدمہ کر دیا اور کہہ دیا کہ میرا کوئی نکاح نہیں ہوا اور اگر ہوا ہے تو پھر بھی میں اسے پسند نہیں اور گواہان اور نکاح خوان نے بھی گواہی دے دی ہے لیکن لڑکی کو سرکاری عدالت کی جانب سے اجازت مل گئی تو جہاں چاہے نکاح کر لے اب یہ نکاح ثانی جائز ہو یا نہیں جواب دو اجر ملے گا؟

(السائل حافظ بدر الدین از چھو کر خورد)

الجواب : نکاح ثانی جائز نہیں کیونکہ باپ اور دادا کا نکاح نابالغہ کا کیا ہوا فسخ نہیں ہو سکتا چنانچہ ہدایہ میں ہے:
”فان زوجها الاب والجد یعنی الصغير والصغيرة فلا خيار لهما بعد بلوغهما وان زوجها غير الاب والجد فللكل واحد منهما خيار اذا بلغ ان شاء اقام على النكاح وان شاء فسخ“
یعنی اگر لڑکا اور لڑکی نابالغہ کا باپ دادا نے نکاح کیا تو بعد بلوغ کے ان کو اختیار فسخ کا نہیں اور اگر ان کے ماسواء کسی اور ولی نے پڑھا دیا تو ان کو اختیار فسخ وقت بلوغت کے ہے۔

فقط والله اعلم

سوال : جو شخص کبھی نماز پڑھتا ہے اور کبھی نہیں پڑھتا کیا ایسے شخص کا جنازہ پڑھنا جائز ہے یا نہیں جواب دو اجر ملے گا؟
الجواب : بے شک ایسے شخص کی نماز جنازہ ادا کرنا جائز ہے کیونکہ نماز کے ترک کرنے سے انسان گناہ گار ہوتا ہے نہ کافر اور حدیث شریف میں ہے:

”الصلوة واجبة على كل مسلم برا كان او فاجرا وان عمل الكبائر رواه ابو داؤد“


یعنی ہر مسلمان نیک و بد پر نماز پڑھنا واجب ہے اگرچہ اس کے گناہ بڑے ہوں اور حدیث مشکوٰۃ میں ہے کہ فرمایا نبی علیہ الصلوٰۃ والسلام نے کہ مومن گناہ کرنے سے کافر نہیں ہوتا اور نہ ہی دائرہ اسلام سے خارج ہوتا ہے وہو ہذا:
”من قال لا اله الا الله لا تكفره بدنې ولا تخرجه من الاسلام“

اور ہدایہ شریف میں ہے:

”المؤمن لا يخرج عن الايمان بارتكاب كبيرة“

اور اگر کوئی شخص پرہیزگار سیاست نہ پڑھے تو اس پر کوئی جرم نہیں بلکہ بہتر ہے کہ ایسے شخص کے جنازہ میں شریک نہ ہو۔

والله اعلم بالصواب



سوال : اگر کوئی شخص و تروں میں امام کے ساتھ شریک ہو جائے اور تراویح کی کچھ رکعتیں رہ جائیں تو وہ شخص پھر و تروں کے بعد ادا کرے یا نہ؟

الجواب : بے شک باقی ماندہ نماز تراویح کو ادا کرنا چاہئے چنانچہ کتاب ما مثبت بالنسبہ صفحہ ۲۳۰ میں شیخ عبدالحق محدث دہلوی رحمۃ اللہ علیہ نے لکھا ہے:

” اذا فاتته ترویحة او ترویحتان وقام الامام فی الوتر اختلف فیہ فقیل یوتر مع الامام ثم یقضی فاتہ و قیل یقدم القضاء “

یعنی جس کو فوت ہو جائے تراویح کا ایک شفعہ یا دو شفعہ اور امام و تروں میں کھڑا ہو گیا تو اس صورت میں کہا بعض نے فوتہ کو مقدم ادا کرے۔

” حتی لو صلی بعد الوتر جلا انتھی “

واللہ اعلم بالصواب

﴿ استفتاء ﴾

سوال : کیا فرماتے ہیں علمائے دین اس مسئلہ میں کہ جس گاؤں جمعہ اور عیدین نماز باجماعت اور اذان ہوتی ہو وہاں عید سے پہلے قربانی کرنی جائز ہے یا نہیں اگر کسی شخص نے عید پڑھنے سے پہلے قربانی کر دی تو اس کی قربانی ہوگی یا نہ جواب دو اجر ملے گا؟

السائل غلام نبی و محمد یسین از میتر انوالی

الجواب : نماز عید کے ادا کرنے سے پہلے جہاں کہیں عید و جمعہ پڑھا جاتا ہو وہاں قربانی کرنی ہرگز جائز نہیں کیونکہ ایسی بستی کو حکم قصبہ کا لگایا گیا ہے اور قصبہ حکم شہر کا رکھتا ہے جیسا کہ جلد اول بحث جمعہ میں گزرا ہے اور مصر کی شرائط سے یہ بھی شرطیں ہیں کہ ہر پیشہ ور آدمی کا اس میں ہونا اور حواج ضروریہ کا وہاں حاصل ہونا اور مسجد اکبر جامع کا ہونا پس بہر حال ایسے گاؤں میں جہاں یہ شرائط پائے جاتے ہوں وہاں پہلے عید نماز کے قربانی کرنی جائز نہ ہوگی چنانچہ حدیث شریف میں ہے:

” فقال ﷺ من ذبح قبل الصلوة فلیعد و فی بعض الاخبار من ذبح قبل ان یصلی فلیعد اخری “

یعنی ابن قیس نے روایت کی میں نے دیکھا نبی علیہ السلام کو قربانی کے دن ایک قوم کی طرف گزرے جنہوں نے قبل نماز قربانی کی تھی پس آپ نے ارشاد فرمایا جس نے پہلے نماز پڑھنے کے قربانی کی ہے وہ پھر قربانی کرے۔

(از غنیۃ الطالبین صفحہ ۴۶۱ مطبوعہ نولکشور تقطیع کلان)

اور اسی میں ہے کہ کہا حضرت ابن عازب نے کہ فرمایا رسول اللہ ﷺ نے کہ جس شخص نے ہماری طرح نماز پڑھی

اور ہماری طرح قربانی کی پس وہ گویا ہمارے اصحاب قربانی کرنے والوں میں شریک ہو اور جس شخص نے پہلے نماز پڑھنے کے قربانی کی وہ بکری کا گوشت ہے۔

”ومن ذبح قبل الصلوة فتلك شاة اللحم“

اور حدیث بخاری و مسلم و مشکوٰۃ صلوٰۃ العیدین حضرت براء سے روایت ہے :

”قال قال رسول الله ﷺ نسكه واصاب سنة المسلمين“

جس شخص نے ذبح کیا پہلے نماز کے پس گویا کہ اس نے اپنے نفس کے لئے کیا اور جس شخص نے پیچھے نماز کے ذبح کیا پس اس کی قربانی پوری ہوگئی اور پہنچا سنت مسلمانوں کی۔

سوال : عید کی نماز کے پہلے یا پیچھے نماز نفلوں کی پڑھنی جائز ہے یا نہیں؟

الجواب : قبل از نماز عید اور بعد اس کے ہرگز نفل پڑھنے جائز نہیں چنانچہ کتب فقہ و احادیث میں مذکور ہے :

”عن ابن عباس ان النبي ﷺ كان يصلي يوم الفطر ركعتين لم يصل قبلها ولا بعدها متفق عليه“

ابن عباس سے مروی ہے کہ تحقیق تھے نبی علیہ السلام دو رکعت عید فطر میں پڑھتے پہلے اور پیچھے اس کے کچھ

نہ پڑھتے، یہ حدیث مسلم و بخاری کی ہے۔

استفتاء

کیا فرماتے ہیں علمائے دین شرع متین اس مسئلہ میں کہ جب عورت بچہ جننے لگے اور اس وقت نماز ادا کرنا چاہے تو کس طرح پر ادا کرے اور جو کتاب نجات المؤمنین میں اس کی ترکیب لکھی ہے وہ ٹھیک ہے یا نہیں اور کہیں اس کا ثبوت ہے جواب دو اجر ملے گا؟

السائل محمد وارث سیٹھ از شہر چنیوٹ ۲۷ / جون ۱۹۲۰ء

الجواب : اہل شریعت نے اس حالت میں ایسی عورت کے لئے نماز پڑھنے کی ترکیب یہ لکھی ہے :

”وفي ذخيرة امرأة خرج رأس ولدها وخافت فوت الوقت توضأت ان قدرت والا تیممت

جعلت رأس ولدها في قدر او حفرة و صلت قاعدة بر كوع وسجود فان لم تستطعها تؤمی

ایماء“

(نقل از مینہ الفغانی صفحہ ۱۶۲)

اور کتاب نفع الہفتی والسائل صفحہ ۹۹ مؤلفہ مولوی عبدالحی میں لکھا ہے :

”على ذلك وجعلت رأس ولدها في خرقه او حفاة فان لم تستطع تؤمی ایماء“

ایک عورت ہے اسکے بچے کا سر کچھ حصہ باہر نکلا ہوا اور نماز کے فوت ہو جانے کا بھی ڈر ہو اگر اس کو طاقت وضو کی

ہے تو وضو کرے ورنہ تیمم کرے اور سر بچہ کا پارچہ میں لپیٹ لے یا اٹکٹھی یا خندق میں دے دے۔ نماز کو بیٹھ کر رکوع و سجود سے ادا کرے۔ اگر اس کو یہ طاقت نہیں تو اشارہ سے نماز کو ادا کرے اور کتاب کبیری و صغیری شرح مدیہ صفحہ ۲۰، ۲۱ میں لکھا ہے ہے کہ عورت کو جو خون قبل از ولادت سے ظاہر ہوتا ہے وہ نماز کو مانع نہیں کیونکہ وہ خون استحاضہ کا کہلاتا ہے:

” قبل الولادة خروج الدم استحاضة لا تمنع الصلوة“

اور اس پر دلائل ہیں کہ نماز ہر حال مسلمان مرد اور عورت پر فرض ہے۔ صرف عورت کو حیض و نفاس نماز سے مانع ہے ورنہ کسی حالت میں نماز ساقط نہیں ہو سکتی، چنانچہ قرآن مجید میں ہے:

﴿الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ﴾

یعنی وہ لوگ اللہ کا ذکر کرتے ہیں کھڑے ہو کر اور بیٹھ کر اور لیٹ کر اور کہا حضرت عبداللہ بن عمر و عبداللہ بن عباس و حضرت جابر رضی اللہ عنہم نے کہ یہ آیت نماز کے بارہ میں نازل ہوئی اور علاوہ اس کے صحابہ کبار رضوان اللہ علیہم نے جنگ و جدال دشمنان دین کے مقابلہ میں بھی جہاں کہ جانوں کا سخت خوف تھا نماز میں بحکم خداوند کریم ادا کیں۔

اور ترمذی شریف میں ہے کہ آپ ﷺ نے ابن حصین کو کہا:

” وصل قائماً فان لم يستطع فقاعداً فان لم تستطع فعلى الجنب تؤمى ايماء الخ“

کہ نماز پڑھو کھڑے ہو کر پس اگر تجھے طاقت نہ ہو تو بیٹھ کر پس اگر یہ طاقت بھی نہ ہو تو کروٹوں پر لیٹ کر اشارہ سے ادا کر لیں ان اس مختصر دلائل سے صاف صاف ثابت ہوا کہ نماز کو کسی طرح قضاء کرنا درست نہیں اور اگر کسی صاحب کے پاس اس کے عدم جواز کی دلیل ہے تو پیش کرے اور جہاں کی باتوں پر اعتماد نہ کرنا چاہیے۔

﴿اغرض عن الجاهلین﴾

سوال: اگر بچہ ماں کے شکم سے خارج ہوتے ہی مر جائے تو اس کا جنازہ جائز ہے یا نہیں؟

جواب: اس کی دو صورتیں ہیں اگر بچہ نے آواز اور سانس لیا ہے تو جنازہ اس کا جائز اگر اس نے کوئی سانس اور

آواز نہیں لیا تو جنازہ اس کا ناجائز ہے چنانچہ آثار محمد و معانی الآثار و ہدایہ جلد اول صفحہ ۱۶۳ میں مذکور ہے:

” ومن استهل بعد الولادة سمى وغسل وصلى عليه لقوله عليه السلام اذا استهل المولود

صلى عليه وان لم يستهل لو يصل عليه الخ ومن لم يستهل ادرج فى خرقه الخ“

والله اعلم بالصواب

سوال: کیا وجہ ہے کہ امام بخاری نے امام صاحب کی توہین اپنی کتاب تاریخ و کتاب بخاری میں کی ہے اور فرقہ

وہابیہ نجدیہ شب و روز امام صاحب اور ان کے تبعین کی توہین کرتے رہتے ہیں اور کتب فقہ متداولہ کے پڑھنے والے کو کافر

جانتے ہیں چنانچہ بوئے غسلین صفحہ ۷ و ۸ میں لکھا ہے کہ ان کتابوں کو جلا دینا چاہیے کیونکہ ان کے پڑھنے سے ایمان خارج ہو جاتا ہے، جواب دو اجر ملے گا؟

الجواب: امام بخاری کی عداوت اس لئے امام صاحب کے ساتھ ہوئی اور ۲۴ جگہ بخاری میں حقارت سے امام صاحب رحمۃ اللہ علیہ کو بعض الناس سے یاد کیا کہ امام ابو حفص کبیر بخاری شاگرد امام محمد رحمۃ اللہ علیہ کے تھے انہوں نے امام بخاری کو فتویٰ دینے سے منع کیا اور کہا کہ تم فتویٰ دینے کے قابل نہیں چنانچہ ایک دفعہ کا ذکر ہے کہ امام بخاری نے لوگوں سے مسئلہ دریات کیا کہ اگر لڑکی اور لڑکا مل کر ایک بکری یا گائے کا دودھ پی لیں تو ان میں حرمت رضاع ثابت ہو جائے گی یا نہ اسی وقت لوگوں نے اس کو ملک بخارا سے نکال دیا اور اسی بناء پر بخاری کے دل میں ایک ذاتی قسم کی عداوت امام صاحب رحمۃ اللہ علیہ کے ساتھ اور ان کے متبعین کے ساتھ ہو گئی چنانچہ نمونہ خروارے وہ کلمات درج کئے جاتے ہیں جو کہ امام صاحب اور ان کے شاگردوں کے حق میں انہوں نے لکھے ہیں۔ زندیق، مرجیہ، رائی المذہب، بعض الناس، فسادی، شرارتی، باغی۔

(نقل از تاریخ صغیر للبخاری و بنارسی واعترف)

اور اس لئے اس مقام پر علامہ عینی عمدۃ القاری جزو رابع صفحہ ۴۵۴ میں لکھا ہے:

”ان ابن التین لما وقف علی ما قاله البخاری فی تاریخہ فی حق ابی حنیفہ مما لا ینبغی ان یدکر فی حق من اطراف الناس فضلا ان یقال فی حق امام هو احد ارکان الدین“

یعنی بخاری نے اپنی تاریخ میں امام ابو حنیفہ کے حق میں جو کلمات لکھے ہیں وہ ایسے ہیں جو کسی ادنیٰ آدمی کے حق میں بھی لکھے جانے کے لائق نہیں چہ جائیکہ ایک ایسے امام کی نسبت لکھے جائیں جو ایک رکن ہوا رکان دین میں سیار مولانا مولوی عبدالکریم صاحب نے علی جرح البخاری صفحہ ۶۰ میں لکھا ہے کہ یہ کوئی بڑی تعجب کی بات نہیں ہے بلکہ امام بخاری نے تو صحابہ کرام رسول علیہ السلام کی سخت توہین کی ہے وہ ہوندا:

”باب قول الرجل للرجل اخساء“

(بخاری مطبوعہ احمدی صفحہ ۹۱۱)

یعنی یہ باب ہے قول رجل کا واسطے رجل کے اخساء پس یہاں پر رجل اول سے محمد رسول اللہ ﷺ ہیں اور رجل دوم

سے مراد ابن صیاد ہے:

”باب قول الرجل مرحبا“

یعنی یہ باب قول الرجل مرحبا یعنی یہ باب ہے قول رجل کا مرحبا۔

(بخاری مطبوعہ ایضاً صفحہ ۱۱۲)

اس جگہ بھی رجل سے مراد رسول اللہ ﷺ ہیں۔ سوم باب ”ما جاء فی قول الرجل ویلک“ یعنی یہ باب

ہے قول میں رجل کے و ملک بخاری مطبوعہ صفحہ ۹۱۰ یہاں بھی رجل سے مراد رسول اللہ ﷺ ہیں۔

”باب قول الرجل لشي ليس بشي“ بخاری مطبوعہ صفحہ ۹۱ اس مقام پر بھی رجل سے مراد رسول اللہ ﷺ ہیں پس اب دیکھئے کہ بخاری کی متعدد جگہوں میں رسول مقبول ﷺ کی شان میں لفظ رسول اللہ ﷺ نہ کہا بلکہ بجائے اس کے لفظ رجل کا جو کہ عوام الناس کے حق میں بولا جاتا ہے کس کشادہ پیشانی سے بے دھڑک استعمال کیا گیا ہے کہ جو ہر حال میں سخت افسوس کے قابل ہے بخاری پرست سب جو رسول اللہ ﷺ کو مثل اپنے ایک آدمی جانتے ہیں اس کا ماخذ بھی کتاب بخاری ہو تو تعجب نہیں ہے الخ اور یہ جو عبد الجلیل نے لکھا ہے کہ تمام کتب فقہ کہ جلا دینا چاہیے کیونکہ ان کے پڑھنے سے ایمان خارج ہو جاتا ہے و کتب فقہ میں تغایر ایسی ہے مسکئی ایک ہی ہے پس جو شخص کتب فقہ کا منکر ہے وہ فی الحقیقت قرآن مجید و حدیث شریف کا منکر ہے اور جو قرآن و حدیث شریف و فقہ کا منکر ہے وہ دائرہ اسلام سے خارج ہے اور حدیث مشکوٰۃ میں ہے کہ فرمایا حضور علیہ الصلوٰۃ والسلام نے و فریضہ عادلہ یعنی فقہ شریف اور علم فقہ کی خود حضور علیہ السلام نے بایں طور تعریف فرمائی ہے :

”من یرد اللہ بہ خیراً یفقہہ فی الدین وانما انا قاسمٌ واللہ یعطی“

(نقل از بخاری و مسلم)

کہ جس شخص کو اللہ تعالیٰ خیر دینے کا ارادہ کرتا ہے اس کو دین میں تفقہ دے دیتا ہے اور قرآن مجید بھی اس پر شاہد ہے:

﴿يُؤْتِي الْحِكْمَةَ مَنْ يَشَاءُ وَمَنْ يُؤْتِي الْحِكْمَةَ فَقَدْ أُوتِيَ خَيْرًا كَثِيرًا﴾

اور خود امام بخاری نے فقہ حضرت حمید کے آگے دوزانو ہو کر سیکھی اگر فقہ پڑھنی حرام ہوتی تو پھر امام بخاری وغیرہ محدثین کیوں پڑھتے اور کتابیں فقہ کی کیوں تصنیف فرماتے اور اگر کتب فقہ میں بقول فرقہ و نجدیہ وہابیہ نعوذ باللہ گندگی بھری ہوئی ہے تو ذرا مہربانی فرما کر بیان کریں کہ بدون کتاب اللہ کے کونسی کتاب علم حدیث میں ہے جس میں حدیثیں بناوٹی اور نامعقول باتیں درج نہیں اگر کہو کہ صحاح ستہ میں سے بخاری شریف اعلیٰ کتاب بعد کتاب اللہ قابل عمل ہے تو میں کہتا ہوں کہ یہ بات بالکل لغو اور بناوٹی ہے کیونکہ اس مجموعہ بخاری کی حدیثوں کی صحت پر کسی زمانہ میں کسی محدث کا اتفاق نہیں ہوا اور نہ ہی تمام حدیثیں نقل کی ہیں جن کی باتوں پر اعتماد کرنا منع ہے اور اس کا مجملاً ذکر جلد گزر چکا ہے اور بوئے غلسین کے رد میں جرہ غلسین در حلق غیر مقلدین مع (۱) اغلاط البخاری بھی تیار کر دی گئی ہے اور یہاں صرف چند حدیثیں برائے تسکین خاطر ناظرین کے درج کر دیتا ہوں اور پوچھتا ہوں کہ یہ بخاری مقبول فرقہ نجدیہ کے قابل ہیں وہو ہذا:

”حدثنا نعیم بن حماد حدثنا حشیم عن حصین عن عمرو بن میمون قال رأیت فی الجاہلیة

قردة اجتمع علیہا قردة قد زنت فرجموها فرجمت ہنا معهم“

(پارہ ۱۵۰ باب قساسة فی الجاہلیة)

میں نے ایک بندر کو دیکھا اس نے زنا کیا اور بندر سب جمع ہوئے اور سمجھوں نے مل کر اس بندر کو رجم کیا یعنی زمین میں ایک گڑھا کھود کر سینہ تک بندر کو گاڑا اور پتھروں سے اس قدر مارا کہ وہ مر گئی اور ہم نے بھی سب بندروں کے ساتھ مل کر اس کو رجم کیا..... الخ۔

ناظرین ذرا انصاف فرمائیں کہ یہ حدیث عقل و نقل کے مطابق ہے ہرگز نہیں کیونکہ درندے پرندے اور بہائم تو شریعت کے مکلف ہی نہیں اور نہ ہی ان میں کوئی نبی ہے پس جب یہ بات نہیں تو پھر وہ کس طرح پورے طور پر حدود شرعیہ کو ادا کر سکتے تھے اور اگر فرقہ وہابیہ کے پاس ان کے مکلف ہونے کی کوئی دلیل ہے تو بتائیے۔

حدیث نمبر ۲: ” ان عبد اللہ ابن عمر قال صلی لنا النبی ﷺ العشاء اخر حیاتہ فلما سلم قام فقال ارايتکم ليلتکم هذه فان رأس مائة سنة منها لا يبقى ممن هو علی ظهر الارض احد“

(پارہ اول صفحہ ۵۴ باب ہمہ بالعلم)

یعنی فرمایا رسول اللہ ﷺ نے آخر حیات میں اپنے کے کہ سو برس میں روئے زمین پر کوئی باقی نہ رہے گا پس یہ حدیث بالکل موضوع یعنی بناوٹی معلوم ہوتی ہے کیونکہ آپ نے فرمایا کہ زمین پر سو برس گزر چکے ہیں اور آپ کی پشتگوٹی بھی غلط نہیں ہو سکتی اور بدون اس حدیث کے موضوع کہنے کے کوئی چارہ نہیں۔

(فواتح الرحمت شرح مسلم الثبوت صفحہ ۴۱۲ و اخبار اہل فقہ)

حدیث نمبر ۳: ” عن عبد اللہ بن عمر ارتقيت عن ظهر بليت حفصة لبعض حاجتي فرأيت رسول الله ﷺ يقضي حاجته مستدبر القبلة مستقبل الشام“

یعنی عبد اللہ بن عمر سے روایت ہے کہا انہوں نے کہ ہم پشت مکان حضرت حفصہ سے بعض کام کو اپنے چڑھے، پس دیکھا میں نے آنحضرت کو قضائے حاجت کرتے ہوئے درانحالیکہ پشت آپ کی جانب قبلہ کے تھی اور منہ آپ کا جانب شام کے۔ مطلب یہ ہے کہ آپ نے پشت جانب قبلہ کے فرما کر حاجت کی حالانکہ آپ کی شان سے یہ بات بعید ہے کیونکہ آپ نے خود اس سے منع کیا ہے۔

حدیث نمبر ۴: ” حدثني ايوب عن نافع عن ابن عمر فاتوا حرثكم اني شتمت قال يأتيهما في رني بحذف المجرور وهو الظرف اي في الدبر يجازي“

(مطبوعه احمدی باب قوله تعالى نساء كم حرث لكم وقسطا)

اس جگہ یہ مطلب ہے کہ قبل و دبر میں وطی جائز ہے اور اس حدیث کو خواہ مخواہ حضرت عبد اللہ بن عمر کی طرف منسوب کیا گیا۔ الجراح البخاری مل سکتی ہے۔ اب اغلاط البخاری کی ضرورت نہیں رہی۔

ہے اور یہ غلطی کیسی بخاری سے فاش ظاہر ہوئی دیکھو ترمذی و ابوداؤد و نسائی میں کہ اس کے برعکس حدیثیں مذکور ہیں جو کہ وطی فی الدبر کی حرمت پر شاہد ہیں۔

حدیث نمبر ۵: انه قال يا رسول الله اذا جامع الرجل امراته فلم ينزل قال يغسل ما مس المرأة ثم يتوضأ ويصلي قال ابو عبد الله الغسل احوط

یعنی ابی ابن کعب سے مروی ہے کہ کہا اس نے یا رسول اللہ ﷺ جب مرد اپنی عورت سے جماع کرے اور اس کو انزال نہ ہو تو کیا حکم ہے۔ فرمایا اپنے سر کو دھوئے وضو کر لے پھر نماز پڑھ لے..... الخ۔

(باب غسل "ما یصیب من فرج المرأة" صفحہ ۱۲ پ ۲)

ناظرین فرمائیے کہ یہ حدیث قابل عمل ہے اور اس پر اجماع صحابہ کا ہے ہرگز نہیں ہاں شاید غیر مقلد اس پر عمل کرتے ہوں گے اگر کرتے ہیں تو بتلائیں۔

حدیث نمبر ۶: عن النبي ﷺ قال انا خير من يونس بن متى فقد كذب

ابو ہریرہ سے ہے کہ فرمایا نبی علیہ الصلوٰۃ والسلام نے جو کہے کہ میں یونس بن متی سے بہتر ہوں اس نے جھوٹ بولا۔

(بخاری باب ایضاً)

﴿وَإِنَّ يُونُسَ لَمِنَ الْمُرْسَلِينَ﴾

اور اسی باب میں ہے فرمایا نبی علیہ الصلوٰۃ والسلام نے:



"لا تفضلوا بين انبياء الله"

پس ان ہر دو حدیث کا یہ مطلب ہے کہ کسی نبی کو ایک دوسرے پر فضیلت نہ دی جائے اگر کوئی شخص کسی نبی کو یونس بن متی پر فضیلت دے گا وہ کاذب ہے کیا غیر مقلدین صاحب ایمان سے بیان کریں کہ رسول اللہ ﷺ یونس بن متی سے بہتر اور افضل ہیں یا نہیں۔

حدیث نمبر ۷: بخاری "باب البول قائماً او قاعداً" میں حضرت حذیفہ رضی اللہ تعالیٰ عنہما سے مذکور ہے:

"ان النبي صلى امام عليه وسلم سباط قوم فبال قائماً ثم دعا بماء جئت بماء فتوضأ"

یعنی آئے نبی کریم ﷺ قوم کے خاکروب پر پس پیشاب کیا آپ نے وہاں کھڑے ہو کر پھر پانی طلب فرمایا میں حضرت کی خدمت میں پانی لایا تو آپ نے وضو کیا۔ پس یہ حدیث کئی وجہ سے خلاف عقل کے ہے کیونکہ یہ شان و امامت و اخلاق بلوی کے بالکل خلاف ہے کہ ایک ایسے شان والا نبی لوگوں کے سامنے کھڑے ہو کر پیشاب کرنے اور بعد کے باتیں کرے اور اس بات کا خیال بھی نہ کرے کہ پاؤں پر قطرات پڑیں گے اور لوگ کیا کہیں گے اور ایک حدیث میں ہے کہ زمانہ



رسول اللہ ﷺ کے مسجد نبوی میں ہمیشہ کتے آتے جاتے تھے تو اصحاب رسول اللہ ﷺ وہاں پانی نہیں چھٹکتے تھے اور اس حدیث کی شرح میں علامہ عینی نے لکھا ہے :

”احتج بہ البخاری علی طہارة بول الكلاب“

یعنی حجت پکڑی ہے اس حدیث سے بخاری نے اوپر پاک ہونے پیشاب کتے کے۔

(بخاری جلد اول مطبوعہ احمدی ص ۲۹)

اور ایک حدیث میں ہے کہ آپ نے پیالہ پانی منگوایا پس اسی پیالہ میں ہاتھ منہ دھویا اور کلی ڈالی۔

(بخاری سہارہ اول صفحہ ۸۳)

اور حدیث کے الفاظ یہ ہیں :

”دعا لقدح فيه ماء فغسل يديه ووجهه فيه و مع فيه..... الخ“

کیا ناظرین انصاف فرمائیے کہ اسی پیالہ میں منہ دھونا اور اسی میں کلی ڈالنا یہ امر عقل تسلیم کر سکتی ہے کہ رسول خدا ﷺ ایسا کریں اور لوگوں کو تعلیم دیں ہرگز نہیں اور علاوہ ان باتوں کے ایک اور عجیب قصہ ہے جو کہ فتح البلاہی شرح صحیح بخاری سے مؤلفہ جرح البخاری و اخبار اہل فقہ نے بندر کی کہانی کی تائید پر نقل کیا ہے وہ یہ ہے کہ ایک روایت میں ہے کہ ایک گھوڑے کو ایک گھوڑی سے جو اس کی ماں تھی ملانے کے لئے لے گئے تو گھوڑے نے توجہ نہ کی کیونکہ وہ گھوڑی اس کی ماں تھی پھر یہ تجویز کی گئی کہ گھوڑی پر پردہ ڈالا گیا تا کہ گھوڑا اس کو پہچان نہ سکے مگر جب گھوڑے نے اس پر جست کی تو سونگھنے سے اس کو معلوم ہو گیا کہ ماں ہے پس اس گھوڑے نے اپنے منہ سے اپنے عضو مخصوص کو کاٹ ڈالا، اس کے بعد فرماتے ہیں کہ جب گھوڑے میں اتنی تمیز ہے کہ اپنی ماں پر جست نہیں کرتا تو بندر تو بہ نسبت گھوڑے کے زیادہ سمجھدار ہے اگر بندروں نے کسی بندر یا کوزنا کی سزا میں رجم کر دیا تو کوئی تعجب نہیں..... الخ۔

ناظرین یہاں بھی غور فرمائیں اور وہابیوں سے دریافت کریں کہ کیا بندروں میں بھی کوئی قاضی ہے اور ان میں نکاح و طلاق کا قاعدہ مقرر ہے اور گھوڑے میں یہ تمیز ہے اور گھوڑے کا منہ عضو مخصوص تک بھی پہنچ سکتا ہے ہرگز نہیں۔

(حل مشکلات بخاری صفحہ ۲۹ جلد اول)

پس اب غیر مقلد مؤلف بوئے غسلین فرمائیں کیا یہ باتیں بخاری کی قابل تسلیم و لائق تعمیل و مطابق قرآن مجید و اقوال جمہور صحابہ رضوان اللہ علیہم کے ہیں ہرگز نہیں اگر ہیں تو جواب دیں ورنہ تم بخاری وغیرہ کتب حدیث صحاح ستہ کو ضائع کر دو تا کہ غیر مذاہب ان کو دیکھ کر حملہ نہ کریں اور فرقہ شیعہ و چکڑ الوی و نیچری و میرزائی وغیرہ اسلام پر ہنسی نہ اڑائیں، فقط۔
فافہم ولا تعجل

سوال : مولوی عبد الباق صاحب امرتسری کے کیسے خیال تھے کیونکہ اکثر لوگ ان کو اچھا سمجھتے ہیں انصاف سے جواب دو ؟

السائل مولوی جلال الدین موحی والا ضلع فیروز پور

الجواب: مولوی عبدالجبار کے اکثر خیالات دیگر غیر مقلدین کی طرح تھے لیکن اس کی تحریر و تصنیف سے معلوم ہوتا ہے کہ اس میں کچھ مادہ انصاف و خدا ترسی کا بھی تھا اس لئے اکثر غیر مقلد نام کے حنفی اس کو اچھا مانتے ہیں اور اس جگہ بطور مثبتہ نمونہ از خروارے اس کی علمیت و عقیدہ کا نقشہ تحریر کر دیتا ہوں دیکھو مولوی عبدالاحد خانپوری کی کتاب اقامۃ البرہان پر تصحیح و تصویب اس کے دستخط ہیں جس میں یہ لکھا ہوا ہے کہ خدا کی ذات حادث ہے۔

”نعوذ باللہ من ذلک“

اور اصل عبارت یہ ہے ورنہ لازم ہے گا کہ حدوث افلاک و مافیہا اور ارضین و مافیہا اور حدوث ملائکہ و جن و آدم و براہیم و موسیٰ و عیسیٰ و محمد ﷺ اور حدوث جمیع انبیاء و صحابہ و اولیاء و غیر ہم اور حدوث بارش رحمت اور جملہ صفات فعلیہ اللہ عزوجل کے مثل خلق و احسان و رزق و امانت و احیاء و رحم و عطا و مغفرت و عذاب و غصہ و رضا و فرح و بغض و غیرہ تمام افعال لازمی و متعدی اللہ عزوجل کی صفات ناقصہ سے ہونگے اور اللہ کے ساتھ قائم نہ ہوں گے..... الخ۔

(نقل از اقامۃ البرہان صفحہ ۸۳)

پس اس عبارت کا نتیجہ مختصر یہ نکالا ہے جب حدوث ہر شے کا قائم بذاتہ باری اسمہ ہو تو اللہ تعالیٰ معاذ اللہ حادث ٹھہرا کیونکہ حادث اسی کو کہا جاتا ہے کہ جس کے ساتھ حدوث قائم ہو چنانچہ ”ضرب لمن قام به الضرب“ پس ناظرین اس آیت سے مفہوم سمجھ لیں:

﴿وَمَنْ يَتَوَلَّىٰ مِنْكُمْ فَاِنَّهُ مِنْهُمْ﴾

اور علاوہ اس کے ستر ضروریہ کے صفحہ ۷۱ تا ۳۰ سوم چہلم و میلاد مبارک و نذر نیاز بزرگان دین و آپ کی ذات کے علم غیب سے صاف انکار کر دیا ہے بلکہ یہ لکھ دیا ہے جو ان کے قائل ہیں وہ جاہل مشرک ہیں پس ان کلمات پر مولوی عبدالجبار امر تسری کے دستخط ہیں فقط۔

☆☆☆☆☆

مولوی ثناء اللہ غیر مقلد امرتسری کا اعتقاد

منقول از صفحہ ۲۷۷ کالم ۲ اخبار اہل حدیث امرتسر ۱۹۱۰ء مورخہ ۱۶ و ۹ ستمبر

سوال نمبر ۲۵۱: ایک شخص نے اپنے جد کی زوجہ سے نکاح کیا اور عورت منکوحہ سے ہمبستر ہو کر مجامعت کی اور بعد چند روز کے اس منکوحہ کو حمل رہا اسی حمل سے لڑکا پیدا ہوا اور علماء شریعت اس بارہ میں کیا حکم صادر فرماتے ہیں نکاح ہو یا نہ لڑکا کس کی جانب قرار دیا جائے گا اس کے شوہر پر نان و نفقہ واجب ہو گا یا نہ فقط؟

جواب نمبر ۲۵۱: بحکم ﴿ لَا تَنْكِحُوا مَا نَكَحَ آبَاءُكُمْ ﴾ حقیقی والد کی منکوحہ سوتیلی والدہ سے نکاح کرنا تو منع ہے مگر جد (دادا) کی منکوحہ کی حرمت منصوص نہیں اس لئے نکاح مذکور صحیح ہو گا بچہ بھی صحیح النسب فقط۔

صاحبان یہ اعتقاد مولوی ثناء اللہ امرتسری کا اور دیگر اعتقادات غیر مقلدوں کے ہر چہ چار جلد سلطان الفقہ میں تحریر کئے گئے ہیں اور اس جگہ ان کے پیشوا ابن عبد الوہاب کا اعتقاد تحریر کرتا ہوں اور وہ یہ ہیں:

”لو اقدرت علی حجرة رسول الله ﷺ لهدمتها“

یعنی اگر میں طاقت پاؤں تو روضہ رسول اللہ کو توڑ ڈالوں۔

اور اپنے رسالہ کتاب التوحید میں لکھا ہے کہ جناب محمد رسول اللہ ﷺ اور علی رضی اللہ عنہ کا روضہ مثل لات و منات و عزی کے ہے اور ان کا دیکھنا ایسا ہے جیسے ان بتوں کا دیکھنا ہے اور تقویۃ الایمان صفحہ ۱۱ میں لکھا ہے کہ بزرگوں کے مکانوں کی تعظیم کرنا شرک ہے اور کتاب اعتصام السنہ صفحہ ۷ و ۸ میں لکھا ہے کہ چار اماموں کے پیر و اور چار خاندان مشرک اور کافر ہیں اور مظہر البدعت میں لکھا ہے کہ خاندان چشتیہ کجروں سے بدتر ہیں الخ۔ نعوذ باللہ من ذلک۔

سوال: چاند و ٹکڑے ہونے کا بھی کہیں ثبوت ہے اس کا جواب قرآن مجید و حدیث سے دو کیونکہ بعض لوگ اس معجزہ کے سخت منکر ہیں؟

السائل غلام رسول مینجر کتب فروش بہاولپور

الجواب: اس معجزہ میں کسی قسم کا شک نہیں اور اس کا ثبوت قرآن مجید و احادیث شریف سے ظاہر ہے، قال اللہ تعالیٰ: ﴿ اقْتَرَبَتِ السَّاعَةُ وَانْشَقَّ الْقَمَرُ ☆ وَإِنْ يَرَوْا آيَةً يُعْرِضُوا وَيَقُولُوا سِحْرٌ مُّسْتَمِرٌّ ☆ وَكَذَّبُوا وَاتَّبَعُوا أَهْوَاءَهُمْ وَكُلُّ أُمَّرٍ مُّسْتَقَرٌّ ﴾

نزدیک آئی قیامت اور پھٹ گیا چاند اور اگر دیکھیں کوئی نشانی منہ پھر لیویں اور کہتے ہیں جاوو ہے ہمیشہ کا قوی اور جھٹلایا انہوں نے اور پیروی کی خواہشوں اپنے کی اور ہر بات قرار پکڑنے والی ہے اور کتب حدیث و تواریخ بھی اس پر شاہد

ہیں کہ حج کے دنوں میں آدمی رات کو کافر جمع ہوئے تھے حضرت ان کو سمجھاتے تھے اور انہوں نے ایسی نشانی طلب کی آپ نے فرمایا دیکھو آسمان کی طرف جب انہوں نے نظر کی تو چاند دو ٹکڑے ہو گیا اور ان میں سے ایک مشرق کو چلا دیا اور ایک مغرب کو اور جب انہوں نے خوب طرح دیکھ لیا تو پھر وہ آپس میں مل گیا اور کتاب بخاری سیپارہ ۱۴ باب سوال المشرکین میں حدیث صحیح نیز مسطور ہے:

”عن عبد الله ابن مسعود رضی اللہ تعالیٰ عنہما قال انشق القمر علی عهد رسول اللہ ﷺ فقال النبی ﷺ اشہلوا“

یعنی کہا ابن مسعود نے کہ حضور کے زمانہ میں چاند دو ٹکڑے ہو کر پھٹ گیا پس فرمایا حضور علیہ الصلوٰۃ والسلام نے لوگوں کو دیکھو اور گواہ رہو اور ایسا ہی ابن عباس و انس بن مالک و علی و حذیفہ و ابن عمر و جبرین مطعم وغیرہ صحابہ رضوان اللہ علیہم سے حدیثیں مذکور ہیں اور جمہور علماء کا بھی یہی قول ہے کہ شق القمر آپ کا ایک بڑا معجزہ تھا جو کہ کسی نبی کو نہیں ملا اور اگرچہ اس کا واقعہ ہونا بروز قیامت کے تھا لیکن اس معجزہ عظیم سے اپنے حبیب ﷺ کو بھی سرفراز کرنا اپنے علم میں رکھا ہوا تھا اس لئے یہ معجزہ آپ کی ذات کو ہی ملا اور اس پر اجماع امت کا ہے اور اس سے انکار کرنا صریح کفر ہے۔

سوال: شیعہ لوگ کہتے ہیں کہ ابو بکر صدیق کو جب آپ نے چند آیتیں سورہ برأت کی دے کر مدینہ سے مکہ کو روانہ کیا تو بعد ازیں وحی نازل ہوئی اور حکم ہوا کہ یہ کام ابو بکر صدیق کا نہیں، یہ علی کے سپرد کرو تو آپ نے ناقہ پر علی کو سوار کیا اور حکم دیا کہ اس سے چھین لیں پس معلوم ہوا کہ رسول اللہ ﷺ کو ابو بکر صدیق پر اعتبار نہ تھا اور نہ کیوں چھینتے؟

السائل حیات علی خان نقشبندی ساکن موضع کھٹار تحصیل میرپور

الجواب: یہ محض بعض متعصب شیعہ کی ناسمجھی ہے دیکھو کتاب روضۃ الصفاء جلد ۲ صفحہ ۲۶ میں صاف صاف واضح ہے کہ حضرت ابو بکر کو حضور علیہ السلام نے پہلے ہی سے امیر حج مقرر فرما کر بھیجا تھا بعد ازاں سورہ برأت کا نزول ہوا تو آپ نے اس کی تبلیغ کے لئے حضرت علی المرتضیٰ کو روانہ فرمایا۔ اس صورت میں معترض کا اعتراض سرے سے ہی غلط ٹھہرتا ہے کہ جس کام کے لئے وہ کام اخیر تک انہوں نے ہی انجام دیا اور حضرت علی کو جس ڈیوٹی پر بعد میں روانہ کیا گیا آپ نے ادا کی اس میں اعتراض ہی کیا ہو سکتا ہے دوسرا قول یہ ہے کہ جب حضرت ابو بکر امیر حج مقرر کر کے روانہ کئے گئے تو یہ کام بھی آپ کے سپرد کیا گیا کہ سوہ برأت کے احکام کی تبلیغ کر دی جائے لیکن بعد میں حضرت علی کو دوسرے کام کی انجام دہی کے لئے حضرت ابو بکر کا ہاتھ بٹانے کے لئے روانہ کیا گیا جو انہوں نے بمانحتی حضرت ابو بکر انجام دیا۔ عادت عرب یہ تھی کہ جب کوئی معاہدہ کرنا یا اس کو توڑنا ہوتا اور صلح یا جنگ کا معاملہ درپیش ہوتا خواہ ایسے شخص کے ہاتھ سے انجام پذیر ہو سکتا تھا جو بادشاہ کی قوم میں سے اس کا فرزند یا داماد ہو دوسرا کوئی شخص خواہ کتنی بڑی شخصیت رکھتا ہو اس کام کے لئے منتخب نہیں ہو سکتا تھا یہی وجہ ہے کہ سورہ

برأت میں اس امر کا اعلان مقصود تھا کہ سابقہ معاہدات ختم ہو چکے، اب مشرکین کو مسجد نبوی اور حرم محترم میں داخلہ کی اجازت نہیں ہے اس لئے یہ فرض بغیر حضرت علی کے جو آپ کے عمزاد بھائی اور داماد تھے، دوسرے سے ہوتا تو کفار کا حسب دستور اعتراض ہوتا کہ اگر ایسا اعلان مقصود تھا تو کسی شاہی خاندان کے خاص آدمی کے ذریعہ اس کا اعلان کیوں نہیں کیا گیا کفار کے اس عذر کے وضع کرنے کے لئے حضرت علی کی اس ڈیوٹی کو انجام دہی کے لئے بھیجا گیا اس میں قابلیت یا عدم قابلیت کا کوئی سوال نہیں ہے۔

اگر حضور علیہ السلام جناب ابو بکر (رضی اللہ تعالیٰ عنہ) میں قابلیت نہ پاتے تو ابتداء میں آپ ان کو اس کام کے لئے کیوں انتخاب فرماتے۔ بے شک ان سے بھی بڑے بڑے ذمہ داری کے کاموں کے لئے آپ صدیق اکبر ہی کا انتخاب پسند فرمایا کرتے تھے اور یہاں بھی جو کام حضرت صدیق اکبر رضی اللہ عنہ کے سپرد کیا گیا وہ بہت بڑا اہم اور ذمہ داری کا کام تھا کیونکہ حضرت ابو بکر لاکھوں نفوس کے سردار قرار دیئے جانے کے بعد احکام حج کی تبلیغ اور انتظام کے لئے بھیجے گئے تھے اور جس قدر واقعات و حوادث وہاں رونما ہونے والے تھے ان سب کا تصفیہ و فصل خصوصیات کا کام صدیق اکبر کے سپرد تھا جس قدر شرعی مسائل پیش آنے والے تھے سب کا فتویٰ آپ نے صادر کرنا تھا ایسے کام کے لئے ایسی شخصیت کی ضرورت تھی جو بڑا مجتہد بڑا منظم اور بڑا ہی مدبر اور سلیم العقل ہو بخلاف اس کے سورہ برأت کی چند آیات با واز بلند پڑھ کر سنا دینا ایک معمولی کام تھا جو ہر ایک حافظ قرآن جہر الصوت اس کو پورا کر سکتا تھا اس لئے قیاس نہیں ہو سکتا امامت حج کا عظیم الشان امام انجام دینے کی قابلیت جس شخص میں تھی وہ ایک سورہ قرآن کے جا بجا سنا دینے کے قابل نہیں۔ غرض اس سے نہ تو حضرت صدیق اکبر پر کوئی اعتراض ہو سکتا ہے اور نہ اس سے حضرت علی المرتضیٰ کو آپ پر کوئی فضیلت ثابت ہو سکتی ہے کتب حدیث و سیر سے ثابت ہے کہ اس موقع پر جناب امیر ایک امر میں حضرت ابو بکر کی اقتداء کرتے تھے، نماز ان کے پیچھے ادا کرتے تھے اور مناسک حج میں بھی ان کی متابعت فرماتے تھے۔ کتب حدیث میں یہ بھی تصریح ہے کہ جناب امیر سواری ناقہ قطع مسافت کر کے بعجلت تمام حضرت ابو بکر کے پاس جا پہنچے تو آپ نے پوچھا:

”امیراً جنت ام ماموراً“ کہا آپ امیر ہو کر آئے ہیں یا مامور ہو کر آپ نے جواب میں فرمایا ”جنت ماموراً“ میں آپ کے ماتحت مامور ہو کر آیا ہوں۔ خلاصہ یہ کہ امیر الحج کے ذمہ جو چند لاکھوں نفوس کے سردار تھے اتنا بڑا کام تھا کہ ان سے اصالتاً سورہ برأت کا جا بجا ہر خیمہ میں جا کر سنانا مقصد تھا اس لئے اس کام کے لئے علیحدہ شخص مقرر ہونا ضروری تھا چنانچہ جناب امیر نے یہ کام بوجہ احسن پورا کیا اور حضرت ابو بکر نے اپنا کام خوش اسلوبی سے انجام دیا اور یوں حضور علیہ السلام کی نیابت کا پورا پورا حق ادا کیا۔ پھر کتنی بڑی بے انصافی ہے کہ ان ہردو اصحاب میں سے کسی ایک کی بے قدری کی جائے۔

سوال: کیا فرماتے ہیں علمائے دین شرع متین اس مسئلہ میں کہ آنحضرت علیہ الصلوٰۃ والسلام کے والدین کو مسلمان

سمجھنا چاہئے یا اس کے برعکس کیونکہ ایک مولوی نظام آباد میں مسیٰ فضل احمد کہتا ہے کہ وہ مسلمان نہ تھے اور نہ ہی ناجی ہیں کیا اس کا یہ کہنا صحیح ہے اور ایسے آدمی کے پیچھے نماز پڑھنا جائز ہے یا نہیں جواب دو اجر ملے گا؟

السائل خاکسار فضل الہی نقشبندی، قوم آہنگر، یکم اکتوبر ۱۹۲۰ء

جواب: بے شک حضور علیہ الصلوٰۃ والسلام کے والدین ناجی اور مسلمان تھے اور ملت حضرت ابراہیم علیہ السلام پر تھے جیسا کہ قرآن مجید و احادیث صحیحہ صحابہ رضوان اللہ علیہم اجمعین و علمائے متاخرین رحمہم اللہ کے اقوال سے ثابت ہے وہ ہوندا ﴿وَتَقَلُّبِكَ فِي السَّاجِدِينَ﴾

تفسیر درمنثور میں امام سیوطی رحمۃ اللہ علیہ اس کے تحت میں ابن عباس رضی اللہ عنہما سے بایں طور حدیث شریف نقل فرماتے ہیں:

”ما زال النبی ﷺ يتقلب في اصلاب الانبياء حتى ولدت امه“
یعنی نبی ﷺ اصلاب انبیاء میں پھرتے چلے آئے حتیٰ کہ آپ کو ان کی ماں نے جنا اور نسیم الریاض قاضی عیاض صفحہ ۱۶ سطری میں بایں طور حدیث مذکور ہے فرمایا نبی ﷺ: ”من نبی الی نبی حتی اخرجتک نبیاً“

یعنی میں تم کو ایک نبی سے دوسرے نبی کی جانب منتقل کرتا رہا اور بخاری شریف میں فرمایا حضور علیہ الصلوٰۃ والسلام نے:

”بعثت رسولاً من خیر قرون بنی ادم قرناً فقرناً حتی کنت من القرن الذی کنت منه“
یعنی میں بنی آدم کے بہترین طبقات سے مبعوث ہوا ہوں قرن بعد دوسرے قرن کے یہاں تک کہ میں اس قرن سے ہوا جس سے کہ ہوا اور مسلم شریف میں ہے کہ فرمایا آپ نے کہ خداوند کریم نے اولاد اسماعیل علیہ السلام سے کنانہ کو چن لیا اور اس سے قوم قریش کو اور ان سے بنی ہاشم کو اور ان سے مجھ کو اور ترمذی میں ہے کہ فرمایا حضور علیہ الصلوٰۃ والسلام نے کہ اللہ تعالیٰ نے مجھے تمام قبیلوں سے اچھے قبیلہ سے پیدا کیا پھر گھروں کو چنا تو مجھے سب سے اچھے گھر میں ظاہر فرمایا۔

اور تفسیر ﴿لَقَدْ جَاءَكُمْ رَسُولٌ مِّنْ أَنْفُسِكُمْ﴾ کے ذیل میں حضرت علی بن ابی طالب رضی اللہ تعالیٰ عنہ سے مروی ہے کہ فرمایا نبی علیہ الصلوٰۃ والسلام نے:

”نسباً و مہراً و حسباً لیس فی ابناء ی من لدن ادم سفاح کلنا نکاح“

یعنی میں نسب اور مہر اور حسب سب باتوں تم ہی میں کا ہوں اور حضرت آدم سے لے کر اس وقت تک مرے باپ داداؤں میں زنا نہیں ہے سب کے سب نکاحی ہیں اور کہا ابن کلینی نے کہ میں نے پانسوا داؤں آنحضور علیہ الصلوٰۃ والسلام کی کو قلم بند کیا ان میں سے کسی پر عیب جاہلیت و زنا کا نہیں پایا۔

(نقل از نسیم الریاض صفحہ ۱۶)

اور حافظ ابو نعیم دلائل النبوة میں بسند متصل بایں طور حدیث نبی علیہ الصلوٰۃ والسلام سے نقل فرماتے ہیں:

”لم یلتق ابوی فی سفاح لم یزل اللہ عزوجل یقلنی من اصلاب طیبۃ الی ارحام طاهرۃ صافیاً مہدیاً الخ“
یعنی میرے والدین زنا میں نہیں ہوئے اللہ عزوجل مجھے پاک پشتوں سے پاک ارحام کی طرف صاف و مہذب نقل کرتا رہا اور اس حدیث کی تائید میں خود قرآن مجید شاہد ہے وہ ہذا:

﴿الْخَبِيثَاتُ لِلْخَبِيثِينَ وَالْخَبِيثُونَ لِلْخَبِيثَاتِ وَالطَّيِّبَاتُ لِلطَّيِّبِينَ وَالطَّيِّبُونَ لِلطَّيِّبَاتِ﴾
یعنی گندی عورتیں گندے مردوں کے واسطے ہیں اور گندے مرد گندی عورتوں کے واسطے ہیں، الخ۔

اور شیخ عبدالحق محدث دہلوی رحمۃ اللہ علیہ نے کتاب اشعة اللمعات میں لکھا ہے:

”اما آبائے کرم آنحضرت ﷺ پس ہمہ البستان آدم عبداللہ طاہر و مطہر انداز دنس کفر ورجس و شریک الخ“

اور کتاب ما ثبت بالسنة ص ۸۰۶ میں حضرت عائشہ رضی اللہ تعالیٰ عنہا سے صاحب طبرانی نے بایں طور حدیث تحریر فرمائی ہے کہ حضور علیہ الصلوٰۃ والسلام جب مدینہ سے مکہ کی طرف دوبارہ تشریف لائے تو راستہ میں مقام ابوی میں بحالت حزن و ملال اتر کر والدہ کی تربت پر بیٹھ گئے، بعد ازاں بڑی خوشی سے تشریف لائے اور میں نے بڑے ادب سے دریافت کیا تو فرمایا آپ ﷺ نے:

”سالت ربی عزوجل فاحیا لی امی وامنت لی ثم ردھا“

اور دوسری حدیث میں: ”احیا ابویہ ﷺ حتی امنابہ“

یعنی حضرت کے والدین زندہ ہوئے یہاں تک کہ ایمان لائے تھے ساتھ آپ کے اس لئے آپ کو نہایت خوشی پر خوشی ہوئی اور بعض محدثین نے اس حدیث پر کلام کی ہے لیکن علمائے محققین نے فیصلہ دیا ہے:

”ان ابویہ ﷺ ناجیان ولدینا فی النار والکلام فی آباءہ الشریفۃ طویل والسکوت فی هذا الباب احوط“

یعنی بے شک آپ کے والدین ناجی ہیں دوزخی نہیں اور اس میں بہت گفتگو ہے لیکن اس مسئلہ میں سکوت کرنا بہتر


ہے اور درمختار میں ہے: ”لا یفتی بتکفیر مسلم کان فی کفرہ خلاف ولو رأیتہ ضعیفہ“

یعنی فتویٰ نہ دیا جائے تکفیر پر اس مسلمان کے حق میں کہ جس کے کفر میں اختلاف ہو اگرچہ دلیل اس کی اسلام کی

ضعیف ہو، الخ۔

(نقل از سرور المنعرون ترجمہ قرۃ العیون صفحہ ۲۳ جلد اول از تصنیف شاہ ولی اللہ)

اور کتاب ما ثبت بالسنة وقرۃ العیون صفحہ ۲۷ حضرت شاہ ولی اللہ محدث دہلوی و صاحب عیون غلامہ حافظ شمس الدین دمشقی بن ناصر الدین کا فیصلہ اس بارہ میں یوں ہے:



حی اللہ النبی مزید فضل
فاحیی امہ وکذا اباه
فسلم فالقدیم بذا قدیر
علی فضل وکان بہ رؤفاً
لایمان بہ فضلاً لطیفاً
وان کان الحدیث بہ ضعیفاً

یعنی اللہ تعالیٰ نے اپنے نبی کو بڑی بزرگی پر بزرگی بخشی اور اللہ ان پر بڑا مہربان ہے۔ پس ان کی ماں اور ایسے ہی ان کے باپ کو زندہ کیا اپنے فضل لطیف سے ان پر ایمان لانے کے واسطے پس ماں اس بات کو کہ خدائے قدیم کی ذات قادر ہے اگرچہ اس حدیث میں کلام ہے۔

اور کتاب قرۃ العیون صفحہ ۳۲ میں لکھا ہے کہ اگر کوئی قاضی ابو بکر مالکی سے سوال کرتا کہ اگر کوئی شخص کہہ دے کہ رسول اللہ ﷺ کے والدین دوزخ میں ہیں تو اس کے بارے میں کیا حکم ہے تو فرماتے وہ شخص ملعون ہے بحکم آیت شریف:

﴿إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ... الخ﴾

یعنی جو اذیاء دیتے ہیں اللہ اور اس کے رسول کو، لعنت کی ان پر اللہ تعالیٰ نے دنیا اور آخرت میں اور حدیث شریف میں ہے:

”لا تؤذوا الاحیاء بسبب الاموات“ یعنی ایذا نہ دو تم زندوں کو ساتھ بدگوئی مردوں کے۔

پس ان تمام دلائل قاطعہ سے ثابت ہوا کہ آنحضرت علیہ الصلوٰۃ والسلام کے آباؤ اہمہات آدم علیہ السلام سے لے کر سب کے سب مسلمان موحدا اور آلودگی شرک و کفر و بدکاری سے پاک صاف رہے کیونکہ مشرک کے حق میں الفاظ طاہر و مختار وغیرہ کبھی استعمال نہیں کئے جاتے۔ بلکہ اس کے حق میں نجس کا کلمہ استعمال کیا جاتا ہے چنانچہ قرآن شریف اس پر شاہد ہے:

﴿إِنَّمَا الْمُشْرِكُونَ نَجَسٌ﴾

اور یہ بھی ان دلائل سے ثابت ہوا کہ مطلق ایذا سبب لعنت کا ہوتا ہے۔ پس ناظرین انصاف فرمائیں کہ اس اذیت سے اور کون سی اذیت زیادہ ہوگی جو آپ کے والدین کو بے دھڑک کافر اور مشرک اور دوزخی کہہ دے اور جو بعض لوگ کہتے ہیں کہ فقہ اکبر میں امام صاحب نے فرمایا ہے کہ: ”ماتاً علی الکفر“

تو اس کا جواب صاحب عیون نے صفحہ ۳۱ میں یوں لکھا ہے:

”فمد سوس علی الامام ویدل علیہ ان النسخ المعتمدة منه لیس فیہا شیء من ذلک“

یعنی جو کہ فقہ اکبر میں ہے کہ والدین آپ کے فوت ہوئے کفر پر، بہتان داخل کیا ہے امام پر اور دلالت کرتا ہے اس پر یہ کہ معتبر نسخوں میں فقہ اکبر کے اس کا کچھ نشان نہیں ہے بلکہ یہ مقولہ ہے ابو حنیفہ بن یوسف بخاری کا نہ نعمان بن ثابت کوئی

کا۔ ایسا ہی کہا ہے ابن حجر مکی نے اپنے فتاویٰ میں اور اگر بالفرض یہ تسلیم بھی کر لیا جائے تو اس کے یہ معنی ہوں گے کہ مرے وہ کفر کے زمانہ میں نہ کہ کفر پر اور بعض علمائے دین نے کہا کہ باتا کے قبل مانا فیہ تھا۔ کسی طرح سے ساقط ہو گیا ہے اصلی عبارت یہ تھی:

”ما ماتا علی الکفر“

چنانچہ ارشاد الغنی صفحہ ۱۵ میں ہے اور بعض علمائے دین کہتے ہیں کہ فقہ اکبر امام تا صاحب کی تصنیف نہیں ہے اور قائل ہیں اس کا جواب شاہ عبدالعزیز نے اپنے فتاویٰ میں دے دیا ہے اور در مختار کا استدلال بھی صحیح نہیں۔ کیونکہ اس میں سواد پی پائی جاتی ہے اور جن حدیثوں سے کچھ عدم اسلام ظاہر ہوتا ہے، وہ سب کی سب ضعیف اور متروک ہیں قابل اعتقاد کے نہیں۔ غرضیکہ آنحضور علیہ الصلوٰۃ والسلام کے والدین کو کافر و مشرک و ناری کہنا ہرگز ہرگز جائز نہیں ہے کیونکہ ان کے اسلام و موحد ہونے پر بڑے بڑے علمائے دین کے فتویٰ موجود ہیں جن کے اسمائے مبارک یہاں پر مختصر ادرج کئے جاتے ہیں۔ وہ ہوندا:

امام ربانی ابن حجر عسقلانی، امام ہادی کبیر، امام قرطبی، خطیب بغدادی، امام ابن عساکر، علامہ اصلاح الدین صفدی، حضرت شمس الدین دمشقی، حضرت محبت الدین طبری، حضرت ابن حجر مکی اور شیخ الہند عبدالحق محدث دہلوی وغیرہ وغیرہ۔

جو شخص آنحضور علیہ الصلوٰۃ والسلام کے والدین کو مشرک اور ناری کہے اس کے پیچھے نماز ہرگز درست نہیں تا وقتیکہ وہ توبہ اور تعزیر ادا نہ کرے۔

فقط . والله اعلم بالصواب

المجیب

خادم شریعت فقیر نظام الدین ملتانی حنفی قادری عفی اللہ عنہ

سوال : عبدالمطلب وہاشم و عبدالمناف کا اصلی نام کیا تھا اور ان کی وجہ تسمیہ کیا تھی، جواب دو اجر ملے گا؟

الجواب : عبدالمطلب کا نام شیبۃ الحمد اور شیبہ کہتے ہیں سر کے بالوں کی سفیدی کو۔ جب یہ پیدا ہوئے تو ان کے بال سفید تھے اور سب سے پہلے کوہ حرا میں سال بسال ماہ رمضان میں جا کر گوشہ میں ذکر الہی کیا کرتے تھے۔ اس لئے ان کو شیبۃ

نوٹ : حضرت شیخ کمال الدین شمس علیہ الرحمۃ سے کسی شخص نے پوچھا کہ جو شخص نبی علیہ الصلوٰۃ والسلام کے والدین کے بارے میں کہے کہ وہ دوزخ میں ہیں اس کے لئے آپ کا کیا فیصلہ ہے؟ آپ نے فرمایا وہ ملعون ہے بحکم آیت:

﴿ان الذین یؤذون اللہ ورسولہ لعنہم اللہ﴾

اور کتاب اشعۃ اللمعات صفحہ ۲۶۵ جلد ۴ میں لکھا ہے کہ اللہ تعالیٰ کی رحمت ہو علامہ جلال الدین سیوطی پر کہ جس نے کئی رسالے اس بارے میں لکھے کہ حضور کے والدین مسلمان تھے اور خوب رد کیا ملا علی قاری کے فتویٰ کا جس میں تکفیر والدین کا ذکر تھا اور ملا علی قاری کی اس حرکات پر سخت افسوس ہے ۱۲۔

الحمد سے پکارا جاتا تھا اور بڑے سخی و پرہیزگار تھے۔

(سیرت نبویہ احمد زینی)

اور ہاشم کا اصلی اسم مبارک عمرو ہے اور ہشیم بمعنی خشک روٹی کے ریزہ ریزہ کرنے کے عربی زبان میں آتے ہیں اور اس کی وجہ تسمیہ یہ ہوئی کہ ملک عرب میں ایک سال نہایت درجہ کا قحط پڑا تو انہوں نے ملک شام میں جا کر میدہ و خشک روٹیاں خریدیں اور موسم حج میں گوشت کے شوربہ میں روٹیوں کے ٹکڑے ٹکڑے کر کے خرید بنا کر لوگوں کو پیٹ بھر کر کھلاتے اور حاجیوں کی مہمانی کرتے۔ ان کی پیشانی میں نور محمدی اس قدر جھلک دیتا تھا کہ ان کو لوگ قرابطحا بھی کہتے تھے۔

(سیرت ابن ہشام)

اور عبد مناف کا نام مغیرہ چنانچہ سیدہ جعفر بن حسن برزنجی مدنی اپنی کتاب مولود صفحہ ۳ میں لکھتے ہیں:


” فاقول هو سيدنا محمد بن عبد الله بن عبد المطلب اسمه، شيبه الحمد بن هاشم واسمه،
عمرو ابن عبد مناف واسمه، المغيرة ابن قصي واسمه، مجمع الخ“

یعنی میں کہتا ہوں کہ ہمارے آقا محمد بیٹے عبد اللہ کے وہ بیٹے عبد المطلب کہ نام ان کا شیبہ الحمد ہے اور عبد المطلب بیٹے ہاشم کے کہ اسم ان کا عمرہ ہے اور ہاشم بیٹے عبد المناف کے ان کا اسم مغیرہ ہے وہ بیٹے قصی نام مبارک ان کا مجمع ہے یہ سب قریشی ہیں اور کعب کی وفات سے لے کر آنحضرت علیہ الصلوٰۃ والسلام کے درمیان فاصلہ پانچ سو ساٹھ سال کا ہوا ہے اور کعب بیٹے لوی بیٹے غالب بن فہر اور قریشی ان کو اس لئے کہتے ہیں کہ سمندر میں ایک حیوان ہوتا ہے جو کہ تمام بحری جانوروں پر غالب رہتا ہے اور کشتیوں کو الٹ دیتا ہے۔ فہر کی ہیبت اور قوت کی مشابہت سے ان کو قریشی کہا گیا ہے اور فہر ہے مالک سے ہیں ان کے درمیان اور آنحضرت علیہ الصلوٰۃ والسلام کے درمیان فاصلہ بارہ (۱۲) پشتوں کا ہے، فقط۔

المجيب

فقیر محمد نظام الدین ملتانی عفا اللہ عنہ

سوال : کیا فرماتے ہیں علمائے دین و مفتیان شرع متین اس مسئلہ میں کہ قریشیان ہاشمی اولاد حضرت امام حسن و حضرت امام حسین رضی اللہ تعالیٰ عنہما و دیگر قریشیان اولاد آباؤ اجداد کبار رضی اللہ تعالیٰ عنہم ایک کفو اور ایک ہی قبیلہ و کنبہ سے ہیں یا نہیں اور باہم اولاد امین و دیگر قریشیان مذکورہ الصدر وغیرہ کا ایک دوسرے فریق سے ناطہ داری و نکاح دختران جائز ہے یا نہیں اور اصحاب اور ان کی اولاد امیوں میں داخل ہیں یا اہل قبیلہ اور سید شیعہ کا اہل سنت جماعت قریشی و سید کی لڑکی سے نکاح جائز ہے یا نہیں؟ اور پیشتر اس کے بزمان حضرت رسول اکرم ﷺ عرب میں درمیان اس قوم قریش کے ناطہ داری و نکاح باہم ایک دوسرے کے کیا دستور تھا اور اب کیا ہے اگر سب ایک کفو ہیں اور باہم ایک دوسرے کی دختر سے نکاح جائز ہے تو پھر پنجاب و ہندوستان میں کیا وجہ ہے کہ قریشیان ہاشمی و دیگر قریشیان کا باہم ناطہ نکاح بند ہے اور برا سمجھا جاتا ہے۔ آیا اس کے



بند ہونے کی کوئی حدیث مجرب صادق علیہ الصلوٰۃ والسلام سے بھی یا کوئی آیت فرقان حمید کی ہے۔ مفصل جواب اس مسئلہ کا آیات و احادیث صحیح کے ساتھ بحوالہ کتب تحریر فرمادیں؟ بینو اتوجروا۔

سب کا خادم پیرزادہ نصرت حسین قریشی سائل از وزیر آباد ۲۰/۲/۱۰

جواب: بے شک علویہ عورت کا اگر باپ قریشی شخص صحیح النسب سے نکاح کر دے تو باتفاق ائمہ دین شرع متین کے جائز ہے کیونکہ جو علوی ہوتا ہے وہ قریش بھی ہوتا ہے۔ لہذا یہ سب ایک ہی قبیلہ گنا گیا ہے چنانچہ ہدایہ جلد (۲) صفحہ ۲۵ میں مذکور ہے:

”فقیریش بعضهم اکفاء لبعض والعرب بعضهم اکفاء لبعض والاصل فيه قوله عليه السلام

فقیریش بعضهم اکفاء لبعض یطن بطن والعرب بعضهم اکفاء لبعض قبيلة بقبيلة“

اور اس کے تحت میں یوں لکھا ہے:

”یعنی فضیلت نیست میان آنها از ہاشمی و نوفلی و علوی و غیر آن“

اور شرح وقایہ صفحہ ۹۵ میں لکھا ہے:

”ويعتبر الكفاءة في النكاح نسبا فقریش بعضهم لبعض ای العرب الذی لم یكونوا من قریش بعضهم

اکفاء لبعض اعلم ان کلاً من اولاد نصر بن کنانة قریش واما اولاد من هو فوق النصر فلا الخ“

اور برجندی جلد ۲ صفحہ ۱۲ میں بایں طور مذکور ہے:

”فقیریش کقول بعضهم لبعض ای القریشی من مکان ولد نصر بن کنانة ومن لم من ولده

فلیس بقریشی الخ“

اور فتاویٰ جامع الرموز و جامع الفوائد صفحہ ۹۳ میں لکھا ہے کہ حضرت علی رضی اللہ عنہ نے اپنی بیٹی ام کلثوم کا نکاح



حضرت عمر فاروق سے کر دیا وہو ہذا:

”وتزوج علی رضی اللہ تعالیٰ عنہ وهو ہاشمی بنت فاطمة ام کلثوم بعمر رضی اللہ عنہ وهو علوی“

اور کتاب غایۃ الاوطار شرح در مختار جلد دوم صفحہ ۳۷ میں نیز بایں طور مسطور ہے:

”فقیریش بعضهم اکفاء لبعض“ سو قریش آپس میں ایک دوسرے کے ہم سزا اور برابر ہیں۔ قریشی ان کو کہتے

تفسیر مظہری صفحہ ۸۸ سورۃ توبہ زیر آیت کریمہ ”وما کان للنبی“ کے لکھا ہے کہ نبی علیہ السلام کے والدین اور چچا ابی طالب و عبدالمطلب کے سچے مومن و موحد تھے اور جو لوگ کہتے ہیں کہ وہ مشرک تھے وہ غلطی پر ہیں: ”قلنا لا تسلم ذلک لان مؤمننا موحداً وقد ذکرنا بن سعد فی الطبقات باسانید“ اور تفسیر صاحب مظہری لکھتے ہیں کہ حضرت ابراہیم علیہ السلام کا والد تاریخ بھی مستلمان تھا اور آزر ابراہیم علیہ السلام کا چچا تھا۔ فقط والعلم عند اللہ۔ ۱۲ (خادم شریعت)



ہیں جو اولاد نضر بن کنانہ رسول خدا ﷺ کی بارہویں پشت میں اور چاروں خلفائے راشدین قریشی ہیں ہاں اعتبار نسب کے ایک دوسرے سے افضل نہیں۔ خواہ ہاشمی اور نوفلی اور تمیمی اور عدوی سب برابر ہیں اور اس واسطے علی مرتضیٰ رضی اللہ عنہ نے اپنی بیٹی ام کلثوم کا عمر فاروق سے نکاح کر دیا حالانکہ علی مرتضیٰ رضی اللہ عنہ ہاشمی ہیں الخ اور ایسا ہی کتاب صحیح بخاری مطبوعہ مطبع احمدی کی جلد اول کتاب الجہاد صفحہ ۴۳۰ بر حاشیہ بحوالہ کربانی کے لکھا ہے:

”ام کلثوم بضم الکاف وضم المثناة بنت فاطمة بنت رسول اللہ ﷺ ولدت فی حیات رسول اللہ ﷺ وخطبها عمر ابی علی رضی اللہ عنہما فقال انا بعثنا الیک فان رضیتها فقد تزوجکھا فبعثہما الیہ ببرد الخ“



اور فتاویٰ قاضی خاں جلد اول صفحہ ۱۶۰ و فتاویٰ برہنہ جلد دوم صفحہ ۵۴ معیار شرح کنز جلد اول صفحہ ۱۸۸ و خزائن المفتیین و فتاویٰ نادرا الجواہر و نور الہدایہ جلد دوم صفحہ ۷۱ وغیرہ کتب فقہ معتبر میں لکھا ہے کہ قریشی ایک دوسرے کی کفو ہیں اور ان میں پھر اعتبار نقصان و فضل کا نہیں پس اگر سید اور قریشی صحیح النسب ایک دوسرے کو نکاح کر دیں تو جائز ہے کیونکہ یہ تو سب ایک ہی قبیلہ اور کفو ہیں اور علاوہ ان دلائل کتب اہل سنت و جماعت کے کتب شیعہ میں بھی اسی طرح مذکور ہے کہ حضرت علی رضی اللہ تعالیٰ عنہ نے اپنی ام کلثوم کا نکاح حضرت عمر فاروق رضی اللہ تعالیٰ عنہ سے کر دیا تھا چنانچہ کتب شیعہ فروع کافی و تحیۃ الاخبار صفحہ ۳۶ اور کتاب حد تحقیق صفحہ ۸ میں لکھا ہے کہ شرف دامادی میں حضرت عثمان علی کے شریک ہیں کیونکہ ان کو پیغمبر رسول خدا ﷺ نے یکے بعد دیگرے دو بیٹیاں دیں کہ وہ دونوں خدیجہ الکبریٰ کے پیٹ سے تھیں اور ایسا ہی کتب شیعہ ایجاد الانوار کے ترجمہ قرآن السعدین مکنات الخلود صفحہ ۱۴ میں ہے اور اس سے انکار کرنا اور اس بات کو برا جاننا محض جہالت اور نا سمجھی کی بات ہے اور یہ بابت اور ہے کہ وہ نکاح ایک دوسرے کو دیں یا نہ دیں ان کی مرضی باقی نکاح علویہ کا قریشی صحیح النسب سے درست ہے۔

سوال نمبر ۱ کا جواب: اہل سنت و جماعت کی لڑکی کا نکاح سید شیعہ وغیرہ سے ہرگز جائز نہیں کیونکہ اکثر اس زمانہ میں شیعہ لوگ اصحاب ثلاثہ کی خلافت سے انکار کرتے ہیں اور ان کو گالی دیتے ہیں اور مائی عائشہ صدیقہ کے بارے میں برے الفاظ بولتے ہیں اور کتب فقہ کو پوتھی کی مانند سمجھتے ہیں اور قرآن مجید کو محرف سمجھتے ہیں اور مونچھیں بڑھانے کو حلال سمجھتے

نوٹ ۱: اگر کوئی عالم سید امی کسی کتاب فقہ معتبرہ سے یہ ثابت کر دے کہ علوی اور قریشی ایک نہیں تو خادم شریعت بڑی خوشی سے اپنی غلطی کو تسلیم کر کے اس کی تصحیح کرے گا اور اطلاع کنندہ کا ممنون ہوگا۔ ہاں اگر لڑکی علویہ نے خود نکاح بلا اجازت ولی کسی سے کر لیا تو وہ ناجائز ہوگا، فقط۔

نوٹ ۲: قریشی علوی کا نکاح غیر قریشی علوی سے خادم شریعت کی تحقیق میں درست نہیں چنانچہ اس کی بحث اسی جلد میں گزر چکی ہے۔

خادم شریعت محمد منظام الدین عفا اللہ عنہ ، ملتان۔



ہیں حالانکہ یہ سب امور کفر ہیں چنانچہ فتاویٰ عالمگیری و درمختار و تبیین الحقائق و حاشیہ طحاوی جلد اول صفحہ ۲۲۲ و خزائنہ المفتین قلمی، کتاب الصلوٰۃ و دیگر امام کروزی مطبوعہ مصر جلد ۳ و واقعات المفتین مطبوعہ مصر صفحہ ۱۳ و برجندی شرح و قایہ جلد ۲۱ و فتاویٰ ظہیریہ و بحر الرائق مطبوعہ مصر جلد ۵ صفحہ ۱۳۱ و مجمع الانہر شرح منقحی الا بحر جلد اول صفحہ ۱۰۵ و عقود الدراریہ مطبوعہ مصر جلد اول صفحہ ۹۲ و ۹۳ وغیرہ کتب فقہ میں بایں طور مذکور ہے:

”الرافضی اذا کان یسب الشیخین والعیاذ باللہ فهو کافر انتھی ولو قذف عائشۃ بالزنا فقد کفر انتھی ومن انکر خلافتہ ابی بکر فهو کافر انتھی و كذلك من انکر خلافتہ عمر فی اصح الاقوال هؤلاء القوم خارجون عن ملة الاسلام احکامہم احکام المرتدین الخ“

پس اہل سنت و جماعت کو چاہئے کہ ان کے ساتھ مواکلت و مشاربت و مواسلت ہرگز نہ کریں اور نہ ہی ان کو رشتہ دین کیونکہ ایسے لوگ شرعاً دائرہ اسلام سے خارج ہیں چنانچہ حدیث میں ہے:

”عن ابن عمر قال قال رسول الله ﷺ اذا رأیتم الذین یسبون اصحابی فقولوا لعنة الله علی شرکم“

(رواد الترمذی)

اور غنیۃ الطالبین مترجم صفحہ ۷۹ مطبوعہ مطبع اسلامیا لاہور میں بایں طور حدیث مذکور ہے کہ فرمایا رسول اللہ ﷺ نے:

”لا تسبوا اصحابی فمن سبهم فعليه لعنة الله“ اور ایک روایت میں یہ الفاظ بھی وارد ہیں:

”وسیأتی قوم یسبونہم و ینقصونہم ولا تشاربوہم ولا توکلوہم ولا تناکحوہم الخ“

پس ان تمام دلائل قاطعہ سے ثابت ہوا کہ ایسے رافضیوں تبرائیوں کو ہرگز نکاح دینا اہل سنت و جماعت کو جائز نہیں کیونکہ ان کا کفر یقیناً اجماع سے ثابت ہو چکا ہے اور ان کے ہاتھ کا ذبیحہ مردار رہے اور ان کے ساتھ نکاح کر دینا حرام بلکہ خالص زنا ہے۔

”معاذ الله وان الله یهدی من یشاء الی صراط مستقیم“

المجیب

فقیر محمد نظام الدین ملتانی حنفی قادری سروری

تصدیقات

”الجواب صحیح“

خاکسار قمر الدین عفی عنہ امام مسجد جامع وزیر آباد

”الجواب صحیح ثابت بالکتاب والسنة“

واجماع الامۃ“

حررہ فقیر جان محمد سکنتہ قادر پورا ضلع ملتان

”لا شک فیہ“

خورشید احمد سکنتہ کمال پور چک نمبر ۱۲۳ مصماں خوشنویس ضلع لاہور

”الجواب صحیح“

خادم العلماء سید محمد نور شاہ سکنتہ چک بانگا حال

سانگلہ ہل

”ذلک الكتاب لا ریب فیہ“


احقر العباد امیر الدین ازکلا سکے وزیر آباد ضلع گوجرانوالہ

”الجواب حق“

فقیر تاج الدین کالوی علاقہ قادر آباد گجرات پنجاب خلف

عبدالکریم ولد فیض اللہ مرحوم

غلام محی الدین سکنتہ کوٹ ہست خاں خلف مولوی غلام محمد



”الجواب صحیح کما فی الشافی فی اسباب
الکفو ولو تزوجت ہاشمی قریشان غیر ہاشمی
لم یرد عقدہ وان تزوجت عربیا غیر قریشی لمہم
روہ کتزوج فی العربیہ عجبا“

محمد عالم گمش بازار لاہور

”المجیب مصیب لا شک فیہ“

فقیر میر عالم ساکن میر ضلع بہارہ

” هذا الجواب عین الصواب مطابق السنة
والکتاب“

قاضی محمد عبدالقیوم غفی عنہ مقیم ڈبلینڈہ۔

خاکسار محمد اسماعیل موضع ڈھیری۔ میر عالم ضلع بہارہ

”المجیب مصیب“ فضل حق از قاضیاں

بموجب کتب فقہ نکاح قریشی کا آپس سے ظاہر
ہے اور نکاح سنی اور شیعہ کا بوجہ کفر شیعہ جائز نہیں اور شیعہ کا
کفر ان کے سب سے ظاہر ہے۔

سید احمد علی پروفیسر اسلامیہ کالج و خطیب مسجد شاہی لاہور

” هذا هو الحق الذی لا محیص عنہ“

فقیر عبدالرحمن امام مسجد ایبٹ آباد

” فی صحۃ هذا الجواب اتفاق فلیس لاحد فیہ
شقاق“

محمد یار خطیب و مفتی مسجد طلائی لاہور

” ذلک كذلك“ عبدالحافظ خدا بخش فرچور بقلمہ

”الجواب صحیح“

فقیر محمد عبدالسلام غفی عنہ سکندر پوری

سوال : تقلید (۱) کے کیا معنی؟ کیونکہ مولوی ثناء اللہ غیر مقلد امر تسری ہمیشہ ہر ایک میدان مناظرہ میں جہاں کہیں
تقلید کی بابت بحث ہوتی ہے پہلے یہی سوال مناظرہ غیر مقلد کر دیتا ہے لہذا عرض ہے کہ اسکے ضرور معنی بیان کریں؟

السائل قطب الدین

جواب : تقلید بمعنی اتباع یعنی ایسے شخص کا پیرو ہونا کہ جسے قوت اجتهاد و استنباط کی ہو اور اس کے اتقاء و پرہیزگاری
پر پورا پورا اعتماد ہو۔ پس ایسے شخص کے قول کو بلا دلیل مان لینے کا نام تقلید ہے چنانچہ کتاب عقد الضریح و استبصار الحق صفحہ ۱۰۰
میں بایں طور مذکور ہے:

”التقلید قبول قول الغير بان یعتقد من غیر معرفۃ دلیلہ فاما مع معرفۃ دلیلہ فلا یکون
الا المجتہد لتوقف معرفۃ الدلیل علی معرفۃ سلامتہ من المتعارض بناء علی وجوب البحث
ویجب التقلید علی من لم یبلغ رتبة الاجتهاد المطلق عامیا محضاً او غیرہ بقدر الحاجة“

یعنی تقلید تسلیم کر لینا غیر کے قول کو اس طور پر کہ اس کے سچا ہونے کا اعتماد کرنا بلا دلیل پہچانے کے لیکن ساتھ دلیل کے

شرح مختصر منار حسامی مع نامی حاشیہ باب متابہ اصحاب رسول اللہ ﷺ میں نیز بایں طور لکھا ہے کہ تقلید بمعنی اتباع ہے ہیں وہ ہوندا: ”التقلید اتباع
الرجل غیرہ فیما سمعہ“ یقول او فی فعلہ علی زعم انہ محقق بلا نظر فی الدلیل“ اور ایسی تقلید سے انکار کرنے والا قابل قتل ہے چنانچہ حدیث صحیح
میں سے صاف ظاہر ہوتا ہے ”من قال سمعت رسول اللہ ﷺ یقول من اتاکم و امر لم جمیع علی رجل واحد یرید ان یتقی عصاکم او
یفرق جمعتکم فاقتلوه (رداہ مسلم جلد ۲ صفحہ ۱۲۸) اور کتاب صراط مستقیم تالیف اسماعیل پیشوا غیر مقلدین صفحہ ۸۰ میں لکھا ہے کہ
”درا عمال اتباع مذہب اربعہ کے رائج اور تمام اہل السلام امت بہتر و خوب است ۱۲“

اس مسئلہ کو پہچاننا سوائے مجتہد کے کسی اور کو حاصل نہیں کیونکہ دلیل کا معلوم کرنا اس بات پر موقوف ہے کہ وہ دلیل کسی متعارض سے سالم ہو اور بنا اس کی وجوب بحث متعارض پر ہے اور جو شخص درجہ اجتہاد کو مطلق نہیں پہنچا اس پر تقلید واجب ہے۔ (محل جاہل ہو یا مولوی وغیرہ) اور شرح مسلم الثبوت صفحہ ۶۲۴ میں بایں طور تقلید کے معنی لکھتے ہیں:

”التقلید العمل بقول الغير حجة متعلق بالعمل والمراد بالحجة حجة من الحجج الاربع والا فقول المجتهد دلیله، وحجته، کاخذ العالی من المجتهد واخذ المجتهد عن مثله فالرجوع الی النبی علیہ والہ واصحابہ والصلوة والسلام او الی الاجماع لیس منه“

اور اس کے معنی علمائے دین نے اس طرح پر کئے ہیں یعنی تقلید کہتے ہیں عمل کرنا غیر کے قول پر بے معرفت دلیل ہو بغیر دلیل کے (یعنی بغیر وقوف کے دلیل پر) اور من غیر حجة متعلق عمل سے ہے یعنی عمل اس قول پر بے معرفت دلیل: واور حجت سے مقصود کوئی اولہ اربعہ سے ہے ورنہ مجتہد کا قول مقلد کے لئے دلیل و حجت ہے جیسے پوچھ لینا عامی کا (یعنی غیر مجتہد کا) مجتہد سے اور مجتہد کا اپنے جیسے سے۔ رجوع آنحضرت ﷺ کی طرف یا اجماع کی طرف تقلید نہیں ہے کیونکہ وہ تورجوع کی طرف دلیل کے الح پس ان ہر دو عبارات سے صاف معلوم ہوا کہ اتباع مجتہد کرنے کے تقلید کہتے اور مجتہد سے دلیل طلب کرنی کچھ ضروری نہیں اور مجتہد سے غیر مجتہد کو سوال کرنے کا حکم بنص قطعی ثابت ہوا ہے وہو ہذا:

﴿فَاسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ﴾

اہل ذکر سے مراد مجتہد ہیں اور مجتہد کو ضروری ہے کہ اپنے مقلد پر اس مسئلہ کی دلیل ظاہر کرے اور مقلد کو یقین ہے کہ یہ مجتہد جس کی میں پیروی کر رہا ہوں اس کا ماخذ اولہ اربعہ سے ہی ہے اور جو کچھ اس نے نکالا ہے شرع سے نکالا ہے۔ اس لئے مقلد کا عمل بھی بلا دلیل نہ ہو اور اس کے علاوہ شرح مسلم الثبوت مطبع نولکشور صفحہ ۶۳۶ میں لکھا ہے کہ غیر مجتہد کو اگرچہ عالم ہو ضروری تقلید کرنی چاہئے، وہو ہذا:

”غير المجتهد المطلق ولو كان عالماً يلزمه‘ تقلید المجتهد“

یعنی غیر مجتہد مطلق اگرچہ عالم ہو اس کو بھی کسی مجتہد کی تقلید ضروری ہے اور شرح عین العلم صفحہ ۲۳۷ میں مقلد کو بایں طور حکم فرماتے ہیں:

”فلو الزم احد منہا کابی حنیفة او الشافعی رحمہما اللہ یقلد غیرہ‘ فی مسئلہ من المسائل الخ“

یعنی اگر لازم کر لیا کسی آدمی نے ایک مذہب کو امام ابوحنیفہ کا ہو یا شافعی کا ہو پس لازم ہے اس کو ہمیشہ اسی مذہب پر جمے رہنا نہ تقلید کرنے کی اور مجتہد کی الح اور باقی ذکر ان شاء اللہ تعالیٰ شاء اللہ غیر مقلد امر تبری کے رسالے میں جو رد تقلید ہے اس کے جواب میں مفصل بحث کی جائے گی فقط۔

المصیب فقیر محمد نظام الدین ملتانی عفا اللہ عنہ وزیر آبادی

ہذا آخر الجزء الاول من جامع الفتاویٰ المعروف بہ انوار شریعت